

संस्कृतनूतनपुस्तकानि ।

## तत्त्वप्रदीपिका-चित्सुखी ।

श्रीमच्चित्सुखाचार्यमुनिविरचिता । परमहंसप्रत्यग्रूपभगवत्प्रणीतः  
नयनप्रसादिनीसमाख्यया व्याख्यया सहिता ।

मूल्यं ३ रु., मार्ग. ६ आ.

श्रीमद्भगवत्पादैरद्वैतवेदान्तसिद्धान्तपूर्णं शारीरकमीमांसाभाष्यमभाषि । तदाक्षिपद्विरवाचीनैरुत्था-  
पितकुतर्कान्धकारनिरसनक्षमं खण्डनं श्रीहर्षमिश्रैरकारि । तदप्यपर्याप्तं प्रतिवादिखण्डनायेत्यखिलवादि-  
विप्रतिपत्तिं परिजिहीर्षता चित्सुखमुनिना सर्वांशपूर्णोऽयं तत्त्वप्रकाशिकानामा संदर्भोऽग्रन्थि । अत्र  
चतुर्भिः परिच्छेदैः सर्वे विषयाः सुविशदं निरूपिताः ।

## ब्रह्मसूत्रशाङ्करभाष्यम् ।

श्रीमदप्ययदीक्षितविरचितपरिमलो पञ्चहितश्रीमदमलानन्दसरस्वतीप्रणीतकल्पतन्त्रव्याख्यायु-  
तश्रीमद्वाचस्पतिमिश्रकृतभामतीव्याख्याविलसितम् ।

### (चतुःसूत्रीभागः ।)

मूल्यं १॥ रु., मार्ग. ३ आ.

तदिदं भाष्यमितरानेकव्याख्यानैरलंकृतमपि भामतीविना नालम् । भामत्याशयं चातिगम्भीरं  
नान्तरा कल्पतरुग्रन्थः पारयति निर्देष्टुम् । कल्पतरोश्च परिमल एव सार इति त्रयाणां परस्परापेक्षत्वं  
विशदमेव । अत्र भाष्ये भगवत्पादाश्चतुःसूत्र्या ब्रह्मविचारप्रतिज्ञया ब्रह्मलक्षणप्रमाणनिरूपणेन सिद्ध-  
स्यापि ब्रह्मणः शास्त्रैकसमधिगम्यत्ववर्णनेन च समजीगमन्सर्वाण्यपि वाक्यानि ब्रह्मणि संग्रहेण । यद्यपि  
नातिचिरादेवायं पाङ्क्तो ग्रन्थोऽन्यैव परिपाठ्या परिष्कृतो विद्वत्प्रमोदाय स्यादेव तथाप्यादौ ग्राहकसौ-  
कर्याय चतुःसूत्रीभागः प्रकाशीक्रियत इति जम् ।

## न्यायलीलावती

श्रीमद्ब्रह्मभाचार्य

मूल्यं १२ आ., मार्ग.

वैशेषिकसिद्धान्तसारभूतोऽयमपूर्वो न्यायलीलावतीग्रन्थः । अत्र वंशाषकासिद्धान्तानां मण्डनं  
कचिन्मतान्तरखण्डनं च संक्षिप्राभिर्युक्तिभिः कृतमस्ति । अस्य निबन्धस्य गभीरार्थत्वेन दुर्ज्ञेयत्वादेतदुपरि-  
महानैयायिकैः पृथग्व्याख्यात्रयं कृतं श्रुतप्रारं नैतदवध्यस्माभिरुपलब्धम् । यदि तत्संग्राहका महाशया  
लोकोपकारपवणा वितरेयुर्मुद्रयामस्तर्हि पुनर्मुद्रणावसरे ।

निर्णयसागरयन्त्रालयाधिपतिः

नुकाराम जायजी,

कालकान्तेवीरोड, मुंबई.



Library

IIAS, Shimla

S 181.421 M 687.1 S



00023926



# शास्त्रदीपिका ।

सर्वतत्रस्वतत्रश्रीमत्पार्थसारथिमि अग्रणीता ।

## प्रथमस्तर्कपादः ।

प्रत्यधिकरणविभक्तजैमिनीयन्यायमालायुतः ।

रामकृष्णप्रणीतयुक्तिस्नेहप्रपूरणीसिद्धान्तचन्द्रिकाव्याख्यायुतः ।

स्योपज्ञसिद्धान्तचन्द्रिकागूढार्थविवरणसहितश्च ।



S  
181.421  
M 687.I S

181.421  
M 687.I S

मूल्यं १॥ रूप्यकः ।



THE  
SHÂSTRADÎPIKÂ

OF

PÂRTHASÂRATHIMISHRA.

FIRST TARKAPÂDA

with the Commentary Yuktisnehaprapûraṇi with Gûdhârthavivarana


BY

RÂMAKRISHNA.



EDITED BY

SRÎ DHARMADATTASÛRÎ.



PUBLISHED

BY

TUKÂRÂM JÂVAJÎ,

PROPRIETOR OF THE "NIRNAYA-SAGAR" PRESS.

Bombay.

1915


Price 1½ Rupees.

32

SHASTRADIPIKA


S  
181.421  
M687IS

182/102



[ All rights reserved by the publisher. ]

Publisher :—Tukaram Javaji, } Nirnaya-sagar Press.  
Printer :—Ramchandra Yesu Shedge, } 23, Kolbhat Lane, Bombay.





# शास्त्रदीपिका ।

सर्वतन्त्रस्वतन्त्रश्रीमत्पार्थसारथिमिश्रप्रणीता ।

## प्रथमस्तर्कपादः ।

प्रत्यधिकरणविभक्तजैमिनीयन्यायमालायुतः ।

रामकृष्णप्रणीतयुक्तिस्नेहप्रपूरणीसिद्धान्तचन्द्रिकाव्याख्यायुतः ।

स्वोपज्ञसिद्धान्तचन्द्रिकागूढार्थविवरणसहितश्च ।

शबरकुमारिलगुरवो मण्डनभवदेवपार्थसारथयः ।

अन्ये च विश्वमान्या जयन्ति संत्रायमाणतन्त्रास्ते ॥

सचायं ग्रन्थः

सर्वतन्त्रापरतन्त्रमिथिलामण्डलमण्डनपण्डितप्रवर-

ज्ञोपाख्यश्रीधर्मदत्त(बच्चाझा)सूरिभिः

संशोधितः ।

मुम्बय्यां

तुकाराम जावजी श्रेष्ठिभिः

स्वीये "निर्णयसागर" मुद्रणालये स्वायसाक्षरैर्मुद्रयित्वा

प्राकाश्यं नीतः ।

शाकः १८३७, सन १९१५.

मूल्यं १॥ रूप्यकः ।

Handwritten text at the top of the page, possibly a title or header.

Main body of handwritten text, consisting of several lines of cursive script.

Handwritten text at the bottom of the page, possibly a signature or footer.

## भूमिका ।

प्रसिद्धमेव नः समेषाम्—यद्द्वयसदहसमधिबसन्त्रस्यचर्थं विज्ञानाचिन्तामणिर्भारद्वाजमहर्षिरपि नाशकद्वेदमित्यया परिच्छेदुमिति, सच वेद ऋग्यजुःसामाथर्वशाखोपशाखाभिदेनेव कर्मकाण्डोपासनाकाण्डज्ञानकाण्डभेदेनापि व्यभाषि भगवता वादरायणेनेति, निखिलपुरुषार्थमूर्धन्यं आत्यन्तिकान्निविधबन्धविलयोर्थज्ञानपूर्वकाध्ययनपरिगृहीतस्वाध्याय-मात्रायत इति, तदर्थोवगमायैव परमकारुणिको भगवान् जैमिनिरप्यसूत्रद्वर्मसूत्राणि ‘अथातो धर्मजिज्ञासे’ स्वादीनि “अन्वाहार्ये च दर्शनात्” इत्यन्तानि—इति च ॥

तदेतेषां अल्पाक्षराणामसन्देहानां सारवतां विश्वतोमुखानामस्तोभानामनवधानां चोपवर्षादिभिर्निवृत्तिकारैर्व्याख्याता-नामपि यथावदर्थग्रहणं न सर्वशुश्रूषामित्यधीभषत्तानि भगवान् शबरान्चार्यः । यदीयं हि भाष्यं सुप्रसन्नमप्यतिगभीरम-नितरसाधारण्याशययाऽनन्यसुलभयोपपादनसरण्या चातिशेत् एव भाष्यान्तराणि । तदत्र जानीमो यद्भाष्येणानैव देहातिरिक्तास्वरूपवेदश्याण्यारिसमर्थनपरेण सुदूरमपासितं लोकायतमतं दर्शनपदेऽभिषिक्तं च मीमांसाशास्त्रमिति ॥ तदत्र क्षणिकं विज्ञानं शून्यमेव वा परमतत्त्वमिति, गौरवेषो वेदो न प्रमाणपदवीमध्यास्ते इति च सौगतमतावल-म्बिभिः प्रतारितानतितरान् सुनिममान्दुरपदेशजलधौ सुदूरं गतांश्च सनातनधर्मपथादुद्दिधीर्भुभगवानवातारीत्सुरसेनानीः कुमारिलमूर्त्या उदसुसूलसौगतनयम् प्रत्यतिष्ठत्सनातनसमर्थं व्याचष्ट च शाबरं भाष्यमिति प्रमोदपरंपरेयं सर्वेषाम् ॥ तदिदं न्यायसुधोषवृंहितमतिगभीरं न पारयति परिच्छेत्तुं गुरुरपीति गुरुमतावलम्बिभिरन्यथान्यथा योज्यमानेषु न्यायेषु प्रवृत्ते चान्यगोलोङ्गलेन लोकेऽन्वग्रहीपुरीसे पार्थसारथिमिश्राः सर्वतन्नस्यतन्वाः न्यायरत्नमाला-शास्त्रदीपिका-न्यायरत्नाकरैस्तन्नरत्नेन च स्मृतैरिति सुविशदमिदं सर्वेषाम् ॥

तदत्र नायकमणिमिव देहलीदीपिकामिव च प्रकाशमानामिमां शास्त्रदीपिकामधिकृत्य किञ्चिदवात्र प्रस्तावयामः ॥ येयं शास्त्रीयमावर्णं समूलघातमुपघ्नती यथार्थनाम्नीति विश्वसिमः । यस्याश्च जनकाः सुगृहीतनामानो भैथिलाः पार्थसार-थिमिश्रा यज्ञान्मसूतवः स्मरन्ते । अत्र स्मृतिपथागतम्—

“आचार्यमतमाश्रित्य श्रीमद्यज्ञान्मसूतुना । पार्थसारथिमिश्रेण प्रयुक्तितलकः स्मृतः ॥”

इति न्यायरत्नमालागतं तदीयमेव वाक्यं प्रमाणयामः ॥

अत्र केचित् पर्यनुञ्जते—कदा वा पार्थसारथिमिश्रा भूमिमलंचक्रुरिति ? ॥

पार्थसारथिमिश्रा हि—माधवीये जैमिनीयन्यायमालाविस्तरे शास्त्रदीपिकातसंप्रहृल्लोकदिनिदेशात्ततः पूर्वतना इति, वार्तिकव्याख्यानकरणत्ततोऽर्वाचीना इति, पूर्वोत्तरपक्षद्विसंग्रहल्लोकतद्वाख्यानादिशैलीसाम्येन वाचस्पतिमिश्रकालिका इति च केचिदभिप्रयन्ति । एतदीयन्यायरत्नमालायाः श्रीमद्भामाजुजाचार्यविरचितं नायकरत्नं नाम व्याख्यामनवलोकयन्तोऽ-न्येऽपि ततः पूर्वतनानेतान्मन्वानाः कैवांचिदेव पक्षमनुमोदन्ते ॥ तर्कपादेऽद्वैतसांख्यदिमतनिराकरणवसरे रामा-जुजीयस्य मतस्यानुवादस्य खण्डनस्य वाऽकरणमपि तेषामनुकूलमिति परे तदुपोद्बलयन्ति ॥

एतदुपपन्नमेवाधिकरणप्रस्थानं परिष्कृतावस्थमिति वहवो मन्यन्ते ॥ तर्कपादे स्फोटवादं वैशेषिकनयं, अद्वैतमतं सांख्य-मतं बौद्धकृतान्तं औपनिषदरास्त्रान्तं च यथावदेवावुदन्तो हीमे सर्वतन्नस्यतन्वा इत्यत्र न कोऽपि विप्रतिपद्येत ॥

तत्रतत्र प्राभाकरमतनिराकरणार्थमेव प्रवर्तमानानेतानवगच्छन्तो वयं—“न्यायाभासतमच्छन्नशास्त्रतत्त्वार्थदर्शिनीम् । कुमारिलमतेनाहं करिष्ये शास्त्रदीपिकाम्” इत्यत्र न्यायाभासपदेन प्राभाकरयुक्तिमेवाभिप्रयन्तीति जानीमः ॥

तदत्र शास्त्रार्थसंग्रहेणाध्यायार्थसंग्रहेण पादार्थसंग्रहेणाधिकरणार्थसंग्रहेण च पार्थसारथिमिश्रा एवास्माकमुत्तमर्णां नाय्य इति वयं मन्यहे ॥

तेहीमे प्रथमं जिज्ञासाधिकरणेन स्वविधिप्रयुक्तमेवाध्ययनं नाध्यापनविधिप्रयुक्तं अध्यापनस्य लौकिकेनाध्ययनेनापि सिद्ध्या कृद्वाणामपि वेदाध्ययनाधिकारापत्तेः अन्तरेणापि माणवकस्यार्थज्ञानमध्यापनसिद्ध्या विचारस्यावैधत्वापत्तेश्चेति प्राभाकरमतमनुद्य स्वमतैऽध्ययनविधिवैवेतिकर्तव्यताभूतस्य विचारस्यापि विधानेन तस्य वैधत्वमुपापादयित्वा । अनन्तरं चोदनेव प्रमाणमेव चोदनेति नियमद्वयं धर्मस्य प्रत्यक्षदिप्रमाणान्तराविषयत्वसमर्थनेन वेदापैक्षेयत्वादिसमर्थनेन चोपपादयामासुः ॥

“न कदाचिदनेदृशं जगदि”ति मीमांसकसर्वस्वपरिक्षणार्थं कृतं अद्वैतमतखण्डनं सर्ववैबोधं मनोरञ्जकं चैतेषां पूर्वो-त्तरमीमांसयोरनितरसाधारणं पाण्डित्यमभिव्यञ्जयन्मिश्रोपनान्मत्वमपि यथार्थयति । अथावच्छरीरभाविप्राणनादिलिङ्गं सुखा-दीन् चैतन्यं च देहातिरिक्तास्मद्भावे प्रमाणयन्तो हीमे सत्यमेवैतत् यदयममर्णांस्ववैशरीकरीतीति ॥



अहंप्रलयगम्यमात्मानं यजमानत्वाहंमभवसाविषयत्वविभुत्वानैकत्वादिना विवेचयन्तो हीमे न विस्मरणीयाः कृतज्ञैरि-  
त्यपि युक्तमेव ॥

संविन्मात्रेणावस्थानं ज्ञानसन्तानोपरमं अद्वैताभिमतं प्रपञ्चप्रविलयं स्वप्रकाशचैतन्यानन्दरूपं वा मोक्षस्वरूपमपोद्य—  
“तस्मात् कर्मक्षयादेव हेत्वभावेन मुख्यते । नह्यभावात्मकं मुक्त्वा मोक्षनित्यत्वकारणमि”ति भीमासकसंमतमाख्यन्तिक-  
त्रिविधवचन्यविलयलक्षणं मोक्षस्वरूपं ससाधनम्—“तस्मात्सुखदुःखादिसमस्तवैशेषिकतासुगुच्छेदो मोक्षः । सुखदुःखोच्छे-  
दश्च धर्माधर्मयोश्चेच्छेदात्, धर्माधर्मोच्छेदश्चोत्पन्नानां कर्मणामुपभोगेन नित्यनैमित्तिककर्मामुच्छानेनात्मज्ञानेन च विरोधात्,  
उत्पत्तयानां च काम्यानुष्ठाननिमित्तानां धर्माणां तदननुष्ठानेनानुवादात्, विहितकारणप्रतिषिद्धानुष्ठाननिमित्तानां चाधर्माणां  
विहितानुष्ठानेन प्रतिषिद्धाकरणेन च परिहारात् अस्ति शरीरारम्भे पूर्वशरीरपाते चाशरीरेऽवस्थितो मुक्तः—”इति वा-  
क्येभ्योऽवधारयन्तो वयं धन्यथन्या एवेति प्रलयामहे ॥

तदत्र प्रकरणे आत्मज्ञानमुपनिषदध्ययनपूर्वकमेव ऋत्वङ्गमिति—“इत्याह नास्तिव्यतिरिक्तेश्वरात्मास्तितां भाव्यकृदत्र  
युक्त्या । दृढत्वमेतद्विषयः प्रबोधः प्रयाति वेदान्तनिषेवणेन” ॥ इति वार्तिकोपष्टम्भेन निरूपयन्तो हीमे उपनिषदां  
कर्माङ्गकर्तृत्वावकत्वेनदोषोपयोगमभिप्रयन्तीति न ब्रह्ममीमांसायास्या मात्रायाप्यभेद इति पश्यामः ॥

तदत्र काशीसुद्रितशास्त्रदीपिकाभूमिकायां महता संदर्भेण श्रीभाष्यकारमतानुसारेण पूर्वोत्तरमीमांसयोरैकशास्त्रव्यवस्थानं  
शंकरभगवत्पादसमततद्विद्वत्शास्त्रखण्डनं चाकण्डताण्डवमसंभवदुक्तं चेति सुधीरमुद्धोषयामः ॥

**तथाहि**—श्रीभाष्यकारा हि पूर्वोत्तरमीमांसयोरैकशास्त्रयुपवर्णयन्तः “संहतिमेतच्छारीरकं षोडशलक्षणे”ति वदता  
वृत्तिकारेण प्रतारिता एवेति मन्यामहे । वेदार्थो हि सिद्धसाध्यभेदः स्वविषययोर्विचारशास्त्रयोरपि द्वैविच्ये एवोपपद्यते ।  
“अर्थकत्वादिकं वाक्यं साकाङ्गं चेद्विभागो स्यात्”इति सूत्रयन् जैमिनिरित्यत्र हस्तावलम्बयति ॥

ज्योतिष्टोमदर्शपूर्णमासवृहस्पतिसवादीनां साधनचतुष्टयसंपत्तावनुषङ्गेणपयोगेऽपि स्वर्गाद्यपर्यवसितपुण्यार्थेनैव पर्यव-  
सानात्मकमकाण्डे प्रतिप्रकरणं नाम्यास उपलभ्यते, वेदान्तेषु तु पर्यवसितपुरुषार्थतत्साधननिरूपणपरेषु अभ्यास उपल-  
भ्यते । अतोऽभ्यासात्पुण्यभोग्यमाभ्यां नैकार्थत्वनिर्णयः । संकर्मकाण्डे सूत्रशेषं वाक्यमावर्तयन्जैमिनिरपि स्वकीयस्य  
ग्रन्थेयतरानपेक्षतां समाप्तिं च सूचयतीति शान्तिकर्मणि वेतालोदयः संवृत्तः । बादरायणेन प्रलक्ष्यायसमाप्त्यपि सूत्रे-  
कदेशावृत्तिकरणायुक्तं विशिष्टसूत्रमेव स आनीदृतच्छास्त्रसमाप्तियोजनायेति, नैवं जैमिनिरभ्यस्यति प्रलक्ष्यायसमाप्तिसू-  
त्रैकदेशमिति सूत्रैकदेशपुनरुच्चारणाच्छास्त्रसमाप्तमेव स आरोहत इति मन्यामहे ॥

“द्वादशाहवदुभयविधं बादरायणोऽतः” “प्रदानवदेव तदुक्तं”इत्यादिसूत्राणि तु न्यायविशेषवृत्तयेन तु न्यायविशेषवृत्तयेन तदुद्दिष्टान्तेनार्थवि-  
शेषनिर्णयार्थं प्रवृत्तानील्यपि वक्तुं शक्यते इति न पूर्वतन्त्रोपजीव्यमुत्तरतन्त्रमित्यवगच्छामः । एतेन “दर्शयतश्चैवं प्रल-  
क्षानुमाने”इत्यादिसूत्राण्यपि व्याख्यातानि । अत्र “धर्मावबोधोप्रागप्यधीतवेदान्तस्य ब्रह्मजिज्ञासोपपत्ते”ति शारीरकभाष्य-  
मवलम्बामहे । स्यान्नमैतत् शतपूर्वमीमांसोपजीव्योत्तरमीमांसेति, नैतावतापि शास्त्रैकत्वनिर्वाहः । नह्युपजीव्योपजीवकयो-  
रैक्यमिति नियमः; शतशो व्यभिचारात् । अन्यथा बौद्धैशेषिकादितन्त्रसिद्धसाध्यार्थस्योपजीव्यत्वेन बौद्धादितत्रैरत्येकग्रव-  
न्धतापत्तेः । **वस्तुतस्तु**—पूर्वतन्त्रसिद्धार्थानां दृष्टान्ततयोरुत्तरतन्त्रे परामर्शो हि पूर्वोत्तरयोस्तात्रयोर्भेदेमेवावगमयति । नहि  
पूर्वतन्त्र एव पूर्वतन्त्रसिद्धार्थो दृष्टान्ततयोपादीयते । नापीवं सूत्रशैली दृष्टव्या यत्समान एव तन्त्रे सूत्रितो न्यायविशेषो  
निदर्शनार्थं पुनः सूत्रान्तरेण परामुद्ध्यत इति । अतिदेशशैल्या खलु “अत एव प्राणः” “तद्योत्थानविसर्जने”इति परा-  
मुद्ध्यन्ति । अत्र स्मृतिपथागतं “भक्ष्याशयाहिमद्भूयां दृष्ट्याखुस्तेन भक्षित”इति निदर्शनं स्मारयामः ॥

स्मृत्येभदोऽयत् एवोपपद्यते । असति वायके स्मृत्येभदो ग्रन्थभेदप्रयोजक इति नियमः । यत्र पुनरैकस्मिन्नेव ग्रन्थे  
स्मृत्येभेदः प्रलक्षसिद्धः तत्र प्रलक्षदर्शनेन विरोधान्मानाम प्रवर्ततामुक्तनियमः । “स्यादप्येषा कल्पना यथात्मैकत्वे इदं  
प्रमाणं स्यात्”इति शास्त्रदीपिकागतमेव वाक्यं आत्मैकत्वपदस्थाने ग्रन्थैकत्वपदं प्रयुज्जाना वयमत्र विलिखामः । पर-  
स्परविरुद्धसिद्धान्तयोः स्मृत्येभदो हि ग्रन्थभेदप्रयोजक इति नियतमेवैतत् ॥

वामनजयदेवादिभिरिव समुच्चिख्यैव जैमिनिवादिप्रायणाभ्यामपि परस्परसाहाय्येनैव यदि शास्त्रमिदं रचितं स्यात्तर्हि ब्रह्म-  
विचारानन्तरमप्यशुद्धाधिकरणं वितथमेव संपद्येत । नहि कर्मणिमेव ब्रह्मविद्याधिकारसिद्धान्तमभ्युपगच्छतां भवतां  
मतेऽकर्भिणाममुपनीतानां च श्रद्धाणां तदधिकारसंभावना संभवति । वचनमात्रेण तु मन्वादिविद्यासु अकर्मिणामपि देवा-  
नामधिकार इति खलु भवतामभिमतम् । अन्यथा कर्मब्रह्मविद्ययोरैकफलत्वात्पुपत्तेः । कथमेवंसति तदुद्दिष्टान्तेन शुद्धा-  
धिकारः शङ्कते? असन्मते तु अनुपनीतानां देवानामिव लिङ्गवशेन श्रद्धाणामपि ब्रह्मविद्याधिकारसंभावनयोक्तमधिकरणं  
सार्थकमिति युक्तम् । निषिद्धसाध्यधिकारस्य श्रान्तितप्रसक्तिसमाश्रित्य तन्निषेधार्थमधिकरणान्तरारम्भे हि तेन निषिद्ध-  
स्यापि श्रान्तितप्रसक्तिसमाश्रित्य पुनरधिकरणान्तरारम्भ इति दुर्हतरानवस्था । ब्राह्मणानप्यकर्मिणो श्रान्तितप्रपन्नापि-

कावतोऽधिकृत्याधिकरणान्तरारम्भापत्तिः, तेषामपीदसुपलक्षणमिच्छार्त्नकारे तु पूर्वतन्त्राधिकरणस्यैव सर्वोपलक्षणत्वाङ्गीकारसंभवाद्दृष्टकुटीप्रभातनय इत्यहो बालविलसितं खदन्तैरेव खाङ्गुलिदंशनमित्युत्तरतः प्रचरामः ॥

“अथातो धर्मजिज्ञासा” इति धर्मविचारप्रतिज्ञानमपि ब्रह्माविषयकं पूर्वोत्तरतन्त्रयोर्भेदमवगमयति । तथाहि— धर्मशब्दो हि “चोदनालक्षणेऽर्थो धर्मः” इति विष्येकसमधिगम्यं साध्यमेवार्थं बोधयति, नतु सिद्धं ब्रह्मापि । स्पष्टं चैतत् शिवाकर्मणोदीपिकायामिति नेह पराकम्यते । भामत्यां तु अतःशब्देन वेदार्थसामान्यस्य विवाक्षितत्वं विवक्ष्यते, नतु धर्मशब्दः सिद्धसाध्यसाधारण इति कल्पतरुपरिमले व्यक्तमिति पूर्वोत्तरमीमांसयोर्नैकशास्त्रत्वम् ॥

वेदार्थविचारत्वेनोपाधिना समशास्त्रत्वे कल्पसूत्रग्रह्यादिभिरपि तदापत्तिः, युक्त्यात्मकविचारत्वाभावेन तत्र भेदसाधने प्रकृतेऽपि साध्यवेदार्थविचारत्वाभावेन भेदसिद्धिरिति निर्णयामः ॥

“अथातः शेषलक्षणम्” इत्यादिना तु साध्यगत एव विशेषो विचारित इति युक्तं तत्रैकशास्त्रत्वम्, नैवं ब्रह्मसाध्यगतो विशेषः साध्यरूपं वेत्स्यथातो ब्रह्मजिज्ञासेति पृथक्प्रतिज्ञयापि शास्त्रभेदमवधारयामः । इयमेव च रीतिः शास्त्र-षट्क्यपदेशोपपत्त्यर्थं भवतामध्यादरणीयेति भाक्षितेऽपि लघुने न रोगशान्तिरिति संपद्यते ॥

“फलजिज्ञास्यभेदाच्चे”ति वदन्तः शंकरभगवत्पादा अप्यमुमेवार्थमभिप्रयन्ति । ऋत्वर्थपुरुषार्थावपि साध्यविशेषावेव “अथातः ऋत्वर्थपुरुषार्थयोर्जिज्ञासा” इति जिज्ञास्यत्वेन प्रतिज्ञाताविति तयोः साध्याद्धर्मात् अथातो धर्मजिज्ञासा इति सूत्रितात भेद इति युक्तमध्यायत्रयेण तस्यैकशास्त्रत्वम्, नैवं ब्रह्मसाध्यविशेष इति जिज्ञास्यभेदाच्छास्त्रभेदवर्णनस्य बालसंमोहनमात्रत्ववर्णनं परस्मिन्ननवकाशं पिशाचवत्स्वसिन्नेव विश्राम्यति । यथाच कर्मणां न ज्ञानेन सहैककार्यकारणता तथा भामत्यां सहस्रधा प्रतिपादितमिति नेह वितन्त्यते ॥

एतेन—भव्यानामुपकोसलोपासनप्रतीकोपासनानोपासनानामत्र विचारितत्वेन जिज्ञास्यभेदोऽसिद्ध इति शङ्का—परास्ता, प्रासङ्गिको हि तद्विचारः । प्रासङ्गिकोऽपि स उत्तरमीमांसायोमेव संगतो नान्यत्रेति पञ्चपादिकाविवरणन्यायरक्षा-मप्यादौ व्यक्तमिति तत् एवावगन्तव्यम् । एतेन—कर्मसमृद्धर्थानामुपासनानामिह निरूपणेन सिद्धमस्वलितं कर्मवोधानन्तर्यमिति शङ्कापि—पराहता ॥

“अथश्च धर्मो जिज्ञास्यो न ज्ञानकालेऽस्ति, इह तु भूतं नित्यवृत्तं ब्रह्म जिज्ञास्य” इति प्रतिपादवैलक्षण्यं निरूपयन्तो हि भगवत्पादाः ब्रह्मणो धर्मशब्दानर्हतामपि बोधयन्तः “अथातो धर्मजिज्ञासे”ति ब्रह्मविचारप्रतिज्ञानमपि ज्ञापयन्तश्च साध्यधर्मनिरूपणानन्तरं सिद्धधर्मविचारार्थं “अथातो ब्रह्मजिज्ञासे”ति केवाचिदुत्प्रेक्षां प्रतिक्षिपन्ति । उपपादितं च भाट्टहस्त्ये “धर्मशब्दो ब्रह्मव्यावृत्तः” इति । अयमाशयः—कथमवगम्यते “अथातो धर्मजिज्ञासे”त्यत्र धर्मशब्दो ब्रह्मसाधारण इति, “चोदनालक्षणेऽर्थो धर्मः” इति सूत्रान्तर्कवाक्यतया वा, उत वेदार्थसामान्यस्य विवाक्षितत्वादित्यतःशब्दार्थो धर्मशब्देन ब्रह्मणोऽपि ग्रहण एवोपपद्यते इति वा । तत्र प्रथमकल्पः साध्यस्वरूपेव धर्मं शब्दप्रवृत्तेरवगमात् स भवतामनुकूलः । द्वितीयकल्पे तु धर्मशब्दस्य ब्रह्मसाधारण्ये, धर्मो विचार्यः, विवाक्षितवेदार्थत्वादित्यनुमाने व्यतिरेकव्यासिरेव मूलमिति भवति, तस्य तदसाधारण्ये तु ब्रह्म दृष्टान्तार्थितुं शक्यते इति सोऽपि न भवतामनुकूलः । अथापि सौत्रं किमपि लिङ्गं यद्युपलभ्येत, तर्हि कथंचिदपि ब्रह्मसाधारण्यं निर्वाहुं शक्यते, नतु तदस्तीत्यन्यत्र कृतवितस्तरमिमं विषय-रूपेक्षामहे ॥

एतेन—एवंच सत्यथातो ब्रह्मजिज्ञासेति तद्विषयः पृथक्शास्त्रारम्भ उपपद्यते । प्रतिवित्तिविधिपरत्वे हि “अथातो धर्मजिज्ञासेत्येवारब्धान्न पृथक्शास्त्रमारभ्येत । आरभ्यमाणं चैवमारभ्येत—अथातः परेशिष्टधर्मजिज्ञासे”ति “अथातः कत्वर्थ-पुरुषार्थयोर्जिज्ञासा” इतिवदिति भगवत्पादसाध्यमपि—व्याख्यातम् ॥ प्रतिपत्तिविधिपरत्वे हि तद्विषयत्वे न दध्यादिबद्ध-ह्यणोऽपि साध्यत्वेन परेशिष्टधर्मशब्देन तद्ग्रहणमेव युक्तम्, नतु सिद्धस्वरूपसमर्पकेण ब्रह्मशब्देन । एतेन—शिष्यावधान-फलं प्रतिज्ञासूत्रं, ब्रह्मजिज्ञासेति सूत्रेण एव तत्संभवाद्ब्रह्मजिज्ञासेत्याकारकमेव प्रतिपत्तिविधिपरत्वेऽपि युक्तमिति शङ्कापि—पराहता । परेशिष्टधर्मशब्देन विना ब्रह्मशब्देन विचार्यनिर्देशे हि प्रकृतधर्मविचारो नावसितः अपूर्वः कोऽपि विचारः प्रतिज्ञायते इति संदिहानो न विचारान्तरेऽस्मिन्श्रद्धार्थेति तदवधानार्थं परेशिष्टधर्मजिज्ञासेत्येव सूत्रणीयत्वात् । तत्रापि सूत्रकारो जैमिनिः सिद्धसाध्यसाधारणो धर्मशब्द इति यद्यसूत्रयिष्यत् तर्हि श्रद्धास्यद्ब्रह्मजिज्ञासेति सूत्रेणोऽपि शिष्य इति ब्रह्मजिज्ञासेति सूत्रयन्तो वादरायणाचार्याः शास्त्रभेदमेवाभिप्रयन्ति । एतदभिप्रायेणैव हि जैमिनीयाः स्वत-स्त्रमेव मोक्षस्वरूपादिकं, उपनिषदामन्यथोपयोगं च वर्णयन्ति ॥

स्वाध्यायानन्तर्यस्याथशब्दार्थत्वाभावेऽपि अधीतवेदान्तानामेव ब्रह्मविचारः साधनचतुष्टयसंपन्नानां नान्येषां वेदाध्यय-नानाधिकारिणाम् । पुराणेतिहासादिषु तेषामपि ब्रह्मावगमसंपत्तिवर्णनं त्वर्थवाद एवेति मन्यामहे । जन्मान्तरीयं वा ज्ञानं प्रा-रब्धकर्मविशेषेण संसरतो विदुरादेरनुवर्तते इति शुद्धीमः । सर्वथापि नास्मन्ते स्वाध्यायाध्ययनं विना ब्रह्मविद्याधिकार इति

सिद्धम् । तदत्र—“एतेन धर्मज्ञासायाः प्राग्व्यधीतवेदान्तस्य ब्रह्मज्ञासोपपत्तेरिति विभीषिकाप्रदर्शनं मन्देवैव स्वभावभीरुषु नतु युक्तितनुषु कुशलेषु” इति वदतां राममिश्राश्लिणां—“अहो अनुमानकौशलं दर्शितमपुच्छश्रु-  
ज्ञैस्ताकिं कवलीवैरिति” भगवत्पादवाक्यमेव वरसुतारं मथ्यामहे ॥

“अधीत्य विधिद्वेदान्पुत्रांश्रोत्याद्य धर्मतः” इत्यादिभिः कर्मणामपि परंपरया मोक्षोपयोगवर्गेनेऽपि जन्मान्तरानुष्ठितरूपि कर्मभिश्चित्तशुद्ध्यादिद्वारेण हजन्मति विविदिषाज्ञानादिसिद्ध्या न कर्मान्विधानान्त्यमथशब्दार्थः । अनधीतस्वाध्यायानां तु न विविदिषोदय इति पूर्वमेवावोचाम । परंपरया मोक्षोपयोगिनामपि कर्मणां यथा न मोक्षाधिकृताधिकारित्वं तथात्र विस्तर इत्याधिकृताधिकारभावाच्छेषशेषिभावाभावाच्च न कर्मब्रह्मज्ञानयोः क्रमविवक्षेति भगवत्पादोक्तं समीचीनमेव । तदेव तदहं यद्दुष्टदुष्टेन शास्त्रेण विधीयते, नतु तत्फलकसामान्यं तदहं, दधानयनस्य वाजिनाङ्गत्वापेक्षः । नहि कर्मब्र-  
ह्मज्ञाज्ञासयोः शेषशेषिभावः प्रमाणान्तरेण चोदितः । “तमेतं वेदानुवचनेनैति श्रुतिस्तु “महायज्ञैश्च यज्ञैश्च ब्राह्मीयं क्रियते तनुः” इति वचनैकवाचयतया पुरुषसंस्कारद्वारा कर्मणां विविदिषोपयोगमेव बोधयति, नत्वङ्गत्वम् । अतएव हि “न कर्मणा न प्रजया धनेन त्यागेनैके अमृतत्वमानन्दः” इति श्रुत्युपपत्तिः । त्यागशब्दो ब्रत्र सर्वकर्मसंन्यासपर एव विव-  
क्षितः; “सर्वधर्मान्परिलज्ज्य मामेकं शरणं ब्रज” इति स्तुतेः । “सर्वकर्मफलत्यागं ग्राहुरत्यागं ग्राहुरत्यागं विचक्षणा” इति स्थितिस्तु अज्ञाधिकृतं गौणमेव तं बोधयति, नतु मुख्यम् । अतएव—“यस्तु कर्मफलत्यागी स त्यागीत्यभिधीयते” इत्यत्र कर्मफ-  
लत्यागिनः त्यागित्वेन स्मृतिरुपपद्यते । उल्लेखेन खलु निकृष्टः स्तुयते नतु स्वेनेति सर्वविशदभिदम् । यथाच भगवद्गीतापि सम्यगेव विमृश्यमानाऽऽद्वैतमेव गोचरयति तथाऽत्रसरान्तरे निरूपयिष्यामः ॥

**एतेन**—“निश्चयं श्णु मे तत्र त्यागे भरतसत्तम । त्यागो हि पुरुषव्याघ्र त्रिविधः परिकीर्तितः ॥ यज्ञो दानं तपः कर्म न त्याज्यं कार्यमेव तत् । यज्ञो दानं तपश्चैव पावनानि मनीषिणाम् ॥ एतान्यपि तु कर्माणि सङ्गं त्यक्त्वा फलानि च । कर्तव्यानीति मे पार्थ निश्चितं मतमुत्तमम् ॥ नियतस्य तु संन्यासः कर्मणो नोपपद्यते । मोहान्तस्य परित्यागत्वात्मासः परिकीर्तितः” इत्यादि गीतावचनान्यपि अज्ञाधिकृतानीति—**व्याख्यातम्** । अतएव “ज्ञानयोगेन सांख्यानां कर्मयोगेन योगिनाम्” इत्यादीन्पुपपद्यन्ते । अधिकं भाष्ययूढार्थदीपिकादितोऽवगन्तव्यम् । **एतेन**—“नच वाक्यं सहकारितया कर्माण्यपेक्षते” इति भासतीतिवन्वोऽपि—**व्याख्यातः**; अकृतकर्मणामपि समधिगतशब्दव्यायतत्त्वानां निष्कम्पप्रवृत्तिवृ-  
त्त्यादिफलार्थज्ञानोत्पत्तिदर्शनात् । कार्यसामान्यं प्रति अदृश्यापि साधारणतयाऽसाधारणतया वा कारणत्वेऽपि जन्मा-  
न्तरानुष्ठितैः कर्मभिरपि तादृशादृष्टोत्पत्तिर्भवत् । इह जन्मनि कर्मानुष्ठानतदवगमयोरानावश्यकत्वात्न कर्मावबोधानन्तर्य-  
मथशब्दार्थः । तदत्र कर्मणोऽप्यथासिद्धत्वात्पारिहारादिकं सर्वमकाण्डताण्डवं मन्दमतीनां स्वभावभीरुणामेव विभी-  
षिका न युक्तितनुत्राणां कुशलानामिति स्वादिनैव सहस्रच्छेदो भवताम् ॥

एवंच साधनचतुष्टयसंपन्नानामेव ब्रह्मविद्याधिकारः, न कर्मावबोधमोपपन्नताम् । अधिकमत्रोपपदनीयमथसरान्तरे तिरु-  
पयिष्यामः । साधनचतुष्टयसंपत्तिमतमपि शूद्राणामनधीतस्वाध्यायानां न ब्रह्मविद्याधिकार इत्यपशूद्राधिकरणविदां कर-  
तलामलकितम् । देवानामनुपनीतानामपि यथा ब्रह्मविद्याधिकारः एवं शूद्राणामपि जानश्रुतैरैकरसंवादगतशूद्रल्लिङ्गेन तदधिकारो भवति शङ्कयां अनुपनीतानामपि देवानां स्वयं प्रतिभातवेदानां वेदजन्यार्थज्ञानवत्त्वेनाधिकारेऽपि अता-  
दृशानां शूद्राणां न तदधिकारसंभव इति हि तत्रोपापादि । देवानामपि ब्रह्मक्षत्रादिभेद उपनयनं च विद्यते इत्यमुसुल्लेख-  
मप्रमाणं पश्यामः । ब्रह्म वृहस्पतिः क्षत्रामिन्द्रः मरुतो विशाः इति वचनं हि क्षत्रादिकार्यकारित्वात् गौणमेव ब्रह्मत्वादिकं बोध-  
यति । अस्तुवा मुख्यमेव ब्रह्मक्षत्रविद्वत्वं वचनवल्लिङ्गहृत्स्पतीन्द्रमस्ताम्, एवमपि देवताधिकरणमनुपनीतान्विष्णवादीनेव गोचरयतीति तदुच्यन्तेन शूद्राधिकारशङ्कानिवारणार्थमपशूद्राधिकरणमावश्यकमेव ॥

यदत्र साधनचतुष्टयसंपन्नाः शूद्रा अपशूद्राधिकरणविषयतया विवक्ष्यन्ते वा, उत तदसंपन्ना वेत्यादिविकल्पत्परिहारादिकं तदकालवृष्टिरिव मस्मरीचिकोदकमिव च निष्प्रयोजनं आन्तविलसितं चेत्युपेक्षामहे ॥

अलमनेन प्रासङ्गिकविचारेण, प्रकृतमनुसरामः—मीमांसकसंमतप्रमाणप्रमेयविचाररूपत्वात् **शास्त्रादीपिकायाः प्रथमपादस्य तर्कपादत्वेन** व्यपदेशः । अत्राखिलाक्षेपापनोदनपूर्वं धर्मप्रति चोदनाप्रामाण्यमेव प्रत्यपादि ग्रन्थप्रणेति स एव **रामकृष्णकृतयुक्तिबिहप्रपूर्णपरनाश्या सिद्धान्तचन्द्रिकाव्याख्यया, सिद्धान्तचन्द्रिकागूढा-  
र्थविवरणेन च** सनाथीकृष्णाखिलानामपि पाठप्रबचनसौलभ्याय पृथगेवायं प्रकाशकृतोक्तोक्ति विज्ञापयति—

सुधीजनविधेयः

**वेदान्तविशारदः सु—अनन्तकृष्णशास्त्री**

मीमांसोपाध्यायः, संस्कृतकलाशास्त्रशास्त्री

तिरुपती.

# शास्त्रदीपिकायाः

## प्रथमतर्कपादस्य विषयानुक्रमणिका ।

विषयः	पृष्ठं.	विषयः	पृष्ठं.
<b>प्रथमाध्याये प्रथमः पादः १।१</b>		तर्कमतेनावयवेष्ववयवव्युत्पत्तिः ... ..	४३
मङ्गलाचरणम् ... ..	१	<b>५ धर्मवेदप्रामाण्याधिकरणम्</b> ... ..	४३
<b>१ धर्मशास्त्रारम्भप्रतिज्ञाधिकरणम्</b> ... ..	३	वेदस्यापौरुषेयत्वम् ... ..	४४
अध्ययनविधिविचारः ... ..	५	सामान्यतः प्रमाणलक्षणम् ... ..	४४
अध्ययनाधिकारनियमः ... ..	६	प्रभाकरमतेन प्रमाणलक्षणम् ... ..	४५
अध्ययनविधौ नियोज्यकल्पना ... ..	८	कालप्रत्यक्षनिरूपणम् ... ..	४५
व्याकरणस्मृत्योपनयनस्याध्ययनाङ्गत्वम् ... ..	९	प्रमाणानां स्वतःप्रामाण्यम् ... ..	४८
प्रभाकरमतखण्डनम् ... ..	९	प्रत्यक्षलक्षणं, प्रत्यक्षखण्डः ... ..	४८
अध्ययनविध्युपसंहारः ... ..	११	बाह्यार्थशून्यवादेनाक्षेपः... ..	५१
धर्मस्वरूपविचाराक्षेपपरिहारौ ... ..	१५	योगाचारसौत्रान्तिकयोः कलहः ... ..	५२
<b>२ धर्मलक्षणाधिकरणम्</b> ... ..	१५	पुनर्योगाचारशङ्का ... ..	५३
प्रभाकरमतं तत्खण्डनं च ... ..	१६	योगाचारेण सौत्रान्तिकखण्डनम् ... ..	५४
प्रथमव्युत्पत्तिः ... ..	१६	योगाचारमतखण्डनम् ... ..	५५
प्रभाकरोक्तद्वितीयसूत्रार्थस्य खण्डनम् ... ..	१७	ज्ञानानुमेयत्वस्थापनम् ... ..	५६
प्रथमपादप्रतिपाद्यार्थसंग्रहः ... ..	१८	पुनर्विज्ञानवादखण्डनम् ... ..	५७
धर्मस्य प्रत्यक्षादिप्रमाणगम्यत्वम् ... ..	१९	स्वीयविपरीतख्यातिमतोपन्यासः ... ..	५८
प्रामाण्यविचारः ... ..	२०	योगाचारमतखण्डनम् ... ..	५९
युक्तिदर्शनम् ... ..	२१	अनुमानपरिच्छेदः ... ..	५९
शब्दस्यानुमानेऽन्तर्भावपूर्वपक्षः ... ..	२४	अनुमाने प्राभाकरमतम् ... ..	६१
धर्मलक्षणविचारः ... ..	२५	गृहीतप्राहित्वखण्डनम् ... ..	६२
प्रभाकरमतेनार्थपदसार्थक्यं तत्खण्डनं च ... ..	३२	अनुमानावयवनिरूपणम् ... ..	६४
काम्येष्वपि कर्मसु विधेरेव प्रवर्तकत्वम् ... ..	३३	हेत्वाभासनिरूपणम् ... ..	६४
हिंसाप्रतिषेधवैरूप्यापत्तिः ... ..	३४	समवायत्वबाधे प्रश्नः ... ..	६७
हिंसायां सांख्यमतं तत्खण्डनं च ... ..	३४	अनुमाने दृष्टान्तनिरूपणम् ... ..	६८
<b>३ धर्मप्रमाणपरीक्षाधिकरणम्</b> ... ..	३५	अनुमाने प्रभाकरानुवादः ... ..	६९
<b>४ धर्मे प्रत्यक्षाद्यगम्यत्वाधिकरणम्</b> ... ..	३५	परमुखेन प्रभाकरखण्डनम् ... ..	७०
इन्द्रियलक्षणम् ... ..	३६	शब्दपरिच्छेदः ... ..	७२
प्रत्यक्षविचारः ... ..	३७	औलङ्ग्यमतानुवादः ... ..	७३
प्रत्यक्षबौद्धमतम्... ..	३८	उपमानपरिच्छेदः ... ..	७४
बौद्धमतखण्डनम्... ..	३८	अर्थापत्तिनिरूपणम् ... ..	७६
ज्ञानस्य सविकल्पकत्वनियमस्तत्खण्डनं च ... ..	३९	अर्थापत्तिसमाधानम् ... ..	७७
अद्वैतमतेन निर्विकल्पकस्य सन्मात्रविषयत्वम्... ..	४०	सिद्धान्तेन तर्कमतनिराकरणम् ... ..	७८
अद्वैतमतखण्डनम् ... ..	४०	अर्थापत्तावनुमानस्यान्तर्भावशङ्का ... ..	७९
निर्विकल्पकविषयकबौद्धमतखण्डनम् ... ..	४१	शक्तेः पदार्थान्तरत्वोपपादनम् ... ..	८०
प्रत्यभिज्ञायां बौद्धमतेन पूर्वपक्षः ... ..	४२	श्रुतार्थापत्तिनिरूपणम् ... ..	८०
द्रव्याभावे बौद्धमतेन पूर्वपक्षः ... ..	४२	अर्थाध्याहारपक्षखण्डनम् ... ..	८२
		अभाव(अनुपलब्धि)परिच्छेदः ... ..	८३

विषयः	पृष्ठं.	विषयः	पृष्ठं.
प्रभाकरमतखण्डनम् ... ..	८३	देहाभिन्नात्मसाधनम् ... ..	१२०
प्रभाकरमतानुवादः ... ..	८५	बौद्धमतेन विज्ञानात्मवादः ... ..	१२०
उक्तप्रभाकरमतखण्डनम् ... ..	८५	शरीरात्मनोर्भेदोपपादनम् ... ..	१२१
अभावस्यानुपलब्धिगम्यत्वम् ... ..	८६	आत्मनो मानसाहंप्रत्ययगम्यत्वम् ... ..	१२२
चित्राद्यै हि कफलचोदनास्वाक्षेपः ... ..	८७	इन्द्रियात्मनोर्भेदः ... ..	१२३
चित्रादिचोदनास्वाक्षेपपरिहारौ ... ..	८८	आत्मनो व्यापकत्वम् ... ..	१२४
शब्दार्थयोः संबन्धाक्षेपः ... ..	९०	मोक्षवादारम्भः ... ..	१२५
शब्दार्थसंबन्धानित्यत्वे आक्षेपः ... ..	९१	आनन्दमोक्षवादः ... ..	१२६
गत्वादिजातिनिराकरणम् ... ..	९३	मोक्षावस्थायां ज्ञानाभावोपपादनम् ... ..	१२७
वर्णानामर्थप्रत्यायकत्वम् ... ..	९४	आत्मनो ज्ञानानन्दस्वरूपत्वस्य खण्डनम् ... ..	१२९
स्फोटवादखण्डनम् ... ..	९५	मुक्तिस्वरूपकथनम् ... ..	१३०
पदार्थनिरूपणोपक्रमः ... ..	९७	आत्मज्ञानस्य ऋतुमोक्षोभयोपयोगित्वम् ... ..	१३१
बौद्धमतेन जातिखण्डनम् ... ..	९८	आत्मनित्यत्वेनाधिकरणोपसंहारः ... ..	१३१
स्वमतेन जातिस्थापनम् ... ..	९९	<b>६ शब्दानित्यताधिकरणम्</b> ... ..	<b>१३३</b>
जातिव्यक्तयोर्भेदाभेदविचारः ... ..	१००	शब्दनित्यत्वोपपादनम् ... ..	१३६
प्राभाकरमतेन भेदाभेदसामानाधिकरण्ये आक्षेपः ... ..	१०१	शब्दस्यानेकदेशोपलम्भः ... ..	१३८
जातेः सर्वगतत्वाद्याक्षेपतत्परिहारौ ... ..	१०२	दिक्कालयोर्विशेषणत्रयेण ग्राह्यत्वम् ... ..	१४०
संयोगविचारः ... ..	१०३	शब्दप्रत्यक्षे बौद्धमतखण्डनम् ... ..	१४०
सादृश्यादीनां सामान्यत्वखण्डनम् ... ..	१०४	शब्दानित्यत्वपूर्वपक्षस्तत्खण्डनं च ... ..	१४१
अवयवविचारः ... ..	१०६	वर्णानामनवयवत्वं नित्यत्वं च ... ..	१४१
चित्रैकरूपनिराकरणम् ... ..	१०८	पूर्वपक्षतया क्षणभङ्गवादः ... ..	१४२
अद्वैतमतेन पूर्वपक्षः ... ..	११०	क्षणभङ्गवादखण्डनम् ... ..	१४४
उक्ताद्वैतमतखण्डनम् ... ..	११०	शब्दस्य सामान्यत्वम् ... ..	१४५
अर्धजरतीयाद्वैतवादेन पूर्वपक्षः ... ..	१११	<b>७ वेदप्रत्यायकत्वाधिकरणम्</b> ... ..	<b>१५०</b>
सांख्यमतेन पूर्वपक्षः ... ..	११३	वाक्यस्य वाक्यार्थबोधकत्वम् ... ..	१५३
सांख्यमतखण्डनम् ... ..	११४	अन्विताभिधानवादखण्डनम् ... ..	१५३
वैशेषिकमतेन पूर्वपक्षः ... ..	११५	सिद्धान्ते वाक्यार्थस्य लक्ष्यत्वम् ... ..	१५४
वैशेषिकमतखण्डनम् ... ..	११५	पदार्थानां वाक्यार्थवाधकत्वशङ्कानिरासः ... ..	१५५
शब्दार्थसंबन्धस्य नित्यत्वम् ... ..	११७	अखण्डवाक्यार्थवादखण्डनम् ... ..	१५५
चित्रादिविषयकाक्षेपपरिहारः ... ..	११८	<b>८ वेदापौरुषोयत्वाधिकरणम्</b> ... ..	<b>१६१</b>
आत्मवादारम्भः ... ..	११९	वेदापौरुषेयत्ववादखण्डनम् ... ..	१६२
शरीरातिरिक्तात्मसाधनम् ... ..	११९	पादार्थोपसंहारः ... ..	१६४

# शास्त्रदीपिका ।

प्रथमाध्याये प्रथमस्तर्कपादः ।

रामकृष्णप्रणीतयुक्तिस्नेहप्रपूरण्या सिद्धान्तचन्द्रिकया  
सिद्धान्तचन्द्रिकागूढार्थविवरणेन च युतः ।

मङ्गलाचरणम् ।

लक्ष्मीकौस्तुभवक्षसं मुररिपुं शङ्खासिकौमोदकीहस्तं पद्मपलाशताम्रनयनं पीताम्बरं शार्ङ्गिणम् ।

जैमिनीयन्यायमाला ।

वागीशाद्याः सुमनसः सर्वार्थानामुपक्रमे ॥ यं नत्वा कृतकृत्याः स्युस्तं नमामि गजाननम् ॥ १ ॥

## युक्तिस्नेहप्रपूरणी सिद्धान्तचन्द्रिका ।

आनन्दाश्रितवदनं सदनं रघुनन्दनं दयामुक्तयोः । सीतालक्ष्मणसहितं वन्दे गिरिशदिभिर्वन्द्यम् ॥ १ ॥

विधिश्रुतिस्मृतिद्वारमद्वारं योगिनामपि । वाञ्छितार्थंप्रदं धर्मप्रमाणं राममाश्रये ॥ २ ॥

वाचं [ देवीं ] वन्दे गिरिशतनयं गोत्रदेवीं च भक्त्या वेदव्यासं मुनिवरमथो जैमिनिं सूत्रकारम् ।

व्याख्यातारं गहनवचसां भाष्यकारं च पूज्यं भट्टाचार्यं शिखिगतितनुं तन्मतज्ञान्गुरुंश्च ॥ ३ ॥

अस्यत्र रेवोत्तरतीरवर्ती देशः प्रसिद्धो भुवि मालवाख्यः ।

ओंकारमाहिष्मतिकविशालतीर्थाद्यधिष्ठानकृतात्मभिख्यः ॥ ४ ॥

वसिष्ठपाराशरवत्सकौत्सशाण्डिल्यसद्भागवगौतमाद्याः ।

वंशाः प्रसिद्धा भुवि मालवानां पूर्वक्षितीशेन्द्रसमर्चितानाम् ॥ ५ ॥

वंशो विद्याविनयविमलस्तेषु कश्चित्प्रसिद्धः कर्मब्रह्मप्रवणमतयः सर्व एव द्विजेन्द्राः ।

गोत्रं शक्तिप्रवरसहितं यत्र पाराशराख्यं शक्तिर्विष्णोर्भुवनजननी देवता सा परेति ॥ ६ ॥

शिवदासाभिधस्तत्र वंशे पाराशराह्वये । वेदशास्त्रार्थसंपन्नः सदाचारपरोऽभवत् ॥ ७ ॥

तत्पुत्रोऽभूमित्रशर्मा द्विजेन्द्रो मित्रः साक्षाद्ब्राह्मतेजोविशेषैः ।

विद्वद्बुद्धैः पूजितः सर्वशास्त्रव्याख्याशिष्योद्गीतकीर्तिः पृथिव्याम् ॥ ८ ॥

जनार्दनस्तस्य सुतो मनीषी जनार्दनार्चानिरतो बभूव ।

वेदेषु शास्त्रेषु च गीतकीर्तिर्महीपतीन्द्रार्चितरम्यमूर्तिः ॥ ९ ॥

तस्माज्जातो वेदशास्त्रेष्वधीती गङ्गादेव्यां भैरवाख्यो द्विजेन्द्रः ।

कीर्तिर्येनोपाजिता विश्ववन्द्या वृत्तिश्चाध्या भूपतेः शेषवंश्यात् ॥ १० ॥

समुत्पन्नस्तस्मादतिविमलकीर्तिर्द्विजवरः कृती पूनादेव्यां दिशिदिशि च नारायण इति ।

प्रसिद्धः शास्त्रेषु क्षितिपतिसमूहाच्चितपदः परब्रह्मानन्दाभृतरससमास्वादनपटुः ॥ ११ ॥

तस्माद्भूद्धर्मतनूरभैयां श्रीमाधवः पुण्यचरित्रकीर्तिः ।

वेदान्तवित्थक्तभवप्रवृत्तिः श्रीरामचन्द्रार्पितचित्तवृत्तिः ॥ १२ ॥

स देशादागतः काश्यां शास्त्राध्ययनसिद्धये । सकलत्रः कृती भाग्यादिस्थितिं तत्र चकार ह ॥ १३ ॥

तस्माज्जातः प्रभावत्यां रामकृष्णाभिधः सुधीः । पितृभक्तिपरः काश्यां सर्वशास्त्रविशारदः ॥ १४ ॥

तत्तद्ग्रन्थविनिर्माणत्वात्स्वविद्या प्रकटीकृता । कीर्तिश्च येन विपुला पूर्वापरसमुद्रयोः ॥ १५ ॥

राजराजाभिधः श्रीमद्गोपीनाथद्विजोत्तमात् । विद्वन्नागरवृन्देषु प्राप्तं भट्टपदं स्थिरम् ॥ १६ ॥

गजपतिसदसि प्राप्ता पदवी बलभद्रराजगुरोः । पण्डितशिरोमणिरिति प्रतापमार्तण्डनिर्माणात् ॥ १७ ॥

अनुशास्तृप्रसादेन व्याचष्टे शास्त्रदीपिकाम् । निमित्तमात्रमत्रैष व्याख्याता रघुनन्दनः ॥ १८ ॥

न शास्त्रदीपिकाटीका कृता केनापि सूरिणा । तदपूर्वाध्वसंचारी नोपहास्यः स्वल्पत्रपि ॥ १९ ॥

ग्रन्थकारो ग्रन्थारम्भे तत्समाप्तिप्रल्यूहापगमाभ्यां शिष्टाचारपरिप्राप्तविशिष्टदेवताप्रणतिरूपं मङ्गलमाचरति—लक्ष्मी-

## सिद्धान्तचन्द्रिकागूढार्थविवरणम् ।

कारुण्याम्भोनिधिं रामं प्रणम्य तदनुग्रहात् । सिद्धान्तचन्द्रिकागूढार्थव्याख्या क्रियते मया ॥ १ ॥

मेघश्याममुदारपीवरचतुर्वाहं प्रधानात्परं श्रीवत्साङ्गमनाथनाथममृतं वन्दे मुकुन्दं मुदा ॥ १ ॥

युक्तिं मानवतीं विदन्स्थिरधृतिर्भेदे विशेषार्थभागसोहः क्रमकृत्प्रयुक्तिनिपुणः श्लाघ्यातिदेशोन्नतिः ॥  
 नित्यस्फूर्त्यधिकारवान्गतसदाबाधः स्वतन्त्रेश्वरो जागर्ति श्रुतिमत्प्रसङ्गचरितः श्रीबुक्कणक्षमापतिः ॥ २ ॥  
 यद्ब्रह्म प्रतिपाद्यते प्रगुणयत्तत्पञ्चमूर्तिप्रथां तत्रार्थं स्थितिमूर्तिमाकलयति श्रीबुक्कणक्षमापतिः ॥  
 विद्यातीर्थमुनिस्तदात्मनि लसन्मूर्तिस्वनुग्राहिका तेनास्य स्वगुणैरखण्डितपदं सार्वज्ञ्यमुद्द्योतते ॥ ३ ॥  
 इन्द्रस्याङ्गिरसो नलस्य सुमतिः शैव्यस्य मेधातिथिर्धौम्यो धर्मसुतस्य वैश्वानरपतेः स्यौजा निमेगाँतमिः ॥  
 प्रत्यग्दृष्टिरुन्धतीसहचरो रामस्य पुण्यात्मनो यद्वत्तस्य विभोरभूत्कुलगुरुर्मन्त्री तथा माधवः ॥ ४ ॥  
 श्रुतिस्मृतिसदाचारपालको माधवो बुधः ॥ स्मार्तं व्याख्याय सर्वार्थं द्विजार्थं श्रौत उद्यतः ॥ ५ ॥  
 प्रणम्य परमात्मानं श्रीविद्यातीर्थरूपिणम् ॥ जैमिनीयन्यायमाला श्लोकैः संगृह्यते स्फुटम् ॥ ६ ॥  
 एको विषयसंदेहपूर्वपक्षावभासकः ॥ श्लोकोऽपरस्तु सिद्धान्तवादी प्रायेण कथ्यते ॥ ७ ॥  
 चत्वारोऽत्रयथा एकश्लोकेनोक्ताः क्वचित्क्वचित् ॥ यत्र कापि बहुश्लोकैरुच्यन्तेऽतो न विस्तरः ॥ ८ ॥  
 सर्वथापि सहस्रे द्वे नातिक्रामति संग्रहः ॥ मीमांसासागरस्तेन क्रीडापुष्करिणी भवेत् ॥ ९ ॥  
 शास्त्रेऽध्याये तथा पादे न्यायसंगतयस्त्रिधा ॥ शास्त्रादिविषये ज्ञाते तत्तत्संगतिरुच्यताम् ॥ १० ॥  
 धर्मो द्वादशलक्षण्या व्युत्पाद्यस्तत्र लक्षणैः ॥ प्रमाणभेदशेषत्वप्रयुक्तिक्रमसंज्ञकाः ॥ ११ ॥  
 अधिकारोऽतिदेशश्च सामान्येन विशेषतः ॥ ऊहो बाधश्च तत्रं च प्रसङ्गश्रोदिताः क्रमात् ॥ १२ ॥  
 विध्यर्थवादस्मृतयो नाम चेति चतुर्विधम् ॥ प्रथमाध्यायगैः पादैश्चतुर्भिर्मानमीरितम् ॥ १३ ॥  
 उपोद्घातः कर्मभेदमानं तस्यापवादगीः ॥ प्रयोगभेद इत्येते द्वितीयाध्यायपादगाः ॥ १४ ॥  
 श्रुतिलिङ्गं च वाक्यादिविरोधप्रतिपत्तयः ॥ अनारभ्योक्तिबह्वर्थस्वाम्यर्था अष्टपादगाः ॥ १५ ॥  
 प्रधानस्य प्रयोक्तृत्वमप्रधानप्रयोक्तृता ॥ फलचिन्ता जघन्याङ्गचिन्तेत्येते चतुर्थगाः ॥ १६ ॥  
 श्रुत्यादिभिः क्रमस्तस्य विशेषो वृद्धवर्धने ॥ श्रुत्यादेर्बलिता चेति पञ्चमाध्यायपादगाः ॥ १७ ॥  
 अधिकारी तस्य धर्माः प्रतिनिध्यर्थलोपने ॥ दीक्षा सत्रं देयवह्नी पष्टे पादेऽध्वमी स्थिताः ॥ १८ ॥  
 प्रत्यक्षोक्त्यातिदेशोऽस्य शेषः सामनिरूपणम् ॥ नामलिङ्गातिदेशौ द्वौ सप्तमाध्यायपादगाः ॥ १९ ॥  
 स्पष्टलिङ्गादथास्पष्टात्प्रबलादपवादतः ॥ अतिदेशविशेषाः स्युरष्टमाध्यायपादगाः ॥ २० ॥  
 ऊहारम्भोऽथ सामोहो मन्त्रोहस्तत्प्रसङ्गतः ॥ नवमाध्यायपादेषु चतुर्वेते प्रकीर्तिताः ॥ २१ ॥  
 द्वारलोपोऽस्य विस्तरः कार्यैकत्वं समुच्चयः ॥ ग्रहसामप्रकीर्णानि नञर्थश्चाष्टपादगाः ॥ २२ ॥  
 उपोद्घातस्तथा तत्रावापौ तत्रस्य विस्तृतिः ॥ आवापविस्तृतिश्चैकादशाध्यायस्य पादगाः ॥ २३ ॥  
 प्रसङ्गस्तत्रिनिर्णीतिः समुच्चयविकल्पने ॥ द्वादशाध्यायपादार्था इति पादार्थसंग्रहः ॥ २४ ॥  
 उपोद्घातापवादाभ्यां प्रसङ्गानुप्रसङ्गतः ॥ तत्तत्पादगतत्वेन विचारान्तरमुज्जयेत् ॥ २५ ॥  
 शास्त्रे पूर्वोत्तरीभावोऽध्यायानामभिधास्यते ॥ पादानां तु तमत्रैव लेशाब्जुत्पादयामहे ॥ २६ ॥  
 विधिः साक्षान्मतिर्धर्मं तस्य शेषोऽर्थवादगीः ॥ वेदमूला स्मृतिर्नाम वाक्यांशोऽमीष्वतः क्रमः ॥ २७ ॥  
 ऊहित्वा संगतीस्त्रिस्तथाऽवान्तरसंगतिम् ॥ ऊहेताक्षेपष्टान्तप्रत्युदाहरणादिकम् ॥ २८ ॥  
 पूर्वन्यायस्य सिद्धान्तयुक्तिं वीक्ष्य परे नये ॥ पूर्वपक्षोक्तयुक्तिं च तत्राक्षेपादि योजयेत् ॥ २९ ॥

### युक्तिस्रोहप्रपूर्णी सिद्धान्तचन्द्रिका ।

**कौस्तुभेति ।** अध्येतृणां लक्ष्मीसौभाग्यादिप्राप्तिस्सूचनार्थं जगदीश्वरस्यैतद्विशेषणम् । प्रस्तरशाष्कुलीन्यायेन विप्रविद्या-  
 तकत्वसामर्थ्यप्रदर्शनार्थं मुरिरपुमिति द्वितीयं विशेषणम् । विशेषणान्तराणि तु भक्तानुग्रहार्थस्वीकृतशरीरध्यानौपयिकानि ।  
 मतान्तरप्रतिद्वप्रधानेनान्यान्यासिद्धिवारणार्थं 'प्रधानात्पर'मित्युक्तम् । नचैवं देवताधिकरणविरोधः, \*उद्देश्याया एव तद्वि-  
 षयत्वात् । सोमायस्वाहेलेवंरूपा या देवता कर्माङ्गभूता तस्या एव देवताधिकरणे विग्रहादिपञ्चकनिराकरणात् ।  
 उक्तंच—'नास्माकं शब्द एव देवता नाकसदामिन्द्रादीनां देवतात्वाङ्गीकारा'दिति । अतएव वार्तिककारैः 'विशु-  
 द्धानदेहाये'त्यादिना ग्रन्थादौ महादेवो नमस्कृतः । उक्तंच भट्टोम्येकेन—'ग्रन्थारम्भेऽभिमतदेवतानमस्कारं करोति  
 वार्तिककार'इति । अथवा देवतास्तुतेरेव प्रधानकर्मण एतत्फलं न देवतायाः, तस्या गुणत्वाङ्गीकारात् । केचित्पुनरेतत्कर्मपर-

### सिद्धान्तचन्द्रिकागूढार्थविवरणम् ।

**उद्देश्याया इति ।** इन्द्राय स्वाहेत्यादौ द्रव्यत्यागे उद्देश्या या देवता कर्माङ्गभूता तस्या एव देवताधिकरणे विग्रहादि-

न्यायाभासतमश्छन्नशास्त्रतत्त्वार्थदर्शिकाम् ॥ कुमारिलमतेनाहं करिष्ये शास्त्रदीपिकाम् ॥ २ ॥

धर्मशास्त्रारम्भप्रतिज्ञाधिकरणम् ॥ १ ॥

अथातो धर्मजिज्ञासा ॥ १ ॥

स्वाध्यायोऽध्येय इत्यस्य विधानस्य प्रयुक्तितः ॥ विचारशास्त्रं नारभ्यमारभ्यं वेति संशयः ॥ ३० ॥

अर्थधीहेतुताधीतेर्लोकसिद्धावघातवत् ॥ नियामकं न चैवातो वैधारम्भो न संभवी ॥ ३१ ॥

दर्शापूर्ववदस्त्यत्र ऋत्वपूर्वं नियामकम् ॥ अर्थनिर्णायकं शास्त्रमत आरभ्यतां विधेः ॥ ३२ ॥

अथवाध्यापनात्सिद्धेर्नैवास्त्यध्ययने विधिः ॥ तेन पूर्वोत्तरौ पक्षौ प्रसाध्यावन्यहेतुभिः ॥ ३३ ॥

विधेयाध्यापनं सिध्येद्वालस्यार्थधियं विना ॥ तेन निर्विषयं शास्त्रं निष्फलं चेत्युपेक्ष्यताम् ॥ ३४ ॥

स्वतःप्राप्तार्थबोधस्य विवक्षानपनोदनात् ॥ विषयादि सुसंपादं शास्त्रमारभ्यते ततः ॥ ३५ ॥

अनेन सूत्रेण प्रारिप्सितस्य शास्त्रस्य श्रोतृप्रवृत्तिसिद्धये धर्मज्ञानं प्रयोजनं कथ्यते । यदा हि

युक्तिस्नेहप्रपूरणी सिद्धान्तचन्द्रिका ।

त्वेन व्याचक्षते । तथाहि—अनेकपद्धत्यादिभिर्विशुद्धं यज्ज्ञानं तद्गम्यं स्वरूपं यस्य वेदत्रयसमाहाररूपं चक्षुर्ज्ञापकं प्रमाणं यस्य तस्मै स्वर्गादिफलप्राप्तिहेतवे । सोमस्यार्थं रसरूपं त्याज्यतया यो धारयति तस्मै नम इति । तेषामीश्वरदोहिणां प्रतीयमानार्थपरित्यागेनार्थान्तरं कल्पयतामनुपादेयमेव तद्व्याख्यानम् ॥ १ ॥

इदानीं सप्रयोजनं कर्तव्यं प्रतिजानीते—न्यायाभासेति । अत्र पूर्वार्धेन प्राभाकराद्युद्भावितन्यायाभासतमोनिराकरणेन शास्त्रतत्त्वार्थप्रदर्शनं ग्रन्थस्य प्रयोजनमुक्तम् । शास्त्रदीपिकां करिष्ये इति कर्तव्यप्रतिज्ञा । कुमारिलमतेनेति मतान्तरनिराकरणं ध्वनितम् ॥ २ ॥

कर्तव्यं प्रतिज्ञाय ग्रन्थस्य मीमांसाशास्त्रविषयत्वं द्योतयितुं तदाद्यसूत्रं लिखति—अथातो धर्मजिज्ञासेति । एतच्च धर्मविचाररूपं मीमांसाशास्त्रम् । लक्षणानि चास्य द्वादश—प्रमाण-भेद-शेष-प्रयुक्ति-क्रमाधिकार-सामान्यातिदेश-विशेषातिदेशो-ह-बाध-तन्त्र-प्रसङ्गाख्यानि । प्रमाणादयः प्रसङ्गान्ता द्वादश पदार्थाः क्रमाद्वादशानामध्यायानां विषयाः । तत्र प्रथमाध्याये चतुर्भिः पादैः क्रमेण विध्यर्थवादस्मृतिनामधेयानि विचारितानि । द्वितीये तूपोद्घातभेदतदपवादप्रयोगभेदाः । तृतीये श्रुतिलिङ्गवाक्यादीनि त्रिभिः पादैर्विचारितानि । चतुर्थे निवीतादिश्रुत्यादिवलाबलविचारः । पञ्चमे प्रतिपत्तिकर्म । षष्ठे अनारभ्याधीतानि । सप्तमे बहुप्रधानोपकारकप्रयाजादीनि । अष्टमे याजमानानि । 'प्रधानस्य प्रयोक्तृत्वमप्रधानाप्रयोक्तृता । फलचिन्ता जघन्याङ्गचिन्तेत्येते चतुर्थंगाः' । पञ्चमस्याद्ये श्रुत्यादिभिः क्रमो निरूपितः । द्वितीये क्रमविशेषः । तृतीये प्रयाजादिविद्विः । चतुर्थे श्रुत्यादिवलाबलविचारः । 'अधिकारी तस्य धर्माः प्रतिनिध्यर्थलोपने । दीक्षासत्रं देयवह्नी षष्ठपादेष्वमी स्थिताः' । सप्तमाद्ये प्रत्यक्षवचनातिदेशः । द्वितीये तस्यैव शेषः । तृतीये नामातिदेशः । चतुर्थे निर्वापौषधलिङ्गेन प्राकृतधर्मातिदेशः । 'स्पष्टाल्लिङ्गादथास्पष्टात्प्रबलादपवादतः । अतिदेशविशेषाः स्वरुष्टमाध्यायपादाद्याः । ऊहारम्भोऽथ सामोहो मन्त्रोहस्तप्रसङ्गतः । नवमाध्यायपादेषु चतुर्विंशते प्रकीर्तिताः । द्वारलोपोऽस्य विस्तारः कार्यैकत्वं समुच्चयः । ग्रहसामप्रकीर्णानि नञर्थश्चाष्टपादाद्याः । उपोद्घातस्तथा तन्त्रावापौ तन्त्रस्य विस्तृतिः । आवापविस्तृतिश्चैकादशाध्यायस्य पादाद्याः । प्रसङ्गस्तन्त्रनिर्णीतिः समुच्चयविकल्पने । द्वादशाध्यायपादार्था इति पादार्थसंग्रहः । संगतिस्वरूपं चात्र ग्रन्थान्तरादवगन्तव्यम् । सूत्रतात्पर्यं दर्शयति—अनेनेति । प्रयोजनपरत्वेन सकलशास्त्रशेषत्वमस्य ध्वन्यते ॥ किमर्थं प्रयोजनकथनमित्यपेक्षायामाह—श्रोत्रिति । ननु नानेन प्रयोजनं कथ्यते तद्वाचकपदाभावादत् आह—यदाहीति । कर्तव्येद्युक्त्या सूत्रे कर्तव्यतापदाध्याहारः सूचितः । कर्तव्यतानुपदेशोऽथातःशब्दयोरनन्वयापत्तेः । \*यथाहुः—'अथातो धर्मजिज्ञासा सूत्रमाद्यमिदं कृतम् । धर्माख्यं विषयं वक्तुं मीमांसायाः प्रयोजन'मिति । \*मन्दफलमेतदिति चेत् । न । \*उक्तोत्तरत्वात् । \*अनाश्वासा\*तदनुपपत्तिरिति चेत् । न । \*आप्तत्वेन तदुपपत्तेः । \*वक्ष्यति हि 'तच्चेत्प्रत्ययिता'दिति ।

सिद्धान्तचन्द्रिकागूढार्थविवरणम् ।

पञ्चकनिराकरणादित्यर्थः । सूत्रस्य प्रयोजनकथनार्थत्वे संमतिमाह—यथाहुरिति । अस्य मीमांसाशास्त्रस्य प्रतिपाद्यमानतया धर्माख्यो विषयः तदेवास्य प्रयोजनमिति वक्तुं शास्त्रादाविदं सूत्रं कृतमिति श्लोकार्थः । मन्देति । एतद् प्रयोजनकथनमित्यर्थः । उक्तोत्तरत्वादिति । शास्त्रेषु श्रुतुप्रवृत्तिरूपस्य प्रयोजनस्योक्तत्वादित्यर्थः । अनाश्वासादिति । अन्यार्थमपि शास्त्रं मिथैव धर्मप्रयोजनतया श्रोतृप्रवर्तयितुं शास्त्रकार आहति शङ्कयानाश्वासात् । तदनुपपत्तिः । श्रोतृप्रवृत्त्यनुपपत्तिरित्यर्थः । आप्तत्वेनेति । महर्षेः शास्त्रकारस्यासत्त्वावधारणाद्विश्वास इत्यर्थः । वक्ष्यति हीति । भाष्य-



धर्मजिज्ञासा कर्तव्येत्युक्त्वा शास्त्रमारभ्यमाणं दृश्यते तदा नूनमिदं शास्त्रं धर्मज्ञानप्रयोजनमित्यव-  
गम्यते ॥ \* ॥ विदितं तावत्प्रयोजनम् । संबन्धोऽपि शास्त्रस्य प्रस्तावहेतुर्वक्तव्यः । यथा शास्त्रा-  
न्तरेषु शिष्यप्रश्नानन्तर्यादिसंबन्धः प्रस्तावको वर्ण्यते तथेहापि शास्त्रारम्भे प्रयोजकानां संबन्धाना-  
मन्यतमो वक्तव्यः—अनेन संबन्धेनेदं शास्त्रमायातमिति । अन्यथा ह्यसंबन्धप्रलपितं स्यात् । स-  
त्यम् । इहतु य एवायं प्रयोजनेन सह शास्त्रस्य साध्यसाधनत्वसंबन्धः स एव शास्त्रस्य प्रस्तावको  
नान्यः । भवति हि साधनत्वमेव साध्यार्थिनः साधने प्रवृत्तिहेतुः । सचायं संबन्धः प्रयोजनोक्त्यै-

### युक्तिसिद्धेहप्रपूर्णी सिद्धान्तचन्द्रिका ।

\*तथा 'अपि वा कारणग्रहणे प्रयुक्तानि प्रतीयेर'त्रिति । उक्तं च—'सर्वस्यैव हि शास्त्रस्य कर्मणो वापि कस्यचित् । याव-  
त्प्रयोजनं नोक्तं तावत्तत्केन गृह्यते'इति । ननु प्रयोजनवत्प्रवृत्त्यङ्गत्वात्संबन्धोऽपि सूत्रकारेण वक्तव्यः । अविदितप्रयोज-  
नवदविदितसंबन्धेऽपि श्रोतुरप्रवृत्तेरिति चोदयति—विदितमिति । यथा 'अथातो धर्मं व्याख्यास्यामः'इत्यादिषु शिष्य-  
प्रश्नानन्तर्यरूपः संबन्धोऽभिधीयते तथात्र सूत्रकारेण प्रयोजनं तत्संबन्धोपि वक्तव्यः । अन्यथा सूत्रकारस्यासंबन्धप्रलापि-  
त्वेन तद्वचने न श्रद्धीरत्रित्यर्थः । उक्तं च—'सिद्धार्थं ज्ञातसंबन्धं श्रोतुं श्रोता प्रवर्तते । शास्त्रादौ तेन वक्तव्यः संबन्धः  
सप्रयोजन'इति । परिहरति—सत्यमिति । यदैवास्य शास्त्रस्येदं प्रयोजनमित्युक्तं तदैव तयोर्धर्मज्ञानविचारयोः साध्यसा-  
धनभावलक्षणः संबन्धोऽर्थादुक्तो नचार्थात्प्राप्तं सूत्रकारा अक्षरैर्निवध्नन्ति । असूचकत्वेनासूत्रत्वप्रसङ्गादित्यर्थः । अय-  
माशयः—नास्य शास्त्रस्य शिष्यप्रश्नानन्तर्यादिरूपसंबन्धो हेतुः । लोकहितैषिणा जैमिनिना खयमेव धर्मज्ञानसाधनीभू-  
तस्य शास्त्रस्यारब्धत्वात् । अतः साध्यसाधनसंबन्ध एवात्र । सच संबन्धनोरभिधानादेवार्थाज्ज्ञात इति भाष्यकारोऽप्येन-  
मेव संबन्धं 'धर्मः प्रसिद्धो वा स्यादप्रसिद्धो वे'त्यादिनाऽक्षेपसमाधानाभ्यामुपपादयिष्यति । अतो न संबन्धान्तरगवे-  
षणा कार्येति भावः । स एवेत्यनेन क्रियानन्तर्यगुरुपर्वक्रमरूपसंबन्धान्तरनिराकरणम् । तथाहि काणादे तन्त्रे शिष्यप्रश्न-  
क्रियानन्तर्यरूपः संबन्धो दर्शितः । \*गुरुपर्वक्रमात्मकश्च संबन्धो यथात्रैव कैश्चिदुक्तः । तद्यथा—ब्रह्मा प्रजापतये मीमांसां  
प्रोवाच, सोऽपीन्द्राय, सोऽप्यप्रये, स च वसिष्ठाय, सोऽपि पराशराय, पराशरः कृष्णद्वैपायनाय, सोऽपि जैमिनये, सच खोपदे-  
शादनन्तरमिमं न्यायं ग्रन्थे निबद्धवानिति । क्वचिन्तु ब्रह्मा महेश्वरो वा प्रजापतये मीमांसां प्रोवाच प्रजापतिरिन्द्रायेन्द्र  
आदित्यायेत्येवमादिपाठान्तरम् । तदत्र क्रियारूपस्तावत्संबन्धो न वाच्यः । निष्प्रयोजनत्वात् । नह्येवंरूपसंबन्धसद्भावास-  
द्भावयोः श्रोतृणां शास्त्रप्रवृत्तौ निवृत्तौ वा शास्त्रगोचरे ज्ञाने वा कश्चिद्विशेषः । तथा गुरुपर्वक्रमरूपोऽपि संबन्धो निष्फलो  
निर्हेतुकश्च । नह्यस्मिन्संबन्धे किञ्चित्प्रमाणमस्ति । अतः सप्रमाणकः सप्रयोजनश्च संबन्धो वाच्यः । सच साध्यसाधनत्व-  
रूप एव युक्त इति भावः । नन्वत्र सूत्रकृतैवाथशब्दं प्रयुज्जानेनाध्ययनक्रियानन्तर्यलक्षणस्य शास्त्रसंबन्धसोक्तत्वात्कथमु-  
च्यते सूत्रकारेण न पृथगुक्त इति । उच्यते—अत्राथशब्दोऽध्ययनजिज्ञासाक्रिययोरेव संबन्धमाह न शास्त्रस्य प्रयोजनेन  
सह, ते च क्रिये शास्त्रादत्यन्तभिन्ने । ननु जिज्ञासापदेनैव विचाररूपा शास्त्रशब्दवाच्या क्रियोपात्तव कथमुच्यते शा-  
स्त्रादत्यन्तभिन्नेति । मैवम् । जिज्ञासापदस्य ज्ञानेच्छारूपक्रियावाचकस्य मीमांसापर्यायत्वाभावात् । श्रोतृक्रिया हि ज्ञाने-  
च्छारूपा जिज्ञासा, वक्तृक्रिया तु विचारात्मिका मीमांसा, कुतस्तयोरैक्यम् । \*कथं तर्हि जिज्ञासाशब्दस्य मीमांसायां प्रयोगः  
उभयोरपि सन्प्रत्ययान्तत्वसाम्येनैकार्थत्वभ्रमादिति द्रुमः । अयमत्र विवेकः—विषयोऽप्यत्र ज्ञाप्यजन्यमेदेन द्विविधः ।  
ज्ञाप्यो धर्मः, जन्यस्तज्ज्ञानम् । संबन्धस्तु धर्मेण सह शास्त्रस्य ज्ञाप्यज्ञापकभावलक्षणस्तज्ज्ञानेन सह जन्यजनकलक्षणः,  
धर्मज्ञानमवान्तरप्रयोजनम् । परमप्रयोजनं चाभ्युदयनिःश्रेयसे, तत्कामोऽधिकारीत्यनुबन्धचतुष्टयं श्रोतृप्रवृत्तिसिद्ध्यर्थं  
सूत्रकारेण श्रुत्यर्थोभ्यामुक्तम् । लोकानुग्रहश्च शास्त्रप्रस्तावे कारणम् । नन्वेवमपि शिष्टाचारपरम्पराप्राप्तमङ्गलानाचरणत्सू-  
त्रकारस्याशिष्टत्वशङ्कया तच्छास्त्रे प्रवृत्त्यनुपपत्तिः । नैष दोषः । सूत्रादौ मङ्गलार्थाशब्दप्रयोगेण मङ्गलाचरणस्य कृत-  
त्वात् । भाष्यकारेणापि लोकशब्दं प्रयुज्जानेन तत्वानुस्मरणरूपं तत्कृतं, वार्तिककारैरपि 'विशुद्धज्ञानदेहाय'इत्यनेन देवता-  
नमस्काररूपं स्पष्टमेव मङ्गलमाचरितं, ग्रन्थकारेणापि तन्मत्तानुसारिणा तत्कृतमिति न कस्यचिदुपालम्भः । एवमनेन  
सूत्रेण सकलशास्त्रशेषरूपेण श्रोतृप्रवृत्त्यौपयिकविषयादिनिरूपणेन शास्त्रारम्भे प्रतिज्ञाते तत्सिद्ध्यर्थमध्ययनविधिविचारमा-

### सिद्धान्तचन्द्रिकागूढार्थविवरणम् ।

कार इति शेषः । तथेति । जैमिनिरपि वक्ष्यतीत्यर्थः । गुरुपर्वेति । पर्वोप्यवच्छेदः । गुरुणां पर्वानि गुरुपर्वानि गुरु-  
पर्वणां क्रमो गुरुपर्वक्रम इति विग्रहः । तदप्रतिपादने । दृष्टार्थत्वाप्रतिपादन इत्यर्थः । कथमिति । श्रुतावुक्तत्वादि-







शास्त्रगोचरतामनुभवतीति । तत्र यदेवास्मदभिप्रेतं विधेर्नियमार्थत्वं महता प्रयत्नेन भवद्भिर्दूषितं तदेव भवद्भिरपि मुक्तलज्जैरनन्यगतिकत्वाद्वाश्रयणीयमापन्नम् । नियमानङ्गीकारे च पूर्वपक्ष एव श्रेयानपद्यते । आचार्यत्वस्यादृष्टत्वेन प्रयोजनतोपपत्तेः । अर्थज्ञानार्थत्वे चाध्ययनं स्वाध्यायसंस्कारो नियोगार्थत्वे तु प्रधानकर्मेति वैरूप्यमपि स्यात् ॥ \* ॥ अर्थाज्ञातमर्थज्ञानं प्रयोजनं न शास्त्रत इति चेत्, आचार्यत्वमपि प्रयोजनं न स्यात् तस्याप्यर्थाज्ञातत्वात् । स्मृतिवाधेन च स्नानोत्कर्षो न स्यादशास्त्रसीकृतत्वाद्विचारस्य ।

अध्ययनविधौ नियोज्यकल्पना ।

किंच—‘नियोज्यः करुपनीयोऽत्र विध्यर्थानुपपत्तितः ॥ नचोपनयनस्याङ्गभावोऽस्त्यध्यापनं प्रति । द्वितीयाश्रुतिसामर्थ्यात्सा माणवकसंस्क्रिया ॥ तथासत्यन्तरङ्गत्वादङ्गमध्ययनस्य तत् ॥ \* ॥ यत्तावन्नियोज्याभावादप्रयोजकत्वमध्ययनविधेरिति, तदयुक्तं, अभावासिद्धेः, अश्रुतस्यापि विश्वजिह्वादिवक्तरूपनात् । कार्यं हि विध्यर्थः, संवन्धिशब्दश्चायं कार्यमिति, कस्यचिद्धि किंचित्कार्यं भवति न सर्वं सर्वस्य, अतः कस्येदं कार्यमित्यति संवन्ध्यपेक्षा, सावश्यमध्याहृतेन केनचिन्नित्वर्तनीया—अस्येदं कार्यमिति, यस्येदं कार्यं स एव नियोज्य इत्युच्यते ॥ \* ॥ यद्यपि कथंचित्परप्रयुक्तानुष्ठानादेवास्त्राभः स्यात्, तथापि न तावता कार्यत्वं सिध्यति । नहि कृतिसाध्यतामात्रं कार्यत्वम् । किं तर्हि, यत्कृतिसाध्यं कृतंप्रति प्रधानभूतं तत्कार्यमित्युच्यते । प्राधान्यं च कृतेस्तदुद्देश्येन प्रवृत्तिः, ततश्चाध्ययननियोगेन कार्येण भवतावश्यं पुरुषव्यापारोद्देश्येन भवितव्यम् ॥ \* ॥ नचासति नियोज्ये तदुद्देशेन कश्चित्प्रवर्तेत । अध्यापनविधिना हि प्रवर्त्यमानो माणवकः कश्चिदध्ययनमात्रमनुत्तिष्ठेन्नत्वपूर्वमुद्दिशेत् । नहि तस्य तदुद्देश्यं प्रमाणाभावात् । प्रयाजाद्यपूर्वाणि दर्शपूर्णमासापूर्वोपकारित्वात्तदधिकृतेन पुरुषेण तत्सिद्ध्यर्थमुद्दिश्य क्रियमाणानीति युक्तं यदसत्यपि साक्षान्नियोज्योपादाने कार्यत्वं लभन्ते, अध्ययननियोगस्य तु नान्यौपयिकत्वं यतस्तद्भूषणोद्देश्यता स्यात् । अर्थज्ञानस्य च नियमफलत्वेन नियोगापेक्षत्वात् । तस्मादस्य कार्यत्वसिद्धयेऽवश्यं नियोज्यः करुपनीयः ॥ \* ॥ यच्चाध्यापनविधेरुपनयनद्वारमध्ययनप्रयोजकत्वमुक्तम्, तदप्ययुक्तम्—उपनयनप्रयुक्तेरेवाभावात्, तद्वारेणाध्यापनप्रयुक्तिर्दूरापास्ता । कत्वाप्रत्ययेन हि समानकर्तृकत्वमेवोच्यते तेन चैकप्रयोगता कल्प्यते, अङ्गाङ्गिभावस्त्वेकप्रयोगतावशात्करुपनीयः, द्वितीयाया तु सा-

युक्तिस्त्रेहप्रपूर्णी सिद्धान्तचन्द्रिका ।

कारेवास्मत्पक्षप्रवेश इत्याह—तत्रेति । प्रकारान्तेरेणापि वैरूप्यमाह—अर्थेति । अर्थोज्ञातमिति । शास्त्रतस्तु नियोग एव प्रयोजनं, नियोगार्थत्वस्यैव शास्त्रेण बोधनादिति भावः । अशास्त्रीयत्वे चार्थज्ञानस्य तत्सिद्ध्यर्थस्य विचारस्याप्यशास्त्रीयत्वात्त्वानोत्कर्षकत्वं न स्यादित्याह—स्मृतीति ।

इदानीमेकदेश्युक्तानि स्वपक्षदूषणानि परिहरति—किंचेति । प्रथमार्थे व्याचष्टे—यत्तावदिति । कल्पनामुपपादयति—कार्यंहीति । नियोज्यकल्पनां विनापि नियोगस्वरूपसिद्धिमाशङ्क्याह—यद्यपीति । परप्रयुक्तं अध्यापनप्रयुक्तं यदुत्पन्नं तत् एवाध्ययननियोगस्यात्मलाभ इत्यर्थः । कथं न सिद्ध्यत्यत आह—नहीति । अध्यापनविधेरुपस्थापननियोग एवोद्देश्यो नाध्ययननियोगः अनन्यपरकृष्टुद्देशस्यैव च कार्यत्वादिति भावः । अस्तुवेवं कथमेतावता नियोज्यकल्पनेत्यत आह—नचेति । अतो नियोज्यकल्पनमावश्यकमिति भावः । एतदेवोपपादयति—अध्यापनेति । अध्ययनमात्रमिति । तेन विनाध्यापनविध्यानिर्वाहादित्यर्थः । तस्य माणवकस्य । असावध्ययननियोगः । प्रयाजापूर्ववत्कार्यत्वमाशङ्क्याह—प्रयाजादीति । अर्थज्ञानौपयिकत्वमाशङ्क्याह—अर्थेति । अध्ययनफलत्वेन तन्मात्रौपक्षत्वमिति भावः । निगमयति—तस्मादिति । द्वितीयार्थं व्याख्यातुमाह—यच्चेति । उपनयनस्याध्यापनानुत्पत्तौ शेषिणा शेषप्रयुक्तिः स्यात् नन्वेवमस्तीति भावः । एवमप्यङ्गाङ्गिभावः सेत्स्यतीत्याशङ्क्याह—द्वितीयेति । तृतीयार्थं व्याख्यानं चेत्तत् । ‘वसन्ते ब्राह्मणमित्यादिद्वितीयेत्यर्थः । यथा ‘आधिनं ग्रहं गृहीत्वा विवृता शूपं

सिद्धान्तचन्द्रिकागूढार्थविवरणम् ।

गृत्वाद् शेषिणाध्यायेन तत्प्रयुक्तिर्गचिता । अध्ययनस्य तु तदग्रत्वात्कथं तेन तत्प्रयुक्तिरित्यर्थः । विध्यर्थेति ।

क्षादङ्गित्वमेवोच्यते, अतो यथा त्रिवृता यूपपरिव्याणं यूपार्थं नोपाकरणार्थं एवमुपनयनमपि माणवकसंस्कारार्थं नाध्यापनार्थम् । स्मृतिगतश्च क्त्वाप्रत्ययः, प्रत्यक्षवेदगता तु 'वसन्ते ब्राह्मण'मिति द्वितीया, अतोऽपि माणवकार्थत्वम् ॥ \* ॥ भवतु माणवकसंस्कारस्तद्वारेण ल्वध्यापनाङ्गं नाध्ययनाङ्गमितिचेत्, मैवम्, अन्तरङ्गत्वादध्ययनस्य तादर्थ्यमेव संस्कारस्य युक्तम् । अध्ययनमपि फलवदध्यापनमपि तयोः कस्यायं माणवकसंस्कारोऽङ्गं भवत्वित्यपेक्षायामध्यापनस्य पुरुषान्तरगामित्वेन बहिरङ्गत्वान्माणवकगताध्ययनार्थत्वमेव युक्तम् । यथैव ह्यध्ययनस्याचार्यकसिद्धिप्रयोजनतामनादृत्य 'वेदमधीत्य स्नाया'दिति स्मृतिं वाधित्वान्तरङ्गत्वादर्थज्ञानार्थतैवाश्रीयते, तथोपनयनस्याप्यध्ययनार्थता वेदितव्या ॥

व्याकरणस्मृत्योपनयनस्याध्ययनाङ्गत्वम् ।

स्मरणादपि पाणिनीयादध्ययनाङ्गतैवोपनयनस्यावगम्यते । अध्ययनाङ्गतां हि स्मरन्नाचार्यकरणे नयतेरात्मनेपदं विधत्ते, अध्यापनाङ्गत्वे हि कर्त्रभिप्रायत्वात्क्रियाफलस्य त्रित्वादेवात्मनेपदं सिध्येत् । 'उपनीय तु यः शिष्य'मिति क्त्वाप्रत्ययो हि कथंचित् 'दर्शपूर्णमासाभ्यामिद्वे'तिवदसत्यप्यङ्गाङ्गिभावेऽवकल्प्यते पुनर्विधानं चात्मनेपदस्यात्यन्तानर्थकम्, तस्मादध्ययनाङ्गमुपनयनं स्यात् ॥ \* ॥ न स्यात् । तज्जन्यः संस्कारो हि माणवकसमवायी । सत्यम्, माणवकसमवेतोऽपि न तदर्थः, कर्त्रर्थत्वं च फलस्य कर्त्रभिप्रायत्वं नतु तत्समवायः, अन्यथाहि 'अग्नीनादधीते' त्यात्मनेपदं न स्यात्—आधानफलस्याहवनीयत्वादेरग्निसमवेतत्वेन कर्तृसमवायाभावात् । इयं च स्मृतिः 'उपनीय तु यः शिष्य'मिति, अतो वलीयसी द्वितीया श्रुतिः, तस्मान्नाध्यापनाङ्गमुपनयनमिति न तद्वारेणाध्यापनस्य प्रयुक्तिः ॥

प्राभाकरमतखण्डनम् ।

यच्च 'उपनीतस्य व्यापारापेक्षायामुपनयनं प्रक्रम्य विहितमध्ययनं तद्व्यापारत्वेनाध्यवसी-

### युक्तिस्रोहप्रपूर्णी सिद्धान्तचन्द्रिका ।

परिवीयाग्नेयं सवनीयं पशुमुपाकरोती'ति यूपपरिव्याणं यूपार्थं द्वितीयानिर्देशात् संनिधानाच्च । एवमुपनयनं माणवकसंस्कारार्थं नाध्यापनार्थमित्यर्थः । श्रुत्याध्यापनाङ्गत्वमिति चेन्नेत्याह—**स्मृतीति** । अत्राशङ्कते—**भवत्विति** । परिहरति—**मैवमिति** । अध्ययनसमानाधिकरणत्वादुपनयनस्याध्ययनार्थत्वमेव युक्तं, न बहिरङ्गाध्यापनार्थत्वमित्यर्थः । एतदेवोपपादयितुमाह—**अध्ययनमिति** ।

इतश्चाध्ययनाङ्गमित्याह—**स्मरणादपीति** । 'संमाननोत्सज्जनाचार्यकरणज्ञानभृतिविगणनव्ययेषु नियः'इति पाणिनीयसूत्रादित्यर्थः । एतदुक्तं भवति—अध्यापनाङ्गत्वे हि कर्त्रभिप्रायत्वात्क्रियाफलस्य 'स्वरितञितः'इत्यनेनैव सूत्रेण जित्वादेवाचार्यकसाधनेऽप्यर्थे वर्तमानान्नयतेरात्मनेपदं प्राप्नोतीति 'संमानना'दिसूत्रमनर्थकं स्यात् । अतः संमाननादिसूत्रेणाचार्यकरणे यदात्मनेपदविधानं तदकर्तृगामिन्यपि क्रियाफले यथात्मनेपदं स्यादित्येवमर्थमिति । यथाह वृत्तिकारः—'अकर्त्रभिप्रायार्थः पुनरारम्भ' इति क्त्वाश्रुत्योपनयनस्याध्यापनाङ्गत्वमाशङ्क्याह—**उपनीयेति** । सूत्रस्य वाक्यत्वात्तदपेक्षया क्त्वाप्रत्ययश्रुतेर्बलीयस्त्वमिति शङ्काभिप्रायः । कालार्थसंयोगेऽपि क्त्वाप्रत्ययोपपत्तिरिति परिहाराभिप्रायः । उपनयनाङ्गत्वे पूर्वमर्थादुक्तमेव संमाननादिसूत्रानर्थक्यमिदानीं प्रकटीकरोति—**पुनरिति** । वस्तुतस्तु पुनरित्यादिग्रन्थः सिद्धेदित्यस्यानन्तरं द्रष्टव्यः । उपनीयेत्यादिग्रन्थस्तु वेदितव्येत्यस्यानन्तरं द्रष्टव्यः । आनर्थक्यं परिहर्तुं शङ्कते—**न स्यादिति** । यस्मादुपनयनजन्यः संस्कारो माणवकसमवायी तस्मादकर्त्रभिप्रायार्थः पुनरारम्भोऽर्थवानित्यर्थः । परिहरति—**सत्यमिति** । न तदर्थः न माणवकार्थः । यदि माणवकार्थः स्यात्तदा अकर्त्रभिप्रायार्थः पुनरारम्भोऽर्थवानस्यात् किंतूपनयनकर्त्रर्थः । ततश्च जित्वादेवात्मनेपदं स्यादिति भावः । **ननु** उपनयनकर्त्रर्थसमवेतस्य संस्कारस्य कथं कर्त्रर्थत्वं तत्राह—**कर्त्रर्थत्वमिति** । इतश्च नाध्यापनाङ्गत्वमित्याह—**इयंचेति** । निगमयति—**तस्मादिति** । फलितमाह—**इतीति** ॥

पूर्वपक्षोक्तं दूषणान्तरमनूय परिहरति—**यच्चेत्यादिना** । नन्वस्त्वध्यापनाङ्गमेवाध्ययनं किमेतावतानिष्ठं स्यादत आह—

यत'इति, तदप्यवुद्धिपूर्वकम्—एवं हि वदताध्यापनाङ्गमध्ययनमित्युपपादितं भवति । यदाह्य-  
ध्यापनार्थत्वेनोपनीतस्य माणवकस्य तदुपयोगिव्यापारापेक्षायामध्ययनविधिरध्ययनं तदुपयोगि-  
व्यापारतया विधत्ते—त्रैवर्णिकैरुपनीनैरध्यापनौपयिकव्यापारापेक्षैरध्ययनव्यापारः कर्तव्य इति  
तदापि स्पष्टमेवाध्यापनशेषोऽध्ययनमिति दूरनिरस्तमर्थज्ञानार्थत्वमिति सुनिरूपितो वाक्यार्थः  
॥ \* ॥ अथाध्ययनविधिरध्ययनमर्थज्ञानार्थतया विधत्ते नाध्यापनौपयिकतया, तदाह्य-  
यनस्य तदौपयिकत्वं केन प्रमाणेन गम्यते, नह्यत्र प्रत्यक्षादीनि क्रमन्ते । संनिधानादिति  
चेत्, न संनिधानं नाम स्वयं प्रमाणं शब्दस्य त्वर्थं प्रतिपादयतः संनिध्यपेक्षायोग्यत्वानी-  
तिकर्तव्यता नेत्रस्येवोन्मीलनम् । शब्दश्चेदध्यापनौपयिकतया विदध्यात् नार्थज्ञानार्थता सिध्येत्,  
अर्थज्ञानार्थतया विधानेऽध्यापनौपयिकता न सिध्येत् । अतो नोपनयनसंनिधौ 'स्वाध्या-  
योऽध्येतव्य'इति विहितस्याध्ययनस्योपनयनद्वाराध्यापनविधिना प्रयुक्तिसंभवः ॥ ॥ यदि परम-  
ध्यापनस्याध्ययनमन्तरेणासंभवात्तदर्थमध्ययनमाक्षिप्यते, तथासत्यविहितेन लौकिकेनाध्ययनेन तत्सं-  
भवान्न विहितस्याध्ययनस्य नियोगतस्तत्प्रयुक्तिः । नच प्रयुक्तिलाघवादिपि विहितोपजीवनम् । तदु-  
पजीवनेऽपि प्रयुक्त्यनवलोपात् । विहितमप्यध्ययनमध्यापनविधिनैव त्वन्मते प्रयुज्यते न स्वविधिना ।  
तस्माल्लौकिकमेवाध्ययनमुपनीतानामध्यापनविधिराक्षिपेत् । विधिविहितमध्ययनं परप्रयुक्त्यभावा-  
दधिकारं प्रकल्पयेत् ॥ ॥ किंच यद्युपनयनमध्यापनाङ्गं ततोऽध्ययनविधिरर्थज्ञानार्थः सत्राध्या-  
पनार्थतयोपनीतैस्त्रैवर्णिकैः संवध्येत, येऽध्यापनार्थतयोपनीतास्त्रैवर्णिकास्तदुपयोगिव्यापारमपे-  
क्षन्ते तेऽर्थज्ञानार्थमधीयीरन्—इत्यसंबद्धमेव स्यात् । ततश्चोपनीतैरसंबध्यमानोऽध्ययनविधिश्चतु-  
र्णामपि वर्णानां स्यादिति शूद्राधिकारप्रसङ्गः । तस्मादुपनीतानां प्रयोजनापेक्षिणामध्ययनकरणिका-  
र्थज्ञानभावना विधीयत इत्यध्ययनाङ्गमेवोपनयनं, स्वविधिप्रयुक्तं चाध्ययनम् । प्रपञ्चेनार्थं पक्षो

### युक्तिस्त्रेहप्रपूर्णी सिद्धान्तचन्द्रिका ।

**इतीति ।** अध्यापनार्थत्वेऽध्ययनस्यार्थज्ञानार्थत्वं न स्यादित्यर्थः । ततः किमत आह—**इतीति ।** इदानीं तन्मतेनैवा-  
र्थज्ञानार्थत्वमाशङ्क्य निराकरोति—**अथेत्यादिना ।** तदौपयिकत्वं अध्यापनौपयिकत्वम् । **केनेति ।** अध्ययनविधेरर्थ-  
ज्ञानार्थतया विधायकत्वस्योक्तत्वादिति भावः । अथेतव्य इत्यस्य विधायकत्वमाशङ्क्याह—**शब्दस्यत्विति ।** प्रकारान्त-  
रेणाध्यापनप्रयुक्तिमाशङ्क्य निराकरोति—**यदीति । तत्प्रयुक्तिरिति ।** तेनाध्यापनेन विहितस्यैव प्रयुक्तिर्लभ्यत इत्यर्थः ।  
विहितप्रयुक्त्यलाभेच प्रतीयमानस्याप्यर्थस्याविवक्षितत्वादविवक्षितस्य च विचारानर्हत्वात् अनारभ्यमेव शास्त्रं स्यात् कथं  
चिदर्थविवक्षायां वा विधेरतत्परत्वान्न वैधत्वं विचारस्य सिद्ध्यति अवैधश्च न वैधं स्नानमुत्कृष्टमर्हतीति भावः । कथं चे-  
त्यपेक्षायामाह—**तदिति ।** लौकिकोपजीवनेऽपि प्रयुक्तिसंभवादित्यर्थः । इतोऽप्येवमित्याह—**विहितमिति ।**  
अध्ययनविधिप्रयुक्त्यभावे च लौकिकमेवाक्षिपेदित्याह—**तस्मादिति ।** अस्त्वेवं किमेतावतानिष्टं स्यादत आह—**वि-  
धीति ।** परेणाध्यापनेन या प्रयुक्तिः सा विधिविहितस्य न लभ्यत इति कृत्वा विधिविहितमध्ययनं स्वतन्त्रमधिकारं  
कल्पयेदित्यर्थः । इतोऽपि नाध्यापनाङ्गमुपनयनमित्याह—**किंचेति ।** नन्वस्तुनामैतदसंबद्धमिव अध्यापनाङ्गत्वं तूपनयनस्य  
सिद्धं तत्राह—**ततश्चेति ।** अध्यापनाङ्गत्वे सतीत्यर्थः । अध्ययनाङ्गत्वे तु नैतदूषणमित्याह—**तस्मादिति ।** यदा  
त्वध्ययनाङ्गमेवोपनयनं तदा न तद्वारेणाध्ययनस्य प्रयुक्तिः संभवति । नचाङ्गमाकृष्यमाणं प्रधानमाकर्षति प्रधानानामनङ्गव-  
शवर्तित्वादिति । **ननु** नात्र मुह्यत्वैनाध्यापनविधिप्रयुक्तिर्निराकृता, नाप्यध्ययनस्य स्वविधिप्रयुक्तिरुपपादिता, उपनयन-  
स्याध्यापनाङ्गत्वमात्रनिराकरणादत आह—**प्रपञ्चेनेति ।** 'न निराकरणं ग्रन्थान्तरस्थमुपयुज्यते । अतस्तत्रत्यमेवैतत्सं-  
क्षेपेणोच्यते मया' । स्यादेतत् नियोज्याश्रवणान्नाध्ययनविधिरध्ययनस्य प्रयोजको भवितुं क्षमस्तस्मादध्यापनविधिप्रयुक्तिर-  
र्जाक्रियत इति । संवम् । अध्यापनेऽपि तुल्यत्वात् । नहि 'अथर्वणं ब्राह्मणमुपनयति तमध्यापयति'त्यत्र नियोज्यः कश्चि-  
च्छ्रुतः, तदश्रवणे चाध्यापनप्रयोजकत्वमपि न संभवति दूरेऽध्ययनप्रयुक्तिः । तत्राचार्यककामस्य नियोज्यत्वकल्पनेऽध्यय-  
नविधावर्थज्ञानकामस्य नियोज्यत्वकल्पनं तुल्यम् । **ननु** ज्ञातेऽर्थे कामना स्यादज्ञाते वा । नाद्यः । ज्ञाते तदनुपपत्तेः ।  
नहि ज्ञात एवार्थो ज्ञानुमिष्यते । न द्वितीयः । सर्वथा बुद्ध्यनारूढेऽर्थे जिज्ञासानुपपत्तेः । अतो नार्थज्ञानकामस्य नियोज्यता





सिद्धेः । नवमे हि—साम्नामृगाक्षराभिव्यक्तिकारेण स्तुत्युपयोगिलवदर्शनात्तदर्थमेव नादृष्टार्थत्वमिति वक्ष्यते । तेनैव न्यायेनाध्ययनस्यार्थज्ञानार्थत्वसिद्धेरध्ययनानन्तरं धर्मजिज्ञासा कर्तव्येति सिद्धमेवैतत्प्रयोजनविवक्षया सूत्रकारोच्यते । यदाहुः—‘धर्मोऽर्थं विषयं वक्तुं मीमांसायाः प्रयोजनं’मिति । नत्वत्र कश्चिद्वेदवाक्यार्थो विचार्यते । तदप्याहुः—‘नचात्र चोदनाव्याख्या गौरवं तत्र चोदित’मिति तत्सिद्धमध्ययनानन्तरं धर्मजिज्ञासा कर्तव्येति । सा चतुर्विधा—धर्मस्वरूपप्रमाण-साधन-फलैः ॥

### युक्तिच्छेहप्रपूर्णी सिद्धान्तचन्द्रिका ।

स्यात्, ततश्च स्वाध्यायस्याध्ययनं प्रत्युद्देश्यत्वात्तुवाद्यत्वप्रधानत्वानि स्युः, अध्ययनस्य तु तं प्रत्युपादेयत्वविधेयत्वगुणत्वानीति अध्ययनस्य पुनर्ज्ञानार्थत्वेऽध्ययनेनार्थज्ञानं भावयेदध्ययनं च स्वाध्यायेनेति वाक्यार्थः । ततश्च स्वाध्यायस्याध्ययनं प्रत्युपादेयत्वादीनि स्युः । अध्ययनस्य तु तं प्रत्युद्देश्यत्वादीनीति । तथा स्वाध्यायस्यार्थज्ञानं प्रत्युपादेयत्वादीनि अध्ययनं प्रति संस्कार्यवैनोद्देश्यत्वादीनीति विरुद्धत्रिकद्वयम् । अत्रोच्यते—न स्वाध्यायोद्देशेनाध्ययनं विधीयते, नाप्यध्ययनोद्देशेन स्वाध्यायविधिः किंतु स्वाध्यायाध्ययनेन \*विध्यन्तरापेक्षितं संपादयेदित्येकरूपैव वाक्यप्रवृत्तिः । अपेक्षितसंपादनं चाध्ययनस्य स्वाध्यायसंस्कारसुखेनैवेति स्वाध्यायस्य प्राधान्यमध्ययनस्य च तच्छेषत्वमिति न वैरूप्यम् । एवं स्वाध्यायस्यापि न वैरूप्यम् । अधीतेन स्वाध्यायेनार्थं जानीयादित्येकरूपैव वचनव्यक्त्या तत्परिहारात् । अतएव स्वाध्यायस्य संस्कार्यत्वेऽर्थज्ञानं प्रत्युपादेयतया तद्गतैकत्वस्य विवक्षितत्वादेकशाखाध्ययनेऽपि अध्ययनशास्त्रार्थनिवृत्तिः सिध्यतीति शाखान्तराधिकरणे दर्शितम् । कथमेकैव वाक्येनोभयसिद्धिरिति चेत् । न । सामवदिति ब्रूमः । यथा ‘साम्ना’साम्ना स्तुवीते’ति स्तुतो विनियुक्त्यापि साम्नः स्वाभाविकक्षरसंस्कारत्वं न हीयते तद्वारेणैव स्तुतिसाधनत्वात् । नहि तत्रार्थं वाक्यान्तरेण विनियोगोऽस्ति । अथच तत्संस्कारत्वमेव साम्नो भवति । एवमध्ययनस्यापि स्वाध्यायं संसृज्यत एवार्थज्ञानजनकत्वं नाप्यया । अतएवंजातीयकं स्वभावतः संस्काररूपमपि संस्कार्योद्देशेनाविधानादर्थकर्माभियानमपि लभते । ननु साम्नेति गीतिमान्त्रविनियोगेनार्थं स्तुतावविनियोगात् अनङ्गभूतानां च संस्कार्यत्वात्प्रपत्तिः । मैवम् । सामविनियोगेनैव सामर्थ्यादेवामपि स्तोत्रविनियोगोपपत्तेः । अतो दृष्टार्थत्वेऽध्ययनविधेर्नियमार्थत्वान्नानर्थक्यमिति सिद्धम् । नच कर्तव्येणैव नियमविधिर्न पुरायानियमो भवति । तस्मात् जपयज्ञपारायणकतुज्ञानसिद्धिप्रयोजनमध्ययनम् । अतएव नित्यम् । अवस्थानुष्ठेयजपयज्ञादिसाधनत्वात् । नावमिकमेव न्यायं विवृणोति—**नवमे हीति** । नवमयर्थेऽत्रैवम एव सिद्धत्वाद् हि किमर्थोऽत्र सूत्रारम्भ इत्यत आह—**इति सिद्धमेवैतदिति** । प्रयोजनकथनार्थमेवात्र सूत्रारम्भो ननु तद्विचारार्थं इत्यर्थः । अस्मिन्नर्थे वार्तिककृतसंमतिमाह—**यदाहुरिति** । नात्र वेदवाक्यस्यार्थो विचार्यते इत्यत्रापि संमतिमाह—**तद्वपीति** । एतच्च प्रत्याख्यायनपक्षे भाष्ययोजनार्थं वार्तिकम् । **नचान्वेत्यादि** । उभयव्याख्यायां हि यत्नगौरवमुक्तम् । नचात्र चोदना कापि व्याख्यायते । सूत्रमपि चेन्न व्याख्यायते निर्विषयमेव भाष्यं स्यात् । अतो युक्तैव सूत्रव्याख्येत्यर्थः । नचात्र चोदना कापि वादप्रत्याख्यायनं तच्चोदनाव्याख्यायामिति भावः । तस्मादर्थज्ञानार्थत्वाध्ययनस्यार्थज्ञानस्य च विचारसन्तरेणासंभवादध्ययनानन्तरं धर्मजिज्ञासा कर्तव्येत्युपपादितमर्थं निगमयति—**तत्सिद्धमिति** ।

**अयमत्र सूत्रार्थः**—अत्रायशब्दस्य चत्वारोऽर्थाः आनन्तर्यमधिकारः पूर्वप्रकृतादर्थान्तरत्वं मन्त्रलं च । तदत्र न तावदधिकारार्थः । इच्छाया अनधिकार्यत्वात् । अत आनन्तर्यार्थः । आनन्तर्यं च पूर्वप्रकृताद्विदाध्ययनात् । यत्तस्मिन्त्येव धर्मजिज्ञासावकल्पते । वेदवाक्यगतानेकविधविचारात् । तदुक्तं—‘येन दृष्टेन जिज्ञासा विना नैवोपपद्यते । तदानन्तर्यमुक्तं हि दृष्टार्थमवकल्पते । संकल्प्यादिभिरप्येषा विना सत्यं न सिध्यति । साधारण्यात्तु तेऽयत्र नोपपद्यते ॥ कथंचन । तस्माद्धर्मबुभुत्सायामसाधारणकारणम् । निर्दुतं सूत्रकारेणं तच्च नाध्ययनारहेते’ । तथाचोक्तं ‘वेदाध्ययनेनैव वेदार्थविचारालिमकार्यां धर्मजिज्ञासायां दृष्टार्थं तेन विना तदनुपपत्तेरिति । नन्वविचारितोऽपादाने बुद्धिपूर्वकमुपादानं न स्यात् । अतोऽध्ययनात्प्रागेव जिज्ञासा युक्तेति । केनोक्तं बुद्धिपूर्वकमुपादाने इति । कुमारहितैषिभिः पित्रादिभिरव्याध्ययने तस्य प्रवर्तनात् । विचार्याधीयानस्तु विचारस्थानेककालसाध्यत्वाध्ययनकालातिपातात्प्राप्त्यतामापयेत् । नन्वेवं सति

**सिद्धान्तचन्द्रिकाशूढार्थविवरणम् ।**

**इत्यर्थः । विध्यन्तरेति** । उत्तरकतुर्विधिभिरपेक्षितमित्यर्थः । **द्रव्यार्जनादिष्विति** । ‘द्रव्यमर्जयन्नाह्मणो याजये’-

## शुक्तिखेहप्रपूर्णी सिद्धान्तचन्द्रिका ।

‘वेदमधीत्य ज्ञायार्थेदिति स्पृतिर्वाधिता स्यात् । नेति द्रूमः । पूर्वकालतामात्रे क्त्वाप्रत्ययस्सराणात् । अतो वेदाध्ययानानन्तरं धर्मं विचार्य ज्ञास्यता न पूर्वकालता वाधिता भवति । उक्तं च—‘नह्यत्रानन्तर्यस्य वक्ता कश्चिच्छब्दोऽस्ति पूर्वकालतायां क्त्वा स्मर्यते नानन्तर्यं’ इति । अथवा ‘इण् गतौ’ इति गत्यर्थस्य धातोर्ज्ञानार्थत्वमभिप्रेत्य वेदमर्थतो ज्ञात्वा ज्ञायार्थेदिति व्याख्येयम् । यथाहुः—‘ग्रन्थग्रहणमात्रे च कृते ज्ञानं विरुध्यते । अधीत्येत्यधिगम्येति व्याख्याने त्वविरोधिता’ । अत्रैवं वक्तव्यम्—अस्तुनाम पूर्वकालतामात्रे क्त्वाप्रत्ययस्सराणं तथापि लोके भुक्त्वा ब्रजत्प्रीसादौ पौर्वापर्यविशेषरूपमानन्तर्यमेव प्रतीयते तदत्राध्ययानानन्तरमनेककालसाध्यविचारानुष्ठाने पौर्वापर्यमेव वाधितं स्यात् । किमु वक्तव्यमानन्तर्यं बाधितमिति । अतोऽध्ययानानन्तरमेव द्वयमापत्तति । गुरुकुलात्समावर्तनं वेदवाक्यविचारार्थेत्यस्यैव विरोधः । तथा इडो हि नित्यसहचरितोऽधिशब्द एकदेशभूतो नहि तस्य केवलस्य प्रयोगो दृष्टपूर्वः । अत इडो रूपे समुदायप्रसिद्धिः । इणो रूपे त्ववयवप्रसिद्धिः । साच समुदायप्रसिद्धेर्दुर्बला । अधीत्येति च स्वाध्यायाध्ययनाधिकारे श्रुतत्वात्तद्विषयेवावगम्यत इति नाधिगमार्थत्वकल्पना युक्तेति । अथोच्यते गुरुगृहादनावृत्तस्यैव ज्ञानमात्रमेतददृष्टार्थं न संस्काररूपं विधीयते, अतो गुरुहे एवावस्थायानन्तरं विचारः कर्तव्य इति नास्ति विरोधः । तत्रोच्यते—ब्रह्मचारिणो हि न ज्ञायार्थिज्ञानादिनियम उक्तः तस्यावध्यधेक्षायामधील ज्ञायार्थेदिति विहितं ज्ञानमज्ञानादिनियमनिवृत्तिं लक्षयति, तत्सहचरिताश्च गुरुकुलासादय इति तन्निवृत्त्या तेषामपि निवृत्तिलक्ष्यत इत्यपेक्षितार्थविधाने स्पृतेर्दृष्टार्थत्वमितरथा अदृष्टार्थं ज्ञानविधानं स्यात् । नच दृष्टे संभवति तद्युक्तम् । यथा लोके भोजनकाले स्थालीमात्रसंमार्जनोपदेशेऽपि तत्सहचरितसकलभोजनोपकरणसंमार्जनोपदेश एवमत्रापिति । ननु लोके कर्माधतया लक्षणं श्रुतिस्पृत्योस्तु यावदुपास्तमात्रविषयत्वात्सहचरितग्रहणमन्यात्र्यं स्यादित्यवधील्य ज्ञायार्थेदिति स्पृतिः श्रुतिमूला स्यात् न्यायमूलात्वेण । न्यायश्च सकलब्रह्मचारिधर्मनिवृत्तौ समानः । ब्रह्मचारिधर्मो हि गुरुकुलासादयोऽध्ययनाङ्गमध्ययनसमाप्तौ समाप्यन्ते इष्टिसमाप्ताविव व्रतमिति न्यायः । अतो ज्ञाननिवृत्तौ तत्सहचरितानां सर्वेषां निवृत्तिः । ननु भवतु नाम गुरुकुलनिवृत्तिरेव स्पृत्यर्थः तथापि तदुत्तरकालमध्ययनविध्याक्षिप्तस्य विचारस्य करणात्नैव विरोधः । सत्यम् । भवेदपि स्पृत्यनुरोधेनानन्तरं ज्ञानं यदि ज्ञायार्थिलेतावन्मात्रमेव स्मर्येत किंतु ज्ञानोत्तरकालमपि नानाविधानि कर्माणि स्मर्यन्ते । यदि तावन्ध्यनुरोधेनैव ततोऽत्यन्तं वेदबाधः स्यात् । नचाविदितवेदार्थः कर्माण्यनुष्ठानमिष्टे ततः क्रियद्गूमपि गत्वावश्यं स्मार्तस्य कस्यचित्पदार्थस्य बाधोऽङ्गीकर्तव्यस्तदध्ययनानन्तरं ग्रथमोपनिपातिनो विरोधिनः ज्ञानस्यैव बाधनं युक्तम् । ननु सत्यपि विरोधे वाचनिकत्वेन ज्ञानस्य बलीयस्त्वान् बाधो युक्तः, धर्मजिज्ञासैव तु न्यायप्राप्ता दुर्बलत्वाद्बाधितव्या । मैवम्—‘स्वाध्यायोऽध्येतव्यः’ इति करणतिकर्तव्यतयौगपयविधानेनाध्ययनविधिविरोधात्ज्ञायार्थेदिति स्पृतेरेव बाधः । अतएवाह भाष्यकारः ‘अतिक्रमिष्याम इममात्राय’मित्यादि । किंचैकस्यापि वेदवाक्यस्य बाधे स्पृतिरप्रमाणीभवति किं पुनः समस्तस्यैवानर्थक्यापत्तौ । एवंच विरोधानुसारिवाद्बाधस्य यन्मात्रमेव विरुध्यते तद्बाधितव्यम्, गुरुगृहपरित्यागमात्रं च धर्मजिज्ञासाविरोधि । तस्मात्तावन्मात्रमेव वाधितव्यं नतु मधुमांसादिभक्षणवद्धारसंग्रहोऽपि विरोधाभावात्प्राप्तुधुमांसाद्यवर्जयम् । जिज्ञासेताविरुद्धत्वाद्दर्ममित्यवगम्यते’ । ननु मधुमांसादिभक्षणवद्धारसंग्रहोऽपि विरोधाभावात्प्राप्तुयात् । न । ज्ञात्वा भार्यामधिगच्छेदिति ज्ञातकस्यैव दारसंग्रहस्सराणात् सकलब्रह्मचारिधर्मनिवृत्तौ ज्ञातकव्यपदेशात् । तदुक्तं—‘गुरुगृहादनावृत्तः ज्ञातको हि न कथ्यते । तत्परत्वविधानाच्च न तावद्धारसंग्रहः’ । सूत्रकारेणापि योयमथशब्देन स्पृत्यर्थबाध उक्तः स दृष्टार्थत्वेन गुरुकुलनिवृत्त्यंशमात्रस्य नाविरुद्धस्य मधुमांसभक्षणादेरिति । एतच्च श्रौढिमात्रेणोक्तमज्ञातस्य मधुमांसादिभक्षणनिषेधात् । समावर्तनात्पूर्वं ब्रह्मचारिव्रतपरित्यागे चावकीर्णित्वापत्तेः । अतो यावद्विचारसमाप्तिं ब्रह्मचारिव्रतयुक्तैव भवितव्यमिति युक्तम् । ननु वेदमधीत्य ज्ञायार्थेदिति वाक्यादध्ययनानन्तरं गुरुगृहानिवृत्त्यस्य स्वाध्यायोऽध्येतव्य इत्यस्माच्च पुनः प्रविश्य धर्मं जिज्ञासमानो विरोधाभावात् स्पृत्यर्थं वाधेत । मैवम् । अध्ययनविधिविरोधापत्तेरुक्तार्थस्य स्पृत्या निवर्तयितुमशक्यत्वात् । विचारसहितमध्ययनं हि विध्यर्थः । तस्मिन्नदृष्टित एव कृतार्थो भवति अकृतार्थस्य च निर्गमो दृष्टार्थः सन्नर्थक एव स्यात् । कृतार्थस्य तैवाश्रमान्तरनिवेशाय गुरुगृहानिर्गमो दृष्ट इति । उक्तं च—‘निर्गमो हि कृतार्थस्य दृष्टार्थो गुरुवेशमनः । स्मर्यते तस्य नार्थः स्यादकृतार्थस्य निर्गमे’ । अतःशब्दोऽत्र हेत्वर्थो यस्मान्दधीतो वेदो धर्मजिज्ञासायां हेतुर्ज्ञातस्मात्सत्तदध्ययनानन्तरं धर्मो जिज्ञासितव्य इति । आनन्तर्योपदेशः\*तद्दृष्टार्थत्वाभ्याम-

## सिद्धान्तचन्द्रिकागूढार्थविवरणम् ।

दित्यादि ‘प्राञ्चुलोऽन्नानि भुञ्जीते’त्यादिप्रकरणेति कर्तव्यतयोरङ्गप्रधानयोरित्यर्थः । तद्दृष्टार्थत्वेति । यदेव दृष्टार्थमध्ययनं-

### युक्तिखेहप्रपूर्णी सिद्धान्तचन्द्रिका ।

शशब्देनैवाध्ययनस्य जिज्ञासांप्रति हेतुत्वमुक्तं किमतःशब्देनेति चेत् । न । आनन्तर्योपदेशाद्धि अध्ययनेन धर्मज्ञाने योग्यो भवतीत्येतावदेवाथशब्देनोक्तं स्यात् नत्वनुष्ठानहेतुत्वमतस्तदुक्तमतःशब्द इति । यथाहुः—‘योग्यत्वमथशब्देन यद्यपि प्रतिपादितम् । तदेव हेतुत्वेति नातःशब्दाद्धिना भवेत्’ । अयं च श्लोकाभिप्रायः—‘स्वाध्यायोऽध्येतव्य हेतुत्वमुक्तम् । दर्शितं चैतत्, ‘तत्किर्तव्यताभूतस्य धर्मविचारस्योपादकोऽनुष्ठापकश्च । तत्रोपत्तावशरब्देनाध्ययनस्य हेतुत्वमुक्तम् । दर्शितं चैतत्, ‘तस्मिन्दि सति सावकल्पते’ इति । अतःशब्दोऽध्ययनविधेरिव धर्मजिज्ञासां प्रत्यनुष्ठापकत्वलक्षणप्रयोजकहेतुत्वमाहेति । अकथ्यमाने तु धर्मजिज्ञासां प्रत्ययनविधेरनुष्ठापकत्वे फलार्थतायानुष्ठापकत्वेनाशङ्कितं सा च शब्देपि संभवात्सापि विचारं प्रयुञ्जीत, \*अतोऽध्ययनविधेरिव विचारस्य प्रयोजक इति यमुक्तःशब्द इति । अथवा जिज्ञासाहेतुत्वेऽध्ययनस्याथशब्देनैव प्रतिपादितेऽध्ययनविधिप्रयुक्तोऽयं विचारोऽनन्तरमेव स्पष्टार्थवाधेन कर्तव्य इत्यत्र न किञ्चित्प्रमाणमित्याशङ्क्यां \*प्रयोगवचनचोदितयौगपद्यपर्यालोचनयाध्ययनस्यैव ज्ञानवाधं प्रति हेतुत्वमतःशब्द आह । अध्ययनानन्तरं ज्ञानं न कर्तव्यं तदाक्षिसविचारकरणविरोधादिति । धर्मस्य जिज्ञासा धर्मजिज्ञासा । नन्वत्र ‘धर्माय जिज्ञासा धर्मजिज्ञासे’ति भाष्यकार आह तत्कथं पृष्टीसमासः । उच्यते—नात्र भाष्यकारस्य चतुर्थीसमासोऽत्राभिप्रेतः किंतु पृष्टीसमास एव, चतुर्थीसमासानुपपत्तेः । यत्रहि \*तादर्थ्यं चतुर्थीसमासो भवति तत्र विकृतिरेव चतुर्थ्यन्ता प्रकृत्या समस्यते यथा यूपाय दाविति । अप्रकृतिविकारयोस्तु न समासो यथा रन्धनाय स्थाली, अवहननायोल्लसमिति । अतएवाह वार्तिककारः—‘तादर्थ्यसमासे प्रकृतिविकृतिग्रहणं कर्तव्य’मिति । नचदं सामर्थ्यप्रदर्शनपरम् । अतोऽप्रकृतिविकारयोरपि यत्र सामर्थ्यं तत्र समासो भवत्येव । धर्मजिज्ञासापदेऽपि सामर्थ्यस्य विद्यमानत्वाद्युक्तस्तादर्थ्यसमास इति वाच्यम् । ‘समर्थः पदविधि’रित्यनेनैव सिद्धत्वात्, वल्लितसुखरक्षितग्रहणानर्थक्यप्रसङ्गाच्च । रन्धनाय स्थालीत्यादियु समासप्रसङ्गाच्च । नचात्र धर्मो जिज्ञासाविकारत्वात्समासमासः । तदुक्तम्—‘प्रकृत्या विकृतिर्यस्याच्चतुर्थ्यन्तात्समस्यते । तादर्थ्यं रूपदावाद्दौ तेनास्मिन्न समासता’ । अतो नायं चतुर्थीसमासः किंत्वश्रवासादिवक्त्रणीसमासएव । अतएव भाष्यकारः ‘सा हि तस्य ज्ञातुमिच्छा’इति पृष्ठान्तेन विगृह्णाति । कथं तर्हि धर्माय जिज्ञासेति विग्रहवचनम् । नेदं विग्रहवचनं किंतु पृष्ठार्थविशेषप्रदर्शनार्थम् । तदुक्तम्—‘सा हि तस्येत्यनेनोक्तो धर्मस्येत्येव विग्रहः । धर्मायेति तु तादर्थ्यं पृष्टी वृत्तेति कथ्यते’ । यदाह महोम्बकः—‘धर्माय जिज्ञासेति विगृहीतपृष्ठार्थकथनपरं भाष्यम् । ननु तादर्थ्यलक्षणसंबन्धविशेषविवक्षायां ‘तादर्थ्यं चतुर्थ्युपसंख्यान’मिति चतुर्थ्येव प्राप्नोति तत्र च समासानुपपत्तिः, संबन्धमात्रविवक्षायां तु तादर्थ्यकथनसंबन्धम् । अत्रोच्यते—सूत्रकारेणात्र संबन्धसामान्यविवक्षयैव धर्मजिज्ञासेति पृष्टीसमासः प्रयुक्तः, निर्विशेषसामान्यानुपपत्तेस्तु तादर्थ्यरूपविशेषनिष्ठता धर्मायेति भाष्येण दर्शितेति न काश्चिदोप । धर्मजिज्ञासेत्यत्र कर्तव्येति शेषः । अत्र केचित्—‘न चात्र ज्ञातुमिच्छा जिज्ञासा इच्छया अकर्तव्यत्वात् सामान्यतो ज्ञाते विशेषजिज्ञासा विचारं विना न संबवतीत्यन्तर्णतविचारजिज्ञासापदसामर्थ्याद्धिाध्ययनानन्तरं तद्धेतुको धर्मविचारः कर्तव्य इति प्रतिज्ञासूत्रार्थः संपद्यत इत्याहुस्तत्र युक्तिसहस्रिव । ‘सा हि तस्य ज्ञातुमिच्छे’ति भाष्यविरोधात् । नचेच्छायाः कर्तव्यत्वात्तुपपत्तिः उभुक्षावदुपपत्तेः । इदयते च मन्दाग्नीनामपि भेषवादिना तत्कर्तव्यता । नचेच्छाया इच्छाविषयत्वाभावात्कर्तव्यत्वात्तुपपत्तिः । मन्दाग्नीनां भोजनेच्छायात्किञ्छादर्शनात् । अतएव भाष्यकारेण ‘धर्मं जिज्ञाशितुमिच्छेदिति धर्मजिज्ञासां कर्तुमिच्छेदिति धर्मज्ञानेच्छात्किञ्चित्त्वर्थं द्वितीयेच्छोपात्ता । इच्छोपदेशोनापि च कर्तव्यतोपदिष्टा भवत्येव, तस्यैवावित्वादिच्छायाः । उक्तं च व्याख्यातृभिः ‘अनुपात्तमपीच्छारूपं सूत्रकृता सूत्रितेच्छाभिनिर्द्देश्यर्थं भाष्यकृतोक्तं इच्छेदिति । तदाह—‘सूत्रितेच्छाभिनिर्द्देश्ये द्वितीयेच्छात्र सूत्रिता’ । जिज्ञासापदस्य विचारवाचित्वे तु न काचिदनुपपत्तिः । एवं तावत्सूत्रार्थमुपपाद्य संप्रति सूत्रोपात्तजिज्ञासाभेदं दर्शयति—सेति । यदाह भाष्यकारः—‘स कथं जिज्ञासितव्यः, को धर्मः, कथंलक्षणकः, कान्यस्य साधनानि, कानि साधनाभासानि, किंफलश्चेति । साधनाभासशब्दश्चात्र वार्तिककारैर्व्याख्यातः । तथाहि—‘अन्यसाधनमन्यस्य साधनाभास उच्यते । \*कर्तव्यं पुरुषार्थस्य तदर्थं च कर्तोरिति’ ॥

### सिद्धान्तचन्द्रिकाशुद्धार्थविवरणम् ।

नन्तर्यमथशब्देनोपदिष्टं तदेव क्रियामात्रानन्तर्यस्यादृष्टार्थत्वदेवेन्द्रग्रहणं वेदान्तिर्णयहेतुरित्युक्तमित्यर्थः । अतोऽध्ययनेति । अध्ययनविधियथ त्रयाणामेवोपनीतानामध्ययनं विचारं च विधत्तेऽतो न श्शश्र्वाधिकार इति भावः । प्रयोगेति । अध्ययनविचारयोः शेषविशेषभूतयोर्योग्यत्वमिति भावः । तादर्थ्येति । ‘चतुर्थीतदर्थार्थे’ति सूत्रे प्रकृतिविकृतिग्रहणं कर्तव्यमिति स्वरणादित्यर्थः । कर्तव्यमिति । कर्तव्यं पर्णमन्यदि । पुरुषार्थस्यापापश्लोकश्रवणदेरुच्यमानं साधनानामसं(१) ?

१ प्रयोगेजकत्वमाहेति. २ विचारणविरोधादिति. ३ तेनायत्रसमासता. ४ पृष्ठार्थपरं. ५ जिज्ञासेति प्राप्नोति । तत्र

समासात्तुपपत्तेः संबन्धे पृष्टीसमासः प्रयुक्तो...युक्तनिव.

धर्मस्वरूपविचाराक्षेपपरिहारौ ।

नन्वध्ययनविधिना वेदवाक्यार्थविचारमात्राक्षेपाद्धर्मस्वरूपप्रमाणजिज्ञासयोः कः प्रसङ्गः । उच्यते—उपोद्धातत्वात्प्रसङ्गः । यदि हि वेदवाक्यार्थो धर्मः स्याद्वेदश्च प्रमाणं ततोऽसौ विचारः कर्तव्यो भवति । इतरथा काकदन्तपरीक्षावत्स्यात्, तदध्ययनविधिरेव प्रमाणादिविचारमाक्षिपति । धर्मग्रहणं चोपलक्षणार्थम्—अधर्मस्यापि हानाय जिज्ञास्यत्वात् । अकारप्रक्षेपेण वा सूत्रमधर्म-जिज्ञासायामपि व्याख्येयमिति निरवद्यम् ॥

धर्मलक्षणाधिकरणम् ॥ २ ॥

### चोदनालक्षणोऽर्थो धर्मः ॥ २ ॥

विचारविषयो धर्मो लक्षणेन विवर्जितः ॥ मानेन वायवोपेतस्ताभ्यामिति विचिन्त्यते ॥ ३५ ॥  
लौकिकाकारहीनस्य तस्य किं नाम लक्षणम् ॥ मानशङ्का तु दूरेऽत्र प्रत्यक्षाद्यप्रवर्तनात् ॥ ३६ ॥  
चोदनागम्य आकारो ह्यर्थत्वे सति लक्षणम् ॥ अतएव प्रमाणं च चोदनैवात्र नो कुतः ॥ ३७ ॥  
यद्वा जिज्ञास्यवेदार्थः किं मन्नाद्यवबोधितः ॥ सिद्धार्थोऽप्यथ विधेयकगम्यः कार्यार्थ एव वा ॥ ३८ ॥  
सिद्धेऽपि पुत्रजन्मादौ व्युत्पत्तेरूपपत्तितः ॥ मन्नादिगम्यसिद्धस्य वेदार्थत्वेऽपि का क्षतिः ॥ ३९ ॥  
हर्षहेतुबहुत्वेन व्युत्पत्तिः पुत्रजन्मनि ॥ दुर्लभा सुलभा कार्ये वेदार्थोऽतः स एव हि ॥ ४० ॥

प्रथमं तावत् को धर्मः कथंलक्षणकः इत्येतद्व्यमनेन सूत्रेण श्रुत्यर्थाभ्यां निरूप्यते—यो धर्मः स चोदनालक्षणः चोदनैव तस्य लक्षणं प्रमाणम् । चोदना च तस्य लक्षणमेवेति श्रुत्या प्रमाणविधा-वर्थाच्चोदनागम्य एवाग्निहोत्रादिधर्मो नातल्लक्षणश्चैत्यवन्दनादिरिति स्वरूपमपि सिद्ध्यति । तथा य-श्चोदनालक्षणः स धर्म इति स्वरूपविधावर्थात्प्रमाणसिद्धिर्वेदितव्या ॥

### युक्तिसन्नेहप्रपूरणी सिद्धान्तचन्द्रिका ।

प्रसङ्गाभावादाद्यं जिज्ञासाद्वयमाक्षिपति—नन्विति । समाधत्ते—उच्यते इति । उपोद्धातत्वं विवृणोति—यदीति । प्रसङ्गादधर्मजिज्ञासामप्युपक्षिपति—धर्मोति । एतस्य प्रतिज्ञासूत्रत्वेऽपि ग्रन्थान्तरोक्तरीत्याधिकरणमेवं व्याख्येयम् । तथाहि—‘स्वाध्यायोऽध्येय इत्यस्य विधानस्य प्रयुक्तितः । विचारशास्त्रं नारभ्यमारभ्यं वेति संशयः । अर्थधीहेतुताधीते-लोकसिद्धावघातवत् । नियामकं न चैवातो वैधारम्भो न संभवी । दर्शापूर्ववदस्यत्र क्तवपूर्वं नियामकम् । अर्थनिर्णायकं शास्त्रमत आरभ्यतां विधे’रिति (जै. न्या.) । ननु प्रसिद्धश्चेद्धर्मो न जिज्ञास्यः प्रसिद्धे ज्ञानेच्छाभावात्, अथाप्रसिद्धो नतराम् । तदेतदनर्थकं धर्मजिज्ञासाप्रकरणम् । उक्तंच—‘प्रसिद्धः शक्यते ज्ञातुं प्रसिद्धत्वात् नेष्यते । \*अप्रसिद्धस्त्वश-क्यत्वान्नतरामित्यतोऽब्रवीत्’ । उच्यते—संदिग्धत्वं सप्रयोजनत्वं च विचाराक्षेपे कारणद्वयमुक्तं धर्मश्च तथा । तस्मादय-मपि जिज्ञास्यः । केचिच्चैत्यवन्दनादिकं धर्ममामनन्ति । अपरेऽग्निहोत्रादिरूपं, तत्र विचारं विनैव प्रवर्तमानोऽयं कंचिदे-वोपाद्दानो विहन्येतानर्थं च प्राप्नुयात् । निःश्रेयससाधनत्वाच्च सप्रयोजनत्वं धर्मस्य सकलजनसिद्धं, तस्माद्धर्मो जिज्ञास्य इति । तदुक्तम्—‘जिज्ञास्यः संशयाद्धर्मः श्रेयस्करतयापिच । \*असंदिग्धो ह्यजिज्ञासो यो वा स्यान्न प्रयोजनः’ । अतस्त-न्निर्णयार्थं शास्त्रमारब्धव्यम् ॥

एवम् ‘अथातोधर्मजिज्ञासे’त्यनेन शास्त्रारम्भमुपपाद्येदानीं शास्त्रमारभते—चोदनालक्षणोऽर्थो धर्म इति ॥२॥ सूत्र-तात्पर्यमाह—प्रथममिति । \*एतद्वयं धर्मस्य स्वरूपं प्रमाणं चेत्यर्थः । किं श्रुत्यादि किं चार्थाद्विचार्यत इत्याकाङ्क्षायां वचन-व्यक्तिभेदेन तद्दर्शयति—यो धर्म इति । ननु स्वरूपविशेषेऽपेक्षिते प्रमाणविशेषविधानमसंगतमित्यत आह—स्वरूपम-पीति । धर्मपदार्थस्येदं प्रमाणमित्युक्ते प्रमाणाद्यत्तत्वात्प्रमेयसिद्धेरर्थादिदमुक्तं भवति—यच्चोदनाप्रवेदितं तद्धर्मस्व-रूपमिति ॥

### सिद्धान्तचन्द्रिकागूढार्थविवरणम् ।

प्रतिपुष्टार्थं च गोदोहनादिकृतोरुच्यमानं । तदाभासमिति । \*अप्रसिद्धे तु न ज्ञानं भवति अतो नतरा मित्युक्तम् । अब्रवीत् भाष्यकारः । असंदिग्ध इति । समुदितं जिज्ञासायां कारणं नैकैकमिति भावः । एतदिति । वस्तुतस्त्वयमेव वच-

प्राभाकरमतं तत्खण्डनं च ।

कश्चिस्त्वाह—कार्यरूपो वेदार्थो न सिद्धरूप इत्येतदनेन सूत्रेणोच्यते, चोदनालक्षणशब्देन कार्यमुच्यते, धर्मशब्देन वेदार्थ इति । तदयुक्तम्—यानि तावद्विधाक्यानि तेषां विधावेव प्रामाण्यं वस्तुस्वरूपे चाप्रामाण्यं विस्पष्टमेवेति न तत्र किञ्चिद्वक्तव्यम् । क्षेपिष्ठादिवाक्यानामपि विध्येकवाक्यतया तत्रैव प्रामाण्यम् । मन्त्राणामपि प्रकरणेन प्रधानविधिशेषत्वं द्वितीयपादे वक्ष्यत इति न तत्रापि वक्तव्यमस्ति । तेन कस्यात्र सिद्धार्थतां निरस्य कार्यार्थतोच्यते । 'अत्रिनाशी वा अरे अयमाले'त्यादीनामुपनिषद्वाक्यानामितिचेत् । न । तेषामपि यदि विध्येकवाक्यत्वमस्ति ततोऽर्थवादाधिकरणेन गतम्, अथ नास्ति कथं तेषां कार्यार्थता स्यात् ॥ \* ॥ अथ तेषां विध्यश्रवणाद्विध्यन्तरेणैकवाक्यत्वाभावाच्च कार्यार्थत्वानुपपत्तेर्व्युत्पत्तिविरहाच्च सिद्धार्थे प्रामाण्यायोगाद्राप्रामाण्यमेवाभिमतम् । किमिदानीमात्मादिवाक्यानामप्रामाण्यप्रतिपादनपरमिदं सूत्रं, सुव्याहृतं तर्हि शास्त्रारम्भे प्रथमं तावत्सूत्रकारोऽप्रामाण्यमेव वेदवाक्यानां प्रतिपादयतीति ॥ \* ॥ कथंच कार्य एव प्रामाण्यम् । तत्रैव व्युत्पत्तेः—प्रवृत्त्यधीना हि व्युत्पत्तिः, सा च कार्यवागमाधीनेति व्युत्पत्तिरपि तत्रैव भवतीति चेत् । ऋग्भ्रंशं प्रवृत्त्यधीनैव व्युत्पत्तिः—काष्ठैः स्थात्यामोदनं पचतीत्यादिवर्तमानानापदेशेष्वपि प्रसिद्धतृतीयाथार्थानामप्रसिद्धकाष्ठप्रातिपदिकार्थानां च पुरुषाणां काष्ठार्थे व्युत्पत्तिदर्शनात् ॥

प्रथमव्युत्पत्तिः ।

अथ प्रथमव्युत्पत्तिः कार्यविवृत्तपदैव—नहि तदा शब्दान्तरवशेन शब्दान्तरस्यार्थे व्युत्पत्तिः संभवति सर्वस्य धर्मस्याप्रसिद्धत्वादिति चेत् । अस्त्वेवम् । तथापि पश्चाद्बहुशः सिद्धार्थे शब्दप्रयोजो-

### युक्तिबोधप्रपूर्णी सिद्धान्तचन्द्रिका ।

ननु यदि प्रमाणान्तरानवगम्यो धर्मः कथमनूयते । अप्रमाणसिद्धस्यानुवादासंभवात् । प्रमाणान्तरप्रमेयत्वे तु चोदनैव प्रमाणमेवेति विधानं विरुध्यते । सामान्यतः सिद्धस्यानुवाद इतिचेत् । न । निर्मूलायाः सामान्यसिद्धेरसंभवात् । लोकप्रसिद्धिर्भूलमितिचेत् । न । प्रत्यक्षादिप्रमाणातिरिक्ताया लोकप्रसिद्धेरनङ्गीकारात् । विचित्रानेकप्रकारत्वाच्च लोकप्रसिद्धेर्न तथा धर्मसिद्धिः । नाप्यर्थापत्तिः । जगद्वैचित्र्यस्य स्वभावादेवोपपत्तेः, प्रमाणान्तरसिद्धे च वस्तुनि चोदनाया अनुवादकत्वापत्तेः । धर्मानुवादेन चोदनाप्रमाणविधौ चार्थपदस्यानन्वयप्रसङ्गः । नहि तदानर्थस्य धर्मत्वं प्राप्तं यन्निवर्त्येत । नापि सामान्यतो धर्मे चोदना प्रमाणत्वेन विधातुं शक्यते, तस्याः शब्दान्तरावसितभेदादिहोनादिधर्मविशेषविषयत्वात् । अत्रोच्यते—ज्योति-श्लोमादयस्तावत्किंवाविशेषा धर्मत्वेन कार्यतया स्पर्धन्ते । वक्ष्यति च 'यो यागमनुतिष्ठति तं धार्मिकमिति हि समाचक्षते' तत्र निर्मूलमेवेदं स्मरणमिति चार्वाकाः । योगिप्रत्यक्षमूलमिति वैशेषिकादयः । एवंचानेकवादिप्रतिपत्तौ प्रत्यक्षाद्यनुप्रवेशव्यवच्छेदेन चोदना प्रमाणत्वेन प्रतिज्ञायते 'चोदनैव तत्र प्रमाण'मिति । चोदनाया एव विधानान्नात्र प्रमाणान्तरसिद्धता संभवति । अतो यथा मन्वादिस्मरणप्रतिभासिन्यष्टकादौ चोदना मूलमिति वक्ष्यति तथेहापि च द्रष्टव्यम् । मूलविशेषानवधारणाभिप्रायं चैतद्घातिकात् । अर्थपदाभावे हि यश्चोदनालक्षणः स धर्म इति वचनव्यक्तिः संभाव्येत । अस्यां च श्येनोदेव्यक्तिसाधनत्वेनार्थवत्त्वात् । अर्थपदाभावे हि यश्चोदनालक्षणः स धर्म इति वचनव्यक्तिः संभाव्येत । अस्यां च श्येनोदेवनर्थस्यापि धर्मत्वमापद्येत चोदनालक्षणत्वात्, \*नित्यानुवादभूते त्वर्थग्रहणे नेयं वचनव्यक्तिः संभवति । प्रसङ्गोदेकदेशिकृतं सूत्रार्थवर्णनं दृषयितुमुपन्यस्यति—**कश्चिच्चिति** । कथमनेन सूत्रेणायमर्थ उच्यतेऽत आह—**चोदनेति** । दृषयति—**तदिति** । गूढाभिप्रायमाशङ्क्य निराकरोति—**अथेति** । येषां कार्यार्थत्वानुपपत्तिस्तेषामप्रामाण्यमेव सूत्रकारस्याभिमतमिति भावः । एतदेव दृषयितुं पृच्छति—**कथमिति** । उत्तरमाह—**तत्रैवेति** । व्युत्पत्तेः संकेतग्रहात् । एतदेवोपादयति—**प्रवृत्त्यधीनेति** । उत्तरं निराकरोति—**न । अवश्यमिति** ॥

विशेषं शङ्कते—**प्रथमेति** । परिहरति—**अस्त्विति** । इतश्च न कार्य एव प्रथमव्युत्पत्तिरित्याह—**किंचेति** । दृष्टानुसुसंहरति—**तस्मादिति** ॥

### सिद्धान्तचन्द्रिकागूढार्थविवरणम् ।

नव्याकिरभिमतता स्वरूपवचनव्यक्तौ वाच्यभेदप्रसङ्गादिति भावः । नित्येति । प्रमाणवचनव्यक्तवाक्यशब्दो नित्यानुवाद

? प्रसिद्धेरसंभवात्, २ कार्यतया लोकप्रसिद्धाः । लोकैच शोधं, ३ आनेकधा मूलविप्रतिपत्तौ, ४ धर्मे प्रमाणतः सिद्धे,

गदर्शनात् 'कोऽयं राजा' 'पाञ्चालः' इत्यादिषु प्रभ्रप्रतिवचनादिषु कार्यस्य व्यभिचारादव्यभिचार्यर्थमात्रं वाच्यमिति सुज्ञानम् । यथैव हि कस्यांचिद्व्यक्तौ प्रथमं गोशब्दस्य प्रयोगदर्शनात्सैव वाच्येत्यवगमे सत्यपि पश्चाद्ब्रुत्तयन्तरे प्रयोगं दृष्ट्वा पूर्वव्यक्त्यव्यभिचारादव्यभिचारिसामान्यमेवार्थं इत्यध्यवसीयते तथा कार्य-परतामवगतामपि पश्चात्सिद्धार्थप्रयोगदर्शनेन वाधित्वार्थमात्रमेवाव्यभिचाराद्वाच्यमिति युक्तम् ॥ किंच प्रथमव्युत्पत्तौ कतिपयानामेव शब्दानां कार्यार्थत्वमवगतं न सर्वशब्दानाम्, अतः पश्चाद्ब्रुत्पाद्यमानस्य काष्ठादेः सिद्धार्थे व्युत्पत्तिः केन वार्यते । नच व्युत्पत्तौ शब्दानां पौर्वापर्यनियमोऽस्ति, अतः सर्वे शब्दाः पश्चाद्ब्रुत्पाद्यमानाः कैश्चित्सिद्धार्था भवन्ति । सर्वेषां तु कार्यार्थत्वे सिद्धार्थपरेषु लौकिकवाक्येषु सर्वशब्दानां लाक्षणिकत्वान्न कश्चिदन्विताभिधायी स्यात् । तत्रान्वितप्रतीतिः कथं सिद्ध्येत् । वक्तृज्ञानानुमानादितिचेत् । न । यद्विषयं हि वाक्यं तद्विषयमेव वक्तृज्ञानमनुमातव्यम् । नचान्वितप्रतिपादकं वाक्यमुच्चारितमिति कथमन्वितज्ञानानुमानम् ॥ ॥ अथार्थस्वरूपस्मारकैः पदैरन्वितज्ञानमनुमीयते, ततः कार्यवाचकेऽप्यसिद्धेरन्विताभिधानं न स्यात् । किंच प्रथममेव कार्यव्यभिचारः शक्योऽवगन्तुम् । यदा हि पुत्रस्ते जात इत्युक्तस्य कस्यचिन्मुखविकासं पार्श्वस्थः पश्यति तदा हर्षहेतुरनेन शब्देन प्रतिपादित इति हर्षहेतुभूतसिद्धार्थप्रतिपादने शब्दस्य सामर्थ्यं कल्पयति । यद्यपि च तदानीमर्थविशेषो न ज्ञायते हर्षहेतूनां बहूनां संभवात्तथापि सिद्धार्थता तावदवगता, तावतापि कार्ये व्यभिचारः सिद्धः । किंच बहुशः पुत्रजनने सति एवं शब्दप्रयोगादन्येषु हर्षहेतुष्वप्रयोगात् पुत्रजननरूपार्थविशेषोऽपि सुज्ञान एव ॥ ॥ किंच प्रवृत्त्यधीनापि व्युत्पत्तिर्नावश्यं कार्यविषयैव भवति, तथाहि यदा कश्चित्प्रवृत्तावत्यन्तासमर्थं वृद्धमातुरं वा प्रतिविनोदार्थं वाक्यं प्रयुङ्क्ते 'नद्यास्तीरे पञ्च फलानि सन्ती'ति तत्रान्यो दैवसंगतः कश्चिदर्थी तद्वाक्यमर्थाच्छ्रुत्वा नदीतीरं गत्वा फलान्याहरति, एतत्सर्वं पश्यन्नन्यो व्युत्पित्सुः फलसद्भावप्रतिपादने शब्दस्य सामर्थ्यं व्युत्पद्यते, तस्मान्नैकान्ततः कार्यार्थता शब्दानाम् ॥

प्रभाकरोक्तद्वितीयसूत्रार्थस्य खण्डनम् ।

का चास्य सूत्रस्य वचनव्यक्तिः, यदि तावत् 'यत्कार्यं तद्वेदार्थं एवे'ति कार्यमुद्दिश्य वेदार्थता विधीयते, तथा सत्युद्देश्यस्योपादेयेन स्वरसनियमात्सर्वस्य लौकिकस्यापि गवानयनादिकार्यस्य वेदार्थता स्यात् । किंच उपादेयस्य वेदार्थस्योद्देश्येन कार्यरूपेणाग्नेरिव धूमेनाव्याप्तेरकार्येऽपि वेदस्य प्रामाण्यमनिरस्तं स्यात् ॥ \* ॥ अथ 'यो वेदार्थः स कार्यरूप एवे'ति, ततो 'यो धर्मः स चोदनालक्षणः' इति वचनव्यक्तिः स्यात्, तत्रार्थशब्दोऽभ्युदयवाची कस्य विशेषणं, यद्युपादेयस्य चोदनालक्षणपदार्थस्य, ततः सर्वस्य वेदार्थस्य कार्यत्वमर्थत्वं च विधीयते इति श्येनादिनियोगानामप्यर्थत्वं स्यात् ॥ \* ॥ अथोद्देश्यवेदार्थविशेषणं, ततोऽयमर्थो भवति योऽर्थात्मकोऽभ्युदयात्मको वेदार्थः स कार्यरूपः, ततश्च श्येनादिनियोगानां निषिद्धफलत्वेनानभ्युदयरूपाणां कार्यता न स्यात् । माभूदिति चेत् । न । तेषामपि लिङ्गा कार्यतावगमात् । श्येनायागस्य कार्यता निवारयितुं शक्यते न नियोगस्य । तस्य कार्यैकस्वभावत्वात् । असति च कार्यत्वे श्येनवाक्यस्य कार्यार्थत्वाभावात्सिद्धार्थैव वक्तव्या स्यात्, नच तथा संभवति विधिप्रत्यययोगात् । सिद्धे

युक्तिस्नेहप्रपूर्णी सिद्धान्तचन्द्रिका ।

वचनव्यक्त्यसंभवेनापि तद्व्याख्यानं दूषयति—काचेति । तत इति । सूत्रगतधर्मशब्दस्य वेदार्थपरत्वादेवं वचनव्यक्तिः पर्यवस्यतीत्यर्थः । ततश्च किमत आह—तत्रेति । अभ्युदयः प्रयोजनम् । श्येनादीनामपि वेदार्थत्वेनोद्देश्यत्वात्तत्राप्यर्थत्वं विधेयमित्यर्थः । ततश्चेति । योऽर्थरूपो वेदार्थस्तस्यैव कार्यताविधानादिति भावः । इष्टापत्तिं शङ्कते—माभूदिति । तेषामपीति । श्येनादिनियोगानामपीत्यर्थः । कार्यत्वानङ्गीकारे दोषमाह—असतीति । सिद्धे-

इत्यर्थः । अत्रिपक्षः युक्त्यभावात् । प्रतिज्ञेति । चोदनेन प्रमाणं चोदना च प्रमाणमेवेति प्रतिज्ञेति ।

### विज्ञानवर्तिकान्तर्विधिवरणम् ।

इदानीमुत्तरसूत्राणि सामान्यन्यायकारमतेन तावदेतत्प्रदानपरिच्छेदविकल्पेन निमित्तेति ॥

संज्ञेयं सूत्राद्युपपन्नैरेति—तर्हिहेति ॥

संज्ञेयमात्रकथनत्वात् । संभवदधीवचनत्वं चाप एवापवादोपपत्तिरिति । अथ विद्यमानि—तर्हिहेति । एवं सूत्रसूचितं विचार-प्रमाणमिति । उच्यते—वक्ष्यमाणोऽप्यर्थः प्रतिज्ञासमर्थनार्थमत्रोच्यमानो न ह्यपि । नचात्र पूर्वप्रसङ्गकथन उक्ताः विचार-गाप्य प्रतिज्ञोपपत्तिः । संभवदधीवचनं हि वाक्यं प्रतिज्ञोच्यते । नचाप्यर्थः संभवति अत्रत्यर्थोच्यते । एवं तत्र वाक्यं दधीयति—तर्हिहेति । तत्र प्रतिज्ञापूर्वोऽप्युपपत्तिः विचारः पुनरेकत्र शब्दाप्यतिरिक्तसंज्ञासामान्यस्य वक्ष्यमाणत्वात् । तत्रापि हि त्रैलोक्ये हि त्रैलोक्ये प्रमाणं कथ्यतेऽर्थतः । एवं तावत्सर्वत्रोपपत्त्युक्तत्वात् संज्ञेति सूत्रसूचितं विचारसंज्ञेयं निमित्तमात्र इत्यर्थः । अतोऽस्मिन्नुक्त एव सूत्रार्था युक्त इत्याह—तस्मादेति । उक्तञ्च—इत्युक्तेन सूत्रेण शुल्लक्षण्यं वेदाधीपत्तये तु धर्मपदस्य तद्विभाषा इत्यर्थः । आनर्थक्याङ्गीकारे च भाष्यविरोध इत्याह—अत्राद्येति । तत्राद्येति । तत्राद्येति । तत्राद्येति । धर्मस्य वेदाधी विज्ञानस्य इत्यत्र धर्मस्योक्तत्वात् एव विज्ञानस्य । एवं च सूत्रसूचितविभाषा न भवति, वेदाधीपत्तये चोदनालक्षण्योक्तत्वं तस्य कथंन उक्तं कस्मात्कारण इत्यप्युक्तत्वात् । धर्मोक्तत्वं प्रतिज्ञोक्तत्वं धर्मपदस्य वेदाधीपत्तये चोदनालक्षण्योक्तत्वं तत्र प्रतिज्ञा न धर्मसूत्रेण तावत् । धर्मोक्तत्वं प्रतिज्ञोक्तत्वं । तन्मते व्युत्पत्तिविरुद्धित्वेन । प्रकारानन्तरेणास्या तिरस्कारेति । अथाति । अप्रतिज्ञानसूत्रेति । \*प्रतिज्ञासूत्र-

### युक्तित्वात्पूर्वो विज्ञानवर्तिकः ।

श्लेष विद्यमानोपपत्त्यनन्तत्वात्तद्विच्यते यत् प्रमाणान्यासंभवात्तत्पूर्वकत्वेनेतरेणामप्यप्रमाणप्रमाणो-शाखलं गन्तव्यं तथापि वक्ष्यमाणत्वव श्रौतव्युद्धिसमाधानाय कौतुबम् ॥ \* ॥ प्रत्यक्षसूत्रे तु प्रत्य-सूत्रेति परीक्षाशाखमवर्त्तमिति ज्ञापयति परीक्षाप्रतिज्ञानम् । यद्यपि चोदितवत्प्रमाणत्वं परीक्षा-निमित्तसूत्रे तु प्रथमद्वितीयसंज्ञाशाखानामथा वेदा धर्मसूत्रमित्यादिषु पदेषु शाखाशाखात्वात् ।

प्रथमपदप्रतिपक्षसंश्लेषः ।

इत्यतः । तदिह चोदनेन प्रमाणं सा च प्रमाणमेवेत्यत्रादौ प्रसिद्धयै प्रतिज्ञायते ॥

प्रतिज्ञाविरुद्धिपक्षेण गन्तव्यं तस्मात्समुच्चय इति पक्षानन्तरम्, चोदनेन सा च प्रमाणमेवेति सि-चोदनात्प्रत्य इत्यतः, जाद्वैचित्वात्प्रापत्त्या किमप्यदृष्टमस्तीति सामान्येन प्रसिद्धौ धर्मसूत्रेनयना-माणका धर्म इत्येकः पक्षः, प्रत्यक्षानिगन्त्य एवेत्येकः पक्षः, यानिनां प्रत्यक्षान्यः, अर्थावृत्तानां तु-ष्ठयः, इति । तत्र शब्दस्य प्रमाणानन्तरप्रापत्त्यकत्वेन स्वयमप्रमाणत्वोक्तत्वात्प्रत्यक्षोदीनां चासामान्योद-प्र-क्रियप्रमाणमिति, किंवा प्रत्यक्षानिगन्त्य प्रमाणम्, उत चोदनेन, अथवा विकल्पः, अथवा सम-तस्मान्मूलस्य प्रमाणप्रतिपत्तिपदात्ताधूमवदं सूत्रम् ॥ \* ॥ तदिह धर्म विषयकस्य चिन्त्यत्वं—किमस्य न तत्र, अत्रिनाशे वा अत्र अयमाश्लेषोदीनां सामान्यस्य केषुपदत्वं न तिरस्कर्तव्यमित्यास्तां तावत् । यत्केपस्य वेदाधीपत्य कथंन स्यादिति सर्वस्य वेदस्य कथं एव प्रामाण्यमिति विषयो न स्यात् । कारणात्, तस्मादिदं प्रमाणमेवेत्यतः । विशेषणत्वे चान्युद्धयकेपस्य वेदाधीपत्य कथंन प्रामाण्यमिति विषयानन्दनसूत्रे-इत्युच्यते ततोऽधीपत्तयस्य धर्मवचनार्थकं वक्ष्यमाणत्वमप्युक्तत्वात् । अनर्थोद्युद्धिसाधीना वास्य मास्य-ज्ञानोच्यते वेदाधीपत्तिज्ञानवचनमनुक्तम् ॥ \* ॥ अथ तद्योदत्तं मनसो यो वेदाधीः स कथंन स एव विज्ञानस्य नाम्बः, तथाचेन य एव विज्ञानस्य धर्मस्यैव सूत्राक्षरविधानेन विज्ञानस्य प्रति- ॥ \* ॥ अथ प्रतिज्ञावत्त्वं वेदाधीपत्य कथंन प्रसिद्धयै धर्मत्वमुच्यते । किं कथं एव धर्मस्य वेदाधीः विद्यमानम्, अत्रिपक्षवत्प्रतीतिनाकलमात्रप्रमाणम् । अप्रतिज्ञावत्त्वं च धर्मस्य लक्षणमसंगतम् इत्युच्यते, चोदनालक्षण्यो वेदाधीः इत्येकं वाक्यम्, अर्था धर्मः इत्यतः वाक्यम् । तदिह स्वप्रतीति-चार्थं व्युत्पत्तिविरुद्धिपदात्ताधूमवत् प्रतीतिवचनार्थकत्वात् ॥ \* ॥ अथ पूर्वसूत्रे चोदनेन धर्म-

न्तरनियमविकल्पसमुच्चयनिराकरणाच्चोदनैवेत्ययमर्थः सिद्ध्यति ॥ \* ॥ औत्पत्तिकसूत्रे तु स्वतःप्रामाण्यमर्थान्यथात्वकारणदोषज्ञानाभ्यामप्रामाण्यमित्याश्रित्याग्निहोत्रादिचोदनाभ्योऽसंदिग्धज्ञानोत्पत्तेः स्वतःप्रामाण्यं प्राप्तम् । नचापवादकमर्थान्यथात्वज्ञानं साक्षादस्ति, नापि कारणदोषज्ञानं, पुरुषाश्रयत्वाच्छब्ददोषाणाम् । पदपदार्थसंबन्धस्याकृत्रिमत्वात्तद्वारेण पुरुषानुप्रवेशाभावाच्चोदनामिति स्थिते 'शब्दस्यैवानित्यत्वात्कुतः संबन्धनित्यते' त्याक्षिप्य शब्दस्य नित्यतया शब्दाधिकरणे संबन्धनित्यत्वे समाहिते, माभूत्पदार्थसंबन्धद्वारेण पुरुषानुप्रवेशः, वाक्यवाक्यार्थयोस्तु लोके संबन्धादर्शनाग्निर्मूलोऽग्निहोत्रादिवाक्यार्थप्रत्यय इत्यतो व्यामोहः । सामयिको वा, अतो न वाक्यार्थे वेदस्य प्रामाण्यमित्याशङ्क्य, पदार्थानां संबन्धग्रहणं समयं चानपेक्षमाणानामेव वाक्यार्थे प्रामाण्यं संभवतीति तद्भूताधिकरणेन प्रतिपादिते ॥ \* ॥ पुनर्वेदानां वाक्यात्मकत्वात् काठकादिसमाख्यानाच्च पौरुषेयत्वात्तद्वारेण दोषसंस्पर्शमाशङ्क्य स्मर्तव्यत्वे सत्यस्मरणाद्योग्यानुपलब्धिनिरस्तस्य कर्तुरनुमानासंभवात्समाख्यायाश्च प्रवचननिमित्तत्वात्पौरुषेया वेदाः इति तदेकदेशानां चोदनानां सिद्धं प्रामाण्यमित्येवं समस्तः प्रथमः पादश्चोदनासूत्रप्रतिज्ञातार्थोपपादनेन तस्यैव परिकरः । सोऽयं भाष्यकारानुसारेण पादार्थोऽनुक्रान्तः । वृत्तिकारमतं तु पश्चादनुक्रमिष्यामः ।

धर्मस्य प्रत्यक्षादिप्रमाणगम्यत्वम् ।

प्रकृतमनुसरामः—प्रतिज्ञातं तावच्चोदनैव प्रमाणं सा च प्रमाणमेवेति ॥ ननु प्रत्यक्षदे-  
रन्यानपेक्षं प्रामाण्यं संभवतीति तस्यैव धर्मे प्रामाण्यं, शब्दस्य तु सर्वदैव प्रमाणान्तरप्रमि-  
तविषयत्वाच्च तदनपेक्षं प्रामाण्यं संभवतीति । उच्यते । प्रत्यक्षं तावत्संयुक्तविषयत्वेन विद्य-  
मानोपलम्भनत्वाद्भविष्यति धर्मे न समर्थम् ॥ \* ॥ यद्यपि गोदोहनादिद्रव्यं, यागादिक्रिया, नी-  
चैस्त्वादिगुणश्च, फलसाधनत्वाद्धर्मशब्देनोच्यते नापूर्वादय इति श्रेयस्करभाष्ये वक्ष्यते, तथापि तेषां  
फलसाधनरूपेण धर्मत्वात् फलस्य च जन्मान्तरादिभावित्वाद्धर्मस्वरूपेण प्रत्यक्षविषयत्वं न संभ-  
वति, तत्पूर्वकत्वाच्चानुमानादिकमपि न प्रमाणम् ॥ \* ॥ भावनाबलजं तु योगिप्रत्यक्षं भविष्यत्यपि  
धर्मे समर्थमिति मनोरथमात्रम् । भावना ह्यनुभूतगोचरनियतानुभूतेष्वेव निश्चयरूपां स्मृतिं जन-  
येत् । नच सात्र प्रमाणं स्मृतित्वादेव, नैतरां प्रत्यक्षमनिन्द्रियजत्वात् । नेन्द्रियजत्वं प्रत्यक्षलक्ष-  
णमपितु कल्पनापोढत्वमितिचेत्, सुतरां धर्मस्याप्रत्यक्षत्वं फलसाधनरूपस्याविकल्पग्रहणासंभवात् ।  
तस्मादनिमित्तं प्रत्यक्षम् । तत्पूर्वकत्वाच्चानुमानाद्यपि ॥ \* ॥ काश्यपीयाः पुनः प्रातिभज्ञानमृषीणां

### युक्तिस्त्रेहप्रपूरणी सिद्धान्तचन्द्रिका ।

ग्रन्थो निगदव्याख्यातः । प्रतिज्ञातार्थमुपपादयितुमाह—**प्रकृतमिति । शब्दस्येति ।** यथाहुः—'प्रमाणान्तरदृष्टं हि शब्दोऽर्थं प्रापयेत्सदा । स्मृतिवच्च स्वयं तस्य प्रामाण्यं नोपपद्यते' इति । **ननु** फलसाधनस्य द्रव्यादेरेव धर्मत्वाङ्गीकारा-  
त्तेषां चेन्द्रियकत्वात्कथं न धर्मस्य प्रत्यक्षविषयत्वमित्याशङ्क्य निराकरोति—**यद्यपीति ।** य एव श्रेयस्करः स एव धर्म-  
शब्देनोच्यते । कथमवगम्यते, यो हि यागमनुतिष्ठति तं धार्मिकमिति हि समाचक्षते । यश्च यस्य कर्ता स तेन व्यप-  
दिश्यते यथा पाचको लावक इति । तेन यः पुरुषं निःश्रेयसेन संयुनक्ति स धर्मशब्देनोच्यते । न केवलं लोके, वेदेऽपि  
'यज्ञेन यज्ञमयजन्त देवास्तानि धर्माणि प्रथमान्वासन्नि'ति यजतिशब्दवाच्यमेव धर्मं समामनन्तीति श्रेयस्करभाष्ये वक्ष्यत  
इत्यर्थः । **तथापीति ।** तदुक्तम्—'द्रव्यक्रियागुणादीनां धर्मत्वं स्थापयिष्यते । तेषामैन्द्रियकत्वेऽपि न ताद्रूप्येण धर्मता ।  
श्रेयःसाधनता तेषां नित्यं वेदात्प्रतीयते । ताद्रूप्येण तु धर्मत्वं तस्मान्नेन्द्रियगोचरः' । **भावेनेति ।** योगाभ्यासजनितः  
संस्कारविशेषो भावना । तज्जनितं तु ज्ञानं स्मृतिरूपमेव भवतीत्यर्थः । बाह्यमतेन शङ्कते—**नेन्द्रियेति । कल्पनेति ।**  
नामजात्यादियोजनारहितत्वमित्यर्थः । **अविकल्पेति ।** फलसाधनत्वेन रूपेण धर्मत्वम् । नच तेन रूपेण निर्विकल्पकेन  
ग्रहणं संभवति वस्तुस्वरूपमात्रावगाहित्वात्तस्येत्यर्थः । **प्रातिभमिति ।** प्रतिभा धर्मविशेषस्तज्जन्यमित्यर्थः । **तत्त्विति ।**



धर्मे प्रवर्तत इत्याहुः, तत्तु लिङ्गाद्याभासजत्वात्प्रमाणमेव न भवति किं पुनर्धर्मे । शब्दस्य तु बुद्धि-  
जनकत्वादसत्यपवादे युक्तं प्रामाण्यम् ॥ \* ॥ ननु नबुद्धिजननमात्रात्प्रामाण्यं युक्तं अयथार्थेष्वपि  
वाक्येषु बुद्धिजननाविशेषात् । सत्यम् । तत्र तु कारणदोषवाधकप्रत्ययाभ्यां युक्तमप्रामाण्यं, वेदेतु  
तदभावात्स्वतःप्राप्तं प्रामाण्यमनपोदितं भवति ॥

अथ प्रामाण्यविचारः ।

कथं पुनः प्रामाण्यस्य स्वतःप्राप्तिः, तदर्थमिदं सर्वज्ञानान्यधिकृत्य चिन्त्यते किं प्रामाण्यमप्रा-  
माण्यं चोभयं स्वत एवावगम्यते, अथवान्यतरदपि स्वभावेनानिरूपितं कारणगुणदोषप्रत्ययाभ्याम-  
वगम्यते, आहोस्विदप्रामाण्यं स्वतोऽवगम्यते, प्रामाण्यं तु कारणगुणज्ञानात्संवादज्ञानादर्थक्रियाज्ञाना-  
द्वावधार्यते, उत प्रामाण्यं स्वतःप्राप्तं सदर्थान्यथात्वकारणदोषज्ञानाभ्यामवगम्यमानेनाप्रामाण्येना-  
पोद्यते इति । तत्र सर्वकारणानां स्वकार्यशक्तेः स्वाभाविकत्वादुभयमपि ज्ञानस्य स्वरसादेवावगम्यत इति  
केचित् । तदयुक्तम् । नहि ज्ञानं स्वविषयस्य तथात्वमतथात्वं च युगपच्छक्नोति वेदयितुं

### युक्तिस्नेहप्रपूरणी सिद्धान्तचन्द्रिका ।

तत्तु प्रमाणमेव न भवति किं पुनर्धर्मे इति संबन्धः । यादृच्छिकत्वेन लिङ्गाद्याभासकल्पत्वादित्यर्थः । शब्दस्य तु धर्मे  
युक्तं प्रामाण्यं संभाव्यमानत्वात् । अर्थगोचरज्ञानजननशक्तिर्हि प्रमाणानां प्रामाण्यम् । सा च शब्दे संभवति । यतः 'अ-  
त्यन्तासत्यपि ज्ञानमर्थे शब्दः करोति हि' इत्यत्यन्तासत्यपि गगनकुसुमसंसर्गादौ स धियमुपजनयिष्यतीत्यर्थः । नन्वेवं  
सति तद्वदेवाप्रामाण्यमापद्यते बुद्धिजनकत्वाविशेषात् । एवंच प्रामाण्यं साधयतोऽप्रामाण्यमापतितमित्यभिप्रायेण शङ्कते  
—नन्विति । परिहरति—सत्यमिति । अयमाशयः—उत्सर्गां हि ज्ञानजननेन प्रामाण्यं तत्पौरुषेषु बन्ध्यासुतो  
यातीत्यादिषु दोषादपोद्येतापि । अपौरुषेषु तु शब्दे पुंदापोभावात्स्वयमदुष्टत्वाच्च प्रमाणतैवानपोदिता सेत्स्यतीति । यथाहुः  
—'अत्यन्तासत्यपि ज्ञानमर्थे शब्दः करोति हि । तेनोत्सर्गं स्थिते तस्य दोषाभावात्प्रमाणता' । उक्तं चान्यैः—प्रमाणं  
भ्रमः संशयः स्मरणं संवाद इति पञ्चधा ज्ञानं विभजामहे तस्मात्सर्वमेव शाब्दमर्थगोचरं प्रमाणमप्रमाणं च दोषसदस-  
द्भावनिबन्धनश्च प्रमाणेतरविभागः प्रत्यक्षादिवदेवेति ॥

ननु चोदनाप्रामाण्यसदसद्भावविचारधिकारे तत्प्रामाण्याक्षेपपरिहारप्रतिसमाधाने वक्तव्ये सर्वविज्ञानप्रामाण्यप्रतिज्ञाव-  
चनमसंबद्धमप्रस्तुताभिधानादित्याशङ्क्य चोदनाप्रामाण्यसिद्ध्यर्थमेव सर्वविज्ञानप्रामाण्यचिन्तेत्याह—तदर्थमिति । अय-  
माशयः—यदाहि सर्वसंविदात्मौत्सर्गिकं प्रामाण्यं वाधकारणदोषायत्तं चाप्रामाण्यमिति सिद्धं भविष्यति, वेदे चापौरुषेषु  
तदुभयाभावात्स्वतःसिद्धमेव प्रामाण्यमिति । तदेवं वादिविप्रतिपत्त्या संशय्य द्वयं स्वत इत्याद्यं पक्षं परिगृह्णाति—तत्रेति ।  
स्वयमतदात्मनो देवैरपि तादात्म्यापत्तेः कर्तुमशक्यत्वात् द्वयं स्वतः, नहि सिकतासु तैलादिकमाधातुं शक्यमिति । एतच्च  
सत्कार्यवादिमतं, तन्मते हि सर्वमेव कार्यजातं सदुत्पद्यत इति प्रामाण्याप्रामाण्यात्मकमपि स्वतएव, यत्स्वतोऽसत्तत्र  
साध्यं यथा शशविषाणं, असदुत्पत्तौ च मृत्तिका घटस्य, वीरणं कटस्येत्युपादाननियमो न स्यात्, असत्त्वाविशेषेण हि सर्वं  
सर्वस्मादसदुत्पद्येत । यस्य यदुत्पत्तिशक्तिरस्ति तां निश्चित्य यो यदर्थां स तदुपादत्त इति शक्तितो नियम इति चेत् ।  
नैवम् । अविशेषात् । अस्माकं शक्त्यात्मना विकार उपादानेऽस्तीति मतं, भवतस्तु विकारोत्पत्तिशक्तिरुपादानेऽस्तीति वाचो-  
युक्तिमात्रं भिद्यते नार्थः । सत्त्वे कारकव्यापारानर्थक्यमिति चेत् । न । अभिव्यक्तिफलत्वात् । सन्तोऽपि हि विकाराः पूर्व-  
मनभिव्यक्ताः कारकव्यापारैरभिव्यज्यन्ते । अभिव्यक्त्यावुत्पत्तिशब्दोऽनर्थक इति चेत् । न । अभिव्यक्तिभेदात् । घटस्यान्ध-  
कारतिरोहितस्य दीपेन तदुत्सारणमभिव्यक्तिः । मृदि तु सूक्ष्माकारस्य प्रोत्सारणं कुलालेन क्रियते स्थूलाकारता प्रकटी-  
क्रियते सा च पूर्वमपरिदृष्टेत्युत्पत्तिव्यपदेश इति दिक् । तमिमं पक्षं प्रतिक्षिपति—तदयुक्तमिति । न तावदेकस्यां ज्ञान-  
नव्यक्तौ द्वयं संभवति विरोधात् । प्रामाण्याप्रामाण्ये हि परस्परपरिहारस्थैतिलक्षणेन विरोधेन विरुध्येते कथमेकव्यक्तिनि-  
वेशिनी स्याताम् । अथैकस्यैव विज्ञानस्य द्वयं स्वतएव प्रकाशत इति मतं तथापि विरोधः । यदुक्तमसतः साध्यत्वानुप-  
पत्तिः, तत्र । सतोऽप्यात्मादेरसाध्यत्वदर्शनात् । यदपि सिकतासु तैलादिर्न ज्ञायते इति तदप्ययुक्तम् । तस्य तदुत्पादनश-  
क्यभावात् । नहि सर्वं सर्वोत्पादनशक्तियुक्ताम् । अधिकं तु दूषणं ग्रन्थान्तरादवगन्तव्यम् । अतो यथा नैकस्याग्नेः शी-  
तोष्णस्वभावत्वं विरुद्धधर्माध्यासस्य भेदनिबन्धनत्वात् । एवं न ज्ञानस्य प्रमाणाप्रमाणस्वभावत्वम् । अथ विरोधपरिजिही-

विरोधात् ॥ \* ॥ अथ कापि ज्ञानव्यक्तिः स्वप्रामाण्यं स्वतो बोधयति काप्यप्रामाण्यमित्युच्यते, तथापि न युक्तम् । कारणान्तरनिरपेक्षस्य ज्ञानस्यैवोपलम्भहेतुत्वे किं क ज्ञाने भवतीति न शक्यं विवेक्तुम् । अतो द्वयमपि स्वस्वभावेनानिरूपितं कारणगुणदोषज्ञानाभ्यामवगम्यत इत्यपरे । तदप्यपेशलम् । एवं हि गुणदोषावधारणात्प्रागन्यतरेणाप्याकारेणार्थमनवगमयद्विज्ञानं निःस्वभावं स्यात् । तस्मादप्रामाण्यं स्वतः, प्रामाण्यं तु संवादज्ञानादिभिरित्येतदेव युक्तम् ॥

युक्तिदर्शनम् ।

तथाहि न ज्ञानमुत्पन्नमित्येतावतार्थतथात्वावधारणं युक्तं व्यभिचारादनिश्चयाच्च अप्रामाण्यमेव तस्यां वेलायां प्राप्तं, पश्चात्कारणगुणज्ञानात्संवादज्ञानादर्थक्रियाज्ञानाद्वा प्रामाण्यावगमादपोद्यते । शब्दे चाप्त-प्रणीतत्वं गुणः । नच वेदे तदस्त्यपौरुषेयत्वाभ्युपगमात् । 'वनस्पतयः सत्रमासत' 'शृणोत प्रावाणः'


### युक्तिस्रोहप्रपूर्णी सिद्धान्तचन्द्रिका ।

येया भिन्नव्यक्त्याश्रयं नीलपीतवत्स्वतो द्वयमित्युच्यते तदप्ययुक्तमित्याह—अथेति । कथं न युक्तमत आह—कारणान्तरेति । सतोऽद्वयवादिना प्रामाण्याप्रामाण्यावधारणे कारणान्तरस्य संवादादेरनपेक्षणात् । ज्ञानस्यैवोपलम्भहेतुत्वे सर्वज्ञानेषु बोधरूपतायाः स्वतोविशेषाप्रतिभासनात् कस्यां ज्ञानव्यक्तौ प्रामाण्यं कस्यां नेत्यनिश्चयाद्यवहारोच्छेदः स्यादिति भावः । परतो द्वयमिति पक्षान्तरमुत्थापयति—अत इति । अपेशलत्वे कारणमाह—एवंहीति । सर्वं हि विज्ञानं स्वभावद्वयेऽतर्भूतं किञ्चित्प्रमाणस्वभावमवशिष्टमप्रमाणस्वभावमिति स्वभावान्तराभावात् \*पूर्वं च केनापि रूपेणानवधारणे स्वतो निःस्वभावत्वं स्यात् निःस्वभावस्य चाभाव एव प्राप्त इति परतोऽपि कस्य प्रामाण्याप्रामाण्ये स्यातामिति भावः । ननु ज्ञाने सत्त्वगुणत्वज्ञेयत्वादिस्वभावसद्भावात्कथं निःस्वभावत्वम् । मैवम् । सत्त्वगुणत्वादीनामप्यन्यतरांशपातित्वाद्गुणदोषावधारणात्प्राक् प्रामाण्याप्रामाण्यानवधारणे च स्वभावद्वयवर्जितं क्रियात्मकं किंस्वभावं स्यादित्यनवधारणं स्यात् । अत एतत्पक्षासंभवात्पक्षान्तरमेव युक्तमित्याह—तस्मादिति ॥

युक्तिमेव दर्शयति—तथाहीति । अयमाशयः—अप्रामाण्यं नाम प्रामाण्याभावस्तस्यावस्तुत्वान्न कुतश्चिदुत्पादः, प्रामाण्यं तु वस्तुत्वात्कारणगुणजन्यम् । ननु प्रामाण्याभावस्य प्रध्वंसादिरूपस्य मीमांसकैर्वस्तुत्वेनेष्टत्वादवस्तुत्वावित्यसिद्धो हेतुः, सिद्धत्वे वा घटादिप्रध्वंसेनानैकान्तिकः । उच्यते—एतन्मतवादिनो बौद्धस्य तुच्छमभावो न वस्त्वन्तरम् । यदि वस्त्वन्तरं स्यात्सत्यपि तस्मिन्भावस्य पूर्ववद्दर्शनं स्यादविशेषात् । नहि घटे सति पटस्यानुपलब्धिः । भावविरोधित्वाद्भावस्यायमदोष इतिचेत् । न । यद्यकिञ्चित्करोऽयं भावस्याभावः कथं विरोधी स्यात् । अथ किञ्चित्करस्तथापि न तावद्भावस्वरूपं करोति । अर्थान्तरकरणे तु को विरोधः । तस्माद्घटाभाव इति घटस्य भावो नास्तीत्यर्थः । नच घटादिप्रध्वंसेनानैकान्तः तस्य तेन निर्हेतुकत्वाभ्युपगमात् । प्रामाण्ये तु खालम्बनाव्यभिचारित्वं तस्य च वस्तुत्वाद्युक्ता गुणैरुत्पत्तिरिति । ननु के पुनरमी गुणाः ये प्रामाण्यस्योत्पादका इत्युच्यन्ते । यदि भेषजादिभिराहितातिशयविशेषा इत्युच्यन्ते तर्हि \*अनाहितातिशयानां न प्रामाण्यं जायेत । उच्यते—'विशुद्धिरिन्द्रियादीनां गुणानतिशयः कृतः । साम्यं वातादिधातूनां विशुद्धिरभिधीयते' । साम्येन हि स्थिता वातादयः प्रामाण्यमुपजनयन्ति, तद्वैषम्ये तु तिमिरादयो दोषा जायन्ते, शब्दे तु वक्तुराशयशुद्धिर्गुणो, विप्रलम्भादयश्च दोष इति तज्जन्यमप्रामाण्यम्, प्रामाण्यं त्वर्थनिश्चयो वस्त्वात्मक इति तद्गुणैर्भ्यो जायते ज्ञायते चेति । यदि प्रामाण्यं \*स्वतः स्यात् अप्रामाण्यमप्यवस्तुत्वेनाजन्यत्वादन्यान्धीनं, तर्हि सर्वज्ञानानामपि प्रामाण्यप्रसङ्गः, स्वप्रादिज्ञानानामपि ज्ञानत्वाविशेषात् । ननु कथमप्रामाण्यमजन्यं दोषान्वयव्यतिरेकानुविधायित्वेन तज्जन्यत्वावगमात् । कामली हि पीतं शङ्खं जानाति, तदपगमे च शुक्लम् । अतोऽवस्तुनोऽपि हेतुजन्यत्वमापन्नम्, तदनभ्युपगमे वा स्वप्रादिज्ञानानामपि प्रामाण्यापत्तिः । उच्यते—नात्र दोषैरप्रामाण्यं जन्यते तेषां प्रामाण्यजनकगुणोत्पत्तिप्रतिबन्धकत्वेनोपक्षीणत्वात् । सत्सु च दोषेष्वसन्तो गुणा न स्वकार्यं प्रामाण्यं जनयन्तीत्यप्रामाण्यमेवानुपदिष्टं स्वाभाविकमास्ते । तदुक्तम्—'तस्मात्कारणशुद्धत्वं ज्ञानप्रामाण्यकारणम् । स्वभावतोऽप्रमाणत्वं तदभावे न लक्ष्यते' इति । एवंच गुणाधीनप्रामाण्याभ्युपगमान्नित्यवेदवादिनां च तदसंभवादाप्तप्रणीतत्वे च प्रमाणाभावाद्देदानामप्रामाण्यमापन्नमित्याह—शब्देचेति । एवं

### सिद्धान्तचन्द्रिकागूढार्थविवरणम् ।

पूर्वचेति । गुणदोषावधारणात्पूर्वमित्यर्थः । अनुपपन्नस्वरूपमिति तस्य हेतोरुत्पादनात् । अनाहितातिशयानां इन्द्रियादी-



इत्येवमादीनामुन्मत्तप्रलपितकल्पत्वात्, अप्रत्ययिततरप्रणीतत्वादप्रामाण्यमेव वेदानामिति प्राप्तेऽभिधीयते—‘परापेक्षं प्रमाणत्वं नात्मानं लभते कश्चित् । मूलोच्छेदकरं पक्षं को हि नामाध्यवस्यति’ । यदि हि सर्वमेव ज्ञानं स्वविषयतथात्वावधारणे स्वयमसमर्थं विज्ञानान्तरमपेक्षेत ततः कारणगुणसंवादाथक्रियाज्ञानान्यपि स्वविषयभूतगुणाद्यवधारणे परमपेक्षेरन्, अपरमपि तथेति न कश्चिदर्थो जन्मसहस्रेणाप्यध्यवसीयेतेति प्रामाण्यमेवोत्सीदेत् । अथ—अर्थक्रियाज्ञानं स्वतःप्रमाणमिति चेत् को विशेषः, अव्यभिचार इति चेत्, न, स्वप्रावस्थायामसत्यप्युदकाहरणेऽर्थक्रियाविज्ञानदर्शनात् ॥ \* ॥ अथ सुखज्ञानमेवार्थक्रिया तच्चाव्यभिचार्येव नहि क्वचिदप्यसति सुखे सुखज्ञानमस्ति । सत्यमेतत् । नतु तेन पूर्वज्ञानस्य प्रामाण्याध्यवसानं संभवति, अप्रमाणेनापि प्रियासंगमविज्ञानेन स्वप्रावस्थायां सुखदर्शनात् । तस्मात्स्वतःप्रामाण्यं प्राप्तमर्थान्यथात्वकारणदोषज्ञानाभ्यामपोद्यत इत्यवश्यमङ्गीकरणीयम् । एवंच शब्देर्नाप्तपुरुषसंस्पर्शकृतत्वादोषाणामपौरुषेये वेदे तदभावात्साक्षाच्चार्थान्यथात्व-

### युक्तिस्नेहप्रपूरणी सिद्धान्तचन्द्रिका ।

तावत्परतःप्रामाण्येन पूर्वपक्षं कृत्वा संप्रति तमेव दूषयन्सिद्धान्तमारभते—इति प्राप्त इति । श्लोकार्थं विवृणोति—यदि हीति । अर्थक्रियाज्ञानं चाव्यभिचारस्वतःप्रमाणमर्थक्रियां निश्चाययच्छन्नोति पूर्वज्ञानस्य प्रामाण्यं निश्चाययितुमतो नानवस्थेति शङ्कते—अर्थक्रियेति । उपलक्षणं चैतत्, ज्ञानान्तरसंवादोऽपि नार्थतथात्वाभावे घटत इति ततोऽप्यर्थतथात्वनिश्चयः तथा गुणवत्कारणजन्यं यथार्थमेव भवतीति कारणगुणावधारणादपि शक्यतेऽर्थस्य तथाभावो निश्चेतुमिति । परिहरति—नेति । अतोऽर्थक्रियाज्ञानं व्यभिचारान्न स्वतःप्रमाणमित्यर्थः । अर्थक्रियाशब्देन नोदकाहरणादिकमुच्यते किंतु ज्ञानमेव सुखात्मकम्, सर्वं च ज्ञानं स्वार्थं स्वतएव प्रमाणव्यभिचारादिति शङ्कते—अथेति । परिहरति—सत्यमिति । पूर्वज्ञानं सुखजनकज्ञानं भवतु नाम तेन ज्ञानेनार्थक्रियायाः सुखस्य सत्यत्वनिश्चयः तथापि पूर्वज्ञानस्य याथाार्थ्यं दुर्निरूपं, अयथार्थादपि ज्ञानात्सुखोत्पत्तेरित्यर्थः । किंचार्थक्रियालिङ्गकानुमानप्रवृत्तेः पूर्वं केनचिदर्थस्य निर्णयोऽङ्गीकर्तव्यः, अन्यथा व्याप्तिप्रद्वयस्यैवासंभवः । यच्च पूर्वमर्थनिर्णायकं तस्य स्वतःप्रामाण्यमङ्गीकर्तव्यम् । एवंच सर्वत्र तथैवास्तु किं वैरूप्याङ्गीकारेण । सिद्धान्तमुपसंहरति—तस्मादिति । नन्वस्तुत्वाद्दोषजन्यमप्रामाण्यं न भवति अतस्तज्जन्मं च कथं ततो निश्चेतुं शक्यम् । उच्यते—न निश्चयप्रागभावरूपमप्रामाण्यं, किंत्वविद्यमानार्थप्रकाशकत्वरूपं, तच्च शक्यं दोषज्ञानेन निश्चेतुम्, अर्थान्यथात्वस्य दोषनिमित्तत्वात् । दुष्टेषु कारणेष्वयथार्थत्वदर्शनात् । स्वतःप्रामाण्योपपादनफलमाह—एवंचेति । ननु गुणविधुरेषु दुष्टेषु च कारणेष्वयथार्थज्ञानं जायते तत्कथमयं निर्णयो दोषनिमित्तकमेवायथार्थत्वं न \*गुणाभावनिमित्तकमिति । सत्यम् । यद्यपि प्रसिद्धेऽयथार्थज्ञानेषु गुणाभावो दोषश्चेति द्वयं दृष्टं, तथापि \*वेदे गुणाभावेऽपि प्रामाण्यदर्शनात्तन्मावाधीति दोषनिमित्तमेवायथार्थत्वं शुक्तिकारजतज्ञानादीनां कल्प्यते, दोषस्यैव तिमिरादेस्तन्निमित्तत्वेन बहुलमुपलब्धेः । किंच गुणाभावस्याप्रामाण्यहेतुत्वे गुणस्य प्रामाण्यहेतुत्वं वाच्यं, तच्च न युज्यते, गुणाभावेऽपि शुक्तिरजतादिज्ञानेषु शुक्लत्वभास्वरत्वादिरूपाणां तथाभूतानामेव दर्शनाद्द्वयं प्रामाण्याच्च । \*तस्मात्स्वकारणादेव यथार्थत्वं ज्ञानस्य, दोषादयथार्थत्वमिति । अत्रेयमुपपत्तिः—गुणज्ञानात्संवादज्ञानात्पूर्वं ज्ञानं तावज्जायतएव, तच्चोत्पन्नमपि तत्संशयात्मकमवभासते । अतएव ज्ञानोत्पत्तेरनन्तरमेव प्रमातृणां भ्रान्तिसंविदितेऽपि रजते सम्यग्रजतबोध इव प्रवृत्तिर्दृश्यते अतो जातोऽपि निश्चयः पश्चात्कथमप्रमाणं भविष्यति, सत्यपि संवादे गुणज्ञाने वा तावदेव प्रमाणस्य सत्त्वं नाधिकं किंचित्, अतः किं तदपेक्षयेति । यथाहुः—‘स्वतः सर्वप्रमाणानां प्रामाण्यमिति गृह्यताम् । नहि स्वतोसती शक्तिः कर्तुमन्येन शक्यते’ । अत्र पूर्वार्धेन ज्ञानहेतूनां प्रामाण्येऽपि व्यापार इति प्रतिज्ञातं, उत्तरेण तु सामग्र्यन्तराभावस्तत्र हेतुरुक्तः । अन्येन विज्ञानसामर्थ्यतिरिक्तेनेत्यर्थः । श्लोके च स्वशब्द आत्मीयवचनः । ननु स्वतःप्रामाण्यवादिनापि गुणवदिन्द्रियादिकारणिकैव प्रमाणोत्पत्तिरास्थेया, तद्यदि गुणाः प्रमाणोत्पत्तौ कारणं तदार्थनिश्चयाख्ये तत्कार्येऽपि तदधीनता युक्ता, तदायत्तप्रामाण्याश्रयणात् । उच्यते—प्रमाणोत्पत्तावपि न गुणा इत्येवापेक्ष्यन्ते किंतु दोषनिराकरणौषधिकतया, दोषाणां प्रामाण्योत्पत्तिविघातक-

### सिद्धान्तचन्द्रिकागूढार्थविवरणम् ।

नाम् । स्वतः स्यादिति । ज्ञानस्वभावानुवन्धि औत्सर्गिकमेव स्यादित्यर्थः । केनचित्प्रमाणेन । गुणाभावेति । गुणाभावनिमित्तत्वे तु वेदस्याप्रामाण्यं स्यादिति भावः । वेदे गुणाभावेपीति । शब्दे चासप्रणीतत्वकारणगुणस्तदभावेऽपीत्यर्थः । एवं सिद्धं विज्ञानहेतूनां प्रामाण्योत्पादकत्वे वेदेऽपि तत्संभवात्सिद्धं प्रामाण्यमित्याह—तस्मादिति । वक्तृगुणेषु कारुणिकत्वा-

न  
ज्ञानाभावाद्पोदितं प्रामाण्यं भवति । पौरुषेयवचनानि तु पुरुषबुद्धिप्रभवत्वाद्भ्रान्त्या विप्रलि-  
प्सया वा प्रयुक्तानि मूलदोषेण दुष्टत्वादयथार्थानि भवन्तीति वैषम्यम् ॥

### युक्तिस्नेहप्रपूर्णी सिद्धान्तचन्द्रिका ।

त्वात् । गुणैरुत्सारितानां च तद्विघातकत्वासंभवात् । अतएवासत्स्वपि वक्तृगुणेषु वेदे दोषाभावमात्रादेव प्रामाण्यं सि-  
द्ध्यति । किंच गुणाः प्रमाणोत्पत्तौ कारणं नैतावता प्रमाणकार्येऽप्यर्थनिश्चयाख्ये तदपेक्षा युक्ता, नहि घटः स्वोत्पत्तौ  
मृत्पिण्डदण्डादिकारणापेक्ष इति स्वकार्ये जलाहरणेऽपि तदपेक्षेत् । लब्धात्मनां स्वकार्येषु कारणनिरपेक्षाणामपि प्रवृत्ति-  
दर्शनात्, कारणगुणाद्यपेक्षायां त्वनवस्थायाः परिहर्तुमशक्यत्वात् । स्वतःप्रामाण्ये तु नानवस्थापत्तिः, ज्ञानस्वभावादेवा-  
र्थनिश्चयस्य सिद्धत्वात्, मिथ्यात्वाशङ्का तु तद्धेतुभूतदोषाज्ञानादयत्नेनैव निवर्तते इति । तस्माद्दोषस्वभावानुबन्धिज्ञानाना-  
मौत्सर्गिकमेव प्रामाण्यम् । यथाहुः—‘तस्माद्दोधात्मकत्वेन प्राप्ता बुद्धेः प्रमाणता । अर्थान्यथात्वहेतुत्वदोषज्ञानादपोद्यते’  
इति । अर्थान्यथात्वज्ञानं च द्वेषा, नैतदेवमिति पूर्वावगतरूपोपमर्देन तत्त्वप्रकाशनेन वा । हेतवो ज्ञानानामिन्द्रियादयस्तेषु  
वातादिसमुत्था दोषास्तिमिरादयः तज्ज्ञानेनोत्सर्गतः प्राप्नुवन्ती प्रमाणताऽपोद्यत इति श्लोकार्थः । नन्वस्तु नाम स्वतः-  
प्रामाण्यमप्रामाण्यं तु कथं परतः तस्यावस्तुत्वेन दोषैरजन्त्यत्वात् । उच्यते—त्रिविधमप्रामाण्यं तत्र संशयविपर्यययोर्ज्ञानात्म-  
कवस्तुत्वाद्दोषजन्यत्वं युक्तमेव, ज्ञानप्रागभावस्त्ववस्तुतयैव प्रसिद्धः । नचास्माकमप्यसौ दोषैर्जन्यते ज्ञानकारणाभावादेव  
तरिस्त्वेः । यथाहुः—‘अप्रामाण्यं त्रिधा भिन्नं मिथ्यात्वाज्ञानसंशयैः । वस्तुत्वाद्विविधस्यात्र संभवो दुष्टकारणात्’ इति ।  
नन्वप्रामाण्यस्यापि परतस्त्वेऽनवस्था स्यात् । न । परतश्चरस्यैवानवस्थापादकत्वात् । मैवम् । पराश्रयतामात्रस्यानवस्थानापाद-  
कत्वात् सजातीयापेक्षायां ह्यनवस्था भवति । यथा प्रामाण्यस्य प्रमाणापेक्षायाम्, अप्रामाण्ये तु स्वतःप्रमाणेन नैतदेवमिति  
साक्षाद्विपर्ययज्ञानात् । ननु स्वतःप्रामाण्यपक्षे पूर्वज्ञानमप्यसंदिग्धमेवोत्पन्नं कथमप्रमाणं भविष्यति येन परेण बाध्यते,  
पूर्वैर्गैव परं किं न बाध्यते । नैष दोषः । उत्सर्गतः पूर्वस्यापि प्रामाण्यं प्राप्तमेव, अपवादभूतेन तूत्तरेण बाध्यमानं तद-  
प्रमाणं भवति । नच वैपरीत्येन बाधः शङ्क्यः, यद्धि यद्वाधमानमवभासते तत्तस्य बाधकमभिधीयते । नचानागतोत्तरबा-  
धरूपेण पूर्वमवभासते उत्तरं तु पूर्वज्ञानबाधमन्तरेणानुत्पद्यमानं तस्य बाधकं भवति तच्च स्वत एव प्रमाणमिति न काचि-  
दनवस्था । ननु नेदं रजतमित्यादिना परेण पूर्वस्य बाधो युक्तो विषयैक्यात्, दोषज्ञानं तु कारणदोषविषयत्वेन पूर्वस्मा-  
द्विन्नविषयं, कथं तेन पूर्वज्ञानप्रमाणताऽपोद्यत इत्युच्यते । सत्यमेवम् । तथाप्यर्थानुत्पत्त्यार्थतामासाद्य बाधो भवति  
दोषाणामयथार्थज्ञानहेतुत्वात् । तथाहि शङ्के पीतमिदमिति ज्ञाने जाते परतश्च ज्ञानकारणदोषेऽवगतेऽर्थात्पीतिमा शङ्कस्य  
प्रतिक्षिप्तो भवति यथा ऋत्वर्थपुरुषार्थत्वेन भिन्नविषययोरपि चमसगोदोहनयोरवान्तरव्यापारैक्येन बाध्यबाधकभावस्तथे-  
हापि । तत्किमेष एवोत्सर्गो यत्सर्वदा परेण पूर्वं बाध्यते । नेति ब्रूमः—यदोत्तरज्ञाने बाधधीर्न भवति कारणदोषज्ञानं वा  
तदा पूर्वस्य बाधः । यदा तु बाधकज्ञानं सापवादं भवति तदा पूर्वज्ञानमेव निरपवादमौत्सर्गिकं प्रामाण्यं लभत इति ॥

ननु प्रमाणेन सता तृतीयेन बाधकं बाध्येत तदेव तु कथं प्रमाणम्, दोषाज्ञानादिति ब्रूमः—सर्वं हि ज्ञानं स्वतएव  
प्रमाणं यद्यपि विज्ञायमानदोषं भवति अतस्तृतीयेन बाधकज्ञानेन बाधिते पूर्वस्यैव प्रामाण्यं भवतीति । यस्य तु तृतीयेऽपि  
ज्ञाने दोषज्ञानं बाधकं वा जायते तस्यास्तु चतुर्थज्ञानावसानो निर्णयः । नत्वेवम्, प्रायेण प्रथमज्ञान एव निर्णयदर्शनात् ।  
उक्तंच—‘\*एवं त्रिचतुरज्ञानजन्मनो नाधिका मतिः । प्रार्थ्यते तावतैवैकं स्वतःप्रामाण्यमश्रुते’ । शब्दे च वक्तृधीना एव  
दोषाः, वेदे तु वक्तुरभावान्निराश्रया दोषा न भवन्तीति निरपवादं प्रामाण्यमुपपन्नं भवति । ‘पौरुषेये द्वयं दृष्टं दोषाभावो  
गुणस्तथा । प्रामाण्यं तत्र गुणतो नैव स्यादनवस्थितेः ॥ \*तस्माद्गुणेभ्यो दोषाणामभावस्तदभावतः \*अप्रामाण्यद्वयास-  
त्वात्तेनोत्सर्गोऽनपोदितः’ ॥ गुणाश्च स्वरूपसन्त एव दोषानुत्सारयन्ति न ज्ञायमानाः, ततो सन्तो दोषा न जाता इति  
सहजं प्रामाण्यमवतिष्ठते । यदि तु प्रमाणान्तरेण ज्ञाता एव गुणा दोषानुत्सादयेषुस्तदाऽनवस्था स्यात्, नत्वेवम्, नापि  
संवादापेक्षं प्रामाण्यमनवस्थानात् । वेदे च प्रमाणान्तरसंवादासंभवात्तदनुवादकत्वापत्तेश्च । \*तस्माद्दृढं यदुत्पन्नं न विसं-

### सिद्धान्तचन्द्रिकागूढार्थविवरणम् ।

कारुणिकत्वादिषु हेतुत्वात् दोषज्ञानस्यापि स एव विषयः पर्यवस्यतीति भावः । अवान्तरव्यापारः प्रणयनाख्यः । बाधः द्वि-  
तीयं ज्ञानम् । नन्वेवं सति बाधकस्यापि बाधकान्तरदर्शनात्कस्मिन्निष्ठेत्यत आह—एवमिति । एवं त्रिचतुरैरेव ज्ञातैः  
दोषाभावसिद्धेर्न ततोऽधिका मतिः प्रार्थनीया । प्रामाण्यसिद्धौ येनानवस्था स्यात् यावदेव तु तृतीयं चतुर्थं वा ज्ञानमु-  
त्पन्नं तावदेवैकं पूर्वसुत्तरं वा निरपवादं स्वतःप्रामाण्यं प्रतिपाद्यत इत्यर्थः । कुत्र तर्हि गुणानामुपयोगस्तत्राह—तस्मा-  
दिति । अप्रामाण्यद्वयेति । अतो प्रामाण्यस्य यत्कारणद्वयं तदसत्त्वादुत्सर्गतः प्रामाण्यमनपोदितमित्यर्थः । संवादा-  
संभावात् अलौकिकार्थप्रमापकत्वेनेत्यर्थः । तस्माद्दृढमिति । यस्मादेते संवादापेक्षिणि प्रामाण्ये दोषास्तस्माद्विभज्य



त्वाद्दे च तद्भावात्सामान्यमेव नक्तव्यम् । तस्माच्चोदनालक्षण एव धर्मः श्रेयस्कर इत्यर्थः । यदेव श्रेयःसाधनरूपं यागहोमादि तदेव धर्म इत्युच्यते लोके, नापूर्वमन्तःकरणप्रवृत्त्यादि वा लोकप्रसिद्धिबिरहात् ॥

धर्मलक्षणविचारः ।

नन्वपूर्वमेव श्रेयःसाधनम् । न । अवान्तरव्यापारसाम्प्रत्वात् । तस्माद्यागादिरेव श्रेयःसाध-

### युक्तिद्वेहप्रपूर्णी सिद्धान्तचन्द्रिका ।

तस्मादिति । धर्मपदार्थं व्याचष्टे—श्रेयस्कर इति । लोके यागहोमादिकर्तारि धार्मिकपदप्रयोगादित्यर्थः । यागादेरेव श्रेयःसाधनत्वबोधनादिति भावः ॥

अत्र चोदयति—नन्विति । नैयायिकादिभिर्विहितयागादिक्रियासाध्यापूर्वस्यैव धर्मत्वाङ्गीकारादित्यर्थः । परिहरति—नेति । अतीन्द्रियापूर्वदर्शनमन्तरेणपि यागादिकर्तव्येव \*धार्मिकपदप्रयोगदर्शनादिति भावः । तदुक्तं—‘अन्यत्साध्यमद-  
ष्टैव यागादीनुत्तिष्ठतः । धार्मिकत्वसमाख्यानं \*तद्योगादिति गम्यते’ । ननु न तावद्यागादीनां स्वरूपमेव धर्मः, तेषामै-  
न्द्रियकरत्वेन धर्मत्वनिषेधात् श्रेयःसाधनत्वरूपेणैव धर्मत्वोक्तैः—तच्च रूपमतीन्द्रियत्वादर्पूर्वदेवाप्रत्यक्षं तत्तन्व्यायत्साध्यम-  
दष्टवैत्येनैव न्यायेन यागादिस्वरूपस्यैव धर्मत्वमित्यापन्नं, स्वरूपाभिधाने चैकस्यैव धर्मपदस्य नानाजातीयेषु द्रव्यगुणकर्म-  
खनेकशक्तिकल्पना स्यात् । नच सकलानुगततीतिसाधनत्वचनानुदोष इति वाच्यम् । तस्यातीन्द्रियत्वात् विशिष्टवाच-  
कस्य प्रीतिरूपविशेषणमात्राभिधानप्रसङ्गाच्च । किंच विधेयस्य धर्मपदार्थत्वे भावनाया एव विधेयतया धर्मपदवाच्यता  
स्यात् । सा हि त्र्यंशा विधीयत इति सिद्धान्तेन यागादेरविधेयत्वात्, तद्वरमपूर्वमेव धर्मपदवाच्यं तदन्वयव्यतिरेकानुवि-  
धानाद्धर्मपदस्य । तथाहि फलकालेऽसत्यपि कर्मण्यपूर्वत्वस्यैव धर्मत्वानयमित्युच्यते । सत्त्वपि च यागादिषु वैगुण्येनापूर्वा-  
निष्पत्तौ न धर्मत्वानिति प्रयुज्यते । अतोऽपूर्वमेव धर्मशब्दार्थः । अत्रोच्यते—धर्मशब्दोऽयं पाचकारिवत्सभाग एव धृति-  
साधने वर्तते । धृतिरिति च प्रीतिपर्यायः । धृडा धृतिः प्रत्ययेन च तत्साधनमभिधीयते । पृषोदरादिमध्यपतितश्चायम् ।  
नचैवं भोजनादौ प्रसङ्गः । चोदनालक्षणश्रेयस्करमात्रे ऋत्वत्वात् । नच भावनायां प्रसङ्गः, विहितत्वेऽपि तस्या असाधन-  
त्वात् यागादीनामेव श्रेयःसाधनत्वस्य बोदनाप्रमाणकत्वात् । नचैवं विशेषणमात्राभिधानापत्तिः, अखण्डस्यैव प्रायेण  
विशेषणमात्राभिधायकत्वदर्शनात् । असत्यां च गतौ सर्वाभिधानस्यैव युक्तत्वात् । \*उक्तं च—‘यत्र श्लोकखण्डेन शब्देन  
विशिष्टो बोध्यते तत्र विशेषणमेव शब्दस्य वाच्यम् । गवादिशब्दवत् \*सामशब्दवच्चैति । केवलरूढ्यभ्युपगमेन वा उपाधि-  
द्वयस्याभिधानमेव वाच्यम्, प्रीतिसाधनत्वस्य विहितत्वस्य च, उभयत्र धर्मपदोपचारात् । नच प्रीतिसाधनत्वरूपस्याह-  
श्यत्वोपात्मनः, तद्वत्पस्य वेदादवगमात् । नचापूर्वस्य वेदादवगतिः, तस्य\* अवान्तरव्यापारत्वेन कल्प्यत्वात् । असत्यपि क-  
र्मणि कृतयागत्वेनैव धार्मिकपदप्रयोगोपपत्तेः । यद्युक्तं विगुणे प्रयोगाभावात् यागार्थिर्धर्म इति । तत्र । तथाविधस्याभ्यु-  
दयसाधनत्वाभावेन तत्र धर्मपदप्रयोगाभावात् । फलकाले तु धर्मवत्पदप्रयोगोऽभ्युदयसाधनाभिप्राय एव तदानीमपि  
शक्तिरूपेण यागस्य सत्त्वात् । ननु यागादिसाधनवादिनोऽप्यपूर्वोक्तिदिसन्तरान्तर्भाव्येव साधनत्वं वदन्ति । तथाऽद्याहुः—  
‘तेनापूर्वं कृत्वे’ति । प्रत्यासन्नफलं चापूर्वमेव । अतिक्रान्ते कर्मणि तत एव फलसिद्धेः । अतोऽपूर्वं धर्म इत्येव न्याय्यम् ।  
मैवम् । तद्वि कर्मशक्तिः फलशक्तिर्वा वत्सन्तरमेव वा स्यात् । नचैतस्य साध्यसाधनयोरेत्यन्तररूपाणुप्रवेशः संभवति ।  
न तावत्फलसाधनमूतं सत्कल्प्यते । नापि यागसाध्यमूतं, श्रुतहान्यश्रुतकल्पनाप्रसङ्गात् । नाप्युभयरूपहितं निःस्वभाव-  
स्यासद्गुणतापत्तेः । अतो यागस्य फलोत्पादिका शक्तिः, आत्मनो वा फलभोगयोग्यता, फलस्य वाङ्कुरावस्थावान्तरव्यापाररूप  
एव वा कश्चित्पदार्थः, सर्वथा तावद्यागादिवाचकस्य धर्मशब्दस्य तत्प्रतिपादकत्वानुपपत्तिः । ननुदकाहरणोत्पादिका शक्ति-  
र्धृष्टशब्देनाभिधीयते । सांख्यास्तु मनसो धृतिविशेषं धर्ममाहुः । शाक्यास्तु चित्तस्य शुभां वासनाम् । आर्हतास्तु कार्या-

### सिद्धान्तचन्द्रिकादूतार्थविवरणम् ।

रणं ततोऽन्यत् कारणजन्यत्वात् प्रत्येकं लिङ्गादिभिर्बुद्धिशब्दः संबध्यते । धार्मिकेति । लौकिकानां प्रयोगदर्शनादित्यर्थः ।  
तद्योगादिति । गङ्गानानादिना पुष्पं भवतीति लोकप्रसिद्धा क्रियातिरिक्ते पूर्वपि प्रयोगादुभयमपि वाच्यम् । तत्र ।  
तत्रापि पुण्यस्यावान्तरव्यापारत्वेन स्वर्गादिरेव फलत्वात् अन्यथा स्वर्गादेः नानावसाध्यत्वं स्यादिति । उक्तं चेति । का-  
शिकाटीकायामित्यर्थः । सामेति । अतएव सामशब्दो गीतिमात्रवचन इत्यर्थः । अवान्तरेति । प्रायेण करणावान्त-

नरूपेण धर्मः । तद्रूपाभावाच्च न शूद्रकृतस्य धर्मतापत्तिः । चोदनालक्षणमात्रस्य धर्मत्वं मा-  
भूदित्यर्थशब्देन विशेष्यते ॥ \* ॥ चोदनाशब्देन च प्रवर्तकं निवर्तकं च वाक्यमुच्यते ततश्च निषे-  
धवाक्यैः 'न हिंस्यात्' इत्यादिभिरनर्थत्वेन लक्ष्यमाणानां हिंसादीनामपि धर्मत्वं स्यात् तद्वाधृत्त्यर्थं  
य एवार्थरूपेण प्रवर्तकवाक्यैर्लक्ष्यते तस्यैव धर्मत्वं वक्तुमर्थग्रहणम् ॥ \* ॥ भाष्ये च श्येनादिग्रहणं  
तत्साध्यहिंसादिलक्षणार्थम् । उपरिष्ठात् 'हिंसा हि सा, सा च प्रतिषिद्धा' इति विवरणात् ॥

### शुक्तिखेहग्रपूरणी सिद्धान्तचन्द्रिका ।

रम्भकान्सूक्ष्मान्पूर्वमतः पुद्गलाधर्ममाहुः \* । पुद्गलशब्दश्चाहंतेस्तत्त्वेव परिभाष्यते । वैशेषिकाश्चात्मनो विशेषणं नीर्मास-  
कैकेदेशिनस्त्वपूर्वमेव धर्ममाहुः । सर्वेषु चैतेषु लोके धर्मशब्दप्रयोगादर्शनात् विधिना तेषां श्रेयःसाधनत्वानवगमाच्च  
नास्ति धर्मत्वम् । अतो यागादेरेव धर्मशब्दवाच्यतेत्युपसंहरति—तस्मादिति । अनधिकारिकृतस्य श्रेयःसाधनत्वामा-  
वादिति भावः । धर्मपदं व्याख्याय सूत्रगतार्थपदव्यावर्त्यमाह—चोदनेति । चोदनाशब्दार्थमाह—चोदनेति । नन्वे-  
तदयुक्तं, लिङादिप्रत्ययमात्रस्यैव विधौ स्मरणात्, तस्यच प्रवर्तनाभिधानद्वारेण प्रवर्तकत्वं न वाक्यस्य, सत्त्वं तावन्मात्रस्य  
प्रवर्तकत्वं, तथापि तेन स्वव्यापारे पुरुषः प्रवर्त्यते । अंशत्रयात्मिका च भावना तद्व्यापारः तदंशलाभश्च नतै वाक्यात्सि-  
ध्यतीति युक्तमुक्तं प्रवर्तकं वाक्यं चोदनेति । तदुक्तम्—\* किमाद्यपेक्षितैः पूर्णैः समर्थैः प्रत्ययो विधौ ॥ तेन प्रवर्तकं वाक्यं  
शास्त्रेऽसिंशोदनोच्यते । लक्षणपदं च व्याख्यातप्रायम् । अस्तु वाक्यस्य चोदकत्वं, ततः किमत आह—ततश्चेति । ननु  
'उभयसिंह चोदनाया लक्ष्यतेऽर्थोऽनर्थश्च, कोऽर्थो यो निःश्रेयसाय ज्योतिष्टोमादिः, कोऽनर्थो यः प्रत्यवायाय श्येनो वज्र  
इषुरित्येवमादितस्तत्रार्थो धर्म उक्तो माभूदित्यर्थग्रहणमिति भाष्ये श्येनादेरेवानर्थवोक्तलक्ष्मिच्छं हिंसादीनामनर्थत्व-  
कथनमिशाशस्त्राह—भाष्येचेति । कथमेवं भाष्यार्थोऽत आह—उपरिष्ठादिति । 'कथं पुनरसावनर्थः हिंसा हि सा  
सा च प्रतिषिद्धा' इत्यग्निमभाष्यग्रन्थेन हिंसारूपस्येनशब्दार्थविवरणादित्यर्थः । नन्वर्थश्चोदनालक्षणपदेनैव व्यावर्तितः  
विधायकवाक्यस्य चोदनात्वात् तेन चानर्थहेतोर्हिंसाया अलक्ष्यमाणत्वात्प्राणवियोगफलको व्यापारो हिंसा, सा च 'न  
हिंसात्सर्वाभूतानि' इति निषिद्धत्वादनर्थः सतु निषेधलक्षणो न चोदनालक्षणः, अथ चोदनालक्षणत्वाच्छेयनादय एवात्र  
प्रत्युदाहरणभूताः तर्हि तेषां विधिविषयत्वेन निषेधागोचरत्वादनर्थत्वमेव नास्ति कथमर्थपदेन व्यावृत्तिः स्यात् । अथ  
श्येनादीनामपि हिंसाफलत्वेन निषेधविषयत्वादनर्थत्वम्, तत्र । कैवलनिषेधविषयत्वस्यैवानर्थोपादकत्वात् कलञ्जभक्षणादिव-  
त्प्रत्यवायहेतुत्वाच्छ्येनादीनां विधिविषयत्वेन षोडशिशग्रहणादिवदनर्थत्वाभावात् । उक्तं च—'यद्यपि स्याद्विधिस्थित्ये निषेधो  
नैव तादृशि । विज्ञायते ह्यनर्थत्वं षोडशिशग्रहणादिवत्' । किं पुनरेषां प्रत्यवायहेतुत्वे प्रमाणं, प्रतिषेध एवेति चेत् । न ।  
प्रतिषेधविधेरनर्थमात्रपर्यवसायितया निषेध्यस्य प्रत्यवायहेतुत्वबोधने शक्त्यभावात्, निषिध्यमानक्रियायां च रागादिना  
प्रवृत्तः पुमानधिकारी लब्ध एवेति \* नाधिकार्यन्तरापेक्षा । उक्तं च—'निषिध्यमानक्रियाकतुरेवाधिकार' इति । किं  
पुनस्तस्य विशेषणं भक्षयतिरेवेति ब्रूमः । विषयविशेषणस्यापि सतो बलादधिकारिविशेषणतोपपत्तेः । यो भक्षयेत्स नेति  
वचनव्यक्त्यङ्गीकारात् श्रुतिपरतन्त्राणामशब्दार्थकल्पनानुपपत्तेः \* अकरणं तु निषिद्धत्वादेव । नहि विधिनियेधाम्यामन्यो  
हेतुरस्ति प्रवृत्तिनिवृत्त्योः ॥

\* अत्रोच्यते—निषेधश्रुत्यर्थापत्तिरेव निषिद्धानां प्रत्यवायकरत्वे प्रमाणं निषिधुतिविहितानामभ्युदयहेतुत्वे तथैव व्यु-  
त्पत्तेः, निषेधश्रवणाद्धि दुःखहेतुरयं निषिद्धो विषय इति सर्वएव प्रतिपद्यते । अतएव न तत्र प्रवृत्तिः । यत्स्वधिकारिलोभे  
सति न कल्पनावीजमस्तीति, तत्र । हिताहितप्राप्तिपरिहारार्थिन एव सर्वत्राधिकारान्न भक्षयतिरधिकारिविशेषणम् । नित्या-  
धिकारेष्वन्युपात्तदुरितक्षयकारणनिमित्तप्रत्यवायपरिहारार्थिन एवाधिकारसमर्थनात् । तत्तश्चैवं वचनव्यक्तिः । यतो दुःखः  
जन्म तत्रेति । नापि श्येनादयोऽत्र हिंसाशब्देनाभिधातुं शक्यन्ते स्वरूपभेदात् । हिंसा हि श्येनादीनां फलं भवति

### सिद्धान्तचन्द्रिकागूढार्थविवरणम् ।

ख्यापारस्य करणेषु सत्त्वेवोपलम्भात् । अतोऽपूर्वस्यान्वन्तरव्यापत्त्वं वित्यम् । आहंताः । किमाद्येति । किं केन  
कथमित्यनेनात्मनापेक्षितैः साध्यादिभिरपरिपूर्णैः प्रत्ययः प्रवृत्तिपर्यन्ते विधौ समर्थ्य इति वाक्यस्यैव प्रवर्तकत्वेन प्रत्ययमा-  
त्रस्येत्यर्थः । तादृशाविति । विधिस्थित्यविषयकानियेधान्नैवार्थत्वं विज्ञायत इत्यर्थः । अधिकाकार्यन्तरेति । प्रत्यवाय  
परिहारकामः शतयतनादिपरिहारकामो वेत्यर्थः । प्रत्यवायहेतुत्वाभावे कुतो न क्रियतेऽत आह—अकरणमिति ।

### युक्तिब्रह्मप्रपूर्णी सिद्धान्तचन्द्रिका ।

अभिचारत्वात् अतएवाभिचारिकं कैर्मैयुच्यते । यथाहुः—‘हिंसा हि फलमेतेषां भिन्ना तेभ्यः स्वरूपतः ॥ सा हि प्राण-  
वियोगाल्सा इयेनस्तत्रासिवत्पृथक् ॥’ अभिचारो मारणं हिंसेति पर्यायः । तद्यथाऽसिना शत्रौ व्यापायमाने छेदनमेवासिजन्यं  
हिंसा नासिः, एवं इयेनजन्यमायुर्दुर्भाग्यच्छेदनमेव हिंसा न इयेनः । अतस्तत्र हिंसाभिधानमनुपपन्नमिति श्लोकार्थः । ननु  
‘सा हि प्राणवियोगात्मे’त्यनुपपन्नं, प्राणवियोगस्य मरणरूपस्य प्रयोज्यव्यापारत्वात् । नहि तत्र विधिप्रतिषेधौ संभवतः,  
हिंसाशब्दवाच्यमरणरूपप्रयोजकव्यापारविषयत्वात्तयोः । नहि मरणमेव मारणं, स्वरूपभेदाद्यपदेशभेदाच्च । नहि त्रियमाणो  
हिनस्तीत्युच्यते, तस्मादयमर्थः—प्राणवियोगाल्मावाच्छेदको यस्य प्रयोजकव्यापारस्य स प्राणवियोगावच्छिन्नः प्रयोजकव्यापारो  
हिंसा न स्वर्गपश्चाद्यवच्छिन्न इति । ननु लोके मरणकैल्याणारस्य हिंसात्वप्रसिद्धेः इयेनोऽपि हिंसा स्यात् । नेति ब्रूमः ।  
कूपदौ गवादिमरणे तत्कर्तुर्गोवधकर्तृतापत्तेः । अथ मरणोद्देशेनाजुष्टीयमान इति विशेषणं इयेनश्च तथा कूपदौ च तदभावः, तर्हि पदद्वयघ-  
टितस्य हिंसाथत्वे गौरवत् स्यात् । मरणानुद्देशेन क्षिप्तनाराचाद्धते ब्राह्मणे च हिंसा न स्यात् । किंच \*अव्यवहितमरणफलको  
व्यापारो हिंसा पचतीत्यौदावव्यवहितफलव्यापारस्यैव धातुवाच्यत्वदर्शनात् । नच इयेनस्तथा, विलम्बेन मरणसाधनत्वात् ।  
अतएव खड्गवाधातेन विषप्रयोगेण वा व्रणपाकपरम्परया यत्र मरणं तत्र न सुहृद्यं हन्तृत्वं प्रायश्चित्तोपदेशश्च सुहृद्य-  
न्तृत्वसादृश्यज्ञापनार्थः हन्तृव्यपदेशस्य तत्र गौणत्वात् ॥

**केचित्तु** मरणोद्देशेन कृतो दृष्ट्यारकस्तदनुकूलो व्यापारो हिंसा इयेनश्चादृष्टद्वारा मरणसाधनमतो न हिंसा । यदि चाद-  
ृष्टद्वारापि मरणसाधनं हिंसा स्यात्तदा सप्तमीतैलाभ्यङ्गनिषेधस्यादृष्टद्वारेणभार्याविनाशकत्वाद्भ्यङ्गकर्तुर्हिंसकत्वापत्तिरित्याहुः ।  
तत्र युक्तम् । उद्देश्यपदेनैव तद्यावृत्तिसिद्धेः । अभ्यङ्गस्य मरणोद्देशेनाक्रियमाणत्वात् अदृष्टद्वारकपदवैयर्थ्यात् ॥ किंच  
‘सप्तम्यां दृशतस्तैलमिष्टा भार्या विनश्यती’ति नायं विधिः किंतु सप्तमीतैलाभ्यङ्गनिषेधस्यार्थवादः । ‘यथा तस्याः पुत्रशतं  
नष्टं तस्मात्तां परिवर्जयेत्’ इति विद्वोषवासानिषेधस्यार्थवादः विधिविना चापूर्वद्वारकल्पनासंभवात् \*तावन्मात्रेण च कूपदौ  
गोमरणेऽपि न तत्कर्तुर्गोवधकर्तृत्वं, नापि परिवेषयितुर्भोकृहन्तृत्वं, नापि गल्लमात्रमरणे भोक्तरात्महन्तृत्वं, व्रणपाक-  
परम्परया विलम्बेनापि मरणे सुहृद्यमेव हन्तृत्वम् । नन्वेवं सत्यन्योद्देशेन कृते नाराचप्रक्षेपे तेनच ब्राह्मणे इते तत्कर्तुर्न-  
हृहन्तृत्वं न स्यात् । अत्र **कश्चित्तु**—दृष्टापत्तिरेवात्र, व्यपदेशस्तु गौणः प्रयोगो लक्षणया समर्थयितुं शक्यते । अत-  
एवातदुद्देशेन कृते प्रायश्चित्तार्थमुक्तमित्याह । तदयुक्तम् । ब्रह्महन्तृत्वेनैव तत्र संपूर्णद्वाराशब्दप्रायश्चित्तविधानात् ।  
‘विहितं यदकामानां कामात्तद्विपुणं भवेत्’ इति स्मरणात् ‘प्रायश्चित्तैरपैत्येनो यदज्ञानकृतं भवेदि’त्यज्ञानकृते प्राय-  
श्चित्तविधानाच्च । तस्मादेवं समाधेयम् । उद्देश्यपदेनात्र मरणफलकत्वमुच्यते मरणमेव फलं यत्येत्सर्थः । अन्योद्देशेन  
क्षिप्तनाराचस्य लक्ष्यवैधाभावान्मरणमेव फलं पर्यवसितमिति । प्रकृते तु इयेनजन्यमायुर्दुर्भाग्यच्छेदनमेव हिंसा तस्यैव  
मरणफलकव्यापारत्वात् न इयेनः । अतएवोक्तं—‘इयेनस्तत्रासिवत्पृथक्’ इति ॥

अत्र इयेनापूर्वं कुत्र जायत इति वक्तव्यम् । तत्र \*केचिदाहुः—यो यद्गतफलान्विततया क्रियते स तदनुकूलमतिशयं  
तद्गतमेव जनयतीत्याधेशक्तिपापकव्यातैरैस्मारणरूपफलान्विततयागतैरि जायत इति । एकदेशिनस्तु इयेनापूर्वं यद्गुः  
प्रत्यवायापूर्वं तत्फलं च न वैरिहिंसा, किंतु स्वदृष्टिरेव नरकः, अपूर्वं तु हिंसामनुपाय नरकं साधयितुं न शक्नोतीत्यनन्तरं  
वैरिहिंसामेव जनयति इयेनवत्क्षिप्रकारित्वात्, हिंसायाः क्षणिकत्वेऽपि तज्जन्यमपूर्वं द्वारम् । बलवदनिष्टसाधनत्वात्कथं तत्र  
विधिप्रवृत्तिरितिचेत् । न कथंचिदिति ब्रूमः । यो हि \*हिंसितुमिच्छेत्तस्यायमभ्युपगम इति हि तेषामुपदेशो न तु विधानम् ।  
अतएव विध्याभासोऽग्रमित्याहुः । तदयुक्तम् । ‘अभिवरन्यजेते’ति वैरिहिंसाफलत्वेन तस्य श्रवणात् । नरकस्य तत्फल-  
त्वेनाश्रवणात्, कथं तर्हि इयेनहिंसार्कतुर्नरकपातः हिंसार्कफर्मकर्तृत्वादिति ब्रूमः । किंच उद्देश्यफलरूपया हिंसाया अपू-  
र्वावन्तरव्यापारत्वमुच्यमानं नरकस्य चाश्रुतस्य इयेनफलवत्कल्पनमलौकिकमेत्युपेक्षणीयम् । वस्तुतस्तु वैरिमरणोद्देशेन

### सिद्धान्तचन्द्रिकागूढार्थविवरणम् ।

अधिकारिलभे सति इति भक्षणः प्रज्ञात एवाधीकारित्यर्थः । अत्रेति । हिंसाहिंसेत्यादिभाष्ये तत्कर्तुः कृपादिकर्तुः ।  
**असिच्चस्येति** । जलाभावादनुपकारकत्वमित्यर्थः । **अव्यवहितेति** । विह्वलितरूपफलाव्यवधानएव पचतीति प्रयोगदर्श-  
नादिति भावः । **तावन्मात्रेणेति** । मरणोद्देश्यकपदप्रक्षेपमात्रेणेत्यर्थः । तत्र अकामकृते । **केचिदाहुः** कुसुमाञ्जली  
उदयनाचार्याः । विधिब्यापार उपायोपेयभावप्रतिपादनरूपः । **हिंसितुमिच्छेदिति** । एतद्ब्राह्म्य उपायमात्रतयैव विधा-

१ फर्मोच्यते. २ फलकव्यापार. ३ फलकत्वम्, ४ लादौ च विहित. ५ तत्र प्रवृत्तिरिति. ६ मभ्युपाय इति. ७ इयेनस्य  
भ्रमणात्, ८ रूपप्रसिद्धकर्म.



### युक्तिखेहप्रपूर्णी सिद्धान्तचन्द्रिका ।

क्रियमाणः श्येनादिः पुत्रेष्टियायेन फलसमानाधिकरणं वैरिनिष्ठमेवापूर्वं जनयति । नन्वभिवारसाघनत्वेन श्येनश्रवणद्वैरि-  
मारणरूपफलान्विते यागकर्तरी तदपूर्वं कल्पयितुमुचितम् । सत्यम् । तथापि वैरिमरणस्यैवोद्देश्यत्वेन तत्फलत्वात् मारण-  
स्यापि तादर्थ्यात् । हिंसाजन्यापूर्वं तु नरकरूपफलसमानाधिकरणं यागकर्तृनिष्ठमेव । एतच्च कृत्वाचिन्तान्त्यायोनोक्तम् ।  
भार्यापहारादिनिमित्तकश्येनाद्यनुष्ठाने प्रत्यवायाभावात् । 'षडेतानभिचरन्त्यजेते'ति श्रवणात् । अथ श्येनादयो नैव विधी-  
यन्त इत्युच्यते । यदाह भाष्यकारः—'नैव श्येनादयः कर्तव्यत्वेन विधेया विज्ञायन्त' इति, कथमविधीयमानस्योपदि-  
श्यमानत्वाभिधानम् 'यो हि हिंसितुमिच्छेत्तस्यायमभ्युपया इति हि तेषामुपदेश' इति विध्युपदेशाब्दयोस्तुल्यार्थत्वात् ॥

अत्रकश्चिदाह—द्वौ विधेयार्पारौ, एकस्तावद्धात्वर्थफल्योरुपायोपेयभावज्ञापनाढ्यः, अपरोऽनुष्ठापकत्वरूपः ।  
अयं चाधिकारविधिप्रमितोपायोपेयभावोत्तरकालीनः प्रयोगविधेयार्पारः । स नैव श्येनादय इत्यनेन निषिच्यते । तत्र  
पुरुषस्य लिप्सस्यैव प्रवृत्तत्वात् । यस्तु ततः पूर्वभाव्यधिकारविधिव्यापारस्तदाभिप्रायेण यो हिंसितुमिच्छेदित्यादि । अतएव  
'श्येनेनाभिचरन्त्यजेते'ति हिं समामनन्तीत्यनेन श्येनस्योपायमात्रतां दर्शयति, नाभिचरितव्यमिति च प्रयोज्यतां निवे-  
धति । एवंच सति निषिद्धेषु चोदनालक्षणेष्पूषायेष्वनर्थत्वमनिषिद्धेषु ज्योतिष्टोमादिष्वर्थत्वमिति । तदयुक्तम् । प्रवर्तनैक-  
परतया विधेः सर्वत्र प्रयोजकत्वाङ्गीकारात् । नहि प्रथममुपायोपेयभावो विधितः प्रतीयते किंत्वनवगतोपायत्वस्यैव भा-  
वार्थस्यानुष्ठानं इदं त्वं कर्त्तव्यमिति उपपत्तिविनियोगयोरप्येतन्निवार्हार्थमेव कल्पनात् । उक्तञ्च—'एकस्यैव विधेः प्रमे-  
यभेदादुपपत्त्यादयः क्रमभावित्यथतसोऽवस्था भवन्ति इति । तत्र \*प्रवर्तनैकपरतया प्रयोजकत्वमेव स्वाभाविकमतः स  
एव विधिरिति । यथाहुः—'विधात्री च तृतीयोक्ता प्रयोगो यन्निवन्धन' इति । तस्माद्विधेयो भावार्थो नच तं विधिरु-  
ष्ठापयतीति विरुद्धम् । यदयुक्तं लिप्स्यैव तत्र प्रवृत्तिरिति । तत्र ब्रूमः । लिप्सायाः प्रवर्तकत्वे करणांशवदितिकर्तव्यता-  
शेऽपि सैव प्रवर्तिका स्यात्तत्र प्रयोगविधेरुच्छेद एव । अतएवाहुः—'उपदेशाभिधानं च नाविधेयेऽवकल्पते ॥ श्येना-  
देरविधाने च कस्यान्यस्य विधेयता ॥ सर्वत्रावस्थितो न्यायो भावनांशद्वये विधिः । फलांशे भावनायाश्च प्रत्ययो न विधा-  
यक' इति च ॥

केचित्तु अविधेयत्वेव चोदनालक्षणत्वमात्रेणोपदेशाच्चोयुक्तिः क्रमवदित्याहुः । यथा क्रमस्याविधेयस्यापि चोदनाल-  
क्षणत्वं विध्यनुमतत्वात् एवं श्येनादयोऽपि विध्यनुष्ठानमात्रेणैव चोदनालक्षणा नतु विधीयन्ते । विध्यनुष्ठाव विनियोगवि-  
प्यत्वात् । न तावत्क्रमस्य यागादिवद्विधेयत्वमभावार्थत्वात् । नापि दध्यादिद्वयत्वात्, अपूर्तत्वेनाकारकत्वात् । नाप्यरूपा-  
दिवद्भ्रव्यावच्छेदेन कारकत्वम् । एकैकपदार्थावच्छेदकत्वेनानुपलभ्यमाणत्वात् अनेकाश्रयत्वात् । नापि संख्यादिवद्विधान-  
मपृथक्पदाभिधेयत्वात् । पृथक्पदाभिधेया हि संख्या भवति । 'तां चतुर्भिरभ्रिमादत्त' इति । सा कथंचिद्विधीयतेति ।  
नचैवं क्रमः, श्रवणावगम्यत्वात् । तथाचेदं कृत्वा इदं ऊर्यादिति पदार्था एव कर्तव्यबुद्ध्या गृह्यन्ते न क्रमः । पदार्थानां  
च बहूनां युगपदेकेन कर्त्रानुष्ठानुमशक्यत्वात्प्रयोगविधिः क्रमसम्यनुजानाति । तावन्मात्रेण क्रमः शास्त्रार्थः । एवंच श्येना-  
दयोऽपि न विधीयन्ते, \*नियोगविषयभावगत्या तु चोदनालक्षणा इत्युच्यते । अविधेयत्वाच्च निषेधविषयत्वोपपत्तिः । अतएव  
चोभयमिह चोदनया लक्ष्यते इत्यादिद्वयेनस्वरूपाभिप्रायमेव । हिंसाहीत्यपि श्येनादिवस्वरूपाभिप्रायमेव । प्राणवियोगफलो  
हि व्यापारो हिंसा श्येनश्च तथा, अतः सोऽपि हिंसैव । नच श्येनानन्तरमेव निधनानुपलम्भमात्र श्येनो हिंसेति वाच्यम् ।  
किंचिद्विलम्बेऽपि तस्य तत्फलत्वानपायात् । खड्गाभिहतेऽपि काचिद्रूपपाकादिनापि विलम्बसंभवात्, अतश्चोदनालक्षणो  
निषिद्धत्वेनानर्थश्च श्येनादिधर्मो माभूदित्यर्थग्रहणम् । नैतदपि युक्तम् । दृशन्तासिद्धेः । क्रमस्य विधेयत्वाङ्गीकारात् ।  
यत्र विधिंविना पुरुषस्याप्रवृत्तिस्तद्विधेयं, नच फलादन्यत्र पुरुषो रागादिना प्रवस्यते, नच दीक्षाक्रमानुष्ठाने रागादयः  
प्रवर्तकाः, कथं तां हिं तत्र प्रवृत्तिरिति चेत् विधेरेवेति ब्रूमः । विधिर्हि साज्ञे प्रधाने कर्तारमायोजयन् तावत्तत्रैकेन कर्त्रो  
युगपदनुष्ठानुमशक्येनानुपलब्धत्वेन कर्ममप्यनुष्ठापयति । पाञ्चमिकश्रुत्यादिसहायश्च तत्कमानुपूर्व्यविशेषं शास्त्रार्थतया निय-  
च्छति अविनियुक्तस्थानज्ञत्वात् कथं प्रयोगविधिनानुष्ठापनमितिचेन्न । अविनियुक्तस्यापि पथेकत्ववद्भ्रत्वोपपत्तेः । अन्ये  
पदार्थाः कर्मस्वरूपातुबन्धाः पृथगज्ञत्वेन विनियुज्यन्ते क्रमस्तु देशादिवप्ययोगानुबन्ध इति नास्य पृथग्विनियोगः । किंच  
'कश्चदुर्गुहंपति'मित्यादेः क्रमं विना किमन्यद्विधेयं स्यात् कर्तृदीक्षयोर्नोदकादेव प्राप्तेः । नापि वाचकानुपपत्तिः । कत्वाश्रु-  
तेरेव तद्भावकत्वात् 'वषट्पुट्टः प्रथमभक्षः' इत्यादौ चानन्यपराभिधानावगमाद्विधेयत्वं सिच्यति 'वेदं कृत्वा वेदिं करो-

### सिद्धान्तचन्द्रिकाशूढार्थविवरणम् ।

नम्रतिपादनपरम् । प्रवर्तनैकेति । विधिशब्दो हि प्रवर्तकैकरसं विध्यात्मानमभिधत्ते तदन्वयानुपपत्तेः स एवाव्यत्र संक्राम-

१ मरणसोद्देश्यत्वेन, २ सर्वत्रैव शिक्तोन्मयै, ३ कच्छेदकतया, ४ प्रत्ययाव, ५ कुर्वतीति, ६ फले व्यापारो,

### युक्तिबोधप्रपूर्णी सिद्धान्तचन्द्रिका ।

ति'इति सक्रमपदार्थकृतव्यतावगमात् । एवं क्रमस्य विधेयत्वात् तन्निर्देशनेनाविधानमेव श्येनादीनामतो नोदनालक्षणत्व-  
सिद्धिः । किंचात्र श्येनादीनामविधेयत्वे किमन्यद्विधेयमिति वक्तव्यम् । अङ्गानि विधीयन्त इतिचेत् साधनांशवसेव्वपि  
रगादेरेव प्रवृत्तिसिद्धेः । किंच विधिविषयाः श्येनादयो न विधीयन्ते इति महदाश्चर्यम् । अविधेयस्य विधिविषयत्वात्पु-  
पत्तेः । अविधेयत्वे च भावनाशब्दये विधिरिति स्थितसिद्धान्तहानिः स्यात् । एवमंशद्वयस्याविधेयत्वे ज्योतिष्टोमादेरपि  
विधेयत्वं न स्यात् । ततश्चाधर्मत्वापत्तिः । निषिद्धत्वाभावादेव धर्मत्वं भविष्यतीतिचेत् । न । निषिद्धाङ्गत्वेन प्रत्यवायानु-  
बहवाद्बधर्मत्वापत्तेः । यद्यपि स्वरूपेण ज्योतिष्टोमादयो न हिंसा तथाप्यन्त्रीयोमीयादिपशुहिंसा तेषां साधनं सा चांशद्वय-  
गाभिन्यपि विध्यसंस्पर्शांनिषिद्धा, अतो निषिद्धाङ्गत्वेन प्रत्यवायजनकत्वं, विधेयत्वाभावे यागस्य फलाङ्गत्वं न स्यात् ।  
तथेति कर्तव्यताया अपि फलवत्साधनाङ्गत्वाभावः प्रसज्येत । सादेतत् । साधनत्वेन विहिता अपि साध्यताया न विधी-  
यन्त इति कृत्वा अविधेया इत्युच्यन्ते । अतएवाह—'नैव श्येनादयः कर्तव्यतया विज्ञायन्त' इति । मैवम् । साधनत्वेनापि  
विधिसंस्पर्शानार्थत्वासंभवात् विधानमात्रस्यानर्थत्वपरिपन्थित्वात् । वस्तुतस्तु साध्यत्वेन विधानमनङ्गीकारपराहत्मेव  
सीमासकानाम् 'स्वयमेव हि जानन्ति कर्तव्यं पुरुषाः सदे'ति साध्ये स्वयमेव पुरुषप्रवृत्तिसंभवात् । तस्मात् श्येनादि-  
निवृत्तिरर्थशब्दस्य प्रयोजनमित्यन्यथा वर्णनीयम् । अत्रोच्यते—प्रवर्तकं निवर्तकं च वाक्यं चोदनाशब्देनोच्यते अतो  
निषेधचोदनालक्षितानां धर्मत्वं निवर्तयितुमर्थशब्दः । तदुक्तम्—'प्रवृत्तौ वा निवृत्तौ वा या शब्दभ्रवणेन धीः । सा  
चोदनेति सामान्यलक्षणं \* हृदये स्थितम्' ॥ अतएव ग्रन्थकारेण यथाश्रुतं भाष्यमुपेक्ष्य प्रवर्तकं निवर्तकं च वाक्यं  
चोदनेत्युक्तम् । कथं तर्हि भाष्यकारस्य प्रवर्तकवाक्यमात्रोपन्यासः । निवर्तकवाक्ययोलक्षणार्थमिति ब्रूमः । यदि प्रवर्तकैकर  
एव भाष्याभिप्रायो भवेत्तदार्थशब्दस्यैवरूपा व्याख्या नोपपद्येत, अनर्थानामप्रवर्तकवाक्यलक्षितानामचोदनालक्षणत्वात् ।  
अर्थशब्दसहितस्य वा चोदनाशब्दस्यैतद्वाद्येयानं 'प्रवर्तकं वाक्यं चोदने'ति । अर्थस्य हि प्रवर्तकवाक्यलक्षणत्वात् ।  
'अथवा चोदनासूत्रे सूत्रकारेण सूत्रितम् । धर्मप्रमाणमेवेति तल्लक्षणं\*सुदीरितम् ॥' धर्मस्य प्रवर्तकवाक्यप्रमाणकरत्वात् ।  
\*एवंच द्विविधचोदनापक्षे विधेचोदनाभ्यो विधेयानां ज्योतिष्टोमादीनामर्थत्वेनावधारणं निषेधचोदनाभ्यश्च निषेधानां  
ब्रह्महत्यादीनामनर्थत्वेन निषेधः । एवं च चोदनाभ्यामर्थत्वानर्थत्वे लक्ष्यते, तेन तल्लक्षणानां ज्योतिष्टोमादीनाम-  
त्रार्थप्रहणेन धर्मत्वमुक्तम् । विधेयार्थानां च धर्मत्वे कथिते विपरीतार्थानामधर्मत्वमर्थसिद्धिमिति तत्सूत्रकारेण पृथङ्  
सूत्रितम् । अत उभयमित्यादिग्रन्थो विधेयप्रतिषेधयोर्यागादिब्रह्महत्यादिवर्गयोर्निर्देशनात्थाऽवगन्तव्यः । कथं तर्हि ब्रह्म-  
हत्यादिवर्गपरित्यागेन श्येनाद्युपन्यासः श्येनादयो हि विधेयत्वेनेष्टसाधनाः स्वर्गादपि शत्रुवधस्येष्टत्वात् । सत्यम् । श्येनः  
स्वयमिष्टसाधनत्वादर्थान्मकोप्यनर्थात्रुबन्धी, तत्फलस्य हिंसारूपस्यायुर्भाग्यच्छेदात्मकस्याविहितत्वात्त्रिषिद्धत्वाच्च । तदिदं  
कार्यगतमनर्थकं श्येन उपचरितं कारणे कार्यवदुपचारात् । अथवा श्येनशब्द एव फल उपचरितः, कार्ये कारणवदुपचा-  
रात् । 'हिंसा हि सा सा च प्रतिषिद्धे'ति न श्येनरूपाभिप्रायं प्रतिषेधाभिधानमुपपद्यते, तस्य विहितत्वेन प्रतिषेधविषयत्वासं-  
भवादहिंसात्वात् । अतस्तरंलाभिप्राय एव श्येनाद्युपन्यास इति भाष्यकारस्योपचाराऽभिप्रेतः, नाभिरुचितव्यमित्यत्राप्य-  
भिचारस्यैव श्येनफलस्य निषेधं दर्शयन् श्येनस्वरूपं निषिद्धमित्याह । यदा तु चोदनाशब्दो यथाश्रुतभाष्यातुरोधेन प्रवर्त-  
कवाक्यपर एव व्यवस्थाप्यते तदाप्युभयमिह चोदनया लक्ष्यत इत्यादिको ग्रन्थो व्याख्याविशेषेणोपपादयितुं शक्यते ।  
तथाहि—उभयं साध्यं साधनं च विधायिकया चोदनया लक्ष्यते । ननु फलशै स्वयमेव पुरुषाणां प्रवृत्तिसंभवात्साध्यां-  
शविधानाभिधानमयुक्तम् । सत्यम् । साधनेतिकर्तव्यतांशगोचरमेव विधेः प्रवर्तनं, तथापि स्वर्गयागादीनां साध्यसाधन-  
संबन्धस्य विधिप्रमाणकरत्वात्साध्यांशविधानाभिधानमुपपन्नम् । एवंच फलं साधनं चोभयमपि चोदनालक्षणमित्युक्ते पुन-  
रिदमुच्यते—फलं च यागादीनां द्विविधं अर्थोऽनर्थश्च । तत्र ज्योतिष्टोमादीनां तावत्स्वर्गार्थरूपं फलं प्राप्यतेऽप्रतिषि-  
द्धत्वात्, श्येनादिफलं तु हिंसावदनर्थरूपं प्रतिषेधसद्भावाद्वाप्यते, एवंच सत्यर्थान्मकस्य फलस्यापि यत्साधनं सोऽस्यर्थ इति,  
अतोऽर्थान्मकफलासाधनस्य ज्योतिष्टोमादेर्धर्मत्वं वक्तुमर्थपदं प्रयुक्तमित्युक्तं भवति । उक्तवान्यत्र—'तस्यापि साधनं यत्-  
दर्थ एवाभिधीयते । वक्तुं तस्यैव धर्मत्वमुक्तमर्थविशेषणम्' ॥

### सिद्धान्तचन्द्रिकागूढार्थविवरणम् ।

सीति । नियोगेति । निभोगविषयत्वावगमात् चोदनालक्षणे इत्यर्थः । हृदये स्थितं । भाष्यकारस्येति शेषः । उदीरितं ।  
भाष्यकारेणेति शेषः । अस्मिन् व्याख्याने कोऽर्थ इत्यादिभाष्यमेव व्याख्येयमित्याह—एवंचेति । फलस्य बोधनाफ-  
लस्य विधिसंस्पर्शः तस्य लिप्सेति लिप्साप्रवृत्तिः अर्थः प्रयोजनं, ततश्च फले या पुरुषस्य प्रवृत्तिः सा प्रयोजनलक्षणा न

### युक्तिबोधप्रपूर्णी सिद्धान्तचन्द्रिका ।

एवं श्येनादेरप्यनर्थफलसाधनत्वादिवानर्थत्वम् । अतएव भाष्ये श्येनादिफलपर एव श्येनादिप्रयगोऽवगन्तव्यः । ननु श्येनादिविधिसामर्थ्यादेव श्येनफलमासाद्यमानं कथमनर्थः स्यात् 'न हिंसा'दित्यादिशास्त्रान्तरेण निषिद्धत्वादिति ब्रूमः । ननु विधिस्पष्टे निषेधानवकाशः सत्यपि वा प्रतिषेधे नैवंविधस्यानर्थत्वमित्युक्तम् । सत्यम् । फलमुद्दिश्य श्येनो विधीयते, एतावत्येव फलस्य चोदानलक्षणता ननु फलमेव विधीयते, भावनायाः फलांशे प्रत्ययस्याविधायकत्वात् । वक्ष्य-  
तिच—'जानात्येवायं पुरुषो मयैतत्कर्तव्यमुपायं तु न वेदे'ति । अतः स्वयमेव तत्र पुरुषप्रवृत्तेर्न तद्विषयकप्रवृत्तिज्ञापनं विधेः फलम् । साधनेतिकर्तव्यतयोरस्त्वप्रवृत्तः पुरुषः प्रवर्त्यत इति तयोर्विधेयत्वम् । वक्ष्यति च सूत्रकारः—'तस्य लिप्सा-  
र्थलक्षणे'ति । अतः श्येनफलांशोपनिपातित्वात् हिंसायामेव तत्प्रतिषेधो विधिना न वारित इत्यनर्थतामापादयति, श्येनस्य तु सत्यन्यनर्थहेतुत्वे विधिसंस्पृशेन निषेधाभावात् स्वरूपेणानर्थत्वम् । ननु त्र्यंशभावनाविधानाङ्गीकारात्, फलस्य च तदंश-  
त्वात्कथमविधेयत्वम् । भैवम् । उक्तोत्तरत्वात् । फलांशस्याप्युक्तरीत्या विधिसंस्पृशत् । 'श्येनस्य तु स्वरूपेण विधेयत्वं, स्फुटीकृतं चैतद्भाष्यकारेण योहीत्यादिना लक्षणे \*शत्रुरूपार्तिं दर्शयता । अत्रोक्तैकभेदैरिदं तु वार्तिककारिणं दूषणं समर्थनं च सर्वमेवाख्यनविशीर्णमित्यादिना श्येनादौ न कस्यचिदनर्थत्वम् । ब्रह्महत्यादय एव त्वनर्थत्वेनार्थपदव्यावर्त्ताः । श्येना-  
दीनां तु न साक्षात्प्राप्युपचारेण नापि तत्फलस्यानर्थत्वमिति । तस्यानर्थत्वप्रतिपादनपरं श्येनो वज्र इत्यादिभाष्यमु-  
पेक्षणीयम् ॥ 'गुरोरप्यवलिप्तस्य कार्याकार्यमजानतः ॥ उत्पथं प्रतिपन्नस्य परित्यागो विधीयते' इत्यन्तेन प्रन्थेन वार्तिकं भाष्यं च दृषितम्, तदस्माभिर्मन्थविस्तरभयात्प्रकृतानुयोगाच्च न लिखितम् । एवंच साधनेतिकर्तव्यतयोरिविधेयत्वे  
दक्षयथादिहिंसापीतिकर्तव्यत्वारूपया विधीयत एव । फलांशस्यैव तु वैदिकी हिंसा न हिंसादिति निषिध्यते । नन्वेवंसति फलांशोपनिपातिनी सर्वप्रचारहिंसानर्थो भवेत् । भैवम् । तीर्थवाहिर्भूताया एव यज्ञे हिंसाया निषेधात् । इयं तु \*तीर्थमध्य-  
गता हिंसा विधिस्पष्टैवेति । नानर्थः, श्येनफलं तु चिरातिपन्ने श्येने तज्जन्यापूर्वच्छ्रमभान्येषु शत्रुषु विद्यमानेषु भवतीति तीर्थवाहिर्भावादनर्थं इति, तेन क्रतुवाहिर्भूता हिंसा वैदिकी निषिध्यते नान्तःऋतुरिति विवेकः । यद्यपि न हिंसादित्यादि-  
सामान्येन निषेधेन हिंसामात्रनिषेधप्रतीतेः साधनेतिकर्तव्यत्वारूपया हिंसा निषेद्धुं शक्यते तथापि \*पदद्वयेनैव विशेषेण सामान्यस्य बाधश्च तन्निषेधः । ननु केयं साधनांशगमिनी हिंसा न तावच्छ्येनादिः तस्या हिंसात्वस्योक्तत्वात् ।  
नापि दैक्षपथ्यादिहिंसा तस्या इतिकर्तव्यतात्वात् । उच्यते—प्रधानपञ्चहिंसेवात्रोदाहरणं यथा 'वायव्यं श्रेतमालभेत भूति-  
काम'इति । श्येनोदाहरणं त्वसस्तु भार्यापहारादिषु मन्युहेतुष्वनर्थतया दर्शितम् । आततायिनां वधे दोषाभावसरणात् ।  
'षडेतानभिचरन्त्यजेते'ति बौधायनिकाः पठन्ति ॥ 'नाततायिवधे दोषो हन्तुर्भवति कश्चमे'त्यादिस्पृतेश्च ॥

नन्वेवंशद्वयगतहिंसाया अप्रतिषिद्धत्वेऽपि हिंसात्वेवैवानर्थत्वमस्तु । न । निषेधास्पृष्टत्वेन प्रत्यवायजनकत्वाभावात्, तथाभावस्य शास्त्रैकसमधिगम्यत्वात् । नहि त्रिदृष्टपानविरैकयोरिव साध्यसाधनभावो, हिंसाप्रत्यवाययोः प्रत्यक्षेणैवावगन्तुं शक्यते, नापि बाह्यहिंसावद्विचिकित्साबलेनान्नानर्थत्वं शास्त्रीयत्वेन विचिकित्साया अभावात् । नापि 'हिस्यमानदुःखद-  
र्शनेन क्रतुर्दुःखानुमानम् । यथाहृदईन्द्राः—'तथाच नारिष्वपि सिद्धमेत'दित्यादि तत्काले तत्कर्तुः बुद्धौपलम्भात् कालान्तरे दुःखं भविष्यतीति चेत् । न । तस्य प्रत्यक्षानुभवत्वात् । प्रत्युत हिंसाऽऽख्यकरी हिंसात्वादयवदिति प्रत्यक्षदर्शानुमान-  
रेण विपर्ययस्यैवानुमातुं शक्यत्वात् । \*अत्र कश्चित्—'विवादपदं हिंसा प्रेत्य क्रतुर्विषयतुल्यफलकर्त्री क्रियाविशेषत्वात् ।  
शास्त्रोक्तदानवदित्याह । तत्र । विपक्षे गुरुस्त्रीगमनादौ हेतोरनैकान्तिकत्वात् । हिंसा प्रेत्य क्रतुर्दुःखात्मकफलजनिका क्रिया-

### सिद्धान्तचन्द्रिकागूढार्थविवरणम् ।

वैधीत्यर्थः । शत्रुरूपपत्तिमिति । अभिचरानिति शत्रुप्रत्ययस्य 'लक्षणहेत्वोः क्रियायाः' इति हेतुलक्षणार्थत्वयोर्हि हिंसितुमिच्छेदिति वदन् श्येनादिफलांशस्याविधेयत्वकरणत्वास्य च विधेयत्वं भाष्यकारः स्फुटीकरोति । अन्यथा ह्युपदेशव-  
चनमेवावकल्प्यत इति हिंसितुमित्यभिचारप्रवृत्तपुरुषानुवादालक्षणेऽप्यनुपपत्तिं दर्शयति । लक्षणं च यदुपयुक्तं सिद्ध-  
वदवगम्यते न विधेयतया, अतो लक्षणत्वात् तावद्धिंसा विधीयते श्येनादिरुपदेश इति च स्पष्टमेव श्येनादीनां विधान-  
सुक्तम् । तीर्थमध्यगतेति । पूर्वापरीभूते हि यज्ञे तार्तीयसवनिकानर्पवमानकाले सर्वसदक्षिणापरिवृत्तौ विपयत दीक्षितो  
विचिक्रेषु श्रिये चारौ हिंसान्यत्र तीर्थेभ्य इति च तीर्थवाहिर्भूताया एव निषेधो न तीर्थमध्यगताया इत्यर्थः । पदद्वयो-  
वदिति । एतच्च शिरोवेदित्यस्योपलक्षणम् । 'नारं स्पृष्ट्वास्थि सन्नेह'मित्यादेः 'पुरुषस्त्रीर्षुमुपदधाति' इत्यन्तेन विशेषशाब्देण  
बाधः । काशिकायां तु शतशीर्षमुपदधातीति विशेषपञ्चनमुदाहृतं तथाभावस्य प्रत्यवायजनकत्वस्येत्यर्थः (मिह्रतुविरैको-  
पथ इत्यादीति करोति यो ह्यत्र भतेत्यसौत । 'यत्कर्मबीजं वपते मनुष्यस्तस्यानुरूपाणि फलानि भुङ्क्ते' इति श्लोकशेषः ।)

### युक्तिस्नेहप्रपूरणी सिद्धान्तचन्द्रिका ।

विशेषत्वाच्छास्त्रोक्तदानवदिति साध्यविपर्ययसाधनाद्विरुद्धोऽयं हेतुः, साध्यविकलश्चायं दृष्टान्तः दातुः संप्रदानतुल्यफलाभात् । अल्पा हि प्रीतिर्हीतवतो भवति दातुस्तु सवत्सारोमतुल्यानि वर्षाणि स्वर्गो भवतीति शास्त्रेणावगम्यते । अपिच जपादयः क्रियाविशेषा न परेषां पीडानुग्रहयोर्वर्तन्ते, चोदितत्वमात्रेण तेषामर्थत्वावगमात् । अतस्तदृष्टान्तेन चोदिता हिंसा अर्थ इत्यपि शक्यते साधयितुमतो विरुद्धव्यभिचारी हेतुः ॥ किंच 'शास्त्रप्रमाणयोर्धर्मार्थयोरेनुमानगीः । त्यक्तमन्दाक्षमन्दानामुपहासाय केवलम् । अधिकं तु वार्तिकेऽवगन्तव्यम् । ननु निषेधशास्त्रेण हिंसामात्रस्य प्रत्यवायशक्तिरवबोधिता साच दैक्षपशुहिंसायामपि संभवति । नहि विशेषविधानेऽन दैक्षपशुहिंसातः सा शक्तिरुत्सार्यते शास्त्राणां वस्तुगतविद्यमानशक्तिबोधकत्वात् । नहि शास्त्राणां शक्त्यावापोद्वापयोः सामर्थ्यमस्ति । अतो दैक्षपशुहिंसाया अपि शास्त्रानुसारेणैवानर्थत्वमापतति न तर्कि निषेधशास्त्रात्सुरापानस्य प्रत्यवायजननशक्तिरवगतेति शूद्रस्यापि प्रत्यवायं जनयिष्यति, वैश्यस्तोमस्य वैश्यं प्रति फलजननशक्तिर्दृशितेति विप्रराजन्ययोरपि तत्कर्त्रोः फलं स्यात् एवमन्यदप्यूहम् । तस्माच्छास्त्रानुसारेणैव कर्मणां फलजननशक्तिरास्थेया । यथाहुः—'एवं ये निपुणं प्राहुस्तैरप्येतत्परीक्ष्यताम् । सुरापानादिभिः शूद्रः किं याति नरकं कृतैः ॥ वैश्यस्तोमेन किंवा स्याद्विप्रराजन्ययोः फलम् ॥ पञ्चम्यामिष्टिकरणान्मघ्याहे चामिहोत्रतः ॥ तस्माद्यद्याहं कर्म यादृशोत्पत्तिहेतुकम् । शास्त्रेण गम्यते तस्य तादृशस्यैव तत्फलम् ॥' एवमादि सामान्यतो हिंसामात्रे प्रतिषेधाज्जातं प्रत्यवायहेतुत्वज्ञानं, तीर्थेषु 'यो दीक्षितो यदग्नीषोमीय'मित्यादिविधिना बाध्यते । यद्यपि च न शास्त्रस्य शक्त्यावापोद्वापयोर्व्यापारस्तथापि \*तदनुसारेणैव तत्तत्क्रियाभेदव्यवस्थिता एव शक्तयोऽवगम्यन्तेऽतो नातिप्रसङ्गः ॥ कथमेकस्यैव कर्मणः शक्तिभावाभाववितिचेत्, लौकिककर्मवदिति ब्रूमः । यथैकमेव भोजनं स्वस्थानुरकर्तृकं भिन्नशक्तिकं दृष्टं एवमदृष्टार्थेष्वपि कर्मसु भविष्यति । यथाच तत्र स्वस्थानुरकर्तृभेदनिबन्धनभोजनव्यक्तिमाश्रित्य शक्तिभेदः समाधीयते एवमिहापि हिंसाव्यक्तिभेदादुपपन्नः शक्तिभेद इति । किंचाङ्गहिंसायां पुरुषार्थत्वे सिद्धे कदाचिदनर्थोऽपि फलतया कल्पेत । नचैवम् । प्रकरणविनियोगेन क्रत्वर्थत्वावगमात्, क्रत्वर्थत्वेऽपि चेयं पशुसंस्काररूपा न प्रयाजादिवदारादुपकारिका, हिंसापूर्वमेव विशसनादिसंस्कारानुष्ठानात् पशुं संज्ञपयतीति पशोः प्राधान्यश्रुतेः । संस्कारत्वेऽपि वास्या अयं विशेषो यदयं दृष्टार्थ एवावघातादिवन्न प्रोक्षणादिवददृष्टार्थः । कोऽस्या दृष्टोऽर्थ इतिचेत् । क्रत्वपेक्षितैकादशावदाननिष्पत्तिरेव । नचासति हिंसासंस्कारे पशोरेकादशावदाननिष्पत्तिः संभवति हिंसानन्तरमेव हृदयाद्यवदानसंभवात्, अवघातानन्तरं वैतुष्यवत् । किंच श्येनादीनां ज्योतिष्टोमप्रकृतित्वाच्चोदकप्राप्तारूपा हिंसा तत्रापि नाधर्मः । एवंच, त्र्यंशभावनाविधानेऽपि विधेर्हेसवन्नीरक्षीरविवेकात्प्राप्तपरिहारेणाप्राप्तमेव विधिर्यंहातीति भाव्यांशस्य च रागादेव प्राप्तेस्तत्परिहारः । अतः श्येनादीनां स्वतो न धर्मत्वं पारंपर्येणानिष्टसाधनत्वात् । नाप्यधर्मत्वं प्रतिषेधाभावात् । औपचारिकस्तु तत्रानर्थशब्दप्रयोग इति सिद्धम् । यत्कर्म फलद्वारापि नानर्थानुबध्यते तत्रैवं लोके धर्मशब्दः प्रसिद्धः । नन्विष्टाभ्युपायश्चोदनालक्षणो धर्म इत्युच्यते श्येनश्च तथा अतः फलस्यानर्थानुबन्धित्वेऽपि स्वतो धर्मएवायं वक्तुमुचितः । सत्यमेवैतत् । श्येनफलस्य तावन्निषिद्धत्वेनाधर्मत्वमित्येतावदविवादम्, श्येनस्वरूपं तु विचारयितव्यम् । तत्र यद्यनिष्ठानुबन्धरहितेष्टाभ्युपायश्चोदनालक्षणो धर्म इति \*लोके प्रसिद्धिस्तदा न श्येनादीनां \*धर्मत्वं फलद्वारानिष्ठानुबन्धित्वात् ॥ यदितु परंपरयानर्थानुबन्धप्याहस्य प्रीतिफलो नोदनादिलक्षणो धर्म इति तदा श्येनादीनामपि धर्मत्वम् । यस्तु हिंसात्वसाधर्म्येण बाह्यहिंसावदग्नीषोमीयादिष्वप्यनर्थत्वमित्याह तस्यागमविरोधो वक्तव्यः । तथाहि श्रूयते—'ऋतौ विधानसामार्थादित्यत्र तीर्थेभ्यः' इति । स्मर्यतेच 'यज्ञार्थं पशवः सृष्टा' इत्यादि । नन्वेवंसति चोदनालक्षणो धर्मो नेन्द्रियादिलक्षणः अर्थो धर्मो \*नानर्थ इति वाक्यं भिद्येत । पौरुषेषुषु नायं

### सिद्धान्तचन्द्रिकागूढार्थविवरणम् ।

तत्कर्तुः हिंसाकर्तुः । सांख्यमतमनुवदति—अत्रेति । तदनुसारेण शास्त्रानुसारेणेत्यर्थः । दृष्टार्थ एव संस्कार इति शेषः । लोक इति । लोकप्रसिद्धिरेव शब्दार्थावधारणेऽलमित्यभिप्रायः । धर्मत्वमिति । प्रसिद्धिकथनेनैवात्र निर्धारणमुक्तं तस्मादावर्तत इति आवृत्तौ सकलमेव हि पठितव्यं सूत्रं तत्रैकस्य चोदनालक्षणोऽर्थो धर्म इत्यत्र तात्पर्यं अन्यस्यार्थो धर्म इत्यत्र अन्यपरत्वे चान्यतमसंबन्धानुवादः त्रयाणामपि तत्रस्थपदानां तन्त्रेणोभयसंबन्धे न वाक्यभेदः सकृद्वचनादित्यसकृदुक्तस्यैव च योग्यतयैव संबन्धे शक्तिभेदादुपरितनं धर्मपदं वा उभाभ्यां संबध्यते चोदनालक्षणो धर्मः धर्मो अर्थ इति । मध्यपदं वा आद्यन्ताभ्याम् । अर्थो धर्मः स चोदनालक्षण इति । आद्यमेव चोत्तराभ्यां चोदनालक्षणोर्थः स एव धर्म इति श्रुतेन वादेन लक्षणावयवेन अनुमितेन च धर्मपदेनैकं निष्पद्यते । अर्थो धर्म इत्यपरं एवं द्वे सूत्रे इत्यर्थः । नानर्थति । यदा तु चोदनालक्षणानुवादेन धर्मविधानं तदा चोदनालक्षणत्वस्यार्थत्वव्यभिचाराद्युक्तमेव

प्रभाकरमतेनार्थपदसार्थक्यं तत्खण्डनं च ।

केचित्तु लक्षणां परिहरन्तः श्येनादिस्वरूपमेवार्थपदस्य व्यावर्त्यं मन्यन्ते, तेषामेव 'नैव श्येनादयः कर्तव्या विज्ञायन्ते' इति विधेयत्वनिराकरणेन प्रतिषेधविषयत्वसमर्थनात् । कथं पुनस्तेषां विधेयत्वं निराक्रियते, तत्राहुः—यस्य हि विधिः स्वसिद्ध्यन्यथानुपपत्त्यानुष्ठानमाक्षिपति तद्विधेयमित्युच्यते, कान्येषु च कर्मसु कामनावशादेव प्रवृत्तिसिद्धेस्ततएव विधिः सिद्ध्यन्नन्यथानुपपत्त्यभावात् न स्वय-

### शुक्तिज्ञेहप्रपूरणी सिद्धान्तचन्द्रिका ।

दोषो विशेषतः सूत्रेषु बहर्थसूचकत्वादिति चेत् । न । सूत्रवाक्यस्यापि प्रमाणान्तराप्रतिपन्नवेदार्थप्रतिपादकत्वेन वेदस्युत्पात्तात् । उक्तं च—'नान्यतो वेदविश्वश्च सूत्रवृत्तिक्रियेव्यते' । उभयं च वेदसूत्रात्मकं वाक्यं वाक्यभेददोषादशक्तं अन्यपरस्य चान्यार्थप्रतिपादनाशक्तं । उच्यते—प्रमाणान्तराप्रतिपन्नार्थसूचकत्वात् सूत्रस्य नार्थं दोषः । प्रमाणान्तरेण चोदनालक्षणोऽर्थश्च धर्मत्वेन लोके प्रसिद्धः ततो यथा तमर्थं सौधयति तथा व्याख्येयम् । उक्तं च—'तस्मादावर्तते सूत्रं तन्नं वा शक्ति-भेदतः । एकदेशानुमानाद्वा द्वे सूत्रे परिकल्पिते ॥'

ननु सूत्रद्वयपरिकल्पनार्थां चोदनालक्षणो धर्म इत्यत्रानर्थस्यापि धर्मत्वं प्राप्नोति, अर्थो धर्म इत्यत्र च कृष्यादेरपि । नैवम्—'इतरेतरसामीप्यादेतावैव परस्परम् । कल्प्यते वाक्यदोषाय नान्यावयवकल्पना' । यदर्थो धर्म इत्येकत्र सूत्र उक्तम् । तच्चोदनालक्षण इति, यच्चोदनालक्षण इत्येकत्रोक्तं तदर्थ इति । अथवा अर्थस्य सतश्चोदनालक्षणस्य धर्मत्वमुच्यते एकार्थ-मेवेति । अस्मिन्पक्षेऽर्थविशेषणविशिष्टचोदनालक्षणानुवादेन धर्मविधानमापद्यते । तथाच विशेषणविशेषोभयपरत्वा-द्वाक्यभेदस्तदवस्थः, तस्माद्वाक्यभेदपरिहाराय पूर्वोक्तमेव युक्तम् । अत्रेदमुच्यते—यदि सामान्यतः सिद्धं धर्ममनूय चोदना प्रमाणत्वेन विधीयते तदानर्थस्य धर्मत्वं न प्राप्नोत्येव अर्थस्यैव धर्मत्वात् अतो नार्थशब्दव्युदसनीयं परयासः । सत्यमेव, तथायमिमतवचनव्यक्तिलाभार्थमेवार्थशब्दप्रयोगः । तदभावे हि वैचनव्यक्त्यन्तरसंदेहो भवेत् यश्चोदनालक्षणः स धर्म इत्यपि वचनव्यक्तिः संभाव्येत, अस्यां च ब्रह्महत्यादीनामपि निषेधविधिलक्षितानां चोदनालक्षितत्वाद्धर्मत्वमाप-द्येत । नचास्यां वचनव्यक्त्यर्थशब्दो विधातुं शक्यते वाक्यभेदसङ्गात् । नायानुवादितुं, प्राप्त्यभावात् । नहि चोदनाल-क्षणोऽर्थसंबन्धं न व्यभिचरति, अनर्थस्यापि तल्लक्षणत्वात् । नच तत्परित्यागो युक्तः एकदेशपरित्यागेन सूत्रानर्थक्या-पत्तेः । यो धर्म इत्यस्यां तु वचनव्यक्तौ धर्मस्यार्थत्वाव्यभिचारानुवादकत्वेनान्वयः, अतो विध्य\*नुवादयो\*र्विशेषसूचनार्थं एवायमर्थशब्दो न विशेषणम् ॥ नन्वस्यां वचनव्यक्त्यार्थशब्दस्याविशेषणत्वात् 'उभयमिह चोदने'त्यादिभाष्यमसंबद्धं स्यात्, तत्रानर्थो धर्म उक्तो मामूदित्यर्थग्रहणमिति व्यावर्तकत्वेन विशेषणत्वाभिधानात् । उच्यते—नायमभिप्रायो भाष्य-कारस्य यदेतद्विशेषणं सदनर्थस्य व्यावर्तकमिति किं तदर्थशब्दप्रयोगे सा वचनव्यक्तिरेव न संभवति ययानर्थस्य धर्मत्वं प्राप्नोतीत्यर्थशब्दप्रयोगस्यैतत्फलं यदनर्थनिवृत्तिरित्यभिप्रेत्योक्तं अनर्थो धर्म उक्तो मामूदित्यर्थग्रहणमिति । एवं च वचन-व्यक्तिविशेषपरिग्रहार्थोऽर्थशब्द इति भाष्यकारेण दर्शितं भवति । किंच \*प्रमाणवचनव्यक्त्यश्रयणे प्रमाणलक्षणस्यादौ निवेश उपपद्यते तत्र्यतिज्ञानात् । स्वरूपवचनव्यक्त्यश्रयणे तु धर्मैस्वरूपपरं भेदलक्षणमेवादौ क्रियेत नच तथाऽऽकरो-तस्मात्सूत्रकारस्यैवैव वचनव्यक्तिरभिप्रेता ॥ 'ग्रन्थव्याख्याप्रसङ्गेन श्येनादीनामपि काम्यत्वात्तत्रापि काम्यशादेव प्रवृत्तिसिद्धेर्नार्थो विधिनेति भावः । इतम्' ॥

अत्र प्रसङ्गादेकदेशिमत्तं दूषयितुमुपन्यस्यति—केचिरिति । अस्मिन्पक्षे श्येनादिग्रहणं हिंसालक्षणार्थमिति यदुक्तं तत्परिहृतं भवतीत्यर्थः । अत्रोपपत्तिमाह—तेषामेवेति । यस्मात् 'नैव श्येनादयः' इति भाष्येण तेषां श्येनादीनामेव विधेयत्वनिराकरणेन प्रतिषेधविषयत्वं समर्थितं तस्माच्छ्येनादिस्वरूपमेवार्थपदस्य व्यावर्त्यमित्यर्थः । विधेयत्वनिराकरणमेव प्रश्रपूर्वकमुपादयति—कथमिति । श्येनादीनामपि काम्यत्वात्तत्रापि काम्यशादेव प्रवृत्तिसिद्धेर्नार्थो विधिनेति भावः ।

### सिद्धान्तचन्द्रिकागूढार्थविवरणम् ।

विशेषणम् अस्तु तदर्थैव वचनव्यक्तिः न । सूत्रकारानभिप्रेतत्वात् । तत्सूत्रेण प्रत्यक्षादिनिराकरणात् । यो धर्मः स चोद-नालक्षण इत्येवैव वचनव्यक्तिः सूत्रकारस्याभिमतता लक्ष्यते । यो धर्मः स चोदनालक्षण इत्यस्यां हि प्रतिज्ञायां अन्यलक्ष-णत्वनिराकरणं संगच्छते गान्यथा । तस्मादेवैवात्र वचनव्यक्तिर्मुह्यामिप्रेता च । अस्यां चार्थविशेषणमनर्थकमित्यर्थः । तदभावे अर्थपदाभावे वाक्यभेदेपि धर्मोऽर्थश्चेति पदार्थद्वयविधौ वाक्यभेद इत्यर्थः । अनुवावेति । नित्यानुवादभूतोऽर्थ-शब्द इत्यर्थः । विशेषेति । वचनव्यक्तिविशेषत्वसूचनार्थः । श्येनादीनां यागानां व्यापाराच्चेति प्रयोगशब्दो व्यापारवचनः । प्रामाणमिति । प्रमाणविकल्पः पञ्चधा दर्शितः । अन्वुमितेति । देशान्तरप्राप्त्या सूर्यस्य गतिमनुमापयति । साधनं

१ लोके धर्मत्वेन प्रसिद्धः, २ सा साधयति, ३ वचनव्यक्तिसंदेहो भवेत्, ४ चोदनालक्षणत्वात्, ५ स्वरूपव्यवस्थाश्रयणे,

मनुष्ठानमाक्षिपति ॥ \* ॥ ननु कर्तव्यताबोधनमेव प्रवर्तनम्, कर्तव्यता च वेदे यागस्य लिङ्गैव बोधितेति कथमविधेयत्वम् । सत्यम् । ननु यागस्य कर्तव्यता लिङ्गाभिधीयते, स्वार्थस्य कर्तव्यतां लिङ्गाभिधत्ते, यागश्च तस्य विषयः करणं च, सोऽयं कर्तव्यतामा नियोगार्थोऽन्यथानुपपत्त्या स्वविषयस्य कर्तव्यतां बोधयन्ननुष्ठापक इत्युच्यते । श्येनादीनां तु रागादेवानुष्ठानसिद्धेर्न नियोगस्तेषामनुष्ठानमाक्षिपतीति न तेषां विधेयत्वम् । असति च विधेयत्वे तेषां निषेधविषयत्वादनर्थत्वमिति तद्व्यावृत्त्यर्थमर्थपदमिति ॥ \* ॥ तत्रेदं वक्तव्यम्—कस्मिन्नंशे तेषां व्यावृत्तिरिति । धर्मत्व इति चेत् । न । तत्स्वरूपानभिधानात् । इदं हि सूत्रं वेदार्थस्य कार्यत्वप्रतिपादनार्थं न कर्मस्वरूपलक्षणार्थम् । यतः श्येनादीनां धर्मत्वं मा प्रसाङ्गीदित्यर्थपदेन व्यावृत्तिः क्रियेत ॥ \* ॥ यदि परं कार्यत्वव्यावृत्तिः स्यात् सा चायुक्तेत्युक्तं प्राक् । भवतु वा वाक्यभेदाङ्गीकारेण धर्मलक्षणार्थमपि सूत्रम् । तथापि चोदनालक्षणपदेन कार्यात्मकमपूर्वमुद्दिश्य तस्य धर्मत्वमुच्यत इति वो मतम्, तत्र श्येनादियागस्य कः प्रसङ्गो यत्र्यावृत्त्यर्थमर्थपदं स्यात् । नहि ज्योतिष्टोमादियागस्यापि धर्मत्वमस्ति, अपूर्वस्य धर्मत्वाभ्युपगमात् ॥ \* ॥ अथ श्येनाद्यपूर्वस्यैव धर्मत्वमर्थपदेन व्यावर्त्यते ततो भाष्ये श्येनादिशब्देन कर्मनामधेयेन तत्साध्यमपूर्वं लक्ष्यत इत्यविशिष्टा लक्षणा स्यात् । यदि चापूर्वमेव प्रत्युदाहरणं ततो 'हिंसा हि सा सा च प्रतिषिद्धे'ति भाष्यमसंगतं स्यात् । श्येनयागो वा तत्फलं वा हिंसा, नत्वपूर्वं कथंचिदपि हिंसापदास्पदम् । अस्मिन् कल्पे 'कथं पुनरसावनर्थः कर्तव्यतयोपदिश्यत'इति चोद्यम् । 'नैव श्येनादयः कर्तव्या विज्ञायन्ते' इति चोत्तरमपूर्वविषयं स्यात् । नच तस्य कर्तव्यत्वं शक्यते वारयितुं कार्यस्वभावत्वात् ॥ \* ॥ एवंच यागकर्तव्यतानिषेधार्थमिदं भाष्यमङ्गीकृत्य यत् तत्समाधानाय प्रयत्यते 'कर्तव्यताविषयो हि नियोगो न पुनस्तस्य कर्तव्यतामाहे'ति तदपार्थक्यम् । काम्येष्वपि विधिरेव प्रवर्तको न फलं, तस्य विध्यधीनोत्पत्तिकत्वेन यागापेक्षाभावात् । विधिस्तु यागाधीननिष्पत्तित्वाद्यागमनुष्ठापयतीति युक्तम् ॥

काम्येष्वपि कर्मसु विधेरेव प्रवर्तकत्वम् ।

यदिच विधिरप्रवर्तकः काम्येषु स्यादितिकर्तव्यताप्यविधेया स्यात्, तस्यामपि फलत एव प्रवृत्तिसिद्धेः साङ्गप्रधानसाध्यत्वात्फलस्य । वक्ष्यति हि 'तद्युक्ते तु फलश्रुतिस्तस्मात्सर्वचिकीर्षे' (जै. ९।३।७) इति । ततश्चाग्नीषोमीयहिंसाया अपि विध्यभावेन निषेधविषयत्वात्तद्युक्तस्य ज्योतिष्टोमस्याप्यनर्थत्वापत्तेः 'कोऽर्थो यो निःश्रेयसाय ज्योतिष्टोमादि'रिति भाष्यानुपपत्तिः ॥

### युक्तिस्त्रेहप्रपूरणी सिद्धान्तचन्द्रिका ।

अत्र चोदयति—**नन्विति** । परिहरति—**सत्यमिति** । नियोगस्येत्यर्थः । कथमविधेयस्य यागस्य कर्तव्यतासिद्धिरत आह—**सोऽयमिति** । श्येनादीनामपि नियोगादेवानुष्ठानसिद्धेर्विधेयत्वमाशङ्क्याह—**श्येनादीनामिति** । दूषयति—**तत्रेदमिति** । तदिति । तन्मते सूत्रेण तत्स्वरूपानभिधानात् । धर्मस्वरूपानभिधानादित्यर्थः । एतदेव विवृणोति—**इदमिति** । **उक्तं प्रागिति** । सिद्धे चार्थे व्युत्पत्तिविरहद्वयप्रामाण्यमेव श्येनादिवाक्यानां स्यात् । अतः श्येनादीनामपि कार्यत्वमङ्गीकार्यमित्यर्थादुक्तमिति भावः । **भवतु वेति** । पूर्वसूत्राद्देवार्थपरं धर्मपदमनुषज्य चोदनालक्षणो वेदार्थ इत्येकं वाक्यं, अर्थो धर्म इत्यपरं वाक्यमिति वाक्यभेदाङ्गीकरणेनेत्यर्थः । **तत्रेति** । श्येनादीनामपूर्वत्वाभावेन धर्मत्वप्रसक्त्यभावान्निषेधानुपपत्तिरित्यर्थः । अपूर्वं व्यावर्त्यत इत्यत्रैव दूषणान्तरमाह—**यदिचेति** । **अस्मिञ्चेति** । अपूर्वपक्ष इत्यर्थः । ततः किं दूषणं स्यादत आह—**नचेति** । अत्रैव दूषणान्तरमाह—**एवंचेति** । अपूर्वंकर्तव्यतानिषेधासंभवात्त्रैव श्येनादय इत्यादिभाष्यं यागकर्तव्यतानिषेधार्थमङ्गीकृत्य तत्समाधानाय प्रतिज्ञातयागकर्तव्यतानिषेधपरत्वस्थापनाय यत्प्रयत्यते तदपार्थक्यमिति संबन्धः । प्रयत्नमेव दर्शयति—**कर्तव्यतेत्यादिना आहेत्यन्तेन** । फलेच्छात एव यागे प्रवृत्तिसिद्धेर्न यागस्य कर्तव्यतामाहेति भावः । कथमपार्थक्यमत आह—**काम्येष्विति** ।

एतदनङ्गीकारे दण्डमाह—**यदिचेति** । अत्र संमतिमाह—**वक्ष्यतीति** । अङ्गयुक्ते प्रधाने फलश्रुतिर्न केवले, तस्मात्सकलाङ्गयुक्तं प्रधानानुष्ठानमित्यर्थः । अस्त्वितिकर्तव्यतांशेऽपि विधिसंबन्धः किमनिष्टमेतावता स्यादत आह—**ततश्चेति** ।

हिंसाप्रतिषेधवैरूप्यापत्तिः ।

ननु 'न हिंस्या'दिति निषेधोऽनारभ्याधीतत्वात्पुरुषार्थः, तेनानेन पुरुषार्था एव हिंसाः प्रतिषे-  
द्धव्याः, क्रत्वर्थनिषेधे हि सोऽपि क्रत्वर्थः स्यात् । अविशेषे त्वेकस्य प्रतिषेधविधेः क्रत्वर्थत्वपुरुषार्थ-  
त्वापत्त्या वैरूप्यं स्यात् । तस्मात्पुरुषार्थानामेव हिंसानामिह प्रतिषेधो न क्रत्वर्थानामिति ॥ \* ॥  
तदिदं बालसंमोहनम् । नह्यविशेषेणापि प्रतिषेधे वैरूप्यम् । यदि हि क्रत्वर्थत्वपुरुषार्थत्वरूपं विशे-  
षेणोद्दिश्य प्रतिषेधः क्रियेत ततः स्यादपि वैरूप्यं प्रतिषेध्योपस्थापितक्रतुपुरुषगोचरत्वात्प्रतिषेधस्य ।  
यदातु हिंसामात्रमुद्दिश्य प्रतिषेधः क्रियते तदास्य किं वैरूप्यम् । तद्यथा या भोजनार्थं मांसोत्पा-  
दने हिंसा, या च वैरिनिर्यातनार्थतया साक्षात्पुरुषार्था तस्यामुभयामविशेषेण प्रतिषिध्यमानायामपि  
नास्ति वैरूप्यमेवमिहापि । इतरथा तत्रापि भोजनाङ्गना पुरुषार्थता च प्रतिषेधस्य स्यादिति वैरूप्यं  
स्यात् । तस्माद्यैव काचिद्येन केनापि प्रकारेण प्रसक्ता हिंसा सा सर्वा सामान्येन प्रतिषिध्यते ।  
पुरुषार्थश्च प्रतिषेधोऽनारभ्याधीतत्वात् । तस्मादग्नीषोमीयहिंसाप्यसति विधेयत्वे प्रतिषेधगोचरः स्यात् ।  
विधेयत्वे तु विधेर्विशेषविषयत्वात्सामान्यविषयो निषेधस्तद्विरोधाद्धिंसान्तराण्यवलम्बते ॥

हिंसायां सांख्यमतं तत्खण्डनं च ।

ननु सत्यपि विधेयत्वे विधेः क्रत्वर्थत्वात्प्रतिषेधस्य च पुरुषार्थत्वाद्विषयभेदेनाविरोधान्न बाधः ।  
नहीदं विरुद्धं ऋतोर्हिंसया भवितव्यं पुरुषस्य तु तद्वर्जनेनेति । सत्यम् । अङ्गविधिमात्रालोचनायां  
नास्ति विरोधः । ज्योतिष्टोमविधिस्तु साङ्गं प्रधानं पुरुषस्य विदधत्पुरुषार्थहिंसानिषेधमग्नीषोमीयहिं-  
सायामवतरन्तं निरुणद्धि । नह्यग्नीषोमीयहिंसां वर्जयता ज्योतिष्टोमः शक्यतेऽनुष्ठानम् । तस्मादस्ति  
विरोध इति सामान्यस्य बाधः । विधौ त्वप्रवर्तके सत्यग्नीषोमीयहिंसापि प्रतिषिध्येत ॥ \* ॥ कि-  
मर्थं च श्येनस्य विधेयत्वं निराक्रियते, प्रतिषेधसिद्ध्यर्थमिति चेत्, कः प्रतिषेधः 'न हिंस्यात्सर्वा  
भूतानि' इति । नायं निषेधः श्येने प्रवर्तते हिंसाविषयत्वात् । श्येनफलं च हिंसा न श्येनः । तथा-  
चोक्तम्—'यो हिंसितुमिच्छेत्तस्यायमभ्युपाय इति हि तेषामुपदेश' इति ॥\*॥ कश्चित्त्वाह—श्येनस्य  
कर्तव्यत्वे सति बलात्तत्फलमपि हिंसा कर्तव्या भवतीति न निषेद्धुं शक्यते । अतः फलकर्तव्यतानि-  
रासार्थं श्येनकर्तव्यता बलान्निरस्यत इति । तदिदमसंबद्धम् । यथैव हि श्येनापूर्वस्य कर्तव्यतायां सत्या-  
मपि तत्साध्यफलस्य कर्तव्यता न प्रसज्यते तथा यागस्य कर्तव्यत्वे सत्यपि रागप्राप्तस्य फलस्य  
नास्ति कर्तव्यतापत्तिः । तस्मादनर्थकं श्येनकर्तव्यतानिराकरणम् । तस्माद्धिसैवात्र प्रत्युदाहरणम् ॥\*॥

युक्तिस्त्रेहप्रपूर्णी सिद्धान्तचन्द्रिका ।

अत्र परिहारं शङ्कते—**नन्विति** । हिंसामात्रनिषेधमाशङ्क्याह—**अविशेषेति** । दूषयति—**तदिदमिति** । वैरूप्यो-  
पपत्तिमाह—**प्रतीति** । विधेयत्वपक्षे तु नायं दोष इत्याह—**विधेयत्वेत्विति** ॥

अविरोधं शङ्कते—**नन्विति** । विरोधाभावादत्राप्यवतरन्तं प्रतिषेधं विशेषविधिर्न वारयतीत्यर्थः । **अङ्गविधीति** ।  
यद्यपि केवलोऽङ्गविधिः क्रत्वर्थ एवेति न तन्मात्रपर्यालोचनया विरोधः संभवति तथापि साङ्गज्योतिष्टोमविधेः पुरुषार्थ-  
त्वापत्त्यास्ति विरोध इति भावः । इदानीं हिंसायामेव प्रत्युदाहरणत्वं स्थिरीकर्तुं श्येनस्य प्रतिषेधविषयत्वमेव न संभव-  
तीत्युपपादयितुमाह—**किमर्थमिति** । अयमभ्युपाय इत्यनेन श्येनस्य हिंसासाधनत्वमुच्यते न हिंसात्वमित्यर्थः । प्रका-  
रान्तरेण श्येनकर्तव्यतानिरासं प्रतिपादयितुमाह—**कश्चित्त्विति** । एतदपि दूषयति—**तदिदमिति** । एवं श्येनादि-  
स्वरूपमेवार्थशब्दस्य व्यावर्त्यमित्येकदेशिमत्तं निराकृत्य तन्मतेऽर्थशब्दार्थमपि निराकर्तुमाह—**इदमिति** । तन्मते नि-  
त्यानां षण्डापूर्वमात्रजनकत्वेन श्रेयःसाधनत्वाभावादित्यर्थः । अस्मिन्पक्षे श्येनादिस्वरूपव्यावर्तकत्वमर्थशब्दस्य भवतीति  
भावः । एतदपि दूषयति—**तथेति** । 'ब्राह्मणो न हन्तव्य' इत्यत्र ब्राह्मणहननाभावविषयस्यापूर्वस्यापि धर्मत्वप्रसङ्ग  
इत्यर्थः । निराकरणमुपसंहरति—**इतीति** । अधिकरणस्वरूपं त्वेवम्—पूर्वसूत्रे विचारविषयत्वेन धर्म उक्तस्तत्र लक्षणप्र-  
माणाभ्यां वस्तुस्वरूपसिद्धेर्धर्मं लक्षणं प्रमाणं च नास्ति उतास्तीति संशयः । 'लौकिकाकारहीनस्य तस्य किनाम लक्षणम् ॥  
मानशङ्का तु दूरेत्र प्रत्यक्षाद्यप्रवर्तनात् ॥' अतो लक्षणप्रमाणरहितस्य न विचारविषयत्वमिति पूर्वपक्षः । माभूचक्षुरादिगम्यो

इदंचापरमेकदेशिनः प्रष्टव्याः—अर्थशब्देन किमुच्यते इति । यदि श्रेयैःसाधनं, नित्यानां धर्मत्वं न स्यात् । अथ यन्निषिद्धफलं न भवति तदर्थशब्देनोच्यते, तथासति नञ्वर्थविषयस्यापूर्वस्य धर्मत्वप्रसङ्गः, चोदनालक्षणत्वान्निषिद्धफलत्वाभावाच्च । भवत्वितिचेत् । न । लोकविरोधात् । यो हि हिंसायामु-  
द्युक्तः प्रतिषेधवशान्निवर्तते न तं धार्मिक इत्याचक्षते किंत्वधर्मान्निवृत्त इत्येतावत् । तदाहुः—‘लोक-  
सिद्धस्य लक्षणं परीक्षकैर्वक्तव्यं न वृद्ध्यादिवत्परिभाषण’मित्यास्तां तावत् । इति चोदनासूत्रम् ॥

धर्मप्रमाणपरीक्षाधिकरणम् ॥ ३ ॥

तस्य निमित्तपरीष्टिः ॥ ३ ॥

धर्मस्य ज्ञापकं मानं यदुक्तं चोदनात्मकम् ॥ एतर्किकं न परीक्ष्यं स्यात्किंवा सम्यक्परीक्ष्यताम् ॥ ४१ ॥

मानोपदेशान्मेयस्य सिद्धत्वात्किं परीक्षया ॥ मैवं विचारशास्त्रेऽस्मिन्परीक्षोपेक्षते कुतः ॥ ४२ ॥

आदौ परीक्ष्यो वेदार्थश्चोदनामानताऽथवा ॥ वेदार्थस्य प्रधानत्वात्प्रथमं तत्परीक्ष्यताम् ॥ ४३ ॥

चोदनामानतैवात्र प्रथमं साध्यतां गता ॥ अनपेक्षतया तस्य यतो मुख्यत्वमाश्रितम् ॥ ४४ ॥

अनेन सूत्रेण चोदनाख्यस्य निमित्तस्य परीक्षणमस्मिन्पादे वक्ष्यमाणम् ‘अथातः शेषलक्षणम्’  
‘अथ विशेषलक्षणम्’ इतिवत्सुखग्रहणार्थमनुकीर्त्यते ॥ \* ॥ चोदनैवेत्यस्यार्थस्य साधनाय प्रत्यक्षादीना-  
मनिमित्तत्वमुच्यते—

धर्मे प्रत्यक्षाद्यगम्यत्वाधिकरणम् ॥ ४ ॥

सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षमनिमित्तं विद्यमानोपल-  
म्भनत्वात् ॥ ४ ॥

प्रत्यक्षादिभिरप्येव गम्यते विधिर्नैव वा ॥ अक्षादीनां प्रमाणत्वान्मेयधर्मावभासिता ॥ ४५ ॥

वर्तमानैकविषयमक्षं धर्मस्तु भाव्यसौ ॥ अक्षमूलोऽनुमानादिस्तेन विध्येकमेयता ॥ ४६ ॥

प्रत्यक्षं तावदिन्द्रियार्थसंप्रयोगजन्यत्वेन विद्यमानोपलम्भनत्वाद्भविष्यति धर्मे न निमित्तम् ।  
सत्संप्रयोगजन्यत्वमाभासेऽपि तुल्यत्वादलक्षणमिति नैयायिका दूषयन्ति, तच्च लक्षणानभिधानाद्दू-

युक्तिस्त्रेहप्रपूर्णी सिद्धान्तचन्द्रिका ।

लौकिक आकारस्तथापि चोदनागम्यः श्रेयःसाधनत्वादिलक्षण आकारोऽस्ति । एवंचार्थत्वे सति चोदनागम्यो धर्म इति  
लक्षणमुक्तं सूत्रकृता । अर्थो धर्म इत्युक्ते ब्रह्मणि घटादौ चातिव्याप्तिस्तन्निवृत्त्यर्थं चोदनालक्षण इत्युक्तम् । अर्थपदं चान-  
र्थव्याप्यत्तये । चोदनागम्यत्वे च धर्मस्य चोदनैव तत्र प्रमाणमित्युक्तं भवति, तस्मात्प्रमाणप्रमाणाभ्यामुपेतो धर्मो जिज्ञास्य  
इति सिद्धान्तः ॥

तस्य निमित्तपरीष्टिः ॥ ३ ॥ अत्र ‘चोदनालक्षणोऽर्थो धर्मः’ इति प्रतिज्ञायां हेतौ वक्तव्ये मध्ये निमित्तपरीक्षाप्र-  
तिज्ञाया असंगतिमाशङ्क्याह—अनेनेति । यद्यपि चोदनासूत्रे वक्ष्यमाणोऽर्थः संक्षेपेण प्रतिज्ञातस्तथापि प्रतिज्ञासंकरे  
सति न ज्ञायते कस्य प्रतिज्ञाभागस्य सदौत्पत्तिकसूत्राभ्यां हेतुरभिधीयत इति सुखग्रहणार्थमस्मिन्पादे नोदनाख्यस्य धर्म-  
निमित्तस्य परीक्षणं प्रतिज्ञायत इत्यर्थः । अयमत्र सूत्रार्थः—तस्य धर्मस्य ज्ञाने यन्निमित्तं प्रमाणं चोदनाभिधानं तत्परीष्टिः  
परीक्षा कर्तव्येति । ‘इषु गतौ’इत्यस्माद्धातोरनिच्छार्थस्येति युचि विहिते ‘परेर्वे’ति क्तिन्युचोर्विकल्पस्मरणात् युज्विधौ  
पर्येषणेति रूपं, क्तिन्विधौ तु परीष्टिरिति रूपं सिद्ध्यति । अत्र धर्मप्रमाणं परीक्ष्यं नवेति संदेहे प्रमाणोपदेशेनैव प्रमेयसिद्धेः  
किं परीक्षयेति पूर्वोपक्षः । नात्र सिद्धवत्प्रमाणप्रकथनमात्रं किंतु विचारशास्त्रत्वादस्य सर्वथा प्रमाणपरीक्षा कर्तव्येति  
सिद्धान्तः ॥

सत्संप्रयोगे ॥ ४ ॥ सूत्रसङ्गतिं तावत्करोति—चोदनैवेति । अनिमित्तत्वमेवोपपादयति—प्रत्यक्षं तावदिति ।  
अत्र भाष्यकारेणैतत्सूत्रं सकलमेव प्रत्यक्षस्यानिमित्तत्वकथनपरत्वेन व्याख्यातम्, वृत्त्यन्तरे तु सत्संप्रयोगे पुरुषस्येन्द्रियाणां  
बुद्धिजन्मतत्प्रत्यक्षमित्येतावत्प्रत्यक्षलक्षणपरत्वेन व्याख्यातं, अवशिष्टं तु तस्य धर्मं प्रत्यनिमित्तत्वेन तदस्य लक्षणपरत्वे  
परोद्भावितं दूषणमनूय परिहरति—सदिति । कथं लक्षणानभिधानमत आह—नहीति । अत्रेयमुपपत्तिः—न ताव-  
दस्य सूत्रस्य प्रत्यक्षलक्षणपरत्वे ‘चोदनालक्षणोऽर्थो धर्मः’इत्यनया प्रतिज्ञया संबन्धः संभवति । निष्प्रयोजनं च शाब्दप्र-



षणम् । नहीदं लक्षणं प्रत्यक्षस्य, किंत्वनिमित्तत्वकथनमात्रम् । तत्र हेतुर्विद्यमानोपलम्भनत्वं तत्साधनं च सत्संप्रयोगजत्वम् । नहि सत्संप्रयोगजमविद्यमानोपलम्भनं संभवति ॥\*॥ इन्द्रियार्थसंप्रयोगजत्वं सुखादिज्ञानेष्वव्याप्तेरहेतुरितिचेत् । न । तेषामपि मनःसंज्ञकेन्द्रियसंप्रयोगजत्वात् । मनःसद्भावे च सुखादिज्ञानमेव प्रमाणम्, अपरोक्षभावसाज्ञानस्येन्द्रियाधीनतया रूपादिज्ञानेषु व्याप्तिदर्शनात् सुखादिविषयमपरोक्षज्ञानमिन्द्रियमनुमापयति । तत्र चक्षुरादीनामसंभवात्तेभ्योऽन्यदवतिष्ठते ॥ \* ॥ अत्र कश्चित्—नित्यद्रव्यगतविशेषगुणत्वासुखादीनां द्रव्यान्तरसंयोगजत्वम्, पार्थिवपरमाणुगतरूपादीनामभिसंयोगजत्वदर्शनात्, यच्च द्रव्यान्तरं तन्मन इत्याह—तन्न युक्तम् । शरीरं हि भोगायतनम् । किंच तस्य भोगायतनत्वमन्यत् तत्संयोगापेक्षसुखाद्युत्पत्तेः, अशितपीताद्याधारत्वाच्च न बहिःशरीरात्सुखाद्युत्पत्तिः । अतः शरीरसंयोगादेव सिद्धेनै द्रव्यान्तरानुमानम् । किंच पार्थिवगुणानामेव द्रव्यान्तरसंयोगापेक्षा दृष्टा न द्रव्यमात्रगुणानाम् । तेजःसंयोग एव च कारणतया दृष्टो न द्रव्यमात्रसंयोगस्तस्मान्नैवं मनःसिद्धिरिति सुखाद्यपरोक्षज्ञानमेव मनसो लिङ्गम् ॥

इन्द्रियलक्षणम् ।

किंपुनरिन्द्रियलक्षणं चक्षुरादिषु मनसि चानुस्यूतम् । उच्यते—यत्संप्रयुक्तेऽर्थे विशदावभासं विज्ञानं जनयति तदिन्द्रियमित्युच्यते, तच्च द्विविधम्, बाह्यमाभ्यन्तरं च, बाह्यं पञ्चविधं घ्राणरसनचक्षुस्त्वक्श्रोत्रात्मकम् । आन्तरं त्वेकं मनः । तत्राद्यानि चत्वारि च पृथिव्यप्तेजोवायुप्रकृतीनीत्यक्षपाददर्शनवद्भ्युपगम्यन्ते । श्रोत्रं त्वाकाशात्मकं तैरभ्युपगतम् । वयं तु—‘दिशः श्रोत्र’मिति दर्शनाद्दिग्भागमेव कर्णशङ्कुल्यवच्छिन्नं श्रोत्रमाचक्ष्महे । मनस्तु पृथिव्यादीनामेवान्यतमात्मकं तेभ्योऽन्यद्वा सर्वथा तावदस्ति मनः । तच्चात्मतद्गुणेष्वेव स्वतन्त्रं प्रवर्तते न बाह्येषु रूपादिष्वित्यान्तरमित्युच्यते । रूपादिज्ञानेष्वपि तच्चक्षुरादिसहायं प्रवर्तते, एवमनुमानादिष्वपि लिङ्गादिसहायम्, अन्यमनस्कस्य संप्रयुक्तेष्वपि रूपादिषु ज्ञानानुत्पत्तेः । स्मृतावपि संस्कारपरतन्त्रं प्रवर्तते न स्वतन्त्रम् ॥ \* ॥ नन्वनुमानादीनां मनोजन्यत्वात्तेषां च भूतभविष्यतोरपि प्रवृत्तेरिन्द्रियजन्यत्वं विद्यमानोपलम्भनत्वेनानैकान्तिकं स्यात् । न स्यात् । नहीन्द्रियजन्यत्वं हेतुः किंत्विन्द्रियसंप्रयोगजत्वम् । नचानुमानेऽतीताया भविष्यत्या वा वृष्टेरनुमीयमानाया मनसा संप्रयोगोऽस्तीत्यव्यभिचारः ॥

### युक्तिस्त्रेहप्रपूर्णी सिद्धान्तचन्द्रिका ।

माणाधिकारे प्रत्यक्षलक्षणकथनम् । अथानुक्तस्वरूपस्यानिमित्तत्वमेव प्रतिपादयितुं न शक्यतेऽतस्तलक्षणकथनं प्रयोजनवत्, तन्नानुमानादेरपि लक्षणं वक्तव्यं स्यात् । नच तदुक्तं ‘संभवत्येकवाक्यत्वे वाक्यभेदश्च नेष्यते’ । लोकप्रसिद्धप्रमाणव्यवहारिणो मीमांसकस्य तलक्षणकरणं चायुक्तमेवातो निमित्तत्वकथनपरमेवैतदिति । अस्मिन्नेवार्थे सूत्रं योजयति—किंत्विति । प्रत्यक्षं धर्मे निमित्तमित्युक्ते कस्मादित्यपेक्षायां विद्यमानोपलम्भनत्वादिति हेतुः । एतदुपपादकत्वेन सत्संप्रयोगजत्वाद्युपन्यासः । सता विद्यमानेनार्थेनेन्द्रियाणां संप्रयोगे सति या पुरुषस्य बुद्धिर्जायते तत्प्रत्यक्षं धर्मे प्रमाणं विद्यमानार्थग्राहकत्वादिति सूत्रार्थः । अत्रेन्द्रियाणामित्युपलक्षणार्थम् । तदुक्तम्—‘यद्वेन्द्रियं प्रमाणं स्यात्तस्य चार्थेन संगतिः ॥ मनसो वेन्द्रियैर्योग आत्मना सर्व एव वा ॥ तदा ज्ञानं फलं तत्र व्यापाराच्च प्रमाणता’ ॥ इन्द्रियमिन्द्रियार्थसंनिकर्षो वा इन्द्रियमनःसंयोगो वा आत्ममनःसंयोगो वा—आत्मा मनसा संयुज्यते मन इन्द्रियेण इन्द्रियमर्थेनेति संयोगत्रितयमेकं प्रमाणं बुद्धिजन्मेत्यनेन जायमाना बुद्धिः प्रमाणमित्युक्तं न भूता नापि भाविनी । अतएव बुद्धेः कारकान्तराद्वैलक्षण्यं, तद्धि जन्मातिरेकिव्यापारान्तरेण प्रधानक्रियां निष्पादयति बुद्धिस्तु जन्मनैवेति ॥ यथाहुः—‘बुद्धिजन्मेति चाप्याह जायमानप्रमाणताम् ॥ व्यापारः कारकाणां हि दृष्टो जन्मातिरेकतः ॥ नहि तत्क्षणमप्यास्ते जायते वा प्रमात्मकम् ॥ येनार्थग्रहणे पश्चाद्याप्रियेतेन्द्रियादिवत् ॥ तेन जन्मैव विषये बुद्धेर्व्यापार इष्यते’ इति । अत्र केचित्प्रकारान्तरेण मनः साध्यन्ति तद्दूषयितुमुपन्यस्यति—केचित्त्विति । अर्थान्तरापत्त्या दूषयति—तत्त्विति । अर्थान्तरत्वमेव विवृणोति—शरीरं हीति । तत्संयोगापेक्षया सुखाद्युत्पत्तेः सकाशात्किमन्यद्भोगायतनत्वं शरीरस्य स्यात्, अपित्वेतदेव यच्छरीरसंयोगेनात्मनि सुखादिकं जन्यतेऽतः शरीरात्मसंयोगजत्वात्सुखादीनां द्रव्यान्तरं शरीरमेव सिद्ध्यति न मन इत्यस्मदुक्त एव प्रकारो मनःसाधक

अथ प्रत्यक्षम् ।

तदेवं प्रत्यक्षं तावदनिमित्तं तत्पूर्वकत्वाच्चानुमानाद्यपि । नह्यगृहीते धर्मे तेन सह कस्याचित्संबन्ध-  
ग्रहणं संभवति । सादृश्यविषयकत्वाच्चोपमानं दूरभ्रष्टम् । अर्थोपत्तिरपि धर्मेण विनानुपपद्यमानस्य  
कस्याचिददर्शनादसमर्था ॥ \* ॥ ननु जगद्वैचित्र्यमनुपपन्नम् । न । स्वाभाविकत्वेनोपपत्तेः । यद्यपि  
तदनुपपत्त्या किंचिददृष्टं कल्प्येत तथापि को धर्मः को वाऽधर्म इति विवेकाभावादवश्यं चोदनेनैवार्थ-  
नीया । सा चेदङ्गीकृता कृतमर्थोपत्त्या, सामान्यतो दृष्टेन वा ॥\*॥ ननु विकल्पनिमित्तं संबन्धग्रहणं

### युक्तिबोधप्रपूर्णी सिद्धान्तचन्द्रिका ।

इत्यर्थः । स्पष्टार्थोऽप्रिमग्रन्थः । अत्रानेकप्रकारं सौत्रपदव्याख्यानमाक्षेपसमाधानपूर्वकं योगिप्रत्यक्षनिराकरणं सांख्यसि-  
द्धान्तसिद्धयुक्तिगमनपक्षनिराकरणमिन्द्रियभौतिकत्वानिरूपणं प्राच्यकारित्वादित्थापनं तत्रासन्निक्रमन्यदपि प्रमेयजातं वा-  
र्तिके टीकायां चावगन्तव्यं विस्तारभयादस्माभिरनं लिखितम् ॥

प्रकृतं निगमयति—तदेवमिति । नन्वनुमानाद्यपि न धर्मे निमित्तं, प्रत्यक्षपूर्वकत्वादित्यनुपपन्नम् । द्विविधं हि  
प्रत्यक्षं सविकल्पकं निर्विकल्पकं च । न तावन्निर्विकल्पकपूर्वकत्वमनुमानस्य, लिङ्गलिङ्गिनीः सामान्यविषयत्वात् । खलक्ष-  
णविषयेण निर्विकल्पकेन ग्रहणासंभवात् । नायुपमानस्य तत्पूर्वकत्वम्, । सादृश्यस्य निर्विकल्पकागोचरत्वात् । स्पष्टे च नग-  
रस्थे गवि यत्सादृश्यग्रहणं तदुपमानम् । नच तन्निर्विकल्पके संभवति । यच्चानुपपद्यमानं दृष्टार्थोपपत्तिज्ञानमुत्पद्यते तस्यापि  
सविकल्पकगोचरत्वेन निर्विकल्पकेनाग्रहणम् । अस्तु वा सविकल्पकं प्रत्यक्षपूर्वकत्वं तथापि भागासिद्धोऽयं हेतुः । अनुमि-  
तानुमाने लिङ्गलिङ्गिनोरुभयोरपि प्रत्यक्षाविषयत्वात् । परमाणुमहं जानामीत्यादौ प्रत्यक्षस्यानुमानपूर्वकत्वदर्शनात् । किंच  
तत्पूर्वकत्वं तत्प्रत्यक्षावगतिवैलायामेव तत्प्रवृत्तिरिति । तत्र । गृहीतमाहित्वेनाप्रामाण्यात् । यद्यन्यदा प्रत्यक्षमन्यदा  
चानुमानादीनि प्रमाणानि प्रवर्तन्त इति तत्पूर्वकमुच्येत तर्हि प्रत्यक्षगोचरेऽपि भविष्यत्यपि धर्मे नानुमानप्रवृत्तिर्विरु-  
ध्येत । तथापि वेदेऽपि प्रत्यक्षेण वर्णान्यहीत्वैवार्थोवधारणदर्शनेन प्रत्यक्षपूर्वकत्वात् वेदस्य धर्मे निमित्तत्वं स्यादिति  
दूषणजातं परिहरंस्तत्पूर्वकत्वमुपपादयति—**नहीति** । प्रमाणान्तरगृहीतयोरेव साध्यसाधनयोर्व्याप्तिग्रहणसंभवादनत्रच  
प्रत्यक्षस्यैव प्रमाणान्तरत्वात्तत्पूर्वकत्वापत्तिरित्यर्थः । अयमाशयः—न धर्मं प्रत्यप्रामाण्ये साध्ये प्रत्यक्षपूर्वकत्वादित्ययं हेतु-  
रपदिश्यते येन हेतुदोषा उद्भाष्येरत् किंतु प्रत्यक्षपूर्वकत्वाद्यप्रामाण्यं तस्य धर्मं प्रत्यसंभव इत्युच्यते । यस्मात् ‘प्रत्यक्षेण  
गृहीत्वा च लिङ्गावयनतमं शुभम् ॥ प्रवृत्तिरनुमानोर्देनं च धर्मेऽस्ति तादृशम् ॥’ अनुमितानुमानस्यापि \*पारंपर्येण प्रत्यक्ष-  
पूर्वकत्वाद्धर्मं प्रत्यसंभव इति । प्रयोगश्च धर्मो नानुमानगोचरः केनचिद्वस्तुना सहादृष्टपूर्वकत्वादसाधारणवस्तुवत् । तथा  
नानुमेयोऽपि अदृष्टसदृशत्वादसाधारणवस्तुवत् । **ननु** सुखित्वदुःखित्वादिजगद्वैचित्र्यमनुपपद्यमानमदृष्टं कल्पयतीति शङ्कते  
—**नन्विति** । परिहरति—**नेति** । स्वभावत एव कानिचित्कारणानि सुखिरूपं पदार्थमुपजनयन्ति कानिचिदुःखिरूपमिति  
किमत्रादृष्टकल्पनयेत्यर्थः । यथाहि कर्मणां विचित्रफलजननशक्तिः स्वभावादेव भवति तथा जगद्वैचित्र्यमपि स्वभावादे-  
वास्तित्वे भावः । उक्तं च—‘यथा च फलवैचित्र्ये कर्मणां शक्तता स्वतः ॥ तथा विचित्रता लोके स्वभावादुपपत्स्यते ॥’  
अस्तु वाऽदृष्टमात्रं प्रत्यर्थोपपत्तेः प्रामाण्यं तथापि न तन्मात्रज्ञानं कुत्राप्युपयुच्यत इति तद्विशेषज्ञानार्थं नोदवैवाभ्यर्थनीये-  
त्याह—**यद्यपीति** । एतस्मात्कर्मण इदं फलं भवतीति विशेषज्ञानं कुत्राप्युपयुच्यत इति तद्विशेषज्ञानार्थं नोदवैवाभ्यर्थनीये-  
उपरिष्टाद्विशेषाणामेव जिज्ञासात्मनत्वात् । हानोपादानार्थिभिः\*स्तस्यैव प्रवृत्त्यङ्गस्य ज्ञानस्य मूलपरीक्षणता । औत्सुक्यास्तु  
जगद्वैचित्र्यात्सामान्यतः सिद्ध आगमेन विशेषतोऽवगम्यत इति \*द्वग्भ्यामेव प्रमाणान्यां धर्मः परिनिष्ठितीत्याहुस्तत्राह—  
**साचेदिति** । सामान्यं हि साधयन्ती अर्थोपत्तिर्न विशेषं निर्धारयितुं शक्ता, शास्त्रं तु विशेषं साधयत्सामान्यालीडमेव  
साधयतीति, तस्मादकारणमर्थोपपत्तिः सामान्यसिद्धावित्यर्थः । येतु वदन्ति—**नैयमर्थोपपत्तिः** किंतु सामान्यतो दृष्टानुमानमिदं  
कार्यसामान्यस्य कारणसामान्येन व्याप्तेस्तेषामप्यर्थोपत्तिनिरासेनैव निस्तार इत्यभिप्रेत्याह—**सामान्यत इति** ।  
सविकल्पकप्रामाण्यमसहमानः शङ्कते—**नन्विति** । तत्कथमिति । सविकल्पकस्याप्रत्यक्षात्वादिति भावः । परिहरति—

### सिद्धान्तचन्द्रिकागुढार्थविवरणम् ।

लिङ्गयुनीयते । **पारस्पश्येणेति** । तत्रापि यावद्दत्तिसाधनयोः प्रत्यक्षेण संबन्धो नावगम्यते तावदनुमानाप्रवृत्तिरित्यर्थः ।  
**तस्यैवेति** । विशेषविषयस्येत्यर्थः । **द्वाभ्यामिति** । अस्मिन्पक्षे नोदनेवैत्यवधारणा न सिध्यतीति भावः ।

तत्कथं प्रत्यक्षपूर्वकत्वम् । सविकल्पकमप्यनुपरतेन्द्रियव्यापारस्य जायमानमपरोक्षावभासत्वात्प्रत्यक्ष-  
मेवेत्यदोषः ॥

प्रत्यक्षबौद्धमतम् ।

विकल्पश्चापरोक्षावभासश्चेति चित्रम् । अपरोक्षमिति हि स्वलक्षणमुच्यते तद्विषयोऽवभासो-  
ऽपरोक्षावभासः । विकल्पस्त्वभिलापसंसर्गयोग्यप्रतिभासत्वान्न स्वलक्षणं स्पृशति, नह्यभिलापः  
स्वलक्षणं स्पृशति, यदि स्पृशेदभिलापमात्रेणापि विनाऽक्षव्यापारमपरोक्षावभासः स्यात्, नचासा-  
वस्ति, तदुक्तम्—‘अन्यथैवाग्निसंयोगाद्दाहं दग्धो हि मन्यते ॥ अन्यथा दाहशब्देन दाहार्थः  
संप्रकाशते’ इति । तस्मादभिलापास्तावन्न विशदाकारमवभासयन्ति तत्समानविषया विकल्पा  
अपि ॥ \* ॥ यस्त्वयं विस्फारिताक्षस्य—‘गौरयम्’ इति विकल्पो विशदावभासः स समानकाल-  
विशदावभासनिर्विकल्पकसंसर्गकृतः, तदभावेऽभिलापमात्रेऽनुमाने च विकल्पाकारप्रतिभासे वै-  
शद्याभावात् । तस्मान्निर्विकल्पकमेव प्रत्यक्षम् । तत्रैव हि विशदस्य स्वलक्षणस्यावभासः ॥

बौद्धमतखण्डनम् ।

मैवम् । उन्मीलितनेत्रस्य विकल्पोऽपि गौरयमित्यपरोक्षावभास एव प्रतीयते नचा-  
सावन्यसंसर्गकृतः प्रमाणाभावात् । अभिलापसंसर्गयोग्यस्यापि सामान्याकारस्याभिलापलि-  
ङ्गादिभिरवैशद्यमिन्द्रियैश्च वैशद्यमुपपद्यत एव । नह्ययं परोक्षापरोक्षविभागो विषयकृतः, यदि  
हि तथा स्यात् सर्वदैव सामान्यं परोक्षं स्यात् स्वलक्षणं चापरोक्षं स्यात्, नचैवमस्ति, सामा-  
न्याकारस्यापि परोक्षापरोक्षविभागदर्शनात् । तथाहि—दूराच्छ्रेतं स्वलक्षणं पश्यन्ननिर्धारितगवाश्व-

### युक्तिस्त्रेहप्रपूरणी सिद्धान्तचन्द्रिका ।

**सविकल्पकमिति ।** निर्विकल्पकजन्यस्यापि तस्य \*पारंपर्येणन्द्रियजन्यत्वमस्तीति भावः । तदुक्तं—‘ततः परं पुनर्वे-  
स्तुधर्मैर्जात्यादिभिर्यथा ॥ बुद्ध्यावसीयते सा हि प्रत्यक्षत्वेन संमता ॥’ नन्विन्द्रियस्य निर्विकल्पकोत्पत्तावेवोपक्षीणव्यापार-  
त्वादिन्द्रियसंप्रयोगस्य च शब्दादिस्मरणेन व्यवहितत्वादप्रत्यक्षत्वं सविकल्पकस्यापद्यत इत्यत आह—**अनुपरतेन्द्रि-  
येति ।** अनुपरतेन्द्रियव्यापारस्य जायमानं ज्ञानमिन्द्रियाधीनत्वादिन्द्रियैर्व्यपदिश्यते शब्दादिस्मरणेनेन्द्रियाणामदृषितत्वात् ।  
स्मृतिसहायानामपि तेषामेव करणत्वादिति भावः । उक्तं च—‘तेनेन्द्रियार्थसंबन्धे विद्यमाने स्मरन्पि ॥ विकल्पयन्स्वधर्मण  
वस्तु प्रत्यक्षवान्नरः’ ॥

अत्र चोदयति—**विकल्पश्चेति ।** एतदेव विवृणोति—**अपरोक्षमिति ।** स्वलक्षणं वस्तुमात्रम् । अभिलापो गौरय-  
मित्यादिशब्दः । सविकल्पकस्य स्वलक्षणासंस्पर्श हेतुरभिलापेति । अभिलापस्य स्वलक्षणसंस्पर्शे सविकल्पकस्यापि स  
स्यादिति भावः । नचैवमस्तीत्याह—**नहीति ।** स्पर्शेऽनिष्ठमाह—**यदीति ।** विनाप्यक्षव्यापारमभिलापमात्रेणापरोक्षाव-  
भासः स्यादित्यन्वयः । यथा वहित्वगिन्द्रियसंयोगाद्दाहशब्दार्थस्यापरोक्षावभासो भवति न तथा शब्दप्रयोगमात्रेणेति  
दृष्टान्तार्थः । विशदं स्पष्टं, अपरोक्षमिति यावत् । **तदभाव इति ।** निर्विकल्पकसंसर्गाभाव इत्यर्थः । दूषणमुपसंहरति  
—**तस्मादिति ॥**

परिहरति—**मैवमिति ।** अभिलापेत्यादिनोक्तं दूषणं परिहरति—**अभिलापेति । यद्भावाभावाभ्यामिति ।**  
यस्यापारोक्ष्यस्य भावेन लिङ्गेन विस्फारिताक्षस्य पश्यामीति व्यवहारः प्रवर्तते तदभावेन लिङ्गेन न पश्यामीति । ततश्च  
त्रिरूपलिङ्गानुत्पन्नत्वानुमानम्, स्वलक्षणविषयनिर्विकल्पकप्रत्यक्ष\*विषयता नास्तीति न स्मृतित्वं, बाधकप्रत्ययाभावान्ना-  
प्रामाण्यं, सर्वेषां सविकल्पकेनैव प्रत्यक्षेण व्यवहारदर्शनात्पारिशेष्यात्सविकल्पकस्य प्रत्यक्षत्वं प्रमाणत्वं च सिद्धमित्यभिप्रायेणो-  
पसंहरति—**अत इति ।** \*स्यादेतत् । स्वलक्षणभिन्नजातिगुणक्रियारूपविशिष्टार्थावभासकत्वेनातस्मिन्स्तद्ग्रहणरूपं  
सविकल्पकं भ्रान्तिरेव । प्रयोगश्च सविकल्पकज्ञानमप्रमाणमर्थान्तरेऽर्थान्तरारोपेणोत्पद्यमानत्वात् ऊषरसलिलज्ञानवत् ।  
नैतदुक्तम् । पररूपेण हि परस्मिन्नरूप्यमाणे भ्रान्तिर्भवति जाल्यादीनां च व्यक्त्यभेदाङ्गीकारेण पाररूप्याभावात् । अभेदे

### सिद्धान्तचन्द्रिकागृढार्थविवरणम् ।

नसमर्थेति । व्यभिचारादिति भावः । **विषयतेति ।** सविकल्पके तदतिरिक्तस्य जाल्यादेरधिकस्यापि भासनादित्यर्थः ।

जातिविशेषो हेषाशब्दश्रवणादश्र्वत्वं तस्मिन्नेव स्वलक्षणेऽनुमिमानोऽपि परोक्षं बुध्यते । वदन्ति हि 'अश्रोऽप्ययं न चक्षुषा तथावभासत' इति । प्रत्यासन्नस्तु वदति—'संप्रत्यश्र्वत्वमप्यस्य चक्षुषा पश्यामि न पूर्वं'मिति । स्वलक्षणं तु प्रागपि विशदमेवेति सामान्यांशगत एवायं दूरसमीपवर्तिनः परोक्षापरोक्षविभागः, तस्मात्कारणकृतोऽयं विभागः ॥ \* ॥ एकस्मिन्नपि हि विषयेऽक्षैर्जायमानं विज्ञानमापरोक्ष्यं जनयति लिङ्गादिजं तु नेति किं नोपपद्यते । ज्ञानजन्यो विषयगतः फलविशेषोऽयमापरोक्ष्यं नाम सर्वस्य संवेद्यः । यद्वावाभावाभ्यां लिङ्गाभ्यामक्षैः पश्यामि न पश्यामीति विस्फारिताक्षाणामेव व्यवहारः प्रवर्तते । अतोऽस्ति विकल्पस्यापि विशदावभासित्वमिति प्रत्यक्षत्वोपपत्तिः ॥

ज्ञानस्य सविकल्पकत्वनियमस्तत्खण्डनं च ।

केचित्तु सविकल्पकमेव सर्वं ज्ञानं न निर्विकल्पकं नाम किञ्चिदस्तीति मन्यन्ते । तत्तु प्रतीति-

### युक्तिन्नेहप्रपूर्णी सिद्धान्तचन्द्रिका ।

विशेषणविशेष्यभावानुपपत्तिरिति चेत् । न । जात्यादिविशेषणस्याभेद एवोपपत्तेः सर्वदैव तदाकारबोधात् । प्रयोगश्च—विशेषणं विशेष्यादभिन्नं विशेष्ये सदा स्वानुरक्तबुद्धिजनकत्वात् स्वलक्षणस्वरूपवदिति । यद्यपि भिन्ना अपि लाक्षादयो भिन्ने स्फटिकादौ स्वानुरूपां बुद्धिं जनयन्ति तथापि—न सदेति तद्व्यवच्छेदः । जात्यादयस्तु न कदाचिदपि स्वलक्षणविविक्ताः स्वलक्षणं वा जात्यादिविविक्तमुपलब्धम् । नन्वस्तु नामैतज्जातौ, गुणकर्मणोस्त्वेतदसंभवः ताभ्यां वियुक्तस्यापि वस्तुनो ज्ञायमानत्वात्, विद्यमानेऽपि द्रव्ये पूर्वगुणविनाशस्योत्तरोत्पादस्य च दर्शनात् एवं कर्मण्यपि दर्शयितव्यम् । उच्यते—यद्यपि द्रव्यं तद्वियुक्तं दृश्यते तथापि तानि तद्वियुक्तानि न जातु दृश्यन्ते । यदि च तानि द्रव्याद्भिन्नानि भवेयुस्तदा द्रव्यवियुक्तान्यपि कदाचिदुपलभ्येरन् । नचेत् तथा । कथं तर्हि द्रव्याभेदे पूर्वापरयोर्गुणकर्मणोर्नाशोत्पादौ । प्रत्यभिज्ञायते हि 'तदेवेदं द्रव्यं गुणकर्मणी च विनष्टे' इति । नैष दोषः । गुणकर्मविनाशे वस्तुनोऽपि ताद्रूप्येण विनाशाङ्गीकारात् रूपं हि तद्वस्तुनः कथं तद्विनाशे न नश्यतीति शक्यते वक्तुम् । वस्तुतस्तु गुणकर्मणोरपि नात्यन्तिको नाशो वस्त्वात्मना विद्यमानत्वात् । जातावप्येषैव गतिः । दृश्यते हि विनष्टे पिण्डेऽवियुक्ता पिण्डान्तरे जातिः । ननु भिन्ना अपि जात्यादयः समवायात् द्रव्ये स्वानुरक्तां बुद्धिं जनयिष्यन्ति । तदुक्तम् 'अयुतसिद्धानामाधार्याधारभूतानामिह प्रत्ययहेतुर्यः संबन्धः स समवाय' इति । नैतद्युक्तम् । अयुतसिद्धयोः संबन्धित्वासंभवात् । तथाहि केयमयुतसिद्धिः, युतसिद्धिभावमात्रं, अपृथक्सिद्धिर्वाऽभिन्नाश्रयाश्रयित्वं वाऽपृथग्गतिमत्त्वं वा । नाद्यौ । अनिष्पन्नस्याविद्यमानत्वेन संबन्धाभावात्, सिद्धयोर्हि संबन्धिनोः संबन्धो भवति नासिद्धयोः । अतएव च न निष्पद्यमानयोः, निष्पत्त्युत्तरकालं च संबन्धे युतसिद्धताप्रसङ्गः युतसिद्धयोश्च पश्चात्संबन्धे हेत्वभावात्संबन्धो न स्यात् । नहि यथा पृथक्सिद्धयो रज्जुघटयोर्देवदत्तादिः संबन्धहेतुस्तथा जातिव्यक्तयोः संयोजकः कश्चिद्दृश्यते, समवायस्तु संबन्धरूपत्वादेव न संबन्धहेतुः । नापि तृतीयचतुर्थौ, जात्यादेर्व्यक्त्याश्रितत्वात् व्यक्तेश्च स्वावयवाश्रितत्वात् पृथग्गतिमत्त्वात् संबन्धहेत्वभावात् \*पण्णामपि पदार्थानां परस्परसंबन्धो न प्रतीयेत । किंचायं समवायः समवायिभ्यां भिन्नो वा अभिन्नो वा । भेदेऽपि ताभ्यां संबन्धोऽसंबन्धो वा । तत्र यदि तावद्यतिरिक्तोऽसंबन्धश्च तदा समवायिभ्यः समवायस्य विश्लेषात्समवायिनोः परस्परविश्लेषः स्यात् । अथ संबन्धस्तत्रापि न तावत्संयोगः द्रव्ययोरेव तदभ्युपगमात् समवायान्तराभ्युपगमे त्वनवस्था स्यात् । अथ समवायिनोः स्वरूपमेव समवायो नान्येन संबन्धनीय इत्युच्यते तर्ह्यङ्गीकृतोऽभेदवादः । धर्मस्वरूपानुप्रविष्टस्याभावप्रसङ्गश्च । व्यतिरिक्तः संबन्धमानश्च समवायः संयोगवत्संबन्धान्तरमपेक्षैतैव, तस्मात्समवायासंभवादभेदपक्ष एव श्रेयानित्यलम् । अस्तु वात्यन्तभेद एव जात्यादेस्तथापि न सविकल्पकस्य मिथ्यात्वं, अन्यस्यान्यथा संवेदनेन बाधकप्रत्ययेन वा मिथ्यात्वं संभवति नान्यरूपसंवेद्यतामात्रेण, सर्वेषां तत्र संवादात् । यथा भावनाया धात्वर्थविशिष्टज्ञानं न मिथ्या भवति । तदुक्तम्—'यो ह्यन्यरूपसंवेद्यः संवेद्येतान्यथा पुनः ॥ स मिथ्या नतु तेनैव यो नित्यमवगम्यते' ॥

इदानीं लौकिकानां बाहुल्येन सविकल्पके प्रत्यक्षशब्दप्रयोगात् इन्द्रियसंयोगजन्यत्वाच्च सविकल्पकमेव प्रत्यक्षं न निर्विकल्पकम् 'कल्पनापोढमभ्रान्त'मिति प्रत्यक्षलक्षणाभौवादिति चेत् । न । लोकविरोधेन लक्षणानादरणात् । लक्षणस्य निर्विकल्पकमात्रविषयत्वेनोपपत्तेश्च । उक्तं च—'वृद्धप्रयोगगम्याश्च शब्दार्थाः सर्व एव नः ॥ तेन यत्र प्रयुक्तोऽयं न तस्मादपनीयते ॥ सिद्धानुगममात्रं हि कर्तुं युक्तं परीक्षकैः ॥ न सर्वलोकसिद्धस्य लक्षणेन निवर्तनम् ॥' तथान्यत्राप्युक्तम्—'न

### सिद्धान्तचन्द्रिकागूढार्थविवरणम् ।

बाधकप्रत्ययसद्भावमाशङ्कते—स्यादेतदिति । पण्णामपीति । गुणकर्मसामान्यविशेषाणां द्रव्येण सह समवायसंबन्धः परस्परं चैकार्थं समवायलक्षणः संबन्धः स सर्वोपि समवायं विना न प्राप्नोतीत्यर्थः । तदभ्युपगमांशसमवायस्याद्रव्यत्वा-

विरुद्धं—प्रतीभो हि वयमक्षसंनिपातानन्तरमविकृतसामान्यविशेषविभागं संमुग्धवस्तुमात्रगोचरमालोचनज्ञानम् । तद्भावे तु विकल्प एव न जायेत । विकल्पयता हि पूर्वानुभूतं जातिविशेषं संज्ञाविशेषं चानुसृत्य तेन पुरःस्थितं वस्तु विकल्पयितव्यम् । नचार्थमदृष्टवस्तुस्सरणमाकास्मिकमेवोत्पद्यते । तस्मादस्ति निर्विकल्पकमपि ज्ञानम् ॥

अद्वैतमतेन निर्विकल्पकस्य सन्मात्रविषयत्वम् ।

तच्च सन्मात्रविषयमिति केचित् । भेदस्य विकल्पवेद्यत्वादृहीते च भेदे विशेषाणामग्रहणात् । किंचेतेतराभावो भेदो नचासौ प्रत्यक्षेण ग्रहीतुं शक्यते नतरां अविकल्पकेन । अतश्च 'नेह नानास्ति किंचने'त्यादिनिषेधानां प्रत्यक्षादिविरोधाभावात् 'एकमेवाद्वितीय'मित्यादिश्रुतिभिरद्वितीयं ब्रह्म सिद्धम् ॥

अद्वैतमतखण्डनम् ।

तद्विदमतिसाहसम्—किं भवतो नीलपीतयोस्तिक्तमधुरयोः शीतोष्णयोः सुखदुःखयोश्चाविलक्षणा बुद्धिः । यद्येवं नात्रोत्तरं वक्तव्यम् । नच सत्स्वरूपे सविकल्पेन विशेषग्रहणमिति वाच्यम्, अविकल्पेन विकल्पस्यापि विलक्षणस्योत्पत्त्यसंभवात् ॥ \* ॥ यच्चावश्यमिदमस्माद्भिन्नमित्येवं विकल्पेनैव भेदो ग्रहीतव्यो नाविकल्पेन तस्य ग्रहणं संभवतीति । न ब्रूमो भेदस्य ग्रहणं किंतु भिन्नानाम् । तेषामपि न भिन्नतया किंतु स्वरूपेण—यदन्यस्माद्भिन्नं नीलं पीतं वा तद्ब्रह्मत इति ब्रूमः । नहि नीलं पीतं वा भेदः, तयोर्हि धर्मो भेदः, तदग्रहेऽपि धर्मिणां ग्रहणं नानुपपन्नम् ॥ \* ॥ यद्विच सन्मात्रं प्रत्यक्षेण गृह्यते न नीलं पीतं वा ततो विकल्पेनापीदमस्माद्भिन्नमिति कथं भेदो गृह्येत । नहि सदेव सतो भिन्नमिति संभवति । तस्मान्नीलादिगुणानां पृथिव्यादिद्रव्याणां च प्रत्यक्षेण ग्रहणात्प्रपञ्चापलापः प्रत्यक्षविरुद्ध एव ॥ \* ॥ यदि तु पृथिव्यादिप्रपञ्चं नापहुमहे तद्धर्मं तु भेदमेवेति ब्रूयात्, तदप्यशक्यम्, नीलपीतयोरितरेतराभावस्य प्रत्यक्षानुपलब्धिसिद्धस्यापहवासंभवात् ।

शुक्तिबोधेग्रहपूरणी सिद्धान्तचन्द्रिका ।

सोऽस्ति प्रत्ययो लोके यः शब्दानुगमादृते ॥ अनुविद्धमिव ज्ञानं सर्वं शब्देन गम्यते ॥' इति । अतः सविकल्पकमेव प्रत्यक्षमिति कस्यचिन्मतं तदूयितुमनुवदति—**केचिस्त्विति** । कृषयति—**तस्त्विति** । प्रतीतिमेव दर्शयति—**प्रतीम इति** । अनङ्गीकारे दोषमाह—**तद्भाव इति** । कथं न जायेतात् आह—**विकल्पयतेति** । सविकल्पकं हि संकेतग्रहणकालमाविशब्दादिस्सरणपूर्वकं, नचाकस्मादेव तत्सरणमाविरस्ति, निर्विकल्पकेन तु तत्संस्कारोद्बोधात्सरणोपपत्तिरित्यर्थः । उपपादितमर्थं निगमयति—**तस्मादिति** । व्यवहारानङ्गत्वात् तत्प्रमाणमितिचेत् । न । तस्यापि व्यवहारोपयोगित्वदर्शनात् । दृश्यते हि वह्निना दृश्यमानस्य सहस्रापसरणं तद्विमर्शानपेक्षमेव क्षटिति जायमानमुपलभ्यते । तिरथां बालानां च निर्विकल्पकैर्नैव सर्वो व्यवहारः, अगृहीतसंबन्धानां तेषां शब्दसंभिन्नार्थबोधसंभवात् । उक्तं च—'अस्ति ह्यालोचनं ज्ञानं प्रथमं निर्विकल्पकम् ॥ बालमूकादिविज्ञानसदृशं शुद्धवस्तुजम् ॥ न विशेषो न सामान्यं तदानीमनुभूयते ॥ तयोराधारभूता तु व्यक्तेरेवावगम्यते ॥' इति । आलोचनज्ञानमित्यनेन बोधकत्वं ग्रामाण्यहेतुत्वेनोक्तम् । प्रथममित्यनेन नास्ति त्वं निर्विकल्पकत्वं च युक्त्या साधितम् । न विशेषो इत्यनेन शुद्धवस्तुजत्वं विद्वत्तम् ॥

अद्वैतवादिनस्तु सन्मात्रविषयकं निर्विकल्पकं प्रत्यक्षमित्याचक्षते तदुपपत्त्यति—**तत्सन्मात्रेति** । **भेदस्येति** । यत्र सविकल्पके भेदावगमस्तत्प्रत्यक्षमेव न भवतीति भावः । अस्तु वा सविकल्पकं प्रत्यक्षं तथापि न तेन भेदग्रहणं संभवतीत्याह—**किंचेति** । अभावस्य प्रत्यक्षानुपलब्धिधगम्यस्य प्रत्यक्षेणाग्रहणमित्यर्थः । इदं चेतेतराभावमेदवादी प्रष्टव्यः किं निवयोरितरेतराभाव उताभिन्नयोः, आद्येऽन्यो भेदः अन्यश्चेतरेतराभाव इति स्यात् । अभिन्नयोरिति पक्षे कथमिति तत्त्व्यपदेशः । तस्य भेदगर्भितत्वात् । कथं च तस्यैव तत्राभाव इति । अस्मिन् पक्षे वेदान्तिनामिष्टसिद्धिं दर्शयति—**अतश्चेति** ॥

दृषयति—**तदिदमिति** । वेदान्तवादिन आशङ्कानुद्धाटयति—**यच्चिति** । परिहरति—**न ब्रूम इति** । ननु भेदस्य वस्तुस्वरूपत्वात्कथं तद्ग्रहणे तदग्रहणमित्युच्यते तत्राह—**नहीति** । दृष्टान्तरमाह—**यदीति** । यदि निर्विकल्पकेन सन्मात्रमेव गृह्यते न वस्त्वन्तरमिति पक्षस्ततः सविकल्पकस्य तत्पूर्वकत्वात्सविकल्पकेनापि न वस्त्वन्तरं गृह्येतेत्यर्थः ।



प्रत्यभिज्ञायां बौद्धमतेन पूर्वपक्षः ।

ननु षष्ठोऽपि विकल्पोऽस्ति तदेवेदमिति तत्कथं पञ्चधा विकल्प इत्युच्यते । नत्वयं जातिविकल्पो व्यक्तिप्रत्यभिज्ञा हीयम् । न संज्ञाविकल्पः । अनवगतसंज्ञानामपि भावात् । तिर्यञ्चोऽपि ह्यजजाताः स्वमातरं प्रथममुपलभ्य क्षणान्तरे पुनरुपलभमानाः सैवेयमिति शब्दानुबोधश्चान्यमेव प्रत्यभिजानन्ति, तस्मादियं षष्ठी कल्पनेति पञ्चविधत्वानुपपत्तिः ॥ \* ॥ उच्यते—इयमेवास्माभिर्नामकल्पनेत्युच्यते । तथाहि डित्थोऽयमिति तावद्गौरयमितिवद्द्रवात्मना डित्थात्मना वस्तु विकल्प्यते, न दण्डीतिवत्तत्संबन्धितया मत्वर्थानुपादानात् । तत्र न डित्थशब्दो जातिवदर्थस्यास्मा अत्यन्तभिन्नत्वान् यतस्तेनैवार्थोऽनुरज्येत । तदेतदेवं विज्ञेयम्—डित्थशब्देन तद्वाच्यं पूर्वावगतं डित्थमुपस्थाप्य तदात्मना पुरःस्थितोऽर्थो विकल्प्यते डित्थोऽयमिति ॥ \* ॥ किमुक्तं भवति, योऽसावस्माकं डित्थः सोऽयं पुरःस्थितो नान्य इति । सेयं व्यक्तिप्रत्यभिज्ञैव पञ्चमीकल्पना । साच शब्दविदां नामरूपितैव भवतीति नाम विकल्पनेति व्यवह्रियते । एतेन यदाहुः—‘डित्थोऽयमित्यशब्दाकारस्यार्थस्य शब्दाकारेण विकल्पनादप्रमाणं सविकल्पम्’ इति तदपि निरस्तम् । नह्यत्र शब्दाकारेणार्थः प्रतीयते किंतु पूर्वावगतार्थस्मरणमात्रे शब्दस्य व्यापारः, तेन च स्मृतेनार्थेन तादात्म्येन पुरःस्थितार्थविकल्पनात् । आह च—‘यदा तु यादृशः पिण्डः पूर्वं शब्दात्प्रतीयते ॥ तादृशस्मरणे हेतुः शब्दस्तत्र यथार्थते’ति । तस्मान्नामविकल्पेऽपि जाल्यादिवन्नास्यतद्रूपारोपः । किं पुनर्जाल्यादिभिर्विकल्प्यते, द्रव्यं, किं पुनरिदं द्रव्यं नाम, पृथिव्युदकतेजोवायुप्रभृति ॥

द्रव्याभावे बौद्धमतेन पूर्वपक्षः ।

ननु रूपादिव्यतिरिक्तं द्रव्यं नाम न किंचिदुपलभामहे । नच तस्योपलम्भकमस्ति, चक्षुरादीनां पञ्चानां रूपादिष्वेवोपक्षीणत्वान् । गन्धरूपरसस्पर्शसंघातः पृथिवी । रसरूपस्पर्शसंघात आपः । रूपस्पर्शसंघातस्तेजः । शब्दस्पर्शसंघातो वायुः । एवं रूपादिसंघातभेदादेव पृथिव्यादिविभागो न द्रव्यं नाम किंचिदिति सौगताः । तदयुक्तम्—आगमापायिषु रूपादिषु यदनुयायिप्रत्यभिज्ञा जायते तद्रव्यम् । दर्शनस्पर्शनाभ्यां चास्य ग्रहणम् । प्रत्यभिज्ञा च—यथा वदरफलं श्यामावस्थायां रक्तावस्थायां च यथा वा घटपिण्डकपालावस्थासु मृद्वव्यम् । अस्ति हि तत्र पिण्डावस्थाभेदे श्यामरक्तरूपभेदेऽपि द्रव्यप्रत्यभिज्ञा—मृदियं पिण्डावस्थामपहाय घटावस्था संजाता श्यामिमानं च त्यक्त्वा

युक्तिस्नेहप्रपूर्णी सिद्धान्तचन्द्रिका ।

पञ्चधेत्युक्तिमसहमानः शङ्कते—नन्विति । परिहरति—उच्यत इति । अत्रैव मतान्तरमुपन्यस्यति—एतेनेति । अशब्दरूपाणामेव भावानां सविकल्पकज्ञाने शब्दाकारेण निरूप्यमाणत्वात् भवति पाररूप्ये मिथ्यात्वमित्यर्थः । निरासे कारणमाह—नहीति । तदुक्तम्—‘न शब्दाभेदरूपेण बुद्धिरथेषु जायते । प्राक्शब्दाद्यादृशी बुद्धिः शब्दादपि हि तादृशी’ । अत्रैव वार्तिककृत्संमतिमाह—आह चेति । परमार्थतस्तु नाध्यासो नापि मिथ्यात्वमिति भावः ॥ ननु गौरयमिति सामानाधिकरण्येन शब्दानुबिद्धबोधात्तद्रूपसमारोपः स्यात् । अत्र ब्रूमः—यदि गोत्वादिरूपोऽर्थः सर्वदा शब्दाकारेणैव प्रतीयते तदा भेदाभावात्कुतोऽध्यासस्तदभावे च मिथ्यात्वं दूरापास्तम् । भेदावगतौ तु सुतरामध्यासाभावः, अतो भ्रान्त्यैवेयमध्यासकल्पना तद्वादिनां, अर्थशब्दज्ञानेषु त्रिष्वपि समाननिर्देशस्य भ्रान्तिमूलस्य संभवात् । यथाहुः—‘शब्देनैव हि निर्देशो गृहीतेऽर्थेऽवैगम्यते ॥ गौरित्येव च निर्देशो वाच्यः\*तद्बुद्धिवादिनाम्’ । इदानीं मतान्तरनिराकरणेन रूपादिसंघातातिरिक्तं धर्मिणं स्थापयितुमाह—किंपुनरिति ॥

चक्षुरादीनामिति । एतदतिरिक्तद्रव्यमात्रबोधकप्रेन्द्रियस्याभावान्न द्रव्यसिद्धिरित्यर्थः । मन एव षष्ठमिन्द्रियमिति चेत् । न । तस्य स्वातन्त्र्येण वह्निर्विषयव्यवस्थापनेऽसामर्थ्यात् । तदाहुः—‘क्षीणानि चक्षुरादीनि रूपादिष्वेव पक्षसु ॥ न षष्ठमिन्द्रियं तस्य ग्राहकं विद्यते वह्निः ॥’ इति । उपलम्भकभावं परिहरति—दर्शनेति ॥

सिद्धान्तचन्द्रिकागृहार्थविवरणम् ।

दिति भावः । अव्याप्तिपक्षे दूषणमाह—अथेति । तदभावः इतरेतराभावः । तद्बुद्धीति । गौरिति हि शब्दो गौरित्यर्थः ।

पका सत्यरुणिमानं गृहीतवती । अनन्तरं घटावस्थामपहाय कपालिका जातेति । एवं तन्तुपटाद्य-  
वस्थास्वपि द्रष्टव्यम् ॥

तर्कमतेनावयवेष्ववयवव्युत्पत्तिः ।

ननु तन्तुपटादिषु द्रव्यान्तरोत्पत्तिरेवाभिमता, अन्यथा ह्यवयव्यपलापः स्यात् । नावयविनम-  
पहुमहे, द्रव्यान्तरोत्पत्तिं तु नेच्छामः प्रतिपत्त्यभावात् । तन्तव एव हि संयोगविशेषादेकद्रव्यता-  
मापद्यन्ते, अवयवी च भवन्ति तादृशाश्च पटजातिं स्यौत्यं च विभ्रत एकपटस्थूलबुद्ध्या गृह्यन्त  
इति लौकिकी प्रतिपत्तिः । अतो न द्रव्यस्य कदाचिदागमोऽपायो वा, घटपटगवाश्चशुक्लरक्ताद्यवस्था-  
नामेवागमापायौ ॥ \* ॥ आहच—आविर्भावतिरोभावधर्मकेष्वनुयायि यत् ॥ तद्धर्मि यत्र च  
ज्ञानं प्राग्धर्मग्रहणाद्भवे'दिति । तथा—'यादृशमस्माभिरभिहितं द्रव्यं तादृशस्यैव हि सर्वस्य गुण  
एव भिद्यते न स्वरूप'मिति । तत्सिद्धं द्रव्यम् । तच्च जात्यादिभिः पञ्चधा सविकल्पेन विभज्यते ।  
अतः सविकल्पकमपि प्रत्यक्षं, तत्पूर्वकं चानुमानादीति सिद्धं तेषामप्यनिमित्तत्वमिति प्रत्यक्षसूत्रम् ॥

धर्मे वेदप्रामाण्याधिकरणम् ॥ ५ ॥

**औत्पत्तिकस्तु शब्दस्यार्थेन संबन्धः, तस्य ज्ञानमुपदेशोऽव्यतिरेकश्चार्थेऽनु-  
पलब्धे तत्प्रमाणं वादरायणस्यानपेक्षत्वात् ॥ ५ ॥**

अबोधको बोधको वा न तावद्बोधको विधिः ॥ शक्तेरलौकिके धर्मे ग्रहणं दुर्घटं यतः ॥ ४७ ॥

समभिव्याहृते धर्मे शक्तिग्रहणसंभवात् ॥ बोधकस्य विधेर्मात्वमनपेक्षतया स्थितम् ॥ ४८ ॥

उक्तं प्रत्यक्षादीनामनिमित्तत्वम् । ततएव तन्मूलपुरुषवचनस्याप्यनिमित्तत्वम् । एवं तर्हि शब्दस्य  
सर्वत्र प्रमाणान्तरापेक्षयैव प्रामाण्यदर्शनात्तद्भावे तस्याप्यप्रामाण्याद्भावगम्यत्वमेवायातं धर्मस्येत्या-

**युक्तिसिद्धेहप्रपूरणी सिद्धान्तचन्द्रिका ।**

अत्र वार्तिककृतसंमतिमाह—आहचेति । आविर्भावतिरोभावधर्मकेषु रूपादिषु यदनुयायि तद्धर्मि यथामिसंयोगप्र-  
च्यावितप्रारूपः समुपजातरूपान्तरश्च घटः स एवार्थं घट इति प्रत्यभिज्ञायमानस्तदतिरेको धर्मा । ननु रूपादीनामग्रहणे  
तस्यानवभासात्कथं तदतिरेकसिद्धिः । नैवम् । धर्माग्रहणेऽपि क्वचिद्धर्मिप्रतीतेः । दृश्यते च प्रदोषे शुक्लग्रहणे ऽपि वलाका-  
पङ्क्तिः । उपपादितमर्थं निगमयति—अत इति । ननु विस्फारितेऽपि चक्षुषि शब्दसंबन्धस्मरणोत्तरकालं पूर्वगृहीतानु-  
संधानेन चोत्पद्यमानत्वात् अनक्षजत्वेनाप्रत्यक्षत्वं, अनुभूते च वस्तुन्यग्रष्टसंस्कारस्य जायमानत्वाच्च स्मृतित्वं सविकल्प-  
कस्य । सत्यम् । तथापीन्द्रियार्थसंनिकर्षेणापरोक्षप्रतिभासतया चोत्पद्यमानत्वात्प्रत्यक्षत्वमव्याहृतम् । नापि स्मृतित्वम् । पूर्व-  
तोऽप्यधिकार्थप्रतिभासनात् । तथाहि—पूर्वकालविशिष्टः प्रतिपन्नोऽपीदानीं वर्तमानकालविशिष्टतया गृह्यते स एवार्थं देवदत्त  
इति । यथासामान्यप्रत्यभिज्ञायामपि पूर्वमन्यव्यक्तिगतत्वेन ग्रहणमासीत् इदानीमन्यव्यक्तिगतत्वेनानुभूयते । यद्यपि पूर्वं-  
द्युरनवगतमपरेद्युरवगम्यते तथापि निर्विकल्पकलक्षणेनावगतं सविकल्पकलक्षणेनावगम्यत इत्यधिकार्थत्वम् । यथाहुः—  
'स्मर्यते शब्दसंबन्धौ माभूत्प्रत्यक्षता तयोः ॥ तदप्रत्यक्षभावेन न त्वर्थस्यापि वार्यते ॥ गृहीतमपि गोत्वादि स्मृतिस्मृष्टं च  
यद्यपि ॥ तथापि व्यतिरेकेण पूर्वबोधात्प्रतीयते ॥ व्यक्तिकालादिभेदेन तत्रास्त्ववसरो मितेः' । वस्तुतस्तु यथा ह्यालोक-  
मनःसापेक्षतायामपि निर्विकल्पकस्याक्षजत्वं नापैति तथा सविकल्पकस्यापि स्मरणसापेक्षतायामक्षजत्वं नापैति । नच मिथ्यात्वं  
भवतीति तत्त्वम् । अतो लिङ्गलिङ्गिसामान्ययोस्तत्संबन्धस्य च सविकल्पकप्रत्यक्षवेद्यत्वादुपपन्नमनुमानादीनां तत्पूर्वकत्व-  
मित्युपसंहरति—तत्पूर्वकं चेति । अधिकरणं त्वेवम्—धर्मा विषयः प्रत्यक्षादिभिरपि गम्यते चोदनयैवेति संदेहः ।  
प्रत्यक्षादीनां प्रमाणत्वेन प्रमेयावभासकत्वात् धर्मस्य च प्रमेयत्वात्प्रत्यक्षादिभिरपि गम्यत इति पूर्वं पक्षः । धर्मस्य प्रमे-  
यत्वेऽपि प्रत्यक्षस्य वर्तमानमात्रविषयत्वात् अनुमानादेश्च तत्पूर्वकत्वान्नोदनयैव गम्यत इति सिद्धान्तः ॥

**औत्पत्तिकस्तु ॥ ५ ॥ ननु** प्रत्यक्षादीनामनिमित्तत्वोपपादनेनार्थाच्चोदनैव धर्मे प्रमाणमित्यवधारणस्य सिद्धत्वात्कि-  
मुत्तरसूत्रेणेत्याशङ्क्य शङ्काविशेषनिराकरणार्थत्वं दर्शयितुमाह—**उक्तमिति । ननु** पौरुषेयस्यानिमित्तत्वे चोदनायाः किमा-  
यातमत आह—**एवमिति । ननु** लोकप्रसिद्धेरेव धर्माधर्मयोरवगतिसंभवात्कथमभावगम्यत्वोक्तिः । यदाह भगवान्वे-



शङ्कानिराकरणाय चोदनायाः प्रामाण्यमुच्यते । सत्यम् । लोके प्रमाणान्तरमूलानां प्रामाण्यं अत-  
न्मूलानां चाप्रामाण्यं दृश्यते, नत्वेवमपि सापेक्षं प्रामाण्यं किंतु स्वतएव । अनाप्तवाक्यस्य त्वप्रा-  
माण्यं न मूलविरहात् किंतु दुष्टमूलतया शब्दस्य दुष्टत्वात्स्वाभाविकस्य प्रामाण्यस्थापवादात् ॥

वेदसापौरुषेयत्वम् ।

अपौरुषेये तु वेदे यद्यप्याप्तप्रणीतत्वं नास्ति तथापि प्रामाण्यस्य तदपेक्षाभावादानाप्तस्पर्शनिमित्त-  
दोषाभावाच्चानपोदितं प्रामाण्यं भवति । त्रेधा ह्यत्र पुरुषानुप्रवेशः—पदपदार्थसंबन्धद्वारेण वाक्यवा-  
क्यार्थसंबन्धद्वारेण ग्रन्थस्यैव वा भारतादिवत्पौरुषेयत्वात् । नत्वेतन्नयमप्यस्ति, पदपदार्थसंबन्धस्य  
नित्यत्वमत्रौत्पत्तिकशब्देनोक्तं, वाक्यार्थस्य च पदार्थमूलत्वं वेदस्य चापौरुषेयत्वमुपरिष्ठाद्वक्ष्यते ॥

सामान्यतः प्रमाणलक्षणम् ।

नच साक्षाद्वाधकमस्तीत्यव्यतिरेकशब्देनोच्यते । अनुपलब्धार्थत्वाच्च नानुवादलक्षणमप्रामाण्यम-

### युक्तिस्नेहप्रपूर्णी सिद्धान्तचन्द्रिका ।

दव्यासः—‘इदं पुण्यमिदं पापमित्येतस्मिन्पदद्वये ॥ आचण्डालं मनुष्याणामल्पं शास्त्रप्रयोजनम् ॥’ नन्वेवं पुण्यपापपदप्र-  
माणको धर्म इत्युक्तं भवति न लोकप्रमाणकः । मैवम् । तत्प्रयोगस्यैव लोकायत्तत्त्वादयमनुपालम्भः । नचाप्रमाणं लोक-  
प्रसिद्धिः ब्राह्मणादिजातिविवेकस्य तदधीनत्वात्, सकलशब्दार्थावधारणस्य च तदायत्तत्वात्, अतो निषिद्धेऽपि प्रत्यक्षादौ  
नाभावः शङ्कितव्यः । सत्यमेवैतत् । प्रसिद्धेरेव तु प्रत्यक्षादिमूलान्तरनिषेधेन निर्मूलत्वमाशङ्क्य समूलतात्र प्रदर्श्यते । नच  
प्रसिद्धिः प्रत्यक्षादिवत्स्वत एव प्रमाणं, स्मरणं हि प्रसिद्धिशब्देनोच्यते । तच्च प्रत्यक्षादिमूलमेव । अव्यवस्थिता च  
प्रसिद्धिः । नास्तिका ह्यहिंसामेव धर्ममाहुः । अन्ये तु प्राजापत्यादिकं तपः पीडात्मकत्वात्परपीडावधर्म एवेत्याहुः ।  
आर्यास्तु विधिनिषेधप्रमाणकौ धर्माधर्मौ संगिरन्ते । एवं परस्परविगानात्स्वतोऽप्रमाणमेव प्रसिद्धिः । नाप्यार्यप्रसिद्धिर्धर्म  
प्रति प्रामाण्यमविगानादिति वाच्यम् । तस्य शास्त्रप्रामाण्यसिद्ध्युत्तरकालीनत्वात् । तथाच वक्ष्यति—‘शास्त्रस्था वा तन्निमि-  
त्तत्वा’दिति । अतोऽभावगम्यत्वनिराकरणाय चोदनाप्रामाण्यमुपपादनीयम् । यथाहुः—‘तस्मादभाववक्त्रस्थौ धर्माधर्मौ न  
शक्नुयात् ॥ चोदना चेत्समुद्धर्तुं प्रस्तौ तेनैव पश्यताम् ॥’ इति । प्रामाण्यमेव वक्तुं भूमिमारचयति—सत्यमिति ॥

अपौरुषेयत्वमुपपादयितुमाह—त्रेधाहीति । सूत्रं योजयति—पदेति । नित्यत्वमत्र स्वाभाविकत्वं शब्दार्थयोर्नित्यः  
संबन्धो न समयलक्षण इत्यर्थः । \*अनेन कारणदोषाभाव उक्तः । तस्याग्निहोत्रादिलक्षणस्य धर्मस्य ज्ञानं निमित्तं यस्माद-  
यमुपदेशः । ननु ज्ञानमुपदेश इति ज्ञानोपदेशशब्दार्थयोर्भिन्नार्थत्वात्सामानाधिकरण्यानुपपत्तिः । उपदेशो हि शब्द  
उच्यते ज्ञानं चार्थावगमः । नच शब्द एव ज्ञानं भवति । यदाह भाष्यकारः—‘उपदेश इति विशिष्टस्य शब्दस्योच्चारणम्’ ।  
नैव दोषः । एतस्य भावसाधनत्वे सामानाधिकरण्यानुपपत्तिः स्यात्करणसाधनस्त्वसौ करणे ल्युट् । ज्ञायतेऽनेनेति ज्ञानं  
ज्ञापकं प्रमाणमिति यावत् । ततश्चायमर्थः—उपदेशः सर्वाधिकं वाक्यं धर्मं ज्ञानं प्रमाणमिति । एतेनानुत्पत्तिलक्षणम-  
प्रामाण्यं निराकृतम् । तदुक्तं—‘उपदेशो हि भवति ज्ञानं तस्येति योग्यता ॥ ज्ञायते येन तज्ज्ञानमेकाधिकरणत्वतः ॥’  
अव्यतिरेकशब्देन बाधकप्रत्ययनिरासः । चकारात्संशयस्य । अर्थेऽनुपलब्धे इत्यनुवादत्वं निरस्यति । अतस्तच्चोदनाख्यं प्रमा-  
णमेवानुपेक्षत्वात् । नह्येवं सति प्रत्ययान्तरमपेक्षितव्यम् । अनाप्तप्रणीते हि वाक्ये प्रतिपत्तुः प्रमाणान्तरसंबन्धेन प्रामा-  
ण्यमाप्तप्रणीते तु तत्प्रमाणान्तरापेक्षा, चोदनायां त्वपौरुषेयत्वेनोभयापेक्षा नास्तीत्यनुपेक्षत्वादित्युक्तम् । यथाहुर्वार्तिक-  
काराः—‘स्वप्रत्ययान्तरापेक्षा स्यादनाप्तनरोक्तिषु ॥ आप्तोक्तिषु परापेक्षा नोभयं चोदनासु तदि’ति ॥ वादरायणग्रहणं तु  
पूजार्थम् । वादरायणस्याप्येतन्मतमित्यर्थः ॥

पिण्डितार्थं दर्शयति—एतच्चेति । ननु ज्ञानशब्देनैव प्रामाण्यमुपदेशस्योक्तमतस्तत्प्रमाणमिति व्यर्थम् । सत्यम् । नानेन  
तस्यैव पुनः प्रामाण्यमुच्यते, किंतु निरपेक्षत्वेन कार्येऽर्थे शब्दस्य यत्प्रामाण्यं तत्स्वत इति नानर्थक्यम् । यथाहुः—  
‘आप्तपत्तिकगिरा दोषः कारणस्य निवार्यते ॥ अवाधोऽव्यतिरेकेण स्वतस्तेन प्रामाण्यता ॥ सर्वस्यानुपलब्धेऽर्थे प्रामाण्यं  
सृष्टिरन्यथा ॥ अनुपलब्ध इत्युपदेशाख्यप्रमाणविषयविशेषणम् । प्रत्यक्षादयस्तूपलब्धेष्वपि प्रवर्तन्त इति भावः । सर्वग्रहणं

### सिद्धान्तचन्द्रिकागूढार्थविवरणम् ।

गौरिति ज्ञानमित्यर्थः । आप्तपत्तिकस्तु पुण्यमारामतडागादि । पापं परगृहदाहादि । पश्यतामित्यनादरे षष्ठी । अनेनेति ।

स्तीति 'अर्थेऽनुपलब्धे' इत्यनेनोक्तम् । एतच्च विशेषणत्रयमुपादानेन सूत्रकारेण कारणदोषबाधकज्ञानरहितमगृहीतग्राहिज्ञानं प्रमाणमिति प्रमाणलक्षणं सूचितम् ॥

प्रभाकरमतेन प्रमाणलक्षणम् ।

नन्वेवं धारावाहिकेपूतरेषां पूर्वगृहीतार्थविषयकत्वादप्रामाण्यं स्यात् तस्मादनुभूतिः प्रमाणमिति-प्रमाणलक्षणम्, स्मृतिव्यतिरिक्ता च प्रतीतिरनुभूतिः । स्मृतिश्च संस्कारमात्रजं ज्ञानमभिधीयते । मात्रग्रहणं च संस्कारसत्रीचीनेन्द्रियजस्य प्रत्यभिज्ञानस्य स्मृतित्वप्रसङ्गेनाप्रामाण्यं माप्रसाक्षीदित्येवमर्थम् । तदेवं संस्कारातिरिक्तकारणजन्यं ज्ञानं प्रमाणमित्युक्तं भवति, तदिदं स्वप्रदर्शने तावदव्यापकम्, संस्कारमात्रजस्यापि ज्ञानस्य स्वरूपे कर्तरि च प्रामाण्यमिष्टं भवताम् ॥ \* ॥ अथ स्मर्तव्यापेक्षयैव स्मृतेः स्मृतित्वं तद्विषयसंस्कारजत्वात्, स्वरूपकर्त्रपेक्षया त्वनुभूतिरेव, अतः सिद्ध्यति प्रामाण्यमित्युच्यते । एवं तर्हि मात्रग्रहणमनर्थकम्, प्रत्यभिज्ञानस्यापि पूर्वानुभूतांशापेक्षयैव स्मृतित्वात्तत्र चाप्रामाण्यमिष्टमेव, यत्र त्वंशे प्रामाण्यं तत्रानुभूतिरेव सा ॥ \* ॥ किंचानुवादानां 'य एवंविद्वान्पौर्णमासी'मित्यादीनामपि संस्कारमात्रजत्वाभावात्प्रामाण्यं स्यात् । भवत्विति चेत् । न । लोकविरोधात् । तथा लौकिकमपि वाक्यं वक्तृज्ञानानुमितेर्धेऽनुवादकतया प्रवर्तमानं प्रमाणं स्यात् । नचैतदिष्टं भवताम् । असंनिकृष्टग्रहणमनुवादानां शास्त्रत्वनिवृत्त्यर्थमित्यङ्गीकरणात् ॥ \* ॥ अथानपेक्षं प्रमाणं यत्स्वविषये प्रमाणान्तरं नापेक्षते तत्प्रमाणम् । अनुवादानां तु पुरोवादसापेक्षत्वादप्रामाण्यमिति । एवं तर्हि लौकिकं वाक्यमप्यनुमितेऽर्थे प्रवर्तमानमनुमानस्य शङ्कानिराकरणमात्रौपयिकत्वादर्थप्रतिपादने तदपेक्षाभावात्प्रमाणं स्यात् ॥ \* ॥ तथानुमानस्य प्रामाण्यं न स्यात्, तद्धि नियमग्रहणमपेक्षते । नच गृहीतमर्थं मात्रयाप्यधिकं गृह्णातीति भवतां दर्शनम् । पीतशङ्खज्ञानमप्यनुभूतित्वात्प्रमाणं स्यात् । इष्टमेवेति वदतो लोकविरोधः । तस्माद्यथार्थमगृहीतग्राहिज्ञानं प्रमाणमिति वक्तव्यम् । धारावाहिकेष्वप्युत्तरोत्तरेषां कालान्तरसंबन्धस्यागृहीतस्य ग्रहणाद्युक्तं प्रामाण्यम् ॥

कालप्रत्यक्षनिरूपणम् ।

सन्नपि कालभेदोऽतिसूक्ष्मत्वान्न परामृष्यत इति चेत्, अहो सूक्ष्मदर्शी देवानांप्रियः । यो हि समानविषयया विज्ञानधारया चिरमवस्थायोपरतः सोऽनन्तरक्षणसंबन्धितयार्थं स्मरति । तथाहि

### युक्तिस्रोहप्रपूरणी सिद्धान्तचन्द्रिका ।

चोत्पत्तिविनियोगप्रयोगविध्यभिप्रायम् । ननु 'चोदनालक्षणोऽर्थो धर्मः' इति चोदनाप्रामाण्यं प्रतिज्ञातं 'तस्य ज्ञानमुपदेशः' इत्युपदेशस्य साधितमित्यसंबन्धमिव । मैवम् । उभयोरेकार्थत्वात् । उक्तं च—'चोदना चोपदेशश्च विधिश्चैकार्थवाचिनः' इति ॥

अर्थेऽनुपलब्ध इत्येतदाक्षिपति—**नन्विति** । उपलब्धार्थविषयस्यापि लोके प्रामाण्याङ्गीकारादिति भावः । किं तर्हि प्रमाणलक्षणमित्यपेक्षायामेकदेश्यमितं लक्षणं दर्शयति—**तस्मादिति** । दूषयति—**तदिदमिति** । तस्यापि ज्ञानस्य तेनात्मांशस्वात्मांशयोः प्रामाण्याङ्गीकारादित्यर्थः । अतिव्याप्तिमाह—**किंचेति** । वाक्यत्वादितिष्टमेव प्रामाण्यमित्यभिप्रायेणाह—**भवत्विति** । अनिष्टत्वे नियामकमाह—**असंनिकृष्टेति** । शास्त्रं शब्दविज्ञानादित्यत्रेत्यर्थः । निराकरोति—**एवमिति** । अनुमितेऽप्यर्थं प्रवर्तमानं प्रमाणं स्यात् । अत्र हेतुः स्वार्थप्रतिपादने प्रमाणान्तरापेक्षाभावात् । **नन्वनुमानमपेक्षत एवेत्याशङ्क्याह—अनुमानस्येति** । अनुमानं तु वाक्यस्य निर्मूलत्वशङ्कानिराकरणमात्र एवोपयुज्यते नत्वर्थप्रतिपादने तदपेक्षत इत्यर्थः । **नन्वनुमानस्य स्वसिद्ध्यर्थं नियमग्रहणापेक्षा नतु स्वार्थप्रतिपादन इत्याशङ्क्याह—नचेति** । यद्यपि मतान्तरेऽनुमानस्याधिकार्थविषयत्वं तथापि तन्मते नास्तीत्यर्थः । अतोऽस्मदुक्तमेव लक्षणं ज्याय इत्युपसंहरति—**तस्मादिति** ॥

उत्तरोत्तरेषां ज्ञानानाम् । चोदयति—**सन्नपीति** । कालस्य परोक्षत्वात्प्रत्यक्षधर्मस्य तन्नुनभःसंयोगवदप्रत्यक्षत्वात्तद्भेदस्यापरमर्श इति भावः । **कालभेदे त्विति** । अयमाशयः—नास्माकं वैशेषिकादिवदप्रत्यक्षः कालः किंतु प्रत्यक्ष एवास्मिन्क्षणे मयोपलब्ध इत्यनुभवात् । अरूपस्याप्याकाशवत्प्रत्यक्षत्वं भविष्यति । नहि रूपिप्रत्यक्षमित्यस्माकं प्रत्यक्षलक्षणं

किमत्र घटोऽवस्थित इति पृष्ठः कथयति—अस्मिन्क्षणे मयोपलब्ध इति । तथा प्रातरारभ्यैतावत्कालं मयोपलब्ध इति । कालभेदे त्वगृहीते कथमेवं वदेत् । तस्मादस्ति कालभेदपरामर्शः । तदाधिक्याच्च सिद्धमुत्तरेषां प्रामाण्यम् ॥ \* ॥ ननु यथार्थतापि चेत्प्रमाणलक्षणम्, उष्णजलज्ञानमप्रमाणं स्यात् । इष्टमेवैतत् । ननु लोकविरोधः स्यात् । स्यात् यद्ययथार्थतां जानन्त एव लौकिकाः प्रामाण्यं मन्वीरन् । ते तु यथार्थतामेवैतस्य मन्वानाः प्रामाण्यमभ्रान्तत्वं च मन्यन्ते । येत्वयथार्थतां जानन्ति ते नैव प्रामाण्यं मन्यन्ते, नाप्यभ्रान्तताम्, तस्मान्नास्ति विरोधः ॥ \* ॥ पीतशङ्खज्ञानस्यापि स्मृतित्वाभिमानादनुभूतित्वापरिज्ञानादप्रामाण्यं मन्यन्ते, अतोऽस्माकमपि नास्ति विरोध इति चेत्, तदयुक्तम् । नहि लौकिकाः शुक्तिरजतज्ञानेऽपि स्मृतित्वं मन्यन्ते, नतरां पीतशङ्खज्ञाने ।

### शुक्तिस्नेहप्रपूरणी सिद्धान्तचन्द्रिका ।

किंतु संविदेव परोक्षापरोक्षनिर्भासा जायमाना इदं प्रत्यक्षमिदमप्रत्यक्षमिति विभजते । विस्फारिताक्षस्य तु भवत्येवोत्तरोत्तरक्षणसंभिन्नावभास इति । प्रमाणलक्षणेऽव्याप्तिं शङ्कते—नन्विति । इष्टापत्त्या परिहरति—इष्टमिति । विरोधं परिहरति—स्यादिति । इदानीमनेनैव न्यायेनैकदेश्यपि स्वमते लोकविरोधपरिहारं शङ्कते—पीतशङ्खेति । येत्वनुभूतित्वं जानन्ति ते तु प्रामाण्यमेव मन्यन्त इति नास्ति विरोध इत्यर्थः । परिहरति—तदिति । यत्र प्राभाकरमते शुक्तिरजतज्ञाने स्मृतित्वं संभाव्यते तत्रापि न लौकिकानां स्मृतित्वाभिमानः किमु वाच्यं पीतशङ्खज्ञान इत्यर्थः । उपपादितमर्थं निगमयति—तस्मादिति । अत्र सूत्रकारेण चोदनोपदेशशब्दाभ्यां विधिराश्रितस्तत्प्रयोजनं न पश्यामः । न तावत्साध्यसाधनभावावगमः विधिं विनाप्याख्यातेषु साध्यसाधनभावावगमोपपत्तेः । आख्यतप्रत्ययो हि करोत्यर्थरूपां भावनामवबोधयति, साच साध्यसाधनभावमन्तरेण नोपपद्यते । यथा हि लोके ओदनं पचतीत्युक्ते पाकौदनयोः साध्यसाधनसंबन्धबुद्धिरेवं 'स्वर्गकामो यजत'इत्यतोऽपि यागेन स्वर्गः सिध्यतीति गम्यत एव, आख्यातप्रयोगस्य च सर्वत्र भावात् । तेन विना च साकाङ्क्षस्य वाक्यस्य स्वार्थपर्यवसानाभावात् । अथ तस्याः साध्यसाधनमात्रेणोपपत्तेः स्वर्गस्यैव साध्यत्वं यागस्य च साधनत्वमित्ययमर्थो विधिंविना न सिध्यतीत्युच्येत । तत्र । 'स्वर्गकामो यजत'इत्यत्र स्वर्गयागाभ्यामन्विता भावनावगम्यते । तत्र स्वर्गस्थेय्यमाणत्वेनावगमात्साध्यत्वमेव युक्तं, यागस्य तु योग्यत्वात्संनिधेश्च तत्साधनत्वमिति नास्ति विधेः प्रयोजनम् । अथोच्येतानुष्ठितो यागादिर्धर्मो नचानुष्ठानं प्रवर्तकादृते संभवति । अतः प्रवृत्तिसिद्ध्यर्थं विध्याश्रयणमिति । तदपि न । तत्प्रयोजनार्थिनं इच्छयैव तत्र प्रवृत्तिसिद्धेः अनिष्टेषु विधिशतेनाप्यप्रवृत्तेः इतिकर्तव्यतांशेऽपि करणोपकारकत्वज्ञानात्प्रवृत्तिः । नाप्यधर्मवर्जनाथो विधिः प्रतिषेधादेव नयस्तत्सिद्धेः । श्रूयमाणोऽपि विधी रागादिलक्षणांमेव प्रवृत्तिमनुवेदेत् यद्दहनं कुर्यादिति । ननु विधायकः स्यात् । एषा हि तत्र वचनव्यक्तिः यद्न्यातिपवेद्वा तन्नेति । अविधायकत्वे युक्तिकलापस्तात्पर्यटीकायामवगन्तव्यः । अतोऽनर्थको विधिप्रामाण्यप्रतिपादनग्रहोऽपौरुषेयः शब्दो धर्मं प्रमाणमित्येतावदेव वक्तव्यम् । उच्यते—यदुक्तं समभिव्याहारादेव स्वर्गयागयोः साध्यसाधनभाव इति । तत्र । यजत इति पदश्रुत्या समभिव्याहाररूपवाक्यवाधेन भाव्यांशो धात्वर्थस्यैव निवेशनात्, विधौ तु सति समानप्रत्ययोपात्तविध्यवरुद्धा भावना विधेः प्रवर्तनाशक्तिरक्षार्थं विप्रकृष्टमपि पुरुषार्थरूपं स्वर्गादिफलं भाव्यत्वेन गृह्णाति यागं च साधनत्वेनेति श्रेयःसाधनत्वेन यागादेर्धर्मत्वसिद्धिविधेः प्रयोजनम् । यथाहुः—'विधावनाश्रिते साध्यः पुरुषार्थो न लभ्यते ॥ श्रुतस्वर्गादिवाधेन धात्वर्थः साध्यतां ब्रजेत् ॥ विधौ तु तमातिक्रम्य स्वर्गादेः साध्यतेष्यते ॥ तत्साधनस्य धर्मत्वमेवं सति च लभ्यते ॥' ननु भावनासामर्थ्यादेव पुरुषार्थस्य भाव्यत्वसिद्धिः । पुरुषप्रयत्नरूपा हि सा, नह्यपुरुषार्थं चेतनस्य प्रयत्नः संभवति, पदश्रुत्या च यागस्य तत्साधनत्वावगतिरिति किं विधिना । भैवम् । प्रयत्नस्येच्छायोनित्वे तस्याश्च श्रेयःसाधनत्वज्ञानार्थानन्वात्तज्ज्ञानस्य च विधिंविनानुपपत्तेरित्यलं प्रपञ्चेन ॥

अत्रेदमुच्यते—यदुक्तं विधौ सति पुरुषार्थः साध्यो लभ्यत इति तदनुपपन्नम् । विध्यनिरूपणात् । तथाहि—किं लिङादिशब्दविशेष एव विधिस्तद्व्यापारातिशयो वा कोऽपि, तदर्थभेदो वा । नायः । आसे हि बुद्धिपूर्वकारिणि प्रवर्तके भवति प्रवृत्तिविषयव्यापारस्य फलवत्त्वाध्यवसायः । शब्दस्त्वचेतनोऽस्मिन्प्रवर्तयत्यपि न पुरुषार्थफलप्रतिलम्भः । नहि प्रवलपवनाभिहतो गर्ते निपतनफलं लभते । किंच प्रमाणानां प्रमेयोपदर्शना\*दन्यत्र व्यापारो न दृष्टचरः । प्रत्यक्षं हि रूपादीनुपदर्शयति ननु प्रवर्तयति शब्दोपि प्रमाणमतस्तदपि न प्रवर्तयेत् । प्रवर्तकत्वेन च प्रमाणानां \*त्रैफल्यं नोप-

### सिद्धान्तचन्द्रिकागूढार्थविवरणम् ।

तत्प्रमाणमित्यनेनेत्यर्थः । तत्र यागादौ । अन्यत्रेति । पुरुषप्रवर्तन इत्यर्थः । त्रैफल्यं हानोपादानादि । ज्ञानादीत्यादिश-

### युक्तिस्नेहप्रपूर्णी सिद्धान्तचन्द्रिका ।

पद्येत । उपादानमात्रस्यैव फलत्वापातात् । कण्टकादिषु प्रत्यक्षेषु प्रवर्तमानो जिहासत्रपि तान्गृह्णीयात् । प्रयोगश्च—शब्दो न प्रवर्तकः प्रमाणत्वात्प्रत्यक्षादिवत् । शब्दस्य प्रवर्तकत्वे नित्यत्वात् सर्वदैव प्रवृत्तिप्रसङ्गः संबन्धज्ञानायपेक्षा च न स्यात् । \*कारकाणां तथापेक्षाभावात् । अतएव न शब्दव्यापारोपि विधिः । अस्तु तर्हि लिङादीनामभिधेय एवाभिधाख्यो व्यापारो विधिः । मैवम् । कार्योन्नेयस्य तस्याभिधेयत्वानुपपत्तेः । अनन्यलभ्यस्यैव शब्दाभिधेयत्वानुपपत्तेः । अभिधानोपगमे चानवस्थापातात् विशेषहेतोरभावाच्चाभिधामात्रस्य प्रवर्तकत्वप्रसङ्गः । \*अनभिधेयत्वे त्वशब्दार्थस्य भावनासमभिव्याहारानुपपत्तिः । अस्तु तर्हि कार्यरूपोऽर्थभेदो विधिः तस्यच प्रमाणान्तरागोचरत्वेन चोदनामात्रविषयत्वादपूर्वत्वम्, कालत्रयविपरिवर्त्यगोचराणि प्रमाणान्तराणि, कार्यं त्वपरामृष्टकालभेदं स्वप्रमाणादवगम्यते । कालत्रयापरामर्शादसदेव कार्यमापद्येत इतिचेत् । न । कालेनैकान्तात् । नहि कालः कालान्तरावच्छिन्नो न च नास्ति । कालान्तरावच्छेदे त्वनवस्था स्यात् । कार्यमेव च मनसि विपरिवर्तमानं नियुक्तं इति साम्येन नियोग इत्युच्यते । ननु निर्योक्तव्यापारो नियोगो नच वेदे नियोक्तास्ति अपौरुषेयत्वात् शब्दस्यानियोक्तत्वात् । मैवम् । तस्य व्यापारत्वानङ्गीकारात् । अदूरविप्रकर्षेण तु नियोगादिपदप्रयोगः । कथमनन्यगोचरे कार्यात्मनि व्युत्पत्तिः, तदभावे वा कथं शब्दात्प्रतिपत्तिः । सत्यमेतत् । तथापि लिङादीनां सकलेतरशब्दविलक्षणः कोऽपि महिमा यदविदितसमया अपि स्वार्थं गन्तुंतीति कल्प्यते । अथवा कार्यमात्रे संकेतग्रहो योग्यतया च वेदे कार्यविशेषावगतिरिति न किञ्चिदनुपपन्नम् । अतः कार्यमेव विधिरित्याचार्याः प्रतिपेदिरे । प्रपणादीनां तु वेदे व्यभिचारात् । एवं तर्हि इष्टाभ्युपायता लिङादीनामर्थो भविष्यति प्रवृत्तां तस्य सर्वत्राव्यभिचारात् प्रवृत्तिहेतुत्वेन तस्यैव प्रवर्तनारूपत्वात् । अतस्तदेव लोकवेदसाधारणं चोदनोपदेशादिशब्दवाच्यं लिङादीनामर्थं इति युक्तम् । एतच्चायुक्तं प्रतीतिविरोधात् । लिङादिश्रवणानन्तरं प्रवर्तनाया एवावगमात् नेष्टाभ्युपायत्वावगमः । नहि नेष्टाभ्युपायतैव प्रवर्तना । नेति ब्रूमः । 'तरति मृत्यु'मित्यार्थवादादपि तदवगतेस्तत्रापि विधित्वप्रसङ्गः । ननु यागेनेति तृतीयया विधौ साधनत्वावगतिर्नार्थवादे तदभावात् । स्यादेवं यदि यागेनेति तृतीया श्रूयेत । विधेरेवायं महिमा यदतृतीयान्तोपि यजिः करणतया निर्दिश्यते । किञ्च इष्टाभ्युपायो यागः यागेन स्वर्गः सिध्यतीत्यादौ विधित्वप्रसङ्गः स्पष्टमेवेष्टाभ्युपायत्वावगमात् । अनन्तरं नैवमपि यागस्वर्गयोः साध्यसाधनसंबन्धसिद्धिः । नियोगो हि तदा साध्यो नच साध्यद्वयमेकत्र समवैतीत्यादिना नियोगविचारः प्रस्तावितः सोऽनुपयुक्तत्वादस्माभिरुपेक्षितः ॥

अनन्तरं यथावार्तिकमेवानुसंधास्यामः । एवं हि वार्तिककृता भावार्थाधिकरण उक्तं 'लिङादिशब्दानां पुरुषं प्रति प्रयोजकव्यापारोऽभिधात्मिका भावना विधि'रित्यादिना वार्तिकानुसारेण विधिस्वरूपं निरूपितं सुचरितमिश्रेस्तदेवास्माभिः संक्षिप्यते । द्वे किल भावने मीमांसकाः संगिरन्ते शब्दात्मिकार्थात्मिका चेति । तत्रार्थात्मिका स्वर्गादिफलकर्मिका यागादिधात्वर्थकरणिका स्ववाक्यप्रकरणान्यप्रकरणानारभ्यवाद्स्मृतिलोकाचारप्राप्ततत्तदितिकर्तव्यतावती तत्रतत्र सिध्यतीति । शब्दात्मिका तु लिङादिशब्दानां प्रयोजकानां प्रयोज्यपुरुषकर्मिका अभिधासंबन्धज्ञानकरणिका अर्थवादोदितप्राशस्त्येतिकर्तव्यतावतीति विवेकः । शब्दव्यापाररूपाप्यभिधा शब्दात्मिका व्यापारतद्वतोरनतिरेकात् । द्रव्यमेव हि पूर्वावस्थातः प्रच्युतं परावस्थामप्राप्तं पूर्वापरीभूतं व्यापारशब्दवाच्यम्, भावानाहि लिङादिभिरभिधीयमाना न स्वरूपमात्रेण वर्तमानापदेशवदभिधीयते । किं तर्हि कुर्यादिति प्रवृत्तिविषयतया । अतो लिङादीनामभिधा पुरुषकर्मिकेत्युच्यते । उक्तंच—'पुरुषं हि वदन्ति भावये'दिति । लिङादिश्रवणानन्तरं प्रवृत्तिहेतुप्रत्ययः सर्वस्य भवतीत्यविवादम् । प्रवृत्तिहेतुस्वरूपे तु विप्रतिपत्तिः । तत्र संभावितानामन्येषां प्रवृत्तिव्यभिचारित्वात्प्रमाणान्तरागोचरे च प्रवृत्तिहेतौ व्युत्पत्त्यसंभवात् । अभिधेयप्रत्ययबलोन्नीयमानस्वरूपं लिङादीनामभिधानमेव प्रवृत्तिहेतुरिति युक्तं स एव प्रवर्तना पुरुषप्रवर्तकत्वात् । लिङादिव्यापारोऽपि सन् अभिधेयप्रत्ययहेतुत्वादभिधेय इत्युच्यते । यतः प्रवृत्तिदर्शनं तद्व्यापारः प्रवर्तना प्रवृत्तिहेतुत्वात् । नच शब्दान्तरेभ्यः प्रवृत्तिरूपलभ्यतेऽतो न तदभिधासु प्रवर्तनात्वप्रसङ्गः । यत्तु कार्योन्नेयत्वादनभिधानमुक्तं तत्र । भावनावगतिरूपस्य कार्यस्य वर्तमानापदेशेष्वपि प्रसङ्गात् । प्रवर्तहमिति ज्ञानं तु प्रवर्तनाज्ञानोत्तरकालीनं न तदुन्नायकं अतोऽनन्यप्रमाणकत्वादुपपन्नमभिधेयत्वमभिधायाः । नापि व्युत्पत्तिविरहः । प्रवृत्तिहेतुत्वेनैवार्थापत्तितस्तदवगमात् । तथाहि—'यत्र तावलिङादिभ्यः प्रवृत्तिरूपलभ्यते तत्र मया प्रवर्तितव्यं इत्यन्तः संकल्पात्मा लिङ्प्रवृत्तिविशेष उन्नीयते । अप्रवर्तमाना अपि लिङ्प्राविणः प्रवर्तस्वेति मामयमाहेति वकारं निर्दिशन्ति । तेनावगम्यते प्रवृत्तिहेतुरभिहितो लिङा सच नर्तं व्यापारात्सिध्यति ।

### सिद्धान्तचन्द्रिकागूढार्थविवरणम् ।

व्दात्स्वरूपज्ञानम् । कारकाणामिति । शब्दस्यापि प्रवृत्तिकारकत्वादिति भावः । कार्योन्नेयस्य अर्थप्रतीत्याख्यकार्योन्नेयस्येत्यर्थः । अभिधामात्रस्येति । वेदादिशब्दाभिधाया अपील्यर्थः । अनभिधेयेति । अत्र लिङादिव्यापाराभि-

तस्मात्सूक्तम् 'अर्थेऽनुपलब्धे' इति ॥ \* ॥ वृत्तिकारस्त्वन्यथेदं वर्णयांचकारेत्येवमादिनोपवर्षमतेन । 'तस्य निमित्तपरीष्टि'रित्येवमादिसूत्रत्रयमन्यथाकृत्वा व्याचष्टे भाष्यकारः, तत्र निमित्तसूत्रेण तावत्प्रतिज्ञातस्य चोदनाप्रामाण्यस्य परीक्षापदेशेन स्वतःप्रामाण्यं हेतुरित्युच्यते ॥

प्रमाणानां स्वतःप्रामाण्यम् ।

प्रसिद्धानि हि प्रत्यक्षादीनि प्रमाणानि तदन्तर्गतं च शास्त्रं, अतस्तदपि प्रसिद्धमेव । नच प्रसिद्धस्य प्रमाणस्य प्रामाण्यमन्येन परीक्षितव्यम्, स्वतएव तस्य स्वविषयोपस्थापनसामर्थ्यात् । यद्विचारी परीक्षयेत्, ततो येन परीक्षयेत् तस्याप्यन्येन परीक्षयेत् तस्याप्यन्येनेत्यनवस्था स्यात् । तस्मात्प्रसिद्धत्वात्प्रमाणस्य चोदनापि प्रमाणमिति ॥ \* ॥ ननु न ज्ञानमुत्पन्नमित्येवार्थतथात्वमध्यवसातुं शक्यम्—प्रसिद्धतरस्यापि प्रत्यक्षस्यायथार्थस्योत्पत्तिदर्शनात्, यथा—शुक्तिकायां रजतमिति प्रत्यक्षमेवायथार्थं न शुक्तिकायां रजतज्ञानस्य, प्रत्यक्षाभासत्वात् ॥

प्रत्यक्षलक्षणं, प्रत्यक्षखण्डः ।

किंपुनराभासासंकीर्णं प्रत्यक्षलक्षणम् । तद्दर्शयति—'तत्संप्रयोगे पुरुषस्येन्द्रियाणां बुद्धिजन्मसत्प्रत्यक्षम्—यदाभासं विज्ञानं तेनेन्द्रियाणां संप्रयोगे यद्विज्ञानं तत्सत्प्रत्यक्षम् । तत्सतोर्व्यत्यादा-

### युक्तिस्त्रेहप्रपूर्णी सिद्धान्तचन्द्रिका ।

एतदेवास्यानन्यप्रमाणकत्वं यत्प्रवर्तकत्वेन शब्दादवगम्यते नतु प्रवर्तनास्वरूपमेवान्यतो नावगतं येन व्युत्पत्तिविरहश्चोच्यते । नचाभिधानादभिधीयत इति मन्तव्यम् । अभिधाशब्दवदुपपत्तेः । यदेव हि शब्दश्रवणानन्तरं बुद्धौ विपरिवर्तते तदभिधेयम् । उक्तंच—'लिङादिभ्यः प्रवृत्तिहेतुरवगम्यते, नच लिङादीनामभिधानव्यापारादन्यः प्रवृत्तिहेतुः शक्यो निरूपयितुमिति । नाप्यनवस्था तदभिधानस्य शब्दादप्रतीतेः प्रवर्तनामात्रस्यैव प्रतीतेः । नापि लिङादिस्वरूपाभिधानापत्तिः स्वयमेव तद्व्यापारस्य वैलक्षण्यात्, अतो लिङादीनामभिधा प्रवर्तना सोयं विधिः । आहच—'अभिधा भावनामाहुरन्यामेव लिङादयः' इति । तदनेनैव रूपेण विधिना संबद्धा भावना प्रवृत्तिविषयतयावगता फलवत्तया निश्चीयते तथावगता चानुष्ठीयते फलवत्ता च विधिशक्तिमवसीदन्तीमुत्तन्नाति । सागरं तरेदित्यादौ तु सन्नपि लिङ्गव्यापारो निर्वाहिकायाः फलवत्ताया अभावात् न निर्वहति । तदभावश्चानामवाक्यत्वात् । वेदे त्वपौरुषेयत्वात् पुरुषदोषशङ्कापीत्युपपन्नम् । विधौ तु तमतिक्रम्येति । 'सुचरितमिथरुपितविधितत्वमिदं मयात्र संक्षिप्तम् ॥ वार्तिकराणकटीकाविरोधपरिहारस्तु संविन्त्यः' । वार्तिकटीकायनुगुणं तु विधितत्वमस्माभिरर्थवादाधिकरणे निरूपणीयम् । अधिकरणं त्वेवं—विधिरबोधको बोधको वेति संशयः । अलौकिके धर्मे विधेः शक्तिग्रहणासंभवात् अवोधकत्वं, ततश्चाप्रामाण्यमिति पूर्वः पक्षः । यथा प्रसिद्धपदसमभिव्याहारेणाप्रसिद्धार्थस्य मधुकरशब्दस्य भ्रमरे संगतिं गृहीत्वा वाक्यार्थं प्रतिपद्यते तथा 'कारीया वृष्टिकामो यजेते'त्यत्र लोकप्रसिद्धार्थवृष्ट्यादिपदसमभिव्याहारादलौकिकभावनायां विधेः संगतिं गृहीत्वा विधिवाक्यार्थं पुरुषोऽवगच्छति तस्मान्नाबोधकत्वलक्षणमप्रामाण्यम् । नापि संवादापेक्षा स्वतःप्रामाण्याभ्युपगमात् । नापि मिथ्यात्वादिरूपं सूत्रोक्तयुक्तेरिति । अत्र भगवता वृत्तिकारेण 'तस्य निमित्तपरीष्टि'रित्येवमादिसूत्रत्रयमन्यथा व्याख्यातं । तच्च व्याख्यानं वृत्तिकारस्त्वित्यादिना ग्रन्थेन भाष्यकृता दर्शितम् । ग्रन्थकारोऽपि तद्दर्शयितुमाह—'वृत्तिकारस्त्विति । उपवर्षमतेन सूत्रत्रयमन्यथा कृत्वा व्याचष्टे भाष्यकारः । केन ग्रन्थेनेत्यपेक्षायां वृत्तिकारस्त्वित्यादिना भाष्यग्रन्थः पठितः । निमित्तसूत्रव्याख्यानं तावद्दर्शयति—'तत्रेति । एतच्च सूत्रं नञर्थार्थाहारेण व्याख्यातं न परीक्षितव्यं निमित्तं, प्रत्यक्षादीनि हि प्रसिद्धानि प्रमाणानि तदन्तर्गतं चेदं शास्त्रम्, अतस्तदपि न परीक्षितव्यमित्यस्मिन्व्याख्याने सूत्रार्थः ॥

प्रत्यक्षसूत्रमवतारयितुं परिचोदयति—'नन्विति । परिहरति—'नेति । यत्प्रत्यक्षं न तद्व्यभिचरति । यद्यभिचरति न तत्प्रत्यक्षमिति भावः । अयथार्थत्वशङ्का च परीक्षायां हेतुः । साचैवरूपे प्रत्यक्षे न संभवत्येवातो युक्तमेवापरीक्ष्यत्वमिति भावः ॥

एतदेव प्रश्नपूर्वकं सूत्रेणोपपादयति—'किं पुनरिति । सूत्रं व्याचष्टे—'यदिति । ननु सत्संप्रयोग इत्यत्र तच्छब्दाश्रवणात् तेनेन्द्रियाणामिति व्याख्यानमनुपपन्नं तत्राह—'तत्सतोरिति । ननु व्यत्ययकल्पनायापि नास्ति निर्वाहः । ईदृशं यत्तत्सत्प्रत्यक्षमपि पुनस्तच्छब्दापेक्षाया विद्यमानत्वात् । नैप दोषः । व्यत्ययस्याध्याहारोपलक्षणत्वात् । उक्तंच—'यद्वाध्याहारकल्पने'ति । अन्यस्यैव वायं तच्छब्दस्याध्याहार इति भट्टोम्बेकः । द्वयोरपि तत्सतोरत्राध्याहारः तत्राभाससमानाकारपरामर्शाद्योऽध्याहृतस्तच्छब्दः । अपरश्च प्रत्यक्षस्वरूपपरामर्शार्थः । सत्संप्रयोग इत्यत्र पठितः सच्छब्दस्तद्विशेषणार्थं एव, अध्याहृतस्तु शोभनार्थं इति विवेचनीयमिति सुचरितमिश्राः । नन्वाभासलक्षणाकथनान् न प्रत्यक्षतदाभासविवेकः

भासासंकरसिद्धिः । तदिति चाव्ययं तृतीयान्तं तेनेत्यर्थं ॥ \* ॥ नन्वसत्यपि व्यत्यये नास्ति संकरः—इन्द्रियसंप्रयोगं ज्ञानं प्रत्यक्षम्—इत्येतावदेव वक्तव्यम् । नहि शुक्तिकायां रजतज्ञानमिन्द्रियसंप्रयोगजम्, किं तर्हि, इन्द्रियसंप्रयोगाच्छुक्तिशकलं रजतसाधारणेन भास्वरत्वादिरूपेण गृहीतम्, असाधारणं तु शुक्तिकालमिन्द्रियदौर्बल्याद्गृहीतम्, अनन्तरं च संस्कारोद्धोधाद्रजतं स्यूतं, ततः स्यूतरजतासना शुक्तिव्यक्तदोषवशाद्गृह्यते, अतो नेन्द्रियसंप्रयोगं रजतविज्ञानमिति नातिप्रसङ्गः ॥ \* ॥ प्रणाड्यास्तीन्द्रियसंप्रयोगजत्वमिति तद्व्यावृत्त्यर्थं तत्संप्रयोगजत्वमिति विशेषणं वक्तव्यमिति चेत्, तन्न । नहीह यथाकथंचित्संप्रयोगजन्यत्वं लक्षणं, किंतु साक्षात्तजन्यत्वम् । यदिच यथाकथंचिद्विलाश्रीयेत ततो विशेषणे सत्यत्यतिव्याप्तिमल्लक्षणं स्यात्—आरादप्रिमध्यक्ष्यतो यदौष्यविषयमनुमानं तदपि प्रत्यक्षं स्यात्, प्रणाड्येन्द्रियसंप्रयोगजत्वात् संप्रयुक्तविषयत्वाच्च, अस्ति ह्यौष्यस्येन्द्रियसंप्रयोगः संयुक्तसमवायलक्षणः । तस्मादवश्यं साक्षात्संप्रयोगजत्वं लक्षणमित्यङ्गीकर्तव्यम्, अतः शुक्तिरजतवेदनेऽपि व्यभिचाराभावादनर्थकस्तत्सतोर्व्यत्ययः ॥ \* ॥ सत्यम्—साक्षात्संप्रयोगजत्वं लक्षणम् । सत्यं च शुक्तिरजतज्ञानेऽपि नातिप्रसङ्गः; पीतशङ्खद्विचन्द्रादिज्ञाने-

### शुक्तिस्नेहप्रपूर्णी सिद्धान्तचन्द्रिका ।

शक्यते कर्तुम् । न । ईदृशं प्रत्यक्षमित्युक्तेऽर्थादनीदृशं प्रत्यक्षाभास इति ज्ञातुं शक्यत्वात् । प्रयोजनाभावेन व्यत्यासमाक्षिपति—**नन्वसत्यपीति** । अत्र शङ्कते—**प्रणाड्येति** । आक्षेपवादी परिहरति—**तत्रेति** । आक्षेपमुपसंहरति—**अत इति** । समाधत्ते—**सत्यमिति** । कुतस्तर्थातिप्रसङ्गोऽत आह—**पीतेति** । शुक्तिरजतज्ञान एव चातिप्रसङ्गनिवारणार्थं व्यत्यय इत्याह—**अपिचेति** । उपपादितमर्थं निगमयति—**तस्मादिति** । अत्राह—किं पुनर्यथार्थं ज्ञानं न तावच्छुक्तौ रजतमिति । नात्र शुक्तौ रजताकारेण भासते किंतु ज्ञानद्वयमेवैतत् । तथाहि शुक्तिस्तावपुरोवर्तिनी रजतसाधारणेनात्मना गृह्यते । अनन्तरं च सदृशदर्शनोद्धोषितसंस्कारोपवशात्सुष्टुतदवमर्शाद्रजतमिति स्यूतिर्भवति । तद्गोचरयोश्च गृह्यमाणस्यैवाण्ययोर्दोषवशादेव भेदकथमर्मानवधारणं, भेदाग्रहादेव च विप्रमव्यवहारो, न पुनरस्या अन्यथाभावनात् । किंच शुक्तिगोचराया रजतधियः किंनिबन्धनमिति विपरीतव्यतिवादी वक्तव्यः । न तावदिन्द्रियं, प्राप्यकारित्वात्, असन्निहितरजतप्राप्यसंभवात् । \*अतो ग्रहणकारणभावात्स्यूतिरेवेदम् । अस्तिच स्यूतेः कारणं पूर्वानुभवप्रभाविता भावना । ननु तत्तांशपरामर्शाभावात्स्मरणमपि नोपपद्येत । नैवम् । अनुभूतविषयत्वमात्रेण तदुपपत्तेः तदिति परामर्शस्य तत्राप्रायोजकत्वात् । अतो ग्रहणस्मरणयोरुभयोरपि यथार्थत्वात् यथार्थाऽव्यतिवर्थाऽपि भागोऽनुपपन्नः । सांख्यस्याप्ययमेवपक्षः । अत्र ब्रूमः—‘उभयोश्चैवयथार्थत्वं न भ्रान्तिः क्वापि सिध्यति ॥ स्मरामीत्यग्रहो भ्रान्तिरिति चेत्तन्न युज्यते’ । अथार्थं ज्ञानं भ्रान्तिरिति हि लौकिकाः प्रतिपद्यन्ते । भाव्यकारोऽपि ‘यस्य च दुष्टं करणं यत्र च मिथ्येति प्रत्ययः स एवासमीचिनः प्रत्ययो नान्य’ इति (शाब.) । यदपि विवेकाग्रहणदयथाव्यवहार इति, तदतिमन्दम् । अग्रहणस्य ग्रहणाभावरूपस्य तेनानङ्गीकारात् कस्य भ्रान्तिशब्दवाच्यता स्यात् । स्मरामीत्युल्लेखान्यं स्मरणमेवाग्रहणमिति चेत् । न । स्यूतेयथानस्थितार्थविषयतया मिथ्यात्वाभावेन भ्रान्तित्वासंभवात् । सापेक्षत्वेन स्यूतेरप्रामाण्याद्भ्रान्तित्वमिति चेत् । न । स्यूतिमात्रस्य तथात्वापातात् । नहि स्मरन् प्राम्यतीत्युच्यते । अपिच कोऽयं नियमो यत्स्यूतरजतस्तदर्थो शुक्तावेव प्रवर्तते नान्यत्र । यदि तु तामेव रजततया जानीयात्ततस्तत्र प्रवर्तत इति युक्तम् । सादृश्यदर्शनात्तत्रैव प्रवृत्तिरिति चेत्तर्हि तत्सदृशमिति प्रतीयान्न रजतमिदमिति । नहि गवा सदृशं गवयं जानन्तो गोरयमिति व्यवहरन्ति । यदिच शुक्तावप्रसक्तं स्वतन्त्रमेव रजतं स्पर्शते कथं तर्हि नेदं रजतमिति प्रतिषेधः प्रश्यभावात् । ननु नात्र किंचिद्बध्यते किंलनवगतो विवेकोऽवगम्यते नेदं रजतमिति । शुक्तेर्विविक्तं रजतमित्यर्थः । एतच्चालौकिकमेव व्याख्यानमुपेक्षणीयम् । अतोऽव्यत्ययकारतया प्रसक्तं बाध्यत इति युक्तम् । कथमसंनिहितं ज्ञानोत्पादकमिति चेत्—प्रत्यक्षप्रमाणस्थायं धर्मो नाभासस्य । कथमन्यसंयुक्तमिन्द्रियमन्याकारज्ञानस्य हेतु-

### सिद्धान्तचन्द्रिकागूढार्थविवरणम् ।

धातिरिक्ततृतीयमभिधेयं किमस्तीति तत्र तथेत्यर्थोपस्था प्रवर्तितव्यम्, अतो न वर्तनापदेशे प्रवृत्तिसत्त्वेऽपि तदुभयनमिति भावः । (मूलात्मेति । एतच्च लिङ्गादिव्यापारस्यानुपपन्नभवेनत्वात् ?) तद्विशेषणेति संप्रयोगविशेषणार्थः । अतो नागतादिसंप्रयोगं योनिप्रत्यक्षं निराकृतम् । असुष्टवदवमर्शां प्रसुष्टताशा । अतो ग्रहणेति । इदं रजतमित्यत्र ।

व्यतिव्याप्तिः स्यात् साक्षात्संप्रयोगजत्वात् । अपिच स्मृत्येन रजताकारेण यत्संनिहितस्य शुक्तिश-  
कलस्य तादात्म्यग्रहणं तदनुपरतेन्द्रियव्यापारस्य भवत्साक्षात्संप्रयोगजमेवापरोक्षत्वात् । तस्मादा-  
भासनिवृत्त्यर्थस्तत्सतोर्व्यत्यय इति सूक्तम् । भाष्ये त्वाभासप्रदर्शनार्थं शुक्तिकारजतज्ञानोदाहरण-  
मित्यनवद्यम् ॥ \* ॥ तत्संप्रयोगजत्वात्संप्रयोगजत्वे कथं विविच्येते । उच्यते—ज्ञानस्वरसादेव  
विषयस्य तथात्वमध्यवसीयते, तदन्यथात्वं तु कारणदोषज्ञानादर्थान्यथात्वज्ञानाद्वावगन्तव्यम् । अतो  
यत्र प्रयत्नेनान्विष्यमाणोऽपि कारणदोषो बाधकज्ञानं वा नोपलभ्यते तत्प्रमाणम्, इतरच्चाप्रमाणम् ।  
चोदनार्थज्ञानस्य तूभयाभावात्सिद्धं प्रामाण्यम् । इत्यौत्पत्तिकसूत्रम् ॥ \* ॥ ‘ननु सर्व एव निरा-  
लम्बनः’ इत्यादिना पूर्वोक्तहेतुद्वयाक्षेपनिमित्तमिध्यात्वाक्षेपेण शून्यवादी प्रत्यवतिष्ठते । तथाहि—यत्र

### शुक्तिस्नेहप्रपूरणी सिद्धान्तचन्द्रिका ।

रिति चेत् । दोषवशादिति ब्रूमः । दोषस्यैव मिथ्याज्ञानकारणत्वात् । दृश्यते हि स्वप्ने मनोदोषादवर्तमानस्यापि वर्तमानव-  
द्धानम् । अत आत्मेन्द्रियमनोऽर्थसंनिकर्षोऽसत्सु दोषेषु सम्यग्ज्ञानहेतुः । सत्सु तु शुक्तौ विपरीतज्ञानकारणमिति यथा-  
र्थोयथार्थविवेकः । योगाचारस्तु बुद्धिस्थस्य रजतादेः शुक्त्यादावारोप इत्याह । तदसत् । पुरोवर्तित्वेन रजतस्य बाधेऽहं  
रजतमिति स्यात् । \* इदन्ताबाधे च निरधिष्ठानभ्रमापत्तिः । असदेव रजतमारोप्यत इति माध्यमिकाः । तत्र । निरुपाख्या-  
नस्यापरोक्षाभासपोचरत्वानुपपत्तेः । अनिर्वचनीयमारोप्यत इति वेदान्तिनः । तदपि न । तादृशे वस्तुनि प्रमाणाभावात् ।  
असतोऽप्रतीतिः सतश्च बाधानुपपत्तिरेव प्रमाणमिति चेत् । न । देशान्तरगतस्यात्रारोपेण तस्यान्यथाप्युपपन्नत्वात् । ननु  
शुक्तिरजततादात्म्यमत्र प्रतीयते, नच तदन्यत्रास्ति अतोऽनिर्वचनीयमेवाङ्गीकर्तव्यम् । मैवम् । इदमंशरजतांशतादा-  
त्म्यस्यान्यत्रापि सद्भावात् । अतोऽन्यत्र सतोऽन्यत्रारोपोऽन्यथाख्यातिरेवेति सिद्धो विपर्यासः । प्रमाणतदाभासविवेकं  
प्रथमपूर्वकमुपपादयति—**कथमिति । विवेकोपपादनफलमाह—चोदनेति ॥**

अत्र भाष्यकारेण ‘ननु सर्व एव निरालम्बनः स्वप्नवत्प्रत्ययः’ इत्याद्याक्षेपपुरःसरं ‘जाग्रतो बुद्धिः सुपरिनिष्ठिता कथं  
विपर्येष्यती’ति बाह्यार्थसद्भावः प्रतिपादितः । तस्य प्रकृतविचारसंगतिमनुपयोगं चाशङ्क्य समाधातुमाह—**नन्विति ।**  
कारणदोषो बाधकज्ञानं चेति पूर्वोक्तहेतुद्वयं, तदाक्षेपात्प्रकृतविचारसंगतिः । सर्वस्यापि मीमांसाप्रपञ्चस्य बाह्यार्थाश्रय-  
त्वात्—तत्सद्भावप्रतिपादनं प्रयोजनवदेवेति भावः । यथाहुः—‘कर्मभ्यः फलसंबन्धः \* पारलौक्यैहलौकिकः ॥ सर्वमि-  
त्याद्युक्तं स्यादर्थशून्यासु बुद्धिषु ॥ तस्माद्धर्मार्थिभिः पूर्वं प्रमाणैर्लोकसंमतैः । \* अर्थस्य सदसद्भावे यत्नः कार्यः \* क्रियां प्रति ॥’  
निरालम्बनवादी बाह्यार्थमपलपति ज्ञानं स्वीकुरुते । शून्यवादी तु ज्ञानस्याप्यभावमभिप्रैतीति विवेकः । उक्तं च—‘तत्रा-  
र्थशून्यविज्ञानं योगाचाराः समाश्रिताः ॥ तस्याप्यभावमिच्छन्ति ये माध्यमिकवादिनः ॥ तत्र बाह्यार्थशून्यत्वं तुल्यं  
तावद्वयोरपि’ इति । ननु बाह्यार्थाभावेऽपि संवृतिसिद्धमर्थमङ्गीकृत्य बौद्धानामिव धर्माधर्मोपदेशौ घटतएव । तदुक्तं—‘द्वे सत्त्वे  
समुपाश्रित्य बुद्धानां धर्मदेशनाः ॥ लोकसंवृतिसत्यत्वं सत्त्वं च परमार्थतः’ इति । एतच्चाद्वैतवादिभिरपीष्टमेव, बाह्यप्रप-  
ञ्चमिध्यात्वनिरूपणात् । एतच्चायुक्तम् । सत्यद्वयासंभवात् । नहि संवृतेः सत्यत्वमस्ति । संवृतिशब्दस्य मिथ्यापर्यायत्वात्स-  
त्यशब्दसममिध्याहारानुपपत्तिश्च । अतो यः सत्यभेदो बौद्धैराश्रितः—‘द्विविधं सत्यं संवृतिसत्यं परमार्थसत्यं चे’ति सोऽनुप-  
पन्नः । नचार्थं सत्यशब्दः संवृतिपरमार्थयोः साधारणोऽक्षशब्दवत् विरोधात् । अतएव न गवादिवत्सामान्यशब्दोऽपि, स-  
मानानां हि भावः सामान्यं, नच तत्परस्परविरोधिनाः संभवति । नहि धर्माधर्मयोर्धर्मत्वमधर्मत्वं वा एकं सामान्यं भ-  
वति । तदुक्तं—‘संवृतेर्नतु सत्यत्वं सत्यभेदः कुतोन्वयम् ॥ सत्या चेत्संवृतिः केयं मृषा चेत्सत्यता कथम् ॥ सत्यत्वं  
नतु सामान्यं मृषार्थपरमार्थयोः ॥ विरोधान्नहि वृक्षत्वं सामान्यं वृक्षसिंहयो’रिति । यदप्युच्यते—‘कल्पनामात्रकल्पितेन  
बाधेन सर्वो लौकिको व्यवहारधर्मः’ इति । तदप्यसत् । निर्वस्तुके जगत्प्रत्ययस्य चिन्मात्रस्य कल्पनया भेत्तुमशक्यत्वात् ।  
क्वचिद्भिन्नमेव किंचिद्रूपान्तरं कल्पनास्पदं भवति शुक्ताविव रजतरूपं, यस्य तु किंचिद्भिन्नमस्ति तत्केन रूपेण कल्प्यताम् ।  
उक्तं च—‘कल्पनापि ह्यभिन्नस्य नैव \* निर्वस्तुके भवेत्’ । ननु सत्यमसत्यं सांवृतं चेति त्रिविधं वस्तुतत्त्वमङ्गीकुर्मः । तत्र  
सांवृतं नासत्यमेव व्यवहाराविसंवादात् । नापि सदेव । प्रमाणान्तरविरोधात् । अतो विधान्तरमेवेदमिति युक्तस्तदा-

### सिद्धान्तचन्द्रिकागूढार्थविवरणम् ।

**पारलौक्येति ।** कर्मभ्यो दर्शपूर्णमासकारीर्यादिभ्यः परलोकेहलोकभवस्वर्गवृष्ट्यादिसकलसंबन्धो बाह्यार्थाश्रयएव । सर्वं द्वा-  
दशलक्षणीप्रमेयं बाह्यार्थं विना न सिध्यतीत्यर्थः । धर्मार्थिभिः मीमांसकैः । लोकसंमतैः प्रत्यक्षादिभिः । **अर्थस्येति ।** पूर्व-  
पक्षविशुद्धा हि बुद्धिः सिद्धान्तिता भवेदि’ति पूर्वोत्तरपक्षविभागेनार्थस्य सदसद्भावयोर्थज्ञः कार्य इत्यर्थः । **क्रियांप्र-  
तीति ।** क्रियासिद्धर्थः । क्रियाशब्दश्चात्रानुष्ठानवाची । अभिन्नस्य चिन्मात्रस्य । निर्वस्तुके जगति । अंशे स्वप्नप्रत्ययशे ।

कारणदोषज्ञानं बाधकज्ञानं वा तत्र मिथ्यात्वम्, अन्यत्र सत्यत्वमिति व्यवस्था नोपपद्यते, सर्वज्ञानानां मिथ्यात्वात् ॥

बाह्यार्थशून्यवादेनाक्षेपः ।

सर्वमेव हि ज्ञानमालांशपर्यवसितमनादिवासनावशादालानमेव बाह्यतयाध्यवस्थन्मिथ्यैव । कथं पुनरालांशपर्यवसायित्वं गम्यते, अनुमानात्, बाह्ये च प्रवृत्त्यसामर्थ्यात् । यथाचासामर्थ्यं तथा वक्ष्यामः । संप्रत्यनुमानमुच्यते—स्तम्भादिप्रत्ययाः स्वांशमेव बाह्यतयाध्यवस्थन्तो मिथ्याभूताः प्रत्ययत्वात् स्वप्रप्रत्ययवत् शुक्तिकारजतादिप्रत्ययवच्च । स्वप्रादिप्रत्यया हि यथावगम्यमानवाह्यार्थाभावादेशान्तरकालान्तरवर्तिनां च संनिहितदेशकालतया प्रतिभासासंभवात् क्वचित्कदाचिदप्यसंभवतां स्वशिरश्छेदादीनां स्वप्ने प्रतिभासादवश्यं स्वात्मानमेव बहिर्वद्ब्रह्मन्तीत्यभ्युपगन्तव्यम् । अतस्तत्सामान्याज्ज्ञानानामपि स्वांशपर्यवसायित्वात्मिथ्यात्वम्—इति प्राप्ते ॥ \* ॥ अभिधीयते । न तावत्स्वप्रादिप्रत्ययाः स्वांशावलम्बनाः, तेऽपि बाह्यार्थमेवान्यथासन्तमेवान्यथा गृह्णन्तीति वक्ष्यामः । भवतु वा तत्रासल्यानं, नैतावता नीलादिप्रत्ययास्तथा भवितुमर्हन्ति, तत्र हि नीलमिदं पीतमिदं स्तम्भोऽयं घटोऽयमित्येवमिदमाकारास्पदीभूतं बाह्यं नीलादि प्रत्यक्षेणवगम्यमानं न शक्यमनुमानेनापह्नोतुम् । आत्मप्राहित्वे ह्यहं नीलमिति स्यात् ॥ \* ॥ तदेवं प्रत्यक्षमेव बाह्यार्थमुपस्थाप्य तदपह्ववप्रवृत्तस्थानुमानस्योदयं निरुणद्धि । स्वप्रादिषु तु बाधकेन ज्ञानान्तरेण बाह्यसद्भाव-

### युक्तिच्छेहप्रपूर्णी सिद्धान्तचन्द्रिका ।

श्रयो व्यवहारः । मैवम् । संवृतैर्मिथ्याज्ञानत्वेन वस्तुकल्पने सामर्थ्यसंभवात्, अतो यत् परमार्थतो नास्त्येवेति निरूप्यते न तत्संवृत्या सद्रूपं भवितुमर्हति इति । यत्तु यावत् व्यवहारमविसंवादि तदस्यैव परमार्थसत् । नद्यसतः सर्वदा व्यवहारहेतुत्वं संभवति । तदुक्तं—‘तस्माद्यत्रास्ति नास्त्येव यच्चस्ति परमार्थतः ॥ तत्सत्यमन्यन्मिथ्यैव न सत्यद्वयकल्पना ॥’ स्वप्नवच्च बाह्यपदार्थाभ्युपगमे स्वप्रादिभोगतुल्या एव शुभाशुभकर्मफलोपभोगो भवेत् । ततो ज्योतिषोमादौ नैव कश्चिन्नवर्तत, स्वप्निकसुखादिवच्च यदच्छयैव कदाचिदुत्पत्तेः प्रवृत्तित्वैयर्थ्यात् । उक्तंच—‘नहि स्वप्नसुखाद्यर्थं धर्मं कश्चिन्नवर्तते ॥ यादृच्छिकत्वात्स्वप्नस्य दृष्णीमास्येत पण्डितैः’ । अतः परमार्थफलप्राप्त्यर्थं बाह्यवस्तुव्यवस्थापनं प्रयोजनवदिति सिद्धम् । प्रत्यवस्थानं विवृणोति—**तथाहीति ॥**

व्यवस्थानुपपत्तौ कारणमाह—**सर्वेति । स्तम्भादिप्रत्यया इति ।** अत्र प्रत्ययमात्रस्य पक्षत्वे सिद्धसाधनता दृष्टान्ताभावश्च स्यात्, अतो जाग्रत इति पक्षविशेषणं कर्तव्यम् । अत्र साध्यं बाह्यानालम्बनत्वेन व्यवस्थाप्यं स्वांशालम्बनत्वस्या नौद्धेनाभ्युपगमादित्यभिप्रायेणाह—**स्वांशमेवेति ।** मीमांसकाभिप्रायेण च त्र्यवयवोपन्यासः । सर्वज्ञाननिरालम्बनत्वनादिसते विपक्षाभावेन तत्र हेतोरदृष्टेः व्यतिरेकादुपन्यासः । संमाथादुसुपक्रमते—**इति प्राप्त इति । वक्ष्याम इति ।** शून्यवाद इत्यर्थः । अन्वाक्षवादेनाह—**भवन्विति । प्रत्यक्षे परिपन्थिनि तद्विरुद्धमनुमानमालानमेव न लभते बहौ बौल्यानुमानमिवेति भावः ।** एतदेव विवृणोति—**तदिति । नत्विवहेति ।** जाग्रत्प्रत्यय इत्यर्थः । यदाह भाष्यकारः—‘स्तम्भ इति जाग्रतोपि बुद्धिः सुपरिनिधिता कथं विपर्यसिष्यती’ति । सुपरिनिश्चितप्राश्नं बाधकप्रत्ययनिवृत्त्यर्थम् । अतएव स्तम्भादिप्रत्यया अनुमानाद्वलीयांसो भवन्तीति भावः । **इत्युक्तं** प्रत्यक्षेण तदुत्पत्तिनिरोधादेव न बाधकमित्युक्तमित्यर्थः । अप्रमाणगृहीतसाध्यस्य बाधो भवति । गृहीतमात्रबाधे तु निरालम्बनाः प्रत्यया इति योऽयं भवत्यक्षः सोऽपि गृहीतत्वान्मिथ्या स्यात्, ततश्चादुमाने पक्षाभावः । किंच निरालम्बनत्वेन विशिष्टाः प्रत्ययाः साध्यन्ते तत्र विशेषणविशेष्योर्यज्ज्ञानं तस्यापि निरालम्बनत्वात्तयोपसिद्धिः । ततश्चाप्रसिद्धविशेषणत्वमप्रसिद्धविशेष्यत्वमप्रसिद्धत्वं च दूषणम् । सालम्बनत्वे तु तेनैवानैकान्तिकत्वात् न प्रत्ययानामनालम्बनत्वसिद्धिः । तथा किमिदं निरालम्बत्वं धर्मिणो भिन्नमभिन्नं वा, अन्ये विशेषणत्वासंभवः । आद्ये तद्रेदग्राहिणे ज्ञानस्य सिध्यात्वात् न भेदसिद्धिः । स्यादेतत् । वस्तुनि हि भेदाभेदादिविकल्पां युक्तौ नावस्तुनि । नचालम्बनप्रतिषेधो वस्तुभूतः, अतः किं तद्विकल्पेन । मैवम् । अवस्तुत्वेऽस्मान्प्रति तद्बोधनानुपपत्तेः । नद्यवस्तु बुद्धिविषयो भवति तद्विषयत्वे वा वस्तुत्वापात्तात् । अथावस्तुनोऽपि वस्तुत्वं कल्पयित्वाऽनुमानव्यवहारः क्रियते प्रतिमायामिव देवतात्वमाराधनादिव्यवहारः । मैवम् । अल्पन्तासतः कल्पनायोगात् । अन्यत्र प्रसिद्धसद्भावं हि देवतात्वमन्यत्र कल्प्यते । अनालम्बनत्वं तु गगनकुसुमायमानं न कल्पनामर्हति । कल्पनापि



निराकरणाद्युज्येतासख्यातिः । नत्विह तथा बाधकमस्त्यन्यत् भवदुक्तादनुमानात् । नचानुमानमलं बाधितुमित्युक्तम् । दूषणसहस्रं चास्यानुमानस्य वार्तिके प्रपञ्चितमित्युपरम्यते ॥

योगाचारसौत्रान्तिकयोः कलहः ।

एवमनुमाने प्रत्यक्षविरोधेन निराकृते 'प्रत्यक्षस्य बहिःप्रवृत्तौ सामर्थ्यं नास्ती'त्येवं पूर्वोक्ताक्षेपेण 'शून्यस्त्वित्यादिना स एव शून्यवादी पुनः प्रत्यवतिष्ठते । तदिहैवं चिन्त्यते—यदिदं नीलमिदं पीतमिदमिति नीलाद्याकारं वस्तु प्रथते तत्किं विज्ञानमेव तथा प्रथते किंवा बाह्यं वस्त्विति । तदर्थमिदं विचार्यते—किं विज्ञानं प्रत्यक्षमुतानुमेयमिति, प्रत्यक्षत्वे सति निराकारस्य प्रत्यक्षग्रहणायोगात्, आकारस्य चैकस्यैव ग्रहणात् गृह्यमाण आकारो ज्ञान एवावतिष्ठत इत्यर्थस्यागृह्यमाणत्वादसत्त्वमेव भवति । अनुमेयत्वे तु बाह्यार्थं विनानुमानासंभवाद्बाह्यार्थसिद्धिः । तत्र—'ज्ञानमेवैवमाकारमात्मना प्रथते कुतः ॥ नाप्रत्यक्षस्य तस्यास्ति प्रमाणान्तरतो गतिः ॥ संवेद्यत्वाच्च नीलादेर्ज्ञानाकारत्वनिश्चयः ॥ अर्थान्तरस्य च ग्राह्यलक्षणं नहि युज्यते' ॥ \* ॥ यो हि विज्ञानमप्रत्यक्षमिच्छति तस्य ज्ञानमेव न सिध्येत् प्रमाणान्तरासंभवात् । अनुमानमिति चेत् । न लिङ्गाभावात् । न तावदर्थो लिङ्गम्, विनापि तेन सुषुप्त्याद्यवस्थायामर्थसद्भावाभ्युपगमात् । अर्थव्यवहारो लिङ्गं—स हि कादाचित्कं कारणं कल्पयतीतिचेत्, एवंतु प्राग्व्यवहाराज्ज्ञानप्रतिभासो न स्यात् । अव्यवहरन्नपि घटं पश्यन् 'जानेऽहं घट'मिति ज्ञानमनुसंधत्ते इति प्रतीतिसाक्षिकम् । अर्थधर्मो ज्ञानजन्मा लिङ्गमितिचेत् । न । तत्सद्भावे प्रमाणाभावात् । अतीतानागतयोश्चार्थयोर्धर्मासंभवादतीताद्यनुमाने ज्ञानसिद्धिर्न स्यात्, तस्मादवश्यं विज्ञानं प्रत्यक्षमेषितव्यम् । एवंच तस्यैवायमाकार इति निष्प्रमाणकोऽर्थः ॥ \* ॥ किंच वेद्यत्वादपि नीलादेर्ज्ञानाकारत्वं, नह्यनात्मनो नीलस्य पीतवद्वेद्यता संभवति । यदि

### युक्तिन्नेहप्रपूरणी सिद्धान्तचन्द्रिका ।

निरालम्बनत्वस्य ज्ञानरूपा तदुत्पत्तौ च व्याप्रियमाणं कथमवस्तु भविष्यति । अर्थक्रियाकारित्वस्यैव वस्तुत्वात् ज्ञानोत्पादनस्याप्यर्थक्रियात्वात् । अत्रान्येऽपि पक्षसाध्यहेतुदृष्टान्तदोषा 'अग्राह्यत्वाच्च भेदेने'त्यादिना ग्रन्थेन वार्तिककृता दर्शिता इत्याह—**दूषणेति** । सहस्रशब्दोऽत्रानेकसंख्यवचनः सहस्राक्ष इतिवत् ॥

अत्र 'प्रत्यक्षा च नो बुद्धिरतस्तद्भिन्नमर्थरूपं नाम न किञ्चदस्ती'ति । तथा—'निराकारा च नो बुद्धिराकारवान्बाह्योऽर्थः । स हि बहिर्देशसंबद्धः प्रत्यक्षमुपलभ्यते' इति पूर्वोत्तरभाष्यपर्यालोचनयात्रापि बाह्यार्थसदसद्भावचिन्तैव । उक्तंच—'शून्यस्त्विति पुनः सैव निरालम्बनतोष्यते' इति । अतः 'सर्वे एव निरालम्बनः' इत्यनेनैव गतत्वात्पुनश्चकिमिदं 'शून्यस्त्वित्याशङ्क्य विचारस्वरूपभेदोपदर्शनेन परिहर्तुमाह—**एवमिति** । प्रत्यक्षबाह्यार्थनिराकरणपरस्यानुमानस्य स्वात्मांशग्राहकेण प्रत्यक्षेण विषयभेदे सति पूर्वोक्तः—प्रत्यक्षविरोध एव नास्तीत्यभिप्रायः पुनःप्रत्यवस्थाने मूलम् । नन्वत्र संदेह एव नास्तीति सर्वत्र ग्रहणे परस्परविलक्षणत्रितयप्रतिभासनात्, नीलमिदमहं शृङ्गामीत्यादिषु ह्यनात्मतया नीलादयः प्रतिभासन्ते न पुनर्नील एव केवलः स्वप्रकाशः तथा प्रतिभासाभावात् । अतोऽनारभ्य एवायं विचार इत्याशङ्क्याह—**तदर्थमिति** । ज्ञानस्यैव ग्राह्यग्राहकसंवित्तिरूपेण प्रतिभासनात् निष्प्रमाणिका बहिरर्थकल्पनेत्यर्थः । यथोक्तम्—'अविभक्तोऽपि बुद्ध्यात्मा विपर्यासितदर्शनेः ॥ ग्राह्यग्राहकसंवित्तिभेदवानिव लक्ष्यते' इति । पूर्वपक्षं परिगृह्णाति—**तत्रेति** । ननु नीलमिदमित्यनात्मतया नीलादयो भासन्ते नतु नीलमहमिति । अतो निष्प्रमाणिकैवेयं कल्पनेत्यभिप्रायेणाह—**कुत इति** । अत्राह—**नेति** । अयमाशयः—नीलपीतादेर्प्राग्राह्यत्वमिति तावत्सर्वजनसिद्धम्, तत्र यदि विपर्ययज्ञानेष्वात्मैवानात्मतयावभासत इत्यङ्गीक्रियते तदा नानेकादृष्टकल्पना भवति, अतिरिक्तप्राग्राह्यकल्पनायां तु ग्राह्यत्वस्य ग्राहकं विनानुपपत्तेस्तत्कल्पनार्थानेकादृष्टकल्पना स्यादिति । ननु भवत्पक्षेऽप्येकस्यैव ज्ञानस्यानेकग्राह्यग्राहकशक्तिकल्पनात् अस्त्येव गौरवम् । मत्समेवं तथापि त्वन्मते ग्राह्यग्राहकधर्मद्वयकल्पना शक्तिद्वयकल्पना च । अस्मत्पक्षे त्वेकस्यैव शक्तिद्वयकल्पनात्तद्भावमित्यस्ति विशेषः । **अप्रत्यक्षस्येति** । ज्ञानस्याप्रत्यक्षत्वेऽन्यस्मादवगतात्तदवगन्तव्यं तत्ज्ञानवस्था स्यात् । प्रकाशस्वभावस्य च प्रकाशान्तरापेक्षानुपपत्तेः स्वप्रकाशमेवार्थसंवेदनमिति भावः । हेत्वन्तरमाह—**संवेद्यत्वादिति** । नीलोऽयमर्थो यस्मान्नीलाकारं ज्ञानमुत्पद्यत इत्येवं वदन्तो लौकिका अपि ज्ञानाकारतामभ्युपगच्छन्तीत्यर्थः । **अर्थान्तरस्येति** । यदि चायं प्राग्यो नीलादिर्विज्ञानस्याकारः स्यात् तदा तादात्म्यलक्षणसंबन्धेन ग्राह्यग्राहकभाव उपपद्यते, भेदे तु संबन्धा-

चार्थान्तरं नीलं ततोऽस्य किं लक्षणं वेद्यत्वम् । यद्यर्थत्वलक्षणं स्यात्, सर्वं सर्वस्य वेद्यं स्यात् व्यवस्थाहेत्वभावात् । अथ हेतुत्वं व्यवस्थापकं—य एवार्थो ज्ञानस्य हेतुः स एव वेद्यो नान्य इति चेत् । न । नेत्रादेरपि वेद्यत्वप्रसङ्गात् । सादृश्यं हेतुत्वं च विषयत्वम्, नीलार्थश्च नीलज्ञानेन सदृशो न नेत्रमितिचेत्, एवमपि समनन्तरप्रत्ययस्य हेतुत्वात् विज्ञानत्वेन च सादृश्याद्विषयत्वं स्यात् ॥ \* ॥ अथासाधारणेन विषयाकारेण सादृश्यं विषयलक्षणम्—ज्ञानत्वं हि सर्वज्ञानसाधारणं नीलाद्याकारस्तु केषांचिदेवासाधारणस्तेन तदाकारेण सादृश्यं विषयत्वम् । एवमपि धारावाहिकेषु पूर्वमुत्तरस्य विषयः स्यात्—उभयोर्नीलरूपत्वाद्धेतुत्वाच्च ॥ \* ॥ स्यान्मतम्—न सादृश्यं विषयत्वं किंतु यो ज्ञाने नीलाद्याकारविशेषसमर्थको हेतुः स विषयः, समनन्तरप्रत्ययस्तु न नीलाद्याकाराणां समर्पकः । तथासति नीलज्ञानानन्तरं सर्वदैव नीलविज्ञानं स्यात् । तत्रैकस्मिन्संताने नीलपीतादिविचित्राकारोदयो न स्यात्, कारणवैलक्षण्ये कार्यवैलक्षण्ययोगात् । नीलपीतादिविचित्रार्थसंनिधिविशेषकृतश्चायं विचित्राकारोदय इत्यर्थस्यैव ग्राह्यत्वम् ॥

पुनर्योगाचारशङ्का ।

ननु कार्यभूतसमये कारणभूतस्यार्थस्य क्षणिकत्वेनातीतत्वात्कथं प्रत्यक्षग्राह्यत्वम्, एतदेवार्थस्य ग्राह्यत्वं यज्ज्ञानाकारार्पणक्षमहेतुत्वम् । यथाहुः—‘भिन्नकालं कथं ग्राह्यमिति चेद्ग्राह्यतां विदुः ॥ हेतुत्वमेव तद्युक्तं ज्ञानाकारार्पणक्षमम्’ इति । यद्येवं कस्यायमाकारो यो वर्तमानः प्रथते, यदि ज्ञानस्यैव तर्हि अर्थस्याप्रथमानस्य सद्भावे ज्ञानं प्रति हेतुत्वे च किं प्रमाणम् । ज्ञानवैचित्र्यमेव, नहि तत्समनन्तरप्रत्ययमात्रात्संभवतीत्युक्तम् । एवं तर्ह्यनुमेयोऽर्थः कथं प्रत्यक्षग्राह्य इत्युच्यते । एतदेव हि प्रत्यक्षग्राह्यत्वमर्थस्य यत्साक्षादाकारसमर्पणेन हेतुत्वम्, यस्तु परंपरया ज्ञानाकारसमर्पको हेतुश्च सोऽनुमेयः । तद्यथा—बहिःस्वलक्षणं धूमस्वलक्षणतद्दर्शनतद्विकल्पप्रणाड्या बहिःज्ञानं जनयदनुमेयम् । अतएव प्रत्यक्षमनुमानं च द्वे एव प्रमाणे ज्ञानार्थयोर्भिन्नत्वात् । असति तादात्म्ये तदुत्पत्तिनिबन्धन एव ज्ञानादर्थनिश्चयः । तत्र साक्षादुत्पत्तौ प्रत्यक्षं प्रणाड्या त्वनुमानमिति द्वे एव विधे । अतएव विषयसादृश्यमेव प्रामाण्यं तदधीनत्वादर्थविशेषव्यवस्थापनस्य । नहि ज्ञानमित्येव नीलवेदनं भवति पीतादावपि तुल्यत्वात् । नीलिम्ना तु नीलवेदनसिद्धिः । यथाहुः—‘नहि संवित्तिसत्तयैव तद्वेदना युक्ता तस्याः सर्वत्राविशेषादविशेषप्रसङ्गात्, तां तु सारूप्यमाविशत् सरूपयितुं घटये’दिति । तस्मात्साकारे विज्ञाने सिद्धमर्थस्य सत्त्वं ग्राह्यलक्षणं चेति सौत्रान्तिकाः ॥

युक्तिज्ञेहप्रपूरणी सिद्धान्तचन्द्रिका ।

भावेन ग्राह्यग्राहकभावानुपपत्तिरिति भावः । श्लोकार्थं विवृणोति—योहीति । व्यवस्थाहेतुं शङ्कते—हेतुत्वमिति । एतदेव विवृणोति—य एवेति । परिहारं शङ्कते । सादृश्य इति । दूषयति—एवमिति । समनन्तरः \*पूर्वप्रत्ययः । अत्र विशेषं शङ्कते—अथेति । एतदपि निराकरोति—एवमपीति । सौत्रान्तिकमतमुत्थापयति—स्यादिति । किंत्विति । वस्तुतो निराकारमेव ज्ञानं अर्थसंबन्धी चायमाकारो बुद्ध्यारूढः प्रतीयत इति भावः । तथासतीति । आकारसमर्पकत्वे सतीत्यर्थः ॥

चोदयति—ननु कार्येति । परिहरति—एतदेवेति । हेतुत्वमेवेति । ज्ञानाकारार्पणक्षमहेतुत्वमेव ग्राह्यत्वं विदु-रिति संबन्धः । पुनश्चोदयति—यद्येवमिति । उक्तरूपं यदीत्यर्थः । उत्तरमाह—ज्ञानेति । अस्मिन्पक्षे प्रत्यक्षग्राह्यत्वानुपपत्तिरिति शङ्कते—एवमिति । ज्ञानवैचित्र्येणैवानुमेयमित्यर्थः । समाधत्ते—एतदिति । बहिःस्वलक्षणं परम्परया बहिःज्ञानं जनयदनुमेयमित्यर्थः । तादात्म्यानङ्गीकारे सत्यसंबन्धात्कथमर्थनिश्चय इति चेत् तत्राह—असतीति । तां संवित्तिम् । आविशत् सारूप्यमिति संबन्धः । तन्मतमुपसंहरति—इतीति ॥

सिद्धान्तचन्द्रिकागूढार्थविचरणम् ।

प्रतिषेधो निरालम्बनत्वसाध्यरूपः । (देवसात्त्वं कल्पयित्वेत्यनुषङ्गः!) । पूर्वप्रत्ययः निर्विकल्परूपः । ज्ञानेवेति । अर्थाभा-

योगाचारेण सौत्रान्तिकखण्डनम् ।

अत्र वदामः—स्यादिदं ग्राह्यलक्षणं यद्यर्थस्याकारसमर्पकत्वे हेतुत्वे वा प्रमाणं स्यात्, नतु तदस्ति, समनन्तरप्रत्ययविशेषादेव विचित्राकारोदयसंभवात् । तथाहि—त्वयापि हि स्वप्राक्स्थायामसत्ययर्थसंनिधौ ज्ञानवैचित्र्यदर्शनादवश्यं समनन्तरप्रत्ययकृतत्वमङ्गीकर्तव्यम् । एवंचेज्जाप्रश्रययानामपि तथैवास्तु किमर्थप्रहणेन, अतो न हेतुत्वं ग्राह्यलक्षणम् ॥ \* ॥ अथ ज्ञाननिबन्धनो यत्रोपादानादिव्यवहारः स विषय इत्युच्यते, तथासति नीलज्ञानस्य नीलान्तर्गतः परमाणवो रसादयश्च विषयभावमश्रुवीरन्, उपादीयमानत्वात् ॥ \* ॥ अथ द्रव्यस्थैवोपादानं न गुणानां रसादीनाम् । एवं तर्हि रूपस्यापि विषयत्वं न स्यात् । किंच सुखार्थः सर्वो व्यवहारोऽतोऽनुगुणं सुखे न कश्चित्सुखविषयो व्यवहारोऽस्ति नच संभवति, यतः सुखप्रतिबद्धव्यवहारानुगुणं तद्वित्तेः स्यात्, तथा ब्राह्मणगृहीते गन्धे न कश्चिदुपादानादिव्यवहारोऽस्तीति कथं तस्य विषयत्वम् ॥ \* ॥ ननु नोपादानमेव व्यवहारः शब्दप्रयोगस्यापि व्यवहारत्वात्, अतो नीलज्ञाननिबन्धनशब्दप्रयोगोचरत्वात्नीलिन्नो विषयत्वम्, एवं सुखादेरपि । एवमप्युपादानस्यापि व्यवहारत्वात्तद्विषयभूतानां परमाणूनां विषयत्वापत्तिस्तदवस्यैव ॥ \* ॥ किंच न शब्दप्रयोगवशेन ज्ञानस्य विषयनिरूपणं शक्यं विपरीतत्वात् । अर्थसंबद्धशब्दप्रयोगो हि लक्षणं न शब्दमात्रप्रयोगः, प्रत्याख्यप्रत्यायकत्वमेव हि शब्दानर्थयोः संबन्धोऽतो यदर्थविषयं ज्ञानं यः शब्दो जनयति स तस्य वाच्यः, अतो ज्ञानविषयनिरूपणपूर्वकं शब्दविषयनिरूपणं, तदधीने तु तस्मिन् दुरुत्तरमितरेतराश्रयमापद्यते ॥ \* ॥ ज्ञानजन्यातिशयभाक्त्वमेव ग्राह्यत्वमिति चेत्, नासातुपलभ्यते, नच संभवति भूतभविष्यतोरित्युक्तम् । अथ यत्संप्रयुक्तेन्द्रियजं ज्ञानं यद्ब्राम्हणलिङ्गजं वा स विषय इति मतम् । ततो नेत्रजन्यस्य नीलज्ञानस्य स्पर्शो विषयः स्यात्, अस्तिच स्पर्शस्यापि रूपस्यैव संयुक्तसमवायलक्षणः संबन्धो नेत्रेण । तथा गन्धलिङ्गस्य रसानुमानस्य रूपमपि विषयः स्यात्, रूपाणां रसेनेव तस्य व्याप्तत्वात् । तस्मात् ज्ञानासकत्वमेव नीलादेर्विषयलक्षणमिति सिद्धं तादात्म्यम् ॥ \* ॥ सहोपलम्भनियमोऽपि ज्ञानार्थयोरनियमव्याप्तं भेदं व्यापकविरुद्धोपलब्ध्या प्रतिषेधत्र भेदमुपस्थापयति, भिन्नानां घटपटादीनामनियतसहोपलम्भत्वात् । नचासिद्धो वेद्योपलम्भसमये वित्तेरुपलम्भ इति वाच्यम् । उत्तरकालं सहैव ज्ञानेन विषयस्मरणदर्शनात्—ज्ञातो घट इति । नचाननुभूतस्य स्मरणं संभवति, तस्मादुत्पत्तिवैलायांमेव ज्ञानस्य प्रकाशनमङ्गीकर्तव्यम् । नच निराकारस्योपलब्धिर्हतीति सिद्धं ज्ञानासकत्वं नी-

युक्तिकेहप्रपूर्णी सिद्धान्तचन्द्रिका ।

द्वयधितुमुपक्रमते—अत्रेति । अत इति । समनन्तरप्रत्ययस्यापि विषयत्वापत्तेरित्यर्थः । प्रकारान्तरेण विषयत्वं शङ्कते—अथेति । परिहरति—तथेति । सुखस्योपादानुमशक्यत्वादिति भावः । यतः तद्वित्तेः सुखज्ञानात् । सुखस्य उपादानादिव्यवहारानुगुणं स्यात् तदभावे तु न विषयत्वमिति भावः । अन्यदप्याह—तथेति । विशेषं शङ्कते—नन्विति । निराकरोति—एवमिति । उभयरूपव्यवहारज्ञाकारोऽप्युक्तदोषानतिवृत्तिरित्यर्थः । वैपरीत्यं विद्युणोति—अथेति । प्रकारान्तरेण ग्राह्यत्वं शङ्कते—ज्ञानेति । पक्षद्वयं चात्र प्रमाणद्वयामिप्रायेण । उपपदितमर्थं निगमयति—तस्मादिति । सहोपलम्भनियमोऽप्यभेदमुपस्थापयतीति संबन्धः । अनियममाशङ्क्य निराकरोति—नचेति । तस्मिन्काले ज्ञानेन विषयस्यैव प्रकाशनादिति भावः । नचैत्र्य कारणमाह—उत्तरेति । एतदेव सहोपलम्भे प्रमाणमित्यर्थः । प्रकाशानमित्यनेन ज्ञानस्य स्वप्रकाशत्वं ध्वनितं विषयं प्रकाशयदात्मानमपि प्रकाशयतीति भावः । ननु वस्तुतो निराकारमेव ज्ञानं अर्थसंबन्धी वायमाकारो बुद्ध्यारूढः प्रतीयत इत्येव किं न स्यात् । मैवम् । बाह्यार्थापरित्यागेनान्तरमण्डभवमारूढ इत्यत्र प्रमाणाभावात् । अस्तु तर्ह्यार्थाकारस्यैव ज्ञाने प्रतिबिम्बोदयः जले चन्द्रस्येव । नैतदपि युक्तम् । अहनि चन्द्ररहितस्य जलस्योपलम्भाद्वात्रो तत्प्रतिबिम्बप्रतीतिर्युक्ता, ज्ञानं तु न कदाचिदपि निराकारं दृष्टं कथं तत्राकारप्रतिबि-

सिद्धान्तचन्द्रिकागूढार्थविवरणम् ।

वंऽपि अस्तिरजतादौ रक्तज्ञानं साकारमुपलक्ष्यते नतु विज्ञानाभावे साकारोऽर्थः । अतो ज्ञानस्यैवाकारो धर्मो नार्थस्येति

लादेः । अवरयं च स्वप्रादिवोधे बन्ध्यासुतो याति, अङ्गुल्यग्रे हस्तिथूथशतमित्यादौ चाल्यन्तासंभवाद्ब्राह्मस्य ज्ञानालसकलमेवाकारणामभ्युपगन्तव्यम् । तथान्यत्राप्यस्तु, तस्मान्न बाह्यमस्तीति प्राप्ते ।

योगाचारमतखण्डनम् ।

अभिधीयते—‘नीलादिवितेरालांशग्राहिलं केन गृह्यते ॥ नालना नान्यसंविच्या सापि ह्याला-  
वसायिनी ॥ अज्ञानस्थिरचित्रलबाह्यत्वादेरनासनः ॥ असतो वा सतो वापि कथं विज्ञानवेद्यता ॥’  
विज्ञानवादी हि सर्वमेव विज्ञानमात्मानमेव गृह्णाति नान्यत्, आत्मैव च गृह्यते नान्येन, तस्या-  
प्यन्यस्य स्वात्मपर्यवसायित्वादिति वदति । यथोक्तम्—‘नान्योऽनुभाव्यो बुद्ध्यास्ति तस्या नानुभ-  
वोऽपरः ॥ ग्राह्यग्राहकवैधुर्यात्स्वयं सैव प्रकाशते’ इति ॥ \* ॥ तमेवंवादिनं प्रत्युच्यते—नीलज्ञा-  
नस्यात्मावसायित्वं नीलस्य च विज्ञानाकारत्वं केन ज्ञानेन गृह्यते । न तावदात्मनैव—नहि नीलमि-  
दमित्यत्र स्वात्मपर्यवसायित्वं नीलाकारस्य च ज्ञानालसकत्वं प्रकाशते नीलमात्रप्रकाशनात् । संवेद्य-  
त्वग्राह्यलक्षणयोगोपसंहोपलम्भनियमादिलिङ्गनिमित्तेन त्वनुमानेनैव तदवगन्तव्यं—तदपि त्वनुमा-  
नमात्मांशग्राहि चेत्, न ज्ञानान्तरस्य स्वात्मपर्यवसायितां ग्रहीतुमलम् ॥ \* ॥ अथानुमानं न स्वा-  
लांशग्राहि, ततो नीलादिविज्ञानैः किमपराद्धं, येन तानीदंकारात्पदीभूतबाह्यनीलादिप्रकाशकत्वेनाव-  
भासमानान्यपि स्वात्मन्येवावरुध्यन्ते । नहि तदैतद्वक्तुं शक्यम्—नानासनः संवेदनं ग्राह्यलक्षणं  
संहोपलम्भनियमो वा संभवतीति । तेषां सर्वेषामेवैतस्मिन्नेव भवदीयेऽनुमाने व्यभिचारात् । तत्त्वत्वात्सा-  
नमितिक्रम्य नीलादिवित्तेर्नीलाद्यात्मभूतस्वात्मांशवसायितां गृह्णातीत्यभ्युपगन्तव्यम् । तस्यापि स्वात्म-  
पर्यवसायित्वे नीलबुद्धेस्तद्देशेन स्वात्मांशग्राहिता न सिद्ध्येत् । आह च—‘चैत्रादिप्रत्ययानां च निरा-  
लम्बनता यदि ॥ धर्मभूता न गृह्येत साधनोत्थितया धिया ॥ ततो विषयनानाल्तात्प्रतियोग्यनिरा-  
कृता ॥ रूपात्सालम्बनप्राप्तिः सती केन निवार्यते’ इति ॥ \* ॥ किंचाज्ञानमित्यस्य ज्ञानस्य ज्ञाना-  
भावो ग्राह्यः, न च ज्ञानाभावस्य ज्ञानालता संभवति, अत्यन्तविपरीतत्वात् । तथा—तदेवेदमिति  
ज्ञाने पूर्वोपरकालावस्थायित्वं प्रकाशते, न च क्षणिकस्य ज्ञानस्य स्थायित्वमाला संभवति । तथा—  
चित्रबुद्धौ नानाकाराणामवभासः । नचैकस्य ज्ञानस्य नानाकारता संभवति ॥ \* ॥ नन्वर्थस्यापि  
स्थायित्वमेकस्य च नानाकारत्वं न संभवत्येव, संभवतु वा मा वा, ज्ञानालता तावन्न संभवति ।  
तदसंभवे चार्थाकारौ वा स्थायित्वचित्रत्वे स्याताम्, अत्यन्तासदूपे वा, द्वेषापि ज्ञानानालसकयोर्ज्ञानेन  
ग्रहणात्सिद्धं नः समीहितम् ॥ \* ॥ तथा बाह्यं नास्तीति निषेधयतावश्यं बाह्यं बुद्धावारोपयितव्यं,

युक्तिब्रह्मप्रपूर्णी सिद्धान्तचन्द्रिका ।

म्बकल्पना स्यात् । अस्तुनाम रूपस्य प्रतिविम्बोदयः गन्धरसादीनां त्वसंभाव्य एव । यथाहुः—‘शब्दगन्धरसानां च  
कीदृशी प्रतिविम्बता । ज्ञाने च गृह्यमाणस्य कथं स्यादर्थधर्मता’ ॥ सिद्धान्तं प्रतिजानीते—इतीति ॥

श्लोकार्थं विवृणोति—विज्ञानेति । नीलमिदं पीतमिदमिति ज्ञानमुत्पद्यमानमात्मानमेव प्रकाशयदुत्पद्यत इत्यर्थः ।  
अत्रैव तत्संमतिमाह—यथेति । न तावदिति । एकस्यैवैरूपत्वे प्रमाणभावादिति भावः । अत्र पूर्वपक्षोक्तं युक्ति-  
मनूय परिहरति—संवेद्येति । नहीति । यदानुमानं न स्वात्मांशग्राहि तदा एतत् नानेत्यादिनोच्यमानं वक्तुं न शक्य-  
मित्यर्थः । कथं न शक्यमत आह—तेषामिति । नानेत्यादिनोक्तानां निमित्तानां व्यभिचारात् अभावादित्यर्थः । ननु  
तस्याप्यात्मांशपर्यवसायित्वमेवास्तीक्यते नेत्याह—तदिति । एवमनङ्गीकारे दोषमाह—तस्येति । अत्रैव वार्तिककृ-  
त्संमतिमाह—आहचेति । अनुमानजाया बुद्धेः स्वात्मांशपर्यवसायित्वात्तया साध्यभूता \*निरालम्बनता यदि न गृह्यते  
ततोऽस्याः स्वांशमात्रं विषयः \*चैत्रादिप्रत्ययानां च चैत्रादय इति भिन्नविषयत्वात्तत्र वाच्यबाधक भावः । अतो रूपात्  
चित्रादिप्रत्ययस्वरूपयौलौचनया विद्यमानैव सालम्बनप्राप्तिः सती केन निवार्यत इति श्लोकार्थः । दृष्टणान्तरमाह—  
किंचेति । निगमयति—तासादिति । यदुक्तं ज्ञानस्यैव तत्तदाकारेणवभासो नातिरिक्तस्यार्थस्येति तदुष्यितुमाह—

सिद्धान्तचन्द्रिकागूढार्थविवरणम् ।

भावः । निरालम्बनता अर्थरूपा ज्ञानातिरिक्ता । अस्याः साधनोत्थितायाः । चैत्रादिप्रत्ययेति । चैत्रोऽयमिति ज्ञाना-

ज्ञानातिरिक्तं च बाह्यम् । नच ज्ञानाकारता तस्य संभवति, तस्मादेवमादिसिद्ध्यर्थमवश्यं विद्वाना-  
नामानासप्राहित्वं बलाद्भ्युपगन्तव्यम्, भवदीयानुमानार्थं च । तदेवं संविद्वलसिद्धस्य बाह्यस्य संभवे  
षेद्यत्वादिभिर्नोपहवः संभवति, बाह्यस्यैव हि तदा संवेद्यत्वं दर्शनबलाद्भ्युपगम्यते । प्रत्युतात्मन  
एव संवेद्यत्वं न संभवति—नीलादिविचिनीनामिदं नीलमिदं पीतमित्यनात्मावभासित्वात् आत्मावभा-  
सित्वाभावात् ॥ \* ॥ अहंप्रत्ययस्त्वाहिं ज्ञानावलम्बनो भवतु । सोऽपि कर्त्रवलम्बनो न ज्ञानावल-  
म्बन इत्यास्यवादे वक्ष्यामः । तथा ग्राह्यलक्षणमपि बाह्यस्यैव किंचिदेष्यम् । अन्यथा नीलादिविचिनीनां  
स्वांशपर्यवसायित्वसाधनार्थस्य तदीयानुमानस्य नीलादिविचिनिगतं स्वांशविषयत्वं ग्राह्यं न स्यात्,  
स्थापित्वादयश्च तद्दुद्धीनाम् ॥

ज्ञानानुमेयत्वस्थापनम् ।

तल्लक्षणं चेतरेषामुक्तदोषात् ज्ञानजन्यफलभागित्वमेवाश्रयितव्यम् । ज्ञानक्रिया हि सकर्मिका  
कर्मभूतेऽर्थे फलं जनयति पाकादिवत्, तच्च फलमैन्द्रियकज्ञानजन्यमापरोक्ष्यम्, लिङ्गादिज्ञानजन्यं  
तु पारोक्ष्यमित्युच्यते । अस्ति हि विषयाविषयविभागः विषयेष्वपि परोक्षापरोक्षविभागः सार्वज-  
नीनः । नच फलमन्तरेणायं विभागः संभवतीति तदाश्रीयते । तदेव च फलं कार्यभूतं कारणभूतं  
विज्ञानमुपकल्पयतीति सिद्ध्यत्यप्रत्यक्षमपि ज्ञानम् ॥ \* ॥ अथवा ज्ञानक्रियाद्वारको यः कर्तृभूत-  
स्यात्मनः कर्मभूतस्य चार्थस्य परस्परं संबन्धो व्याप्तुव्याप्यत्वलक्षणः स मानसप्रत्यक्षावगतो विज्ञानं  
कल्पयति, नहागन्तुककारणमन्तरेणालनोऽर्थं प्रति व्याप्तुत्वमुत्पत्तुमर्हति । तच्च कारणं लोके ज्ञान-  
शब्देनाभिधीयते । येऽपि स्वप्रकाशां संविदमातिष्ठन्ते तैरप्ययं संबन्धो मानसप्रत्यक्षगम्योऽवश्यम-  
भ्युपगमनीयः । अन्यथा 'ज्ञातो मया घटः' इति ज्ञानज्ञेयसंबन्धो ज्ञातृज्ञेयसंबन्धो वा न व्यवहर्तुं  
शक्यते । यन्मात्रं हि प्रकाशितं तन्मात्रमेव व्यवहर्तुं शक्यते नान्यत् ॥ \* ॥ इहच संविन्मात्रं  
स्वयंप्रकाशितं, अर्थोऽपि तद्वशात्, ज्ञानसंबन्धस्तु केन प्रकाशितः । सोऽपि तथैव संविदा प्रकाशत  
इति चेत् । न । तदुत्पत्त्यवस्थायां संबन्धस्यानिष्पन्नत्वात् । प्रकाशकत्वमेव हि संविदा विषयेण संबन्धो  
नान्यः, तेन जातायां संविदि विषये च प्रकाशिते निष्पद्यमानः संबन्धो न तथा संविदा शक्यते  
विषयीकर्तुम्, विरम्यव्यापारासंभवात् । नहि प्रथममर्थं प्रकाश्य पुनःसंबन्धं प्रकाशयितुमर्हति  
क्षणिकत्वात् ॥ \* ॥ अथ संबन्धोऽपि स्वयंप्रकाशत इति मन्येथाः, नात्र प्रमाणमस्ति । तस्मान्मा-  
नसप्रत्यक्षगम्योऽर्थेन सहात्मनः संबन्धो ज्ञानं कल्पयतीति रमणीयम् । अस्ति हि कोऽपि संबन्धो-  
ऽर्थेन सहात्मनो मानसप्रत्यक्षगम्यः सर्वजनीनः स ज्ञानस्य कल्पकः । अर्थगतो वा ज्ञानजन्योऽति-

युक्तिबोहप्रपूर्णी सिद्धान्तचन्द्रिका ।

प्रत्युतेति । अहंप्रत्ययस्य ज्ञानावभासकत्वमाशङ्काह—अहमिति । नापि \*ग्राह्यत्वलक्षणानुपपत्त्या तत्सिद्धिरित्याह—  
तथेति । यथा वेद्यत्वमभ्युपगतं तथा ग्राह्यत्वमपि बाह्यस्यैव कर्मत्वादिरूपं किंचिदेष्यमित्यर्थः । एवमनङ्गीकारे दोषमाह—  
—अन्यथेति ॥

यत्किंचिदित्यनेनोक्तमर्थं विवृणोति—तदति । अन्येषां पूर्वपक्षोक्तदोषप्रासात् ज्ञानजन्यफलभागित्वमेव तल्लक्षणं ग्राह्य-  
लक्षणमाश्रयितव्यमित्यर्थः । एतदेवोपपादयति—ज्ञानेति । नचास्मिन्नर्थे प्रमाणाभाव इत्याह—अस्तिहीति । उच्य-  
मानो विभाग एवात्र प्रमाणमित्यर्थः । एवंच सत्येतदव्यसदभिमते लिङ्घतीत्याह—तदेवेति । प्रकारान्तरेण ज्ञानक-  
ल्पनमुपपादयति—अथेति । किं तत्कारणमित्यपेक्षायामाह—तच्चेति । लोकशब्देन प्रसिद्धिरक्ता स्वयंप्रकाशात्त्व-  
पक्षेऽपि मानसप्रत्यक्षगम्यत्वमुपपादयति—येऽपीति । स्वप्रकाशमहिम्ना व्यवहारोपपत्तिमाशङ्काह—यन्मात्रमिति ।  
चोदयति—सोऽपीति । परिहरति—नेति । एतदेवोपपादयति—प्रकाशाकत्वमिति । व्यापारासंभवं विवृणोति—  
नहीति । उपपादितमर्थं निगमयति । प्रकारान्तरमाह—अर्थगतो वेति । अतुगतं प्रकाशपदवाच्यं

सिद्धान्तचन्द्रिकागुढार्थविवरणम् ।

तिरिक्तार्थविषयः प्रत्ययः । ग्राह्येति । कैवल्यग्राह्यत्वाभ्युपगमोऽर्थ एवाप्तौ ज्ञानाब्देनोक्तः स्यादित्यर्थः । अयं चास्मिन्पक्षे

शयः कल्पयति ज्ञानम्, अवश्यमङ्गीकरणीयश्चायमतिशयस्त्रितयप्रतिभासवादिभिरपि । त्रितयं प्रतिभासत इतिवदता ज्ञानज्ञेयज्ञातृषु त्रिष्वप्यनुगतं प्रकाशनपदवाच्यमवश्यमङ्गीकर्तव्यम् । तत्र ज्ञानत्वं तावन्नानुगतम्—तद्धि ज्ञाने एव न ज्ञातृज्ञेययोः । ज्ञेयत्वमपि ज्ञेय एव न ज्ञातृज्ञानयोः । ज्ञातृत्वं ज्ञातयैव न ज्ञानज्ञेययोः ॥ \* ॥ व्यवहारविषयत्वं प्रकाशमानत्वमितिचेत्, न, संविदि व्यवहाराभावाद्विनष्टत्वात् । शब्दप्रयोगो व्यवहार इतिचेत्, न, उक्तदोषत्वात् । तदवश्यं प्रकाशनभासनादिपर्यायो धर्मविशेषस्त्रिष्वप्यनुवृत्तो गोत्वमिव गोव्यक्तिष्वस्ति । सच धर्मो ज्ञातरि ज्ञेये च ज्ञानवशाज्जायते, ज्ञानस्य तु स्वाभाविकोऽग्नेरिवौष्ण्यमिति स्वप्रकाशं ज्ञानम् । इतरौ परप्रकाश्यावित्याश्रयणीयम् । तन्निमित्तं च विषयस्य विषयत्वम् । व्यवहारादीनां हि विषयलक्षणत्वं प्रागेव दूषितम् । एकदेशिनां तु—व्यवहारनिबन्धनविषयताङ्गीकरणे रजतवित्तेः शुक्तिका विषयः स्यात्, नचैवमिच्छन्ति । तदेवमविवादसिद्धेऽर्थगतेऽतिशये तेनैव ज्ञानस्यानुमानं पूर्वोक्तेन वा मानसप्रत्यक्षगम्येन संबन्धेन संभवति । अतिक्रान्तदिवसगतदशत्वादिसंख्यावच्चासतोर्भूतभविष्यतोरविद्यमानत्वेऽपि धर्मिणः प्रकाशनधर्मो जायत इति प्रमाणबलाद्भ्युपगम्यते । अतो न प्रत्यक्षत्वं संविदोऽभ्युपगन्तव्यम् ॥

पुनर्विज्ञानवादखण्डनम् ।

नच प्रतीतिबलादपि प्रत्यक्षत्वम्—अर्थावभाससमये संविदः प्रतिभास एव नास्ति, नतरामापरोक्ष्यम् । एवंच सहोपलम्भस्यैवाभावात्तन्नियमो य उक्तः स दूरापास्त इति प्रत्युक्तमेतत् —‘सहोपलम्भनियमादभेदो नीलतद्धियोः’ इति । यत्तु पश्चात्स्मरणस्य दर्शनाज्ज्ञानमपि प्रागनुभूतमिति । तदप्यसिद्धम् । अर्थे एव हि तदा स्मर्यते, तत्तस्मरणाच्च तदैवार्थव्याप्तिरात्मनो मनसावगम्यते, तद्वशाच्च तदार्थं तावज्ज्ञानं कल्पयति । तस्य च ज्ञानस्येन्द्रियादिकारणाभावात्स्मृतित्वं निश्चित्य स्मृति-कारणभूतं पूर्वज्ञानं तदैव कल्पयतीति नास्य स्मरणम् ॥ \* ॥ इतश्च न नीलादेर्ज्ञानात्मकत्वम्, अनुमानादिषु विषयाकाराणां परोक्षत्वात्, ज्ञानस्य च सर्वत्र प्रत्यक्षत्वाभ्युपगमात्, नहि परोक्षापरोक्षयोरैकत्वं संभवति । एवमत्यन्तासद्रूपत्वेनाभिमतस्य स्थायित्वादेः सद्रूपज्ञानात्मकत्वमत्यन्तासंभाव्यम् । तथा भूतानुमानेषु भूतत्वमवभासते । नच वर्तमानस्य ज्ञानस्य भूतत्वमात्रा संभवति ॥ \* ॥ भिन्नत्वेऽपि ग्राहकाद्ग्राह्यस्य ज्ञानमेवातीतमुत्तरस्य ग्राह्यं नार्थं इतिचेत्, न, प्रमाणाभावात् । अत्र चातीतं त्रेधा विकल्प्य ‘अतीतं यच्च विज्ञानं’मित्यादिना दूषणमुक्तम् । उत्तरमपि त्रेधैव विकल्प्य ‘व्याकारकल्पनायां च’ इत्यादिना दूषणमुक्तमिति विवेचनीयम् । तस्मादिदमपि वैभाषिकमतमयुक्त-

युक्तिस्त्रेहप्रपूरणी सिद्धान्तचन्द्रिका ।

शङ्कते—व्यवहारेति । उपादानादिव्यवहाराभावादिति परिहारार्थः । उक्तदोषत्वादिति । अस्मिन्पक्षे एवमित्यादिना ग्रन्थेन पूर्वं दोषस्योक्तत्वादित्यर्थः । तन्निमित्तं परप्रकाशयत्वनिमित्तम् । उपपादितमर्थं निगमयति—तदेवमिति । भूतभविष्यतोस्तदनुपपत्तिं परिहरति—अतिक्रान्तेति ॥

एतेनान्यदपि निरस्तमित्याह—एवंचेति । इति नियमनिरासाद्धेतोः सहोपलम्भेत्यादि यदुक्तं तदपि प्रत्युक्तमित्यर्थः । अत्र पूर्वपक्षोक्तं परिहारमनूय निराकरोति—यत्त्विति । नास्येति । ज्ञानस्येत्यर्थः । ततः किमत आह—नहीति । दूषणान्तरमाह—तथेति । अत्रेति । यच्चदमतीतं विज्ञानमुपरितनस्य ग्राह्यत्वेन भवद्भिरिष्टं तद्ग्राह्याकारं ग्राहकाकारं उभयाकारं वा स्यादिति त्रेधा विकल्प्येत्यर्थः । केनेत्यपेक्षायामतीतं यच्च विज्ञानमित्यादिनेत्युक्तम्—‘अतीतं यच्च विज्ञानं ग्राह्यत्वेन हि कल्पितम् ॥ तस्याद्ग्राहकरूपं वा ग्राह्यं बोभयथापि वा ॥’ इत्यनेन वार्तिकेन विकल्प्येत्यर्थः । दूषणमुक्तमिति । वार्तिककारेणेति शेषः । दूषणवार्तिकं त्वेवम्—‘ग्राह्याकारत्वमात्रे स्यादर्थः शब्दान्तरेण ते ॥ \* स्वकाले चा-

सिद्धान्तचन्द्रिकागूढार्थविवरणम् ।

दोष इत्याह—स्वकाल इति । ग्राह्यैकस्वभावं पूर्वविज्ञानं उत्तरोत्पत्तेः प्रागगृहीतं स्वविषयां वासनां नोत्पादयति वासनाया गृहीतविषयत्वनियमात् तदभावे च नोत्तरपूर्वविषयत्वेनोत्पद्येतेत्यर्थः । यथानागतात् ज्ञानात् संतानान्तर-

मेव । तस्माद्वाह्यार्थाकार एव नीलादिर्न ज्ञानाकारः ॥ \* ॥ कथं तर्हि स्वप्ने, तत्रापि बाह्यमेव देशकालान्तरगतमदृष्टोद्घोषितसंस्कारवशात्स्मर्यमाणं निद्रा-दूषितमनस्कतया भ्रान्त्या संनिहितदेशकालमिव मन्यते । विस्पष्टं चैतदनन्तरदिवसानुभूतस्य स्वप्ने वर्तमानावभासदर्शनात्, अन्यत्रापि स्वप्ने तथाङ्गीकर्तुं युक्तम् । शिरश्छेदोऽप्यन्यत्रावगतः स्वसंबन्धितया दोषवशादवगम्यते । सर्वत्र संसर्गमात्रमसदेवावभासते । संसर्गिणस्तु सन्तएव । सेयं विपरीतख्यातिरुच्यते मीमांसकैः । असत्ख्यातिवादिनस्तु संसर्गिणोऽप्यपलपन्तीति विशेषः । शुक्तिरजतवेदनेऽपि विद्यमानैव रजतत्वजातिर्विद्यमानस्यैव शुक्तिकाशकलस्यानात्मभूतैवास्तयावगम्यते । तथा बन्ध्यासुतादिष्वपि विद्यमान एव सुतशब्दार्थो बन्ध्यान्विततया तत्पदसंनिधिदोषादवगम्यते ॥

स्वीयविपरीतख्यातिमतोपन्यासः ।

यत्तु कैश्चिदेवमादिषु तदाकारावभासमपहुत्य विवेकाग्रहणमेव भ्रान्तिरित्युक्तं, तत्संविद्धिरोधादेवोपेक्षणीयम् । को हि नामाङ्गुलिनिपीडितदृष्टिश्चन्द्रद्वित्वं न प्रकाशत इति ब्रूयात् । किंचैक एवायं चन्द्रो न द्वावित्येवं द्वित्वविवेकं चन्द्रस्य विस्पष्टमनुसंधानस्य चक्षुषा द्वित्वभ्रमो जायमानः कथं

### युक्तिसिद्धेहप्रपूरणी सिद्धान्तचन्द्रिका ।

असंविदितेन स्याच्छक्त्यर्पणं ततः ॥ यथैवानागताज्ज्ञानात्संतत्यन्तरजादपि ॥ नष्टत्वेनाप्यविज्ञानात्तथोत्पन्नाद्विनश्यतः ॥ \*केवलग्राहकत्वे तु विषयत्वं न युज्यते ॥ \*किमपेक्ष्य च तस्येदं ग्राहकत्वं प्रकल्प्यते ॥ \*व्याकारता निरस्तैवं \*संबेद्ये तदैव च ॥ ततश्चोत्तरविज्ञानं न प्रतीक्षेत बोधक'मिति । उत्तरमिति । उत्तरज्ञानमपि ग्राहकरूपं वा ग्राह्यरूपं वा उभयरूपं वेति त्रेधा विकल्प्य व्याकारेत्यादिना दूषणमुक्तं वार्तिककारेणेति विवेचनीयमित्यर्थः । दूषणवार्तिकपर्यालोचनयोत्तरस्य त्रेधा विकल्पो बहिरेव बोद्धव्यः । दूषणवार्तिकं तु \*व्याकारकल्पनायां च परस्मात्मांश एव ते ॥ प्रमापर्यवसाने च नातीतो विषयो भवेत् ॥ \*पूर्वग्राह्यसवरूपत्वे ग्राहकत्वं तु हीयते ॥ \*ग्राहकाकारमात्रे स्याद्विषयो नासरूपतः ॥ \*नच शक्त्यर्पणस्यात्र व्यापार उपलभ्यते ॥ \*शक्त्यर्पणस्य चाभावो युष्मत्पक्षे प्रसाधितः' इति । अनन्तरं च 'संतानान्तरवच्चैषा'मित्यादिवार्तिकेन ज्ञानानां हेतुसाध्यत्वाभावे वासवासकत्वाभावे च प्रयोगा दर्शितास्ते च ग्रन्थविस्तरभयादस्माभिर्न लिखिताः । ग्रन्थकारस्य तु वार्तिकस्थविवेककीर्तनमत्र किंप्रयोजनकमिति न विद्मः । अत्र चोदयति—**कथमिति** । परिहरति—**तत्रेति** । नचैवमसत्ख्यात्यापत्तिरित्याह—**सर्वत्रेति** । एतदेवोपपादयति—**शुक्तिकेति** ॥

अत्र प्रसङ्गादेकदेशिमतमनूय निराकरोति—**यत्त्विति** । विरोधमेव दर्शयति—**कोहीति** । विवेकग्रहेऽपि भ्रमो

### सिद्धान्तचन्द्रिकागूढार्थविवरणम् ।

जाद्वान् शक्त्यर्पणं एवमतीतादपि नष्टत्वेनाविज्ञानात् । उत्पन्नमात्रविनष्टादपीति दृष्टान्तार्थः । ग्राहकाकारमात्रत्वे चोपरितनंप्रति ग्राह्यता न स्यादित्याह—**केवलेति** । दूषणान्तरमाह—**किमपेक्ष्येति** । सर्वेषां ग्राहकत्वेसति ग्राह्यभावेन ग्राहकतापि न स्यादित्यर्थः । व्याकारतापि नैतदस्ति त्वयैकंहीत्यादिना निरस्तैवेत्याह—**व्याकारतेति** । ननु तस्यान्तरातीतमपेक्ष्य ग्राहकत्वं ग्राह्यत्वं चोत्तरमपेक्ष्येति किं नोपपद्यते । न । उक्तोत्तरत्वात् । एवं स्रोत्पत्तिवेलायामगृहीतं न शक्तिर्मर्पयेत् अस्मत्पक्षे ज्ञानं न स्वविषयां वासनां जनयति किंत्वर्थविषयाम् । अतएवार्थविषयैव स्मृतिस्तया जन्यते न ज्ञानविषया । तस्मादुत्पत्तिवेलायामेव संवित्तिरभ्युपगन्तव्या तत्पश्चात्स्वयमेव ग्राह्यत्वं ग्राहकत्वं चापन्नं तच्च निरस्तमिति । स्वयंप्रकाशत्वे तु प्रतीतस्य स्वग्रहणायोत्तरापेक्षा न स्यादित्याह—**संबेद्येतेति** । एवंच ग्राहकरूपत्वं व्याकारत्वं चानुपपन्नं इति ग्राह्यमात्ररूपं पूर्वं ततश्चार्थ एव शब्दान्तरेणोक्तो भवतीति स्थितम् । इदानीं परमपि ज्ञानं त्रेधा विकल्प्य व्याकारत्वे तावद्दूषणमाह—**व्याकारेति** । परस्य ज्ञानस्य व्याकारकल्पनायां तव मते स्वात्मांश एव प्रमापर्यवसाने सत्यतीतस्यैतद्विषयत्वं न स्यात् । स्वयंप्रकाशत्वेनातीतस्य ग्राह्यस्यापेक्षाभावादिति भावः । केवलग्राह्यकारत्वे दूषणमाह—**पूर्वेति** । यथा पूर्वज्ञानं ग्राह्यरूपं तथेदमपि ग्राह्यरूपमतः पूर्वंप्रति ग्राहकत्वं न स्यादित्यर्थः । ग्राहकाकारमात्रत्वे दूषणमाह—**ग्राहकेति** । ग्राहकाकारमात्ररूपस्य पूर्वं ज्ञानं तस्य विषयो न स्यात् । केवलग्राह्यत्वाकारेण वैरूप्य इत्यादिसारूप्यनिबन्धनत्वाच्च विषयत्वस्येत्यर्थः । किंच वासनाद्वारेण पूर्वं ज्ञानमुपरितनं जनयेत् नच क्षणिकस्य वासनोत्पत्तौ व्यापारोस्तीत्याह—**नचेति** । मीमांसापक्षे तु स्थायित्वाद्विज्ञानस्याप्यात्मगतसंस्कारात् वासनाजनकत्वं युक्तमित्यर्थः । ज्ञानस्य तु क्षणिकत्वेन वास्यवासकत्वभावो नास्तीत्युक्तमित्याह—**शक्त्यर्पणस्यचेति** । प्रत्यक्षेति । प्रत्यक्षव्यभिचारित्वादित्यस्यायमर्थः—

विवेकाग्रहणनिमित्तः स्यात् । एवमवगतदिकस्य दिग्भ्रमो नाग्रहनिमित्तः संभवति ॥ \* ॥ कथं-  
पुनर्द्वित्वस्यावगमः, न संस्मरणम् । तद्वैलभावात्, न ग्रहणम्, अप्राप्तस्य चक्षुषा ग्रहणासंभवात् ।  
उच्यते—देशद्वयं नेत्रेण प्राप्तं चन्द्रश्च, तयोश्च संसर्गो दोषवशादवगम्यते, देशद्वये चन्द्रप्रतीत्यदे-  
शगतं द्वित्वं दोषवशाच्चन्द्रेऽध्यवस्यति । तथा पित्तवर्तिपीतत्वं शङ्खस्वरूपं च चक्षुषा गृह्णन्दोषवशा-  
त्संबन्धं बुध्यत इत्यवगन्तव्यम् ॥ \* ॥ किंच यदि सम्यग्रजतबोधे तादात्म्यमवभासते न शुक्ति-  
रजतवेदने ततोऽवभास्यभेदादवभासस्य वैलक्षण्यं प्रागेव बाधकादनुसंधातुं शक्यात्, वैलक्षण्याव-  
गमाच्च न प्रवर्तेत । किंच यदि रजतार्थां शुक्तिरूपादानं कार्यतयावगच्छेत्, ततोऽकार्यस्य कार्यतया  
भानाद्विपरीतख्यात्यापत्तिः । अथ नावगच्छेत्, न प्रवर्तेत—तत्कार्यावगमाधीनत्वात्प्रवृत्तेः ॥ \* ॥  
अथ कार्यत्वानवगमेऽपि तत्कार्यावगतिसादृश्यात्प्रवृत्तिः, ततस्तत्कार्यत्वानवगमेनाकार्यावगतिसादृश्य-  
मप्यस्तीति निवृत्तिरपि स्यात् सादृश्ययोरविशेषात् । नचासति कारणे कारणसदृशं तत्कार्यं साध-  
यितुमर्हति—मासीषधच्छुक्तिकारजतकार्यमाभरणम् ॥ \* ॥ ननु व्रीहिकार्यमपूर्वं नीवाराः साध-  
यन्ति । नैवम् । व्रीहंशा एव तत्र कार्यं कुर्वन्ति, तेच विकलाः सन्तोऽप्यशक्त्यवस्थायां तत्साधन-  
त्वेन यथाशक्तिप्रयोगविधानादवगता इति नाकारणात्तत्सदृशात्कार्योत्पत्तिः ॥ \* ॥ अथ त्वकार्या-  
नवगतिरेव प्रवृत्तेः कारणं, ततो वाह्या अपि वेदार्थं प्रवर्तेन् अकार्यत्वानवगमात् । अथ त्वकार्यमेव  
तेऽवगच्छेयुः, ततः कार्यस्याकार्यतयावगमाद्विपरीतख्यातिरित्यास्तां तावत् । तस्मात्स्वप्नादिष्वपि  
बाह्यस्यैवान्यथाभूतस्यैवान्यथावभासात्सिद्धं सर्वत्र बाह्यालम्बनत्वम् ॥

योगाचारमतखण्डनम् ।

अथ स्वप्रवत्प्रत्ययत्वात्सम्भादिज्ञानमन्यथाभूतमित्यनुमीयते, तदसत्, तथासति प्रत्ययत्वावि-  
शेषात्त्वदीयमप्यनुमानं मिथ्या स्यात् । मिथ्यात्वग्राहिणोऽनुमानस्यामिथ्यात्वे वा तत्रैव हेतोर्व्यभि-  
चारः । तस्मात्सूक्तं 'यस्य च दुष्टं करणं यत्र च मिथ्येति प्रत्ययः स एवासमीचीनः प्रत्ययो नान्यः'  
शा. भा. इति । तस्मादव्यभिचारात्प्रत्यक्षं न परीक्षितव्यम् ॥ इति शून्यवादः ॥

अनुमानपरिच्छेदः ।

प्रत्यक्षस्य सत्संप्रयोगजन्यत्वलक्षणेन लोकसिद्धेनाव्यभिचारमुक्त्वा, इदानीमनुमानादेरप्यव्यभि-

### युक्तिच्छेहप्रपूरणी सिद्धान्तचन्द्रिका ।

दृष्ट इत्याह—किंचेति । अत्र चोदयति—कथमिति । उदाहरणान्तरेऽप्यारोपमुपपादयति—तथेति । इदानीं तन्म-  
तेनाप्यन्यथाख्यातिमापादयति—किंचेति ॥

हेत्वन्तरेण प्रवृत्तिं शङ्कते—अथेति । नापि सादृश्यात्प्रवृत्तिः संभवतीत्याह—नथेति । कारणसदृशस्यापि तत्कार्य-  
साधकत्वमस्तीति शङ्कते—नन्विति । परिहरति—नैवमिति । व्रीहंशानामेव नीवारगतानां तत्रापूर्वसाधकत्वमित्यर्थः ।  
तत इति । यद्यकार्यत्वावगमात्तेषामप्रवृत्तिरित्युच्यते ततः कार्यत्वावगमात्प्रवृत्तिरित्यङ्गीकृतमित्युक्तदोषानतिवृत्तिरित्यर्थः ।  
उपपादितमर्थं निगमयति—तस्मादिति । उपपादितेऽर्थे भाष्यं प्रमाणयति—तस्मादिति । वृत्तिकाराभिमत्सूत्रार्थो-  
पपादनप्रयोजनमुपसंहरति—तस्मादिति । इति शून्यवादः ॥

एवं \*प्रत्यक्षस्याव्यभिचारित्वं परीक्षानिवृत्तये तत्संप्रयोग इत्यादिना लक्षणतः प्रतिपाद्यान्तरमनुमानादिलक्षणमाह वृत्ति-  
कारस्तस्य प्रयोजनं दर्शयति—प्रत्यक्षस्येति । दर्शयितुमाह वृत्तिकार इति शेषः । असूत्रितानुमानादिवर्णनं वृत्तिकारस्यानु-  
चितमितिचेत् । न । सूत्रस्य सूचनात्मकत्वेन प्रत्यक्षेणानुमानादिलक्षणस्यापि सूचितत्वात् । अथवा प्रत्यक्षं तावदव्यभि-  
चारित्वान्न परीक्ष्यं तत्पूर्वकमनुमानाद्यपि \*एवंलक्षणकत्वात् प्रत्यक्षाव्यभिचारित्वाच्च न परीक्ष्यमित्यनुमानादिलक्षणप्रदर्शना-

सिद्धान्तचन्द्रिकागूढार्थविवरणम् ।

मूलप्रमाणव्यभिचारेण वानुमानस्य व्यभिचारः स्यात् स्वकीयलक्षणव्यभिचारेण वानुमानस्य व्यभिचारः स्यात् नाद्यः ।  
प्रत्यक्षत्वाव्यभिचारित्वात् । नापि द्वितीयः । एवंलक्षणकत्वादिति । अर्थं दोषः अनौचित्यलक्षण इत्यर्थः ।



चारार्थं लोकसिद्धमेव लक्षणमाह—‘अनुमानं ज्ञातसंबन्धस्यैकदेशदर्शनादेकदेशान्तरेऽसंनिच्छेदर्थे बुद्धिः’ शा. भा. । यस्य यादृशस्य येन यादृशेन सह साक्षाद्वा प्रणाड्या वा यादृशः संबन्धः संयोगः समवाय एकार्थसमवायः कार्यकारणत्वमन्यो वा दृष्टान्तधर्मिषु नियतो ज्ञातस्तं तादृशं साध्यधर्मिषु दृष्टवत-

### युक्तिबोहप्रपूर्णी सिद्धान्तचन्द्रिका ।

धीवत्प्रत्यक्षसूत्रसाधमदोषः । तत्र वृत्तिकाराभिमतमनुमानलक्षणं तावदाह—अनुमानमिति । अत्र ज्ञातः संबन्धो व्याप्तिलक्षणो व्याप्यव्यापकयोर्दृष्टान्तधर्मिणं येन प्रमात्रा स ज्ञातसंबन्धः तस्य एकदेशस्य व्याप्यस्य धूमोर्दर्शनात् एकदेशान्तरे व्यापकत्वहयादौ चक्षुराद्यसंनिच्छेदर्थं या बुद्धिस्तदनुमानम् । अथवा ज्ञातः संबन्धो यस्य एकदेशान्तर्यां धूमवहिन्यारूपान्यां सह स ज्ञातसंबन्धो महानसादिधर्मा एकदेशी तस्य यो धूमोऽस्य एकदेशः तस्य पर्वतादौ दर्शनात् एकदेशान्तरे बहयादौ बुद्धिः । अत्र च सर्वनामार्थं बहुव्रीहिः, स्मरणं संनिहितश्च सर्वनामार्थो भवति । नचात्र प्रमाता एकदेशी वा \*केनाचिदुपात्त इत्यसंनिधानात्तयोः समासार्थत्वानुपपत्तिमाशङ्क्य लिङ्गस्यैवैकदेशरूपस्य समासार्थत्वमभिप्रेत्य व्याचष्टे—**यस्येति** । अत्र यादृशतादृशशब्दान्यां दृष्टान्तपरिदृष्टरूपस्य न लिङ्गत्वं नाप्यलिङ्गत्वमिति दर्शितम् । न्यूनरूपप्रत्ययोजकत्वादिति भावः । ज्ञातः संबन्धो यस्यैकदेशस्य धूमोऽस्य एकदेशान्तरेण साध्येन सह स ज्ञातसंबन्धस्तस्य दृष्टवतः पुरुषस्य या बुद्धिः सा अनुमानमित्यर्थः । अत्र चैकदेशपदोपदानात्संनिहित एव सर्वनामार्थो भवतीति बहुव्रीह्युपपत्तिः । एतदप्यनुपपन्नम्—एकदेशस्याप्यनुपात्तत्वेनासंनिधानात् एकदेशदर्शनादित्यत्रैकदेशशब्दस्योत्तरपदार्थविशेषणत्वेनोपसर्जनत्वात् पूर्वपदार्थविशेषणत्वे वैकदेशपदस्य दर्शनशब्देन सह समासानुपपत्तिः । ज्ञातसंबन्धपदसापेक्षत्वेनाव्यपेक्षालक्षणासामर्थ्याभावात् । ननु दर्शनक्रियां प्रत्येकदेशस्योद्देश्यत्वेन प्राधान्यम् । भवति च प्रधानस्य सापेक्षस्यापि समासः । नैवम् । शब्दतः प्राधान्याभावात् । व्याकरणे हि शब्दस्यैव पदार्थत्वात्कृतगुणप्रधानभावस्यैव प्रयोजकत्वात् । तस्मात् विशेषणत्वमेवात्र गुणत्वं नोपकारकत्वलक्षणं शेषत्वम्, विशेष्यत्वं प्राधान्यं, न शेषित्वम् । अतएव ऋद्धस्य राज्ञः पुरुष इत्यत्र शेषिणोऽपि राज्ञः शब्दतो विशेषणत्वात् वृत्तिमपेक्षमाणस्य समासाभावः । राजपुरुषः शोभन इति च शेषभूतस्यापि पुरुषस्य विशेष्यत्वेन प्रधानत्वात् शोभनपदसापेक्षस्यापि भवति समासः । अत्रच\* विशेषणमेकदेशो दर्शनस्येति न ज्ञातसंबन्धपदसापेक्षस्य संभवति समासः । नैष दोषः । संनिहितमात्रस्यैव सर्वनामार्थत्वेनोपादानस्यानुपयोगात् \*अन्यपरेणानुपादानेनैकदेशस्य बुद्धिसंनिध्युपपत्तेः स्वर्गकामादिपदानां च बहुव्रीहियेनानुपात्तेऽपि पुरुषे वृत्त्यन्युपपत्तात् । अस्तु वा कर्मधारय एव बलीयस्त्वात् ज्ञातश्चासौ संबन्धश्चेति । नन्वस्मिन्पक्षे एकदेशदर्शनादेकदेशान्तर इत्यनुपपन्नं स्यात् संबन्धस्य निरवयवत्वेनैकदेशसंसर्गत्वात् न स्यात् । संबन्धारम्भकत्वेन संबन्धिधनोर्कदेशत्वोपचारात् श्रेयस्वरूपेऽवधारिते तज्ज्ञानं शक्यं निरूपयितुमिति ज्ञातपदमतिक्रम्य संबन्धपदं व्याचष्टे—**संबन्ध इति** । अन्यो वा तादात्म्यलक्षण इत्यर्थः । अत्रेदमुच्यते—नैते संबन्धा गम्यपदमावप्रयोजकाः तदभावेऽपि कृत्तिकारोहिष्युद्यादीनां लिङ्गलिङ्गिभावदर्शनात् । अपिच कार्यमपि न कार्यत्वात्कारणं गमयति किं तर्हि तेन नियतत्वात् । अन्यथा कार्यमस्तु कारणं च मानुमापयित्वित्यपि वक्तुं शक्यते । यतस्तु तेन नियतस्ततोऽनुमापयतीति स एवानुमानाङ्गं स एव च व्याप्तिशब्देनाभिधीयते । यथाहुः—‘संबन्धो व्याप्तिरिच्छात्र लिङ्गधर्मस्य लिङ्गिना’ । अत्रानुमानव्यवहारे व्याप्तिलक्षणः संबन्धोऽङ्गमित्यर्थः । ननु व्याप्तेः संबन्धत्वे तद्विशिष्टत्वात् धूमवदंशरपि गमकत्वं स्यात् । सत्यम् । तथापि व्याप्यलक्षणसंबन्धि समवेतैव व्याप्तिर्न संयोगवदुभयसमवेता तथा दर्शनात् । अतो न धूमवदंशरपि गमकत्वापत्तिः । एतदप्याहुः—‘व्याप्यस्य गमकत्वं तु व्यापकं गम्यमित्यते ॥ यो यस्य देशकालान्यां समो न्यूनोऽपि वा भवेत् ॥ स व्याप्यो व्यापकस्तस्य समो व्याप्यधिकोऽपि वा ।’ इति । ननु व्याप्यस्य गमकत्वे हिंसात्वमधर्मत्वं गमयेत् । दृष्टं हि ब्रह्महत्यादौ तदधर्मत्वेन व्याप्तं तत्राहुः—‘व्याप्तेः दृश्यमानायाः \*कश्चिद्धर्मः प्रयोजकः ॥ अस्मिन्सत्यमुना भाव्यमिति शक्त्या निरूप्यते ॥ \*अन्ये परप्रयुक्तानां व्याप्तिनासुपजीवकाः ॥ तंदेशेऽपि नैवेष्ट

### सिद्धान्तचन्द्रिकागूढार्थविवरणम् ।

**केनचिदिति** । समासस्थेन केनचित्पदेनेत्यर्थः । **एकदेशोति** । ज्ञातसंबन्धस्यैकदेशदर्शनादित्युक्तत्वादित्यर्थः । **पक्षदे शस्येति** । एकदेशस्येति कर्मणि षष्ठी । क्रियया व्याप्यमानं च कर्म भवति । अतः शब्दतोऽपि प्राधान्यमेकदेशस्यावगम्यत इति भावः । **विशेषणमिति** । अतोऽप्रधानत्वेन सापेक्षस्य न समास इत्यर्थः । **अन्यपरेणेति** । दर्शनपरेणैकदेशोपादानेनेत्यर्थः । तादात्म्याव्यवभावोऽपि । विश्रयया वृक्षानुमाने तादात्म्यसंबन्धः सहलोकः कृतकत्वादित्यादौ कार्यकारणभावः संयोगश्चायं दहनो धूमवत्त्वादित्यादौ अयमर्थत्वं गमयेत् अग्नीपोर्मीयादावित्यर्थः । **कश्चिदिति** । यत्र हत्यादौ हिंसात्वनिषिद्धत्वे उपलभ्येते तत्र निषिद्धमेवावधारणमर्थमत्वस्य न हिंसात्वं यतो निषेधविधियनुकेवानिष्टवन्धिता न हिंसात्वप्रयुक्ता । अतो निषिद्धत्वे सत्येवाधर्मत्वस्य भवितुं शक्तिं हिंसात्वे सतीत्यर्थः । **अन्य इति** । हिंसात्वादयस्तु परेण निषिद्धत्वेन प्रयुक्तां व्याप्ति-

स्तासिस्तादृशे तादृशसंबन्धसंबन्धिनि प्रबलेन प्रमाणेन तादृष्यतद्विपर्ययाभ्यामपरिच्छिन्ने या बुद्धिः सानुमानम् । यथा धूमस्थानुपरतोर्ध्वगमनस्याग्निसाहित्यं महानसादिषु नियतमुपलब्धवतः पर्वते तद्दर्शनादग्निज्ञानम् ॥ \* ॥

अनुमाने प्राभाकरमतम् ।

ननु नियमावधारणाधीनत्वे कथं तादृष्येणापरिच्छिन्ने प्रवृत्तिः, ईदृशो हि नियमः—यत्र यत्र धूमस्तत्रत्राग्निः यद्यद्रसवत्तद्वृषवदिति । एवंचेद्यावद्धूममग्निस्झावोऽवगत एवेति नापरिच्छिन्नविषयत्वमनुमानस्य संभवतीति । अतएव चोद्याद्विभ्यतः केचिदसंनिक्छग्रहणं स्मरणाभिमाननिरासार्थं व्याचक्षते गृहीतग्राहिल्लेमेवानुमानस्य स्वीकुर्वाणाः । तथापि नाप्रामाण्यम् । नह्यगृहीतग्रहणं प्रमाणलक्षणम् । अनुभूतिर्हि तल्लक्षणम् । अनुमानं च गृहीतग्राहिल्लेऽपि प्रत्युत्पन्नलिङ्गकारणजन्यत्वेन संस्कारमात्रजन्यत्वाभावादनुभूतिरेवेति युक्तमस्य प्रामाण्यम् ॥ \* ॥ अथ स्मृतिप्रमोषः कस्मान्नाश्रीयते, प्रत्युत्पन्नकारणसद्भावात्, संस्कारातिरिक्तकारणासद्भावेन हि 'इदं रजतम्' इत्यत्रानुभवरूपस्थापि रजतज्ञानस्य बलात्स्मृतित्वमाश्रित्य प्रमोषोऽङ्गीकृतः । अत्रतु लिङ्गस्यानुभवकारणस्य सद्भावद्युक्तं प्रतीतिसिद्धस्यानुभवरूपस्यापह्वेन स्मृतिप्रमोषाङ्गीकरणमिति । सोऽयमेवामकारणकस्वासः । तथाहि—यदि हि यावद्वाप्यव्यापकसद्भावोऽवगतः स्यात्ततो गृहीतग्राहिल्लेमाशङ्क्येतापि, नलेवमस्ति, महानसादिष्वेव हि दृष्टान्तधर्मिषु प्रागनुमानाद्धूमस्याग्निसाहित्यमवगतं न सर्वत्र, प्रमाणासंब-

### युक्तिच्छेदप्रपूर्णी सिद्धान्तचन्द्रिका ।

व्यापकांशावधारणे'ति । एवंच सति ग्रन्थकारस्य संयोगादिरूपसंबन्धकीर्तनं किमभिप्रायमिति न विद्मः । एवंवा ग्रन्थगमनिका । ग्रन्थकारस्यापि नियतो ज्ञात इति संबन्धविशेषणं कुर्वेतोऽयमेवाभिप्रायः । संयोगादिकीर्तनं तु प्रायेणैव रूपः संबन्धस्तत्रतत्र पर्यवस्यतीत्यभिप्रायः । कृत्तिकारोहिण्युद्यादीनां तु स्वरूपकृत एव गम्यगमकभाव इति नातुपपत्तिः काचित् । ज्ञातसंबन्धस्येत्यनेन ज्ञात एव संबन्धोऽनुमानाङ्गमिति सूचितम् । असंनिक्छ इत्यस्यार्थमाह—तादृष्येति । तादृष्येण तद्विपर्ययेण वा परिच्छिन्नस्य संनिक्छस्य पक्षाभासत्वमिति भावः । येन रूपेणानुभावमिष्यते तेनैव रूपेण रूपान्तरेण वा तद्विपर्ययेण शीघ्रं प्रमाणेन परिच्छिन्नो योऽर्थः स संनिक्छः तस्य पक्षत्वं व्यावर्तयितुमसंनिक्छग्रहणमित्यर्थः । तेच पक्षाभासाः प्रत्यक्षादिविरोधेन वार्तिककारैर्दक्षितास्तत्रैवावगन्तव्याः ॥

तादृष्यतद्विपर्ययाभ्यामपरीच्छन्न इत्येतदाक्षिपति—**नन्विति** । मतान्तरेण तावत्समाधत्ते—**अत इति** । एतस्मादेव चोधात् । एतद्भयादेव गृहीतग्राहिल्लेमेवानुमानस्याङ्गीकुर्वतीति भावः । एतत्पक्षे संनिक्छग्रहणस्य तर्हि का गतिरित्यत आह—**असंनिक्छेति** । गृहीतग्राहिल्लेमादप्रामाण्यमिति चेत् नैयाह—**तथापीति** । चोदयति—**अथेति** । समाधत्ते—**प्रत्युत्पन्नेति** । एतदेवोपपादयति—**संस्कारेति** । तदेतद्दूषयति—**सोऽयमिति** । यावद्वाप्यं व्यापकसद्भावमवगमे गृहीतग्राहिल्लं स्यात्तत्रैवमस्तीत्यर्थः । ननु यावद्धूममग्निस्झावगमाभावे कथं व्याप्तिनिश्चयस्तत्राह—**महानसादिष्विति** । नन्वेतदयुक्तं, \*भूयोदर्शनगम्या च व्याप्तिः \*सामान्यधर्मयोः ॥ ज्ञायते भेदहानेन \*क्वचिच्चापि विशेषयोः । सत्यमेवम् । तथाप्येकत्रैव महानसादौ बहुशोऽवगताग्निसाहित्यस्य धूमस्य परिदृष्टौ देशकालेषु वहिनियमावगातिर्भवति एतावदेवानुमानाङ्गम्, तदनन्तरं यत्रयत्र धूमस्तत्रतत्राग्निरिति योऽवगमः सोऽव्यानुमानिक एव परोक्षरूपत्वात् । प्रत्यक्षत्वं तु संविद्विरुद्धं आपरोक्ष्याभावात्, नियमज्ञानस्य चानशौ धूमदर्शनं बाधकप्रत्ययो नचात्र तदस्ति, भविष्यतीति बाधकप्रत्ययाशङ्का रजतेऽपि रजतज्ञाने समाना । वार्तिककृतोऽप्ययमेव श्लोकार्थोऽभिमतः—'ममवदष्टिमात्रेण गमकः सहचारिण'इत्यत्रे भूयो दर्शनश्लोकार्थविवरणात् । ननु तत्र तत्र प्रत्यक्षादिना साहित्यस्यावगन्तु-

### सिद्धान्तचन्द्रिकागूढार्थविवरणम् ।

मुपजीवति । अतस्तेः दृष्टेरपि व्यापकमधर्मत्वं नावधारयितुं शक्यमित्यर्थः । **भूयोदर्शनेति** । सत्वं नैकेन दर्शनेन गम्यते बहुभिस्तु दर्शनैर्वेषु परमस्याग्निना साहित्यं गम्यते । तस्मिन्नावगते व्यभिचारे चानवगते यथादृष्टेषु देशेषु धूमस्याग्निना व्याप्तिरवगता भवति नववन्धस्यैवं धूमस्य महानसेऽग्निसाहित्यमवगतदेशान्तरे चान्यस्यान्येनातः कस्य केन साहित्यं स्यात्तत्राह—**सामान्येति** । उभयभेदपरित्यागेन धूमत्वस्याग्नित्वेन पुनःपुनदर्शनमस्तीत्यर्थः । क्वचिच्च स्थायिनोरपि कृत्तिकारोहिण्योर्भूयोदर्शनमस्तीत्याह—**क्वचिदिति** । ननु भूयोभिरपीत्यादित्यर्थरत्नमालाग्रन्थः । अत्रचेत्यादित्यर्थरत्नमाला-

वात् । यथाचासंभ्रवस्ता न्यायरत्नमालायामेव प्रपञ्चितम् ॥ \* ॥ दृष्टान्तधर्मिर्भवेव बहुशोऽभि-  
साहित्यसुपलब्धवतोऽनग्नौ च क्वचिदपि प्रयत्नेनान्विष्यमाणे धूममदृष्टवतः साध्यधर्मिष्वग्निमत्ताज्ञान-  
नस्युपचते । आह च—‘साहित्ये मितदेशलात्प्रसिद्धे वह्निधूमयोः ॥ व्यतिरेकस्य चादृष्टेर्गमकत्वं प्रक-  
ल्प्यते’ इति । ‘ममत्वदृष्टिमात्रेण गमकः सहचारिणः’ इति च । ततश्चातुमित्सता न सर्वेषां धूम-  
वतामग्निमत्तावगन्तव्या । नापि सर्वत्रानग्नौ धूमस्याभावः । भूयोऽग्निसाहित्यं व्यभिचारादर्शनेभि-  
लेतावदेवानुमानार्थिभिरभ्यर्थनीयं नाधिकं किञ्चित् । यत्किञ्च यत्र धूमस्तत्रत्राग्निरिति ज्ञानं  
तदनुमानमेवेति तत्रैवोक्तम् ॥

गृहीतग्राहिल्वखण्डनम् ।

नन्वेवमप्यनेनैव सामान्यानुमानेन सर्वधूमवतामग्निमत्तावगतेति यत्पुनः पर्वतादिदेशविशेषेषु  
धूमदर्शनादभ्यनुमानं तस्य गृहीतग्राहिल्वं तदवस्थमेव स्यात् । भैवम् । सामान्यविशेषभेदात् । सा-  
मान्येन हि धूमवतामग्निमत्तावगता, पर्वतादेस्तु देशविशेषस्य स्वरूपमपि प्रागनवगतं, नतरामग्नि-  
मत्त्वम् । यस्त्ववगतमेवेति मन्यते, तेन पर्वतस्वरूपमेव तावदप्राप्तं पर्वतासमीपस्थैः केन प्रमाणेनाव-  
गतमिति वक्तव्यम्, न प्रत्यक्षेण, नान्येन प्रमाणेन । नचानवगतपर्वतस्तस्याग्निमत्तामवधारयितुम-  
लम् । यदि चेदानीतनं पर्वतस्याग्निमत्त्वं प्रागेवावगतं स्यात् ततोऽभ्यर्थी विनैव धूमदर्शनेनाग्नये पर्व-  
तमारोहेत् । नह्यभ्यर्थिनोऽवगतेमौ धूमदर्शनेनार्थः कश्चित् ॥ \* ॥ किञ्च धूमोपलक्षितस्य पर्वता-

युक्तिखेहमपूर्णी सिद्धान्तचन्द्रिका ।

शक्यत्वात्कथं प्रमाणसंभवस्तत्राह—यथेति । ननु भूयोभिरपि दर्शनेस्तत्रत्र साहित्यं गम्यते नतु सर्वत्र, दर्शनानां  
सर्वेषां स्वविषयपर्यवसानात्, अनन्तप्रत्यक्षगम्यो हि सर्वत्र सहभावः, स जीवद्भिर्दुर्लभः, विपक्षादर्शनादपि प्रत्यासन्नैष्वेव  
विपक्षेषु परं अभावोऽवगम्यते, सर्वविपक्षव्याघृत्तिस्तु दुर्लभैव, इत्यादर्शनासिद्धेः तत्कथं नियमस्य सर्वदेशकालव्याप्तिरू-  
पस्य भूयोदर्शनागम्यत्वम् । एवं च स्वयमेवाचार्येण शङ्कितम् । यथाहुः—‘अन्वयोऽपि ह्यतित्याप्यं व्यापकस्य न दृश्यते ॥  
अनन्तेन हि लभ्येत सप्रत्यक्षादिजन्यता’ । तथा—‘नाभावेन विपक्षाद्धि हेत्वभावः प्रतीयते’ इति च । सर्वविपक्षाभावो  
न प्रतीयत इत्यर्थः । इति प्रमाणासंभवो न्यायरत्नमालायां प्रपञ्चित इत्यर्थः । इन्त तदनुमानासंभव एव नेत्याह—  
दृष्टान्तेति । एतदपि न्यायरत्नमालायां प्रपञ्चितम् । तथाहि—अत्रच समर्थनमुक्तम्—‘तत्रास्यादृष्टिमोत्रेण गमकः सह-  
चारिणः’ इति । तत्रेति । विपक्ष इत्यर्थः । एतदुक्तं भवति—मा नाम सर्वविपक्षाभावो लिङ्गस्य सैत्तीत्, अदर्शने तु विप-  
क्षेण लिङ्गस्यास्त्येव । तावता च सहचारी दृष्टो धूमादिः सहचारिणोऽभ्ययोर्गमको भवति । यस्तु सहचारित्वमपि सर्वत्र  
दुर्लभं द्रष्टुमित्युक्तं तत्राप्युत्तरं—‘दुर्लभं सहचारित्वं सर्वत्रेति यदुच्यते ॥ द्रष्टुं मा नाम सर्वत्र द्वित्रयोर्दृश्यते ध्रुवम् ॥’  
‘साहित्ये मितदेशत्वादि’ति च । अस्यार्थः—मा नाम सर्वत्र सहचारित्वं दांशं, द्वित्रयोस्तु प्रदेशयोरीषत्करं दर्शनं, तावता  
चासति व्यभिचारादर्शने भवत्यनुमानमिति । तथा \* कियद्भिः पुनः साहित्यदर्शनेरनुमानं को नासैतत्संच्ये यावद्भिर्दृश्यते  
तावद्भिरेव, नतु संख्या वक्तुं शक्यते । येऽपि भूयोदर्शनेसहायप्रत्यक्षगम्यं नियममाहुः, येऽपि सकृदर्शनेऽपि गृहीतनियमे  
उपाध्याशाङ्कनिराकरणार्थं भूयोदर्शनेमर्थयन्ते तेषु नैव संचक्षते तथा वयमपीति न कश्चिद्विशेष इति ॥ तत्रैवोक्तमिति ।  
न्यायरत्नमालायामेवैत्यर्थः । तथाहि आह—भवतु नामैवं यथादृष्टप्रदेशेषु साहित्यनियमादेवानुमानं, यस्त्वयं यत्रयत्र धूम-  
स्तत्रत्राग्निरिति भूयोदर्शनेतोऽवगमः स कथम् । नह्यसौ नास्ति, नचाप्रमाणं, सर्वेषां सर्वदा दृष्टत्वेन जायमानत्वात् ।  
तदयं कस्मिन्प्रमाणेऽन्तर्भवतीति वक्तव्यम् । उच्यते—आनुमानिकोऽयमवगमः ज्ञातसंवन्धस्योपजायमानत्वात् । परोक्ष-  
रूपत्वाच्च नैन्द्रियकः साक्षात्कारिवाभावात् संविद्भिरोधाच्च धूमस्य बहुषु देशकालेष्वग्निना साहित्यसुपलब्धवतो भवत्यनु-  
मानम् । अन्येऽप्यतीतानागतव्यवहितविप्रकृष्टाः सर्वेषु धूमवन्तोऽग्निमन्तः धूमवत्त्वात् परिदृश्यमानमहानसादिवात् इति,  
तेन यथालोकं प्रमाणसाम्यनुभवात् धर्मान्तरगतसाहित्यनियमादेव धर्म्यन्तरेऽनुमानमित्यनवद्यमिति ।

लब्धावसरः पुनर्गृहीतग्राहिल्वं शङ्कते—नन्विति । उत्तरग्रन्थः स्पष्टार्थः । मतान्तरोक्तं गृहीतग्राहिल्वमिदानीमनुमा-  
नस्य निराकांक्षे—यदिति । नचेति । लिङ्गदर्शनेमेवात्र प्रत्युत्पन्नं कारणम् । तस्य संबन्धदर्शनेस्य तत्र संस्कारोद्बोधे  
कारणत्वं ह्यसंमित्यर्थः । तन्मतेनोपपादितं स्पष्टित्वं निगमयति—तेदेवमिति । संस्कारोद्बोधेनद्वारा स्पष्टिरूपवह्निबानो-  
सिद्धान्तचन्द्रिकागृहार्थविवरणम् ।

ग्रन्थः । उक्तम् । आचार्येणेति शेषः । तथा किञ्चिद्विरत्यादिरपि न्यायरत्नमालाग्रन्थः । आहृत्यादिरपि न्यायरत्नमालाग्रन्थः ।

दिदेशविशेषस्याग्निसंबन्धोऽवगत इति वदता धूमसंबन्धोऽप्यवगत इति वक्तव्यम् । नह्यज्ञातसंबन्ध-  
मुपलक्षणमुपलक्ष्यमुपलक्षयितुं क्षमम् ॥ \* ॥ अथ देशमात्रस्य धूमनोपलक्षणं न देशविशेषस्य,  
ततोऽग्निमन्त्रमपि तन्मात्रास्वागतं न देशविशेषस्य, अतो लिङ्गलिङ्गिनोरविशेषात् 'लिङ्गस्यैव देश-  
कालातिरेको न लिङ्गिनः' इति प्रलापमात्रम् । अपिच यत्राग्नीन्धनसंयोगस्तत्र धूम इत्यनेन धूमो-  
ऽप्यवगत एवेति न किंचिदप्यवगन्तव्यमवशिष्यते धूमज्ञानेनेत्यलं बालजल्पितेन ॥ \* ॥ यदि  
चावगतमेवानुमानेनावगम्यते ततः स्मरणमेव प्रमुपिततद्भावमनुमानज्ञानं स्यात् । नच प्रत्युपन्नका-  
रणज्वादादस्युत्पत्तित्वम्, तदसिद्धेः । संबन्धिदर्शने हि सदृशदर्शनवत्संस्कारमुद्बोधयेत्, क्लृप्तं हि तत्र  
तस्य कारणत्वम्, संस्कारश्चोद्बोधितः सृष्टिं जनयतीत्यविवादम्, सृष्टेर्वाग्निप्रमोषः शुक्तिकारजतादि-  
वेदनेषु क्लृप्त एव । तदेवं क्लृप्तैतैव मार्गेण धूमाद्भिज्ञानोत्पत्तौ कोनामाक्लृप्तं लिङ्गस्य लिङ्गज्ञानहेतुत्वं  
कल्पयेत् । कल्पनायां वा शुक्तावपि रजतवेदनस्यानुभवरूपत्वात्तदुपपत्तये दोषस्यैवानुभवहेतुत्वं  
कल्पनीयम् । अकरुपने लत्रापि सृष्टिप्रमोषादप्रामाण्यमेव स्यात् । तस्मादवरयमगृहीतप्राहित्वमङ्गी-  
कर्तव्यम् । नन्वग्निविशेषस्यागृहीतसंबन्धस्थानानुभेयत्वात्सामान्यमेवानुभेयं तच्च प्रागवगतमेवेति  
कथमगृहीतप्राहित्वम् । यथाहुः—'विशेषेऽनुगमाभावः सामान्ये सिद्धसाध्यता ॥ अनुसामङ्गपङ्के-  
ऽस्मिन्निम्ना वादिदन्तिनः' इति । नैप दोषः । अवगतस्यापि सामान्यस्य देशान्तरकालान्तरसं-  
बन्धस्यागृहीतस्यग्रहणानुपपन्नं प्रमेयत्वम् ॥ \* ॥ इदंचापरमेकदेशिना वक्तव्यं—केन प्रमाणेन  
धूमदर्शनस्याग्निज्ञानहेतुत्वमवगम्यत इति । तदानन्तर्यादितिचेत् । न । तस्य संस्कारद्वारोणाप्युपपत्तेः । वस्तु-  
अनुभवरूपत्वमनुपपन्नमितिचेत् । न । स्मरणस्यापि तत्परामर्शप्रमोषेणानुभवाभिमानोपपत्तेः । वस्तु-  
तोऽनुभवं त्वसिद्धमेव प्रमाणाभावात् । नह्यग्निज्ञानस्यानुभवत्वे प्रत्यक्षमन्यद्वा प्रमाणमस्ति । अ-  
स्ति तु सृष्टिप्रमोषत्वे ॥ \* ॥ अथ सृष्टिप्रमोषत्वे बाधकं स्यात् । नचाग्निज्ञानस्य तदस्तीत्यतो न  
सृष्टिप्रमोष इति चेत् । न । सृष्टिप्रमोषस्याप्यबाधदर्शनात् । मणिप्रभादर्शिनो मणिबुद्धिस्तावत्सृ-  
ष्टिप्रमोष एव, अन्यथा विपरीतख्यातिप्रसङ्गात् । अथच प्रवृत्तस्य मणिलाभात् बाधकमस्ति, तस्मा-  
त्सृष्टिरेवानुमानमित्यप्रामाण्यापत्तिः ॥ \* ॥ कथंच गृहीतप्राहित्वमनुमानस्य, अत्यन्तापरिदृष्टे  
देशे काले चाग्निः अनुमीयते स केन प्रमाणेन प्रागवगतः । न प्रत्यक्षेण । तस्य विद्यमानोपलम्भनत्वात् ।  
नचान्येन केनचित् । किंचाग्निधूमयोर्भिधः संबन्धो देशकालानवच्छिन्नः प्रत्यक्षेणावगत इत्येतवदेव  
भवान्ब्रवीति, नचैतावता देशान्तरकालान्तरसंबन्धोऽप्रेरवगतो भवति, तस्मादगृहीतप्राहेवानुमानम्  
॥ \* ॥ किमत्रागृहीतम्, अग्निसामान्यं तावद्गृहीतमेव, पर्वतोऽपि प्रत्यक्षेणावगतः, अग्निविशि-  
ष्टस्तु पर्वतो न केनाप्यवगत इति सोऽनुभेयो भविष्यति । तत्रच प्राप्ताप्राप्तविवेकेन संबन्धमात्रं प्रमे-  
यमवशिष्यते । यथा 'दग्ना जुहोती'ति विशिष्टविषयोऽपि विधिविशेषणपरो भवति तथेहापि, वि-  
शिष्टविषयमेवानुमानम्, विशेषणविशेष्ययोस्तु प्राप्तत्वात् 'यजुर्युक्तं रथमध्वर्थवे ददाती'तिवत्संबन्ध-  
विषयं भवतीति ॥

### शुक्तिब्रह्मप्रपूर्णी सिद्धान्तचन्द्रिका ।

रुपतौ सलामित्यर्थः । अकरुपन इति । दोषस्यानुभवहेतुत्वाकरुपने सतीत्यर्थः । अत्रापि अनुमानेऽपि । लिङ्गस्य लिङ्गि-  
ज्ञानहेतुत्वाकरुपनात् सृष्टिप्रमोषादप्रामाण्यमेव स्यादित्यर्थः । चोदयति—नन्विति । प्रत्युपन्नकारणजत्वं दूषयितुमाह  
—इदमिति । तस्येति । आनन्तर्यस्येत्यर्थः । स्मरणस्यापि वस्तुतः स्मरणरूपस्यापि बहिज्ञानस्येत्यर्थः । सृष्टिप्रमो-  
षत्वपरिहारं बाह्यते—अथेति । नेदं रजतमितिवदन्न बाधकाभावात् सृष्टिप्रमोषत्वमित्यर्थः । परिहरति—नेति । अन्य-  
थेति । सृष्टिप्रमोषानङ्गीकार इत्यर्थः । अनुमानस्य गृहीतप्राहित्वपक्षे उपपदितं सृष्टित्वं निगमयति—तत्सादिति ।  
इतश्च न गृहीतप्राहित्वमित्याह—कथंचेति । तस्येति । प्रत्यक्षस्येत्यर्थः । अनुमानस्यापि विद्यमानोपलम्भनत्वं बह्व्यादौ  
दृष्टमत इन्द्रियसंयोगेति विशेषणं देयम् । इतश्चैवमित्याह—किंचेति । स्वमतं निगमयति—तत्सादिति । एतदेवो-  
पपादयितुमाह—किमत्रेति । दृष्टान्तद्वयं स्पष्टार्थम् ॥

अनुमानावयवनिरूपणम् ।

यस्तु प्रतिपन्नमर्थं परमनुमानेन प्रतिपिपादयिषति तेन साधनं प्रयोक्तव्यम् । येन वाक्येन यस्यानुमानबुद्धिरुत्पद्यते तत्साधनमित्युच्यते ।—‘तच्च पञ्चतयं केचिद्द्वयमन्ये वयं त्रयम् ॥ उदाहरणपर्यन्तं यद्वोदाहरणादिकम्’ ॥ \* ॥ अक्षपादीयास्तावत्—प्रतिज्ञाहेतूदाहरणोपनयनिगमनैः पञ्चावयवं साधनं मन्यन्ते । अनित्यः शब्द इति प्रतिज्ञा, कृतकत्वादिति हेतुः, यत्कृतकं तदनित्यं दृष्टं यथा घटादीत्युदाहरणम्, कृतकश्च शब्द इत्युपनयः, तस्मादनित्य इति निगमनम् ॥ \* ॥ अयं त्वतिविस्तरौ गतार्थं इति मन्वानाः सौगता द्वयवयवमुदाहरणोपनयात्मकं मन्यन्ते । स्मर्यमाणनियमं हि लिङ्गं साध्यधर्मिण्यनुसंधानस्य स्वयमेव लिङ्गबुद्धिरुत्पद्यते । तेन यत्कृतकं तदनित्यमिति कृतकत्वस्यानित्यत्वेन व्याप्तिनियमं स्मारयित्वा कृतकश्च शब्द इत्युपनयमात्रे कृते शब्दस्यानित्यत्वमवगम्यत एवेति कृतमवयवान्तरैः ॥ \* ॥ एवं त्वत्यन्तसाकाङ्क्षमेव वाक्यं क्लेशगम्यार्थं भवतीति त्रयवयवमेव युक्तम्—अनित्यः शब्दः कृतकत्वात् यत्कृतकं तदनित्यं यथा घटादीत्येवमुदाहरणान्तं साधनं सर्वत्र वार्तिककारः प्रयुङ्क्ते । अथवा यत्कृतकं तदनित्यं यथा घटादि, कृतकश्च शब्दस्तस्मादनित्यः—इत्युदाहरणप्रभृति प्रयोक्तव्यम् । एवमप्यन्यूनाधिकमेव साधनम् । तथाच ‘यत्कर्म तत्फलवत् होमोऽपि कर्म तेनापि तत्फलवता भवितव्य’मित्येव सर्वत्र भाष्यकारः प्रयुङ्क्ते । प्रतिज्ञादोषाः प्रत्यक्षविरोधादयोऽप्रसिद्धविशेषणत्वादयश्च वार्तिके प्रपञ्चिताः ॥

हेत्वाभासनिरूपणम् ।

असिद्धिः, अनैकान्तिकत्वं, बाधकत्वं, चेति त्रयो हेतुदोषाः । तत्रासिद्धिः पञ्चधा—बुद्धो धर्माधर्मवेदी सर्वज्ञत्वादिति स्वरूपासिद्धिः, नहि सर्वज्ञत्वस्वरूपं कचिदस्ति ? । वह्निरदाहकः शीतत्वादिति

तत्र स्वार्थस्य स्वप्रतिपत्तिमात्रहेतुत्वेन शब्दप्रयोगानर्हत्वात्तदपेक्ष्य परार्थानुमानाभिप्रायेणाह—यस्त्विति । लोके साधनशब्दस्य हेतुमात्रे प्रयोगदर्शनात्तथावृत्त्यर्थं लक्षणं करोति—येनेति । श्लोकं व्याचष्टे—अक्षपादीया इति । उदाहरणादि अवयवप्रयोगे भाष्यकारसंमतिमाह—तथाचेति । अत्र वार्तिककारैः ‘अग्नेर्देशविशिष्टत्वं चै\*तत्पक्षस्य लक्षणमि’त्यादिना ग्रन्थेन देशविशिष्टत्व\*मष्टधा विकल्प्य देशविशिष्टस्याग्नेरनुमेयत्वं दूषयित्वा ‘तस्मात्\*धर्मविशिष्टस्य धर्मिणः स्यात्प्रमेयता’ इत्यनेन धर्मविशिष्टस्य धर्मिणोऽनुमेयत्वमुक्तम् । तथाच \*‘नच तस्यानुमेयत्वं विशेष्यश्चावधारितः ॥ विशिष्टत्वेन चाज्ञानात्तन्मात्रस्यानुमेयता’ इत्युक्तम् । तथान्यदपि प्रमेयं तद्वार्तिक एवावगन्तव्यम् । प्रतिज्ञादोषा इति । \*‘अप्राह्यता तु शब्दादेः प्रत्यक्षेण विरुध्यते ॥ तेषाम\*श्रावणत्वादि विरुद्धमनुमानतः’ इत्यादिना ग्रन्थेन वार्तिके प्रपञ्चिता इत्यर्थः ॥

ननु प्रत्यक्षादिविरोधेन रूपत्रयवाधात् हेतुदोष एवायं न प्रतिज्ञादोषः । सत्यम् । रूपत्रयवाध एवायं, पक्षविपर्ययद्वारेण तु पक्षदोष इत्युच्यते । \*साध्यविकलत्वादय इव दृष्टान्तदोषा अप्रसिद्धविशेषणत्वादयः अप्रसिद्धविशेष्यत्वादयः अप्रसिद्धोभयत्वादिदोषाश्च निरालम्बनवादे वार्तिके प्रपञ्चिता इत्यर्थः । एवमसंनिकृष्टग्रहणनिरस्ताः प्रतिज्ञादोषादयो वार्तिक एव प्रपञ्चितत्वात् प्रदर्शिताः । संप्रति हेत्वाभासान्प्रपञ्चयन् एकदेशदर्शनादित्यनेन दर्शनशब्देन निश्चयवाचिना निरस्तमसिद्धं तावद्दर्शयति

सिद्धान्तचन्द्रिकागूढार्थविवरणम् ।

एतदिति । देशविशिष्टस्याग्ने पक्षता न संभवतीत्यर्थः । अपृथेति । ‘योऽग्निः सोऽस्ति कचिद्देशे यो दृष्टो यत्र तत्र वा ॥ अग्निः पूर्वानुभूतो वा देशमात्रेण संगतः ॥’ इत्यादिना ग्रन्थेनाष्टधा विकल्पेत्यर्थः । धर्मविशिष्टस्येति । अग्निमानयं पर्वतो न पुनरयमग्निरेतद्देशवानित्यर्थः । धर्मिण इति । मत्वर्थश्च मत्वर्थेन व्याप्त इति तयोरेव गम्यगमकभावो नाग्निधूमयोरित्यर्थः । नच तस्येति । विशेषभूतस्याग्नेः विशेष्यः पर्वतः । अप्राह्यता त्विति । शब्दो न प्रतीयत इति प्रतिज्ञायां प्रत्यक्षविरोध इत्यर्थः । अश्रावणत्वादीति । अश्रावणः शब्द इति प्रतिज्ञायामनुमानविरोधः । ननु प्रत्यक्षविरोध एवायं शब्दस्य श्रावणत्वात् । नैवम् । श्रावणत्वं नाम श्रोत्रप्राह्यत्वं सर्वशब्दधर्मो न श्रोत्रेणावसीयते वधिरादिगतान्वयव्यतिरेकलिङ्गावगम्यत्वात् । अतोऽनुमानविरोध एवेति रूपत्रयस्य धर्मत्वादित्रयस्य बाध इति । एते वक्ष्यमाणान्त्रयः संशयहेतवः । तानेवाह—साध्य इति । अनेन सपक्षावृत्तितोक्ता । तदभावे वेत्यनेन विपक्षावृत्तित्वात् । एवंच साधारणसंज्ञ एको

संबन्धासिद्धिः, शैत्यस्य वहिसंबन्धाभावात् २ ॥ \* ॥ नन्वेवं समुद्रवृद्धौ चन्द्रोदयस्य हेतुत्वं न स्यात्, उदयस्य समुद्रसंबन्धाभावात्, एककालसंबन्धादुभयोरदोषः । यदा तर्हि चन्द्रस्य नभोमध्ये स्थितिं दृष्ट्वा पञ्चदशनाडिकातिक्रान्ता समुद्रवृद्धिरनुमीयते तदा कथं, तत्रापि परस्परसंबन्धादुभयोरदोषः । नहि साक्षात्संबन्ध एव सर्वत्राश्रीयते, यद्धि येन साक्षात्प्रणाड्या वा केनापि संबन्धेन नियतं तत्तस्य तथैवानुमापकं भवतीति दर्शितमेवैतत् । तेन यादृशः संबन्धो हेतोर्वादिना दर्शितस्तदासिद्धौ दोषो भवति नान्यथा । गोशब्दः सास्त्रादिमद्वचनो गोशब्दत्वादिति व्यतिरेकासिद्धिः । नहि धर्मिव्यतिरेकेण गोशब्दत्वं नाम किंचिदस्ति ३ । नित्यमाकाशमनवयवद्रव्यत्वादिति सौत्रान्तिकमाकाशाभाववादिनं प्रत्याश्रयासिद्धिः ४ । वायुराकाशश्चानित्यो मूर्तत्वादिति व्याप्त्यसिद्धिः मूर्तत्वस्याकाशे व्याप्त्यभावादिति ५ ॥ \* ॥ अतैकान्तिकत्वं द्विविधम्—सव्यभिचारं सप्रतिसाधनं च । नित्यः शब्दो मूर्तत्वादिति कर्मोद्विष्वनित्येष्वप्यमूर्तत्वस्य संबन्धाभ्यभिचार्यमूर्तत्वम् । अप्रत्यक्षो वायुर्द्रव्यत्वे सत्यरूपत्वात् प्रत्यक्षो वायुर्महत्त्वे सति स्पर्शवत्त्वादिति संप्रतिसाधनत्वादुभयमप्यनिर्णायकं संशयहेतुः, अगृह्यमाणबलाबलत्वादुभयोः ॥ \* ॥ कश्चित्त्वाह—न विरुद्धार्थं हेतुद्वयं तुल्यबलमेकत्र संभवति, तद्भावे वस्तुनि नित्यसंशयापत्तेः । द्रव्यत्वे सत्यरूपत्वस्यापरोक्षभावसाविरोधात्प्रत्यक्षत्वमनुमापयितुमसामर्थ्यौर्बल्यम् । स्पर्शाननुमानं त्वविरुद्धं बलवदिति न द्वयोस्तुल्यबलत्वम्, अतो नास्ति सप्रतिसाधनो हेतुरिति । स वक्तव्यः—सव्यभिचारोऽपि तर्हि न संशयहेतुः स्यान्नित्यसंशयापत्तिरसङ्गदेव ॥ \* ॥ सत्यपि तस्य संशयहेतुत्वे प्रमाणान्तरेण निर्णयसंभवात् नित्यसंशयापत्तिरिति चेत्, तर्हीहापि प्रमाणान्तरेण निर्णयसंभवादोषः । तथासति यत्प्रमाणान्तरविरुद्धं तस्य दुर्बलत्वादितरस्य बलीयस्त्वादतुल्यबलत्वमिति चेत्, केन चोक्तमुभयं तुल्यबलमिति, किंत्वगृह्यमाणबलाबलत्वमात्रम् ॥ \* ॥ तथाहि—यः स्याणुत्वं पुरुषत्वं वा नावधारयति तस्योर्ध्वत्वं संशयहेतुर्भवति, निर्णीते लन्यतरस्मिन्नरूपे संशयो निवर्तते । तथा यो वायोरपरोक्षावभासं नावधारितवान् तस्य पृथिव्यादिषु प्रत्यक्षत्वव्याप्तं स्पर्शवत्त्वं व्योमादिषु चाप्रत्यक्षत्वव्याप्तमरूपत्वं वायावुपलभमानस्य भवत्येव संशयः । सतु प्रमाणान्तरेण निर्णये सति निवर्तते इत्यास्तां तावत् । तस्मात्सप्रतिसाधनमपि सव्यभिचारवत्संशयहेतुः । तथाच भाष्यकारः—‘यत्कर्म तत्फलवत् होमोऽपि कर्म तेनापि फलवता भवितव्य’मित्यस्य—‘उपरते कर्मणि द्रव्याणां

### युक्तिबेहप्रपूर्णी सिद्धान्तचन्द्रिका ।

—तत्रेति । वाहिसंप्रतिवादिनोरेकस्य द्वयोर्वा संशयाज्ञानविपर्यया यस्मिन् सोऽसिद्ध इति भावः । अत्र कोदयति—नन्विति । परिहरति—एकेति । उदयसमुद्भयोः परस्परसंबन्धाभावेऽपि उदयवृद्धोरेककालसंबन्धात्तत्कालीनवृद्धानुमापकत्वाददोष इत्यर्थः । पुनश्चोदयति—यदेति । तदा चन्द्रनभोमध्येस्थितेरतिक्रान्तसमुद्रवृद्धैककालत्वाभावादित्यर्थः । परिहरति—तत्रापीति । चन्द्रनभोमध्येस्थितिरप्यतिक्रान्तासुदयकालीनामेव वृद्धिमनुमापयति, चन्द्रद्वारा परंपरासंबन्धादित्यर्थः । दर्शितमिति । यस्य यादृशस्येत्यादिना । असिद्धान्तरसुदाहरति—गोशब्द इति । ननु यः सास्त्रादिमद्वचनो भवति स गोशब्दोऽपि न भवति । यथा घटशब्दादिरिति व्यतिरेकस्य सत्त्वानां दोष इत्याशास्त्रा स्वाभिप्रेतं व्यतिरेकशब्दार्थं विवृणोति—नहीति । पक्षस्यैव हेतुत्वापत्तिरत्र दोषः । आश्रयातिद्धसुदाहरति—नित्यमिति । नचाश्रयस्यासिद्ध्या हेतोरसिद्धिः कथं स्यादित्युच्यते—‘धर्मिधर्मतया गृह्यमाणस्यैव हि हेतुता ॥ असिद्धे धर्मिणि कथं हेतोस्तद्धर्मता भवेत् ॥’ ज्ञातसंबन्धस्येत्येत्थानैकान्तिकविरुद्धयोः संशयविपर्ययजनकयोर्हेत्वाभासत्वं दर्शितं तत्रानैकान्तिकं तावदाह—अनैकान्तिकत्वमिति । सप्रतिसाधनत्वनिराकरणपरं मतान्तरं दूषयितुमनुवदति—कश्चित्त्विति । दूषयति—स इति । नित्यसंशयापादकत्वेन सप्रतिसाधननिराकरणे सव्यभिचारोऽपि निराकृतः स्यात् । संशयहेतुत्वाभावेऽनैकान्तिकत्वासंभवादिति भावः । सव्यभिचारिणि विशेषं शङ्कते—सत्यपीति । इष्टापत्यभिप्रायेण शङ्कते—तथेति । सप्रतिसाधने प्रमाणान्तरेण निर्णये सतीत्यर्थः । अनुल्यवत्त्वे सप्रतिसाधनत्वाभाव इति भावः । अत्र भाष्यकारसंमतिमाह—तथाचेति । होमेनापि फलवता भवितव्यमित्यस्येति प्रतिसाधनं ब्रुवन् इति दर्शयतीति संबन्धः । प्रतिसाधन-

तत्संयोगानां च द्रव्यान्तरं फलं दृष्टमिति द्रव्यमपि फलवत्स्यात्' इति प्रतिसाधनं ब्रुवन्सप्रतिसाध-  
नत्वमपि दूषणमिति दर्शयति, तस्मात्सोऽपि संशयहेतुः ॥ \* ॥ असाधारणं तु गन्धवत्त्वं पृथिव्यां  
दृष्टं न कचिदपि बुद्धिमादधातीति न संशयहेतुः । साधारणं हि द्वयोः साध्यतद्भावयोर्दृष्टत्वाद्दु-  
भयत्राप्यनवस्थया बुद्धिमादधत्संशयहेतुरिति युक्तम् । तथा विरुद्धार्थव्याप्तमपि हेतुद्वयमेकत्र दृश्य-  
मानं स्वव्यापकमेकस्मिन्धर्मिन्युपसंहरदेकस्य विरुद्धोभयरूपधर्मत्वासंभवात्संशयं जनयति । नचैवं  
भावोऽसाधारणस्य संभवतीति नायं संशयहेतुः ॥ \* ॥ तथा वाधको नाम हेत्वाभासो यो वि-  
रुद्ध इति तार्किकैरभिधीयते । सच पड्विध इति केचित्, धर्मधर्म्युभयेषां स्वरूपस्य विशेषस्य च  
बाधात् । चतुर्थेति केचित् । उभयवाधस्य धर्मधर्मिबाधान्तर्गतत्वात् । एकधेयपरे—सर्वथा समी-  
हितधर्मविपर्ययसाधनत्वात्, इदमेव च युक्तम्, अवान्तरभेदस्यानुपयोगात् । यद्यवश्यमवान्तरभेदो  
वक्तव्यस्तर्हि द्वैविध्यमेव वक्तव्यम्—धर्मस्वरूपवाधनं तद्विशेषवाधनं चेति । नहि धर्मितद्विशेषवा-  
धकत्वं नाम हेतोर्दूषणं संभवतीति स्वयमेव वार्तिककारेण—'धर्मिस्वरूपबाधेन विरुद्धो योऽभिधी-  
यते' इत्यादिना दर्शितम् ॥ \* ॥ तथाहि द्रव्यातिरिक्तः समवाय इह प्रत्ययहेतुत्वात्संयोगवदिति,

### युक्तिकेहप्रपूर्णी सिद्धान्तचन्द्रिका ।

स्वरूपं दर्शयति—उपरत इति । इत्सादिव्यापाररूपे कर्मण्युपरते द्रव्याणां तन्त्वादीनां तत्संयोगानां च पटादिरूपं फलं  
दृष्टमित्यर्थः । असाधारणस्यापि केचिदनैकान्तिकत्वमाहुस्तत्रिकरणार्थमाह—असाधारणमिति । एतस्य चान-  
न्तरमेव वार्तिकविरोधं दर्शयित्थामः । ननु साधारणस्यापि कथं संशयहेतुत्वम् । न तावन्नित्यानित्यबुद्धिद्वयोरपादकत्वेन ता-  
भ्यामेकस्यान्यनियतत्वात्—नियमलक्षणैव संबन्धेनैव तद्विज्जनकत्वसंभवात् उभाभ्यां नियतत्वे चोभयत्र निश्चय-  
कत्वापातात् । नापि कौटिल्यसंस्पर्धेकविज्ञानजनकत्वेन संशयहेतुत्वं अर्थसंदेहाभावेन तेनाप्यनियतत्वात्—स्वपक्षे वा-  
दिनोः संदेहाभावादित्याशङ्कानिराकर्तुंमाह—साधारणमिति । प्रसङ्गात्सप्रतिसाधनस्यापि पूर्वोक्तसंशयहेतुत्वं स्मार-  
यति—तथेति । अयमेव च विरुद्धाव्यभिचारी धर्म्यन्तरेषु विरुद्धार्थव्याप्तहेतुद्वयमेकत्रैकदेशिनि दृश्यमानं विरुद्धाव्यभि-  
चारीत्युच्यते । निगमयति—इतीति । अत्र वार्तिककारौघयः संशयहेतवः—'तत्साध्ये तदभावे च द्वाभ्यां व्यावृत्त  
एव च ॥ द्वौ विरुद्धार्थसंबद्धौ यायेकत्रैकदेशिनी' इत्यनेन साधारणसाधारणविरुद्धाव्यभिचारिभेदात्त्रिविधा अनेकान्तिका  
दर्शिताः । तत्र साधारणोदाहरणानि प्रदर्शयान्तरं 'नित्या भूर्गन्धवत्त्वेन स्यादसाधारणस्त्वयम्' इत्यसाधारणोदाहरणमुक्तम् ।  
नन्वसाधारणधर्मोपलब्धौ संशय एव नोपजायत इत्याशङ्क्य \*निश्चयैकान्तिकत्वादेव संशयकारण'मित्युक्ते ततो 'अत्रान्-  
प्रत्यक्षता वायोररूपत्वेन साध्यते ॥ स्पर्शात्प्रत्यक्षता चासौ विरुद्धाव्यभिचारिता' इति । तदुदाहरणमुक्तम्—'सखुत्वा  
अन्यकारस्य यद्धेत्वाभासवर्णनम् ॥ वार्तिकव्यतिरेकेण \*किमर्थं तत्र वेद्यहम् ॥' वाधकाख्यं तृतीयं हेत्वाभासं दर्शयति  
—तथेति । प्रतिज्ञातार्थं वाधमानो वाधक एव विरुद्धाव्यभिचारिणोऽपि इत्यर्थः । प्रतिज्ञातार्थस्य हेतुना वाधायां यो विरुद्धः  
स पड्विध इत्यर्थः । पड्विधत्वं विवृणोति—धर्ममिति । धर्मधर्मिणोः स्वरूपबाधो विशेषवाधश्च । तथोभयस्वरूपबाध उभयविशेष-  
वाधश्चेति षोडशस्य । प्रतिज्ञार्थवाधाविशेषादेक एव भेद इत्याह—एक इति । सर्वेष्वपि भेदेषु साध्यविपर्ययसाधनस्या-  
विशेषादेक एव प्रकार इत्यर्थः । एते च धर्मस्वरूपवाधादयो भेदाः 'नित्यत्वे कृतकत्वस्य धर्मभेदाद्विरुद्धता' इत्यादिना  
अन्येन वार्तिककारैर्दर्शितास्तत्रैवावगन्तव्याः । ग्रन्थकारोऽपि किंचित्प्रपञ्चयिष्यति । द्वैविध्यमेवाह—धर्ममिति । ननु चातु-  
र्विध्यवादित्ते धर्मिस्वरूपतद्विशेषबाधस्यापि दूषणत्वात्तदेव कथं नोदाहृतमत आह—नहीति । दूषयितुं तदुदाहरणं  
तावदाह—तथाहीति । द्रव्यातिरिक्त इत्युपलक्षम् । द्रव्यादिपक्षकातिरिक्त इति साध्यो धर्मः । अत्र प्रयोगे धर्मिस्वरू-

### सिद्धान्तचन्द्रिकागृहार्थविवरणम् ।

भेद इत्युक्तः द्वाभ्यां व्यावृत्त एववेत्यासाधारणसंबन्धको यः । द्वौ विरुद्धार्थेन विरुद्धाव्यभिचारिवक्ष्यमाणसूतृतीयः । निश्च-  
यैकाङ्गेति । सपक्षाप्रयो विपक्षव्यतिरेकश्चेति द्वयं निश्चयान्नं तत्र साधारणेऽपि सपक्षव्यतिरेकाङ्गहीनस्तत्रापि वृत्तेः अतः  
संशयहेतुः । असाधारणस्य विपक्षव्यतिरेके सत्यपि यत्रायं विकल इति निश्चयैकान्तिकत्वात्सोऽपि संशयहेतुरित्यर्थः ।  
प्रयोगाद्य—असाधारणः संशयहेतुः निश्चयैकान्तिकत्वात्साधारणवदिति । विरुद्धाव्यभिचारिणं लक्षयति—यत्रेति । वायुर-  
प्रत्यक्षः द्रव्यत्वे सत्वरूपत्वात् प्रत्यक्षमहत्त्वे सति स्पर्शवत्त्वात् । लक्षणं त्वनन्तरोक्तेमेवेति । किमर्थं किंप्रयोजन-  
कमित्यर्थः । धर्मिस्वरूपबाधेनेत्यादिवार्तिकं टीकान्तरस्य एतटीकायामभावात्प्रत्युत इह प्रत्यक्षहेतुत्वादिना तयोर्दूषण-

अत्रेह प्रत्ययहेतुत्वमसमवायत्वेन भेदेन च व्याप्तं संयोगे दृष्टम्, समवायस्यासमवायत्वं भेदं चापा-  
दयत् समवायधर्मिस्वरूपं तद्विशेषणं चैकत्वं वाधत इत्युदाहृतम् । तदयुक्तम् । इह प्रत्ययहेतुत्वं हि  
समवाये धर्मिणि दृष्टं न वा, यद्यदृष्टं ततोऽसिद्धत्वान्न कस्यचिदपि साधकं वाधकं वा भवति,  
यदि दृष्टं तत्कथं तत्रैव दृश्यमानं तस्यैव वाधनं कुर्यात्, विरोधे हि सति वाधेत, नच तद्धर्मतया  
दृश्यमानस्य कथंचिदपि तेन विरोधः संभवति ॥

समवायत्वबाधे प्रश्नः ।

ननु समवायत्वं वाधत इत्युक्तम् । यदि समवायत्वं नाम समवायधर्मिणोऽतिरिक्तं तद्बाधेऽपि  
न धर्मिस्वरूपं वाधितं स्यात् । अथ धर्म्येव तत्र तस्य वाधकं संभवतीत्युक्तम् । तस्मान्न धर्मिस्वरूप-  
वाधनं नाम हेतुदोषः क्वचित्संभवति, सर्वत्रादृश्यमानस्यासत्त्वात् दृश्यमानस्य चाविरोधात् । धर्मि-  
विशेषणस्यैकत्वस्य कामं संभवति वाधो नत्वेतद्दूषणम् । यदि खल्विह प्रत्ययहेतुत्वं समवायस्यैकत्वं  
विरुन्ध्यात् ततो द्रव्यातिरेकं साधयतः किं हीयते । नहि द्रव्यातिरेकसाधनकृतमेकत्वसाधनं, यत-  
स्तस्य दूषणत्वेन संभाव्येत । तस्माद्धर्मस्वरूपस्य तद्विशेषस्य च वाधनाद्विधमेव वाधकम् । तत्र  
'नित्यः शब्दः कृतकत्वादिति कृतकत्वमनित्यत्वेन व्याप्तत्वान्नित्यस्वरूपमेव वाधते ॥ \* ॥ यस्तु—  
स्वरूपमेव शब्दानामभिधेयं नार्थान्तरमित्येतमर्थं प्रतिपिपादयिषुस्तत्सिद्ध्यर्थमेवं प्रयुङ्क्ते—अगृहीत-  
संबन्धावस्थोऽपि शब्दः स्वाभिधेयमर्थं प्रतिपादयति विभक्तिमत्त्वात् गृहीतसंबन्धवदिति, तस्य  
धर्मविशेषविपर्ययसाधनो हेतुः, पश्चाद्धि संबन्धग्रहणादस्वरूपप्रतिपादनं दृष्टमिति तद्वदेव प्रागस्वरू-  
पार्थत्वं तेनैव हेतुना प्रसज्येत, स्वरूपप्रतिपादने च वाधितेऽर्थप्रतिपादनमपि तद्धर्मस्वरूपं वाधित-  
मेव । नहि प्राक् संबन्धग्रहादर्थान्तरप्रतिपत्तिः शक्यते वक्तुं प्रतीतिविरोधादेव ॥ \* ॥ सर्वत्र यो  
हेतुर्यादृग्विशेषविशिष्टेन साध्येन दृष्टान्तधर्मिषु नियतः स तादृग्विशेषविशिष्टस्य साध्यस्य धर्मिणि  
प्रमाणान्तरविरोधात्साधनासंभवेन विपरीतं विशेषं नियमबलात्स्वयमेव बाधमानो निर्विशेषस्य च

### युक्तिस्त्रोहप्रपूरणी सिद्धान्तचन्द्रिका ।

विपरीतसाधनोऽयं हेतुः । तथा संयोगे प्रतिद्रव्यं भेदेन व्याप्तमिह प्रत्ययहेतुत्वं दृष्टं समवायस्यापि भेदमापादयत् ।  
तस्य विशेषं सत्तावदेकत्वं वैशेषिकाभिमतं वाधते, अतो विशेषविरुद्धोऽयं हेतुरिति समस्ततात्पर्यार्थः । दूषयति—त-  
दिति । नन्वसमवायत्वेन व्याप्तत्वासमवायस्वरूपं वाधते नत्याह—विरोधे हीति । आश्रयाश्रयिणोर्विरोधासंभ-  
वादित्यर्थः ॥

धर्मैवाधं शङ्कते—नन्विति । अभेदाभिप्रायेण समाधत्ते—यदीति । दूषणमुपसंहरति—तस्मादिति । उक्तमेवार्थं  
स्मारयति—सर्वत्रेति । कथं तर्हि वार्तिकस्य दूषणोदाहरणत्वं तत्राह—धर्मीति । तद्बाधस्य कथंचिद्धर्मिबाधे पर्यव-  
सानादुदाहरणमिति भावः । नन्विति । वार्तिककारस्याप्येकीयमतेनोपन्यासाददूषणत्वमभिप्रेतमिति भावः । अदूषणत्वमे-  
वोपपादयति—यदीति । नन्वेतत्साधयतः स्वाभिप्रेतं समवायैकत्वं हीयत इति चेत्तत्राह—नहीति । पूर्वोक्तं स्वाभि-  
मतं द्वैविध्यमुपसंहरति—तस्मादिति । आयमुदाहरति—तत्रेति । धर्मविशेषबाधमुदाहरति—यस्त्विति । पूर्वेण  
संबन्धग्रहणादर्थवत्ता सिध्यन्ती स्वरूपेण वार्थेन सिध्यति न स्वरूपातिरिक्तमर्थमालम्बत इत्यभिप्रायेण यः प्रयुङ्क्ते तं प्रत्यु-  
च्यते । धर्मविशेषविपर्ययसाधनोऽयं हेतुः । तथाहि संबन्धग्रहणानन्तरं स्वरूपातिरिक्तार्थबोधनेन सह विभक्तिमत्त्वस्य  
व्यासिदर्शनात्तद्दृष्टान्तानुसारेण प्रागपि स्वरूपातिरिक्तार्थबोधनमेव साधयेत् प्रतिप्रयोगश्च प्राक्संबन्धग्रहणान्न स्वरूपार्थत्वं  
विभक्तिमत्त्वात् पश्चाद्धिदिति समस्तार्थः । एतदेवोपपादयति—पश्चादिति ॥

एतदुपपादनार्थं सामान्यन्यायमाह—सर्वत्रेति । तादृशस्य साध्यस्य पक्षे साधनासंभवे सति साध्यमेव न साधयती-  
त्यभिप्रेतान्वयः । असंभवे कारणं प्रमाणान्तरविरोधादिति । साध्यासाधने हेतुः निर्विशेषस्येत्यादिः । निर्विशेषत्वमेव कथ-  
मित्याकाङ्क्षायां स्वयमेव वाधमान इति हेतुगर्भं विशेषणम् । यस्मात्\*तद्विपरीतं साध्यगतं विशेषमेव बाधते तस्मान्निर्विशेष-  
मेव साध्यमित्यर्थः । वाधकत्वे हेतुः—नियमबलादिति । अन्येन सह नियतत्वात्तद्विपरीतं वाधत इत्यर्थः । अत्र

### सिद्धान्तचन्द्रिकागूढार्थविवरणम् ।

त्वोपपादनात् । तद्विपरीतमिति । येन सह व्यासिर्गृहीता तद्विपरीतमित्यर्थः । हेत्वाभासत्वेनेति । नायं हेत्वा-



साध्यत्वासंभवात्साध्यमेव न साधयति । यथा शरीरिचेतनकर्तृकत्वेन घटादिषु व्याप्तमुत्पत्तिमत्त्वं देहाङ्कुरादीनां चेतनकर्तृकत्वसाधनायोच्यमानं शरीरिणश्चेतनस्यानुपलब्धिविरोधेन साधयितुमशक्यत्वाद्दशरीरस्य तेनैव हेतुना घटादिवन्निवारणाद्विधाद्यशून्यस्य चेतनस्यासंभवाच्चेतनकर्तृकत्वमेवाङ्कुरादीनां न साधयति । तेन धर्मविशेषविरोधो हेतोः साध्यसिद्धिमेव निरुणद्धीति भवति दूषणम् । धर्मविशेषविरोधस्तु साध्याविरोधित्वान्न दूषणं, प्रत्युत सिद्धान्तान्तरदूषणत्वात्प्रतिवादिन एव निग्रहस्थानत्वादूषणं तद्भवति न वादिनः ॥ \* ॥ यस्तु दृष्टन्तपरिदृष्टसाध्याविशेषविरोधसंभवेऽपि तद्द्रहितं साध्यमात्रं हेतुः साधयत्येव, तच्च विशेषान्तरमाक्षिप्य सिद्ध्यतीति वदति, तस्य—उष्णाग्निनियतस्तृणादिविकारो हिमे दृश्यमानः शैत्यप्रत्यक्षविरोधादौष्ण्यासंभवेऽप्यनुष्णमेवाग्निं साधयेत्, तस्माद्धर्मविशेषविपर्ययसाधनत्वं हेतोरदूषणमेव ॥

अनुमाने दृष्टान्तिरूपणम् ।

उदाहरणं द्विविधम्—साधर्म्योदाहरणं वैधर्म्योदाहरणं च । साधर्म्यं—लिङ्गमुद्दिश्य लिङ्गिन उपदानम्—यो यो धूमवान् महानसादिः स सर्वोऽग्निमान् दृष्ट इति, सम्यगुक्ते च साधर्म्ये न वैधर्म्यं वक्तव्यं गतार्थत्वात् । यदा वक्तव्यमापतति तदा लिङ्गभावमुद्दिश्य लिङ्गाभावोपादानम्—

### युक्तिबोधप्रपूर्णी सिद्धान्तचन्द्रिका ।

दृष्टान्तमाह—**यथेति** । उत्पत्तिमत्त्वं देहाङ्कुरादीनां चेतनकर्तृकत्वसाधनायोच्यमानं चेतनकर्तृकत्वमेव न साधयतीति संबन्धः । कथं न साधयतीत्यत्राह—**विधेति** । शरीर्यशरीरो वा द्विविधश्चेतनो दृष्टः अङ्कुरादिनाशरीरकर्तृकः । उत्पत्तिमत्त्वाद्घटादिवदिति निवारणदिल्यर्थः । फलितमाह—**तेनेति** । ततः किमत आह—**इतीति** । धर्मा समवायस्ताद्विशेष एकत्वं तद्वापस्य साध्याविरोधित्वं पूर्वोक्तेवानुसंधेयम् । **प्रत्युत्तेति** । द्रव्यातिरिक्तः समवाय इत्येवं साधयतो वादिनो नैतदूषणं साध्यसिद्धेरप्रत्युद्भवत्वात् प्रत्युत विशेषवाधं \*हेत्वाभासत्वेनोद्भावयतः प्रतिवादिन एव दूषणं भवति निग्रहस्थानत्वात् [निरुद्योव्यानुयोगनिग्रहस्थानापत्तेः । हेत्वाभासस्यापि निग्रहस्थानत्वादिल्यर्थः] । मतान्तरमनुवदति—**यस्त्रिचति** । इतिवदतीत्यनेन संबन्धः । तद्द्रहितं महानसीयत्वादिविशेषरहितम् । कथं तर्हि पर्वतीयवह्निसिद्धिरत आह—**तच्चेति** । सामान्यस्य विशेषान्तराणासिद्धेरमहानसीयत्वादिविशेषस्य वाधात् पर्वतीयत्वादिविशेषान्तरमाक्षिप्य सिद्ध्यतीत्यर्थः । **तदेतद्दूषयति—तस्येति** । हेतुदूषणमुपसंहरति—**तस्मादिति** । हेत्वाभासान्तरदर्शं संप्रति ज्ञातसंबन्धपदव्यावर्तितानेव दृष्टान्तदोषान्दर्शयितुं दृष्टान्तवचनं प्रस्तौति—**उदाहरणमिति** । साधनस्य साध्येन सह व्याप्तिप्रतिपादनाय दृष्टान्तद्वयं प्रयोक्तव्यमित्यर्थः । साधर्म्यदृष्टान्तं लक्षयति—**साधर्म्यमिति** । यदुद्देशेन यदुपादीयते तस्य तेन व्याप्तिः कथिता भवतीति भावः । उद्दिश्यमानं च यद्वृत्तयुक्तं प्रथमं प्रयोक्तव्यं, उपादीयमानं च तद्वृत्तैवकाराम्नां पश्चात् । यथाहुः—‘यद्दृ तयोगः प्राथम्यमि त्याद्युद्देशलक्षणम् ॥ तद्वृत्तमेवकारश्च स्यादुपादेयलक्षणम्’ । **ननु** यथा तथा वा रचितं वाक्यं वक्तुर्विबक्षितं प्रतिपादयत्येव किं रचनाविशेषेणेतिचेत् । न । शब्दानां स्वशक्त्यनुसारेणार्थावबोधकत्वात् । नहि शब्दा वक्तुरभिप्रायमनुकुर्यन्ते अतोऽवश्यमादत्तव्य एव रचनादिविशेषः । यत्र यत्र धूमस्तत्र तत्र वह्निरित्युक्ते साधर्म्यमात्रादेवाग्निना धूमस्य व्याप्तिरवगता किं वैधर्म्येणेत्याभिप्रायवानाह—**सम्यगिति** । अर्थद्वैधर्म्यस्य ज्ञातुं शक्यत्वादिति भावः । अथवा सम्यक्प्रयुक्ते साधर्म्ये यस्तु भ्रान्त्या विपक्षव्यतिरेकं न प्रतिपद्यते, अवगतेऽपि वा सपक्षान्वये विपक्षव्यतिरेकाकाङ्क्षायां साधर्म्यं नापेक्षते तदा विपक्षव्यतिरेकसिद्धये वैधर्म्यमपि प्रयोक्तव्यमित्याभिप्रायेणाह—**यदेति** । कथंच तस्ययोक्तव्यमत आह—**लिङ्गश्रयभावमिति** । तदुक्तम्—‘व्यायव्यापकभावो हि भावयोर्याद्विगम्यते ॥ तयोरभावयोल्लासाद्विपरीतः प्रतीयते ॥’ **ननु** तदा वैधर्म्यदेव व्यतिरेकसिद्धेः किं साधर्म्येण । मैवम् । असाधारणे विपक्षव्यतिरेकदर्शनात् तन्निवृत्तये सपक्षान्वयप्रतिपत्तिफलत्वेन साधर्म्योपयोगात् । वस्तुतस्तु \*साधारणेऽन्वयदर्शनादसाधारणे च व्यतिरेकदर्शनादुभयनिवृत्त्यर्थं द्वयमप्येवोपक्षितव्यम् । **ननु** यथा शुक्लः पट इत्युक्ते नीलादिव्यवच्छेदैव शुक्लादीनां विशेषणत्वम्, उपादीयमानस्य

### सिद्धान्तचन्द्रिकागूढार्थविवरणम् ।

भासः साध्यसाधकत्वात् । अतस्तत्वेनोद्भावनं निग्रहस्थानापादकमिति भावः । **साधारण इति** । साधारणानैकान्तिके असाधारणानैकान्तिके चेत्यर्थः । तथा नित्यः शब्दोऽमूर्तत्वजातिवदिति दृष्टे नित्यपक्षाश्रये यदनित्यं तन्मूर्तं यथा परमा-

यत्राग्निर्नास्ति तत्र धूमोऽपि नास्ति यथा तोयादिष्विव । यत्र भावेन भावः साध्यते तत्रैव विधिरूपं साधर्म्यं तत्प्रतिषेधरूपं च वैधर्म्यम् । यत्र तु मेधाभावादिना वृष्ट्याद्यभावः साध्यते तत्र साधर्म्यमेव प्रतिषेधरूपं यथा—यदा यत्र मेघोत्पत्तिर्नास्ति तदा तत्र वृष्टिर्नास्तीति । वैधर्म्यं तु विधिरूपम्—यत्र वृष्टिरस्ति तत्र मेघोत्पत्तिरस्तीति । तेन यद्विधुणोक्तं—‘प्रसज्यप्रतिषेधासकमेव वैधर्म्यम्’ इति तदनादरणीयम् ॥ \* ॥ साधर्म्याभासाश्च साध्यविकलत्वाद्यः; वैधर्म्याभासाश्च साध्याभाववैकल्याद्यो वार्तिक एव द्रष्टव्या इति ॥

अनुमाने प्रभाकरानुवादः ।

‘तनु द्विविध’मिति दृष्टस्वल्पक्षणाविषयमेवानुमानमिति मन्वानान्निराकर्तुमदृष्टस्वल्पक्षणाविषयमन्यनुमानं क्रियाद्विविषयमस्तीति दर्शयितुं द्वैविध्याभिधानम् । नहि क्रिया स्वल्पक्षणं प्रत्यक्षेण कदाचिद्ब्रूयते पूर्वोत्तरदेशसंयोगविभागमात्रस्य प्रत्यक्षेण ग्रहणम्, याभ्यामेवागन्तुकुभाभ्यामागन्तुकं कारणमनुमीयते, तच्च क्रियेत्युच्यते ॥ \* ॥ ननु द्रव्यमेव कारणं स्यात्, न । तस्य प्रागपि सद्भावात् । ननु क्षणान्तरेऽन्यद्रव्यं सर्वसंस्काराणां क्षणिकत्वात्, सादृश्यात् प्रत्यभिज्ञानम् । तद्यदा समानदेशे पूर्वपूर्वमुत्तरोत्तरमारभते तदा तिष्ठतीति लक्ष्यते । यदा त्वनन्तरदेशे पूर्वपूर्वमुत्तरोत्तरमारभते तदा गच्छतीति लक्ष्यते । दीपगमनवच्छायागमनवच्च सदृशापरापरक्षणानामुत्तरोत्तरदेशप्रारब्धानां गमनावभासनिमित्तत्वात्कृतं क्रियया । किंचानुत्पन्नस्य क्षणस्य क्रियाश्रयत्वायोगात्, उत्पन्नस्य च

### युक्तिब्रह्मप्रपूर्णी सिद्धान्तचन्द्रिका ।

प्रसक्तिविरोधिव्यविच्छेदपरत्वात् । तथा पर्वतोऽभिमानीत्युक्तेऽभयभावस्यैव निवृत्तिर्भविष्यति नान्यस्येति न वैधर्म्यमपि प्रयोक्तव्यम् । मैवम् । शुक्लादिवदत्र वहेरनिश्चितत्वात् निश्चितत्वे वा साध्यत्वानुपपत्तिः, अतस्तन्निश्चयार्थं वैधर्म्यस्याप्युपयोग इति । नन्वभावसाधनकैर्नैव रूपतास्तीत्याशङ्क्याह—यत्रेति । ततश्चैतदपि निरस्तमित्याह—तेनेति । विधिरूपस्यापि वैधर्म्यस्य दर्शनदियर्थः । ननु हेत्वाभासबहुदाहरणलक्षणपरहिता दृष्टान्ताभासा अध्यप्रयोगाय प्रदर्शनीयास्तत्राह—साधर्म्याभासाश्चेति । नित्यो धनिरमूर्तत्वात्कर्मत्परमाणुवादित्यादि वार्तिके द्रष्टव्याः । अनतिप्रयोजनत्वाद्देवाभासेऽन्तर्भूतत्वाच्च न मयात्र प्रदर्शिता इति भावः । उक्तवान्यत्र—‘साधारणो विरुद्धो वा दृष्टान्ते साध्यवर्तिते ॥ असाधारणता हेतोस्तास्मिन्साधनवर्जिते’ इत्यादि । नित्यः शब्दोऽमूर्तत्वात्कर्मवदिति प्रयोगे साध्यविकलो दृष्टान्तः परमाणुवदिति, साधनविकलः घटवदित्युभयविकलः । आकाशस्य च दृष्टान्तत्वेतन्नामूर्तत्वमित्यत्वे सत्यपि कर्मादौ नित्यत्वाभावेऽप्यमूर्तत्वदर्शनाद्यासिद्ध्यन्तेत्यादि तत्रैव द्रष्टव्यम् । तथा—‘यत्राप्यर्थस्य शून्यत्वं द्वाभ्यामेकेन वा भवेत् ॥ यदनित्यं तु तन्मूर्तमणुषं\*द्वुद्धिवत्स्वत्’ इत्यादिना वैधर्म्याभासा दर्शितास्तत्रैवावगन्तव्याः ॥

अत्र भाष्यम्—‘तनु द्विविधं प्रत्यक्षतो दृष्टसंबन्धं सामान्यतो दृष्टसंबन्धं च । प्रत्यक्षतो दृष्टसंबन्धं यथा—धूमाङ्कतिदर्शनादर्श्याङ्कतिविज्ञानम् । सामान्यतो दृष्टसंबन्धं यथा—देवदत्तस्य \*गतिपूर्विकां देशान्तरप्राप्तिसुपलभ्यादित्यगतिस्वरणमिति । अत्र यथैव धूमस्त्वान्निवयोः प्रत्यक्षत्वेन महानसादौ \*प्रत्यक्षो दृष्टः संबन्धस्तथैव देवदत्तादौ चलतीति प्रत्यक्षालम्बनत्वेन गमनस्य प्रत्यक्षत्वात्, देशान्तरप्राप्त्या सह प्रत्यक्षदृष्ट एव संबन्ध इति द्वैविध्यवचनमनुपपन्नम् । आदिर्येऽनुमेयत्वादप्रत्यक्षेतेति चेत् एतदपि पर्वतादावाभित्वस्यानुमेयत्वात्तुल्यम् । अथ देवदत्तादौ गतिप्राप्त्योः सामान्यतः प्रत्यक्षेण संबन्धमुपलभ्यादित्ये देशान्तरप्राप्तिसंशयेन गत्यनुमानं सामान्यतो दृष्टसंबन्धमित्युच्यते एतदप्यभिधूमयोर्महानसादौ सामान्यत एव संबन्धदर्शनादविशिष्टमिति द्वैविध्याभाव इत्याशङ्कां \*निराकर्तुमाह—तनु द्विविधमिति । ननु चलतीति प्रत्ययात् प्रत्यक्षमेव क्रियास्वरूपं नैत्याह—नहीति । चलतीति प्रत्ययस्य संयोगविभागमात्रालम्बनत्वमिति भावः । अथ्यासिद्धि शङ्कते—नबिबति । तदाधारभूतं द्रव्यमेव संयोगविभागकारणं ननु तदतिरिक्ता क्रियेत्यर्थः । प्रसिद्धरूपसंस्कारणपरित्यागेनाप्रसिद्धकल्पना निष्प्रमाणिकेति भावः । परिहरति—नेति । प्रागपि सद्भावात्रागन्तुकं कारणद्रव्यमि-

### सिद्धान्तचन्द्रिकागूढार्थविवरणम् ।

गुरिति साध्याभावविकलो वैधर्म्यदृष्टान्ताभासः । बुद्धिवदिति । साधनाभावविकलः । आकाशवदित्युभयभावाविकल इति । गतीति । गतिस्मरणमित्यनेन कर्मणो नित्यानुमेयत्वं निरवद्यमिति शङ्कितुरभिप्रायः । प्रत्यक्ष इति । अयं च प्रत्यक्षो

विनाशप्रसत्त्वात्कथं क्रियारम्भकत्वम् । यथाहुः—‘क्षणिकाः सर्वसंस्कारा अस्थिराणां कुतः क्रिया’ इति । तदिदं शब्दाधिकरणे निराकरिष्यामः । ततः स्थिरत्वे सति तन्मात्रेणानुपपत्तेः क्रियानुमानं युक्तमिति । न युक्तम् । कार्यं हि कारणमात्रमपेक्षते तच्चेह दृष्टमवास्ति । प्रयत्नविशेषानन्तरं हि शरीरे देशसंयोगविभागस्य फलमुत्पद्यमानमुपलभ्यते ततः स एव निमित्तम् । तद्वदात्मशरीरसंयोगश्चासमवायिश्चरीरं च समवायीति किमत्रादृष्टकारणानुमानेन ॥

परसुखेन प्रभाकरखण्डनम् ।

नन्वसमवायिकारणभूतस्य संयोगस्य स्वाश्रये स्वाश्रयसमेवेते वा कार्यं नान्यत्र, तन्संयोगानामिव स्वाश्रयेषु तन्सु पटः, तन्तुतुरीसंयोगस्य वा पटतुरीसंयोगः । प्रयत्नवदात्मसंयोगस्त्वेनेवंविधे व्योम्नि कथं संयोगमारभते । अतः कारणान्तरं कल्पनीयमितिचेत् । न । तन्संयोगः स्वाश्रय एव पटमारभते पटस्य बहुतन्तुव्यापित्वात्, संयोगानां च द्वयोर्द्वयोरेव वृत्तेः । किंच शरण्यासंयोगान्नोदनाल्याद्युपपदेव शरे शरावयवेषु च सर्वेष्वन्तर्विहितेषु बहूनि कर्मोण्युत्पद्यन्ते, तत्र येपामवयवानां व्यासंयोगो नास्ति तेव्वस्वाश्रयेषु स्वाश्रयासमवेतेषु च व्यासंयोगः कर्मारभत इति व्यभिचारः । नहि ते संयोगाश्रयीभूते शरे समवेताः शरस्यैव तेषु समवायात् ॥ \* ॥ किंच प्रयत्नवदात्मसंयोगानन्तरं युगपदेव हस्ते प्रयत्नवदात्मसंयुक्ते तत्संयुक्तेचाङ्गदेऽङ्गुलीयके च तल्लभे मणौ च कर्मोत्पद्यते, अथैवमादियु न चोदनात् न प्रयत्नवदात्मसंयोगाद्वा कर्मोत्पत्तिः, किंतु संयुक्तसंयोगादित्युच्यते, व्यासंयुक्तवयवसंयोगात्तदनन्तरावयवे तत्संयोगाच्च तदनन्तरे । तथात्मसंयोगाद्भस्ते, तत्संयोगाद्गङ्गदे, तत्संयोगान्मणावपीति । एवं तर्ह्यत्रापि शक्यते वक्तुम् । प्रयत्नवदात्मसंयुक्तशरीराकाशसंयोगाच्छरी-

### युक्तिब्रह्मप्रपूर्णी सिद्धान्तचन्द्रिका ।

स्यर्थः । आश्रयस्य समवायिकारणत्वेऽप्यसमवायिकारणं क्रिया भविष्यतीति भावः । क्षणिकत्वाभ्युपगमेन द्रव्यस्थायागन्तुकत्वमिति शङ्कते—**नन्विति** । ननु द्रव्याणामेकरूपत्वे कथं तिष्ठति चलतीति प्रतीतैवलक्षण्यमत आह—**तद्यदेति** । शङ्कानिराकरणं प्रतिजानीते—**तदिदमिति** । स्थिरत्वे वा कथं क्रियासिद्धिरत आह—**तत इति** । आश्रयद्रव्यमात्रेण कादाचित्कयोः संयोगविभागयोरनुपपत्तेरित्यर्थः । क्रियानुमानं चैवम्—विमतौ संयोगविभागौ प्रत्युत्पन्नकारणजौ कादाचित्ककार्यत्वात् दास्येधीभाववत् । स हि कुठारदास्यसंयोगविभागजन्यः । पक्षे तु प्रक्रियैव प्रत्युत्पन्नकारणमिति तदेतद्बुधयति—**न युक्तमिति** । स एव प्रयत्नविशेष एव दृष्टं कारणमित्यर्थः । एतैर्नार्थान्तरत्वमनुमाने दर्शितम् । असमवायिकारणं कर्मैति चेत् तत्राह—**तद्वदिति** ॥

\* बहिरङ्गत्वादकारणत्वं शङ्कते—**नन्विति** । पटः कार्यमिति संबन्धः । अनेवंविधे अस्वाश्रये अस्वाश्रयसमवेते चैत्यर्थः । कारणान्तरं कर्माख्यं, अतो न प्रयत्नवदात्मसंयोगेनार्थान्तरत्वमिति भावः । एवंच सति \*यदेकार्थसमवायिनो संयोगविभागौ यस्मिंश्च सति \*नियमेन तदुत्पत्तिस्तत्कर्मैति नार्थान्तरत्वमित्युक्तं भवति । परिहरति—**नेति** । कथंच न स्वाश्रय एव पटमारभतेऽत आह—**पटस्येति** । संयोगस्य स्वाश्रये तन्तुद्वये बहुतरतन्वाश्रितपटानारम्भकत्वमिति भावः । इतथैवमित्याह—**किंचेति** । तेषु अवयवेषु अस्वाश्रयेषु व्यासंयोगानाश्रयेषु । स्वाश्रयासमवेतत्वं विदुषोति—**नहीति** । ते अवयवाः । इतोप्येवमित्याह—**किंचेति** । यदि संयुक्तसंयोगात्त्रोपपत्तिस्त्वर्थत्रापि तथेत्याह—**एवमिति** । एतेन अनेवंविधे व्योम्नि कथं संयोगमारभत इति यदुक्तं तत्परिहृतम् । इतोऽपि न कर्मकल्पनेत्याह—**किंचेति** । आकाशे परिस्पन्दसंभवात् विहंगस्थेनानेन तत्र संयोगविभागौ वाच्यौ । तच्च न संभवतीत्याह—**नहीति** । विहंगे तु क्रियायाः प्रत्यक्षत्वादेव नानुमानमिति भावः । अज्ञातशयः पृच्छति—**किमिति** । आकाशमुद्घाटयति—**अस्तीति** । अत्र चोदयति—**नन्विति** । परिहरति—**इत्यत इति** । दूषणमुपसंहरति—**तस्मादिति** । संप्रति यथावार्तिकं समाधत्ते—**किंचिति** । विषयप्रपञ्चार्थं भाव्यमिति पूर्वेणान्वयः । यत्र विशेषयोरैव प्रत्यक्षेण संबन्धो गृह्यते तद्विशेषविषयं प्रत्यक्षतो दृष्टसंबन्धमित्युच्यते । यत्रच सामान्ययोः प्रत्यक्षेण संबन्धो गृह्यते तत्सामान्यविषयं सामान्यतो दृष्टमित्युच्यत इत्यर्थः ।

### सिद्धान्तचन्द्रिकागृहार्थविवरणम् ।

वर्तमानावगाही प्रलयः । **निराकर्तुमिति** । एतच्च मानान्तरेण निराकरणम् । **बहिरङ्गत्वादिति** । अप्यप्रितत्वाद्बहिरङ्गत्वमित्यर्थः । **यदेकार्थेति** । अनेन कर्मणोन्तरङ्गत्वमुक्तम् । **नियमेनेति** । अनेन चाव्यभिचारित्वमुक्तम् ।

राकाशदेशविभागस्तत्संयोगाच्च तदनन्तरदेशसंयोग इति दृष्टेनैव संयोगेन संयोगविभागसिद्धेर्न कर्म-  
करुपनावकरूपते ॥ \* ॥ किंच न संयोगस्यैवायं धर्मः, सर्वाण्येवासमवायिकारणानि स्वाश्रये स्वा-  
श्रयसमवेते वा कार्यमारभन्ते नान्यत्र । ततश्च कर्माप्यसमवायिकारणत्वेनानुमीयमानं वियति वि-  
हंगमे चोभयत्रानुमीयेत । नहि विहगकर्मणा वियति कार्यं संभवति, ततश्च वियत्यपि चलतीति  
बुद्धिः स्यात्, अतो नानुमेयं कर्म । किमिदानीं नास्त्येव क्रियातत्वम् । अस्ति प्रत्यक्षावगमात् ॥ \* ॥  
ननु संयोगविभागातिरिक्तं न किंचिदत्र । दृश्यते हि सर्पति सर्पे भूमेः सर्पस्य च द्वयोर्मिथः सं-  
योगविभागाविशेषेऽपि सर्पमेव चलतीति बुद्धिरालम्बते न भूमिम् । अतोऽस्या बुद्धेरालम्बनमस्ति  
सर्पे चलनं नाम तत्वम् । तद्भावाभावाभ्यां सर्पभूम्योश्चलतीति बुद्धेर्भावाभाववित्यङ्गीकार्यम् । नचे-  
यमानुमानिकी संभवतीत्युक्तम्, तस्मान्नैवमभिप्रायमिदं भाष्यं, किंतु विशेषविषयं सामान्यविषयं  
चानुमानमित्यनुमानस्य विषयप्रपञ्चार्थम् ॥ \* ॥ येषि मन्यन्ते—'विशेषेऽनुगमाभावः सामान्ये  
सिद्धसाध्यता' इति, तेऽनेन निराक्रियन्ते । उभयोरपि विज्ञानपूर्वत्वोपपत्तेः । यत्र विशेषस्यैवानुगमस्तत्र  
विशेषविषयत्वं, सामान्यानुगमेतु सामान्यविषयत्वम् । नच सिद्धसाध्यत्वं देशान्तरकालान्तरसंब-  
न्धस्यागृहीतस्य ग्रहणादिति प्रागेव वर्णितम् इत्यनुमानवादः ॥

### शुक्तिब्रह्मपूरणी सिद्धान्तचन्द्रिका ।

तथाहि—यस्मिन्नेव धर्मिणि गोमेयेनानामिशेषतज्जन्यधूमविशेषयोः संबन्धग्रहणं तस्मिन्नेव कालान्तरे धूमविशेषदर्शनेन  
पुनः संदिग्धानसद्भावस्य यदग्रनुमानं तत्प्रत्यक्षदृष्टसंबन्धं भाष्यकारस्याभिप्रेतमिति । ननु प्रत्यक्षावगतामिशेषविष-  
यस्यानुमानस्य कथं प्रामाण्यं, पूर्ववोधात्कालान्तराधिक्येनेति ब्रूमः । ननु यदि विशेषयोरैवानुमानं कथं तर्हि भाष्ये  
धूमाकृतिदर्शनादित्याकृतिग्रहणम् । \*आकृत्योरेव हेतुसाध्यव्यवस्थापर्यवसानादिति ब्रूमः । तर्हिदमेव विशेषानवच्छिन्नं सा-  
मान्यतो दृष्टोदाहरणं दातव्यं किमादित्योदाहरणेन । सत्यम् । तथापि विशेषतो दृष्टासंकीर्णनिःसंदिग्धसामान्यतो दृष्टप्रदर्श-  
नार्थमादित्योदाहरणम् । प्रसङ्गान्मतान्तरनिराकरणं दर्शयति—**येऽपीति** । अनेनेत्यस्यार्थं विवृणोति—**उभयोरिति** । एत-  
देव दर्शयति—**यत्रेति** । ननु सामान्यस्यावस्तुत्वेन प्रत्यक्षागोचरत्वात्कथं धूमाकृतिदर्शनादप्याकृतिज्ञानं प्रत्यक्षदृष्टसंबन्धतः ।  
नैष दोषः । सामान्यस्य प्रत्यक्षविषयत्ववस्तुत्वयोः प्रामाणिकत्वात् । तथाहि धूमादग्निज्ञानं वस्तुत्वालम्बनमभावान्यत्वे सति  
प्रमाणत्वात्, स्वायं श्रोत्रबुद्धिवत् । तथा सामान्यं वस्तु प्रत्यक्षप्राढ्यं च तत् अभावान्यत्वे सति प्रमेयत्वात् स्वलक्षणव-  
दिति । अनुमानैकसमधिगम्ये तु सामान्ये \*विशेषेऽनुगमाभावात्सामान्यमेव सर्वत्र लिङ्गं ततश्च लिङ्गभूतसामान्यग्रहणाय  
पुनरप्यपेक्षणादनवस्थानपत्तेरनुमानव्यवहारेच्छेदप्रसङ्ग इत्यलं प्रसङ्गेन । वस्तुतस्तु सर्वत्र सामान्यविषयमेव प्रत्यक्षं गवादि  
स्वलक्षणस्यावयवित्वेन, स्वावयवपेक्षया सामान्यरूपत्वात् । अथ द्रव्यमण्डुल्य रूपादीनामेव प्रत्यक्षत्वमुच्यते तदापि रूप-  
विशेषान्नीलादीनामेव सामान्यमेव । एवं सर्वमपि वस्तु स्वस्वविशेषापेक्षया सामान्यमेव । द्युजुक्स्यापि परमाणुद्रव्य-  
साधारणत्वात्, सामान्यरूपतेति न क्वचिद्विशेषविषयता प्रत्यक्षस्य । यथाहुः—'रूपादयोऽपि सामान्यं सर्वे नीलाद्यपे-  
क्षया ॥ स्वविशेषानपेक्षया नीलादीनां समानता ॥ तेचापि तावत्सामान्यं यावत्स्तुः परमाणवः ॥ द्युजुक्स्यापि यद्रूपं  
ततु साधारणं द्वयोः' । अथ देवदत्तौयमिति प्रत्यक्षस्य परमाणव एवालम्बनं तेचान्या विशेषा एवेति विशेषविषयता प्रत्य-  
क्षस्य । तत्रोच्यते—किं परमाणवः समुदिताः प्रत्येकं बालम्बनम् । नान्यः । स्थूलप्रतिभासात् । नाद्यः । तत्समुदायस्यै-  
करूपत्वेन घटशरावादिदुद्धिप्रमेयवैलक्षण्याभावप्रसङ्गात् परस्परभिन्नानां च परमाणुनामभिन्नसंवेदनप्राढ्यात्वात्पुपत्तेः समुदा-  
यित्यतिरेकेण समुदायस्यानङ्गीकाराच्च । किंच व्यवहाराविसंवाहितया \*प्रत्यक्षानुमानयोः प्रामाण्यम्, नचान्यैः परमाणुभिर्व्य-  
वहारः संभवत्यतीन्द्रियत्वात् । तस्मादेवदत्तोऽयमिति विज्ञानं परमाणुकार्यमवयव्याख्ययमभिन्नं स्थूलमालम्बते तथा प्रतिभा-  
सात् । तच्च स्वाश्रयेषु व्यासज्यवर्तमानत्वादसामान्यमेवेति सामान्यविषयता प्रत्यक्षस्येति । असाधारणविषयत्वेऽपि वा  
प्रत्यक्षस्योच्यमाने धूमाकृतेः \*प्रत्यक्षदृष्टता नैवापैति । सत्तावपेक्षया धूमत्वस्यापि विशेषरूपत्वात् । अथ सामान्यमित्येवं

### सिद्धान्तचन्द्रिकायूढार्थविवरणम् ।

प्रयत्नस्वात्मात्वादहिरङ्गः । हस्तपादादौ च प्रयत्नवदात्मना संयुक्तेरिति किंचिदेव देशान्तरे प्राप्नोतीति व्यभिचारी ।  
**आकृत्योरेवेति** । नात्र विशेषयोग्यगमकभावः संबन्धः । ग्रहणकालावगतयोर्विनष्टत्वात्—दृष्टयोरेव गोमेयेन्धना-  
दिना केनीवदवच्छेदेनावच्छिन्नयोग्यगमकभाव इत्यर्थः । **विशेष इति** । सत्यभूमोदाहरणे तु नायमपि संभवति  
आदित्योदाहरणे तु न कदाचिदपि प्रत्यक्षदृष्टता संभवति । सर्वदेवादित्यदेशान्तरप्राप्त्यनुमेयात्वादित्यर्थः । अनुमानैकेति

अथ शब्दपरिच्छेदः ।

‘शास्त्रं शब्दविज्ञानादसंनिच्छेदर्थं विज्ञानं’ इति विज्ञानाच्छब्दात्पदार्थाभिधानद्वारेण यद्वाक्यार्थविज्ञानं तच्छाब्दं नाम प्रमाणम् । तल्लोकसिद्धत्वात् परीक्षितव्यम् । तच्च द्विविधं पौरुषेयमपौरुषेयं चेति । तत्र पौरुषेयमाप्तवाक्यम् । अपौरुषेयं च वेदवाक्यम् । उभयमव्यन्याप्तप्रणीतत्वदोषविरहात्स्वतन्त्रं शब्दस्यादुष्टत्वात्प्रमाणम् । तच्च पुनर्द्विविधम्—सिद्धार्थं विधायकंचेति । विधायकमपि द्विविधम्—उपदेशकमतिदेशकं च । इत्थमिदं कर्तव्यमित्युपदेशः । यथा लोके—दधिघृतस्युपशाल्यादिभिर्देवदत्तो भोजयितव्य इति । वेदेषु—अग्राजावघातादप्रकारेण दर्शपूर्णमासाभ्यां स्वर्गं कुर्यादिति तद्वदिदं कर्तव्यमित्यतिदेशः । यथा—लोके देवदत्तचवद्दत्तो भोजयितव्य इति । वेदेषु—सौर्येण कुर्याद्यथाग्नेयेनेति । शब्दान्तरादिभिः श्रुतिलिङ्गादिभिः श्रुत्यर्थादिभिश्च विचित्रोऽयमुपदेशो भेदविनियोगक्रमानवबोधयति । वचननामधेयचोदनालिङ्गैश्चातिदेशोऽन्यत्र विहितस्य नानापदार्थविशिष्टस्य प्रकारस्य तत्प्रतिपादकस्य वा शास्त्रस्य विध्यन्तापरनामधेयस्यान्येन संबन्धं विकारं बाधं वा बोधयतीत्यूहनीयम् । असंनिच्छेदग्रहणं च पूर्ववत्तादृश्यतद्विपर्ययपरिच्छेदनिरासार्थम् । एकदेशिनां तु तदनर्थकमेव स्यात् । विपरीतपरिच्छिन्ने तावन्नास्येव शब्दाज्ज्ञानम् । यदि स्यात् पुरुषदोषाणां शब्दे संक्रान्त्यनभ्युपगमात् स्वाभाविकमेव शब्दस्याप्रामाण्यं स्यादिति वेदाप्रामाण्यं स्यात् । यदि परं तद्व्यपपरिच्छिन्नविषयस्थानुवादस्य निरासः स्यात् । तच्चायुक्तम् । तस्यापि शास्त्रत्वात् । नहि तस्याप्यप्रामाण्यम् । अनुभूतित्वात् । प्रत्यक्षाद्यन्तर्भावाभावाच्च शास्त्रत्वमेवेत्यास्तां तावत् ॥

### युक्तिबेहप्रपूरणी सिद्धान्तचन्द्रिका ।

अतिभासाभावेन सामान्यस्याग्रहणमित्युच्येत तर्ह्यसाधारणमित्येवं अतिभासाभावेन खलक्षणस्याग्रहणप्रसङ्गात् । यथाहुः—‘सत्तादिसामान्यमपेक्ष्य सर्वं गोत्वावसाधारणतामुपैति ॥ तस्मादसाधारणमक्षगम्यं वदन्नसामान्यमपहुवीत ॥ सामान्यरूपेण न गृह्यते चेत्किंवास्वसाधारणदुद्धिरत्र ॥ यद्गस्तु लोकः प्रतिपद्यतेऽत्र द्विधापि तच्छक्यत एव वक्तुम्’ इत्यनुमानवादः ॥

इदानीं क्रमप्राप्तं शब्दप्रमाणनिरूपणमारभते—शास्त्रमिति । ननु प्रत्यक्षलक्षणवद्यमिचारशङ्कानिवृत्तये शब्दमात्रस्यैवात्र लक्षणं कर्तव्यं न तद्विशेषस्य शास्त्रस्य । नच सामान्यलक्षणं विना विशेषलक्षणं कर्तुमपि शक्यते । अतियुक्तं चैतलक्षणं शब्दमात्रसाधारणत्वात् । तथाहि—‘विज्ञानाच्छब्दादसंनिच्छेदर्थं यद्विज्ञानं’ इति शब्दमात्रस्यैवैतलक्षणं नतद्विशेषस्य शास्त्रस्य । शास्त्रलक्षणं तु—‘प्रवृत्तिर्वा निवृत्तिर्वा नित्येन कृतकेन वा । पुंसां येनोपदिश्येत तच्छास्त्रमभिधीयते ॥’ इति । नन्वेतस्मिन्नपि लक्षणे स्वरूपप्रतिपादकस्य ‘सोऽरोदि’त्येवमादेरशास्त्रत्वं स्यात् । मैवम् । विद्येकवाक्यतया \*तेषामपि शास्त्रत्वोपपत्तेः । ननु विध्यङ्गत्वेऽपि प्रवर्तकत्वाभावात्कथं शास्त्रत्वं प्रत्ययस्यैव प्रवर्तकत्वात् ; पदस्यापि शास्त्रत्वं न सिद्ध्यति नतरां विध्युद्देशवर्तिनां पदान्तराणां दूरेऽर्थवादानां शास्त्रत्वमिति । नैष दोषः । येन हि पुरुषः प्रवर्त्यते तत्प्रवर्तकं, सच व्यंशंपूर्वतायां सप्ररोचनायां भावनायां प्रवर्तते, तादृशी च सार्थवादकेन वाक्येन समर्थत इति तद्युक्तस्यैव प्रत्ययस्य शास्त्रत्वम् । अत्रोच्यते—अत्र परीक्षाव्याजेनापि शब्दविशेषस्य शास्त्रस्यैव लक्षणं वक्तुमुचितं चोदनोपदेशशब्दाभ्यां तस्यैव प्रस्तुतत्वात्, वेदेषुयोगित्वेन च लक्षणाति कर्तव्याति । शास्त्रलक्षणं च वेदेषुयोगिनः शास्त्रस्य लक्षणम्, नहि लौकिकवाक्यलक्षणं वेदप्रमाणे तदर्थविवारे वा उपयुज्यते, प्रत्यक्षमात्रस्य तु शास्त्रस्वरूपावधारणद्वारा तदर्थविवारेऽस्त्युपयोगः । शास्त्रावगतौ हि तदर्थविवारणं भवति । अनुमानादेरपि ‘विश्रजिता यजेत स्वर्गकामः’ इति प्रकृतिवदिति । प्रकृतिविशेषगताङ्गैर्युक्तावधारणेऽस्त्युपयोग इति सामान्यलक्षणमनैवार्थात्सिद्धतीति पृथङ्गोक्तम् । यदा हि प्रवर्तकं वाक्यं शास्त्रमित्युक्तं तदार्थात्प्रवर्तकविशेषणरहितं वाक्यमात्रं शाब्दमित्युक्तं भवति । नाप्यतिव्यापकं, शब्दशब्देन चोदनाया एवमभिधानात् । तस्या एव चोदनासूत्रे प्रकृतत्वात् । अर्थशब्देनापि धर्माधर्मयोरभिधानम् । ततश्चायमर्थः—विधायकशब्दविज्ञानादसंनिच्छेदर्थं धर्माधर्मलक्षणे विज्ञानं शास्त्रमिति । अन्वकारस्तु—विशेषलक्षणस्यान्तर्गतिं मत्वा सामान्यलक्षणमेवैव व्याचष्टे—विज्ञानात् । अयमाशयः—यदि लोके वेदसाधारण्येनैव शब्दं लक्षणतोऽनुमानात्प्रमाणान्तरत्वेन निरूप्येत तदैव वेदप्रामाण्यं सिद्ध्यति नान्यथेति । यथाहुः—‘तस्माल्लक्षणमेवेन यदि शब्दप्रमाणाता । समा लोके च वेदे च सिद्धा वेदप्रमाणाता’ इति । विमज्जते—तच्चेति ॥

औलूक्यमतानुवादः ।

इदं च शाब्दम् 'अस्येदं कारणं कार्यं संबन्धेकार्थसमवायिविरोधि चेति लैङ्गिक'मित्यनुमानलक्षणमभिधाय 'एतेनैव शाब्दं व्याख्यातम्' इति वदन्तः काश्यपीयाः 'प्रत्यक्षमनुमानं च द्वे एव प्रमाणे' इति ब्रुवाणाः सौगताश्चानुमानादभिन्नमिति मन्यन्ते । तत्र यत्तावत्पदार्थज्ञानं तदवगतार्थविषयत्वात्प्रमाणमेव न भवतीति किं तस्य भेदाभेदपरीक्षया । यत्तु वाक्यार्थज्ञानं तदगृहीतसंबन्धैरेव पदार्थैरुपजायमानं नानुमानशङ्कामर्हति । नहि सर्वैर्वाक्यार्थविशेषैः संबन्धग्रहणमस्ति । नच संभवत्यनन्तैः संबन्धग्रहणम् । अत्यन्तापूर्वोऽपि वाक्यार्थविशेषः पदार्थैरवगम्यते दूरदेशवार्तास्विति सर्वजनीनमेतत् । यत्त्वात्तवाक्यत्वादविसंवादानुमानं तद्वाक्यार्थावगमोत्तरकालत्वान्न तस्यानुमानत्वमापादयति । वाक्यश्रवणानन्तरमेव ह्याप्तानाप्तज्ञानानपेक्षैरेव पदार्थैर्वाक्यार्थोऽवगम्यते । अत्यन्तादृष्टपुरुषप्रणीतेऽपि वाक्येऽवगते तु वाक्यार्थे सत्यासत्यत्वसंशये प्रणेतुराप्तत्वावगमे सति सत्यत्वमनुमीयमानं न वाक्यार्थावगतेराप्तत्वावधारणानपेक्षजन्मनोऽनुमानत्वमापादयति । तस्मात्प्रमाणान्तरमेव लोके शाब्दमित्यपौरुषेयस्यापि वेदस्य सिद्धं प्रामाण्यम् । एकदेशिनां तु लोकवचसामनुमानत्वमङ्गीकुर्वतां यथा वेदप्रामाण्यं न सिद्ध्यति तथोक्तम् । इति शब्दप्रमाणवादः ॥

युक्तिस्त्रेहप्रपूरणी सिद्धान्तचन्द्रिका ।

नचौलूक्यादिभिरस्यानुमानेऽन्तर्भावाङ्गीकारादनुमानलक्षणेनैव लक्षितत्वात्पृथग्लक्षणं न कर्तव्यमित्याशङ्कां निराकर्तुं तन्मतं तावदनुवदति—इदंचेति । इदं च शाब्दं अनुमानादभिन्नं मन्यन्त इति संबन्धः । तदेतदूषयति—तत्रेति । ननु द्विविधं शाब्दं पदं च वाक्यं च । तत्र यद्यपि पदं स्मारकत्वादप्रमाणमसंनिवृष्टग्रहणेन व्यावर्तितमिति न तस्य भेदः प्रतिपादनीयः तथापि परैः पदे एवानुमानादभेदः प्रतिपादित इति तद्भेद एव साधयितुमुचितः । किमिदमुच्यते किं तस्य भेदाभेदपरीक्षयेति । सत्यम् । किंतु वार्तिककारैरेव—'विषयोऽन्यादृशस्तावद्दृश्यते लिङ्गशब्दयो'रित्यादिना महता प्रबन्धेन \*विषयभेदेन सामग्रीभेदेन च पदात्मकस्य भेदो निरूपितस्तत्रैवावगन्तव्य इति ग्रन्थकारेण तन्निरूपणमुपेक्षितम् । ननु पदजन्यज्ञानस्य बाधाभावात्कथं पदस्याप्रमाणत्वं इत्थम् । पदं हि प्रयुज्यमानं प्रत्यक्षेऽर्थे प्रयुज्यते परोक्षे वा । प्रत्यक्षेऽपि किं गृहीतसंबन्धेऽगृहीतसंबन्धे वा । एवं परोक्षपीति चत्वारः कल्पाः । तत्र यद्यपि प्रत्यक्षेण प्रतीयमानेऽर्थे गृहीतसंबन्धे पदं प्रयुज्यमानं ज्ञानं जनयति तथाप्यधिकाभावेनानुवादकत्वादप्रमाणम् । अगृहीतसंबन्धे तु प्रत्यक्षे प्रयुज्यमानं प्रतिपत्तिमेव न जनयति परोक्षेऽगृहीतसंबन्धे प्रतिपत्त्यभावः । यस्तु वाच्यत्वेनावगतः संप्रति परोक्षस्तत्र पदात्स्मृतिरेवेति । ननु स्मरणेऽप्यनधिगताधिगमोऽस्त्येव । अतीतकालावच्छिन्नो हि घटस्तत्र भासते तादृशशाश्वगृहीत एव । अनतीते तु अयमित्यपरोक्षता तत्स्मरणं किमिति न प्रमाणम् । मैवम् । अप्रमिते स्मृत्यनुपपत्तेः प्रमिते च पूर्वमेवार्थपरिच्छेदात् प्रमितेऽपि तादात्विकपरिच्छेदकत्वेन प्रत्यभिज्ञानवत्प्रमाणं भविष्यतीति चेत् । न । यावान्पूर्वोऽनुभूतोऽर्थस्तावत् एव स्मृत्या प्रतीतेः पूर्वानुभववशेन हि स्मरणमुत्पद्यमानं तदनुसारेणैवोत्पद्यते तदा सत्तां न प्रत्यभिज्ञानवद्बोधयतीति । ननु स्मृतिः संस्कारजन्या पदात् पदार्थज्ञानं तु प्रत्युत्पन्नकारणकं कथं स्मृतिः स्यात् । मैवम् । अनधिकविषयतातुल्यतया स्मृतिवदप्रामाण्यतोपपत्तेः । उक्तंच—'पदमभ्यधिकाभावात्स्मारका\*त्र विशिष्यते' इति । ननु द्वारमित्यादावधिकाधैप्रतीतेः कथमप्रमाणम् । नैवम् । संव्रियतामित्याद्यध्याहारात्तस्य वाक्यत्वेन पदमात्रत्वाभावात् । अस्तु वा पदस्य प्रमाणत्वमनुमानत्वं च । वाक्यं हि वाक्यार्थं प्रमाणत्वेनास्माभिः प्रतिज्ञातं तत्रचानुमानत्वगन्धोऽपि नास्तीत्याह—यत्त्विति । 'वाक्यार्थे तु पदार्थेभ्यः संबन्धानुभवादते । बुद्धिरूपयते तेन भिन्नासावक्षुबुद्धिवत्' इति । एवं च वाक्यार्थज्ञानं अनुमानाद्भिन्नं संबन्धग्रहणनिरपेक्षेभ्यः पदार्थेभ्य उत्पद्यमानत्वात् प्रत्यक्षवदिति प्रयोगः सूचितः । पदार्थानामपि वाक्यार्थे संबन्धग्रहसापेक्षत्वादसिद्धो हेतुरितिचेत् तत्राह—नहीति । संबन्धग्रहणाभावेऽपीन्द्रियवद्बोधकत्वान्नातिप्रसङ्गः । अपेक्षासंनिधियोग्यत्वानां नियामकत्वादिति भावः । प्रकारान्तरेणानुमानत्वमाशङ्क्य निराकरोति—यत्त्विति । एतदेवोपपादयति—वाक्येति । उपपादितमर्थं निगमयति—तस्मादिति । इति शब्दवादः ।

सिद्धान्तचन्द्रिकागूढार्थविवरणम् ।

शाक्यमतं । तेचान्त्या इति । अन्येभ्यमवमन्यम् । कस्यान्ते परिमाणस्य । तस्य हि द्वावन्तौ पारिमाणुत्वं परममहत्त्वं च । तत्रान्यन्तालपत्वे वर्तमानः परमाणुरत्यन्तमहत्त्वे वर्तमानं व्योमादिकमन्यमित्युच्यते इति । ननु प्रत्यक्षेति । यथा सूत्रकारेण सत्संप्रयोगसूत्रे प्रत्यक्षमात्रस्यैव लक्षणं कृतं न तद्विशेषस्य चाक्षुषस्येत्यर्थः । तेषामिति । श्रुतनिन्दापरवृत्तप्रतिपादकागमत्वादित्यर्थः । अनेनैवेति । विशेषलक्षणेनैव सिद्धत्वात् पृथगुक्तमित्यर्थः । तत्रैवेति । पदपदार्थयोर्लोकवेदयोरेक्यादिति भावः । विषयभेदेनेति । सामान्यमात्रं पदस्य विषयः । प्रसिद्धधर्मविशिष्टश्च धर्मा लिङ्गस्य विषयः । त्रैलक्षण्यशा. १०

अथोपमानपरिच्छेदः ।

‘उपमानमपि सादृश्यमसंस्क्रिष्टेऽर्थे बुद्धिसुत्पादयति । यथा गवयदर्शनं गोस्मरणस्य’ पूर्वदृष्टे स्म-  
र्थमाणेऽर्थे दृश्यमानार्थसादृश्यज्ञानमुपमानम् । या सावसाभिर्नगरे दृष्टा गौः सोत्तेन गवयेन सदृ-

### शुक्तिच्छेदप्रपूर्णी सिद्धान्तचन्द्रिका ।

इदानीं क्रमप्राप्तमुपमानं निरूपयितुमारभते—**उपमानमिति**—अयं च गोस्मरणस्येत्यन्तो भाष्यग्रन्थः उपवर्षसंमत एव भाष्यकारेण लिखितत्वादीकारादिभिर्भाष्यत्वेनैवोच्यते । अत्र गोसदृशो गवय इति वाक्यमुपमानमिति कश्चित् । तत्र । तस्य शब्दानतिरेकात् । प्रत्यक्षदृष्टगोत्वानां गोसदृशो गवय इति श्रुतातिदेशवाक्यानां च वने गवयदर्शनादयं स गवय इति गोसादृश्यविशिष्टगवयज्ञानं तदुपमानमिति गौतमीयाः । तदप्यसत् । तस्यागमावहिर्भावात् । तत्र ह्यासोपदेशो-  
नैव गवयरूपार्थप्रतीतेः अतिदेशवाक्यार्थस्मरणसहकृतोन्द्रियजन्यत्वाच्च सविकल्पकप्रत्यक्षमेव तत् । अतो यथा गवयदर्शनं गोस्मरणस्येत्युदाहरणान्तरमाह भाष्यकारः । तदेतल्लक्षणं व्याचष्टे—**पूर्वेति** । प्रत्यक्षेण पूर्वदृष्टायां गवि स्मर्थमाणार्थां च वने गवयदर्शनादेतत्सदृशो गौरिति यद्विज्ञानं तदुपमानमित्यर्थः । ज्ञानस्वरूपमाह—**या सेति** । \*अत्रेदमुच्यते—गवय-  
दर्शनं गोस्मरणस्येति सादृश्यविशिष्टगवयदर्शनं गवि स्मरणमुत्पादयत् उपमानं तदुत्पादितं वा स्मरणमुपमानमित्युक्तम् । एतच्च ध्यानादिजन्यस्मृतिवत् अनुभूते गवि सदृशदर्शनादभिव्यक्तसंस्कारजन्यत्वेन स्युतित्वादप्रमाणम् । संस्कारजन्यत्वे-  
ऽपि प्रत्यभिज्ञावैदेशकालाधिक्येन प्रमाणं भविष्यतीति चेत् । न । तदाधिक्यभावात् । प्रत्यभिज्ञानं हि पूर्वोत्तुभवतिरेके-  
णैतत्कालीनां सत्तां शृणोति । उक्तं च—‘इदानीं तनमस्ति त्वं नहि पूर्वधि या गत’मिति । उपमानं तु नगरस्थपूर्वावुत्तुभव-  
नुसारेणोत्पद्यमानं नाधिकं शृणोति । \*केचित्तु प्रसिद्धस्याप्यसाधर्म्यात्साधनमुपमानमित्याहुस्तत्र । किं गवयस्वरूपाल-  
म्बनमेतज्ज्ञानमभ्युपगम्यते तद्गतगोसादृश्यालम्बनं वा । नाद्यः । इन्द्रियसंनिकर्षोत्पत्त्येन तस्य प्रत्यक्षत्वात् । न द्वितीयः । अतिदेशवाक्यादेव गवयगतत्वेन गोसादृश्यस्यावगतत्वेन तज्ज्ञानस्य स्युतित्वात्सादृश्यविशिष्टगवयाप्राहकत्वेन स्युतिप्रत्य-  
क्षाभ्यामतिरेक इति चेत् । न । उक्तदोषानिश्च्युतेः । यद्यतिदेशवाक्यार्थविज्ञानादधिकार्थानवगमस्तर्हि गवये स्युतिरूपमेवै-  
तज्ज्ञानं स्यात् । \*अधिकार्थभावसे त्विन्द्रियजन्यत्वात्प्रत्यक्षत्वमिति स्मरणान्तरितेन्द्रियव्यापारं कथं प्रत्यक्षमिति चेत् । न । इन्द्रियसंबद्धमात्रस्यैव प्रत्यक्षत्वात् । किंच श्रुता\*तिदेशवाक्यानामित्यपि न वाच्यम् । अश्रुतातिदेशवाक्यानामपि वने  
गवयदर्शनोत्तरकालं गोसदृशोऽयमिति ज्ञानोत्पत्तिदर्शनात् । अथाश्रुतातिदेशवाक्यानामर्थं स गवय इति संज्ञासुधानेन  
ज्ञानं नोपपद्यते मा नाम गवयसंज्ञावेदिष्ट । उपमानप्रमेयं तु गोसादृश्यविशिष्टं गवयं विदन्त्येव । ननु संज्ञासंज्ञिसंबन्धप-  
रिच्छेद एवोपमानफलं, न चाश्रुतातिदेशवाक्यार्थस्य तथा प्रतिपत्तिरस्ति । नैतदपि युक्तम् । अतिदेशवाक्यादेव संबन्धाव-  
गतिसंभवेनास्योपमानफलत्वासंभवात् । \*अत्रोच्यते—गवयदर्शनादेतत्सदृशो नगरस्थो गौरिति यद्विज्ञानं तदेवोपमानं  
तस्य च \*स्मर्थमाणैव गौरिवयसादृश्यविशिष्टा प्रमेयं स्मर्थमाणगोगतं वा गवयसादृश्यं प्रमेयम् । यद्यपि गवये सादृश्यं  
प्रत्यक्षेणवगतं गौश्च स्मर्थते तथापि—‘विशिष्टस्यान्यतोऽसिद्धेऽस्मानप्रमाणात्’ । यथाहि प्रत्यक्षदृष्टेऽपि पर्वतादौ स्मर्थ-  
माणे च वहाँ विशिष्टविषयत्वेनानुमानस्य प्रमाणत्वमेवमुपमानमपि । यथाच तत्रात्रिसामान्यान्यमेवावुत्तुमीयते न विशेषस्तथात्र  
सादृश्यमात्रविशिष्टस्यैवोपमेयत्वमिति । तस्मादेवलक्षणकत्वादुपमानमपि न व्यभिचरति । यत्र तु व्यभिचारस्तु उपमानमेव  
न भवति बाधकज्ञानेनाभासत्वात् यथा पालालकूटस्य गजादिसादृश्यं समीपस्थस्य तत्र बाधदर्शनात् । ननु सादृश्यं नाम

### सिद्धान्तचन्द्रिकाग्रहार्थविवरणम् ।

लिङ्गसामग्रीशब्दस्य चावधारणमात्रम् । न च शब्दस्य पक्षधर्मत्वादिकं संभवति । क्रियाकारकसंबन्धाभावात् । प्रयोगश्च  
तस्मादनुमानान्वं शब्दे प्रत्यक्षवद्भवेत् त्रैरूप्यरहितत्वेन तादृक्विषयवर्जनादिति । न विशिष्यत इति । स्मरणमेवेति भावः ।  
णस्येति कर्मणि षष्ठी । कश्चिदिति लौकिकः । काव्यादौ तथा प्रयोगात् । **अत्रेदमिति** । भाष्यकारीयलक्षणमाक्षिपति  
—**केचिन्विति** । नैयायिका एव केचिदिवमाहुः—श्रुतातिदेशवाक्यानां चानेकावयदर्शनात् गोसदृशो गवय इति  
यज्ज्ञानं तदुपमानमित्यर्थः । **अधिकार्थेति** । अनधिगतं गवयस्वरूपं तस्य च सादृश्यविशिष्टत्वमधिकमिति भावः ।  
**अतिदेशेति** । सादृश्येनोपलक्षितस्य पिण्डस्य गवयशब्दः संज्ञेति अतिदेशवाक्यस्यार्थः । दृष्टे तु गोसदृशे वस्तुनि तेनैव  
वाक्येन स्युतितो गवयसंज्ञा प्रतिपद्यत इति नोपमानोपेक्षेति भावः । एवं तावल्लौकिकस्यागमत्वं भाष्यकरोवाहृतस्य स्पृ-  
तित्वं नैयायिकोक्तस्य च प्रत्यक्षत्वमतो नोपमानं प्रमाणान्तरमिति लक्ष्याभावेनालक्षणमेतदिति प्राप्ते वार्तिकभाष्यो-  
दाहृतमेव समर्थयितुमारभते—**अत्रोच्यत इति** । **स्मर्थमाणैवेति** । परोक्षेत्यर्थः । भाष्यगतं च स्मरणपदं गोस्मार्थं  
एव स्मरणमित्यभिप्रायो ब्रह्म्यः । विशिष्टे तु प्रमेय । एवं च कर्मव्युत्पत्तं स्मरणपदं व्याख्येयम् । ततश्च यथा सादृश्यविशि-

शीति । किं पुनः सादृश्यम् । अर्थान्तरयोगिभिः संबन्धिसामान्यैरर्थान्तरस्य तादृश्ययोगः सादृश्यम् । यथा गोजातियोगिभिः कर्णाद्यवयवसामान्यैर्गवयजातेर्योगो गवयस्य गोसादृश्यं गवयसंयोगिभिश्च गोर्योगस्तत्सादृश्यम् । अतएव च सामान्यभूयस्त्वाल्पत्ववशेन सादृश्यप्रकर्षाप्रकर्षौ सुसदृशमीषत्सदृशमिति । ये तु सामान्ययोगातिरिक्तमन्यदेव तत्वं सादृश्यं मन्यन्ते तेषां प्रकर्षाप्रकर्षभेदः किंनिमित्त इति चिन्तनीयम् । नच तत्त्वान्तरत्वे प्रमाणमपि किञ्चिदस्तीत्यास्तां तावत् । नचेदमुपमानं प्रत्यक्षान्तर्गतम् । अनिन्द्रियसंनिकृष्टत्वान्नगरस्थस्य गोः । नचानुमानमगृहीतसंबन्धस्याप्युपजायमानत्वात् । एवं किलानुमीयेत गौर्गवयसदृशो गवयसादृश्यप्रतियोगित्वात् यद्यत्सादृश्यप्रतियोगि

### युक्तिस्नेहप्रपूरणी सिद्धान्तचन्द्रिका ।

न किञ्चिद्वस्तु धर्मिणो भिन्नमभिन्नं वा संभवति । आद्ये पृथगुपलब्धिप्रसङ्गात्, अभेदे तन्मात्रतापातात् पुरस्थितवस्तुगतं च सादृश्यमगृहीतप्रतियोग्यपि जातिवद्बुद्ध्येत । प्रतियोग्यपेक्षमेव सादृश्यं सदेतिचेत् । न । उत्पत्तौ ज्ञप्तौ च तदपेक्षाभावात् । मृतेऽपि देवदत्ते तत्सादृश्यं यज्ञदत्तस्य निष्पद्यतेऽवगम्यते च । अतः कल्पितमेवैतद्वस्तुरूपमित्यभिप्रायवान्पुच्छति—किं पुनरिति । उत्तरमाह—अर्थान्तरेति । जात्यन्तरयोगिभिरवयवसामान्यैर्यो जात्यन्तरस्य योगस्तत्सादृश्यं न धर्मिस्वरूपमात्रं, नचागृहीते गवि तत्संबन्धिनां सामान्यानां ग्रहणं संभवति अतोऽदृश्यं प्रतियोगिग्रहणापेक्षेति भावः । यदुक्तमुत्पत्तौ ज्ञप्तौ वा प्रतियोग्यपेक्षा न संभवति मृतेऽपि तन्निष्पत्तेरिति । तत्र ब्रूमः—नोभयत्रापि प्रतियोगी सत्तयोपकरोति किंतु स्वसंबन्धिसामान्ययोगितया स्मर्यमाणसादृश्यावगतावुपयुज्यत इति । यदपि सादृश्यमभिन्नं भिन्नं वेति विकल्पितं तदपि भेदाभेदाङ्गीकारेण परिहृतम् । लक्षणार्थं विवृणोति—यथेति । एतच्च सादृश्यं सदृशप्रत्ययोत्पादकत्वेन गवयसदृशेन यजेतेत्येवमादिचोदनार्थनिष्पादकत्वेन चार्थक्रियाकारित्वाद्ब्रह्मस्त्वेवेति भावः । अवयवग्रहणं च धर्ममात्रोपलक्षणार्थं जातिग्रहणं चोपलक्षणान्तरप्रदर्शनार्थम्\*अतोऽग्निरिव माणवको यज्ञदत्तसदृशश्च देवदत्त इत्यपि सिध्यति । यत्र पुनरवयवयोः सादृश्यं यथा पद्मदलाक्षीत्यत्र पद्मस्याक्षणेश्च तत्रापि तयोः स्वावयवसामान्ययोग एव सादृश्यम् । यदपि गुणयोः सादृश्यं यथा—केतकीगन्धसदृशः सर्पगन्ध इति तत्राप्यवयवविगुणानां अवयवगुणसामान्ययोगः सादृश्यं कर्मणामपि स्वसंबन्धिद्रव्यदेवतासामान्ययोग इति । एवंजात्यादिसामान्यैरपि व्यस्तैः समस्तैर्वा \*विचित्रं सादृश्यमूहनीयम् । यथाहुः—\*‘एवं जातिगुणद्रव्यक्रियाशक्तिस्वधर्मतः ॥ एकैकद्वित्रिसामस्त्यभेदादेतस्य चित्रते’ति । ननु सामान्यभूयस्त्वमेव सादृश्यमस्तु किं योगग्रहणेन । न योगं विना तदप्रतीतेः गोजातीयावयवसामान्ययुक्ता तु गवयजातिः सादृश्ययुक्ता गृह्यत इति योग एव सादृश्यावगमात् । यद्यपि यमयोज्यन्तरं नास्ति तथापि जात्यन्तरग्रहणस्योपलक्षणार्थत्वात् सादृश्यं संभवति नचैकरूपं सामान्यं क्वचिद्भूयसां क्वचिदल्पीयसां च दर्शनात् । अनित्यं ह्येतत् । गोत्वादिसामान्यस्यैवानेकाश्रयत्वेन नित्यत्वोपपत्तेः अथवा सर्वमेव सामान्यं नित्यं देशान्तरादिषु क्वचिदाश्रयस्य संभवात् । ननु व्यासज्यवर्तमानस्य कथमेकत्र ग्रहणम् । मैवम् । जातिवदेवैकत्र सादृश्यस्य परिसमाप्तत्वेन द्वयोर्व्यासज्यवृत्त्यभावात् । मतान्तरं निराकरोति—येतिवति । अन्यदेव स्वतन्त्रं किञ्चिदित्यर्थः । तेषां मते प्रकर्षाप्रकर्षभेदः प्रतियोग्यपेक्षा च न स्यादित्यर्थः । ननु सादृश्यविशिष्टपिण्डज्ञानस्येन्द्रियजन्यत्वात्प्रत्यक्षत्वमित्याशङ्क्याह—नचेति । ये तु प्रमाणद्वयवादिन औलूक्यादयः सांख्या वा प्रमाणत्रयवादिनोऽनुमानान्तर्भावं मन्यन्ते तान्प्रत्याह—नचेति । एतदेव विवृणोति—एवमिति । अत्र गवयसादृश्यविशिष्टो

### सिद्धान्तचन्द्रिकागूढार्थविवरणम् ।

ष्टगवयदर्शनस्मर्यमाणस्य गोः सादृश्यविशिष्टत्वेन प्रमापकमित्यर्थः । अतोऽग्निरिवेति । अत्र पैङ्गव्यादिः धर्मः । यज्ञदत्तेत्यत्र यज्ञदत्तत्वादिहपलक्षणान्तरं न जातिरित्यर्थः । अवयवीति । अवयविरूपो यो गुणस्तस्य योऽवयवरूपो गुणस्तत्सामान्ययोग इत्यर्थः । विचित्रमिति । वस्तुत्वसिद्ध्यर्थमेव विचित्रता । तामेव दर्शयति—एवंजातीति । जातिर्जन्म तेन सादृश्यमभिन्नाह्वणयोः । गुणसामान्येन तु चित्रे देवदत्तावयवानामभावादवयवसामान्ययोगरूपसादृश्यं न संभवति तथापि संस्थानपरिमाणवर्णसामान्यानि सन्त्येव तावदेव देवदत्तस्य चित्रेण सादृश्यं द्रव्यसामान्यं समानालंकारधारिणोर्गवादिधनवतोश्च नित्यादानक्रियासामान्यं श्येनयागयोः शक्तिसादृश्यं सिंहदेवदत्तयोः धर्मतः सादृश्यं पञ्चावत्तनराशंसद्वितीयप्रयाजादेरिति उपमा सादृश्यं भूयोवयवसामान्यरूपमिन्वेति असहायि । इत्थंभावरहितं सादृश्यतः उपमानात् अग्न्यादियुतं प्रयाजादि । नहि सौर्यतद्वाक्ययोराम्नेयतद्वाक्यभ्यामन्वयो गृहीतो येनानुपमानं स्यात् अनुपमानस्य संबन्धवलादेव गमकत्वात् । अतोऽग्न्यादियुताः प्रयाजादयः सौर्ये कर्मणि न शक्यन्ते ज्ञातुम् । सौर्यं चरुं निर्वपेदाम्नेयवदित्युपमानेन तु लभ्यते । आग्नेयवाक्यमग्न्यादियुतं चार्थमुपस्थाप्य तदितरयोः साध्यसाधनांशयोरनपेक्षितत्वात् तावनादह्य अन्तिमांशापेक्षावशात्सौर्य-



तत्तत्सदृशं दृष्टं यथाऽयमनयोरन्यतरस्यान्यतरेणापि । नचेदं युक्तम् । यौ हि द्वावर्थौ मिथः सदृशौ युगपन्न दृष्टवानेकमेव तु गामुपलभ्य नगरे वने गवयं पश्यति सोऽपि गां गवयसादृश्यविशिष्टामुपमिनोत्येव तस्मान्नानुमानम् । शाब्दत्वं तु न शङ्क्यमेव । अतः प्रमाणान्तरम्, प्रसिद्धत्वाच्च न परीक्षितव्यम् । इत्युपमानवादः ॥

अर्थापत्तिनिरूपणम् ।

अर्थापत्तिरपि दृष्टः श्रुतो वाऽर्थोऽन्यथा नोपपद्यत इत्यर्थकल्पना । यथा जीवतो देवदत्तस्य गृहाभावदर्शनेन वह्निर्भावस्यादृष्टस्य परिकल्पना । प्रमितस्यार्थस्यार्थान्तरेण विनाऽनुपपत्तिमालोच्य तदुपपत्तये याऽर्थान्तरकल्पना साऽर्थापत्तिः । यद्यनुपपन्नादुपपादककल्पनाऽर्थापत्तिः, अनुमानमेव तर्हि, तत्रापि वह्निमन्तरेणानुपपन्नाद्ब्रह्माद्वह्निः कल्प्यते । स्यादेवम् । यद्यनुपपन्नं गमकं स्यात् ।

### युक्तिस्नेहप्रपूरणी सिद्धान्तचन्द्रिका ।

गौरनुमेयः, तत्र न तावद्भोगतं सादृश्यं लिङ्गं, प्रागुपमानात्तद्धर्मत्वेनाप्रतीतेः उपमानप्रमेयत्वात्तस्य । नापि गवयगतं अपक्षधर्मत्वादिति भावः । अधिकं तु वार्तिकेऽवगन्तव्यम् । द्वावर्थौ गोगवयरूपौ । पूर्वं मिथःसदृशार्थद्वयदर्शने सत्येव संबन्धग्रहणं संभवेदिति भावः । अतो गवयसदृशो गौरिति विज्ञानं नानुमानं अगृहीतसंबन्धस्याप्युपजायमानत्वात् प्रत्यक्षवदिति प्रयोगः सूचितः । भेदप्रतिपादनप्रयोजनं च वार्तिककारैरुक्तम् । तथाहि—‘भिन्नानुमानानुपमेयमुक्त्वा सौर्यादिवाक्यैरसहायि दृष्टम् । सादृश्यतोऽप्यादियुतं कथं तु प्रत्याययेदित्युपयुज्यते नः ॥ \*प्रतिनिधिरपि चैवं त्रीहिसादृश्ययोगाद्भवति तदपचारे यत्र नीवारजातौ । तदपि फलमभीष्टं लक्षणस्योपमायाः \*प्रतिकृतिरपि गौर्गैर्वाध्यते यत्र चान्यैः ॥ \*यदि सुसदृशमन्यल्लभ्यते तत्र मिथ्या भवति विसदृशत्वान्मन्दसादृश्ययुक्तम् । \*मतिरपि हि तथैव द्रागिवोत्पद्यतेऽस्मिन्नितरविषय-वोधे सत्यपीत्यं च बाधः ॥’ इत्युपमाननिरूपणम् ॥

अथ क्रमप्राप्तमर्थापत्तिं लक्षयति—**अर्थापत्तिरपीति** । अदृष्टस्य परिकल्पनेत्यन्तो भाष्यग्रन्थः । लक्षणभाष्यं व्याचष्टे—**प्रमितस्येति** । नन्ववगतार्थोऽनुपपद्यमानो नावश्यमर्थान्तरं कल्पयति । नह्यङ्गुल्यप्राधिकरणा हस्तियूथशतानुगतिरर्थान्तरं कल्पयतीत्याशङ्कानिराकरणार्थं प्रमितस्येत्युक्तम् । प्रमाणावगतोऽर्थोऽनुपपद्यमानोऽवश्यमर्थान्तरं कल्पयतीत्यर्थः । **ननु** दृष्टशब्दस्य प्रमितमात्रवचनत्वाच्छ्रुतो वेत्यनर्थकम् । नैष दोषः । श्रुतार्थापत्तेः प्रमाणप्राहिणीत्वेनार्थविषयाया दृष्टार्थापत्तेर्वैलक्षण्यप्रदर्शनार्थं भेदेनोपादानम् । प्रमितस्येत्यनेन (प्रत्यक्षादि)प्रमाणषट्पूर्विकार्थापत्तिः सूचिता । तत्र प्रत्यक्षपूर्विका यथा—प्रत्यक्षतोऽवगताद्वाहाद्बहेर्देहशक्तिकल्पना । देशान्तरप्राप्तिलिङ्गकेनानुमानेनादित्ये गतिमनुमाय तदन्यथानुपपत्त्या गमने शक्तिरप्यस्तीति यद्विज्ञानं सानुमानपूर्विकार्थापत्तिः । शब्दपूर्विका तु श्रुतार्थापत्तिरेव । यथा पीनो देवदत्तो दिवा न भुङ्क्ते इति श्रुते रात्रिभोजनकल्पना । गवयदर्शनादेतत्सदृशो गौरित्युपमानेन गवि गवयसादृश्यमुपमानात्तदन्यथानुपपत्त्योपमानज्ञानं प्रति ग्राह्यशक्तिरस्यास्तीति यद्विज्ञानं सोपमानपूर्विका । अभिधानानुपपत्तिप्रभववार्थापत्त्या शब्दस्य वाचकशक्तिं कल्पयित्वा पुनस्तदनुपपत्त्या शब्दस्य नित्यत्वकल्पना स्यादर्थापत्तिपूर्विका प्रत्युच्चारणं तु शब्दान्यत्वे सत्याप्यस्मिन्गृहीतसंबन्धेऽन्यस्य वाचकत्वं न स्यात् सादृश्येन तदर्थप्रतिपादकत्वाभ्युपगमे लिङ्गाभासोत्पन्नविज्ञानवदप्रमाणं स्यात् । नचान्न सदृशप्रतीतिरस्ति तत्त्वेनैव प्रत्ययात् अतो वाचकशक्त्यनुपपत्त्या नित्यत्वकल्पनं अभावपूर्विकात्वार्थापत्तिर्भाष्यकारेण चोदाहृता । जीवतो देवदत्तस्येत्यादिना । अर्थापत्त्यन्तराणामप्युदाहरणप्रपञ्चः पक्षदोषावसरे वृहटीकायां वार्तिककारैर्दर्शितः । **ननु** भाष्यकारेणाभावपूर्विकाया एवोदाहरणात् वार्तिके कथमुदाहरणप्रपञ्चः । नैष दोषो भाष्योदाहरणस्य सर्वसूचनार्थत्वात् । अनुमानेन्तर्भावं शङ्कते—**यदीति** । परिहरति—**स्यादेवमिति** । अतोऽनुमानवैषम्यमिति भावः ।

### सिद्धान्तचन्द्रिकागूढार्थविवरणम् ।

भावनया गृह्यत इति । प्रयोजनान्तरमाह—**प्रतिनिधिरिति** पादत्रयेण । प्रयोजनान्तरमाह—**प्रतिकृतिरिति** पादत्रयेण । प्रतिकृतिरपि गौर्गैर्वाध्यते अन्यैः साप्तदशैरित्यर्थः । तदेवाह—**यदीति** । एतत्सदृशो जातापि बुद्धिर्मिथ्यापि भवति । कारणान्तरमपि सदृशोपादाने दर्शयति—**मतिरपीति** । न केवलवह्ववयवलाभः किंतु सदृशो शीप्रमेव बुद्ध्युत्पत्तिः असदृशवोधे सत्यपीति । **इत्युपमानम्** ॥ ॥ तयोः जीवनगृहाभावयोः । **एतदिति** । विद्यमानत्वेत्यस्योत्तरार्थं तु ‘गेहाद्युत्कालितश्चेन्नो लक्ष्यते वहिरेव ही’ति । अनन्तरं चैत्रे गेहासत्वमात्रं यत्स्वतन्त्रं प्रतीयते न तावता वहिर्भावश्चेन्नस्यैवावधार्यते ‘सिद्धसहायविज्ञाने ज्ञेयाभावधियात्र तु । गेहादुत्कालिता सत्ता वहिरेवाथ तिष्ठत’इत्यस्योत्तरार्थमित्यर्थः ।

इह तु यन्नोपपद्यते तदेव गम्यम् । गृहाभावेन हि विनावहिर्भावो नोपपद्यते । किमिदानीमुपपादकादनुपपन्ने बुद्धिरर्थापत्तिः । को दोषः । न खलु कश्चिद्दोषः । किं त्वसौ नैवास्ति । नह्युपपादकदर्शनादनुपपन्नार्थे बुद्धिर्भवति । यदि स्यात्, वृक्षत्वदर्शनाच्छिशपात्वं कल्पयेत् । वृक्षत्वेन विना शिशपात्वस्यानुपपत्तेः । तस्मादनुपपन्नमेव गमकं नोपपादकम् ॥ \* ॥ अथोच्यते । नाऽविनाभावेनानुपपत्तिरित्युच्यते किंतु संशयापत्तिः । यस्य हि जीवनं गृहसंबन्धेव प्रायशोऽवगतं तस्य गृहाभावे दृष्टे जीवनं सांशयिकं भवद्बहिर्भावकल्पनया समाधीयते । ततश्च प्राग्बहिर्भावकल्पनाया जीवनस्य संदिग्धत्वान्न लिङ्गत्वम् । नहि सन्दिग्धं लिङ्गं भवति । जीवनरहितं च गृहाभावमात्रं मृतेऽपि सद्भावादनैकान्तिकं न बहिर्भावमनुमापयितुमलम् । अतोऽनुमानासंभवात्प्रमाणान्तरमेवेदम् । यथा चानुमाने निश्चितं गमकम् । एवमर्थापत्तौ सन्दिग्धं गमकमिति दर्शनबलाद्भ्युपगम्यते । संशयश्चात्र पूर्वदृष्टरूपविसंवादात् ॥

अर्थापत्तिसमाधानम् ।

तदिदमसंबद्धम् । नहि संदिग्धे जीवने बहिर्भावः शक्यते कल्पयितुम् । कथं हि 'जीवति वा मृतो देवदत्तः' इति संदिहानस्तस्य बहिर्भावं कल्पयेत् । नहि भावाभावसंशयस्य बहिर्भावकल्पनयापनोदः संभवति । सर्वत्र हि संशयस्य निदानोच्छेदादुच्छेदो भवति । अन्यतरपक्षावधारणाद्वा । नच बहिर्भावकल्पनया तावन्निदानोच्छेदः । जीवनस्य प्रायेण गृहसंबन्धित्वात्तद्विपर्ययोऽत्र संशयहेतुत्वेनोपन्यस्तः । नचासौ बहिर्भावे कल्पिते समुच्छिद्यते । प्रत्युत विपर्यय एव दृढमवस्थाप्यते । नचान्यतरपक्षावधारणमपि विद्यते जीवनभावाभावौ ह्यत्र संदिह्येते । नचानयोरन्यतरस्यापि बहिर्भावकल्पनया निर्णयो भवति । अन्यद्वि जीवनं अन्यश्च बहिर्देशसंबन्धः । नच गृहाभावनिबन्धनार्थापत्तिर्जीवननिर्णयायालं भवति । नह्येवं संभवति यस्माद्देवदत्तो गृहे नास्ति तस्माज्जीवतीति, प्रत्युत पूर्वनिश्चितमेव जीवनं गृहाभावादेव संदिग्धं कथं तत एव निर्णयते । नहि संशयहेतुरेव निर्णयहेतुर्भवति । तस्माज्जीवनं संदिग्धं तत्तावदन्यतो निश्चित्य पश्चाद्बहिःसंबन्धः कल्पयितव्यः । यस्माद्देवदत्तो जीवति गृहे च नास्ति तस्मान्नूनं बहिरवस्थित इति । नतु संदिह्यमाने जीवने तत्कल्पनं संभवति । यस्मादविद्यमानो गृहे जीवति वा न वा तस्माद्बहिःस्थित इत्यसंबद्धमेव स्यात् । तस्माद्बहिर्भावनियतं गृहाभावसहितं जीवनं निश्चित्य बहिर्भावः कल्पयत इत्यनुमानमेवेदं न प्रमाणान्तरमिति ॥

### युक्तिस्नेहप्रपूरणी सिद्धान्तचन्द्रिका ।

गृहाभिसंधिः पृच्छति—**किमिति** । आशयमविद्वानज्ञीकारेण परिहरति—**को दोष इति** । शङ्किता स्वाशयमुद्घाटयति—**न खल्विति** । एतदेवोपपादयति—**नहीति** । प्रकृतं निगमयति—**तस्मादिति** । अतोऽनुमानमेवैतदिति भावः । अत्र सिद्धान्तनः परिहारमनुभाषते—**अथेति** । संशयमुपपादयति—**यस्येति** । किमेतावता दूषणमत आह—**ततश्चेति** । नतु यथा संदिग्धं न लिङ्गमेवं गमकमपि न भविष्यत्यत आह—**यथेति** । संदिग्धमेव जीवनं स्वसमाधानार्थं बहिर्भावं कल्पयति इदमेवास्य गमकत्वमिति भावः ॥

पूर्वदृष्टरूपं जीवनस्य गृहसंबन्धित्वं । दूषयति—**तदिदमिति** । अशक्यतामेवाह—**कथं हीति** । केन तर्ह्यपनोद इत्याकाङ्क्षायामाह—**सर्वत्रेति** । आद्यं निराचष्टे—**नचेति** । प्रत्युतेति । बहिर्भावे कल्पिते गृहसंबन्धित्वविपर्ययरूपः संशयहेतुरेव दृढमवस्थाप्यत इत्यर्थः । द्वितीयं निराचष्टे—**नचेति** । असंभवं दर्शयति—**यस्मादिति** । असंबद्धत्वादेव न संभवतीत्यर्थः । निगमयति—**तस्मादिति** ॥

सिद्धान्तेन तर्कमतनिराकरणम् ।

अत्राभिधीयते—‘न तावद्गृहाभावमात्रं लिङ्गं मृतेपि संभवात् । न जीवनमात्रं गृहेऽपि सद्भावात् । अतो जीवनसंसृष्टो गृहाभावो लिङ्गमिति वक्तव्यम् । प्रथमं च लिङ्गमवगम्य पश्चालिङ्ग्यनुमानेन भवितव्यम् । ननु लिङ्गावगमसमय एव लिङ्गवगमः । अत्रच न वहिर्भावावगममन्तरेण गृहाभावो जीवनं च संसृष्टं प्रत्येतुं शक्यते विरोधात् । जीवता ह्यवश्यं गृहे वा वहिर्वा स्थातव्यमित्यसंदिग्धम् । अतश्च वहिर्भावमनन्तर्भाव्य जीवनगृहाभावौ समुच्चित्य प्रतिपद्यमानस्येदृशी प्रतिपत्तिरापद्यते देवदत्तो गृहेऽनवस्थितो गृहे वा वहिर्वावस्थित इति । नचैवं संभवति भावाभावयोरेकत्र देशे समुच्चेतुमशक्यत्वात् । अतोऽवश्यं देशभेदेनैव देवदत्तस्य भावाभावौ समुच्चेतव्यौ । तेन भावाभावसंसर्गबुद्ध्यैव वहिर्भावस्य बुद्धत्वान्न पश्चात्किञ्चित्प्रमेयमस्ति । आह च ‘विद्यमानत्वसंसृष्टगोहाभावधियाऽनया ॥ गेहादुत्कालिता सत्ता वहिरेवावतिष्ठते’ इति । ननु प्रमाणान्तरत्वेपि जीवनमात्रस्य गृहाभावमात्रस्य वावगमकत्वाभावात्संसृष्टमुभयं गमकमित्यङ्गीकर्तव्यम् । संसृष्टधियैव च वहिर्भावस्य बुद्धत्वान्न पश्चात् किञ्चित्प्रमेयमवशिष्यत इति तुल्योऽयं दोषः । उच्यते—इयमेव संसृष्टधीरर्थापत्तिरित्यवगम्य शाम्यतु भवान् किं पुनस्तस्याः कारणम् । द्वयोर्गृहाभावजीवनयोः परस्परप्रतिघात इति ब्रूमः । यथा खल्वेकेन ‘नद्यास्तीरे फलानि सन्ती’त्युक्ते परेण च ‘न सन्ती’त्युक्ते बलाबलविशेषमजानानः श्रोता मिथः प्रतिहतमुभयं बुद्ध्यते । नचान्यतरदपि त्यक्तुं गृहीतुं वा शक्नोति । तथापि तु न सत्वासत्वे समुच्चिनोति विरोधात् । एवमिहापि ‘गृहे वा वहिर्वाऽवस्थितो देवदत्त’ इति केनचित्प्रमाणेन प्रतीतम् । अन्येन च ‘गृहे नास्ती’ति तदुभयं समुच्चितं परस्परप्रतिघाति प्रती-

### युक्तिस्त्रेहप्रपूरणी सिद्धान्तचन्द्रिका ।

समाधत्ते—अत्रेति । ततः किमत आह—प्रथममिति । नत्विति । कार्यकारणबुद्ध्योर्योगपद्यायोगादिति भावः । नन्वागमेन जीवनस्य निश्चितत्वात्संसृष्टो गृहाभावः पूर्वमेवावगतो लिङ्गं भविष्यतीत्याशङ्काह—अत्रेति । सत्वासत्वे तावदेकस्मिन्देवदत्ते देशविशेषावन्तर्भाव्य न शक्येते संसृष्ट्य रोद्धुं, अतो यथैव धिया तयोः संसर्गो गम्यते तथैवाभावाकान्तत्वाद्गृहाहारेव चैत्रस्य विद्यमानत्वमवगतं भवतीति । अतो हेतुज्ञानकाल एव साध्यस्यापि ज्ञातत्वात् नानुमानस्य किञ्चित्प्रमेयमस्तीति पिण्डितार्थः । अत्रैव वार्तिकमुदाहरति—आहचेति । \*गेहेति । एतच्छ्लोकान्तरस्योत्तरार्धं ग्रन्थकारेणात्र योजितं तुल्यार्थत्वात् । अत्र वार्तिककारैः ‘वहिर्देशविशिष्टेऽर्थे देशे वा तद्विशेषित’ इत्यादिना ग्रन्थेन वहिर्देशविशिष्टे चैत्रे तद्विशिष्टे वा वहिर्देशेऽनुमेये गृहे चैत्राभावस्य वा लिङ्गत्वं स्यात् । चैत्राभावविशिष्टस्य वा गृहस्येत्यादयोऽनेके विकल्पा उपक्षिप्ता दृषिताश्च ते ग्रन्थविस्तरभयात्र लिखिताः । एवं तर्ह्यनुमानवदर्थोपत्तेरपि न किञ्चित्प्रमेयमस्तीति चोदयति—नन्विति । अनुमान एव प्रमेयानुप्रवेशित्वं नाम दूषणं तत्र ह्यर्थान्तरप्रतीतिः संबन्धवलेनानुपपत्त्या धूमदर्शने सत्यप्यगृहीतसंबन्धस्य वहिर्प्रतिपत्तेरभावात् । इह तु प्रमाणद्वयप्रतिपन्नयोरेकाधिकरणयोर्भावाभावयोः संवेदनार्थमेव वहिर्भावाख्यप्रमेयानुप्रवेश इति न दोष इत्याशयवान्परिहरति—उच्यत इति । ननु प्रमितस्यार्थस्यार्थान्तरेण विनानुपपत्तिमालोच्य तदुपपत्तये यार्थान्तरकल्पना सार्थापत्तिरित्युक्तं कथमिदानीं संसृष्टधीरेवार्थापत्तिरित्युच्यते । सत्यम् । अत्रापि वहिर्भावरूपार्थान्तरकल्पनास्त्येव कित्त्ववगतजीवनविशिष्टगृहाभावोपपादकत्वेनैव तज्ज्ञानं न स्थातव्येण । नन्वत्रापि गृहाभावस्य वहिर्भावेन नियतत्वादविनाभावेन प्रतिपत्तेरनुमानमेवास्तु । मैवम् । अगृहीताविनाभावस्यैव प्रतिपादकत्वेनानुमानत्वाभावात् । अस्तु वार्थापत्त्या गृहाभाववहिर्भावयोः संबन्धेऽवगते पश्चादनुमानं न विरोधः कश्चित् । तदुक्तम्—‘तेन संबन्धवेलयां संबन्ध्यन्तरो ध्रुवम् ॥ \*अर्थापत्त्यावगन्तव्यः पश्चादस्त्वनुमानता’ । ननु \*संसृष्टधीरर्थापत्तेः कारणं सैव चेदर्थोपत्तिस्तदा तत्कारणमतिरिक्तं वाच्यम्, नच तत्संभवतीत्याशयेन पृच्छति—किं पुनरिति । उत्तरमाह—द्वयोरिति । प्रतिघातमेव दृष्टान्तेन विवृणोति—यथेति । दाशान्तिके संगमयति—एवमिति । तर्हि दृष्टान्तवदत्रापि

### सिद्धान्तचन्द्रिकागूढार्थविवरणम् ।

अन्यतो वहिर्भावलक्षणे । अर्थापत्त्येति । साहित्यसिद्ध्यर्थमेवार्थापत्तेः प्रमाणान्तरत्वं तद्वशेन तु संबन्धे गृहीते । पश्चादस्त्वनुमानमित्यर्थः । संसृष्टेति । जीवनसंसृष्टगृहाभावबुद्धिर्वहिर्भावकल्पनारूपार्थापत्तेः कारणमित्यर्थः । विरुद्धेति ।

यते सोऽयं प्रतिघातो न फलसद्भाववासद्भाववदसमाधेयः किंतु बहिर्भावकल्पनया समाधातुं शक्यत इत्येतावान्विशेषः । तेन प्रमाणसिद्धयोर्द्वयोरर्थयोः परस्परं प्रतिघातोऽर्थान्तरकल्पनया समाधेयत्वेनालोच्यमानोऽर्थापत्तेः कारणम् । तत्समाधानाय चार्थान्तरकल्पनार्थापत्तिः प्रमाणान्तरमनुमानात् । यश्चायं प्रतीतस्य प्रमाणान्तरेण प्रतिघातः स एवार्थानुपपत्तिरित्युच्यते ॥

अर्थापत्तावनुमानस्यान्तर्भावशङ्का ।

भवत्वर्थापत्तिः प्रमाणं अनुमानं त्वर्थापत्तावेवान्तर्भवति । तथाहि यत्र यत्र धूमस्तत्रतत्राग्निरित्यवगतम् । पर्वतस्य च धूमवत्तावगता । यदि पर्वतेऽग्निर्न स्यात्तदा धूमवत्ता वा मिथ्या स्यात् । सर्वधूमवतां वाग्निमत्त्वं मिथ्या स्यात् कथं तदुभयमप्यमिथ्या स्यादित्यग्निमत्त्वं कल्प्यत इत्यर्थापत्तिरेषा । स्यादेवं यदि सर्वधूमवतामग्निमत्त्वमनुमानादन्येनावगतं स्यात् । नत्वेवमस्ति । दृष्टान्तधर्मिष्वेव हि धूमस्याग्निनियमोऽवगतो न सर्वत्र । अनुमानान्तु सर्वधूमवतामग्निमत्तावगतिरित्युक्तम् । नच दृष्टान्तधर्मिष्वेवावगतस्याग्निनियमस्य सर्वधूमवदग्निमत्तां विना कश्चिद्विरोधो येनार्थापत्तिः स्यात् । तस्मादसंकीर्णविषयत्वादानुमानमपि प्रमाणान्तरमर्थापत्तिरपि । सिद्धे च द्वयोः प्रामाण्ये येन नाम सर्वधूमवतामग्निमत्त्वमनुमानेनावगतं तस्य पर्वतादिषु धूमदर्शनाद्यदग्निविज्ञानं तद्द्वेषापि संभवति दृष्टान्तपरिदृष्टनियमस्मरणाद्दानुमानम् । प्रतिघातालोचनयावार्थापत्तिः । तस्मादार्थापत्तिः प्रमाणान्तरम् । यापि क्वचिदवस्थितस्य देवदत्तस्यान्यत्र सर्वत्राभावप्रतिपत्तिः साध्यार्थापत्तिः । तथाहि मूर्त्तस्यार्थस्य युगपत्कार्त्तर्येनानेकदेशसंबन्धो न घटत इति स्वशरीरेऽवगतम् । स्वशरीरस्य हि क्वचिदवस्थितस्य ततोऽन्यत्र सर्वत्राभावो दृश्यादर्शनेनावगतः, अतोऽन्यस्यापि देवदत्तादेर्युगपदनेकदेशसंबन्धो नास्तीत्यनुमीयते । ततो देवदत्तं क्वचित्प्रत्यक्षेणावगच्छन्त्युगपदनेकदेशसंबन्धं चानुमानेनावधारयन्नुभयोपपत्तये देशान्तरेषु सर्वेष्वभावं कल्पयति । नन्वनुमानमेवेदं संभवति देवदत्तोऽधुना सर्वत्र नास्ति गृहेऽवस्थितत्वान्मद्वदिति । सत्यम् । देवदत्तेन सहैकदेशावस्थितस्य संभवति, यस्तु क्वचिद्गृहेऽवस्थितस्तदनन्तरं गृहमप्यतीत्य तृतीये गृहे देवदत्तं केनचित्प्रमाणेनावगतवान् स तद्गृहातिरिक्ते मध्यगृहे देशान्तरेषु च सर्वेष्वभावं देवदत्तस्य केन लिङ्गेन प्रतीयात् । अथ क्वचिद्देवदत्तं पश्यन् तद्देशव्यतिरिक्ते च प्रत्यासन्ने देशे तदभावमवगच्छन्नन्येषामपि सर्वदेशानां प्रत्यासन्नदेशवत्तद्देशव्यतिरिक्तत्वात्तच्छून्यतामनुमिमीते । तत्रापि 'विरुद्धाव्यभिचारित्वं तद्देव हि गम्यते ॥ समी-

### युक्तिश्लेहप्रपूरणी सिद्धान्तचन्द्रिका ।

परस्परप्रतीघातान्नार्थान्तरकल्पनोद्देश्यतीत्याशङ्क्याह—सोयमिति । समाधेयत्वात्तद्विलक्षणोऽयं प्रतिघात इति भावः । फलितमाह—तेनेति । कार्यकारणयोर्विवेकं दर्शयति—यश्चेति ॥

यद्येवंरूपार्थापत्तिस्तर्ह्यनुमानस्य तत्रान्तर्भावः प्राप्नुयादिति शङ्कते—भवत्विति । समाधत्ते—स्यादेवमिति । अर्थापत्तेः पूर्वमेवानुमानप्रवृत्तेर्न विषयसंकर इति भावः । निगमयति—तस्मादिति । अनेनैवोपायेनान्यत्राप्यर्थापत्तिरित्याह—यापीति । यत्तु तत्रानुमानत्वं अर्थापत्तिस्वरूपनिर्वाहकमेवेति भावः । अत्र चोदयति—नन्विति । परिहरति—सत्यमिति । अत्र भावाभावौ संबन्धिनौ तत्र परिमितदेशकालत्वाच्छक्यते ग्रहीतुम् । अभावस्त्वनन्तदेशकालवर्ती न कश्चिद्गृहीतुं शक्यते अतः साहित्यग्रहणासंभवादननुमानमिति भावः । हेत्वन्तरेणानुमानं शङ्कते—अथेति । न सर्वदेशगतेनाभावेन नियमं ब्रूमः किंतु देवदत्ताधिष्ठितदेशव्यतिरिक्ततया तच्छून्यत्वमनुमीयत इति शङ्कार्थः । अयमत्र प्रयोगः—विवादपदं देशान्तरं देवदत्तशून्यं देवदत्ताधिष्ठितदेशव्यतिरिक्तत्वात् देवदत्ताधिष्ठितप्रत्यासन्नदेशवदिति । एतदपि वार्तिकोक्तदूषणेनैव दूषयति—तत्रापीति । तद्वदिति । चैत्रयुक्तमित्यर्थः । प्रयोगश्चैवं—देशान्तरं देवदत्तयुक्तं देवदत्ताधिष्ठितसमीपदेशव्यतिरिक्तत्वात् तदधिष्ठितदेशवदिति । \*विरुद्धाव्यभिचारित्वं दूषणमुक्तमित्यर्थः । एतदुक्तं भवति—न तावद्देवदत्तसंयुक्तदेशव्यतिरिक्तत्वादिति हेतुः संभवति संदिग्धत्वात् देशान्तराण्यपि तत्संयुक्तानि न वेत्येतदेवात्र विचार्यते

### सिद्धान्तचन्द्रिकागूढार्थविवरणम् ।

विरुद्धः साध्यविपर्ययसाधकप्रतिपक्षरूपोऽव्यभिचारी यस्य तथा तस्य भावस्त्वं तदिवेति । एतावानेको वाक्यार्थ इति

पदेशभिन्नत्वाच्चैत्राधिष्ठितदेशवत्' । इति वार्तिक एव दूषणमुक्तम् तस्मादर्थापत्तिरेवेयम् । एतेन बीजादिष्वङ्कुरजननशक्तिकल्पना व्याख्याता ॥

शक्तेः पदार्थान्तरत्वोपपादनम् ।

किं पुनः शक्तिकल्पनां विना नोपपद्यते बीजादिषु सत्स्वङ्कुरानुत्पत्तिदर्शनात् असत्सु चादर्शनात् । बीजादीनामङ्कुरादिकारणत्वमवगम्यते । सत्स्वपि बीजेषु मूषिकाघ्रातेष्वङ्कुरानुत्पत्तेरकारणत्वं प्रतिभासते । सोऽयं कारणत्वाकारणत्वयोर्विरोधः शक्तिकल्पनया समाधीयते—नूनमस्त्यतीन्द्रियमपि रूपं यद्भावात् कदाचिदङ्कुरोत्पत्तिः यस्य च मूषिकाऽऽघ्राणेन नाशात्कदाचिदनुत्पत्तिरिति कल्प्यते घ्राणाभावोऽयङ्कुरस्य कारणम् । घ्राणे च सति तदभावादेवानुत्पत्त्युपपत्तेरलं शक्तिकल्पनयेति चेत् । न । घ्राणक्रियायाः क्षणिकत्वादुत्तरकालं तदभावे सत्यप्यङ्कुरानुत्पत्तेः । प्रागभावः कारणं न प्रध्वंसाभाव इति चेत् । न । अभावत्वाविशेषात् । नहि प्रागभावप्रध्वंसाभावयोः प्रागूर्ध्वकालभेदं मुक्त्वा किञ्चिदपि रूपवैलक्षण्यमस्ति, नचाविलक्षणे कारणे कार्यवैलक्षण्यं संभवति । प्रागभावस्य प्रध्वंसाभावाद्विलक्षणमस्ति रूपमिति चेत् कल्प्यमेवं सति किञ्चित् । तच्चाभावे कल्प्यतां बीजस्वरूपे वेति बीजस्य साक्षादङ्कुरकारणत्वात्तत्रैव कल्पयितुं युक्तम् । एवं यागादेरपूर्वस्वर्गादिसाधनशक्तिकल्पनमूहनीयम् । कथं पुनः शक्तिमति यागे विनष्टे निराधारा शक्तिरवतिष्ठते, न निराधारा भविष्यति । आत्माधारत्वात् । कथमन्यशक्तिरन्यत्र स्यात् तथावगमात् । नावश्यं स्वाश्रयैव शक्तिरिति नियमोऽस्ति, सा हि कार्यतः कल्प्यमाना यत्रैव कार्याय कल्पते तद्रूपैव कल्प्या । साचेयमपूर्वाख्यशक्तिर्यागाश्रया सती यागविनाशान्न स्वर्गनिष्पत्तये पर्याप्रयादित्यात्माश्रया कल्प्यते । यथाह—‘शक्तिः कार्यानुमेयत्वाद्यद्गतैवोपयुज्यते ॥ तत्रैव साभ्युपेतव्या स्वाश्रयान्याश्रयापि वेति ॥’ कथमात्माश्रया सती यागशक्तिरिति व्यपदिश्यते । तस्य हि फलसाधनत्वमुपपादयितुं सा कल्प्यते तावता तच्छक्तित्वम् । लोकेऽपि प्रसिद्धमेतत् तैलपानसामर्थ्याच्चिरवृत्तेऽपि तस्मिन्बलपुष्ट्यादिकमद्य मे जातमिति लौकिका व्यवहरन्ति तस्मादनवद्यम् ॥

श्रुतार्थापत्तिनिरूपणम् ।

दृष्टग्रहणेनैव प्रतीतिमात्रग्रहाच्छ्रौतस्यापि ग्रहणे सिद्धे श्रुतार्थापत्तेः प्रमाणग्राहिणीत्वेन दृष्टार्थापत्तितो वैलक्षण्यमुपपादयितुं श्रुतग्रहणम् । तथाहि लोके तावत् द्वारं द्वारमित्यादिषु संपूर्णार्थप्रतिपादनाय संत्रियतामित्यादिशब्दान्तरं श्रुतशब्दैकवाक्यत्वेन कल्प्यते ॥ \* ॥ तथा वेदेपि ‘विश्वजि-

### युक्तिस्रोहप्रपूरणी सिद्धान्तचन्द्रिका ।

कथं तेषां तत्संयुक्तदेशाद्यतिरेकः सिद्धः अप्रयोजकश्चायं साध्यव्यतिरेकस्यापि साधयितुं शक्यत्वादिति । उपसंहरति—**तस्मादिति ।** अन्यत्राप्यर्थोपत्तिमतिदिशति—**एतेनेति ।**

एतदेव प्रश्नपूर्वकमुपपादयति—**किंपुनरिति ।** प्रतिबन्धकाभावस्य कारणत्वं शङ्कते—**घ्राणाभाव इति ।** परिहरति—**नेति ।** प्रतिबन्धकाभावे सत्यपि कार्यानुत्पत्तेस्तस्याकारणत्वमित्यर्थः । विशेषं शङ्कते—**प्रागभाव इति ।** परिहरति **नेति ।** प्रतिबन्धकाभावत्वेनैव कारणता वक्तव्या विशेषविवक्षायां गौरवापत्तेरिति भावः । बीजस्वरूपे तत्कल्पनायां नियामकमाह—**बीजस्येति ।** उक्तमर्थमन्यत्रातिदिशति—**एवमिति ।** नियमाभावे कारणमाह—**साहीति ।** अस्त्वेवं प्रकृते किमायातमत आह—**साचेति ।** अत्रैव वार्तिककृतसंमतिमाह—**यथाहेति ।** तर्त्वात्मशक्तिरित्येव वक्तव्यं न यागशक्तिरिति चोदयति—**कथमिति ।** समाधत्ते—**तस्येति ।**

एवं प्रसक्तानुप्रसक्तं परिसमाप्येदानीं लक्षणागतश्रुतपदव्यावर्त्यमाह—**दृष्टेति ।** एतच्च व्याख्यातपूर्वम् । **नन्वत्र** वार्तिककारैः ‘पीनो दिवा न भुङ्क्ते चेत्येवमादिवचःश्रुतौ । रात्रिभोजनविज्ञानं श्रुतार्थापत्तिरुच्यते’ इत्यनेनार्थविषयता दर्शिता तत्कथं प्रमाणग्राहिणीत्वमुच्यते । अथ ‘दृष्टः पञ्चभिरप्यस्माद्भेदेनोक्ता श्रुतोद्भवः ॥ प्रमाणग्राहिणीत्वेन यस्मात्पूर्वं विलक्षणा’ इत्युपक्रमवार्तिकपर्यालोचनया प्रमाणग्राहिणीत्वमुच्येत तर्हि वार्तिकमेव पूर्वापरविरुद्धम् । नैष दोषः । अर्थविषयत्वस्य

ता याजेते'त्यत्र स्वर्गकाम इति वा स्वर्गार्थमिति वा येनैव शब्देन श्रुतशब्दैकवाक्यभूतेन परिपूर्णा-  
 र्थाभिधानं संपद्यते वाक्यं तदेव हृदयमानीय श्रुतेन सह मेलयित्वा परिपूर्णाद्वाक्याद्वाक्यार्थः प्रती-  
 यते, तथा 'सौर्यं चरुं निर्वपेद्ब्रह्मवर्चसकामः' इत्यादिषु विधिष्वितिकर्तव्यताप्रतिपादकशब्दाश्रवणा-  
 दपूर्णेषु तत्प्रतिपादकशब्दापेक्षया चोदनालिङ्गोपस्थापितस्याग्नेयविधेरुच्यंशस्य साध्यसाधनांशप्रतिपा-  
 दकभागावनपेक्षितत्वाद्नाहस्य यस्तृतीयोऽश इत्थंभावोऽग्र्यन्वाधानादिविध्यन्तत्वेन परिकल्पितस्तस्य  
 वाचको यः शब्दः 'आग्नेयादिव'दिति स वाक्यशेषत्वेन कल्प्यते ॥ \* ॥ अथवा किमकृप्तेनाग्नेया-  
 दिवच्छब्देन कल्पितेन, किंतु य एवायमाग्नेयविध्यन्तस्तस्यैव व्यवहितस्यापि चोदनालिङ्गबलोपस्थापि-  
 तस्य विकृतिविधिना सहैकवाक्यतामात्रमर्थापत्त्या कल्प्यते । नह्ययमनुषङ्गो येन व्यवहितस्य न  
 स्यादिति । अतिदेशस्त्वयं व्यवहितस्यापि कथंचिदुपस्थानादुपपन्न एव । तथाच वक्ष्यति—'विध्यन्तो  
 वा प्रकृतिवच्चोदनायां प्रवर्तेते'ति 'विध्यन्त इति प्रधानविधिवर्जितं समस्तमेव पौरोडाशिकं काण्ड-  
 मभिधीयत' इति भाष्यकारः ॥ \* ॥ नन्वेवं शास्त्रातिदेशाङ्गीकरणे दशमाद्यविरोधः स्यात्, ऊह-  
 बाधयोश्चासिद्धिः । भवेदेवं यदि यथाश्रुतरूपमेव 'ब्रीहीनवहन्ती'ति वाक्यं विकृतिं नीत्वा तस्य  
 यथासंभवं विकृतिविधिना सहैकवाक्यता परिकल्प्येत । यदि तथा क्रियते तत्र कृष्णलचरौ ब्रीहि-  
 शब्दस्य हविलेक्षणार्थत्वायोगादवघातस्य च दृष्टप्रयोजनाभावात् ब्रीहिसाधनकोऽवघातोऽदृष्टार्थो  
 विधीयेत तत्र नावघातस्य बाधः स्यात् । एवं नीवारादिष्वपि 'ब्रीहय एवावहन्तव्याः' इति न नी-

### युक्तिस्नेहप्रपूर्णी सिद्धान्तचन्द्रिका ।

मतान्तराभिप्रायेणोक्तत्वात् । अतएवानन्तरं तस्याः प्रमाणग्राहिणीत्वप्रदर्शनार्थं विप्रतिपत्तिरुपन्यस्ता । 'तामर्थगोचरां  
 केचिदपरे शब्दगोचराम् ॥ कल्पयन्त्यागमाच्चैनामभिन्नां प्रतिजानत' इति । सर्वे चागमान्तर्भूतां मन्यन्त इत्यर्थः । प्रयोजनं  
 चागमान्तर्भावस्य तत्रैवोक्तम्—'प्रायशश्चानया वेदे व्यवहारो व्यवस्थितः ॥ सोऽवैदिकः प्रसज्येत यद्येषा भिद्यते ततः' ।  
 अत्रकेचित्—दिवा न भुङ्क्ते इति श्रुतस्यैव शब्दस्य रात्रिभोजनप्रतिपादकत्वं कल्पयन्ति । अन्येतु शब्दान्तरमेव तत्प्र-  
 तिपादकमिति । तत्र न तावदाद्यः । एकस्य वाक्यस्यानेकार्थतायोगात् अन्यथापि रात्रिभोजनप्रतिपत्तेः । किंच वाक्यस्य  
 वाचकत्वे सादृश्यनेकार्थता, नचैतदस्ति, पदार्थान्वयरूपेणाहि प्रतीयमानो वाक्यार्थः शब्दशक्तिकल्पनाहेतुर्भवति । नच  
 दिवावाक्यस्य रात्र्यादिपदार्थान्वयोऽस्ति, तस्मात्कल्पितस्य वाक्यान्तरस्यैवायमर्थो न श्रुतस्य । तत्र कल्पितं वाक्यं किं-  
 प्रमाणमूलकमिति तावद्विचारणीयम् । न तावदस्य प्रत्यक्षं मूलं अनुचारितत्वात् । नानुमानं श्रुतवाक्यस्याश्रुतेन संबन्धा-  
 ग्रहणात् । नापि शब्दगम्यत्वमसंभवात् । किं दिवावाक्यमेव रात्रिवाक्यस्य वाचकं वाक्यान्तरं वा । नाद्यः । वाच्यवा-  
 चकयोः संबन्धाभावात् । नान्यः । अनवस्थानात् । वाक्यान्तरस्यापि मूलगवेषणायां पूर्वोक्तदोषानतिवृत्तेः । नाप्युप-  
 मानगम्यत्वं श्रुतवाक्येनाश्रुतवाक्यस्य सादृश्याभावात् । अतः पारिशेष्याच्छ्रुतार्थापत्तिरेव रात्रिवाक्ये प्रमाणम् । तथाहि  
 —पीनत्वे सति दिवाभोजनप्रतिषेधस्यात्मलाभो रात्रिवाक्यंविना नोपपद्यत इति तच्छेषत्वेन रात्रिवाक्यं कल्प्यत इति  
 श्रुतार्थापत्तेः प्रमाणविषयत्वेन दृष्टार्थापत्तिवैलक्षण्यम् । ननु न रात्रिभोजनवाक्यं पीनत्वस्योपपादकं किंतु भोजनमेव,  
 अतोऽर्थ एव कल्प्यतां किं शब्दकल्पनयेति । अथवा रात्रिभोजनसद्भावोऽपि दिवावाक्यस्यैवार्थो भवतु किं प्रमाणान्तर-  
 कल्पनेन । अथ विश्वजिदादिषु फलादेः शाब्दत्वसिद्ध्यर्थं शब्दकल्पनमित्युच्यते, तर्हि यथा शब्दाभिहितपदार्थागम्योऽपि  
 वाक्यार्थः शब्दमूलतया शाब्दस्तथा वाक्यार्थानुपपत्तिगम्योऽप्यर्थो वाक्यमूलतया शाब्दो भविष्यति । अत्रोच्यते—श्रुता-  
 र्थानुपपत्त्या हि सविकल्पकं विज्ञानमुत्पद्यते तच्च शब्दानुवेषेनार्थं विषयीकरोतीति शब्दः पूर्वं प्रतीयते । ततश्च प्रथमा-  
 वगतेन शब्देनैवानुपपत्तिपरिक्षयात् नार्थं यावदर्थानुपपत्तिर्गच्छति, प्रतिपन्नैस्तु शब्दैरर्थवगतिरिति । यद्यपि स्मर्यमाणस्य  
 शब्दस्य सविकल्पकज्ञानोत्पादकत्वं संभवति दृष्टार्थान्यथानुपपत्त्या च सविकल्पकमेव ज्ञानमुत्पद्यते, तथापि प्रमाणैकदेशश्रव-  
 णान्यथानुपपत्त्या तदवयवस्यैव कल्पनात्तस्यैव भावनायां प्रमाणत्वात् । अधिकं तु वार्तिकेऽवगन्तव्यम् । एतदेवोपपा-  
 दयति—**तथाहीत्यादिना** । वेदेऽपि शब्दान्तरकल्पनां दर्शयति—**तथेति** । अस्तु वा लोके यथा तथा, वेदेत्ववश्यं  
 शब्दान्तरकल्पनयैवोपपत्तिरिति भावः । अकृतकल्पनापत्त्यपरितोषात्पक्षान्तरमाह—**अथवेति** । कथं व्यवहितस्य  
 विकृतिविध्येकवाक्यता । उक्तंच—'व्यवायानानुषज्येत' इत्याशङ्क्याह—**नहीति** । सूत्रकृतसंमतिमाह—**तथाचेति** ।  
 एकदेशिमतापत्त्या विरोधं शङ्कते—**नन्वेवमिति** । प्रकारातिदेशस्यैव तत्र स्थापितत्वादित्यर्थः । मन्त्रस्यापि यथाश्रुतस्य  
 प्र्योगापत्त्या ऊहासिद्धिः । बाधाद्यसिद्धिं च ग्रन्थकार एव यदीत्यादिना दर्शयिष्यति । परिहरति—**भवेदिति** । किं

वारादिष्ववहन्तिरूहेत । नत्वेवमस्माभिरुच्यते किंतु प्रकृतौ प्रधानेन सहैकवाक्यतयावगतस्यास्य यावान्परिकरो यादृग्रूपं तादृगतिदिश्यते प्रकृतौ व्रीहीणां हविष्वात्, तल्लक्षणार्थो व्रीहिशब्दः, अवघातस्य च तेषु दृष्टं प्रयोजनं तुषविमोचनं संभवतीति तद्वारेणास्य प्रधानैकवाक्यता । ततश्च—‘अवघातवितुषीकृतैर्ब्रह्मिभिः पुरोडाशं कृत्वा तेन यजेते’तीदृशः प्रकृतिविधिः, तस्य प्रधानप्रतिपादको योऽशः ‘यजेत’ इति तद्वर्जं विशेषणांशो विकृतिवाक्येन संबध्यते, तस्यच न साक्षादवघातो विशेषणम्, अवघातविशेषितवितुषीकरणविशिष्टं हि हविर्यागस्य विशेषणं प्रकृतौ, अतस्तदेव विकृतावाक्यते । कृष्णलयागो च कृष्णलशब्दस्य हविर्वाचिनः प्रत्यक्षश्रवणात्तद्विरोधात्पुरोडाशशब्दो निवर्तते, तन्नित्यवृत्त्या च व्रीहीणामपि निवृत्तिः । नहि ते कृष्णलानां प्रकृतित्वेन संभवन्ति । वितुषीकरणशब्दोऽपि यो द्वारप्रतिपादकः सोऽपि कृष्णलेषु तदसंभवान्नित्यवृत्तः, तद्विशेषणं चावघात इति सोऽपि निवर्तते इति वाधसिद्धिः । नीवारादिषु तु वितुषीकरणसंभवादनित्यवृत्तोऽवघात इत्यहस्यापि सिद्धिः । दशमाद्ये च यावच्छ्रुतानामङ्गशास्त्राणामतिदेशमाशङ्क्य प्रकृत्यन्वितानां तेन रूपेणातिदेशः सिद्धान्तित इत्यलमतिप्रसङ्गेन ॥ \* ॥ नन्वर्थमेवाध्याहृत्य वाक्यं पूर्यतां किं शब्दकल्पनया । नार्थमात्रेण पूरणं संभवति, एकवाक्यभूतपदद्वयप्रतिपादिता हि पदार्था वाक्यार्थं प्रतिपादयन्ति नान्यथा । नहि ‘आनय’इत्येतावत्युक्ते गामित्यनुक्ते प्रत्यक्षप्रतिपत्नेऽपि गवि गवा सहानयनमन्वीयते । एवंच विकृतिषु सौर्यादिष्वसमवेतार्थाध्यादिपदनिवृत्तेर्नूनसाकाङ्क्षमन्त्रवाक्यपूरणाय सूर्यादिपदप्रक्षेपादूहसिद्धिः ॥

अर्थाध्याहारपक्षखण्डनम् ।

अर्थाध्याहारवादिनां तु सूर्यार्थेनाध्याहृतेन विशिष्टं निर्वपामिपदमेव प्रकाशयतीति नोहः सिध्येत् । तथा यत्राधिकारवाक्येऽर्थवादमात्रं श्रुतं ‘प्रतितिष्ठन्ति ह वा य एता रात्रीरुपयन्ती’ति, तत्रापि भवन्मते विध्यर्थ एवाध्याहार्यो न विधिशब्दः, ततश्च प्राकृतस्योपकारस्य पदार्थानां च नापूर्वेदमर्थ्यं सिध्येत् । सत्स्वपि ह्यर्थानामाकाङ्क्षासंनिधियोग्यत्वेपु नाभिधानमन्तरेणान्वयसिद्धिः । नचेहापूर्वाभिधायी शब्दोऽस्ति योऽपूर्वं प्राकृतैरन्वितमभिदध्यात् । नापि प्राकृताः शब्दा विकृतौ सन्ति ये स्वार्थानपूर्वान्वितानभिदध्युः । नचार्थवादपदार्थेस्तेषामन्वयः नाप्युत्पत्त्यपूर्वेणेत्यनन्वय एव स्यात् । ॥ \* ॥ एवं प्रकृतावपि ‘सर्वेभ्यः कामेभ्यो दर्शपूर्णमासौ’ इत्यत्र विधिशब्दस्यानाम्नानादनध्याहाराच्च विध्यर्थस्यैव स्वर्गकामाधिकारापूर्वादाग्नेयाद्युत्पत्त्यपूर्वेभ्यश्च पृथग्भूतस्याध्याहारान्न समिदादीनामैदमर्थ्यं सिध्येत् । नहि समिदादियजतयोऽवघातादिवदधिकारापूर्वान्वितं स्वार्थमभिधातुमलं स्वपूर्वविषयत्वव्याघातात् । तस्मादीदृशेष्वधिकारविधिषु विधिशब्द एवाध्याहार्यो नार्थः ॥ \* ॥ कथंच विध्यर्थस्यात्यन्तालौकिकतया प्रमाणेन तदाभासेन वा बुद्ध्यावरोपयितुमशक्यत्वेनाभिमतस्य बुद्धिसंनिधानात्सकोऽध्याहारोऽश्रुतविधिशब्दकेष्वधिकारवाक्येषु वा ‘उत्पत्तिवाक्येषु यदाग्नेयोऽष्टा-

### गुक्तिस्त्रेहप्रपूर्णी सिद्धान्तचन्द्रिका ।

तर्ह्यतिदिश्यत इत्याकाङ्क्षायामाह—किंत्विति । अर्थाध्याहारवादी शङ्कते—नन्वर्थमिति । शब्दस्यापि कल्पितस्थानार्थोपस्थापन एव व्यापारादिति भावः ॥

अर्थाध्याहारवादिनां प्रकृतावप्यनिष्ठापत्तिमाह—एवमिति । नाप्यर्थाध्याहारः कर्तुं शक्यत इत्याह—कथंचेति । दूषणमुपसंहरति—इतीति । अर्थापत्तेर्भेदप्रतिपादनप्रयोजनं वार्तिककारैरुक्तम् । तथाहि—‘\*स्मृत्या श्रुतिर्या परिकल्प्यतेऽस्मिँल्लिङ्गादिभिर्या विनियोजिका च ॥ फलादिभिर्यत्परिपूरणं च संबन्धदृक् तत्र न काचिदस्ति ॥ तत्सर्वमित्याद्यसम-

### सिद्धान्तचन्द्रिकागूढार्थविवरणम् ।

भावः । स्मृत्येति । स्मृत्या श्रुतिकल्पने न कश्चित्संबन्धोऽस्ति येनानुमानं स्यात् । लिङ्गादिभिरपि श्रुतिकल्पने नानुमानं संबन्धाभावात्, सत्यपि वा संबन्धे तज्ज्ञानाभावात् विश्वजिदादिषु फलादिकल्पनेऽप्यर्थापत्तिरेव नानुमानं संबन्ध ज्ञाना-





स भूतलादिप्रतीतिमप्यपह्ववीत, अविशेषात्, घटोऽत्र भूतले नास्तीति व्यवहारस्य किं कारणं, दृश्ये घटे यद्भूतलमात्रविषयं ज्ञानं तदस्य कारणमितिचेत्, तथासति पटवद्भूतलोपलम्भे घटो नास्तीति व्यवहारो न स्यात् । भूतलमात्रोपलम्भाभावात् । घटविविक्तभूतलोपलम्भ इति चेत्, कोऽयं घटविवेकः, यदि भूतलरूपमेव, घटवत्यपि प्रसङ्गः । घटसंयोगाभावश्चेत्, अङ्गीकृतस्तर्ह्यभावः ॥ \* ॥ स्यान्मतम्, यदभाववादिनोऽभावज्ञानस्य कारणं तदेवास्माकं व्यवहारकारणं भवत्विति । नैवं वक्तुं शक्यम् । मम हि दृश्यादर्शनमभावज्ञानकारणम्, अदर्शनं च दर्शनाभावो नचासौ भवताङ्गीकृतः, अभावाभ्युपगमप्रसङ्गात् । प्रमाणाभावाङ्गीकारे वा किमपराद्धं प्रमेयाभावेन ॥ \* ॥ ननु प्रथमं प्रत्यक्षेण भूतलं गृहीत्वा पश्चादभावो बोद्धव्यस्तत्राभावज्ञानात्प्राक् यादृशं भूतलज्ञानं तादृशादेव व्यवहारो भवतु । तदिदमुक्तोत्तरम्, तथाहि—यस्यामवस्थायां भूतलस्वरूपज्ञानं घटतदभावयोश्चाज्ञानं ज्ञानाभावस्तेन घटतदभावज्ञानशून्यं भूतलज्ञानं तस्यामवस्थायामस्माभिरुपेयते तदेव च भूतलमात्रवेदनमित्युच्यते ॥ \* ॥ 'स्वरूपमात्रं दृष्ट्वाचे'त्यादिषु मात्रशब्देन हि घटतदभाववेदनयोरभाव उच्यते, भूतलमात्रं ज्ञायते न घटस्तदभावो वेत्यर्थः । तेन यदि भवानपि घटादिज्ञानाभावयुक्तं भूतलज्ञानमङ्गीकुर्यात् ततो ज्ञानाभावाङ्गीकाराद्घटाभावोऽप्यङ्गीकर्तव्य इत्युक्तमेव । तेन नैवं भ्रमितव्यम्—अभाववादिनापि 'स्वरूपमात्रं दृष्ट्वा च पश्चात्किञ्चित्स्मरन्नपि'ति वदता भावज्ञानातिरेकेण तन्मात्रवेदनमङ्गीकृतम्, तदेव दृश्ये प्रतियोगिनि नास्तीति व्यवहारकारणत्वान्नास्तीति शब्दस्याभिधेयमिति, तस्य हि ज्ञानाभावाभिप्रायो मात्रशब्दः । नचासौ भवतौस्ति, अतो मात्रशब्दस्यार्थाभावाद्भूतलवेदनमेव कारणमिति वक्तव्यम् । ततश्च घटवत्यपि प्रसङ्ग इति स्थितं दूषणम् ॥ \* ॥ अथ 'भावे देशान्तरस्थे देशान्तरग्रहणं कारण'मिति मतं, ततः शाबलेयस्थितं गोलं धावलेये नास्तीति व्यवहियेत, स्थूणान्तरस्थितश्च वंशः स्थूणान्तरेऽनुस्यूतोऽपि तत्र नास्तीति व्यवहर्तव्यः स्यात्, अतोऽत्राभाव एव नास्तीति व्यवहारकारणम्, नान्यत्र सद्भावः । स्मर्यमाणे घटे भूतलवेदनं नास्तीति व्यवहारकारणमितिचेत् । न । गृह्यमाणस्यापि पार्श्वदेशेष्वभावव्यवहारात् । संप्रत्यानीतस्य च घटस्य गृह्यमाणस्यैव 'प्रागयमिह नासीत्' इति प्राक्कालीनाभावव्यवहारात् ॥

### युक्तिस्त्रेहप्रपूरणी सिद्धान्तचन्द्रिका ।

रेक्तं कारणं शङ्कते—दृश्य इति । भूतलमात्रेत्यस्यार्थमाह—एकाकीति । परिहरति—तथेति । पटविशिष्टस्य भूतलस्यैकाकित्वाभावादित्यर्थः । प्रकारान्तरेण शङ्कते—घटेति । नास्तीति व्यवहारस्य कारणमित्यनुपङ्गः । प्रकारान्तरेण पुनः शङ्कते—नन्विति । अस्त्वेवं किमेतावता स्यादत आह—तत्रेति । निराकरोति—तद्विदमिति । उक्तोत्तरत्वं विवृणोति—तथाहीत्यादिना । उक्तार्थे वार्तिकं संवादयति—\*स्वरूपमात्रमिति । 'पश्चात्किञ्चित्स्मरन्नपि । तत्रान्यनास्तितां पृष्टस्तदेव प्रतिपद्यत' इति श्लोकशेषः । एतमेवार्थमक्षरारूढं करोति—भूतलेति । ततः किमत आह—तेनेति । ननु स्वरूपमात्रमित्यत्र भूतलमात्रज्ञानमङ्गीकृतमिति प्रतीयते । ततश्च तदेव नास्तीति शब्दस्याभिधेयमिति कस्यचिद्भ्रान्तिस्तां निराकरोति—तेन नैवमिति । पुनः प्रकारान्तरेण शङ्कते—अथेति । घटादौ देशान्तरस्थे देशान्तरस्य ग्रहणं नास्तीति व्यवहारस्य कारणमित्यर्थः । दूषयति—तत इति । अथ प्रदेशान्तरेऽपि तस्याभावात्नास्तीति व्यवहारो न भवति । अतोऽभावे सत्येव नास्तीति व्यवहारादभाव एव कारणमित्यर्थः ॥

### सिद्धान्तचन्द्रिकागूढार्थविवरणम् ।

नभाव इत्यर्थः । स्वरूपेति । किञ्चित्प्रदेशं स्वरूपमात्रेण दृष्ट्वा पुनः कालान्तरे प्रदेशान्तरं तस्य आसीत्तत्र देवदत्त इत्यनेन पृष्टस्थप्रदेशं देवदत्तविषयं दृश्यादर्शनं च स्मृत्वा नासीत्तत्र देवदत्त इति ज्ञानमुच्यमानं अनवगतविषयत्वेन प्रमाणं श्रुति-

प्रमाणकारणत्वविशेषः ।

वक्तव्यम् ॥

ननु न सत्तासात्रेण योग्यानुदयत्वेत्तत्कालीनाभावप्रमितं युक्तं, सत्यापि तस्यां कदाचिदभावोऽपि तद-  
 उदयान्, असत्यापि कदाचिदुदयान् । तथाहि योऽङ्गुलीयकव्युत्सया ससन्तमसावपवदकदेशं ह-  
 स्तान्यां सद्युक्तः पराश्रयवान् तस्य तावत् सद्युक्तेश्च परारम्भशरीरं त्वयिना योग्यानुदयविवक्षितं, अथच  
 किं सर्वो देशः पराश्रयः किं वा कश्चिदेशो न पराश्रयोऽपि स्यादिति सतिहानो योग्यानुदयविवक्ष-  
 रतिश्रयान् सत्यापि तस्यां नाङ्गुलीयकस्याभावप्रमितवत्तत् । कदाचिच्च सद्युक्तोऽप्यनुदयमात्रोऽपि सर्वतः

**युक्तिशेखरपूर्णा सिद्धान्तवर्तिका ।**

युक्तमात्रस्यैव भावप्रमितवत्त्वमिति श्रुत्वा लघुवाचसः शङ्कते—निति । असन्तं कारणमाह—भावति । परितो-  
 शङ्कते—संप्रतिवत् । दृश्यति—निति । अयोग्यतासंबन्धितवत्त्वमिति—नदित्यादिना । वृषभेण परितो-  
 वसति । शङ्कामुपसंहरति—अत इति । समाधत्ते—उच्यते इति । नच भाव्यं प्रमाणमात्रपदहोतकत्वं स्वरूपा-  
 भावो बोधक इत्युच्यते तथाह—भाव्यं चेति । अस्मिन्नर्थे \*वार्तिकस्युदहरति—तद्युक्ति ॥

सत्तासात्रेण बोधकत्वमिति यदुक्तं तत्र शङ्कते—निति । एतदेव तद्वृत्तानि—तथादिति । तत्र शङ्कते तिस्रस्तद्विधमाह

**सिद्धान्तवर्तिकाश्रयविवरणम् ।**

तासावप्रमितत्वेन चानुदयत्वं स्यादित्यर्थः । वार्तिकमिति । एतच्च वार्तिकालिङ्गितम् । कदाचिदिति । यद्यु दविशेषं  
 प्रागभूत्वा भवति तदुपादानं कार्यं यद्यु प्रागवस्थितक्षीररूपं पश्यान्न भवति तदुपादानं कारणं तथा गौरश्रीं न भवति

परामृष्टमिति भ्रान्त्या योग्यानुपलब्धि निश्चित्यासत्यामेव तस्यां भ्रान्त्याङ्गुलीयकस्याभावमवधारयति । तस्माज्ज्ञाततयैव योग्यानुपलब्धिरभावज्ञानकारणमित्यभ्युपगन्तव्यम् । तथाचानवस्थाप्रसङ्गः । तस्मात्स्वसंवेद्या तन्मात्रसंवेदेव दृश्यस्य प्रतियोगिनोऽभावो न तत्वान्तरम् ॥ \* ॥ ननु चाभावानङ्गीकारे तन्मात्रधीरपि न कदाचिन्निरूपयितुं शक्यते, नच भूतलधीरेव तन्मात्रधीः, संसृष्टधियोऽपि तन्मात्रतापातात् । तत्रापि भूतलावभासात् । अतो घटादिवेदनाभावे सति या भूतलधीः सा तन्मात्रधीः । एवंच ज्ञानाभावाङ्गीकारादभावपहवोऽनर्थकः । कथं तर्ह्येतन्निरूपयितव्यं, तदभिधीयते—घटाद्यभावोऽस्ति प्रमेयम् । योग्यप्रमाणानुदयश्च तस्य सत्तामात्रेणैव नेत्रादिवद्बोधको न ज्ञाततया, यतोऽनवस्था स्यात् ॥ \* ॥ यत्तु सत्यामपि योग्यानुपलब्धावभावानवधारणम्, असत्यां चावधारणमिति, तत्तु योग्यत्वाज्ञानकृतं, योग्यानुपलम्भो हि कारणं तत्र योग्यत्वं ज्ञाततयैव कारणं न सत्तामात्रेण, ततः सदेव योग्यत्वं कदाचिदज्ञातं नाभावमवधारयति कदाचित्त्वविद्यमानमेव योग्यत्वं भ्रान्त्या निश्चित्याभावमवधारयति । उपलब्ध्यभावस्तु सन्मात्रतया कारणं न ज्ञाततया, तेन नानवस्थापत्तिरिति सर्वमवदातम् । अतोऽस्त्यभावाख्यं प्रमेयम् ॥

अभावस्यानुपलब्धिगम्यत्वम् ।

नच तदैन्द्रियकम्, इन्द्रियव्यापाराभावेऽपि तज्ज्ञानोत्पत्तिदर्शनात् । योऽहनि प्रातःकाले गृहे-  
ऽवस्थितो मध्यंदिनसमये पृच्छयते 'किमस्मिन्गृहे प्रातःकाले माथुरः कश्चित्पुरुषः शुक्लवासा दीर्घ-

### युक्तिस्त्रेहप्रपूर्णी सिद्धान्तचन्द्रिका ।

—तस्मादिति । ननु चेत्यादिसिद्धान्तग्रन्थः शङ्कापरिहारार्थः । नन्विति पूर्वपक्षिसंवेधनार्थम् । अस्तु नामाभावाङ्गीकारस्तथापि प्रमेयत्वं प्रमाणत्वं च कथं निरूपणीयमिति पृच्छति—**कथमिति** । निरूपयितुमारभते—**तदभिधीयते इति** । पूर्वोक्तव्यभिचारं परिहर्तुमनुवदति—**यत्त्विति** । उपपादितमर्थं निगमयति—**अत इति** । यस्मात्सर्वोऽप्ययं कार्यकारणादिव्यवहारोऽभावं विना नोपपद्यते तस्मादभावाख्यं प्रमेयमस्तीत्यर्थः । नचावस्तुन एते भेदाः संभवन्ति । किञ्च कारणस्वरूपमेव कार्यस्याभावः, अतोपि वस्तुत्वम् । उक्तं च—'कार्यादीनामभावः को यो भावः कारणादितः' । एतच्चानुपपन्नम् । कारणातिरिक्ताभावोपपादनेन वस्त्वसंकरस्य पूर्वं साधितत्वात् भावस्वरूपत्वे चाभावस्य प्रत्यक्षवसेयत्वेनाभावप्रमाणोच्छेदः । सत्यम् । नात्र कारणस्वरूपमेवाभाव इत्युच्यते किंतु कार्याभावस्य वस्तुत्वसिद्ध्यर्थं कारणधर्मत्वमुच्यते । क्षीरमेव दध्यभावः तद्धर्मधर्मिणोश्चानतिभेदात् । तदयं वस्तुधर्मः सन् कथमवस्तु स्यादिति प्रयोगद्वयं चात्र वार्तिककारैरुक्तम्—\* 'यद्वानुवृत्तियावृत्तिवृद्धिप्राप्तौ यतस्त्वयम् ॥ तस्माद्भावादिवद्वस्तु \* प्रमेयत्वाच्च गम्यते ॥' नचैतस्य प्रत्ययद्वयस्य मिथ्यात्वं बाधकप्रत्ययाभावात् । नन्वस्तुनामाभावाख्यं प्रमेयं तस्य प्रमाणं किलक्षणकमिति तावद्वक्तव्यम् । ननूक्तं भाष्यकारेण 'अभावोऽपि प्रमाणाभाव' इति तत्राभाव इति लक्ष्यनिर्देशः, प्रमाणाभाव इति लक्षणं, प्रत्यक्षादेरर्थापत्तिपर्यन्तस्य यथाविषयमनुत्पत्तिः अभावप्रमाणस्य लक्षणमित्यर्थः । प्रत्यक्षाद्यनुत्पत्तिस्तु अभावरूपे वस्तुनि इह प्रदेशे घटो नास्तीति या बुद्धिः सा भावाख्यं प्रमाणमित्युक्तं भवति ॥

**ननु** निमीलिताक्षस्याभावज्ञानानुत्पत्तेरिन्द्रियार्थसंनिकर्षे सत्युत्पत्तेः प्रत्यक्षमेवैतत् । नच संनिकर्षाभावः संयुक्तविशेषणताया एव संबन्धत्वादफलवती शाखेतिवदित्याशङ्क्याह—**नचेति** । अयमाशयः—न तावदिन्द्रियाभावयोः संयोगः अद्रव्यत्वात् समवायादेश्चानङ्गीकारात् । नापि संयुक्तविशेषणत्वं प्रत्यासत्तिः । असति संबन्धे विशेषणत्वायोगात् । नहि भूतलघटाभावयोः कश्चित्संबन्धोऽस्ति येनाभावस्तद्विशेषणं स्यात् संबन्धं च विना विशेषणविशेष्यभावे हिमवद्विन्ध्ययोरपि तदापातात् । भावाभावयोः स्वरूपमेव संबन्ध इतिचेत् । न । तस्य संबन्धलक्षणरहितस्यासंबन्धत्वात् । **नन्वेवमिन्द्रियाभावयोरपि** स एवास्तुन विशेषणतानङ्गीकारात् तदङ्गीकारे वा गुणादेरपि तयैव प्रत्यासत्त्या ग्रहणात्संयुक्तसमवायादिवैयर्थ्यापत्तिः संयुक्तविशेषणत्वेन च घटाभावस्याक्षग्रहणे रसादयोपि चक्षुषा गृह्येरन् । अयोग्यत्वाद्ग्रहणमितिचेत्तर्हि योग्यतैवैकाकार्यानुमेया ग्रहणकारणमिति संनिकर्षषट्प्रकारत्वमनुपपन्नम् । **ननु** भावादभिन्नत्वेनाभावस्यापीन्द्रियग्रहणयोगतास्त्वेव । मैवम् । भेदस्याद्यङ्गीकारेणान्यन्तमभेदाभावादितिदिक् । इन्द्रियव्यापाराभावेऽपि ज्ञानोत्पत्तिं दर्शयति—**योऽहनीत्या-**

### सिद्धान्तचन्द्रिकागूढार्थविवरणम् ।

अश्वश्च गौर्न भवति इत्यादिव्यवहारो न सिद्धतीत्यर्थः । **अभावं चेति** । अभावस्य प्रागभावादिरूपभेदे सतीत्यर्थः । **यद्वेति** । प्रागभावादिरूपेण व्यावृत्तिः अभावरूपेण चावृत्तिरिति हेत्वन्तरम् । **प्रमेयत्वादिति** । **कर्माणीति** ।

तमो लोहितवर्णः समागतः' इति स तदानीमेव योग्यस्मरणानुदयात्तस्याभावं प्रातःकालीनमवधारयति विनैवेन्द्रियव्यापारेण । नच प्रातरवगतोऽभावस्तदा स्पर्श्यत इति वाच्यम् । प्रतियोगिनो माथुरस्य तदानीं कथंचिदपि बुद्धावनारोहात्, अबुद्धिस्थे च प्रतियोगिनि भावे तदभावज्ञानासंभवात् । एवंच यत्रापीदानीमेवानुपरतेन्द्रियव्यापारेणैव संनिहितदेशकालवर्त्यभावः प्रतीयते तत्रापि योग्यज्ञानानुदयस्यैव क्लृप्तसामर्थ्यस्य कारणत्वसंभवान्नेन्द्रियस्य कारणत्वं कल्पयितुं शक्यम् । तस्मान्न प्रत्यक्षोऽभावः । नाप्यनुमेयः, अज्ञातेन तेन कस्यचिल्लिङ्गस्य संवन्धग्रहणासंभवात् ॥ \* ॥ यदत्र कैश्चिदुच्यते — 'दृश्यस्य सत्तादर्शनव्याप्ता तेन व्यापकीभूतदर्शननिवृत्त्या व्याप्यस्य दृश्यस्य निवृत्तिरवसीयत' इति तन्निरस्तम् । व्यापकनिवृत्त्या व्याप्यनिवृत्तिमनुमिमामनेनावश्यं दृष्टान्तधर्मिषु निवृत्तिद्वयमवगम्य तयोश्च नियममवधार्य साध्यधर्मिणि पक्षेच साधनभूतां दर्शननिवृत्तिं केनचित्प्रमाणेनावगतम्य ततो दृश्यनिवृत्तिरनुमातव्या, निवृत्तेश्चाभावास्तिकाया न प्रत्यक्षेण ग्रहणं संभवति, निवृत्त्यन्तरेण तदनुमाने तदपि निवृत्तिरूपत्वान्निवृत्त्यन्तरेणानुमातव्यम् तदपि तथेत्यनवस्थापत्तिः । अतोऽवश्यं कचित्प्रमाणान्तरभूतयानुपलब्ध्याऽभावः प्रत्येतव्यः । प्रमितेच तस्मिन्पश्चाद्भवत्वनुमानम् । सिद्धं तावदभावस्य प्रमाणान्तरत्वम् शब्दोपमानार्थोपत्तयस्तु नाशङ्कनीया एव । अतः सिद्धं षष्ठं प्रमाणम् । एतावन्त्येव च प्रमाणानि ॥ \* ॥ यत्त्वधिकं संभवाख्यं प्रमाणं सहस्रादिसंख्ययाऽवयवभूतशतादिसंख्यावगतिः आढकप्रमाणेनावयवकुडवपरिमाणवगतिः कैश्चिदिष्यते, तद्विनाभावनिमित्तत्वादानुमानमेव । 'वटेवटे वैश्रवणः' इत्यादिकं चैतिह्यं प्रमाणमेव न भवति निर्णयाभावात् । प्रामाण्येपि वाऽऽगमेऽन्तर्गतत्वान्न प्रमाणान्तरम् । प्रातिभाख्यमपि प्रमाणं कैश्चिदिष्टं 'श्वस्ते भ्रातागन्ते'त्यादिकम्, तत्तु लिङ्गाद्याभासजं, अनिश्चायकत्वादेवाप्रमाणम् । अतो यत्काश्यपीयैः प्रतिभागम्यमृषीणां धर्माधर्मत्वमाश्रितं तदसारम् । लोकप्रसिद्धिरपि प्रत्यक्षाद्यन्तर्गतैवेति न प्रमाणान्तरम् । अतः षडेव प्रमाणानि । तथाच भगवद्गामायणे 'राम षड्युक्तयो लोके याभिः सर्वोऽनुदृश्यते' इति । इत्याभाववादः ॥

चित्राद्यैहिकफलचोदनास्वाक्षेपः ।

लोकप्रसिद्धस्वतःप्रामाण्यदर्शनेन (प्रत्यक्षादीनां) तदन्तर्गतस्यापि च शास्त्रस्य स्वतःप्रामाण्यात् 'चो-

### युक्तिस्नेहप्रपूर्णी सिद्धान्तचन्द्रिका ।

दिना । अत्रैव स्वरूपमात्रं दृष्टं वेत्युदाहार्यम् । उपपादितमर्थं निगमयति—**तस्मादिति** । अनुमानेऽन्तर्भावं निराकरोति—**नापीति** । अनुमानाद्भेदं निगमयति—**सिद्धमिति** । शब्दाद्यन्तर्भावसंभवानैव नास्तीति कृत्वा तद्भेदोपपादनं न कृतमित्यर्थः । महाप्रकृतं निगमयति—**अत इति** । ननु सर्वस्य प्रमाणस्य भावात्मकस्यैवोपलम्भादभावस्य प्रमाणत्वोपपादनमनुचितम् । सत्यम् । तस्य भावप्रमेयविषयत्वात् । अभावे तु प्रमेयेऽभावस्यैव प्रामाण्यौचित्यात् । प्रमेयानुरूपत्वात्प्रमाणाङ्गीकारस्य । यथाहुः—'भावात्मके यथा मेये नाभावस्य प्रमाणता ॥ तथैवाभावमेयेपि नच भावप्रमाणता ॥ भावात्मकस्य मानत्वं नच राजाज्ञया स्थितम् ॥ परिच्छेदफलत्वान्तु प्रामाण्यं स्याद्द्वयोरपि' इति । प्रयोगश्च प्रमाणाभावः प्रत्यक्षादेर्भिद्यते अभावशब्दवाच्यत्वात् प्रमेयाभाववत् । तथा प्रमेयाभावः स्वानुरूपेण प्रमाणेन मीयते प्रमेयत्वात् भावाख्यप्रमेयवदिति । प्रयोजनं च वार्तिककारैरुक्तम्—\* 'कर्माणि सर्वाणि फलैः समस्तैः सर्वैर्यथावच्च यदङ्गकाण्डैः ॥ न संगतानीह परस्परं च नाङ्गं तदेतत्प्रभवं कर्तृनाम्' इति । पौराणिकमतमनुवदति—**यत्त्विति** । उक्तंच—'इह भवति शतादौ संभवाद्या सहस्रान्मतिरवियुतभावानुमानादभिन्ना ॥ जगति बहु न तथ्यं नित्यमैतिह्ययुक्तं भवति तु यदि सत्यं नागमाद्भिद्यते तत्' । सिद्धान्तमुपसंहरति—**अत इति** । एवं युक्तिभिः प्रमाणषट्सुपपाद्यागममप्युदाहरति—**तथाचेति** । इत्यभाववादः ॥

नन्वौत्पत्तिकसूत्रेण सकलस्य वेदस्य प्रामाण्ये साधिते पुनराक्षेपोऽसंगत इत्याशङ्क्य संगतिं करोति—**लोकेति** । प्रतिज्ञार्थे साधितेऽप्यधुना सूत्रावयवेन पूर्वपक्षवादी विषयविशेषे शङ्कां करोतीति नासंगतिरित्यर्थः । इन्द्रियाणि हि विद्यमानमर्थमुपलभन्त एव । नच चित्रेष्ट्यन्तरमुत्पन्नाः पशवश्चक्षुषोपलभ्यन्ते । यदा चोपलभ्यन्ते न तदा चित्रेष्टिरतश्चित्रान-

दनालक्षणाऽर्था यमः' इति प्रतिज्ञातेऽर्थे साधिते संप्रति, अनिमित्तं विद्यमानोपलभ्यमानत्वात्, इत्य-  
 नेन चिदादिचोदानामौहिककलानां प्रत्यक्षोद्दिशितसंबन्धेन विसंबन्धेन च प्रामाण्यमाक्षिप्यते, पूर्वो-  
 क्तस्य, नन्वतथाभूते इत्याक्षेपः परलोककलसाधिकांसादिचोदानाविषय इति विषयभेदेदंप्रानु-  
 कस्येति, यदा वावदसौ विद्यमानासीत् तदा कलं न दत्तवती । यदा कलमुत्पद्यते तदासौ नास्ति  
 कथमसती कलं दत्तवतीत्याक्षेपस्य साधकसाम्येदनास्ति तुल्यत्वात्तद्विशेषलक्षितं नास्ति विषय-  
 भेदः । उच्यते—पूर्वाक्षेपस्यावपरलोककलविषय एव । तत्र हि, प्रामाणान्तराक्षेपः शब्देन न स्वातन्त्र्य-  
 प्रमाणम् । तत्र चोदानासु प्रामाणान्तरमस्ति अतोऽप्रमाणं चोदानेत्यसमाक्षेपः, स चायं परलोककल-  
 विषय एव भवति । पशुकामचोदानासु हि यद्वि वावदकमनान्तरभवे पश्चादौत्पद्यमान्यन्ते ततोऽप्यु-  
 त्तमूलप्रमाणालाभात्सिद्धयति चोदानायाः प्रामाण्यम् । अथ नोपलभ्यन्ते ततः प्रामाणान्तराचोदाना-  
 न्तरभवे कलं न भवितव्यम् । कालान्तरे कर्मसूत्ररूपस्य विनष्टत्वात् कारणत्वाभावात्, अनन्तरं च  
 फलमप्युत्पद्यतेव निरसमित्यप्रामाण्यं चिदादिचोदानाम् ॥  
 चिदादिचोदानासमाक्षेपपरिहारो ।  
 तत्रादिप्रानान्तरं फलान्निपलब्धैव साक्षादौत्पन्नमन्तर्भावविधिं शक्यते साक्षात्प्रतिपादयित्वा पूर्वोक्तं ह्य-  
 न्निष्ठानं नादिप्रानपूर्वकं शोक्षम्, तस्मादौहिकानामात्राक्षेप इति युक्तौ विषयभेदः । विषयभेदश्च न्या-  
 योपि भिद्यते । परलोककलस्य प्रामाण्योपेक्षितत्वमाक्षेपन्यायः । अत्र तु प्रामाणान्तरविरोध इति  
 युक्तिकलहप्रपूर्णा सिद्धान्तर्चिदा ।  
 वाक्यं प्रत्यक्षविषयत्वादन्तरप्रमाणम् । तथा यद्यप्युत्पद्यमानस्य प्रत्यक्षविरोधात्प्रमाणम् । तस्मान्नाद्यादिचोदानाना-  
 मप्यप्रामाण्यमिति चोदाना न यमं निमित्तमतः प्रतिज्ञातार्था सिद्धयति संबन्धवाक्यः । अत्र इतिकारेण प्रत्यक्षसंप्रदाने-  
 तिद्यथातिशयित्वत्वात्प्रत्यक्षवचनं आख्यातः । नन्वतद्वैयर्थ्यादिना ध्यानसंयममासाक्ष्ये  
 फलान्तरात्—पूर्वाकारिणोऽपि फलान्तरं प्राप्नुवन्ति । अत्र चोदानासु नन्वतथाभूतमप्युत्पन्नं तत्रोक्तं  
 वाक्यं तथासौरे पक्ष फलान्तरं भवति । तत्रत्यमपि भवति तत्रत्यमपि भवतीति । अत्र भेदे शब्दे—ननुचि-  
 दादिभ्यो यमः\*न्यः । परिहरति—उच्यते इति । आक्षेपवैलक्षण्येन विषयभेद इति समसार्थः । अत्रत्यमाश्लेष  
 साधारण्यं शब्दः । तथाचिदादि । परिहरति—निति । अपूर्वद्वारा तेषां साधिकात्प्रत्यक्षवचनत्वात् तद्विषयोऽयमाक्षेपः  
 ननु चिदादिवाक्योऽप्यौहिककलत्वमात्रं गम्यते नन्वन्तरभवे फलमिति । अतो चिदादिप्रत्यक्षमप्युत्पन्नमन्तर्भा-  
 वात् इत्यासाक्ष्ये—ननुचिदादि । अथवा पूर्वोक्तमेव सर्वविषयमाक्षेपमप्युत्पन्नं सृज्यात् करोतीत्याह—अथचिदादि । पूर्वो-  
 भावः ॥ अत्रत्य इति । आक्षेपस्य इत्यर्थः । चिदादिप्रत्यक्षं चिदादिप्रत्यक्ष इत्यर्थः ।

न्यायभेदादपौनरुक्त्यम् । अथवा पूर्वोक्तं स्वमते सूत्राणि व्याचक्षणे सूत्रितमेवाक्षेपं दर्शितवान् । इदानीं तु वृत्तिकारमतेन सूत्रेणैवाक्षेपः क्रियते ॥ \* ॥ तदिह । चित्रादिवाक्यानि प्रमाणान्यप्रमाणानि वेति विचार्यते । तदर्थं च किं तेषां प्रमाणान्तरविरोधोऽस्ति न वेति । तत्र फलानामनन्तर-मुपलब्धव्यानामनुपलम्भादतत्साधनत्वं चित्रादीनामवगम्यते । तदिदं प्रत्यक्षाविसंवादेऽवश्यंभाविति सति तदभावादप्रामाण्यम् ॥ \* ॥ कच्चित् प्रत्यक्षविरोधादप्रामाण्यं 'स एष यज्ञायुधी यजमानोऽञ्जसा स्वर्गं लोकं याती'ति, यज्ञायुधीति हि यज्ञायुधसंयोगाच्छरीरमुच्यते, यजमानशब्दोऽपि हि कर्तृवचनस्तस्यैव वाचको नास्ति, तस्य सर्वगतत्वेनाभिमतस्य क्रियाविरहिणः कर्तृत्वायोगाद्यज्ञायुधसंयोगाभावाच्च, संयोगाभिप्रायश्चायं यज्ञायुधीति शब्दः पात्रचयनस्तुत्यर्थत्वात्, न स्वस्वामिसंबन्धाभिप्रायः । प्रागपि पात्रचयनात्तत्संभवात् शरीरस्य च प्रत्यक्षविरुद्धं स्वर्गगमनम् । नच कालान्तरेऽपि संभवति । यातीति वर्तमानापदेशात्, भस्मीभूतस्य च कालान्तरेऽपि तदसंभवात् । नच शरीरव्यतिरिक्तः कश्चिदात्मास्ति तस्मादप्रमाणम् । एवमपौरुषेयस्याप्यप्रामाण्ये स्वर्गकामचोदनायामपि नाश्वसितुं युक्तमित्यप्रामाण्यमेवायातम् ॥ \* ॥ एवं प्रत्यक्षानुपलब्धिविरोधेन प्रत्यक्षविरोधेन चाक्षिप्ते प्रामाण्ये विरोधपरिहारमुपेक्ष्यैव कारणदोषनिराकरणेन पूर्वोक्तमेव स्वतः-प्रामाण्यं स्वपक्षसाधनत्वेन सिद्धान्तवादी दर्शयति—'औत्पत्तिकस्तु शब्दस्यार्थेन संबन्धस्तस्य ज्ञानमुपदेश' इति । पूर्वं हि प्रत्यक्षादीनां स्वतःप्रामाण्यस्य लोकसिद्धत्वात्तदन्तर्गतत्वाच्च शास्त्रमपि प्रामाणमित्येतावदुक्तं ननु कारणदोषनिराकरणं कृतम्, इहतु शब्दार्थसंबन्धस्यौत्पत्तिकत्वात्तद्वारा पुरुषानु-प्रवेशाभावात्पुरुषाश्रयत्वाच्च शब्ददोषस्यादुष्टमेव शास्त्रमतः प्रामाणमित्युक्तम् ॥ इति चित्राक्षेपवादः ॥

### युक्तिस्नेहप्रपूरणी सिद्धान्तचन्द्रिका ।

कामाक्षेपं सूत्रव्याख्यानकाले उत्सृज्यमेव दर्शितवान् । इदानीं सूत्रारूढं भाष्यकारः करोतीत्यर्थः । सूत्रारूढत्वे विचारस्वरूपं दर्शयति—तदिहेति । सूत्रेणैव पूर्वपक्षमाह—तत्रेति । चित्रादिवाक्यमप्रमाणं प्रत्यक्षादिगोचरार्थप्रतिपादकत्वे सति तद्विसंवादात् विप्रलिप्सुवाक्यवत्, तथा चित्रा पशुफला न भवति स्वकाले तदजनकत्वात् ज्ञानभोजनादिवत् इति प्रयोगद्वयं सूत्रसूचितं द्रष्टव्यम् । ननु साध्यसाधनसंबन्धमात्रं विधिना बोध्यते नानन्तर्यं तत्कथमनन्तरानुपलब्ध्या विधिविषयबाधः । सत्यम् । कालान्तरे \*निमित्ताभावेन फलानुत्पादात् सामर्थ्यादानन्तर्यमाक्षिप्तम् । सामर्थ्यस्य च शब्दैकदेशत्वेन शब्दप्रतिपादितमेव तद्भवति दृष्टविरुद्धमपि भवति किञ्चिद्वचनमित्यादिभाष्यानुसारेण वाक्यान्तरमुदाहरति—**क्वचित्त्विति । तस्यैवेति ।** यागयोग्यश्च यजमानशब्दप्रवृत्तौ निमित्तं वर्णत्रयस्य च यागाधिकारः शरीरस्य च वर्णत्रयविभागो नात्मन इति भावः । शरीरस्य जडत्वेनाकर्तृत्वादयजमानत्वमिति चेन्न । चेतनावच्छेदकत्वेन तत्संभवात् । अस्तु शरीरवचनो यजमानशब्दः किमेतावतानिष्ठमत आह—**शरीरस्येति ।** स्वर्गगमनविरुद्धभस्मीभावदर्शनादप्रमाणं वाक्यं स्यादित्यर्थः । प्रयोगश्च—यज्ञायुधीयवाक्यमप्रमाणं प्रत्यक्षविरुद्धार्थप्रतिपादकत्वात् अम्बुनि मज्जन्यलावूनीत्यादिवाक्यवत् । ननु 'धूम एवाग्नेर्दिवा ददशे नार्चि'रित्यादिषु \*मन्त्रेषु च हेतुसत्त्वादनैकान्तिकत्वम् । नैष दोषः । तेषामपि पक्षीकृतत्वात् \*विधौ तु भविष्यत्तापि फलस्य संभवेत् नचासौ विधिरित्याह—**नचेति ।** वर्तमानापदेशे तु तदानीं स्वर्गगमनं प्रत्यक्षविरुद्धमिति भावः । अस्तुवा विधित्वं तथाप्यनुपपत्तिरित्याह—**भस्मीभूतस्येति ।** आत्मनः संभवतीति चेन्नेत्याह—**नेति ।** आक्षेपकर्त्रां तदनङ्गीकारादिति भावः । अतिरिक्तो वा नासौ यज्ञायुधी भवेदिति भावः । आक्षेपमुपसंहरति—**तस्मादिति ।** एवमग्निहोत्रादिवाक्येष्वपि मृषार्थता वेदवाक्यैकदेशत्वाच्चित्रादिवचनेष्विवेक्यभिप्रायवानाह—**एवमिति ।** ननु विरोधपरिहारेण समाधानमकृतत्वेनानन्तरमौत्पत्तिकस्त्वित्यादिना सिद्धान्तवादिनः प्रामाण्योपपादनमयुक्तमित्याशङ्क्याह—**एवमिति ।** स्थिते हि प्रामाण्ये तद्दलेनैव सर्वाक्षेपपरिहारः सुकर इति भावः । नन्वेवंजातीयकस्यार्थस्य पूर्वमेव साधितत्वात्पुनरुक्तमेतदित्याशङ्क्याह—**पूर्वं हीति ।** वैदिकवचनं न मिथ्या स्वार्थं वक्तनपेक्षत्वात् पदार्थं पदबुद्धिवदिति प्रयोगो द्रष्टव्यः । अयं च सूत्रार्थः । तुशब्दः पक्षव्यावृत्त्यर्थः । नाप्रामाण्यं चोदनायाः । यत औत्पत्तिकोऽपौरुषेयः शब्दार्थयोः संबन्धः तस्य चोदनालक्षणः सम्यक्प्रत्यय इत्यस्यार्थस्य ज्ञानं ज्ञापकः निश्चायकः । पौरुषेयो हि प्रत्ययो विज्ञवते । अयं तु न तथा तस्मात्प्रमाणमेवेति । इति चित्राक्षेपवादः ॥

### सिद्धान्तचन्द्रिकागूढार्थविवरणम् ।

**मन्त्रेषुचेति ।** अदितिर्द्यौरित्यादिवित्यर्थः । विधौत्विति । यदि यायादिति विधिः श्रूयेतेत्यर्थः ॥ एतद्वदितेति ।

शब्दार्थयोः संबन्धाक्षेपः ।

एवं संबन्धनित्यतयाऽप्रामाण्यं निराकृत्य स्वतःप्रामाण्ये स्थापिते, परः पुनराह—‘स्यादेतत् नैव शब्दस्यार्थेनास्ति संबन्धः कुतोऽस्य पौरुषेयताऽपौरुषेयतावे’ति । तथाहि न तावत्संयोगोऽस्ति तद्भावे हि क्षुरादिशब्दोच्चारणे मुख्यस्य पाटनापि स्यात् । नच कार्यकारणभावः, द्वयोरपि नित्यत्वात् । ननु वर्णस्फोटजात्यादिविकल्पेन व्यक्त्याकृतिसंबन्धादिविकल्पेन च बाह्ययोः शब्दार्थयोर्दुर्निरूपत्वाद्गकाराद्याकारं विज्ञानमेव शब्दः, तज्जनितं च गवाद्याकारविज्ञानमेवार्थ इति कार्यकारणत्वमेव शब्दार्थयोः संबन्धः । नैवम् । निरालम्बनज्ञानानुत्पत्तेः, संबन्धान्तरं तु नाशङ्कनीयमेव ॥ \* ॥ प्रत्याय्यप्रत्यायकत्वं संबन्ध इति चेत् न । असति संबन्धे प्रत्यायकत्वासंभवात् । केन संबन्धेन शब्दोऽर्थं प्रत्याययतीत्येतदेव हि निरूप्यते । तत्र प्रत्यायकत्वादेव प्रत्यायकत्वमित्यात्माश्रयदोषापत्तिः, तस्मान्नास्ति संबन्धः । असति च संबन्धे वस्त्वन्तरस्य वस्त्वन्तरबोधकत्वासंभवादनिरूपितहेतुविशेषं स्वप्रज्ञानवद्याटच्छिकं शब्दार्थज्ञानं न प्रमाणं भवितुमर्हति । लौकिकस्तु व्यवहारोऽसत्यपि शब्दप्रामाण्ये प्रमाणान्तरवशात्कथंचित्संगच्छेतापि । वैदिकस्तु व्यवहारः शब्दैकशरणत्वादनार्दतव्यः स्यान्निरमूलत्वात् ॥ \* ॥ स्यादेवं यद्यसंबन्धः शब्दार्थयोः, अस्ति तु संबन्धः प्रत्याय्यप्रत्यायकत्वलक्षणः, असत्येव संबन्धान्तरे स्वभावत एव शब्दोऽर्थस्य प्रत्यायकोऽर्थश्च प्रत्याय्य इत्ययमेव संबन्धो भविष्यति । यच्चेदमिन्द्रियलिङ्गादिवत्संनिकर्षव्याप्त्यादिसंबन्धानपेक्षमर्थप्रतिपादनम् इदमेवाभिधानमित्युच्यते, तदेव च संज्ञासंज्ञित्वं, तेनोच्यते संज्ञासंज्ञिलक्षणः संबन्ध इति ॥\*॥ किं पुनः शब्दस्यार्थप्रतिपादने प्रमाणम्, शब्दान्तरमर्थप्रतिपत्तिरेव । नन्वियमभिप्रायानुमानद्वा-

### युक्तिस्रोहप्रपूर्णी सिद्धान्तचन्द्रिका ।

एवं सिद्धान्तवादिना पौरुषेयत्वेन प्रामाण्ये साधिते परं पूर्वपक्षभाष्यं स्यादेतदित्यादि तस्य तात्पर्यमाह—एवमिति । अत्र सिद्धान्तवादिना संबन्धनित्यत्वमङ्गीकृत्य स्वतःप्रामाण्ये साधिते पूर्वपक्षवादी संबन्धं तस्य च नित्यत्वमनङ्गीकुर्वाणः संबन्धाभावं तावत्प्रतिपादयतीत्यर्थः । स्यादित्यादि वेत्यन्तो भाष्यग्रन्थः । संबन्धाभावमुपपादयति—तथाहीति । क्षुरादीत्यादिशब्देन मोदकग्रहणं पाटनादीत्यादिना पूरणग्रहणम् । नन्वेतद्युक्तं, संबन्धिनोः समानदेशतानियमाभावात् । नहि पित्रादिः सर्वदा पुत्रादिदेश एवावतिष्ठते संयोगस्य च सिद्धान्तनानङ्गीकारात्तन्निराकरणं चायुक्तम् । सत्यमेतत् । संबन्धान्तरस्यासंभवात्पारिशेष्यात्संयोग एवावशिष्यते । लौकिकानां तत्रैव संबन्धत्वप्रसिद्धेः संबन्धिनोश्चैकत्र सद्भावदर्शनात् क्षुरशब्दवत्तदर्थस्यापि मुखे सद्भावापत्तेः पाटनं मोदकसद्भावे च पूरणं स्यादिति युक्तमेव तन्निराकरणम् । अयमत्र प्रयोगः—शब्दोऽर्थेन न संयुज्यते अर्धदेशानन्तरदर्शनात् विन्ध्यो हिमवता यथेति । संबन्धान्तरे निराकरोति—नचेति । भिन्नसामग्रीकत्वादित्यपि हेतुर्बोद्धव्यः । एतमेव संबन्धमुपपादयितुं शक्नोते—नन्विति । शब्दः किं वर्णमात्रं वा स्फोटो वा जातिर्वा ज्ञानं वेत्यादिविकल्पेन शब्दस्य दुर्निरूपत्वं तथाथोऽपि किं व्यक्तिर्वाऽऽकृतिर्वा संबन्धो वा समुदायो वेत्यादिविकल्पेनार्थस्य दुर्निरूपत्वमित्यर्थः । दूषयति—नैवमिति । ननु संयोगाभावेऽपि समवायादिसंबन्धान्तरं भविष्यति तत्राह—संबन्धान्तरमिति । न तावत्समवायः युतसिद्धत्वात् संयोगसमवायाभावे \*चेतद्भट्टितसंबन्धान्तराभावः । नाप्याश्रयाश्रयिभावः आकाशपृथिव्यादिभिन्नाश्रयसद्भावादिति भावः । सिद्धान्त्यभिमतं संबन्धमाशङ्कते—प्रत्याय्येति । परिहरति—नेति । कथं तर्हि गामानयेत्यादिशब्दश्रवणानन्तरं पुरुषस्य निष्कम्पा प्रवृत्तिस्तत्राह—लौकिक इति । समाधत्ते—स्यादेवमिति । कथं संबन्धाभावे प्रत्यायकत्वमत आह—स्वभावत इति । वाच्यवाचकशक्तिद्वयाभिप्रायोऽयं न संबन्धान्तरं स्वसिद्धमपेक्षत इति भावः । ननु किमिदं वाचकत्वं नाम न तावद्गमकत्वं धूमादेरपि वाचकत्वप्रसङ्गात् । नाप्यर्थसादृश्येन गमकत्वं प्रतिविम्बस्यापि वाचकत्वप्रसङ्गात् । नाप्यात्माध्यासेन गमकत्वं अध्यासस्य निरस्तत्वात् । नाप्यात्माभेदेन गमकत्वं अभेदे गम्यगमकत्वानुपपत्तेः । नापि रूपत्रयादिरहितं गमकत्वं चक्षुरादेरपि वाचकत्वप्रसङ्गात् । नैवम् । अभिधानस्यैव वाचकत्वात् । नन्वभिधानमेव न ज्ञायते किं तदिति तत्राह—यच्चेदमिति । यन्धेन्द्रियं संनिकर्षमपेक्षते लिङ्गादिकं वा व्याप्त्यादि तथायं न भवति किंतु संनिकर्षानपेक्षमेव यदर्थप्रतिपादनं इदमेवाभिधानमित्युच्यते इत्यर्थः । तदुक्तं भवति—अर्थप्रतिपत्तिफलकः शब्दव्यापारोऽभिधानक्रिया तस्यां च प्रतिपत्त्याह्यफलशालितया यदर्थस्य कर्मत्वं तद्वाच्यत्वं, शब्दस्य च विवक्षावशेन यत्कर्तृत्वं करणत्वं वा तद्वाचकत्वमिति । उक्तेऽर्थे भाष्यं योजयति—

रेणैवोपपन्ना, नेति ब्रूमः । अर्थाभिप्रायशून्येनापि स्वापाद्यवस्थायां परवशप्रयुक्तैरपि शब्दैरर्थप्रतिपत्तिदर्शनात् । तथा पुरुषान्तरकृतमपौरुषेयं वा वेदवाक्यमनर्थज्ञैरपि प्रयुज्यमानं व्युत्पन्नानामर्थबुद्धिजनयत्येव, तस्मात् प्रत्यायकः शब्दः । किमिति तर्हि प्रथमश्रवणे न प्रत्याययति, सहकारिविहरहात्संज्ञात्वग्रहणमपि शब्दस्यार्थं प्रत्ययतोऽङ्गं नेत्रस्येवालोकोः, तेन यः पुरुषान्तरेभ्यो 'अयं शब्दोऽस्य संज्ञे'ति ज्ञातवान् तस्यैव प्रत्याययति नान्यस्येति न दोषः ॥

शब्दार्थसंबन्धानित्यत्वे आक्षेपः ।

नन्वेवमस्तु नाम संबन्धः, स तु पौरुषेय इति त्वदुक्त्यैवापन्नम् । तथाहि नहि शब्दस्यार्थेन संयोगतादात्म्यादिसंबन्धः किंतु प्रत्यायकत्वम् । तच्च पुरुषाधीनमित्युक्तं, अतो देवदत्तादिशब्दस्येव 'अस्यार्थस्येयं संज्ञे'त्येवं संबन्धे कृते पश्चाच्छब्दस्यार्थप्रतिपादनमिति सिद्धं पौरुषेयत्वम् ॥ \* ॥ इति संबन्धाक्षेपः पूर्वाक्षिप्तं संबन्धनित्यत्वमसमाधायेदानीं 'अथ गौरित्यत्र कः शब्दः इति कया संगत्या केन वा

### युक्तिस्नेहप्रपूरणी सिद्धान्तचन्द्रिका ।

तेनेति । संज्ञासंज्ञिलक्षणः संबन्धोऽयमिति भाष्यकारेण यदुच्यते तदनेनैवाभिप्रायेणेत्यर्थः । एतदेव प्रश्नपूर्वकमुपपादयति—**किमिति** । अनन्यथासिद्धार्थप्रत्ययान्यथानुपपत्तिप्रसूतार्थापत्तिरेव प्रमाणमित्युत्तरार्थः । शब्दस्यार्थप्रत्यायकत्वानङ्गीकारे च प्रतिज्ञार्थोऽपि प्रतिपादयितुं न शक्यत इति स्ववचनविरोधः स्यादिति भावः । **नन्वेवं** नियमजन्यत्वादानुमानमेव शब्दं स्यादिति शङ्कते—**नन्विति** । परिहरति—**नेति** । अर्थप्रतीत्युत्तरकालत्वेनाविनाभावस्यात्रानुपयोगात् । अत्रहि अर्थप्रतिपत्तेः शब्दार्थयोर्योग्यगमकभावमेव \* वृद्धेभ्यः प्रतिपद्य शब्दाद्यदर्थं प्रतिपद्यतेऽतस्तस्यैवार्थप्रतिपत्तावङ्गत्वम् । धूमादौ तु पूर्वमविनाभावित्वावगतिस्ततोऽर्थप्रत्ययस्ततः पश्चाद्गमकत्वावगतिरतोऽत्रानुमानमिति भावः । एवमवस्थिते पुनः पूर्वपक्षी प्रत्यवतिष्ठते—**किमिति** । गोशब्दो न गोत्ववाचकशक्तिमान् संबन्धग्रहणात्पूर्वमप्रतिपादकत्वात् देवदत्तशब्दवदिति प्रयोगो द्रष्टव्यः । प्रत्यायकत्वे वा प्रथमश्रुत एव प्रत्याययेदिति बाधकस्तर्कः । परिहरति—**सहकारीति** । प्रथमश्रवणे संज्ञात्वग्रहणरूपसहकारिविहरान्न प्रत्याययतीत्यर्थः । तदुक्तम्—'यत्साधकतमत्वेन कस्यचित्किंचिदुच्यते ॥ तस्यानुग्राहकापेक्षा न स्वशक्तिविधातिनी ॥ नहि तत्करणं \*लोके वेदे वा किंचिदीदृशम् ॥ इतिकर्तव्यतासाध्ये यस्य नानुग्रहेऽर्थिता' ॥ **ननु** साधनत्वाविशेषे सति कथं किंचित्करणं किंचिदितिकर्तव्यतेति विभागः । उच्यते—यत्फलस्य प्रत्यासन्नं तदान्तरं चक्षुरादिकरणं भवति । बाह्यं तु दीपादिकमितिकर्तव्यता । किंचित्तु बाह्यस्यापि विवक्षातः करणत्वम् । तथाहि—'उद्भिद्रो ह्यन्धकारेण कश्चिदेवं ब्रवीत्यपि ॥ किं चक्षुषा ममैतेन दृष्टं दीपेन यन्मया ॥' वस्तुतस्त्वान्तरस्यैव चक्षुरादेः कारणत्वं आलोकस्य त्वनुग्राहकत्वमेव दीपसमवधानेऽप्यन्धस्य रूपाप्रतिपत्तेः । यथाहुः—'शारीरात्मनोयोगादसाधारणतावलात् ॥ विज्ञानासत्तिभावाच्च चक्षुः करणमिष्यते ॥ तथैवेहापि संबन्धज्ञानमङ्गं प्रसिद्धितः ॥'

एवमुपपादिते संबन्धसद्भावे तस्य कृतकत्वोपपादनेन पुनः पूर्वपक्षी प्रत्यवतिष्ठते—**नन्वेवमिति** । एतदेव विवृणोति—**तथाहीति** । संज्ञात्वं पुरुषेभ्योऽवगम्यत इत्युक्तं तेन देवदत्तादिशब्दवदस्येयं संज्ञेति वदद्भिः पुरुषैरेव कृतं स्यात् । यदि तु संज्ञात्वातिरिक्तं किंचित्संबन्धान्तरं स्यात्तदा भवेदपि नित्यता, ननु तदस्ति, भिन्नदेशाद्यधिष्ठानत्वेन स्वभावतः शब्दार्थयोरसंबद्धत्वादिति समस्तार्थः । यथाह भाष्यकारः—'मुखे हि शब्दमुपलभामहे भूमावर्थं, शब्दोऽयं नत्वर्थः अर्थोऽयं न शब्द इति व्यपदिशति । रूपभेदोऽपि भवति । गौरितीमं शब्दमुच्चारयति सास्त्रादिमन्तमवबुध्यत इति । पृथगुक्तयोश्च यः संबन्धः स कृतको दृष्टो यथा रज्जुघटयो रिति । उपपादितमर्थं निगमयति—**सिद्धमिति** । एवंच संबन्धस्य कृतकत्वात्तद्वारा च पुरुषानुप्रवेशसंभवाच्चोदना न धर्मे प्रमाणमिति तृतीयः प्रामाण्याक्षेपः । इति संबन्धाक्षेपः ॥ अत्रानन्तरभाष्यं 'अथ गौरित्यत्र कः शब्दः । गकारौकारविसर्जनीया इति भगवानुपवर्ष' इत्यादि तदनन्तराक्षिप्तसंबन्धनित्यत्वस्यासमाधानान्मध्ये शब्दस्वरूपनिरूपणाद्युक्तमित्याक्षेपपूर्वकं समाधत्ते—**पूर्वाक्षिप्तेति** । संबन्धाक्षेपपरिहारा-

### सिद्धान्तचन्द्रिकागूढार्थविवरणम् ।

संयुक्तसमवायादेरभाव इत्यर्थः । शब्दं शब्दजन्यं ज्ञानमित्यर्थः । **वृद्धेभ्य इति** । त्रेधा चावगतिवृद्धेभ्यो भवति किंचित्तावदस्माच्छब्दादयमर्थो बोद्धव्य इति वृद्धाः कथयन्ति । किंचिदयमस्य वाचकोऽयं च वाच्य इति कथयन्ति । किंचिदुच्चारिताच्छब्दादर्थक्रियां दृष्ट्वा वाचकत्वमनुमानात्प्रकल्पयतीति । अनुग्राहिका चेयं सहकार्यपेक्षा । **लोके वेदेचेति** । लोके



प्रयोजनेन शब्दस्वरूपं निरूप्यते, संगतिस्तावत्प्रासङ्गिकी संबन्धप्रस्तावात् संबन्धिनोरपि शब्दार्थयोः प्रस्तुतत्वात्तत्स्वरूपं निरूप्यते । प्रयोजनमपि तदवयवाश्रितानामूहादीनां सत्यत्वं, निरवयवे हि वाक्ये पदे वा वाचकेऽवयवानां मृपाल्वात् तदाश्रितान्यपि कार्याणि मृपा भवेयुः ॥ \* ॥ किंच संबन्धसिद्ध्यर्थमवश्यं वर्णानां वाचकत्वं समर्थनीयम्, अन्यथा हि तेषां प्रत्येकं संगत्यभावाद्वाचकत्वानुपपत्ति-भाकलयतां स्फोटस्य च शशविषाणायमानस्य दूरनिरस्तं वाचकत्वमिति संबन्ध एव वाच्यवाचक-भावो निराधारत्वान्न स्यान्नतरां नित्यत्वमिति तत्सिद्ध्यर्थं वर्णानां वाचकत्वं समर्थयितुं शब्दस्वरूपं निरूप्यते । किं गौरित्यत्र वर्णा एव शब्दः उत तेभ्योऽर्थान्तरमित्येतत्प्राधान्येन निरूप्यते । वर्णावयव-गत्व-गोशब्दावयवि-जातिनिराकरणं तु प्रासङ्गिकम् । वर्णा एव शब्द इत्यवधारणसमर्थनार्थम् ॥ \* ॥ तत्र वर्णानामपि पुद्गलाख्यानवयवानार्हताः संगिरन्ते तत्त्ववयवानुपलम्भाद्युक्तम् । प्रत्यक्षेण तावदवयवा नोपलभ्यन्ते, वर्णेषु साकल्यवैकल्यग्रहणाभावात् । नानुमानेन, तैः सह कस्यचिद्विज्ञस्य संबन्धाग्रहणात् । नच सामान्यतो दृष्टम्, नहि यद्यद्वस्तु तस्य तस्यावश्यमवयवैर्भवेत्-व्यम्, परमाणूनां निरवयवत्वात् । तेऽपि सावयवा इति चेत्, तदवयवा अपि तथा स्युस्ततः परमपि तथेत्येकस्यैव माषावयविनोऽनन्तावयवित्वं स्यात्, ततश्चैकेनैव माषेण तिलेन वा सर्वं जगद्वाप्येत, अनन्तैरवयवैर्मूर्तेरन्योन्यस्यावकाशमप्रयच्छद्भिरनन्तदेशव्याप्तेः । तस्मान्निरवयवाः परमाणवो वर्णाश्च । तथा गत्वजातिरौत्वजातिश्च निष्प्रामाणिकैव ॥ \* ॥ ननु द्रुतविलम्बितमध्येपूदात्तानुदात्तस्वरि-तेषु सानुनासिकनिरनुनासिकयोर्ह्रस्वदीर्घभ्रुतेषु च प्रत्यभिज्ञायमाना जातिः कथं नास्तीति शक्यते-

### युक्तिस्नेहप्रपूरणी सिद्धान्तचन्द्रिका ।

यमेव तन्नित्यत्वोपपादनाय तदाधारभूतयोः शब्दार्थयोरनिरूपणं सूत्रकाराभिप्रेतमेव भाष्यकारेण क्रियते । तत्रापि शब्दपूर्वकत्वादर्थप्रतिपत्तेः प्रथमं शब्दनिरूपणमिति । यथाहुः—\*वर्णातिरेकः प्रतिपिष्यमानः पदेषु मन्दं पदमादधाति ॥ \*कार्याणि वाक्यावयवाश्रयाणि सत्यानि कर्तुं कृत एष यत्नः’ इति । अत्र पूर्वार्धनाशङ्कोत्तरार्धेन परिहार उक्तः । तदिति वाक्यं परामृशति । वाक्यावयवरूपपदाश्रयाणामित्यर्थः । ऊहादीनामित्यादिशब्दान्महावाक्यावान्तरवाक्यार्थप्रयाजाद्याश्रितस्य तन्नप्रसंगादेरपि सत्यत्वसिद्धिः प्रयोजनमित्यर्थः । इतश्च वाचकमित्याह—किंचेति । मास्तु तेषां संगत्यभावाद्वाचकत्वं स्फोटस्य तु भविष्यतीत्याशङ्क्याह—स्फोटस्येति । विधिमुखेन कार्यमुखेन चाप्रतिभासमानस्य शशविषाणतुल्यत्वमित्यर्थः । संबन्धग्रहणमपि वाचकत्वपक्षे प्रयोजनं भवतीति भावः । अत्र चोद्यते—अथ गौरिति । कस्यायं प्रश्नः । न तावत्पूर्वपक्षिणः । संबन्धाक्षेपानन्तरं तस्य शब्दप्रश्नानुपपत्तेः । नापि सिद्धान्तितः । अकृताक्षेपपरिहारस्य तत्प्रश्नानुपपत्तेः गकारौकारेणानुत्तरभाष्यमपि प्रश्नानन्तरमसंबन्धं स्यात् । उच्यते—सिद्धान्तित एवायं प्रश्नः । स हि स्वाभिप्रेतशब्दार्थसंबन्धमुपपादयितुं पृच्छति । अथ गौरित्यत्र भवतः कः शब्दोऽभिप्रेतो यस्यार्थेन सह संबन्धाभावो मन्यसे । न तावत्स्फोटाख्यः । वर्णत्रयातिरिक्तस्य बुद्धावप्रतिभासमानत्वेनाभावात् । नाप्यर्थप्रतीतिकक्षणकार्येण तस्यावगतिः । अन्योन्याश्रयात् । तत्सिद्धौ तत्सिद्धेः । अस्माकं तु गकारौकारविसर्जनीया एव गोशब्दस्ते च श्रोत्रग्रहणाः । श्रोत्रग्राह्ये वस्तुनि लोके शब्दशब्दप्रयोगात् उपवर्धग्रहणेनास्य मतस्य श्रेष्ठं दर्शयति । बहुतरप्रमाणसिद्धत्वात् । तत्सिद्ध्यर्थमिति । वाच्यवाचकभावलक्षणसंबन्धसिद्ध्यर्थमित्यर्थः । ननु शब्दस्वरूपं निरूप्यत इति प्रतिज्ञाय वर्णावयवादिनिराकरणमयुक्तमत आह—वर्णावयवेति । तत्र वर्णावयवादिमतमनूय निराकरोति—तत्त्विति । अनुपलम्भमेवोपपादयति—प्रत्यक्षेणेति । अवयवानामनुपलम्भादेव तैः सह संबन्धग्रहणाभाव इत्यर्थः । उक्तंच—‘पृथङ्बुवोपलभ्यन्ते वर्णस्यावयवाः क्वचित् ॥ नच वर्णेष्वनुस्यूता दृश्यन्ते तन्नुवत्पटे ॥’ गत्वादिजातिं निराकरोति—तथेति । देशादिभेदेन प्रतीयमानस्यापि गकारस्य स एवायमित्येकबुद्धिप्राप्तत्वेन व्योमवदेकत्वे सति नैकव्यक्तिकं गत्वसामान्यं भवतीति भावः । नन्वेकत्वे गकारस्य द्रुतादिभेदेन प्रतिभासो न स्यादित्यभिप्रायवांशोदयति—नन्विति । प्रत्यभिज्ञायमाना द्रुतादिगकारव्यक्तिष्वनुवृत्ततया गम्य-

### सिद्धान्तचन्द्रिकागूढार्थविवरणम् ।

चक्षुरादौ प्रदीपाद्यपेक्षा । वेदे आग्नेयादौ प्रयाजाद्यपेक्षेत्यर्थः ॥ इति संबन्धाक्षेपः ॥ ॥ शङ्कते—वर्णातिरेक इति । परिहरति—कार्याणीति । पदाश्रयाणि संबन्धग्रहणादीनि कार्याणीत्यर्थः । एव इति वर्णात्मकसंबन्धपवारण-

ऽभिधातुम् । सत्यम् । अस्ति प्रत्यभिज्ञा, सातु व्यक्तयेकत्वादेवोपपन्ना । द्रुतादिभेदावभासस्तु द्रुताद्यवस्थाभेदालम्बनो न व्यक्तिभेदमापादयितुमलं भवति ॥

गत्वादिजातिनिराकरणम् ।

भेदाभेदावभासोऽपि द्वेषा भवति । कचिद्भेदो धर्मविषयोऽभेदस्तु धर्मविषयो यथा शाबलेयादिष्वयं गौरयं गौरयमपीति जातेरात्मलाभः । कचिन्तु भेदावभासो धर्मादभेदावभासश्च धर्मिणमालम्बते—एकस्मिन्नेवं देवदत्ते युवायं वृद्धोऽयं कृशोऽयमिति न तत्र जातिरङ्गीक्रियते । तदिह द्रुतादिषु धर्मविषयोऽभेदो धर्मविषयस्तु भेदः । तथाहि ईदृशोऽत्रावभासः ‘अनेनायमकारो द्रुतमुच्चारितोऽनेन विलम्बित’मिति नतु ‘अयमकारो द्रुतोऽयं तु विलम्बित’इति येन धर्मिभेदो जातिश्चाङ्गीक्रियेयाताम् ॥ \* ॥ ननु कार्यादीनां क्रमवर्तित्वादेकस्मिन्देवदत्ते युक्तः समावेशः, अनुनासिकादीनां तु धर्माणां युगपदनेकवक्त्रुच्चारिते वर्णे समवेतानां कथमेकवर्णविषयत्वम् । नहि विरुद्धधर्मानेको धर्मा युगपद्विभर्ति । सत्यम् । नत्वेते परमार्थतो वर्णधर्मा ध्वनिधर्मास्त्वेते वर्णे केवलमाभासन्ते,

### युक्तिस्त्रेहप्रपूरणी सिद्धान्तचन्द्रिका ।

माना । परिहरति—सत्यमिति । एका गकारव्यक्तिरेव तत्र तत्रानुगता प्रतीयते नतु तदतिरिक्तं गत्वमित्यर्थः । द्रुतादिभेदेन गकारादिभेदे सति स एवायमित्येकत्वप्रत्ययो न स्यादिति भावः । गत्वसामान्यालम्बनो भविष्यतीति चेन्न । विकल्पासहत्वात् । तथाहि तत्सामान्यं जातिरूपं सादृश्यरूपमपोहरूपं वा स्यात् । आद्ये किं व्यक्तेर्भिन्नमभिन्नं वा स्यात् । नाद्यं भेदेनाप्रतीयमानत्वात् । नहि शाबलेयादिषु स्वरूपेण व्यावर्तमानेष्वनुगतं गोत्वं तद्भेदेन प्रतीयते एवं गत्वमिति । नेतरः । अभेदे तत्त्वाभावप्रसङ्गात् । नापि सादृश्यरूपम् । स एवेत्यनुगमात् । भूयोवयवसामान्यलक्षणस्य सादृश्यस्य निरवयवैर्गकारेऽसंभवात् । नाप्यपोहरूपम् । द्रुतादिभेदेषु स एवायं गकार इति श्रौत्रविज्ञानस्याभावविषयत्वासंभवात् ॥

एतदेवाभिप्रेत्याह—भेदावभास इति । अस्त्वेवं प्रकृते किमायातमत आह—तदिहेति । वैषम्यं शङ्कते—नन्विति । परिहरति—सत्यमिति । ननु ध्वनीनां वायवीनां\*मश्रौत्रत्वात्कथं वर्णेषु तद्धर्मावभासः । उच्यते—द्रुतादिसंस्कृतश्रोत्रेन्द्रियः पुरुषस्तानपि वर्णमिथान् श्रोत्रेणैव गृह्णातीति तेषामपि प्रत्यक्षता । यथाहुः—‘नादेन संस्कृताच्छ्रोत्राद्यदा शब्दः प्रतीयते ॥ तदुपश्लेषतस्तस्य बोधं केचित्प्रचक्षते’ ॥ अयमाशयः—द्विविधः शब्दो वर्णो ध्वनिश्च । द्वयोरनुगतं शब्दत्वं वर्णत्वं ध्वनित्वं च तदवान्तरसामान्यं वर्णविशेषाः ककारादयः, ध्वनिविशेषाः शङ्खघोषादयः ध्वन्यात्मकश्च शब्दो वायुगुणः, सच वायौ कर्णविवरं प्राप्ते संयुक्तसमवायेन श्रोत्रं संस्कृत्य तेन गृह्यमाणः कदाचिद्धर्मरहितः, केवलो गृह्यते शङ्खघोषादिषु । कदाचिच्च वर्णानभिभ्यञ्जन् तदुपश्लिष्टः प्रतीयत इति । अथवा नास्त्येव तेषां ग्रहणं, द्रुतादिसंस्कृतं तु श्रोत्रेन्द्रियमभिन्नेऽपि गकारादौ संस्कारानुकारेण भेदप्रत्ययं जनयति यथैव हि गत्वादिजातिवादिवैशेषिकमतेऽ\*विद्यमानमेव शब्दे महत्त्वमल्पत्वं च ध्वनिसंस्कारानुसारिण्या बुद्ध्या गृह्यते तथा द्रुतादिकमपि ध्वनिषु श्रोत्रं प्राप्येव क्षिप्रमन्यतः प्रयातेषु तत्संयोगसंस्कारस्य श्रोत्रेल्पकालमवस्थानात् शब्दोऽपि तत्क्षण एवाविर्भूय तिरोभवन्दुत इति गृह्यते । तथा मध्यमो विलम्बित इति युक्तो व्यञ्जकधर्माणां द्रुतादीनां व्यङ्ग्ये शब्दे भ्रान्त्या समारोप इति । \*कथमनवगतेषु भ्रमहेतुषु नाद्येषु तद्धर्मप्राप्तिर्व्यङ्ग्येषु शब्देषु, \*अत्राहुः—‘मधुरं तिक्तरूपेण श्वेतं पीततया तथा ॥ गृह्णन्ति पित्तदोषेण विषयभ्रान्तचेतसः’ ॥ यथा पित्तदोषसंस्कृतं रसनेन्द्रियं मधुरं तिक्ततया गृह्णाति चक्षुरिन्द्रियं च पित्तगतं पीतत्वमगृह्णदेव श्वेतं पीततया गृह्णाति एवं ध्वनिगतान्द्रुतादीन्गृह्णदेव तथा शब्दं प्रतिपद्यत इत्यर्थः । एवं ह्रस्वदीर्घादिष्वपि द्रष्टव्यम् । अत्र केचित् दीर्घादिष्वभेदप्रत्ययवद्भेदप्रत्ययस्यापि वर्णालम्बनत्वमिच्छन्ति । द्रुतादिप्रत्ययो हि नादैरेव युज्येताप्यपारमार्थिकः । ह्रस्वदीर्घादिभेदस्तु अर्थविशेषप्रतीत्यौपधिकतया विवक्षितप्रयोगः कथं भ्रान्तिः स्यात् तद्भ्रान्तित्वे हि तन्निबन्धनार्थविशेषबुद्धिरपि अगमनं आगमनमित्यादौ भ्रान्तिः स्यात् । अतः पारमार्थिक एव ह्रस्वदीर्घादिषु वर्णभेद इति । तद्भेदे च सति तेष्वनुगतमत्वसामान्यमिच्छन्ति । एतच्चायुक्तम् । नहि यथा शाबलेयादौ गोत्वं साधारणमेवमत्वं ह्रस्वदीर्घभेदेषु । यथाहुः—‘अत्वमित्युच्य-

### सिद्धान्तचन्द्रिकागूढार्थविवरणम् ।

रूप इत्यर्थः ॥ अश्रौत्रत्वादिति । मीमांसकानामित्याहुः श्रोत्रामेयत्वादित्यर्थः । अविद्यमानमिति । शब्दस्य गुणत्वे च तत्राल्पमहत्त्वयोरसंभवः गुणे गुणानङ्गीकारादिति भावः । शङ्कते—कथमिति । परिहरति—अत्राहुरिति ।

यथाल्पे महति च दर्पणे युगपद्दृश्यमाने मुखेऽल्पत्वं महत्त्वं चेति । तस्माद्दर्पणस्य व्यक्तयेकत्वेऽपि न विरोध इत्यप्रामाणिकी गत्वादिजातिः ॥ \* ॥ एवं गोशब्दावयव्यपि गकारादीनामयौगपद्यात्सर्वगतत्वाच्चावयव्यारम्भासामर्थ्यात् । सर्वत्र हि कारणपरिमाणादधिकं कार्यपरिमाणम् तन्तुपटयो-रिव नच विभुभ्यो वर्णेभ्यः परिमाणाधिक्यं कस्यचिद्भवति, अतो नास्त्यवयवी । तदभावे च तदाधारं गोशब्दत्वं दूरापास्तम् । तस्माद्दर्पणा एव शब्दः ॥ \* ॥ आह—गृह्णीम एतत्—‘अवयवावयवि-गत्वादिकं नास्ती’ति । ननु ‘वर्णा एव शब्दा’इति । अर्थप्रत्ययानुपपत्तेः । तथाहि—‘नह्येकाक्षरवि-ज्ञानादर्थधीरूपजायते ॥ वाचश्च क्रमवर्तितात्साहित्यं नावकल्पते’ ॥ उच्यते—‘यथाग्नेयादिकर्माणि क्रमवर्तानि सन्त्यपि ॥ संहत्य कुर्वते कार्यमेकं वर्णास्तथैव नः ॥

वर्णानामर्थप्रत्यायकत्वम् ।

ननु क्रमवर्तिनामप्युत्पत्त्यपूर्ववशेन युक्तं साहित्यम्, वर्णानां तु कथम् । तेषामपि संस्कारेण भविष्यति । तत्सद्भावे किं प्रमाणम्, यदेवाग्नेयादिषु । यथाहि तेषां शास्त्रेण संहत्यकारितावगमात्स्वरूपतश्च तदसंभवादपूर्वं द्वारं कल्प्यते, तथा वर्णानामप्येकैकशोऽभिधानादर्शनात्सकलोच्चारणे चावगमात्संहत्यकारित्वे निश्चिते स्वरूपेणासंभवात्संस्कारकल्पनं युक्तमेव, तद्वदेव चैककर्तृत्वं क्रमविशेष-श्चाद्रियते विपर्ययेणार्थाभिधानादर्शनात् ॥

### युक्तिस्त्रेहप्रपूर्णी सिद्धान्तचन्द्रिका ।

मानं हि न दीर्घयुतयोर्भवेत् ॥ आत्वं न ह्रस्वयुतयोस्त्रिमात्रत्वं न पूर्वयोः ॥ \*अवर्णकुलशब्दोऽपि स्थानसाम्याद्गनादिवत् ॥ समुदायार्थवाचीति न जातिवचनो भवेत् ॥ अत एकमात्रादिकारादुच्चारणकृत एव भेदो न पारमार्थिकः । अत्रा\*न्यदपि बहुतरं प्रमेयं वार्तिकादिष्ववगन्तव्यम् । उपपादितमर्थं निगमयति—**तस्मादिति** । ननु गकाराद्यारब्धगोशब्दस्यैव गो-शब्दोपलक्षितस्य संबन्धग्रहणादर्थप्रतिपादकत्वमतः कथमिदं भाष्यं गकारौकारविसर्जनीया इत्याशङ्क्य गोशब्दावयविनं निराकरोति—**एवमिति** । अप्रामाणिक इति शेषः । **अयौगपद्यादिति** । युगपदवस्थितैरेवावयवैरवयव्यारम्भदर्शना-दिति भावः । विच्छिन्नप्रयत्नाभिव्यङ्ग्यत्वेनोपलब्धतो यौगपद्याभावादित्यर्थः । नापि सत्तया यौगपद्येनारम्भकत्वमित्याह—**सर्वेति** । नित्यत्वेन सर्वगतत्वेन च सर्वदा सर्वत्रारम्भकत्वं स्यादिति भावः । किंचावयवभ्योऽधिकपरिमाणोऽवयवी दृष्टः । नच विभुभ्यः कस्यचिदाधिक्यं संभवतीति न वर्णैरवयव्यारम्भ इत्याह—**सर्वत्रेति** । तदनारम्भे च तत्समवेतं गोशब्दत्वं दूरनिरस्तमित्याह—**तदभावेचेति** । अस्तु वावयवी तथापि निष्प्रमाणकमेव गोशब्दत्वं गत्वादिवत् । स एवायं गोशब्द इत्यभिन्नवर्णत्रयात्म्यनप्रतिभासादिति भावः । समुदायोऽपि वर्णत्रयातिरिक्तोऽवयविवित्रिकार्यः । समु-दायस्य भेदेनानुपलम्भात् । अभेदे तु वर्णत्रयादेवाथ्रप्रतीत्युपपत्तेस्तस्यैव समुदायशब्दवाच्यतां निगमयति—**तस्मा-दिति** । अत्र चोदयति—**आहेति** । अनुपपत्तिमेव विवृणोति—**तथाहीति** । नन्वाशुतरविनाशित्वान्मास्तु स्वरूपेण साहित्यम् । संस्कारद्वारेण तु भविष्यति । नेति ब्रूमः । संस्कारकल्पनायां प्रमाणाभावात् । नहि यथा पूर्वपरिकल्पनायां साध्यसाधनसंबंधान्थानुपपत्तिः प्रमाणमेवमत्र किंचिदस्ति, अर्थप्रतिपत्तेरन्यथाप्युपपत्तेः । परिहरति—**उच्यत इति** ॥

वैषम्यं शङ्कते—**नन्विति** । परिहरति—**तेषामिति** । अनुपपत्त्यभावाभिप्रायेण शङ्कते—**तत्सद्भावे इति** । अ-त्राप्यनुपपत्तिरस्तीत्यभिप्रायवानाह—**यदेवेति** । अनुपपत्तिं विवृणोति—**तथाहीति** । यथाहीति वा पाठः । **तद्व-दिति** । उक्तं च—‘तेषां च \*गुणभूतानां अर्थप्रत्यायनं प्रति ॥ साहित्यमेककर्त्रादि क्रमश्चापि विवक्षित’ इति । कथं तर्हि

### सिद्धान्तचन्द्रिकागृहार्थविवरणम् ।

**अन्यदपीति** । ‘तथा वेगेन धावन्तो नाव्यारूढाश्च गच्छतः ॥ पर्वतादीन्विजानन्तो भ्रमणे हियतश्च तान् ॥ मण्डूकवसयाक्ता-क्षा वंशानुरगवुद्धिभिः ॥ व्यक्त्यल्पत्वमहत्त्वाभ्यां सामान्यं च तदाश्रयम् ॥ गृह्णन्ति यद्धि वृत्तानि निमित्तप्रहणादिना ॥ व्यञ्जकस्थमवुध्वैव व्यङ्ग्ये भ्रान्तिर्भविष्यति ॥’ इत्यादिवार्तिके टीकायां चावगन्तव्यमित्यर्थः । कथं तर्हि अवर्णकुलमिति व्यवहारः ब्राह्मणकुलमित्यादौ समानजातीयसमुदाये प्रयोगदर्शनात् तत्राह—**अवर्णेति** । ह्रस्वादीनां स्थानसामान्यादि-त्यर्थः । ननु ह्रस्वादिर्ऋणधर्मत्वादित्यः तत्सवर्णस्य वाचकत्वे वाच्ये स्वरूपमिति नित्यं स्यात् । न । आनुपूर्व्यवदेव तस्य परिहारो भविष्यति । **अन्यथापीति** । स्फोटान्नीकरणेपीत्यर्थः । **गुणेति** । उपादेयगतत्वेन सर्वेषां विवक्षेति

स्फोटवादखण्डनम् ।

नन्वेवं प्रतिवृणं संस्काररूपनादनेककल्पना स्यात् तद्वरमेकमेव शब्दतत्त्वं कल्पितम् । नैवम् । दृश्यादर्शनेन निरस्तत्वात् । शब्दो हि प्रत्यक्षग्राह्योऽभ्युपगम्यते, नच प्रत्यक्षेण वर्णान्तरिकं किञ्चित्प्रकाशते । तेन नास्तीत्यवगच्छामः । त्वयापि हि शब्दतत्त्वं कल्पयित्वा पुनः संस्काररूपनावार्यं कर्तव्या । ध्वनयो हि न प्रत्येकं स्फोटमभिव्यञ्जति, साहित्यं च क्रमवर्तिनां संस्कारद्वारमेवेति तुल्यं

युक्तिब्रह्मपूरणी सिद्धान्तचन्द्रिका ।

क्रमवर्तां गकारादीनामेकपदत्वं कथं च गोशब्दो वर्तते इति पचतीतिवद्वर्तमानकालनिर्देशः । उच्यते । न घटादिविष्णव्राविनष्टतया व्यापारेषु वर्तमानापदेशः किंत्वेकफलावच्छिन्ना बह्ववयवात्मिका क्रिया 'तस्यामाद्यपरिस्पन्दत्वात्प्रभृत्याफललाभतः ॥ क्रिया पूर्वापरीभूता लक्ष्यते वर्तते तदेति । अभिधानरूपे वर्णव्यापारेऽप्ययमेव वर्तमानत्वप्रकारो बोद्धव्यः । यथाहुः—'तेनात्रापि विवक्षातः प्रत्यर्थव्यवधानात् ॥ संकल्पनेऽप्येवमाणे स्वाद्यापारे वर्तमानता' । विवक्षामारभ्यान्यवर्णपर्यन्ता वर्णा एकार्थप्रतिपत्तये विवक्षिता यावन्तं कालं व्यापुवन्ति तावान्वर्तमानः काल इत्युच्यते तत्कालान्वच्छिन्नाश्च वर्णा गोशब्दो वर्तते इत्युच्यते । व्यापारशब्देनात्र गकारादिज्ञानजन्यः संस्कारोऽभिधीयते क्रियाजन्यः संस्कारो वा । अतो नाद्युपपत्तिः ॥

अत्र लब्धावसरः स्फोटवादी शङ्कते—**नन्विति** । अयमाशयः—न तावद्वर्णानां प्रत्येकमर्थवोधकत्वम् । एकैकस्मादर्थप्रतीतेः । नापि समुदितानां क्षणविनाशिनां, समुदायानुपपत्तेः । प्रतिवर्णं च संस्काररूपने गौरवापत्तिः । अतो वर्णान्धारणानन्तरं यतोऽर्थप्रत्ययो भवति सोऽयं स्फोटकत्वेन प्रकाशकत्वेन स्फोट इत्युच्यते । स एव पदात्मा शब्दः । एवं वाक्यस्फोटोऽपि । अप्रत्यक्षोऽऽप्ययमर्थः प्रतीतिलक्षणकार्याद्युपपत्त्या गम्यते । वर्णा एवानुभूयन्ते न तदतिरिच्यमानस्वरूपम् कस्तुतत्वमितिचेन्न । एकं \*पदमेकं वाक्यमिति चैकरूपस्यानुभवात् । नचेयं वर्णावगाहिनी, तेषां परस्परभिन्नत्वात् । नचैकत्र नानात्वैकत्वे संभवतः, विरुद्धत्वात् । एकार्थविषयत्वेनैकत्वमितिचेत् । न । परस्परश्रयात् । एकपदत्वेनैकार्थविषयत्वात् । तस्मान्न वर्णात्मकः शब्दः किंतु स्फोटरूप एवेति । तदेतद्दूषयति—**नैवमिति** । वर्णातिरिक्त्वावचकल्पनायामर्थपत्तिः प्रमाणं प्रत्यक्षं वा । नाद्यः । अर्थप्रतिपत्तेरन्वथाभ्युपगमनात्वात् । नेतरः । तदभावात् । नचैकं पदमित्येकवस्त्ववगाहिनी नानावर्णेष्वनुपपद्यमाना बुद्धिरेव प्रमाणमिति वाच्यम् । वर्णव्येकार्थविषयत्वेन तदुपपत्तेः । अस्तित्वात्वेकाभिधेयधीहेतुभावद्वयाणामपि वर्णानामेकस्मरणोपाख्यानमस्मानामैकपिटरधारणे । नाभ्यन्योन्याश्रयः । समधिगतैकाभिधेयधीहेतुभावानां तेषां पश्चात्पदत्वावधारणत् । कारकविशेषाभिधायी हि पदशब्दः पद्यतेनेनेति । सच कार्यसंबन्धज्ञाने सत्येव भवति नान्यथा । अत एकार्थविषयत्वज्ञाने सत्येवैकपदत्वज्ञानम् । यदाहुः—'अर्थैकत्वादेकं वाक्यमिति । पदमप्यर्थैकत्वादेकम् । श्रोत्रग्राह्ये च वस्तुनि शब्दशब्दः प्रसिद्धो वर्ण एव च श्रोत्रग्राह्यो न स्फोटः । अतो नासौ शब्दशब्दवाच्यः कथमर्थप्रत्यायकः स्यात् । शब्दादेवार्थप्रतीतेः सर्वलोकसम्मतत्वात् । आह्वतरविनाशिनां साहित्यासंभवात्कथं गमकत्वमिति चेत्संस्कारद्वारेणेति ब्रूमः । यदाह भाष्यकारः—'पूर्वपूर्ववर्णजनितसंस्कारसहितोऽन्वलो वर्णः प्रत्यायक' इति । व्यापारस्य चाव्यवधायकत्वात् शब्दादर्थं प्रतिपद्यामह इत्यभ्युपपद्यते । अथवा भाष्यपर्यालोचनया अन्त्यवर्णस्यैव प्रत्यायकत्वम् । एवंच शब्दादिव्येकवचनमभ्युपपन्नम् । यथाहुः—'यदि चापूर्वसंस्कार इतिकर्तव्यतेष्यते ॥ वर्णोऽन्वलो गमकस्तस्य शब्दत्वान्मुद्ध्यता भवेत्' । केचित्तु सद्व्यापारवर्णविषयप्रत्यक्षं पूर्वेषु चातीतेषु वर्णेषु । स्पष्टिरूपेति विवक्ष्यरूपा बुद्धिः सर्वार्थप्रतीतिहेतुरित्याहुः । उक्तं च 'चित्ररूपां च तां बुद्धिं सदसद्वर्णगोचराम् । केचिदाहुर्ग्रथा वर्णां शुद्धतेऽन्वः पदेपदे ॥ तथाऽन्त्यवर्णे विज्ञाने सर्वसंस्कारकारितम् ॥ स्मरणं यौगपथेन सर्वेध्वन्ये प्रचक्षते ॥' अत्रान्यदपि प्रसैयं वार्तिकेऽवगन्तव्यम् । गौरवमिति चेत्तवापि तदस्तीत्याह—**त्वयापीति** । आवश्यकत्वं दर्शयति—**ध्वनय इति** । पदवाक्ययोरिति शेषः । प्रत्युत तव स्फोटसद्भावो \*वर्णोऽभ्यश्च व्यतिरेकः सावयवे पदे गम्यमाने निरवयवत्वमित्याधिका कल्पना स्यादिति भावः । तुल्यत्वपरिहारं

सिद्धान्तचन्द्रिकागुढार्थविवरणम् ।

भावः । **पदवाक्ययोरिति** । ध्वनिमात्रोपादाने शङ्कादिध्वनीनां स्फोटाभिव्यञ्जकत्वस्य परैरनिष्टत्वादर्शे सिद्धसाध्यत्वं स्यात् तन्माभूदिति पदवाक्ययोरित्युक्तम् । पदवाक्ययोरवैतमाना वर्णाः ध्वनयो वा न व्यञ्जन्तीत्यन्वयः । अत्र स्फोटं नाभि-व्यञ्जयन्तीति साध्यो धर्मः । व्यञ्जकत्वादिति हेतुः । प्रदीपवदिति दृष्टान्तः । तस्यामेव प्रतिज्ञायां सत्यादिति हेतुः । घटवदिति दृष्टान्तः । **लौकिकेति** । नच प्रत्यक्षविरोधः । प्रत्यक्षादिभिर्प्रतीयमानत्वादिसार्थः । **वर्णोऽभ्य इति** । वर्णाति-

तत्कल्पनम् ॥ \* ॥ स्यान्मतम् । प्रत्येकमेव नादाः शब्दमभिव्यञ्जन्ति, नचैवमुत्तरनादवैयर्थ्यम्, पूर्वं हि नादाः शब्दमस्फुटमभिव्यञ्जन्ति उत्तरोत्तरे स्फुटं स्फुटतरं च व्यञ्जन्तीति नोत्तरेपामानर्थक्यम् । यद्येवं ततो य एवोत्तरे नादाः स्फुटाभिव्यक्तिसमर्थास्तैरेव भवितव्यमलं पूर्वंः ॥ \* ॥ ननु न कश्चिदपि नादः स्वतोऽस्य स्फुटाभिव्यक्तिं करोति किंतु सर्वे ते प्रत्येकं व्यञ्जकाः । स तु न द्रागेव स्फुटमवभासते प्रथममस्फुटावभासितः सन् पुनः पुनः श्रूयमाणः स्फुटो भवति, तद्यथा दूरादवस्थितः सहकारः प्रथमं हस्तिपलालकूटादिसाधारणरूपेण प्रतिभातः पुनरालोच्यमानो वृक्षात्मना प्रकाशते पुनःसहकारात्मना स्फुटो भवति तद्वदेव द्रष्टव्यम् ॥ \* ॥ यद्येवं य एव ते पूर्वं नादास्तैरेवाभ्यस्यमानैरीदृशी स्फुटाभिव्यक्तिः स्यात् । उत्तरैर्वा केवलैरभ्यस्यमानैः, तत्र विजातीयनादाश्रयणमनर्थकम् ॥ \* ॥ तथा प्रत्येकं हि व्यञ्जकत्वे सत्युत्तरैरस्फुटाभिव्यक्तिः पूर्वंश्च स्फुटाभिव्यक्तिः स्यादिति व्युत्क्रमेणाप्युच्चारणं स्यात्, अतोऽपेक्षितक्रमविशेषानेकविजातीयनादसमुच्चयाश्रयणादवश्यं पूर्वनादाहितसंस्कारसहितान्तिमनादाभिव्यङ्ग्यः स्फोट इत्यवश्याङ्गीकर्तव्यमिति तुल्या संस्कारकल्पना । यद्वा तवैवेयं संस्कारान्तरकल्पना, मत्पक्षे तु स्मृतिहेतुभिरेव संस्कारैः सिद्ध्यत्यर्थावगतिरिति न संस्कारान्तरं कल्पयितव्यम् ॥ \* ॥ ननु ममापि त एव भविष्यन्ति । न । तेषां स्मृतेरन्यत्राव्यापारात् । मत्पक्षे तु स्मृतिमेव जनयन्तोऽर्थप्रतिपत्तिं संस्कारा जनयन्ति । तथाहि प्रत्येकवर्णानुभवभावितैः संस्कारैः संहत्य सर्ववर्णगोचरैका स्मृतिर्जन्यते । तस्यां च युगपदवभासमाना वर्णा विनैव संस्कारान्तरेण संहत्यार्थप्रत्ययं जनयन्ति ॥ \* ॥ त्वत्पक्षे तु नैवं संभवति, तथाहि नादा हि न ज्ञायमानतया स्फोटं व्यञ्जयन्ति अश्रावणत्वात्, अगृहीतत्वादेव च न स्मर्यमाणानां व्यञ्जकत्वम्, येन वर्णवत्स्मर्यमाणाः कार्यं कुर्वन्तीत्युच्येत । सत्तया हि ते श्रोत्रसंस्कारं कुर्वन्तः शब्दं व्यञ्जयन्ति, नच युगपत्सत्तास्ति क्रमवर्तित्वात्, अतः संस्कारद्वारमेव साहित्यमित्यवर्जनीयं संस्कारान्तरकल्पनम् ॥ \* ॥ अथ मतम् । सत्यं न स्मृतिहेतुभिः स्फोटाभिव्यक्तिः, ये तु वर्णोपलब्धिहेतवो नादजन्याः श्रोत्रगताः संस्कारास्तैरेव वर्णानामिव स्फोटाभिव्यक्तिर्भविष्यति किं संस्कारान्तरकल्पनयेति । तदयुक्तम् । तेषां क्षणिकत्वात् । नह्याद्यवर्णोपलब्धिहेतुः संस्कारोऽन्यवर्णश्रवणवेलावामवतिष्ठते । यद्यवतिष्ठते ततो विसर्जनीयश्रवणवेलायामपि गकारश्रवणमनुवर्तेत, तस्मात्क्षणभङ्गिनस्ते, अतो न तेषां संहत्य स्फोटाभिव्यञ्जकत्वं भवति । प्रत्येकाभिव्यक्तौ चोत्तरोत्तरेपामनर्थकत्वमित्युक्तम् ॥ \* ॥ अथवा ध्वनिसंयोग एव श्रोत्रसंस्कारो नान्यः, तस्य च विस्पष्टमेव भङ्गुरत्वं गत्वरत्वाद्भूनीनाम् । तस्मादन्ये स्थायिनः संस्काराः कल्प्याः, तथा वर्णातिरिक्तः शब्दः कल्प्य

### युक्तिस्त्रोहप्रपूर्णी सिद्धान्तचन्द्रिका ।

शङ्कते—स्यान्मतमिति । नादा एव प्रत्येकमभिव्यञ्जन्ति ननु तेषां समुदायो येन संस्कारकल्पना स्यादिति भावः । तुल्यत्वं निगमयति—अत इति । इदानीं स्वपक्षे विशेषं दर्शयति—यद्वेति । साम्यं शङ्कते—नन्विति । परिहरति—नेति । उक्तं च वस्तुधर्मो ह्येष यदनुभवः पटीयान्स्मृतिबीजमाधत्त इति । ननु त्वत्पक्षे स्मृतेरन्यत्रार्थप्रतिपत्तौ व्यापारो दृष्ट एव तत्राह—मत्पक्षेत्विति । एतदेव विवृणोति—तथाहीति । ननु संस्काराणां तत्र तत्र निरपेक्षणा मेव कारणभावोपलम्भान्न सर्वेषामखिलवर्णगोचरैकस्मरणजनकत्वं मैवम् । मिलितानामप्येकगोचरैकविज्ञानजनकत्वदर्शनात् । यथाहि संस्कारश्चक्षुराद्यनपेक्षः स्मरणकारणं चक्षुश्च तन्निरपेक्षमेवालोचनकारणं प्रत्यभिज्ञाने तूभयोः परस्परापेक्षा दृष्टैव । उत्तरो ग्रन्थः स्पष्टार्थः । अत्राशङ्कते—नन्विति । परिहरति—नेति । ‘यावन्तो यादृशा ये च यदर्थप्रतिपादने ॥ वर्णाः प्रज्ञातसामर्थ्यास्ते तथैवावबोधकाः ॥ तेषां च गुणभूतानामर्थप्रत्यायनं प्रति ॥ साहित्यमेकवक्त्रादिकमध्यापि विवक्षितः’ इति । नचैतत्कलकलश्रुतावश्यक्यज्ञानम् । तत्राप्यभ्यासपाटवेन ज्ञातुं शक्यत्वात् । अत्र चोदयति—कः क्रम इति । क्रमासंभवं विवृणोति—नहीति । समाधात्ते—एवमिति । उपपादितमर्थं निगमयति—तस्मादिति । वर्णेषु समारोपितेन ध्वनीनां क्रमेणेति संबन्धः । ननु पूर्वमर्थप्रतिपत्तिं संस्कारा जनयन्तीत्युक्तम् । इदानीं वर्णा वाचका इति वर्णानामर्थप्रतीतिजनकत्वमुपसंहियत इति विप्रतिषिद्धम् । नैष दोषः । तत्रापि तथाहीत्यादि विवरणग्रन्थे वर्णानामेवार्थप्रती-

इति बह्वप्रमाणकमापन्नम् । मत्पक्षे तु दृढस्मृतिविपरिवर्तिनां वर्णानां वाचकत्वात् किञ्चिदूनम् ॥\*॥  
ननु युगपत्स्मर्यमाणानां वाचकत्वे व्युत्क्रमेणाप्युच्चारिता वर्णा वाचकाः स्युः, न, तत्क्रमस्याप्यङ्ग-  
त्वात् । कः पुनः क्रमोऽङ्गम्, नहि वर्णानां विभूनां नित्यानां च स्वरूपतः क्रमवत्त्वम् । न प्रतीति-  
क्रमः, तस्याः स्मृतिरूपाया एकत्वात् । एवं तर्हि ध्वनिक्रमो यो वर्णेष्वारोपितः प्रतिभासते सो-  
ऽङ्गमित्यदोषः । तस्माच्चञ्जकानां ध्वनीनां क्रमेण व्यङ्ग्येषु वर्णेषु समारोपितेन तद्वन्तः स्मर्यमाणा वर्णा  
वाचकाः नान्यः शब्दोऽस्तीति सिद्धम् ॥ इति स्फोटवादः

पदार्थनिरूपेणोपक्रमः ।

‘अथ गौरित्यस्य शब्दस्य कोऽर्थः’ इति वाच्यनिरूपेणोपक्रमव्याजेनाकृतिसद्भावं प्रतिपादयति  
संबन्धनित्यत्वसिद्धये । नह्यसत्यामाकृतौ व्यक्तिभिः शब्दस्यापौरुषेयः संबन्धः सिद्ध्यति तासामनि-  
त्यत्वात्, उपलक्षणस्यापि नित्यस्याभावादाकृत्यभावे, तस्मादाकृतिरस्ति नास्तीति विचार्यते । साधिते  
तु तत्सद्भावे सैव शब्दाभिधेयेत्याकृत्यधिकरणे वक्ष्यते ॥

### युक्तिस्नेहप्रपूर्णी सिद्धान्तचन्द्रिका ।

तिजनकत्वस्योक्तत्वात् । अत्र वार्तिककारैः स्फोटाभावेवाचकत्वाभावे च प्रयोगो दर्शितः । तथाहि—‘वर्णा वा ध्वनयो  
वापि स्फोटं न पदवाक्ययोः ॥ व्यञ्जन्ति व्यञ्जकत्वेन यथा दीपप्रभादयः ॥ सत्त्वाद्वाटादिवच्चेति साधनानि यथारुचि ॥  
लौकिकव्यतिरेकेण कल्पितेर्थे भवन्ति हि । नार्थस्य वाचकः स्फोटो वर्णभ्यो व्यतिरेकतः ॥ घटादिव\*न दृष्टेन विरोधो धर्म्य-  
सिद्धितः’ । तथा वर्णजन्यत्वेऽर्थप्रत्ययस्य प्रयोगः—‘\*वर्णोत्था वार्थधीरेया तज्ज्ञानानन्तरोद्भवा ॥ तादृशी सा तदुत्था  
हि धूमादेरिव वहिधीः ॥ \*दीपवद्वा गकारादिर्गवादेः प्रतिपादकः ॥ ध्रुवं प्रतीयमानत्वा\*तत्पूर्वं प्रतिपादनात्’ इति । अबो-  
धदहनोद्भूतस्फोटरूपनिराक्रिया ॥ चिकित्सेव कृता शब्दविदां मीमांसकैरियम् ॥ इति स्फोटवादः ॥

अत्र भाष्यकृता संबन्धनित्यत्वोपपादनाय अथगौरित्यत्र कः शब्द इति प्रश्नपूर्वकं वाचकस्वरूपं निरूप्यानन्तरमथ  
गौरित्यस्य शब्दस्य कोऽर्थ इत्यादिना वाच्यस्वरूपनिरूपणमुपक्रान्तं तस्यापि वाचकनिरूपणवदेव संगतिं स्पष्टत्वादनभिधाय  
प्रयोजनं तावदाकृतिसद्भावप्रतिपादनस्य दर्शयति—अथेति । वाच्यनिरूपेणोपक्रमस्तु विचारसंगतिसिद्धार्थमिति भावः ।  
एतदेवोपपादयति—नहीति । यथाकृतियतिरिक्ता व्यक्तय एव शब्दार्थाः स्युः ततस्ताभिर्व्यभिचारात्संबन्धोऽपि न सिद्ध्य-  
तीति भावः । ननु आकृतिस्तु क्रियार्थत्वादित्यत्र सूत्रकार एवाकृतेरभिधेयत्वं स्थापयिष्यति किमत्र प्रयासेनेत्यत आह  
—अस्तिनास्तीति । आकृतिसद्भावप्रतिपादनेनाकृतेरभिधेयत्वे साधिते क्रियायामनुपयोगात्पुनरनभिधेयत्वमाशङ्कोप-  
योगप्रतिपादनेन तस्या एवाभिधेयत्वं सूत्रकारो वक्ष्यतीत्यर्थः । ननु संस्थानमाकृतिः । तच्च प्रतिपिण्डं भिन्नमेवेति तद-  
भिधेयत्वेपि न संबन्धनित्यत्वसिद्धिः । मैत्रम् । जातेरेवाकृतिशब्देनाभिधानात् । यदाह—‘द्रव्यगुणकर्मणां सामान्यमात्र-  
माकृतिरिति । आक्रियते निरूप्यते द्रव्यमनयेति जातेरेवाकृतिशब्देनाभिधानं गौरियमित्येवंरूपेण । तथैव द्रव्यनिरूपणात् ।  
तदुक्तं—‘जातिमेवाकृतिं प्राहुर्यकिराक्रियते यया ॥ सामान्यं तच्च पिण्डानामेकबुद्धिनिबन्धनम् ॥’ अत एवैकबुद्धिनिमित्तं  
यत्सामान्यं जातिरूपं सारूप्यरूपमपोहरूपं वा तस्य शब्दवाच्यत्वेन कस्यापि विप्रतिपत्तिरूपे तु विवाद इति तत्सद्भावं  
एषात्र साध्यत इत्यभिप्रायः ॥

### सिद्धान्तचन्द्रिकागूढार्थविवरणम् ।

रिक्तत्वादिति हेतुः, घटवदिति दृष्टान्तः । नच दृष्टविरोधः, स्फोटस्यासिद्धत्वेन वाचकदृष्टेरित्याह—न दृष्टेनेति । नचाश्र-  
यासिद्धिः अविद्यमानेपि वाचकत्वाभावस्य दर्शयितुं शक्यत्वात्सर्वथा असिद्धभावात् परस्य सिद्धत्वात् । वर्णोत्थेति ।  
अनन्यथासिद्धार्थकप्रतीतिः पक्षः । वर्णजन्येति साध्यं वर्णप्रतिपत्त्यनन्तरमुत्पद्यमानत्वादिति हेतुः । धूमादभिज्ञानवदिति  
दृष्टान्तः । प्रयोगान्तरमाह—दीपवदिति । गकारादित्रयं पक्षः । गोत्वप्रतिपादकमिति साध्यम् । गोत्वप्रतिपादनात्पूर्वं  
ध्रुवं प्रतीयमानत्वादिति हेतुः । रूपे प्रदीपवदिति दृष्टान्तः । तत्रैव हेत्वन्तरमाह—तत्पूर्वमिति । यत्पूर्वं हि यत्प्र-  
तिपाद्यते तत्तस्य प्रतिपादकं यथा दीपारोपणं प्रतिपाद्यमानस्य घटस्य प्रतिपादकं वर्णोच्चारणपूर्वोऽर्थः प्रतिपाद्यते अतो

बौद्धमतेन जातिखण्डनम् ।

तत्र सौगताः स्वलक्षणमेव परमार्थं मन्यमाना नाकृतिसद्भावं मन्यन्ते । तथाहि—‘पृथक्त्वे व्यक्तिो जातिर्दृश्यते पृथगेव सा ॥ अभेदे व्यक्तिमात्रं स्याद्देहा चेन्न विरोधतः ॥’ नहि सैव ततोऽन्या चानन्या च संभवति विरुद्धत्वाद्भेदाभेदयोः । यदि च भिन्ना जातिः सा सर्वगता व्यक्तिष्वेव वा, न तावत्सर्वगतत्वम्, अन्तरालेऽनुपलब्धेः । व्यक्तिस्था चेद्भाक्तावुत्पन्नायां तस्मिन्देसे प्रागसती कथं तस्यानुपलभ्यते, न तावत्तत्रोत्पद्यते । नित्याया उत्पत्त्ययोगात् । नच व्यक्त्यन्तरादागच्छति अमूर्तत्वात्, तस्मिंश्च व्यक्त्यन्तरेऽनुपलब्धिप्रसङ्गात् । नचांशेनागतांशेन च तत्रैव स्थितेति शक्यं वक्तुम् । निरंशत्वात् । एवं व्यक्तिसांशे न च तत्रैव पश्चादवस्थिता अनुपलब्धेः । न विनष्टा नित्यत्वात् । नचान्यत्र याति अमूर्तत्वात् । व्यक्त्यन्तरे च पूर्वमेवावस्थिता जातिरिति पुनःप्रवेशे द्विगुणोपलभ्येत । यथाहुः—‘नायाति न च तत्रासीदस्ति पश्चान्न चांशवत् ॥ जहाति पूर्वं नाधारमहो व्यसनसंततिः’ इति ॥ \* ॥ व्यक्तौ च वर्तमानां यद्येकस्यां व्यक्तौ कात्स्न्येन वर्तते व्यक्त्यन्तरेषु न स्यात् । नह्येका सती युगपदनेकत्र कात्स्न्येन वर्तितुं शक्नोति । नचावयवशो वर्तते निरवयवत्वात् । कथंच नानाविधास्वतीतानागतवर्तमानासु व्यक्तिष्ववयवशो वृत्तिः संभाव्येत । व्यक्तौ च वर्तमानेहप्रत्ययमनुभवेत् । नचेह गोत्वमिति कस्यचित्प्रतीतिरस्ति किं त्वियं गौरिति ॥ \* ॥ अथ व्यक्तेरात्मैव जातिर्न तदाधारं वस्त्वन्तरमिति चेत्, नैवं युक्तम्, कथं हि नानाभूतानामनित्यानां व्यावृत्तस्वभावानामेकरूपा नित्यानुवृत्तस्वभावा च जातिरात्मा स्यात् त्रैलोक्यसंकरप्रसङ्गात् ॥ \* ॥ नच प्रमाणमपि किञ्चिदाकृतिसद्भावे संभवति, न तावत्प्रत्यक्षम् । नहि जातिः स्वविषयं ज्ञानं जनयति नित्यत्वाभ्युपगमान् । नित्यानां च सर्वार्थक्रियास्वसामर्थ्यात् । नचाजनकस्य विषयत्वं संभवति तद्व्यक्तत्वाद्धिषयत्वस्य । तस्माद्विकल्पाकारमात्रं सामान्यम्, अलीकं वा ॥ \* ॥ ननु यथा ज्ञानवैचित्र्यसिद्ध्यर्थं वाह्यानि स्वलक्षणान्यभ्युपगम्यन्ते तथा गवाश्रादिविकल्पवैचित्र्यसिद्ध्यर्थे विचित्राणि सामान्यानि किं नाम नाभ्युपगम्यन्ते । न । विचित्रस्वभावस्वलक्षणदर्शनवशादेव विकल्पवैचित्र्योपपत्तेः ॥ \* ॥ अर्थशून्या अपि विकल्पा विचित्रार्थक्रियासमर्थस्वलक्षणाभिमानिनो जायमानास्तत्र व्यवहारार्थिनं प्रवर्तयन्तः परम्परया तत्प्रभवतया तत्प्रापयन्तो मणिमिव मणिप्रभाविषयमणिवुद्धिव्यवहारविस्वादिनो भवन्तीति न लोकयात्रास्थितेः कश्चिद्विरोधः तस्मान्नास्ति जातिः ॥ \* ॥ एतेनावयवविद्रव्यं प्रत्यूढम्, तस्याप्यवयवभेदादिविकल्पाक्षमत्वात् । स्थूलावभासस्तु संचितानेकरूपा-

### युक्तिसिद्धेहप्रपूरणी सिद्धान्तचन्द्रिका ।

तदस्मिन्नर्थं सौगतानामत्यन्तं विप्रतिपत्तेस्तमेवादावुपन्यस्यति—तत्रेति । द्वेषेति । भिन्ना अभिन्ना चेत्यर्थः ॥ भेदपक्षे दूषणान्तरमाह—यदिचेति । तस्मिञ्चेति । तस्य तज्जातिशून्यत्वादित्यर्थः । एवमिति । व्यक्तिस्त्वपक्षे यथा व्यक्तावुत्पन्नायां तस्मिन्देसे इत्यादिना दूषणमुक्तं तथा व्यक्तिनाशेभ्येतद्वक्ष्यमाणं दूषणमवगन्तव्यमित्यर्थः । दूषणान्तरमाह—व्यक्ताविति । व्यक्तौचेति । आधेयस्याधारनिष्ठत्वेन प्रतीतिनियमादिति भावः । सिद्धान्तमाशङ्क्य निराकारोति—अथेति । वस्त्वन्तरत्वे दिवह कुण्डे वदरमितिवदाधारनिष्ठत्वे प्रतीतिः स्यादिति भावः । कथं न युक्तमित्यपेक्षायां त्रेधा वैलक्षण्यादित्याह—कथंहीति । विलक्षणस्वभावानामप्येकात्मत्वे सर्वमेकमेव स्यादित्यर्थः । ननु गौरयमित्यस्येव प्रत्यक्षं तत्राह—नहीति । तन्मते नित्यानामर्थक्रियास्वसामर्थ्यम् । अर्थापत्तिं शक्नोते—नन्विति । अन्यथोपपत्त्या परिहरति—नेति । वस्तुमात्रं परमार्थसत् तच्च विचित्रस्वभावं दृष्टमिति तद्दर्शनवशादेव गवाश्रादिविकल्पवैचित्र्योपपत्तेर्न तद्वशात्सामान्यसिद्धिरित्यर्थः । व्यवहारविस्वादादर्थसिद्धिरितिचेत्नेत्याह—अथेति । अर्थशून्या अपि विकल्पा व्यवहारविस्वादिनो भवन्तीति संबन्धः । विचित्रार्थेति हेतुगर्भं विकल्पविशेषणम् । कथमाभिमानिकज्ञानमात्रादर्थलाभोऽत आह—परम्परयेति । स्वलक्षणान्निविकल्पकमेव साक्षादुत्पद्यते; विकल्पास्तु परम्परया तत्प्रभवत्वात्तत्प्रापयन्तीति कृत्वा व्यवहारविस्वादिनो भवन्तीत्यर्थः । अत्रानुगुणं दृष्टान्तमाह—मणिमिति । सामान्यनिरासोक्तदूषणमवयवविद्रव्यनिरासेऽतिदिशति—एतेनेति । संचितानेकरूपादीति परमाणुविशेषणम् । यथा चिरकालीनाध्ययनादिविज्ञप्तस्योत्थितस्य नीललोहितादिगु-

दिपरमाणुवशादेव केशोण्डूकावभासवदुपपन्नो नावयविकल्पनायालम् । तदभावे च निराधारत्वाद्दू-  
रापास्तं गोत्वादिसामान्यम् ॥ \* ॥ कथमसत्येकरूपे सामान्येऽत्यन्तविलक्षणानि स्वलक्षणान्यवि-  
लक्षणरूपं विकल्पं जनयन्ति । जनयन्ति चेत् किमिति कानिचिदेव गोविकल्पं जनयन्ति कानि-  
चिदेवाश्वविकल्पम्, न सर्वाणि सर्वम् ॥ \* ॥ सामान्यवादिनो वा कथं विलक्षणरूपा व्यक्तयो  
विलक्षणसामान्यात्मकत्वं तदाश्रयत्वं तदभिव्यञ्जकत्वं वा भजन्ते । भजन्तिचेत्किमिति काश्चिदेव  
व्यक्तयः केनचिदेव सामान्येन संबध्यन्ते न सर्वाः सर्वैः । स्वभावादिति चेत्, अस्माकमपि तुल्य-  
मिदमुत्तरम् ॥

स्वमतेन जातिस्थापनम् ।

अथ व्यक्तीनामप्यविलक्षणरूपसामान्यसंबन्धसिद्ध्यर्थं परमविलक्षणरूपमभ्युपगम्यते, ततस्ते-  
नापि संबन्धसिद्ध्यर्थमपरापरसामान्यापेक्षायामनवस्था स्यात् । तस्माद्विकल्पमात्रमेवेदम्, न पर-  
मार्थतः सामान्यं नाम किञ्चित् ॥ \* ॥ अत्राभिधीयते—‘प्रत्यक्षबलसिद्धस्य सामान्यस्य कुतर्कतः ॥  
न शक्योऽपह्नवः कर्तुं सर्वं विजयते हि तत्’ ॥ सर्वेष्वपि वस्तुषु ‘इयमपि गौरियमपि गौः, अयमपि  
वृक्षोऽयमपी’ति व्यावृत्तानुवृत्ताकारं प्रत्यक्षं देशकालावस्थान्तरेष्वविपर्यस्तमुदीयमानं सर्वमेव तर्काभासं  
विजित्य द्वाकारं वस्तु व्यवस्थापयत् केनान्येन शक्यते वाधितुम्, नहि ततोऽन्यद्वलवत्तरमस्ति  
प्रमाणम्, तन्मूलत्वात्प्रमाणान्तराणां तद्वाधसामर्थ्याभावात् । किंचानुमानान्यपि सामान्यापेक्ष-  
त्वात्सुतरां सामान्यं समर्थयन्ते नतु वाधितुं शक्नुवन्ति, नहि यद्यदपेक्षं तत्तस्य वाधं शक्नोति क-  
र्तुम् । तद्वाधे हि स्वात्मापि न सिद्ध्येत् तदपेक्षत्वात् ॥ \* ॥ तथाहि भेदाभेदविकल्पेन सामान्यं  
निराकुर्वतावश्यमेवं वक्तव्यम्—‘यद्वस्तु तद्विन्नमभिन्नं वा भवति’ सामान्यमपि यदि वस्तु स्यात्त-  
तोऽनेनापि भिन्नेनाभिन्नेन वा भवितव्यम् । नच द्वेषापि संभवति तस्माद्वस्तु इति । एवंच  
वदता वस्तुत्वं सामान्यमङ्गीकार्यम्, अन्यथा कथं वस्तुत्वस्य भेदाभेदाभ्यां व्याप्तत्वाद्वापकानुप-  
लब्ध्या सामान्यस्य वस्तुत्वं न संभवतीति भणितुं शक्यम् ॥ \* ॥ नन्वौपाधिको वस्तुशब्दो न  
जातिनिमित्तकस्तत्कथमनेन जात्यापत्तिः । उच्यते—जातिर्वा भवतूपाधिर्वा सर्वथा तावत्सामान्य-  
रूपमपेक्षितव्यम् । औपाधिकानामपि मूलोपलक्षणमेकमन्तरेणाललाभाभावात् । नच व्यावृत्तैकरसं  
सर्वं वस्तुजातमभ्युपगच्छतः सौगतस्य क्वचिदपि किञ्चिदप्यनुवृत्तं रूपं संभवतीत्यौपाधिको व्यवहारो

### युक्तिस्नेहप्रपूर्णी सिद्धान्तचन्द्रिका ।

णविशिष्टः केशोण्डूकाख्यः कश्चिन्नयनाग्रे परिस्फुटति । अथवा करसंमृदितलोचनरश्मिषु येयं केशपिण्डावस्था स केशो-  
ण्डूकः । नच तावतावयविसिद्धिस्तथा स्थूलावभासो नावयविकल्पनायालमित्यर्थः । अवयविनिरासस्य प्रकृतोपयोगमाह—  
तदभाव इति । चोदयति—कथमिति । ननु कात्रानुपपत्तिः, नहि दृष्टेऽनुपपन्नं नाम तत्राह—जनयन्तीति ।  
प्रतिबन्धा परिहरति—सामान्येति । तन्मते विशेषमाशङ्क्य परिहरति—स्वभावादिति ॥

वैषम्यमाशङ्क्य निराकरोति—अथेति । अस्माभिस्तु सामान्यसंबन्धसिद्ध्यर्थं परं सत्तासामान्यं स्वीक्रियते भवतां तु तद-  
भाव इति वैषम्यमित्यर्थः । निगमयति—तस्मादिति । समाधत्ते—अत्रेति । श्लोकं व्याचष्टे—सर्वेष्वपि । देश-  
कालावस्थान्तरेष्ववाधितत्वेनास्य बलवत्तरत्वमित्यर्थः । द्वाकारमिति । यदि स्वलक्षणमेव वस्तु स्यात् सामान्यं ततोऽयं  
गौरयमपीति सामान्यबुद्धिर्न स्यात् । अथ सामान्यबुद्धिसिद्ध्यर्थं सत्तासामान्यमेवैकं स्वीक्रियते न गोत्वादि, ततो गौरयम-  
श्रोऽयमिति विशेषबुद्धिर्न स्यात् । अतो द्वाकारं वस्तु सिद्ध्यतीति भावः । किंचेति । व्याप्तिग्रहस्य सामान्याधीनत्वादिति  
भावः । किंचान्यदपि यत्सामान्यनिराकरणार्थमुपन्यसनीयं तदेव सामान्यसाधकमित्याह—तथाहीति । अन्यथेति ।  
सामान्यस्यावस्तुत्वे पक्षताया अभावात्कुत्रावस्तुत्वं साध्येतेति भावः । चोदयति—नन्विति । उपाधिश्चात्र स्वलक्षणव-  
स्तुनि प्रतीयमानत्वमेवेति भावः । अन्वारुह्यवादेन तावत्परिहरति—उच्यत इति । वस्तुतस्तूपाधिरपि तन्मते न  
संभवतीत्याह—नचेति । क्वचिदनुवृत्तरूपाङ्गीकारे, तत्र वस्तुशब्दः स्वाभाविको भवेत् सामान्ये औपाधिको भवेदिति



दुर्घट एव, तस्मात्सर्वप्रमाणसिद्धं सामान्यं न शक्यमपहोतुम् ॥ \* ॥ कः पुनर्विकल्पानां परिहारः, न तावदपरिहृता अपि शक्नुवन्ति सामान्यमपहोतुं, तेषामपि तदपेक्षत्वादित्युक्तं तथापि परिहारोऽभिधीयते ॥

जातिव्यक्तयोर्भेदाभेदविचारः ।

भेदाभेदविकल्पे तावत्केचिद्बाहुः—भिन्नमेव सामान्यं व्यक्तिभ्यः । नच पृथगुपलब्धिप्रसङ्गो व्यक्तिबंधित्वात् । कः पुनः संबन्धः, समवायः । कः पुनरसौ, अयुतसिद्धानामिहप्रत्ययहेतुः संबन्ध इति केचित् । तत्त्वयुक्तम् । इहप्रत्ययासिद्धेः । इयं गौरिति हि सर्वदा सर्वेषां प्रतीतिर्नह-गोत्वमिति । काचेयमयुतसिद्धिः, युतसिद्धयभावः । का पुनर्युतसिद्धिः, पृथग्गतिसत्त्वं पृथगाश्रयाश्रितत्वं वा, तद्भावोऽयुतसिद्धिः ॥ \* ॥ यद्येवमवयवावयविनोः संबन्धः समवायो न स्यात्, विनाप्यवयविचलनेनावयवानां चलनात्, अवयविनोऽवयवानां च स्वावयवाश्रयत्वात् । तथा सामान्यस्य व्यक्त्याश्रयत्वात् व्यक्तेश्च स्वावयवाश्रितत्वादस्ति पृथगाश्रयाश्रयित्वमिति समवायानुपपत्तिः । तस्मादेवं वक्तव्यम्—येन संबन्धेनाधेयमाधारे स्वानुरूपां बुद्धिं जनयति, स्वाकारेण बोधयतीत्यर्थः । स संबन्धः समवाय इति ॥ \* ॥ यदि जात्यात्मना व्यक्तिः प्रतीयते ततो जातिव्यक्तयोरभेद एव प्रतीतिबलादापद्यते कथं भेदाभ्युपगमः । उच्यते—गौरयं शावलेयो गौरयं बाहुलेय इत्युभयत्र गवाकारोऽनुवर्तमानो दृश्यते, शावलेयबाहुलेयाकारौ तु व्यावर्तते, तद्यदि तयोः शावलेयगवाकारयोरभेदः स्यादेकानुवृत्तावितरोऽप्यनुवर्तते, तत्रावृत्तौ वा गवाकारोऽपि व्यावर्तते । किंच तस्यामेव व्यक्तावियं गौरिति गवात्मना प्रतीयमानायामपि नेयंबुद्धिगोबुद्ध्योर्गौरीरिति वत्पर्यायत्वं प्रतीयते तस्मान्नाभेदः ॥ \* ॥ कथं तर्हि ताद्रूप्यं व्यक्तेः प्रतीयते । इदमेव हि ताद्रूप्यं व्यक्तेर्यत् तत् समवायः संबन्धः, तस्यैव महिमा येनाधारमाधेयं स्वबुद्धानुरञ्जयति तस्माददोषः । अथवा तादात्म्यप्रतीतेरभेदोप्यस्तु, पूर्वोक्तन्यायेन भेदोऽपि, तस्मात्प्रमाणवलेन भिन्नाभिन्नत्वमेव युक्तम् ॥ \* ॥

### युक्तिस्रोहप्रपूरणी सिद्धान्तचन्द्रिका ।

भावः । उपसंहरति—तस्मादिति । नन्वक्रीकृत्यापि सामान्यं तस्य तुल्याकारबुद्धिजननशक्तिरङ्गीकर्तव्या तद्वरं विशेषाणामेवोभयवासिद्धानां शक्तिराश्रिता किं सामान्येन । मैवम् । विकल्पासहत्वात् । तथाहि—सर्वासु व्यक्तियेका प्रतिव्यक्तिभिन्ना वा । व्यक्तिभ्यश्चान्याऽनन्या वा ग्राह्या अग्राह्यावेति । आद्ये पक्षे जातिरेव शब्दान्तरेणोक्ता स्यात् तस्या एव एवंप्रपत्वात् । अथाग्राह्या शक्तिस्तर्हि सामान्यबुद्धिर्निर्विषया स्यात् । विशेषाणां तु भिन्नानामेकबुद्धिविषयत्वासंभवात् । विषयत्वे वा भिन्नत्वं न स्यात् । एवं विकल्पान्तरं प्रत्याख्येयम् ॥

मतान्तरेण तावत्परिहारमाह—भेदेति । व्यक्तीति । व्यक्त्या सह नित्यसंबन्धित्वादित्यर्थः । औल्लङ्घ्याभिमतं समवायलक्षणमाह—अगुतेति । तदेतद्बुध्यति—तत्त्विति । तस्मादिति । यत एतल्लक्षणमयुक्तं तस्मादेवं वक्तव्यमित्यर्थः । अस्त्येवं ततः किमत आह—यदीति । ततश्चानेन प्रकारेण भेदसमर्थनं न संभवत्यतो यत्केचिदाहुस्तदयुक्तमिति भावः । अत्र चोदयति—कथमिति । तव भेदाभेदस्वीकारात्कथं भेदोपपत्तिरुक्तयुक्त्याऽभेदस्यैव पर्यवसानादित्यर्थः । एकैति । अभेदे हि गवाकारानुवृत्तौ शावलेयाकारोऽप्यनुवर्तते । शावलेयाकारानुवृत्तौ वा गवाकारोऽपि व्यावर्तते । एकस्यैव वस्तुनो विरुद्धस्वभावद्वयासंभवादिति भावः । अभेदपक्षे दूषणान्तरमाह—किंचेति । इयं गौरित्यत्रेयं बुद्धिर्गोबुद्धिश्च । नचैतयोर्गौरीरिति वत्पर्यायत्वं प्रतीयते । अभेदे तु पर्यायत्वं प्रतीयते । तस्मान्नाभेद इत्यर्थः । अत्र चोदयति—कथमिति । एकान्ततो भेदपक्षे ताद्रूप्यप्रतीतिरनुपपन्ना । नहि घटपटयोस्ताद्रूप्यं कश्चित्प्रत्येति तस्मान्न भेद इति शङ्कार्थः । सिद्धान्ती तु भेदपक्ष एव ताद्रूप्यप्रतीतिमुपपादयन्परिहरति—इदमिति । तस्य समवायस्येत्यर्थः । आधेयं गोत्वादि । आधारं गवादिव्यक्तिम् । एवंप्रपत्त्यस्य समवायस्यावयव्यादिव्यसंबन्धेनापरितोषात्पक्षान्तरमाह—अथवेति ।

ननु विरुद्धौ भेदाभेदौ कथमेकत्र स्यातां न विरोधः सहदर्शनात् । यदि हि 'इदं रजतं नेदं रजत'-  
मितिवत्परस्परोपमर्देन भेदाभेदौ प्रतीयेयातां ततो विरुद्धेयातां, ननु तयोः परस्परोपमर्देन प्रतीतिः  
इयं गौरितिवुद्धिद्वयमपर्यायेण प्रतिभासमानमेकं वस्तु ब्यालकं व्यवस्थापयति—सामानाधिकरण्यं  
ह्यभेदमापादयति अपर्यायत्वं च भेदम्, अतः प्रतीतिबलादविरोधः ॥ \* ॥ अपेक्षाभेदाच्च । तथाहि  
गोरूपेण निरुल्यमाणया जाल्या व्यक्तिरभेदेन प्रतीयते 'गौरयं शाबलेय' इति । यदा तु जातिव्य-  
त्तन्तरात्मना निरूप्यते तदेयं व्यक्तिसत्तो भिन्नरूपावसीयते 'थ्योसौ बाहुलेयो गौः सोऽयं शाब-  
लेयो न भवतीति । एवं धर्मिणो द्रव्यस्य रसादिधर्मान्तररूपेण रूपादिभ्यो भेदो द्रव्यरूपेण चा-  
भेदः । तथावयविनः स्वरूपेणावयवैरभेदोऽवयवान्तररूपेण लवयवान्तरैर्भेव इत्यूहनीयम् । तत्र  
यथा दीर्घह्रस्वादीनां विरुद्धस्वभावानामप्यपेक्षाभेदादेकत्राप्यविरुद्धत्वं प्रतीतिबलादङ्गीक्रियते तथा  
भेदाभेदयोरपि द्रष्टव्यं प्रतीत्यविशेषात् ॥

प्राभाकरमतेन भेदाभेदसामानाधिकरण्ये आक्षेपः ।

कश्चिद्युनराह—प्रतीतिरेव भेदाभेदावभासिनी न संभवतीति विलक्षणरूपा प्रतीतिर्हि भेदावभासः,  
अविलक्षणस्वरूपा प्रतीतिश्चाभेदावभासः तद्येन भेदप्रतिभाससमये जातिरूपं व्यक्तिरूपं च प्रतीतम्  
तेनाभेदप्रतीतिबेलायां तयोरन्यतरत्प्रत्येतव्यम्, तत्रैकस्य द्विरवभासोऽयं भवेत्, न पुनरितरेणाभेदः  
प्रतीतो भवति, तस्मान्नास्ति भेदाभेदयोरैकत्र प्रतीतिः ॥ \* ॥ तदिदमसारम् । नहि वस्तुद्वयप्रती-  
तिरेव भेदप्रतीतिः तद्भावेऽप्यभावात् । प्रथमं व्यक्तिकर्शनेऽपि ह्यस्ति जातिव्यक्तयोर्द्वयोः प्रतीतिर्नच  
तदा तयोर्भेदः प्रतीयते व्यत्तयन्तरदर्शनेन तु जातेरन्वयात्पूर्वव्यक्तेश्च व्यतिरेकादन्यव्यतिरेकाभ्यां  
जातिव्यक्तयोर्भेदोऽवधार्यत इति भवतोऽपि सिद्धान्तः । तथा देवदत्तमुपलभ्य कालान्तरे तत्सदृशं  
यद्भदत्तं दूरात्पश्यन् पूर्वोपलब्धं च देवदत्तं स्मरन् वस्तुतस्तद्विलक्षणमेव पुरुषद्वयं प्रत्येति तथापि न  
भेदमवधारयति संशेते हि 'किं स एवायं देवदत्तः किं वान्य' इति । तस्माद्वस्तुद्वयप्रतीतिरेव भेदप्र-  
तीतिरित्युक्तम् ॥ \* ॥ तथा तमेव देवदत्तं कालान्तरे दूरात्पश्यन्नपि 'किं स एवायमुतान्य' इति  
संदिहानो वस्तुगतैकमेव प्रतियन्नपि नाभेदमवधारयितुमलं भवति, तस्मान्न वस्तुद्वयप्रतीतिरेव भेद-  
प्रतीतिः । नाप्येकवस्तुप्रतीतिरेवाभेदप्रतीतिः, किन्त्योऽयमिति बुद्धिर्भेदावभासः, अतन्योऽयमिति  
चाभेदावभासः । अस्तिच शाबलेयबाहुलेयावुपलभमानस्य 'अयं गौरयमपि गौः' इत्यभेदावभासः ।  
'अन्यः शाबलेयाद्बाहुलेय' इति च भेदावभासः । तस्मादुपपन्नं भिन्नाभिन्नत्वम् ॥ \* ॥ नन्वनुष्टु-  
त्ता नित्यानुत्पत्तिविनाशधर्मा च जातिः, विपरीतस्वभावा च व्यक्तिः, कथं तयोरैक्यम् । नह्येकमेव  
वस्तुनष्टुत्तं व्यावृत्तं नित्यमनित्यमुत्पत्तिविनाशधर्मकमतद्धर्मकं च संभवति त्रैलोक्यसंकरप्रसङ्गात्,  
जातिरप्येवमनित्यत्वादिधर्मा स्यात्, व्यक्तिरपि नित्यत्वादिधर्मा । नैष दोषः । नानाकारं हि तद्वस्तु  
केनचिदाकारेण नित्यत्वादिकं केनचिच्चानित्यत्वादिकं विभन्न विरोत्स्यते । जातिरपि व्यक्तिरूपेणा-  
नित्या व्यक्तिरपि जाल्यात्मना नित्येति नात्र काचिदनिष्टापत्तिः ॥

युक्तिकेहेप्रपूर्णी सिद्धान्तचन्द्रिका ।

शङ्कते—नन्विति । परिहरति—नेति । अपर्यायत्वमिति । इदंबुद्धिगोबुद्धोरित्यर्थः । इतोऽयविरोध इत्याह—  
अपेक्षेति । गोत्वं हि शाबलेयात्मना बाहुलेयाद्विद्यते स्वरूपेण च न भिद्यते तथा व्यक्तिरपि गुणकर्मजाल्यन्तरात्मना  
गोत्वाद्भिद्यते स्वरूपेणच न भिद्यते । तथा व्यत्तयन्तरादपि व्यक्तिः जाल्यात्मना न भिद्यते स्वरूपेण च भिद्यते इत्यर्थोभेदे-  
प्यविरोध इत्यर्थः । तदुक्तम्—'एवंच परिहर्तव्या भिन्नाभिन्नत्वकल्पना ॥ केनचिच्चात्मनैकत्वं नानात्वं चास्य केनचित् ॥  
उक्तमर्थं प्रदेष्टान्तरेऽतिदिशति—एवमिति ॥

एवमेकत्र प्रतीतिबलाद्भेदाभेदयोरविरोधे उपपादितेऽत्रैकदेशी दूषणमाशङ्क्य निराकरोति—कश्चिदिति । तत्रेति ।  
यथा भेदप्रतीतो वस्तुद्वयप्रतीतिरेवभेदप्रतीतावैकवस्त्वभावो वक्तव्यः । नचैवमस्ति, अत्रापि वस्तुद्वयप्रतिभासनात् ।  
ततश्चैकस्यैव द्विरवभासोऽयं नत्वभेदप्रतीतिरित्यर्थः । उक्तमर्थं विवृणोति—प्रथममिति । उपपादितमर्थं निगमयति—  
तस्मादिति । प्रकारान्तरेण शङ्कते—नन्विति । परिहरति—नैष इति ॥

जातेः सर्वगतत्वाद्याक्षेपतत्परिहारौ ।

यत्तु सर्वगता व्यक्तिगता वा जातिरिति विकल्पितं, तदपि व्यक्त्यात्मत्वाभिधानादेव परिहृतम् । व्यक्तेर्ह्यसावात्मा कथमन्यत्र स्यात् । नन्वेवं व्यक्तिदेशे व्यक्त्युत्पत्तेः प्राग्विद्यमाना जातिः कथं तत्र पश्चाद्भवति, स्वकारणान्निष्पद्यमाना व्यक्तिर्जातिविशेषात्मना संबद्धैवोत्पद्यत इति न दोषः ॥ \* ॥ तत्राविद्यमाना जातिः कथं व्यक्त्या संबध्यते । नह्यसौ तदानीमेव तत्रोत्पद्यते नित्यत्वात् । नचान्यत आगच्छति अमूर्तत्वात् । उच्यते—योऽपि देशान्तरादागत्यानेन देशेन संयुज्यते सोऽपि प्रागस्मिन्देशेऽविद्यमान एव कथमनेन देशेन संयोगमनुभवति कारणवशादिति व्यक्तम्, एवं जातिरपि कारणवशादेव व्यक्तिः संबन्धमनुभवति । इयांस्तु विशेषः—संयुज्यमानः पूर्वत्रावस्थितोऽनन्तरदेशेन प्रथमं संयुज्यते ततस्तदनन्तरदेशेनेति क्रमेण देशान्तरसंयोगं गच्छति । तादात्म्यसमवाययोस्त्वन्तरदेशमनपेक्ष्यैव स्वकारणतो निष्पत्तिः । नहि यः संयोगस्य स्वभावः सएव तादात्म्यस्य समवायस्य बाङ्गीकर्तव्यः । प्रमाणाभावात्, विलक्षणस्वभावत्वाद्भावानाम् । तस्माददोषः ॥ \* ॥ यद्वास्तु सर्वगतं सामान्यम्, नच सर्वत्रोपलब्धिप्रसङ्गः व्यक्तीनामभिव्यञ्जकत्वात् । सर्वगतमपि सामान्यं व्यक्तेरेवात्मा तत्समवेतं वा । संयुक्तसमवायसंनिकर्षेण च सामान्यस्योपलम्भः, तेन च संनिकर्षो व्यक्तिदेशे एव संभवति नान्यत्रेति न सर्वत्रोपलब्धिः । अभेदेऽपि जातिव्यक्तयोर्भेदस्यापि विद्यमानत्वात् नित्यत्वानित्यत्वादिवत्सर्वगतत्वात्सर्वगतत्वमपि नानुपपन्नम् ॥ \* ॥ यत्तु कात्स्न्येन वा अवयवशो वा वृत्तिरिति विकल्पितम्, तदप्ययुक्तम् । भेदापेक्षं हि कात्स्न्यं नच सामान्यस्य स्वरूपतोऽवयवतो वा भेदोस्ति एकत्वादनवयवत्वाच्च । निरवयवत्वादेवावयवशोऽपि वृत्तिरसंभाव्यैव । तस्माच्चक्तिषु जातिर्वर्तत इत्येतावदेवात्र वक्तुं शक्यते प्रमाणतोऽवगमात्, न कात्स्न्यभागविभागः प्रमाणाभावादसंभवाच्च । तथावयविनोऽप्यवयवेषु न कात्स्न्यं संभवति बहुत्वाभावात्तदपेक्षत्वाच्च कृत्स्नत्वव्यवहारस्य । अवयवशो वृत्तिरप्यवयवान्तराभावादयुक्तैव । किमिदानीमेकरूपैव सामान्यस्य व्यक्तिष्ववयवेषु चावयविनो वृत्तिः । नेत्युच्यते । सामान्यं प्रत्येकं वर्तत, अवयवी तु व्यासज्येत्येवं विशेषः । व्यक्त्यन्तरमनपेक्ष्यैव व्यक्त्यन्तरे वर्तमाना स्वानुरूपां बुद्धिं जनयन्ती जातिः प्रत्येकं वर्तत इत्युच्यते

### युक्तिस्त्रेहप्रपूर्णी सिद्धान्तचन्द्रिका ।

दूषणान्तरमप्यनूयानेनैव न्यायेन निराकरोति—यत्त्विति । व्यक्तेर्हीति । व्यक्तिमात्रगतं सामान्यमिति कस्यचिन्मतम् । तदुक्तम्—‘पिण्डेष्वेव च सामान्यं नान्तरा गृह्यते यतः ॥ नह्याकाशवदिच्छन्ति सामान्यं नाम किञ्चन’ इति । चोदयति—नन्वेवमिति । परिहरति—स्वकारणत इति । जातिविशेषात्मना गोत्रादिजातिरूपेण । सामान्यसंबन्धमाक्षिपति—तत्रेति । एवं व्यक्तिगतत्वपक्षे दोषं परिहृत्य वैशेषिकाभिमतसर्वगतत्वपक्षेपि दोषं परिहरति—यद्वेति । सर्वगतं सामान्यमभिव्यक्तिशक्त्यनुरोधेन व्यक्तिष्वेव गृह्यते । वस्तुतस्तु सर्वगतमपि सामान्यं व्यक्तेरात्मातः स्वव्यक्तिष्वेव तदुपलम्भो न सर्वत्र । उक्तं च—‘कस्मात्साक्षादिमत्स्वेव गोत्वं यस्मात्तदात्मकम् ॥ तादात्म्यमस्य कस्माच्चैस्त्वभावादिति गम्यताम्’ ॥ कार्यदर्शनानुमेया हि शक्तिरतो यत्रैवाभिव्यक्तिर्दृश्यते तत्रैव शक्तिरवगम्यते । अतएव न विजातीयव्यक्त्यन्तरे प्रतीतिः । शक्तिव्यवस्थैव किंनिबन्धनेति चेत् । न । वस्तुशक्तेरपर्यनुयोज्यत्वात् । उक्तं च—‘बहिर्दहति नाकाशं कोऽत्र पर्यनुयुज्यताम् ॥ नचान्या मृग्यते युक्तिर्यथा संदृश्यते तथा’ । दर्शनासिद्धे एव वस्तुनि युक्तिरन्वेषणीयेति भावः । तत्समवेतमिति । सर्वगतमपि सामान्यं येषु विशेषेषु समवेतं तेष्वेवाभिव्यज्यतेऽतो येषु निवृत्तिसत्संबन्धित्वमेव वाच्यं, ननु तत्राभावः सर्वगतत्वाभ्युपगमादिति भावः । नन्वनन्तत्वादेव विशेषाणां जात्यापि संबन्धो न शक्यते ग्रहीतुमतः कथं तेन जातिरभिव्यज्यतां, सकलविशेषोपस्थापकानुगतैकोपलक्षणाभावात् । सत्यम् । नहि यथा शब्दार्थयोर्लिङ्गलिङ्गिनोर्वा संबन्धो ज्ञाततया कारणं तथा जातेरपि, किंतर्हि प्रत्यक्षायास्तस्या व्यक्तिः संबन्धः, सत्तामात्रेणैव कारणमतो न कश्चिद्दोषः । दूषणान्तरमप्यनूयानेनैव निराकरोति—यत्त्विति । नचेति । स्वरूपतो भिन्ने वस्तुनि कात्स्न्यशब्दो भवेत् । यथा कृत्स्ना घटाः पटा चेति । सामान्यं त्वेकमेवातस्तत्र कात्स्न्यशब्दानुपपत्तिरित्यर्थः । अवयवान्तरभावादिति । येष्व-

नतु कात्स्न्येन वृत्तिः । अवयवी त्ववयवान्तराण्यपेक्ष्यावयवान्तरे वर्तमानः स्वाकारां बुद्धिं जनयन् व्यासज्य वर्तते इति व्यपदिश्यते । नह्येकस्यामेव व्यक्तौ गोबुद्धिवदेकस्मिन्नेव, तन्तौ पटबुद्धिरुत्पद्यते ॥

संयोगविचारः ।

संयोगस्येदानीं कथं संयोगिणु वृत्तिः किं जातिवत् किंवाऽवयविवत् । उभयविलक्षणेति ब्रूमः । स हि संयोग्यन्तरमपेक्ष्य संयोग्यन्तरे वर्तते नानापेक्ष्येति न जातितुल्यत्वम् । एकत्रैव च स्वानु-रूपां जनयति बुद्धिम् 'इदमनेन संयुक्तमिदमनेन' इति, तेनावयविनापि नातीव तुल्यत्वमित्युभय-वैलक्षण्यम् ॥ \* ॥ अथ संयोगः किमेक एव द्वयोः संयोगिनोरुत प्रतिसंयोगि भिन्नावेव संयोगौ । काश्यपीयास्तावत् संयोगमुभयोर्व्यासक्तमेकं मन्यन्ते वयं तु यथा इदमनेन सदृशमिदमनेनेति प्रति-योगिनमपेक्ष्येतरत्रेतरस्यावगम्यमानं सादृश्यं प्रतिधर्मिभिन्नं भवति तथा संयोगस्य तादृशबुद्धिवि-पयत्वाद्देदमेव रोचयामहे । प्रकृतमनुसरामः—तस्मान्न वृत्तिविकल्पादपि जात्यपहवः । यत्तु नि-त्यत्वाज्जातेः स्वविषयज्ञानजननासामर्थ्यान्न ग्राह्यत्वमिति । तदसत् । नित्यानामप्यर्थक्रियासामर्थ्यं क्षणभङ्गनिराकरणे वक्ष्यामः । नच हेतुलक्षणं ग्राह्यत्वम् । ज्ञानजन्यफलभागित्वलक्षणं हि तदिति शून्यवादे वर्णितम् । तस्माद्यमप्यदोषः ॥ \* ॥ यत्तु स्वलक्षणैरेव स्वानुभवद्वारेण गवादिविकल्पो-दयसंभवादप्रामाणिकी जातिकल्पनेति तदप्यसारम् । नहि जातिर्न दृश्यते येनैवमुपालम्भः स्यात् । उपजायमानं तु ज्ञानं स्वविषयभूतां जातिमुपस्थापयतीति नेदृशानां प्रलापानामवसरः ॥ \* ॥ क-थंचाल्यन्तविलक्षणानि स्वलक्षणान्येकरूपं विज्ञानं जनयन्ति 'तदतद्रूपिणो भावास्तदतद्रूपहेतुजाः' इति स्थितेः । भवतो वा कथं विलक्षणानां विशेषाणामेकरूपसामान्यसंबन्धकारणत्वमितिचेत्, स्वहेतुवशादिति ब्रूमः । कानिचित्स्वलक्षणानि स्वकारणादुत्पद्यमानान्येकेन केनचित्स्वसामान्येन ता-दात्म्यं समवायं वा भजन्ते ॥ \* ॥ ननु हेतवो विलक्षणाः कथमेकविधसामर्थ्ययुक्तानि स्वलक्ष-णानि जनयन्ति । न जनयेयुर्यदि विलक्षणाः स्युस्तेऽपि त्वेकजातीया एव ॥ \* ॥ नन्वेवं तत्सं-बन्धसिध्यर्थमपरापरजात्यपेक्षायामनवस्था । नैष दोषः, यथा तालबीजमेकजातीयं परिणामपरंपरया तालजातिसंबद्धां व्यक्तिमुपजनयति, सापि तथैव स्वकारणभूतबीजसमानजातीयं बीजान्तरम् । तथै-कजातीयाच्छुक्राद्गोजातीयव्यक्तिनिष्पत्तिः, तस्यां च तज्जातीयशुक्रनिष्पत्तिरिति नात्यन्तं तादा-त्म्यापत्तिः । तस्मादस्येकमाकृतिजातिसामान्यशब्दाभिलपनीयं शाबलेयादिष्वनुगतम् ॥ इत्याकृतिवादः ॥

### युक्तिस्त्रेहप्रपूरणी सिद्धान्तचन्द्रिका ।

व्यषेषु वर्तते ततोऽवयवान्तरसद्भावे आश्रयभूतेष्ववयवेष्ववयवशो वृत्तिरिति वक्तुं शक्यते, नत्वेवमस्ति, अतोऽवयवशो-ऽपि वृत्तिर्न संभवति, तस्मादत्राश्रयवयवेष्ववयवी वर्तते इत्येतावदेव वक्तुं शक्यते । प्रमाणतोऽवगमादित्यर्थः । तुल्यन्या-येन जातभ्रान्तिः पृच्छति—किमिति । प्रतीतिरेवात्र प्रमाणमित्याह—नहीति ॥

प्रसङ्गात्संयोगस्योभयवैलक्षण्यं प्रश्नपूर्वकमुपपादयति—संयोगस्येति । नचेति । नच हेतुत्वेनैव ग्राह्यत्वं येनोक्त-दोषः स्यात् किंतु ज्ञानजन्यफलभागित्वेनातः सामान्यस्यापि ग्राह्यत्वं संभवतीत्यर्थः । ज्ञानजन्यफलभागित्वमेव नास्ती-त्याशङ्क्य निराकरोति—यस्त्विति । इतीति । इतिहेतोरीदृशानां प्रलापानामवसरो नास्तीत्यर्थः । वस्तुतस्तु स्वलक्षण-स्यैवंरूपबुद्धिजनकत्वमेव संभवतीत्याह—कथमिति । अत्रैव तत्सिद्धान्तस्थितिमाह—तदिति । अत्र चोदयति— भवतो वेति । परिहरति—स्वहेतुवशादिति । एतदेव विवृणोति—कानिचिदिति । मतभेदेन पक्षद्वयोपन्यासः । परिहरति—नेति । महाप्रकृतं निगमयति—तस्मादिति । स्वमतेन जातिरूपं सामान्यं प्रसाध्य सादृश्यमेव सामान्य-मिति परमतमाशङ्क्य निराकरोति—नचेति ॥ अयमाशयः—किमिदं सादृश्यं नाम यथेकरूपत्वं तर्हि जातिरेव सा । नचान्यत्सादृश्यं परस्परविलक्षणानां व्यक्तीनां संभवति । यदि तासामपि किंचिदवयवसंस्थानादिसामान्यमुच्येत तर्हि शाबलेयसदृशोऽयमिति बुद्धिः स्यात्, न, गौरिति जात्यनङ्गीकारे च सादृश्यमपि दुर्लभमित्याह—नचेति । इत्याकृतिवादः ॥

### सिद्धान्तचन्द्रिकागूढार्थविवरणम् ।

वर्णः प्रतिपादक इत्यर्थः । उभयेति । संबन्धस्तस्यापौरुषेयत्वं चेत्यर्थः । अपोहरूपमिति । अपोहरूपसामान्य-वादिनश्चायमभिप्रायः—न तावद्वावृत्तरूपाणामत्यन्तविलक्षणानां विशेषाणामनुवृत्तः कश्चिदात्मा संभवति । नच तेषा-



### युक्तिरूपप्रपूरणी सिद्धान्तचन्द्रिका ।

नञ् अर्थतः प्रतिषेधफल एव भवति । नहि ब्राह्मण्याभावयुक्तपुंस्त्वं ब्राह्मणे संभवति तस्मात्क्षत्रियादिष्वेव वृत्तिर्न वस्तु-  
मात्रे । किंच ब्राह्मणमात्ररहितवस्त्वन्तरापेक्षया सादृश्यात्क्षत्रियादिष्वेव मतिः शीघ्रं भवति अभाववत् \*सादृश्यस्यापि नञ्-  
वाच्यत्वात् । नन्वघट इत्यत्र न घटावयवसामान्ययोगः शरावादेः संभवति । सत्यम् । अवयवसामान्यमन्तरेणापि संबन्धि-  
सामान्यमात्रेणापि तत्र सादृश्योपपत्तेः । अस्तिच मृत्तिकाविकारत्वादिना, तत्रापि घटसादृश्यसंभवात् । तदुक्तम्—‘सादृ-  
श्यमेव वा वाच्यमिष्टमब्राह्मणादिषु ॥ तच्चावयवसामान्याद्विना\*प्येतेन लभ्यते’ ॥ यत्र तर्हि नेक्षेतेत्यादौ नास्त्येव सादृश्यं  
तत्र कथं । सादृश्यमन्तरेणापि साहचर्यादिना तत्र शब्दप्रवृत्तिसंभवादिति ब्रूमः । तत्र हि ईक्षणसमभिव्याहृतेन नञा  
तदभावं प्रतिपाद्य तत्सहितस्वद्वेतुभूतः संकल्पो नेक्षेत इत्येवं लक्ष्यते । वक्ष्यति च—‘न त्वयमीक्षणप्रतिषेधः किंत्वनीक्ष-  
णविधिः व्रतप्रक्रमादिति । उक्तं च—‘क्वचिद्विनापि सादृश्यात्साहचर्यादिहेतुका ॥ नञ्युक्तशब्दवृत्तिः स्याद्यथा वक्ष्यत्य-  
नीक्षणे ॥ ईक्षणव्यतिरिक्ता हि क्रिया तत्राप्यपेक्षिता ॥ प्रत्यासत्तेर्न संकल्पमतिक्रम्य प्रतीयते ॥’ प्रतिषेधवाचिनः कथम-  
र्थान्तरे वृत्तिरिति चेत् । न । सर्वत्रास्य निषेधवचनत्वाभावात् । तथाहि आख्यातयोग्ययं प्रतिषेधमभिधत्ते, नामधात्व-  
र्थयोगी तु नञ् लक्षणया तदन्यमात्रे तद्विरुद्धे च वर्तते । यथाहुः—‘नामधात्वर्थयोगी च नैव नञ् प्रतिषेधकः ॥ वदतोऽब्रा-  
ह्मणाधर्मावन्यमात्रविरोधिनी’ । नन्वेवमपि न पिबेदित्यादावाख्यातमात्रयोगिनो नञः प्रतिषेधपर्यवसानान्न वस्त्वालम्बनत्व-  
सिद्धिः । मैवम् । तत्रापि वस्त्वालम्बनत्वसंभवात् । औदासीन्यं नाम क्रियारहितमात्रस्वरूपमेव, तच्च वस्त्विति । यथाहुः  
—‘यत्राप्याख्यातसंबन्धात्प्रतिषेधः प्रतीयते ॥ तत्रौदासीन्यं\*वस्त्वेव प्रतिपत्तावलम्बते ॥’ यदाचाभावयुद्धेरभावविशिष्ट-  
वस्त्वेवावलम्बनं नाभावमात्रं तदावश्यमसाधारणशाबलेयादेरालम्बनत्वानुपपत्तेस्तदन्यद्गोत्वरूपं वस्त्वेवालम्बनमापद्यत इति  
सर्वं समंजसम् । \*अत्रान्ये विशेषा वार्तिकेऽवगन्तव्याः । तार्किकास्तु—\*नञ्समासे अब्राह्मणमानयेत्यत्र पर्युदासे पूर्वपदेन  
नञोत्तरपदार्थसदृशक्षत्रिये लक्षणा । \*अघटः पट इत्यादौ च प्रसज्यप्रतिषेधार्थेन सामानाधिकारण्यादभाववत्लक्षणा । \*व्यासेऽपि  
न घटः पट इत्यादौ यथा शुक्लः पट इत्यादौ शुक्लवत्लक्षणा तथा नञोऽभाववत्लक्षणा । \*न पचतीत्यादौ क्रियासंबन्धे । भूतले न घट  
इत्यादौ च प्रसज्यप्रतिषेधे नञो मुख्यार्थतेत्याहुः । नैयायिकास्त्वनुमानेन गवादिशब्दानामपोहाभिधानं निराकुर्वन्ति ।  
तद्वाार्तिककारैर्ज्ञेयार्थान्यानपोहत्वं । ‘पक्षीकुर्याद्यदा सर्वास्तदाऽथा\*ऽऽवीत हेतुभि’ रित्यादिना ग्रन्थेनोपन्यस्य निराकृतं तत्त-  
त्रैवावगन्तव्यं विस्तरभयान्नेह लिखितम् । प्रकृतमनुसरामः—उपपादितमर्थं निगमयति—**तस्मादिति** । इत्यपोहवादः ।  
नचौल्लव्यादिमतसिद्धा जातिरेवाकृतिशब्दार्थत्वेन भवद्भिरुपपादिता, भाष्यकारस्तु ‘अथ गौरित्यस्य शब्दस्य  
कोऽर्थ इति पृष्ठा साल्लादिविशिष्टाकृतिरिति ब्रूम’ इत्यनेन जातिविलक्षणं साल्लादिविशिष्टं\*माकृतिशब्दार्थमाह । न\*चैतत्सं-  
भवति, अवयविसंबन्धिना गोत्वस्या\*वयवेष्वस्थानात् ‘द्रव्यगुणकर्मणां सामान्यमात्रमाकृति’रिति वक्ष्यमाणविरोधश्च ।

### सिद्धान्तचन्द्रिकागूढार्थविवरणम् ।

ब्राह्मणसदृश इत्यर्थः । **एतेनेति** । संबन्धिसामान्यमात्रेणेत्यर्थः । **वस्त्वेवेति** । अब्राह्मणादिशब्देष्वेवापोहांशस्य वाच-  
कत्वावगतिः । गवादिशब्देषु तु वस्तुस्वरूपमेव लोकेऽवगम्यत इति भावः । उक्तं च—‘तस्माद्येषु शब्देषु नञ्योगस्तेषु  
केवलम् ॥ भवेदन्यनिवृत्त्यंशः स्वामैवान्यत्र गम्यते’ इति । **अत्रान्ये विशेषा इति** । मास्त्वपोहस्य शब्दार्थत्वं भेद एव  
तद्वान् शब्दार्थो भविष्यति न तावता गोत्वादिसामान्यस्य शब्दार्थत्वमिति । तत्र । विशेषाणामनुक्तेषु संबन्धग्रहणासंभ-  
वात् । यदि चापोहवत्वं सामान्यमेव शब्दार्थ इत्युच्येत तदपि कल्प्यमानं वस्तुरूपमवस्तुरूपं वा स्यात् । आद्ये जातिरेव सा ।  
अन्त्येऽपोहमात्राभिधानं तत् । तच्च पूर्वमेव निरस्तम् । अथवापोहवत्त्वं नाम अपोहापोहयोः संबन्धः । तद्धितसमासेषु  
संबन्धाभिधानं भवत्प्रत्ययेनेति स्मरणात् । तदप्ययुक्तम् । संबन्धस्य सामानाधिकरण्यानुपपत्त्या वाच्यत्वस्य भवद्भिरैव  
निराकरणात् इत्यादयोऽन्ये विशेषा वार्तिकेऽवगन्तव्या इत्यर्थः । **नन्वब्राह्मणमानयेत्यत्र नञोऽभावार्थकस्य ब्राह्मणपदेनान-**  
**न्वयात् नञः सदृशलक्षणायामपि न ब्राह्मणपदेनान्वयः** । नहि ब्राह्मणसदृशो ब्राह्मण इत्यन्वयः संभवति अतोऽब्राह्मणवाक्यस्यैव  
ब्राह्मणसदृशे शक्तिरिति मतमपाकरोति—**नञ्समास इति** । अब्राह्मणपदे ब्राह्मणपदस्य ब्राह्मणसंबन्धिलक्षणायां नञर्थान्-  
न्वयादुत्तरपदार्थसदृशस्य लक्षणया लाभोपपत्तौ न शक्तिकल्पनं युक्तमित्यर्थः । अघट इत्यस्य घटान्योन्याभाववति शक्तिरिति  
मतं निराकरोति—**अघट इति** । घटपदे घटप्रतियोगिकत्वलक्षणायां नञर्थेन नान्वयः । पटसामानाधिकरण्यानुपपत्त्या  
चनञोऽभाववतिलक्षणा । तथाच घटप्रतियोगिकाभावानुपपत्ति इति वाक्यार्थः स्यादिति । इदानीमसमासेऽपि लक्षणेति दर्शयति  
—**व्यासेपीति** । अत्रापि नञ्पदं स्वार्थाधिकरणे लाक्षणिकमित्यर्थः । क्व तर्हि नञो मुख्यार्थत्वमत आह—**न पचती-**  
**त्यादाविति** । पाकघटयोर्नञर्थेन सामानाधिकरण्याभावादित्यर्थः । **आवीतहेतुभिरिति** । आवीतहेतवो नामापक्षव्या-  
वृत्तिमुखेन ये साध्यं गमयन्ति यथा प्रमादयः । ते हि निरात्मकेभ्यो घटादिभ्यो व्यावृत्ताः शरीरस्य निरात्मकत्वापोहेन  
सात्मकत्वं गमयन्तीत्यर्थः । **आकृतिशब्दार्थमाहेति** । तस्माद्भवतो भाष्यविरोधरूपं दूषणमिति शेषः । **एतदिति** ।  
साल्लादिभिर्विशिष्टत्वमित्यर्थः । **अवयवेष्विति** । यद्यवयवेषु गोत्वं वर्तते तदाऽवयविवत्साल्लादिवैशिष्ट्यं तस्य संभवेदिति  
शा. १४

एतेनावयवी व्याख्यातः । तस्याप्यवयवेभ्यो भेदोऽभेदो वेति विकल्पे भेदं समवायसंबन्धमवयवगुणंभ्यश्च तत्र विशेषगुणानामुत्पत्तिमाचक्षते वैशेषिकाः । येच स्वसमवेतविशेषणविशिष्टाः स्वाश्रयस्यैकजातीयस्य परिच्छेदकास्ते विशेषगुणा इत्याहुः । वयंतु भिन्नाभिन्नत्वम् । नहितस्तुभ्यः शिरःपाण्यादिभ्यो वावयवेभ्यो निष्कृष्टः पटो देवदत्तो वा प्रतीयते । तन्तुपाण्यादयोऽत्रयवा एव पटाद्यासना प्रतीयन्ते । विद्यते च देवदत्ते अस्य हस्तः शिर इत्यादिः कियानपि भेदावभास इत्युपपन्नमुभयासकत्वम् । तस्मादवयवानामेवावस्थान्तरमवयवी न द्रव्यान्तरम् । त एव हि संयोगविशेषेवशादकद्रव्यतामापद्यन्ते, तदासना च महस्त्वं पटजातिं च विभ्रतं पटयुक्त्या गृह्यन्ते । तेन

### युक्तिकेहप्रपूर्णी सिद्धान्तचन्द्रिका ।

नैष दोषः । \*गोलोपलक्षणतया सास्त्राद्युपादानात् । अस्ति हि \*तेषामेकावयविसंबन्धो जालन्तरेभ्यो गोत्वेनासाधारण्यमन्तरे शक्नुवन्ति तदुपलक्षयितुम् । तन्नोपलक्षणं विना गोशब्दवाच्यं विविच्य निर्देष्टुं न शक्यम् । यथाहुः—‘पिण्डे सत्तादिजातीनां बहूनां समवेतता ॥ तेभ्यो विशेष्यते गोलं सास्त्रादिभिरसंशयम्’ ॥ अथवा सास्त्रोक्तेश्रंसवन्धित्वाद्गोत्वस्य तदलन्तमेदात्तद्वैशिष्ट्यकीर्तनम् । अत्र कश्चिद्वाध्यगतहृक्काद्युदाहरणादकृतिः संस्थानमिति मन्यते । तत्र । जातेरेवाकृतित्वेनाभिप्रेतत्वात् । नहि वाञ्छमिशब्दादौ किञ्चित्संस्थानमस्ति । नानासंस्थानपरिमाणेषु च तेष्वस्ति वायुत्वादिसल्यमिन्ना । शाल्लेयादौ च प्रतिपिण्डं संस्थानभेदात्कथं तत्सामान्यं स्यात् । \*हृक्काद्युदाहरणं च संस्थानातिरिक्तरुचकत्वादिसामान्याभिप्रायम्, त्रयासुगतसुवर्णत्वाभिप्रायं वा । वक्ष्यति च ‘द्रव्यगुणकर्मणां सामान्यमात्रमाकृतिरिति । नहि गुणकर्मसु संस्थानं संभवतीति । ननु यदि प्रत्यक्षा जातिरूहिं मनुष्यत्वादिवत् ब्राह्मणत्वादिकमपि सहसैव कथं न गृह्यते । सत्यम् । मातापितृसंबन्धस्य तदुपलक्षणस्यानवगमादिति ब्रूमः । तदुक्तम्—‘तस्योपलक्षणं चापि क्वचित्केनचिद्विद्यते ॥ रूपादीनां विशेषेण देशकालाद्यपेक्षया ॥ सुवर्णं व्यज्यते रूपात्प्राप्तत्वादिरसंशयम् ॥ तैलाद्द्रुतं विलीनं च गन्धेन च रसेन वा ॥ भस्मप्रच्छादितो वह्निः स्पर्शानेनोपलभ्यते ॥ अश्रत्वादौ च दूरस्थे निश्चयो जायते स्तनैः । संस्थानेन घटत्वादिसाहचरणत्वादौ योनिताः ॥ क्वचिदाचारतश्चापि सम्यग्राजादिपालितात्’ इति । क्वचिदेशे सम्यग्राजानुपालितादध्याचाराद्ब्राह्मण्यादिनिर्णयः । सच देशापेक्षः । यस्तु वसन्ताधानादिना ब्राह्मण्यादिनिश्चयः स कालापेक्षः । सर्वत्र तूष्णपेक्षेरिन्द्रियैरेव सुवर्णत्वादिनिर्णयः अपरोक्षभासादित्यर्थः । ननु यथा पक्षिर्गृध्रं वनमिलयनेकेष्वेकैवप्रत्ययो व्यामोहसूया गोत्वादिप्रत्ययोपि भविष्यति । मैवम् । रजतादिप्रत्ययवद्वादिप्रत्ययस्य विपर्ययाभावात् । दूरत्वदोषेण हि बहुषु गृध्रेष्वेकं वनमिति प्रतीतिः । संनिष्कृष्टस्य तु गृध्रेषु एकत्वबुद्धिर्निवर्तते, जातिबुद्धिरु कथमपि न निवर्तत इत्यस्ति विशेषः । केचित्तु नानागृध्रगतं बहुत्वसामान्यमेव वनयुद्ध्या गृह्यते तत्र चैकत्वं वनत्वं च विद्यतेऽतो भवत्येकवचनोपपत्तिः । एवंच वनस्य सत्यत्वात् तद्गृह्यन्तेनाकृतोर्मिथ्यात्वमित्याहुः । अत्रान्ये विषया वातिके वनवादेऽवगन्तव्याः ॥

आकृतित्यायमन्यत्रातिदिशति—**पटेनेति** । यथैव भिन्नेष्वेकबुद्धिसद्भावात्सामान्यं सिद्ध्यति तथावयवेषु भिन्नेषु देवदत्तोऽयं घटोयमित्येकद्रव्यावभासादस्येवावयवैभ्यो भिन्नोऽवयवीत्यर्थः । तत्किमन्यन्तभिन्नोऽवयवी अभिन्नो वेत्याकाङ्क्षया मत्तान्तरेण तावद्देसुपादयति—**तस्यापीति** । तन्मते विशेषगुणलक्षणमाह—**येचेति** । स्वसमवेतं विशेषणं नेत्राद्येकाक्षगम्यत्वम् । स्वमतमाह—**वयं त्विति** । उभयोक्तयुक्तिबलादेवोभयोरुपात्तिसिद्धिरित्यर्थः । **ननु** भिन्नाभिन्नत्ववादिनामन्यतमस्याप्यन्वधारणास्थानुर्वा पुरषो वेतिवत्सेद्दार्ढ्यकचिदप्यवाधितं न सिद्ध्यत् । सत्यं न सिद्ध्यत् । यदि ज्ञानमेवाव्यवस्थितरूपमेकमवगाहेत, यथा स्थानुर्वा पुरषो वेति । नत्वेवं, वस्तुविषयो ह्यस्माकमनेकान्तवादोऽपेक्षाकारं वस्त्विति । यत्र तु ज्ञानमेवाव्यवस्थितरूपं तत्र संशयादप्रामाण्यं भवति । इत्वनैकरूपमेव वस्त्विति निर्णयात्कुतोऽप्रामाण्यम् । यथाहुः—‘ज्ञानं संदिद्यते यत्र तत्र न स्याद्यमाणता ॥ इदैनैकान्तिकं वस्त्वित्येवं ज्ञानं सुनिश्चितम् ॥’ निगमयति—**तेनेति** । दृष्टिविकल्पश्चास्य वातिकककारैरेव परिहृतः । तथाहि—‘दृष्टिश्चावयवेष्वस्य व्यासज्यैव प्रतीयते ॥ ततः कार्त्स्न्यादिसंप्रश्रः प्रत्याह्येयोऽत्र जातिवत्’ ॥ सापेक्षत्वनेकेषु दृष्टित्व्यासज्यदृष्टिः, साचावयवनिोऽवयवेषु प्रतीतिबलादेवास्तीकियते । यस्तु विकल्पान्तरं किं कार्त्स्न्येनैकेकत्र दृष्टिः किंवावयवश इति तु जातिवदेव परिहृतव्यमित्यर्थः । **ननु**

### सिद्धान्तचन्द्रिकागृह्यार्थविवरणम् ।

भावः । **गोत्वोपलक्षणतयेति** । उपलक्षणतयोपादानं ननु विशेषणत्वेनातो नोक्तदोष इति भावः । **तेषामिति** । सास्त्रादीनामित्यर्थः । **रुचकादीति** । रुचकः स्वस्तिको वर्धमान इति प्रत्यक्षमावृत्तिर्दृश्यत इति भाष्ये रुचकाद्युदाहरण-

पटात्मना तेषामेकत्वम् अवयवात्मना तु नानात्वमुपपन्नम् ॥ \* ॥ यदपि कारणगुणा रूपादयः कार्ये गुणमारभन्ते इत्युक्तं तदपि गुणद्वयप्रतीत्यभावान्नातीवासम्भ्यं रोचते । यदि हि द्वौ गुणौ प्रतीये-  
यातां तन्तुष्वेकः पटे चापरस्ततः कार्यकारणभावं प्रतिपद्येयाताम् नतु गुणद्वयं प्रतीयते तन्तुरूपमेव  
शुद्धं तन्तुषु पटभावमापन्नेषु पटरूपतया प्रतीयते नतु रूपान्तरम् । यत्रापि नानारूपैः शुद्धकृष्णरक्त-  
पीतैस्तन्तुभिरारभ्यते पटस्तत्रापि त एव वर्णाः पटगताः प्रतीयन्ते न रूपान्तरम् ॥

### युक्तिसिद्धेहप्रपूर्णी सिद्धान्तचन्द्रिका ।

यथा तन्वाद्यवयवा एव पटात्मना प्रतीयन्ते तथा साल्लादिसमुदायालम्बनैव गोत्वप्रतीतिः किं नाभ्युपगम्यते । भैवम् ।  
पिण्डात्पिण्डान्तरेषु साल्लादिसमुदायस्य भेदात् । अतः साल्लाद्यतिरिक्तस्यैव गोत्वबुद्ध्यालम्बनत्वम् । \*वनबुद्धिरपि तर्हि  
वनान्तरेष्वपि संभवन्ती न समुदायालम्बना स्यात् । सत्यम् । अस्ति ह्यस्माकमत्र वृक्षत्वं बहुत्वसामान्यं च, तदाश्रया  
वनमिति बुद्धिर्भविष्यति । नन्वस्मिन्पक्षे वनमित्येकवचनं, यदा हि 'वृक्षा हि बहवो वनमि'ति वार्तिकोक्तः पक्षस्तदा कथ-  
मेकवचनोपपत्तिः । नैष दोषः । जाल्पिप्रयोगैकवचनोपपत्तेः । यथाहुः—'एकत्वेप्याकृतेर्यद्बहुत्वं व्यक्त्यपेक्षया ॥ बहु-  
त्वेपि तथा व्यक्तेरेकत्वं जाल्पेक्षया ॥' तर्हि व्यक्तिसंख्यावशेन कदाचिदेकस्मिन्नपि वृक्षसमुदाये वनानीत्यपि प्रयोगः  
स्यात् । न स्यादिति ब्रूमः । शब्दानां नियतशक्तित्वात् । केचिदेकत्वेनैवावच्छिन्नमर्थं सर्वदा वदन्ति केचित्तु बहुत्वेनैव,  
केचिदुभयथापि प्रयोगभेदेन वदन्तीति । यथाहुः—'एकानेकाभिधाने च शब्दा नियतशक्तयः । केचिद्व्यक्तिं त्वसंख्याकां  
गमयन्त्यंबरादिवत्' ॥ \*एको व्रीहिस्तु निष्पन्न इति जातिं स्वसंख्यया ॥ \*पत्नीसंनहनादौ तु व्यक्तीमाकृतिसंख्यया ॥ कपि-  
ञ्जलादिजातेस्तु प्रतीतिर्व्यक्तिसंख्यया ॥ व्यक्तीजाती वदन्त्यन्ये द्रव्यावयवसंख्यया ॥ अस्मानिति यथैकस्मिन्पाशानदिति-  
रित्यपि ॥ \*तत्र व्रीह्यादिशब्दानां संख्यायोगो यथारुचि ॥ वनदारादिशब्दास्तु प्रवर्तन्ते व्यवस्थया ॥ \*जंगमे स्थावरे चार्थे  
यथायूथवनादयः ॥ \*तत्र व्यक्तौ च जातौ च दारादिशब्दप्रयुज्यते ॥ व्यक्तेरवयवानां च संख्यामादाय वर्तते ॥ \*वनशब्दः  
पुनर्व्यक्तीजातिसंख्याविशेषिताः ॥ बह्वीराहाथवा जातिं बहुव्यक्तिसमाश्रिताम् ॥' इति । एवं संयुक्तेषु परिग्रहीतवितति-  
विशेषेषु पङ्क्तिरिति बुद्धिरेकत्वावगाहिनी न निरालम्बना । संयोगादिविशेषस्यालम्बनत्वात् । एवमन्यत्राप्युक्तम् । नन्वत्र भा-  
ष्यकृता पूर्वं वृक्षातिरिक्ताप्रत्ययाद\*सत्त्वमुपपाद्य पुनरपि 'वनादिषु नैव प्रत्ययविपर्ययो न ते न सन्ति' इति भाष्येण सत्त्वत-  
द्विरुद्धम् । वक्तव्यो वाभिप्रायविशेषः । उच्यते—'लोकप्रसिद्धपदार्थव्यवहारित्वान्मीमांसकानां न स्वतन्त्रपदार्थाभ्युपगमोऽस्ति  
लोकदृष्ट्या चासत्त्वं पूर्वं यदि वनेन्येनेत्यादिनोक्तम् । यदि तु नायं विशेषो घटत इति कश्चिदभिनिविशेत तंप्रतीदं भाष्यम् ।  
अथ वनादिष्विति वनस्य सद्भावेपि न काचिदस्माकं क्षतिरित्यभिप्रायः । अतएवाहुर्वार्तिककाराः—'इति निगदितमेतल्लो-  
कसिद्धैः पदार्थैर्व्यवहृतिरिह शास्त्रे न स्वतन्त्राभ्युपेतैः ॥ भवति तु जनदृष्ट्या जातिपङ्क्त्यादिभेदो यदि तु न घटतेऽसौ नैव  
वाधोस्ति कश्चित् ॥' 'प्रसक्तानुप्रसक्तयैतद्वार्तिकोदादेरिह रूपितम् ॥ प्रमेयमधिकं मूलमनुसंधीयतेऽधुना ॥ इति वनवादः ॥  
इदानीमौल्लङ्घ्याभिमतं कारणगुणप्रक्रमं निराकर्तुमाह—**यदपीति** । ग्रन्थो निगदव्याख्यातः ॥

### सिद्धान्तचन्द्रिकागूढार्थविवरणम् ।

मित्यर्थः । **वनबुद्धिरपीति** । यथा गोत्वबुद्धिर्विलक्षणेऽपि नानापिण्डेषु जायमाना न समुदायालम्बना तथा वनबुद्धिरपि  
बहुषु वनेषु विलक्षणेऽपि इदं वनमिदं वनमित्येकरूपा जायमाना न समुदायालम्बना स्यादित्यर्थः । **एको व्रीहिरिति** ।  
अत्र व्रीहिशब्दोऽन्येषां जातिशब्दानां वृक्षादीनामुपलक्षणार्थः । **पत्नीति** । पत्नीशब्दोऽप्यौपाधिको यज्ञस्वामिन्यां वर्त-  
मानो व्यक्तिवचनः । सच श्रुतिसंख्यया व्यक्तिसंख्यया 'पत्नीं सन्नहति' इत्येतस्मिन्मन्त्रे द्वयोर्बहुषु चैकवचनस्यैव प्रयोगात्  
आकृतिसंख्यावाचिना शब्देन प्रवृत्तिनिमित्तं यज्ञस्वामित्वमोवाक्यं(?) तेन हि पत्नीत्वं नामाकृतिरस्ति अस्मानिति व्यक्तिसंख्य-  
यवसंख्यया 'अदितिः पाशा'नित्यत्र मन्त्रे जातिवचनः पाशाशब्द एकस्मिन्नपि पाशे बहुवचनान्तः प्रयुज्यमानो जातिद्र-  
व्यावयवसंख्यया वक्तव्युक्तमिति । येचैते व्रीह्यादिशब्दास्ते प्रयोगभेदेन यथारुचि संख्यां भजन्त इत्याह—**तत्रेति** । वन-  
दारादिशब्दास्तु व्यवस्थितसंख्यावचना इत्याह—**वनेति** । एतदेव दृष्टान्तेनोपपादयति—**जंगम इति** । कीदृशी पुनर्दा-  
रादिशब्दानां व्यवस्था तां दर्शयति—**तत्रेति** । दारादिशब्दो हि सर्वदा बहुवचनान्तः समयादेकव्यक्त्यभिप्रायेण प्रयु-  
ज्यते तदवयवसंख्यया व्यक्तिभेदमाचष्टे । यदात्वविवक्षितव्यक्तिभेदो दारमात्रपरः तदा व्यक्तिभेद इति । वनशब्दस्य  
त्वेकत्वसंख्यैव विवक्षितेत्याह—**वनशब्द इति** । जातिग्रहणं बहुत्वदेशसमुदायानामुपलक्षणार्थं । शक्नुभिन्नेषु वनेषु वनानीति  
प्रयोगः सादेश्ये बहुत्वं जातानुपचर्य क्रियते । द्रव्यसमुदायवनलक्षितदेशाद्यनेकत्वाभिप्रायत्वे वनस्य तद्देशदेव युक्तं बहुव-  
चनमिति । **असत्त्वमिति** । यदि वनेऽन्येन हेतुना सद्भावविपरीतः प्रत्यय उत्पद्यते मिथ्यैव वनप्रत्यय इति, अतो वनं नास्ती-







अद्वैतमतेन पूर्वपक्षः ।

स्यान्मतम् । आत्मैवैको जगदादावासीत् स एव स्वेच्छया व्योमादि प्रपञ्चरूपेण परिणमति वीजमिव वृक्षरूपेण, चिदेकरसं ब्रह्म कथं जडरूपेण परिणमतीति चेत् । न परमार्थतः परिणामं ब्रूमः किंत्वपरिणतमेव परिणतवदेकमेव सद्नेकधा मुखमिवादर्शादिष्वविद्यावशाद्विवर्तमानमात्मैवात्मानं चिद्रूपं जडरूपमिवाद्वितीयं सद्वितीयमिव पश्यति । सेयमविद्योपादाना स्वप्रपञ्चवन्महदादिप्रपञ्च-सृष्टिः । तथाच 'सर्वं खल्विदं ब्रह्म' 'आत्मैवेदं सर्वं नेह नानास्ति किंचने' इत्यादयो बहवोऽद्वैतवादाः । तथा 'इन्द्रो मायाभिः पुरुरूप ईयते' इति भेदावगतेर्व्यक्तमेव मायानिवन्धनत्वं दर्शितम् । तथा 'लोकास्तं परादुर्योऽन्यत्रालनो लोकान्विदे'त्यादिनानात्मदर्शने निन्दा 'मृत्योः स मृत्युमाप्नोति य इह नानेव पश्यती'ति च नानात्वदर्शननिन्दा 'सर्वमिदमद्वितीयमेव ब्रह्म पारमार्थिकं भेददृष्टिश्चाविद्यो-पादानेत्येतमर्थं प्रकटयतीति ॥

उक्ताद्वैतमतखण्डनम् ।

किमिदानीमसन्नेवायं प्रपञ्चः । ओमितिचेत् । न । प्रत्यक्षविरोधात् । तथाच प्रत्यक्षं प्रपञ्चसद्भाव-ग्राहकं तथोक्तं प्रत्यक्षसूत्रे । नचागमेन प्रत्यक्षबाधः संभवति प्रत्यक्षस्य शीघ्रप्रवृत्तत्वेन सर्वेभ्यो बलीय-स्त्वान् । नच पौर्वापर्यन्यायेन प्रवृत्तमेव प्रत्यक्षमागमेन पश्चाद्वाध्यत इति वाच्यम् । आगमस्य प्रत्यक्षेण प्रवृत्तिविरोधान् । आगमप्रवृत्तिसमयेऽपि हि भेदप्रपञ्चमुपदर्शयत् प्रत्यक्षमागमप्रवृत्तिमेव निरुणद्धि । यथा खल्लुप्तमुपक्रममाण एव घटो दण्डेनाहन्यमानो नोत्पत्तुं प्रभवति तथागमोपि । किंच प्रप-ञ्चाभावं प्रतीयतावश्यमागमोपि प्रपञ्चान्तर्गतत्वादसद्रूपतया प्रत्येतव्यः । कथं चागमेनैवागमस्या-भावः प्रतीयेत, असद्रूपतया हि प्रतीयमानो न कस्यचिदप्यर्थस्य प्रमाणं स्यात्, प्रामाण्ये वा नास-त्वम् ॥ \* ॥ कश्चित्पुनराह नासत्त्वं प्रपञ्चस्य ब्रूमः । प्रत्यक्षादिप्रमाणतः सिद्धत्वात् । नापि परमा-र्थतः सत्वम् आत्मज्ञानेन वाध्यमानत्वात् । तस्मात् सदसद्भ्यामनिर्वाच्योऽयं प्रपञ्च इति ॥ \* ॥ तदिदमसारम् । सतोऽन्यत्वमेवासत्वम्, तद्यदि प्रपञ्चः सन्न भवति व्यक्तमसन्नेवायम्, असत्त्वा-भावे वासत्त्वापत्तिः, सदसत्वयोरेकनिषेधस्येतरविधिनान्तरीयकत्वात् । नच विधाद्वयरहिते विधा-न्तरं संभवति अथापि यन्न कदाचित्प्रतीयते तदसत्, यथा शशविषाणम्, यत्प्रतीतं न कदाचिद्वा-ध्यते तत्सत् यथात्मतत्वम्, प्रपञ्चस्तु प्रतीयमानत्वाद्वाध्यमानत्वाच्च भावाभावाभ्यामनिर्वाच्य इति मतम् । तदनुपपन्नम्, लोकविरोधात् । यद्धि प्रतीतं वाध्यते मृगतोयरज्जुसर्पादि तदसदेवेति हि लौकिकी प्रसिद्धिः । नहि शशविषाणादीनां मृगतोयादीनां च कश्चिद्विशेषो लोके, सोयं प्रपञ्चोपि वाध्यते चेन्न असन्नेवेति नानिर्वाच्यत्वम् । अथापि लोकप्रसिद्धिमनादस्य वृद्ध्यादिवत्परिभाषारूपे-णानिर्वाच्य इत्युच्यते, तथाप्युक्तम्—प्रपञ्चस्य वाध्यत्वाभावात्, न तावत्संसारवस्थायामागमेन वाधः संभवतीत्युक्तम् । मुक्तस्य तु वाधकज्ञानं नाशङ्कनीयमेव प्रलीनसर्वकरणत्वात्, करणाभावे च

### युक्तिस्नेहप्रपूरणी सिद्धान्तचन्द्रिका ।

लोकप्रसिद्धिविहङ्गः मुख्यपलाप इति चेत् । न । अन्यपरमृष्ट्यादिवाक्यादुपजातायाः प्रसिद्धेः भ्रान्तिरूपत्वेनाप्रमाणत्वात् अन्यपरत्वं च वेदस्य प्रयोजनवदर्थपरत्वादुपाख्यानमात्रस्यानुपयोगात् स्तुतिनिन्दार्थत्वाङ्गीकारादिति ॥

वेदान्तिमतं शङ्कते—स्यान्मतमिति । प्रन्थो निगदव्याख्यातः । एतमर्थमिति । अनात्मदर्शननिन्दां नानात्वदर्श-ननिन्दां चेतमर्थं प्रकटयतीति संवन्धः । कोऽसावर्थस्तमाह—सर्वमिदमिति ॥

निरोधं प्रकटयति—आगमेति । दूषणान्तरमाह—किंचेति । एतन्मतानुसारेण एवाभिप्रायमाह—कश्चित्त्विति । उक्तं च—'प्रत्येकं सदसत्त्वाभ्यां विचारपदवीं न यत् ॥ गाहते तदनिर्वाच्यमाहुर्वेदान्तवादिनः ॥' इति । वाधाभावं विवृ-णोति—न तावदिति । असद्रूपतया हि प्रतीयमानो न कस्यचिदर्थस्य प्रमाणं स्यादित्युक्तमित्यर्थः । प्रपञ्चस्याविद्यकत्वं

ज्ञानात्संभवति । नचासायुषामाणस्य प्रपञ्चस्याभावः शक्यते प्रत्यक्षम् । नच तस्याभवस्यायां संभवति स्मरणम् सर्वसंस्काराणांमुच्छिन्नजालम्, तस्मान्न वायुसंभवः ॥ \* ॥ यथाविद्यार्कतोरुद्रं प्रपञ्च इति, का पुनरित्यसविद्या किं प्रतिज्ञानम्, किंवा प्रतिज्ञानककारणभूतं वरुणनवरम् । यदि प्रतिज्ञानं सा कस्य न ब्रह्माण्डस्य सञ्चलविद्याकृत्तव्यम् । नहि यास्करे तिमिरस्यत्वाकाशः संभवति । नच- जीवानाम् । तेषां ब्रह्मातिरेकणामावात्त आन्त्यमावादादेव च तस्कारणभूतं वरुणनवरमप्यनुपपन्न- मिव । ब्रह्मातिरेकेण प्रतिज्ञानं तस्कारणं चायुष्मन्तुल्यवामुद्रैतद्वदिति ॥ \* ॥ तत्किंकेवा च श- ष्णो विद्या, नहि तस्कारणानवरमसिद्धि । स्यात्सिद्धिकीर्तिवत् कथं विद्यास्यमावमविद्यास्यमाव स्यात् । स्यात्सिद्धिकेव स्यात् । अगासिद्धिकं ध्यानात्तद्वि वरुणं वा सञ्चलज्ञानं ब्रह्मा- उरुपत्तिविनाशयोगात्तद्विद्यत्वात्तद्विद्यत्वात्तद्विद्यत्वात् ॥ \* ॥ केन च ज्ञानेन नाशः, नाशज्ञानेन, वि- द्यायाभावात् । तिमिरपञ्चाशोनाशेनैतद्विद्येन, न, तत्राशोनाशेनैतद्विद्येन । तिमिरपञ्चलज्ञानं वि- द्याकामिति पारिश्लेष्यादापञ्चम्—प्रपञ्चाभावात् तिमिरपञ्चलं, नच विद्यमानं प्रपञ्चं तदभावाज्ञान- मुद्रयुग्मद्वेति । ज्ञानेन ह्युत्पन्नं प्रपञ्चो नाशयितव्यः प्राक् च ज्ञानात्सदृश एव प्रपञ्चस्यस्मिन्सद- र्मुद्रस्थिते कथं तदभावावितिपश्यस्य ज्ञानस्त्विपत्तिः । तत्र ज्ञानोत्पत्तौ सत्यां प्रपञ्चस्य नाशः, तद्वि- द्याश्च सति तदभावावितिपश्यज्ञानोत्पत्तिरितीवैतद्विद्यत्वात्तद्विद्यत्वात् ॥ \* ॥ एतेन युगवद्विद्योकाजस्य ज्ञान- विनाशयत्वं प्रत्यक्षम् । नहि वज्रजं सत् प्रपञ्चात्तद्विद्येन प्रागपि हि तत्र नैव जलं, अजलमेव हि रश्मि- प्रपञ्चस्यैव अन्त्या जलजानावगतं प्रपञ्चाद्ग्राहकं यथावस्थितरूपमवगन्तव्यं इत्येतन्नेन जाल- निरपेक्षेन ॥ इत्युद्धृतमवतिरामः ॥

कचित्तद्वैतपनिवर्तः परमाशुत एवासा प्रपञ्चकृष्ण सञ्चलया परिणामतीति मन्यन्ते, तथाच 'स- देव सान्प्रयुक्तमय आर्षोदेकमेवद्वितीयं', 'तद्वैश्वतं बहुस्यो मज्जाशेषं' इत्येकस्यैव सन्मात्ररूपतया प्राग- वस्थितानानोदेकयोर्माहिम्नैवमिदमपञ्चकृष्ण शीतस्यैव वृक्षकृष्ण परिणामो वृक्षैव, तस्माद्वा एतस्मादात्मन आकाशः संभूत इत्यौपनिषदां वादाः । पुराणवादांश्चास्मिन्नर्थे शतशो दृश्यन्ते । 'पुरुष- एवेदं सर्वं नैव नात्मानि किंचन' इत्यादि तु धर्मसमादांसावापिप्रमाणम्, तथाशैकी वृक्षः प्रादेकमात्रार्थैव

निरुक्तुमाह—यथाति । प्रान्त्यमावादाति । कथंकरुण्यन्त्वादाज्ञानस्य तदभावात्सुवृत्तपत्तिरित्यर्थः । यथाहुः— शैकीकी वृक्षीका वापि नाज्ञाने दृश्यते प्रमा ॥ कायदृष्ट्याय कल्प्यं चञ्चिषवादेकमेव तत्र' इति । नदीति । जीवानां तावद्- विद्यारकरकालीनत्वात्पुनरिच्छिन्नज्ञानककारणत्वं न संभवति । तस्माद्द्वैतं करणमिति वाच्यम् । तच्चानुपपन्नम् । विद्याकृष्ण- ज्ञानककारणत्वात्तद्विद्येन तिमिरकारणत्वं दृष्टमिदं वा । ब्रह्माण्डं तस्कारणत्वं तिमिरप्रसङ्गः । अतः कार- णान्तराभाव इत्यर्थः । अन्त्यादांशो निराकरोति । उक्तं न्यायमन्यत्रातिरिक्तोति—एतेनैति । पूर्वोक्तेषु सतएव पञ्चान्न विनायुष्मन्तवृत्तिरिति भावः ॥ इत्युद्धृतवद्वितिरामः ॥

तत्रैव सतान्तरमाशङ्कते—कचित्तद्वैति । ननु सर्वस्य न्यायादिप्रपञ्चः परिणाम इत्युच्यते कथं तद्वि तस्यास्यत्वम् । नहि शीत- पुरुष एवेदं सर्वं प्रति । ननु यदि सर्वस्य न्यायादिप्रपञ्चः परिणाम इत्युच्यते कथं तद्वि तस्यास्यत्वम् । नहि शीत-

नानाशाखोऽवस्थितो दूरस्थैर्नानावृक्षा इति गम्यते तद्वेदिनश्चान्ये तेभ्यः कथयन्ति 'नेमे नानावृक्षाः किंत्वेक एवायं वृक्षो नानाशाखोऽवस्थित'इति, तथा नामरूपप्रपञ्चं नानारूपं पश्यतां, मूलकारण-स्यैकस्यात्मनोऽयं नानारूपः परिणाम इत्येवमजानतां तत्त्वकथनार्था एवंविधा वादाः । सर्वभेकस्यैव विस्तारो न किञ्चिदत्र नानास्तीति ॥ \* ॥ ये च पुनरसत्ववादाः प्रपञ्चविषया अविद्यावादा भ्रान्तिवादा मायावादाश्च ते सर्वे प्रपञ्चस्यानित्यत्वादौपचारिकाः । यथा मृगतोयरञ्जुसर्पस्वप्नप्रपञ्चादयः किञ्चित्कालमाविर्भूय पश्चाद्विलीयन्ते तथा भेदप्रपञ्चरूपो ब्रह्मपरिणामोऽप्याविर्भवति विलीयते चेत्याविर्भावतिरोभावधर्मकत्वसाम्यादसन्नित्युपचर्यते, तस्य चासत्कल्पत्वे तद्विषयस्य ज्ञानस्यापि सिद्ध्यत्यौपचारिकं भ्रान्तित्वम् । मायानिवन्धनत्वं च 'इन्द्रो मायाभिः पुरुरूप ईयते'इत्यादिषु युक्तमुपचारेण वक्तुम् । 'आत्मैवैकः सत्यः इति च तस्यैव नित्यत्वादुच्यते, यथा 'गोअश्वा एव पशवोऽन्येत्वपशव'इति तथेदं द्रष्टव्यम् ॥ \* ॥ यस्त्वेवंविधान्वादान्यथाश्रुतार्थान्गृह्णाति स पश्चन्तरेष्वपशुत्ववादं 'आदित्यो यूपः'इत्यादि च यथाश्रुतं गृह्णीयात् । अथ तत्र प्रमाणान्तरविरोधः सोऽत्रापि समानः । अथार्थवादत्वात्तत्र न यथाश्रुतार्थग्रहणं, तदपि समानम् । प्रपञ्चस्याप्यसत्यत्वं वैराग्यजननार्थम्, आत्मनश्च परमार्थत्वं मुमुक्षूणामुत्साहजननार्थं । विस्पष्टं चैतन्मृत्पिण्डविकारदृष्टान्तदर्शनात् । ततश्च यथा कारणभूतमृत्पिण्डज्ञानेन मृन्मयो विकारः सर्वो विज्ञातो भवति शरावादिविकारो हि वाचारम्भणं नामधेयमात्रं मृत्तिकेत्येव सत्यं, एवं प्रपञ्चोपि सद्विज्ञानेन विज्ञातो भवति विकारो हि वाचारम्भणं नामधेयमात्रं सदित्येव सत्यमित्युक्ते ज्ञायत एतत् यथाविर्भावतिरोभावधर्मा नानाविधो विकारः शरावादिः प्रपञ्चो मृत्तिका च सर्वत्रानपायिनी तेषां कारणं कार्यकारणयोश्चावस्थामात्रभेदात्स्वरूपभेदाभावात्कारणज्ञानेन तत्सर्वं कार्यमवस्थाभेदेनाज्ञातमपि स्वरूपेण ज्ञातं भवति । तथा प्रपञ्चोप्याविर्भावतिरोभावधर्मानवस्थायी तत्कारणं चात्मा सद्रूपः सर्वानुयायी नापायधर्मा । तस्मिन्विज्ञाते सर्वं तदात्मकमविज्ञातमपि व्यासरूपेण समासेन ज्ञातं भवतीत्येतदत्र विवक्षितमिति, तस्मादेकस्यैवात्मनः परिणामोऽयं भेदप्रपञ्चो नत्वसन्नेव । असत्ये हि कथं सद्विज्ञानेन विज्ञातः स्याच्छशविषाणवत् । नहि मृत्पिण्डे विज्ञाते सति शशविषाणं विज्ञातं भवति तथा प्रपञ्चोपि स्यात्, ततस्तु प्रस्तुतहानिरेव स्यात् एकोप्यात्मान्तःकरणोपाधिभेदाद्भिन्नो जीव इत्युच्यते जीवभेदाच्च बन्धमुक्तिव्यवस्थाप्युपपन्नेति ॥ \* ॥ तदिदमयुक्तम् । चिद्रूपस्यात्मनो जडरूपपरिणामासंभवात् । एकत्वे चात्मनः सर्वशरीरेषु प्रतिसंधानं स्यात्—देवदत्तोऽहं यज्ञदत्तोऽहमेवेति, तथा देवदत्तशरीरे मे सुखं यज्ञदत्तशरीरे मे दुःखमिति, पादे मे सुखं शिरसि मे वेदनेतिवत् सर्वसुखदुःखोपलब्धिश्च स्यात् । अन्तःकरणभेदाद्भवत्येतिचेत्, न । अचेतनत्वात् । नह्यन्तःकरणं सुखदुःखे अनुभवति अचेतनत्वात्,

### युक्तिस्त्रेहप्रपूरणी सिद्धान्तचन्द्रिका ।

परिणामस्य वृक्षस्यासत्त्वं भवति तत्राह—**ये चेति** । असत्त्ववादस्यौपचारिकत्वं दर्शयति—**यथेति** । **तस्यचेति** । प्रपञ्चज्ञानस्यापि वस्तुतो न भ्रान्तित्वं वाधाभावादिति भावः । **मायेति** । मायाविद्ययोरल्पान्तरत्वादभेदेनोपन्यासः । इत्यादिषु वाक्येषु यत्प्रपञ्चस्य मायानिवन्धनत्वं श्रुतं तदप्यौपचारिकं वक्तुं युक्तमित्यर्थः । नन्वागमतएव सत्यत्वश्रवणात्तदतिरिक्तस्य प्रपञ्चस्य मिथ्यात्वावगतेः कथमौपचारिकं मायिकत्वमत आह—**आत्मैवेति** । अनेन चात्मन एव नित्यतया सत्यत्वमुच्यते । प्रपञ्चस्त्वनित्यः । ततो निकृष्टो यथा गवाद्यपेक्षयान्ये पशवः । नचैतावता प्रपञ्चस्य मिथ्यात्वमेव भवतीति भावः । **एवंविधानिति** । औपनिषदान्वादानित्यर्थः । कथमेतदर्थपरत्वमित्याकाङ्क्षायां दृष्टान्तेन तात्पर्यनिर्णयमाह—**विस्पष्टमिति** । **सदिति** । यत्सद्ब्रह्म तदेव सत्यमित्यर्थः । ततः किमत आह—**कार्येति** । **सर्वमिति** । व्यासरूपेणाविज्ञातमपीत्यर्थः । सति विज्ञाते सद्रूपे विज्ञात इत्यर्थः । तथा प्रपञ्चोपि शशविषाणवदविज्ञात एव स्यादित्यर्थः । किमतो यद्येवमत आह—**ततश्चेति** । प्रपञ्चस्याज्ञाने च यत्प्रस्तुतं कारणे ज्ञाते कार्यं ज्ञायत इति तस्य हानिरेव स्यादित्यर्थः । इदंचेष्टं सिद्ध्यतीत्याह—**एकोऽपीति** । तदेतदृषयति—**तदिदमिति** । परिहरति—**न । अचेतनत्वादिति** ।

आत्मा त्वनुभविता स च सर्वत्रैक इति कः प्रतिसंधानं वारयेत्, तस्मादिदमपि नातीव सुन्दरमिति ॥  
इत्यात्मपरिणामवादनिरासः ॥

सांख्यमतेन पूर्वपक्षः ।

आत्मभेदं प्रकृतिपरिणामं च जगत् सांख्या मन्यन्ते । द्विविधं च सांख्यं निरीश्वरं सेश्वरं च ।  
नीरीश्वरवादिनस्तावदाहुः—प्रकृतिरचेतना त्रिगुणात्मिका प्रधानशब्दाभिधेया महदादिविशेषपर्यन्तेन  
प्रपञ्चरूपेण चेतनानामुपभोगाय परिणमतीति । सेश्वरवादिनोऽप्येवमाहुः, इयांस्तु विशेषः—पुरु-  
षशब्दाभिधेयमीश्वरं क्लेशकर्मविपाकाशयैरपरामृष्टमाश्रित्य प्रकृतिर्जगत्सृजतीति । यथा हि संस्कृतं  
क्षेत्रमधिष्ठाय तत्संपर्कवशाद्बीजमङ्कुरादिक्रमेण महान्तं वृक्षमारभते तथा सर्वव्यापिनमीश्वरमधिष्ठाय  
सर्वव्यापिनी प्रकृतिस्तत्संपर्कवशान्महदहंकारतन्मात्रादिक्रमेण परिणमन्ती विशेषान्तं प्रपञ्चमार-  
भत इति । इतिहासपुराणेष्वपि प्रायेणैतदेव मतम् । सेयं प्रकृत्युपादाना सृष्टिः, ईश्वरस्तु निमित्त-  
मात्रम्, क्षेत्रज्ञास्तु भोक्तारः, प्रकृतिरेव तु सर्वकार्याणां कर्त्रीति भोग्या । सा च सर्वत्रैका भो-  
क्तृणां च भेदाद्ब्रह्ममुक्तव्यवस्थोपपत्तिः । तथाच—‘अजामेकां लोहितशुक्लकृष्णां वहीः प्रजा जनयन्तीं  
सरूपाः । अजो ह्येको जुषमाणोऽनुशेते जहात्येनां भुक्तभोगामजोऽन्यः’ इति व्यक्तमेव भोग्यायाः  
प्रकृते रजःसत्वतमोरूपाया एकत्वं, भोक्तृणां भेदाद्ब्रह्ममुक्तव्यवस्थानं च दर्शितम् । ऐकात्म्यवा-  
दास्तर्ह्यौपनिषदाः कथं, अवैलक्षण्येनेति ब्रूमः—भेदशब्दो हि वैलक्षण्यवचनो लोके प्रसिद्धः । त-  
थाहि सुसदृशेषु वक्तारो भवन्ति, ‘नास्यास्य च कश्चिद्भेदोऽस्ती’ति, तथात्मनामपि नरपशुतिर्यग्भेदभि-  
न्नशरीरवर्तिनां शरीरसंबन्धमपोह्य केवलं नैजरूपेण निरूप्यमाणानां पद्भारजःपरमाणुद्वयवन्न किंचि-  
दपि वैलक्षण्यमस्तीत्यनेनाभिप्रायेणैकत्ववादा नानात्वनिषेधवादाश्च । एतदभिप्रायमेव चैतदपि भग-  
वद्वासुदेववचनम्—‘विद्याविनयसंपन्ने ब्राह्मणे गवि हस्तिनि । शुनि चैव श्वपाके च पण्डिताः सम-  
दर्शिनः’ इति । तथैव ‘इन्द्रो मायाभिः पुरुरूप ईयते’ इति स्वयमविलक्षणोऽप्यात्मा नरपश्वादिविचि-  
त्रशरीरसंपर्कवशाद्भ्रान्त्या स्वयमपि विलक्षणरूपः प्रतीयत इत्यर्थः । ये च मुक्तानां क्षेत्रज्ञानामीश्वरेण  
सहैकत्वादास्तेष्वत्यन्तसाम्याद्वैलक्षण्याभावाच्च । तथाच श्रुत्यन्तरम् ‘यदा पश्यः पश्यते रुक्मवर्णं  
कर्तारमीशं पुरुषं ब्रह्मयोनिम् ॥ तदा विद्वान्पुण्यपापे विधूय निरञ्जनः परमं साम्यमुपैति’ इतीश्वर-  
सादृश्यापत्तिमेव मुक्तस्य दर्शयति । तथा भगवता वासुदेवेनाप्युक्तम्—‘इदं ज्ञानमुपाश्रित्य मम  
साधर्म्यमागताः ॥ सर्गेऽपि नोपजायन्ते प्रलये न व्यथन्ति च’ इति ॥ \* ॥ यत्तु ‘भमैवांशो जीवलोके  
जीवभूतः सनातनः इति भगवद्वचनं तत्स्वामिश्रुत्यभावपरम्—यथा खल्वमात्या राज्ञोऽंशा व्यपदि-  
श्यन्ते तथा जीवोपीश्वरांश इत्युच्यते । अन्यथा जीवत्वनाशात्सनातनत्वानुपपत्तिः ॥ \* ॥ यान्यपि  
‘विभेदजनके ज्ञाने नाशमात्यन्तिकं गते । आत्मनो ब्रह्मणो भेदमसन्तं कः करिष्यति’ इत्यादीनि पुरा-  
णवचनानि तेषामयमेवार्थः—वैलक्षण्यमात्मनो ब्रह्मणश्चान्यत्वमत्यन्तमविद्यमानमेवाज्ञाननिमित्तमज्ञाने  
विनष्टे स्वयमेव विलीयत इति । विस्पष्टं हि परापरपुरुषयोर्भेदो गीतादिषूपदर्शितः—‘उत्तमः पुरुष-  
स्त्वन्यः परमास्तेत्युदाहृतः’ ॥ ‘उपद्रष्टानुमन्ता च कर्ता भोक्ता महेश्वरः ॥ परमास्तेति चाप्युक्तो देहेऽ-  
स्मिन्पुरुषः परः’ इति । अलमतिदूरं गत्वा । तस्मात्प्रकृत्युपादानेयं प्रपञ्चसृष्टिरिति नानुपादानोपालम्भः ॥

### युक्तिस्नेहप्रपूर्णी सिद्धान्तचन्द्रिका ।

प्रतिसंधानाभावे च नान्तःकरणभेदः प्रयोजकः किंतु सुखदुःखानुभविचैतनभेद एव । सच सर्वत्रैक एवेति प्रतिसंधा-  
नापत्तिरित्यर्थः । एतन्मतदूषणोपसंहारपूर्वकं सांख्यमतमुत्थापयति—तस्मादिति । जगत्प्रकृतिपरिणाम एव नात्मपरि-  
णाम इति मन्यन्त इत्यर्थः । इत्यात्मपरिणामवादनिरासः ॥

एतदेव विभजते—द्विविधमिति । पातञ्जलस्य सांख्यप्रवचनत्वात्तदपि सांख्यशब्देनोच्यत इत्यर्थः । एतन्मतस्यो-  
पनिषद्विरोधमाशङ्क्य निराकरोति—ऐकात्म्येति । अन्यथेति । परमार्थत ईश्वराज्ञानेनाज्ञानकृतजीवत्वानाशात् अनि-  
त्यत्वापत्तिर्जीवस्येत्यर्थः । नचैवमिष्टम्, अजवाक्येन जीवस्य नित्यत्वप्रतिपादनात् । सांख्यमतमुपसंहारति—तस्मादिति ।  
अतो यदुक्तं सर्गादौ सर्वाभावे हि केनोपादानेन सर्वमिदमुपादेयमिति तत्परिहृतं प्रकृतेरुपादानत्वोपपादनादित्यर्थः ॥

समावेश—अध्यापिषत् इति । प्राक्तनप्रतिषेधे प्रकृतौ सर्वेषां प्रत्यय इत्यसिन्धुः इत्यर्थः । एतेन प्रतिशक्ति-  
 बन्धनान्तरवैविध्यमित्यपि निरुक्तम् । शक्तिवैविध्यस्यापि प्रकृतिकर्तृत्वया धर्माधर्मव्युत्पत्त्यादौ प्रमाणानुसारेण—मह-  
 द्वादीति । उच्यते—एवञ्चैति । अत्र सादृश्यः सादृश्यान्तर्गतमनः शङ्कते—नान्विति । एतेनैवोपपादयति  
 —नद्वैति । आत्मवर्ध संमतिमाह—यथाद्वैति । उच्यते चेतन । तदेतद्वैत्यति—नैतद्वैत्यमिति । असङ्गत-  
 त्वादिति । काव्यजातस्य कृतकत्वेनानिश्चयवधारणान्न प्रमाणविकर्तृत्वं निश्चयवधिध्यानमसंभवं स्पष्टित्यर्थः । यदादौ  
 कारणं च यदादिकार्यसम्बन्धमप्युपलब्धमित्यर्थः । अथ तु वेदान्तिव्याख्याकारेण समर्थयानेन तथापि दोष इत्याह—

युक्तिकोहप्रपूर्णी सिद्धान्तर्गतकाम ।

अध्यापिषत्—कथं खल्वेककेषां प्रकृतिनैरप्युक्तिविधेयमर्थनिष्ठं प्रपञ्चमारभते, नखलिविषयं  
 कारणं विवक्ष्यन् काव्यं निरूपितमर्हति । क्षेत्रज्ञानधर्माधर्मसमसहयवैविध्यवैविध्यमित्येवम् । न । अन्तः-  
 करणवृत्तिलक्ष्मीधर्मयोः, अन्तःकरणस्य च कर्तृवर्गान्तःपातित्वात् सर्वस्य महद्वैतः कर्तृस्य  
 प्राक्तनप्रतिषेधे प्रकृतौ विवक्षितव्यमित्यर्थे तस्यान्तर्गतव्यवधि विद्यमानान्तेवैति न तद्वैतं वैवि-  
 द्यम् । महद्वैतिविकारारम्भे चास्याः किं कारणं, खल्वेवमर्थवित्त्वं सर्वद्वैतस्य प्रसङ्गकारः प्रत्य-  
 यानुपपत्तिः । ईश्वरैक्यया विक्रियत इति चेत् । न । ईश्वरस्य समस्तकेश्वरहित्वेत्स्यात्प्राप्तिसमसक्तकाम-  
 सुखैक्यसंभवान्, इच्छयाक्षयान्तःकरणधर्मजन्यं तस्मिन्काले तदसंभवात् ॥ \* ॥ किंच प्राकृते  
 प्रत्यय प्रकृतिमन्वयमासाद्य केवलमवतिष्ठन्ते, सर्वे चास्यानो निर्विशेषाः सर्वेषां चैतन्यमात्ररूप-  
 त्वात् । नच धर्माधर्मकृतमपि वैलक्षण्यमात्मना संभवति, तयोरात्मधर्मजन्यत्वात्, अन्तःकरणवृ-  
 त्तित्वात् तस्य च तदानीमभावात्तद्वैत्यकम् । एवंच धर्माधर्मरहित्वेपि निर्विशेष्येपि प्रकृतेववस्थित्वेपि स-  
 र्वैकात्वे प्रकृतिः शरीररन्ध्रेणात्मनो वश्यातीति चेत्, ये पूर्वसृष्टौ सृक्ता ये चायुक्तकालान्तर्भवान्-  
 धीयान्निर्देशान् । तथा चैतन्यधर्मसुष्ठाय फलमयुक्तत्वात् पूर्वसृष्टौ स्थिताः, ये च ब्रह्मदेत्याकारिणोक्षेपां  
 सर्वेषामधिकृत्यैव स्यात् पूर्वैकत्वयोधर्मधर्मयोर्नष्टत्वात् ॥ \* ॥ ननु नाशो नास नाशनाशभावः  
 किंच कारणं कर्तृणां निरोधमात्रमात्रं विनाशः, उपलक्षित्वेपि विद्यमानानाशेव कारणं कर्तृणांमा-  
 त्रविषयमात्रं, नखल्यन्तःसत्तासुत्पत्तिः संभवति शोचिषणस्याप्युत्पत्तिप्रसङ्गात्, असद्वृत्तयौ च  
 सर्वत्र सर्वे स्थितिभयो न स्यात्, तन्वृत्त्यः पदो भूयो वद इति । यथाह—‘असदकारणवृत्त्या-  
 दान्तरहेतोरसद्वृत्तयभावमावात् । शक्तस्य शक्त्यकरणकारणभावश्च सत्कार्यम्’ इति । तथा—‘ना-  
 सतो विद्यते भावो नाभावो विद्यते सतः’ इति भगवद्वायुदेववचनम् । तस्मात्प्रत्यय धर्मद्वैः शक्त्य-  
 यनावस्थितत्वात्तदशेन युक्तं सृष्टिवैविध्यम् । नैतद्वैत्यम्—नहि सृष्टिपदवस्थिता वा कथञ्चिदवस्थिता वा  
 वा वदत्केषामस्ति दृश्यादशेनानिरोधान् ॥ \* ॥ यद्यु ‘नासतो विद्यते भावः’ इति वचनं तद्वैत्यामि-  
 श्रया, पूर्वत्र हि ‘नखलवह्’ आदि नासं न लं तेषु अनाविषयाः ॥ नचैव नमविषयमाः सर्वे वचनतः  
 परम्’ इत्यादिबाल्यं प्रतिपादयितुमप्यकान्तमवतन्तेत्यर्थ—नाविद्यमानस्य ज्ञान उपलक्षित्वे विद्यमा-  
 नस्य विनाशः सर्वे पञ्चास्यानोऽवृत्त्यन्तिविनाशधर्मयोः नित्या इति, न पुनः कथञ्चानस्य सर्वस्य नि-  
 श्चयत्वात्प्रमाणम्, असर्वान्तत्वात्तद्वैत्यवैविध्यकम् ॥ \* ॥ यदि परसुपादानोपादानेयोरन्तर्-  
 माश्रित्य सर्वान्तनादौ पदो व्यवस्थित इत्युच्यते, नच तावता कर्तृसिद्धिः । नहि सुदवस्थानं पद-  
 नोत्करोहरेण क्रियते । तथा धर्माधर्मवैपि स्वकेषुणिविद्यमानौ प्रकृत्यात्मना स्थितवैपि न स्वकार्येण  
 पयापिाविति न तद्वैतं वैविध्यसंभवः । प्रमाणमपि महद्वैतिकमपि प्रकृतिपरिणामं कृतिव्याप्ति—

सिद्धयन्तर्गतकाम ।

पुरुषवचसां प्रमाणान्तरागोचरार्थे प्रमाणत्वासंभवात्, वेदानामपि पौरुषेयत्वादितरपुरुषवचनवदप्रामाण्यात् ॥ \* ॥ यदि तु सृष्टिप्रलयपरम्परामनादिमङ्गीकृत्य प्रतिसृष्टि 'सर्वेषां चैव नामानि कर्माणि च पृथक्पृथक् ॥ वेदशब्देभ्य एवादौ पृथक्संस्थाश्च निर्ममे' इत्यादिवचनैः ऋतुलिङ्गन्यायेन नामप्रभावव्यवहारवस्तुत्पत्त्या शब्दानामनाद्यर्थसंबद्धानां वेदानां च नित्यत्वमाश्रित्य प्रामाण्यमङ्गीक्रियते, तथाप्येकस्य प्रजापतेः संप्रदायप्रवर्तकत्वे कृतकाशङ्का स्यादेव । अथ पुनः 'अष्टाशीतिसहस्राणि संप्रदायप्रवर्तकाः' इत्यादिवचनानुरोधेन बहूनां महर्षीणां सृष्ट्यन्तराधीतं वेदं स्मरतां सुप्रप्रतिबुद्धन्यायेन संप्रदायप्रवर्तकत्वमाश्रित्य कृतकाशङ्कां निरस्य नित्यता समर्थ्येत, तथाप्यनुपादानं जगन्निर्माणमशक्यमभ्युपगन्तुं, (प्रकृत्यादीनां ह्युपादानत्वं निरस्तम् ।) औपनिषदास्तु सृष्टिप्रलयवादाः पौराणिकाश्चार्थवादतया नेतव्याः । भवतु चैवं तथापि नास्माकं काचित्क्षतिः । संबन्धनित्यत्ववेदप्रामाण्ययोरविघातात् ॥ इति सांख्यमतनिरासः ॥

वैशेषिकमतेन पूर्वपक्षः ।

वैशेषिकास्तु—पौरुषेयत्वमेव शब्दार्थसंबन्धानां वेदानां चाङ्गीकुर्वन्तोऽनुमानेन सृष्टिप्रलयावीश्वरं च सिषाधयिषन्तः प्रयोगमारचयन्ति—त्रिविधं हि वस्तुजातं संप्रतिपन्नचेतनकर्तृकं घटादि, संप्रतिपन्नात्कर्तृकं व्योमादि, विप्रतिपन्नतत्कर्तृकं महीमहीधरदूर्वाङ्कुरादि, तत्रान्तिममधिकृत्योच्यते—क्षित्यादिकं बुद्धिमत्कर्तृकं कार्यत्वात् घटादिवत् । कार्यत्वं च क्षित्यादेः सावयवत्वात् घटादिवत् ॥ \* ॥ किं पुनः पृथिव्यादेः समवायिकारणम्, पार्थिवाप्यतैजसवायवीयपरमाणुजातं यथास्वं पृथिव्यप्तेजोवायूनां समवायिकारणं, नहि प्रलये परमाणूनां प्रलयोऽस्माकमस्ति सांख्यादिवत् । कार्यद्रव्याणि तु व्युत्पादादीनि सर्वाण्येवेश्वरेच्छया विश्लिष्टावयवानि प्रलीयन्ते, परमाणवस्तु मिथोऽसंयुक्तास्तिष्ठन्ति व्योमादयश्च क्षेत्रज्ञाश्चास्मीयधर्माधर्मयुक्ता एवावतिष्ठन्ते । सर्गकाले पुनरीश्वरेच्छां क्षेत्रज्ञादृष्टं च निमित्तमासाद्य परमाणुषु कर्माण्युत्पद्यन्ते तद्वशाच्च मिथः संयुक्ताश्चतुष्टयेऽपि परमाणवो व्युत्पादिक्रमेण यथास्वं पृथिव्यादिकं भूतचतुष्टयमारभन्ते । निमित्तभूतक्षेत्रज्ञादृष्टवैचित्र्याच्च जरायुजाण्डजोद्भिज्जस्वेदजभिन्नं शरीरभेदमीश्वरेच्छाकारितसंयोगविशेषवशात्परमाणव आरभन्ते ॥

वैशेषिकमतखण्डनम् ।

नत्वेतदपि युक्तम्—नहीच्छामात्रेण प्रयत्नमन्तरेण परमाणुषु स्पन्दोत्पत्तिः संभवति, इच्छाकारितप्रयत्नवशेन शरीरस्पन्दोत्पत्तिरद्यत्वेऽपि दृश्यते । ईश्वरोऽपि प्रयतत इति चेत् । न । अशरीरस्य प्रयत्नासंभवात् । सर्वगता अपि ह्यात्मानः शरीरप्रदेश एव प्रयत्नमारभन्ते न बहिः, अतः शरीरापेक्षः प्रयत्नः । प्रलयकाले च सर्वकार्याणां प्रलयादीश्वरशरीरमपि प्रलीनमिति कथमशरीरः प्रयतेत । नचाशरीरस्येच्छापि संभवति मुक्तात्मनामिव । नापि ज्ञानं संभवति—इन्द्रियादेरभावात्

### युक्तिस्नेहप्रपूर्णी सिद्धान्तचन्द्रिका ।

यदि त्विति । यदि तु वेदानां नित्यत्वमाश्रित्य प्रामाण्यमङ्गीक्रियते इति संबन्धः । अथेति । अथ पुनरेवं कृतकाशङ्कां व्युदस्य नित्यता समर्थ्येतेति संबन्धः । तथापि यत्पूर्वदृष्टं 'सर्वाभावे हि नोपादानेन सर्वमिदमुपादेय'मिति तत्र शक्यं परिहर्तुमित्यर्थः । यस्मात्प्रकृत्यादीनामुपादानत्वं निरस्तमतिरिक्तस्य चासंभव इति भावः । अभ्युपेत्यापि सृष्टिप्रलयौ स्वपक्षसिद्धिमाह—भवत्विति । उक्तं 'श्रुतिसृष्टीतिहासप्रामाण्यात्सर्गप्रलयावपीष्येते' इति ॥ इति सांख्यमतनिरासः ॥

इदानीमौलूक्यमतेन सृष्टिप्रलयौ दूषयितुमनुवदति—वैशेषिकास्त्विति । चतुष्टयेऽपीति । पार्थिवाप्यतैजसवायवीया इत्यर्थः ॥

एतदपि दूषयति—नत्विति । इच्छामात्रेणैव भगवतो जगन्निष्पत्तिः किं प्रयत्नेनेति चेत् । न । अशरीरस्येच्छाया अप्य-



॥ \* ॥ नित्यमस्य ज्ञानं नित्या चेच्छा नित्यश्च प्रयत्न इति चेत्, न, सर्वज्ञानेच्छाप्रयत्नानामनित्यत्वव्याप्तेः । शक्यते हि प्रयोक्तुम्—क्षित्यादिकं नाऽशरीरिचेतनकर्तृकं न नित्यप्रयत्ननित्येच्छानित्यज्ञानकर्तृकं कार्यत्वात् घटवदिति ॥ \* ॥ ननु घटस्यापीश्वरकर्तृकत्वमस्येवेति साध्यहीनो दृष्टान्तः । तथापि कुलालस्यापि कर्तृत्वान्न केवलेश्वरकर्तृकत्वं घटस्य, ततश्चैवं प्रयोक्तव्यं—क्षित्यादिकं न केवलशरीर्यात्मादिकर्तृकं कार्यत्वात् घटवदिति, वस्तुत्वाद्योमदिवदिति हेतुदृष्टान्तौ सर्वथापि निर्दोषौ । तथा क्षित्यादिकं न बुद्धिमत्कर्तृकं शरीरिर्कर्तृकत्वविरहात् व्योमवदिति साक्षादेव प्रतिसाधनं कर्तव्यम् । अथेश्वरशरीरं नित्यमङ्गीकृत्य प्रलयेऽपि सशरीरमेवेश्वरमभ्युपगच्छेत्, ततः सावयवत्वमीश्वरशरीरे नैकान्तिकं न क्षित्यादेः कार्यत्वं साधयेत्, सशरीरकर्तृकत्वं च दूर्वाङ्कुरादीनामनुपपन्नमनुपलब्धिबिरोधात् ॥ \* ॥ किञ्च प्रतिकार्यं प्रयत्नभेदेन भवितव्यम्, अन्यो हि पादसंचरणे प्रयत्नः अन्यश्च बाहूद्धरणे, तथा सति यद्यपीश्वरे प्रयत्नो नित्यः स्यात्तथापि तस्यैकत्वान्न विचित्रकार्योदयहेतुत्वं संभवतीति व्यर्थ एवासौ । यदि त्वनन्तकार्यानुरूपा अनन्ता एव प्रयत्नाः सर्वदैवेश्वरेऽवतिष्ठेरन् तथासति प्रलयकरणीभूतस्य परमाणुविश्लेषकस्य प्रयत्नस्य सर्गकालेऽप्यवस्थानात्, संयोजकस्य च सर्गहेतोः प्रलयकालेऽप्यवस्थानात् उभयोः परस्परविघातान्न सृष्टिः स्यात् न प्रलयः । यच्च क्षेत्रज्ञादृष्टवैचित्र्यात्कार्यवैचित्र्योपपत्तिरिति, तदप्ययुक्तम्—नहि दृष्टकारणवैलक्षण्यमन्तरेणादृष्टवैलक्षण्यमात्रात्कार्यवैलक्षण्यं सिद्ध्यति । नह्यदृष्टशतेनापि तालवीजमन्तरेण तालवृक्षो निष्पद्यते । विनापि बीजमीश्वरमहिम्ना सर्वं सिद्ध्यतीति चेत् । न । तत्रैव प्रमाणाभावात् । नित्यत्वे

### युक्तिस्नेहप्रपूर्णी सिद्धान्तचन्द्रिका ।

संभवादित्याह—**नहीति** । केवलशरीर्यात्मादीत्यादिशब्देन नित्यज्ञानेच्छाप्रयत्ना गृह्यन्ते । मास्त्वनित्यमीश्वरशरीरं ज्ञानादिवच्छरीरमपि तस्य नित्यं भविष्यतीत्याशङ्क्य निराकरोति—**अथेति** । क्षित्यादेः कार्यत्वसाधने यत्सावयवत्वं हेतुकृतं तदीश्वरशरीरे अनैकान्तिकत्वान्न साध्यसाधनक्षममित्यर्थः । किञ्च सर्गाद्यकाले पृथिव्याद्यभावात् किमयं तच्छरीरं स्यात्, शरीरलक्षणाभावात् कथं शरीरमिति व्यवहियते । नह्यभोगायतनं शरीरं भवति । नापि हितकामस्येश्वरस्य दुःखप्रायजगत्सिसृक्षुणापि संभवति । नच साधनरहितस्य सृष्टिकर्तृत्वं संभवति । क्षेत्रज्ञगतौ धर्माधर्मौ साधनमिति चेत् । न । तयोरपि प्राक्सृष्टेरभावात् । \*कार्यापवर्गित्वात्तयोः सद्भाव इति चेन्न । विनाशे कार्यत्वस्यैव प्रयोजकत्वात् । नच धर्माधर्ममात्रेण कार्यसृष्टिः संभवति । लोके दृष्टमृतत्वादेरप्युपादानदर्शनात् सृष्टेश्वानुकम्पाप्रयोज्यत्वे सुखमेव सृजेत् । अथ प्राणिगताशुभस्याप्यपेक्षणात्रैकरूपा सृष्टिस्तर्ह्यन्यदपेक्षमाणस्य स्वातन्त्र्यव्याघातः । जगत्सर्गे चास्य प्रयोजनमपि नास्ति आप्तकामत्वात् । नच तद्रहितस्य प्राकृतस्यापि प्रवृत्तिः संभवति । नाप्यनुकम्पया प्रवृत्तिः । उक्तोत्तरत्वात् । यदि चानुकम्पानिमित्ता सिसृक्षा स्यात् संजिहीर्षा तर्हि किंनिमित्ता । साप्यनुकम्पानिमित्तेति चेत् । न । विरुद्धयोः सिसृक्षासंजिहीर्षयोरेकहेतुकत्वापत्तेः । \*अनुकम्पाभावे चानुकम्पाया अपि तदानीमसंभवात् । क्रीडार्था प्रवृत्तिरिति चेत् । न । कृतार्थत्वव्याघातापत्तेः । यथाहुः—‘प्रयोजनमनुद्दिश्य न मन्दोऽपि प्रवर्तते ॥ \*एवमेव प्रवृत्तिश्चैतन्नेनास्य किं भवेत् ॥ क्रीडार्थायां प्रवृत्तौ च विहन्येत कृतार्थता ॥ बहुव्यापारतायां च क्लेशो बहुतरो भवेदिति । किञ्च सर्गवत्संहारोऽपि न बुद्धिपूर्वकारिणः संभवति, निष्प्रयोजनत्वात् । **नित्यत्वे हीति** । तन्मते वेदानां पौरुषेयत्वेनानाश्वासान्नार्थनिश्चय इति भावः । यथा पर्वते बहुधनुमानं न तथात्यन्तमलौकिकेथेऽनुमानं संभवतीति भावः । **ननु** विमतः संबन्धः सकर्तृकः शब्दार्थसंबन्धत्वात् ‘बुद्धिरादैच्’इत्या-

### सिद्धान्तचन्द्रिकागूढार्थविवरणम् ।

ऐच्छिकस्वशरीरोत्पादनमपि न संभवतीति । **तद्दिदमिति** । केचित्त्वौपनिषदा इत्यारभ्य व्यवस्थानुपपन्नेत्यन्तस्य पूर्वपक्षस्य दुपणां लब्धावसर इति । **कार्यापवर्गित्वादिति** । धर्माधर्मयोः फलजननानन्तरमेव नाशो नान्तरा । फलोत्पत्तिपर्यन्तं तत्सद्भावकल्पना । अतः प्रलयेपि तयोर्नाशो नास्तीत्यर्थः । **अनुकम्प्येति** । असृष्टशरीराणां चात्मनां युक्तानामिव न किञ्चिदुःखमस्ति येनानुकम्प्येरन् अतोऽनुकम्प्याभाव इत्यर्थः । **क्रीडार्थेति** । क्रीडा हि विदेवनादिजनितसुखाप्त्यै नराणां, नचाप्तसुखस्य सा संभवति तदनवाप्तौ च कृतार्थतालक्षणमैश्वर्यं न सिद्धेदित्यर्थः । किञ्च क्रीडाल्पायासा रमयति अयञ्च समस्तधरादिविषयो महाव्यापारोऽतिक्लेशरूपः क्रीडार्थ इति वाचोयुक्तिर्न चित्तमनुरजयतीति । **एवमिति** । प्रयोजनरहितप्रवृत्तौ च बुद्धिमत्त्वहानिरि-

हि वेदानामवसिते तत्प्रामाण्यबलेनेश्वरस्यापरिच्छेद्यो महिमा, सृष्टिप्रलयौ ऋतुलिङ्गन्यायमाश्रित्य सिध्येयुर्न वा । वेदांस्त्वनादृत्य दृष्टानुसारेण पर्वते इवानुमानमत्यन्तालौकिकेऽर्थे प्रवर्तयतामुपेक्षैवोत्तरमित्युपरम्यते । तस्मान्न सर्गादिकालेऽपि संबन्धकारणम् ॥

शब्दार्थसंबन्धस्य नित्यत्वम् ।

अशक्यं च कर्तुं सर्वशब्दानां संबन्धकारणम्—यदा न कश्चिदपि शब्दः केनाप्यर्थेन संबद्ध आसीत् तदा कथं संबन्धः क्रियेत, संबन्धं हि कुर्वतावश्यं केनचिद्वाक्येन स कर्तव्यः—गौः सास्त्रादिमानित्यादिना । नचाप्रसिद्धमर्थप्रतिपादकत्वेन सास्त्रादिशब्दमर्थप्रतिपादनाय शक्नोति कर्तो-च्चारयितुं, तथा हस्तसंज्ञादयोपि, प्रतिपादकत्वासिद्धेः ॥ \* ॥ नन्वेवमप्रसिद्धसंबन्धस्य कथनमप्यनुपपन्नम्—यद्यपि हि तदा वक्तुः प्रसिद्धसंबन्धत्वात्संबन्धकथनाय वाक्योच्चारणं संभवति तथापि श्रोतारोऽप्रसिद्धसमस्तपदार्थां बालाः कथं वाक्येन संबन्धं प्रतिपद्येरन्, तस्मात्करणवत्कथनमप्यनुपपन्नम् । नैष दोषः । कथयितुंस्तावन्न कर्तुरिवाशक्तिः—उपायसंभवात्, प्रतिपत्तारस्तूपायामावाञ्च प्रतिपद्यन्त इति दृष्टविरुद्धम्, दृश्यन्ते ह्यप्रसिद्धसमस्तशब्दार्थां बाला वृद्धेभ्यः संबन्धं प्रतिपद्यमानाः ॥ \* ॥ किंचास्त्युपायो बालानां—नावश्यं संबन्धकथनवाक्येनैव वृद्धेभ्यो बालाः संबन्धं प्रतिपद्यन्ते, किंतु यदा वृद्धाः प्रसिद्धसंबन्धाः स्वकार्यार्थेन व्यवहरन्ति तदा तेषामुपभृष्वन्तो बालाः संबन्धं प्रतिपद्यन्ते । यदा हि केनचिद्गामानयेत्युक्तः कश्चित्सास्त्रादिमन्तमानयति तदा समीपस्थो बालोऽवगच्छति यस्माद्यमेतद्वाक्यश्रवणानन्तरमस्मिन्नर्थे प्रवर्तते तस्मादस्माद्वाक्याद्यमर्थः प्रत्यायित इत्येवं संमृगधरूपेणावगतं प्रत्यायकत्वम् पश्चाद्बहुषु प्रयोगेष्वन्वयव्यतिरेकाभ्यां वाक्यभागानां पदानां पद-भागानां च प्रकृतिप्रत्ययानां वाक्यार्थभागेषु पदार्थेषु विविच्यते, तस्मान्न पौरुषेयः संबन्ध इति न तद्वशेन पुरुषापेक्षास्तीति सिद्धमनपेक्षं वेदानां प्रामाण्यम् ॥ इति संबन्धाक्षेपपरिहारः ॥

यच्चानन्तरफलानुपलब्ध्या चित्रादीनां न पश्चादिकत्वमिति स्यादेवम् । यदि प्रत्यक्षादिपञ्चकमेव प्रमाणं स्यात्तदा ह्यनन्तरफलोपलम्भादेव तत्साधनत्वं स्यात् नान्यथा, शब्दस्यापि तु प्रमितिजनकतया प्रत्यक्षादिवत्प्रमाणत्वात् तेनच चित्रादीनां पशुसाधनत्वावगमादसत्यप्यनन्तरोपलम्भे सिद्ध्यति तत्साधनत्वम् ॥

### युक्तिस्नेहप्रपूर्णी सिद्धान्तचन्द्रिका ।

दिसंबन्धवदित्यनुमानं भविष्यतीतिचेन्न । सकर्तृकत्वस्य स्मर्यमाणकर्तृकत्वप्रयोज्यत्वेन त्वदुक्तहेतोरप्रयोजकत्वात् । नन्व-गृहीतसंबन्धाच्छब्दादर्थप्रतीत्यन्यथानुपपत्त्या संबन्धकर्तृकत्वनेति चेत् । न । अनादिवृद्धव्यवहारहेतुकानादिसंबन्धग्रहणा-पेक्षत्वेनान्यथानुपपद्यमानत्वात् । एतदेवाभिप्रेत्य निगमयति—तस्मादिति ।

नचेति । अर्थप्रतिपादकत्वेनाप्रसिद्धं सास्त्रादिशब्दमिति संबन्धः । विविच्यत इति । अत्र प्रत्यायकत्वमित्यनुप-जनीयम् । उपपादितमर्थं निगमयति—तस्मादिति । यथाह सूत्रकारः—उपदेश इति । अनेन प्रत्यक्षं वृद्धव्यवहार-मुपदिशति । प्रत्यक्षा हि व्यवहर्तारः । कल्पश्च संबन्धकर्ता । \*अव्यतिरेकश्च यथास्मिन्देशे सास्त्रादिमिति गोशब्द एवं देशा-न्तरेऽपि । नचैवमेकः कर्तुं शक्तः । अनेके च संबन्धकर्तारः सर्वेषु दुर्गमेषु कथं संगस्यन्ते । अथवा अव्यतिरेकश्च । नहि संबन्धव्यतिरिक्तः कश्चित्कालोऽस्ति अतः सर्वत्र संबन्धस्याव्यतिरेकान्न कर्तृकत्वपना । किंच प्रमाणान्तरेणानुपलब्धे देव-दत्तादावर्थेऽनर्थकं संज्ञाकरणमशक्यं च, विशेषज्ञानार्थं हि संज्ञाः क्रियन्ते, नचाज्ञायमानेषु तेषु \*तत्संभवति । तस्मादपौ-रुषेयः शब्दस्यार्थेन संबन्धः । अतः प्रमाणमग्निहोत्रादिवाक्यम्, पुरुषानपेक्षत्वात् । तस्माच्चोदनालक्षण एव धर्मो ना-न्यलक्षणः । वादरायणग्रहणमुक्तार्थम् ॥ इति संबन्धाक्षेपपरिहारः ॥

एवं तावत्संबन्धनित्यत्वोपपादनेन स्वपक्षं प्रसाध्य नन्वेवमन्यनिमित्तं शब्दः कर्मकाले फलादर्शनात् कालान्तरे च कर्मण एवाभावादित्याक्षेपमनूय परिहरति—यच्चेति । नन्वसौत्रिचित्राक्षेपपरिहारोऽनुपपन्नः । नानुपपन्नः । अर्थेऽनुपलब्धे तत्प्रमा-णमित्यस्यात्रापि योजयितुं शक्यत्वात् । अतएव जैमिन्याशयाभिज्ञो भाष्यकारः परिहरति स्म । ‘सूत्रेष्वेव हि तत्सर्वं यद्बुक्तौ यच्च वार्तिके’ इत्यभियुक्तोक्तेः ॥

### सिद्धान्तचन्द्रिकागूढार्थविवरणम् ।

त्यर्थः । युक्त्यन्तरमाह—अव्यतिरेकश्चेति । तत्संभवतीति । तत् संज्ञाकरणम् । विशेषानुदेशो हि संज्ञाक्रिया,



आत्मवादारम्भः ।

यत्तु प्रत्यक्षविरुद्धं वचनमुपन्यस्तं 'स एष यज्ञायुधी यजमानोऽञ्जसा स्वर्गं लोकं याती'त्येतच्छब्देन प्रत्यक्षं शरीरं यज्ञायुधसंयुक्तमुपदिशतीति । तदभिधीयते—अर्थवादत्वादस्यान्यपरत्वान्न स्वार्थे प्रमाणान्तरविरोधो दोषः । नच विरोधोऽपि विद्यते । नह्यनेन शरीरस्य स्वर्गगमनमुच्यते किंतर्ह्यात्मनो यस्यैतच्छरीरं, सोऽपि हि शरीरशरीरिणोरभेदोपचारेण शरीरस्थेन यज्ञायुधित्वेन प्रत्यक्षत्वेन च व्यपदिश्यते । आत्मनो वा स्वर्गगमनं शरीरे उपचर्यत इति नास्ति विरोधः ॥ \* ॥ यजमानशब्दोऽपि तस्यैव यागस्वामित्वात्कर्तृत्वाच्च वाचकः । नच शक्यते तस्य कापिलवदकर्तृत्वं वक्तुम्—श्रुतिविरोधात्, सर्वत्र हि कर्तृभोक्तृशब्दयोः सामानाधिकरण्यं दृश्यते । यथात्रैव—'यजमानः स्वर्गं लोकं याती'ति । तथा 'य एवंविद्वानग्निं चिनुते ऋध्नोत्येव' 'य एवंविद्वान्द्विरात्रेण यजते स्वर्गमेव लोकमेति,'तथोपनिषत्स्वपि 'संकल्पादेवास्य पितरः समुत्तिष्ठन्ती'ति कर्तृत्वाभिधायिन्या षष्ठ्यात्मनः संकल्पं प्रति कर्तृत्वमुक्तम् ॥ \* ॥ संभवति च सर्वगतस्याप्यात्मनो यागज्ञानप्रयत्नसंकल्पादिषु साक्षादेव कर्तृत्वं, नहि वयं स्पन्दमेव क्रियामुपगच्छामो वैशेषिकवत्, येनात्मनः कर्तृत्वं न स्यात्, धात्वर्थमात्रस्य क्रियात्वात् । स्पन्देष्वपि प्रयोजकत्वेनास्यैव कर्तृत्वं संभवति, प्रयत्नेन ह्यसौ शरीरं स्पन्दे प्रयोजयति । साक्षात्तु न संभवति, सर्वगते स्पन्दस्यासंभवात्—इत्यनेनाभिप्रायेण पुराणेषूपनिपत्सु चाकर्तृत्ववादाः ॥

शरीरातिरिक्तात्मसाधनम् ।

किंपुनः शरीरव्यतिरिक्तात्मसाधने प्रमाणं प्राणनादिलिङ्गं सुखादयश्च प्राणनादिशब्देन कोष्ठयस्य वायोरूर्ध्वाधोगमनवृत्तिविशेषस्य प्राणनादिशब्दवाच्यस्य हेतुभूतः प्रयत्न उच्यते सच सुखादयश्च न शरीरधर्माः संभवन्ति, अयावच्छरीरभावित्वात् । ये हि कार्यद्रव्यवर्तिनो विशेषगुणा रूपादयस्ते विरोधिगुणान्तराद्वा द्रव्यविनाशाद्वा विनश्यन्ति, प्राणनादयस्तु तद्भावेपि नश्यन्ति मृतावस्थायामिति न शरीरगुणाः । तथा ज्ञानमप्ययावच्छरीरभावित्वादेव न शरीरधर्मः । तथा ये प्रत्यक्षविषयाः शरीरगुणास्ते स्वयमिव परैरपि प्रत्यक्षेण गृह्यन्ते यथा रूपादयः, सुखादयस्तु प्रत्यक्षा

### युक्तिस्त्रेहप्रपूरणी सिद्धान्तचन्द्रिका ।

एवं तावच्चित्राक्षेपं परिहृत्य संप्रति वाक्यान्तरे दृष्टविरोधं परिहर्तुमनुवदति—यत्त्विति । परिहरति—तदिति । अर्थवादस्य निरालम्बनस्यानुपपत्तिमाशङ्क्याह—नचेति । सोऽपि हि यज्ञायुधित्वेन शक्यते वक्तुमिति संबन्धः । तदुक्तम्—'साक्षाद्यद्यपि संबन्धो नात्मनो यज्ञसाधनैः ॥ तथापि लक्षणावृत्त्या शरीरद्वारको भवेत्' ॥ ननु पुष्करपलाशवन्निलैपस्य कथं कर्तृत्वाद्युपपत्तिरत आह—नहीति । सांख्यमत एवात्मनस्तथात्वं नास्माकं वेदप्रामाण्यवादिनामिति भावः । येनेति । व्यापकस्य स्पन्दासंभवादिति भावः ॥

नन्वकर्तृत्वमात्मन उपनिषित्सु श्रूयते तत्राह—इतीति । किं पुनरिति । ननु यज्ञायुधवाक्यस्यादित्ययूपादिवाक्यवदर्थवादतयापि नेतुं शक्यत्वाद्देहातिरिक्तात्मप्रतिपादनं व्यर्थम् । सत्यम् । नैरात्म्ये हि साध्यसाधनसंबन्धप्रतिपादकानां चोदनानामप्रामाण्यमापद्येत । तथाहि स्वर्गकामचोदनादिभिर्हि स्वर्गस्यामुष्मिकत्वाज्जन्मान्तरे फलोपभोगो बोध्यते, सोपि कर्तुरेव नान्यस्य । तस्य ज्ञानमात्रात्त्वेतेषां क्षणिकत्वात्कर्तृत्वभोक्तृत्वानुपपत्तेः । शरीरचैतन्येऽपि तस्य विनिपातात् अतिरिक्तस्य च कस्यचिद्भोक्तुरनङ्गीकारात् इष्ट्यादेश्चादत्तफलत्वापात् तद्वचनस्याप्रामाण्यं स्यादिति यज्ञायुधवाक्यसामर्थ्यच्छलेन देहातिरिक्तात्मप्रतिपादनं तत्प्रामाण्यार्थमेवेति । यथाहुः—'तस्माद्वेदप्रमाणार्थमात्मात्र प्रतिपाद्यते ॥ यद्यपि प्रकृतं वाक्यं व्याख्यायेतार्थवादतः' ॥ यथाभाष्यं तावदाह—प्राणनादीति । योसौ प्राणिल्यपानिति उच्छ्वसिति निमिषतीत्यादि चेष्टितवान् सोऽत्र शरीरे यज्ञायुधीत्यर्थः । युक्त्यन्तरमाह—सुखादीति । एतदेव विवृणोति—प्राणनादीति । कथं न संभवन्त्यत आह—अयावदिति । तदभावेपीति । द्रव्यविनाशाभावे शरीरे सत्यपीत्यर्थः । युक्त्यन्तरमाह—तथेति । तदिदमिति । अयावच्छरीरभावित्वं परप्रत्यक्षाग्राह्यत्वं चेति द्वयमित्यर्थः ॥ ननु कार्यादीनामपि देह-

अपि सन्तो न परप्रत्यक्षप्राज्ञाः तस्मान्न शरीरगुणाः, तदिदमपि द्वयं सुखादीनां शरीरगुणत्वं निवारयदन्यगुणतां सूचयति । योऽसावन्यः स आत्मा । किञ्च सर्व एव विशेषगुणाः कारणेऽपि वर्तमाना एव कार्यद्रव्यगुणतां भजन्ते, नच शरीरकारणभूतेषु पार्थिवपरमाणुषु चैतन्यमस्तीति कथं शरीरगुणता चैतन्यस्य स्यात् । तस्मादन्यश्चेतनः ॥

देहाभिन्नतामसाधनम् ।

कश्चित्पुनराह—सर्वथा वित्तिषु तावद्वेत्तावभासते अन्यथा स्वपरवेद्ययोरनतिशयप्रसङ्गात् । नच शरीरस्य करचरणाद्यवयवसंनिवेशविशिष्टस्यास्ति तथावभासः, अतोऽन्यः शरीरादात्मेति । तत्त्वयुक्तम्—संनिवेशप्रतिभासेऽपि शरीरप्रतिभाससंभवात् । नहि संनिवेश एव शरीरं, शरीरधर्मो हि संनिवेशः, संभवति च धर्माप्रतिभासोऽपि धर्मिणः प्रतिभासः, अन्यथा आत्मनोपि प्रतिभासो न स्यात् तद्धर्माणां सर्वगतत्वादीनामर्थवित्तिष्वप्रतिभानात् । नचैकान्तिकमर्थवित्तिषु वेत्तुमानं, अर्थ एव हि तदा भासते न वेत्ता ॥ \* ॥ नच स्वपरवेद्ययोरनतिशयः । नहि वेदितृभासनकृतोऽयमतिशयः किंतु कस्यचिदेव किञ्चिदाभासते नान्यस्य इत्येतावानतिशयो नान्यः, तस्मान्न ज्ञातृप्रतिभासेन शरीरविवेकसिद्धिः, किंतु पूर्वोक्तादेव कारणात्—ज्ञानसुखादीनां शरीरगुणत्वासंभवात् ततोऽन्य एतेषामाश्रयः स एवात्मा ॥

बौद्धमतेन विज्ञानात्मवादः ।

सौगतास्त्वाहुः—‘सिद्धे ज्ञानसुखादीनां गुणत्वे गुणिकल्पना ॥ ननु तत्सिद्धमस्माकं तावन्मात्रोपपत्तितः ।’ नह्याश्रयमन्तरेण ज्ञानमात्रमनुपपन्नं स्वतन्त्रमेव ज्ञानं किं नेष्यते सुखादयोऽपि ज्ञानत्रिषयाः स्वतन्त्रा एव अन्यस्याश्रयस्यानुपलब्धेः । ज्ञानमेव च ‘नीलमहं जानामी’ति ज्ञातृत्वेन विपर्यासितदर्शनैरध्यवसीयते नान्यः प्रमाणाभावात् ॥ \* ॥ ननु ज्ञानस्य क्षणिकत्वात्कथं पूर्वेषु रूपलब्धे परेषु स्मरणमिच्छा प्रत्यभिज्ञा च । नहि स्वयमनुपलब्धे तानि संभवन्ति—नहि देवदत्ते-

### युक्तिस्रोहप्रपूरणी सिद्धान्तचन्द्रिका ।

गुणानामयावद्देहाभावित्वं दृष्टम् । \*स्थौल्याद्यवस्थान्तरं तत्रास्तीति चेत् । न । अत्रापि मृत्युरेवावस्थान्तरमस्त्येवेति वक्तुं शक्यत्वात्, अतो नायावद्देहाभावित्वेन शरीरगुणत्वनिवृत्तिरिति । मैवम् । \*प्राणादीनां शरीरगुणत्वे तदपगमस्य निर्निमित्तत्वापत्तेः । तथाहि द्रव्यविनाशाद्गुणान्तरोपनिपाताद्वा गुणस्य विनाशो दृष्टः । नच प्राणाद्यपगमरूपस्य मृत्योरन्यतरदपि निमित्तमत्रास्ति पापमिति चेत् । तस्यात्मगुणत्वेन शरीरधर्मत्वाभावात् । अतो मृत्योः शरीरावस्थान्तरत्वाभावात्कार्यादितुल्यतेति । वस्तुतस्तु कार्यादीनां रूपादिवद्गुणत्वमेव नास्तीति । ननु कथं शरीरगुणत्वनिराकरणान्यगुणत्वसिद्धिरत आह—सूचयतीति । सुखादयः क्वचिदाश्रिताः गुणत्वात् रसादिवत् यत्राश्रिताः स आत्मेति भावः । दूषणान्तरमाह—किञ्चेति ॥

अत्रैव मतान्तरमाशङ्क्य निराकरोति—कश्चिदिति । अन्यथेति । वेदितुरनवभासे इत्यर्थः । नचेति । शरीरस्य तथावभासे तस्यैव वेत्तृत्वं स्यादिति भावः । नहीति । यदि संनिवेश एव शरीरं स्यात्तदा तदप्रतिभासे शरीराप्रतिभासः स्यादिति भावः । नचेति । तत्प्रतिभासे अहमाकारोल्लेखः स्यादिति भावः । दूषणमुपसंहरति—तस्मादिति । मतान्तरमवतारयितुं स्वोक्तमर्थमनुवदति—पूर्वोक्तादिति ॥

श्लोकचतुर्थपादं व्याचष्टे—नहीति । नन्वहं जानामीति नाश्रय उपलभ्यत एव तत्राह—ज्ञानमेवेति । अत्राशङ्कते—नन्विति । पूर्वेषु दृष्टे परेषु रहमिदमदर्शमिति भवति प्रत्ययः सच प्रत्यगात्मन्येवोपपद्यते नान्यत्रेत्यर्थः । इच्छाप्युपल-

### सिद्धान्तचन्द्रिकागूढार्थविवरणम् ।

न्तरानुष्ठितेन प्रतिबन्धस्तदा कल्प्यते नच प्रतिबन्धादसाधयतः साधनत्वहानिरिति । कथं तर्ह्यकृतकारीयादिकर्मणां वृष्टिनिष्पत्तिः । कर्मान्तरादिति ब्रूमः । जन्मान्तरानुष्ठितमपि कर्मादृष्टफलं स्वफलोत्पादनाय शरीरमित्थं वृष्ट्यादिकमारभत इति न कश्चिदोषः । तेषां ज्ञानानामित्यर्थः । स्थौल्यादीति । शरीरे सत्यपि तद्विरुद्धावस्थान्तरेण पूर्वावस्थाया नाश इति भावः । परिहरति—नेति । अत्रापि मृत्युरेवावस्थान्तरं तेन सत्यपि शरीरे सुखादिनाशः कार्यादिवत्संभवतीति भावः । प्राणादीनामिति । कार्यादीनां देहगुणानां तन्निष्ठस्थौल्यादिरूपगुणान्तरोत्पादानाशः । प्राणादिनाशे तु न शरी-

नोपलब्धेऽर्थे यज्ञदत्तस्य स्मरणादीनि संभवन्ति । सत्यम्—न संभवन्ति संतानभेदे समानायां तु संततावेकेनोपलब्धेऽन्यस्य स्मरणाद्युपपन्नं दृष्टत्वात्, नह्युपलब्धुः स्मर्तुंश्चैकत्वं कचिदपि दृष्टं, एकस्य स्थास्योः पुरुषस्य कचिदप्यनुपलब्धत्वात्, तस्माज्ज्ञानमेव ज्ञातृ नान्यो ज्ञातास्तीति ॥ \* ॥ अत्रोच्यते—‘प्रत्यभिज्ञायते कर्ता यः पूर्वापरकालयोः ॥ तस्य स्थास्योः स्फुटो भेदो विज्ञानात्क्षणभङ्गुरात्’ । विषयप्रत्यभिज्ञानानुपपत्तेर्ज्ञातुरेकत्वकल्पनायां स्यादप्येतदुत्तरं—संतानैकत्वादेवोपपद्यत इति । यदा तु ज्ञातैवैकः पूर्वापरकालयोः प्रत्यभिज्ञायते—योऽहं पूर्वमद्राक्षं स एवाहमनुपश्यामीति तदा प्रत्यभिज्ञयैव ज्ञातुरेकत्वावगमात्, विज्ञानस्य च क्षणिकत्वात्ततोऽन्यो ज्ञाता सिद्धो भवतीति ॥ \* ॥ किमहंप्रत्ययगोचरो ज्ञाता स्यात्, तथा सति शरीरमेव जानामि कृशोऽहं स्थूलोऽहं गच्छाम्यहमिति कार्श्यादिवुद्धिसामानाधिकरण्यादहंबुद्धेर्गोचरः, आत्मनश्च सर्वगतस्य कार्श्याद्यनुपपत्तेः ॥ \* ॥ उच्यते—ज्ञातृविषयस्तावदहंप्रत्यय इत्यविवादम्, यो हि परामृशति स स्वात्मानमहमिति परामृशति परानिदमिति । तेन निःसंशयस्य ज्ञातृगोचरत्वं शरीरस्य च ज्ञातृत्वं निराकृतं, अतोऽत्यन्तसंसृष्टयोरेकत्वभ्रान्त्या सामानाधिकरण्यप्रतीतिरूपणतोयप्रतीतिवत् भास्वरायःपिण्डप्रतीतिवच्च ॥

शरीरात्मनोभेदोपपादनम् ।

तथा व्यतिरेकबुद्धिरपि दृश्यते ‘ममेदं शरीरं कृश’मिति षष्ठ्यास्मदर्थस्य शरीरव्यतिरेकात्, शरीरस्य च परविषयेदंकारास्पदत्वात्, ततोऽस्माद्विवेकावभासात्पूर्वोक्तन्यायेन च शरीरस्याज्ञातृत्वात्, अभेदावगमस्य च संसर्गदोषवशेन भ्रान्त्याप्युपपत्तेः, पूर्वाभ्यस्तस्मृत्यनुबन्धेन च विना जातस्य हर्ष-

### युक्तिबोधप्रपूरणी सिद्धान्तचन्द्रिका ।

न्धिसमानकर्तृका सती ज्ञानातिरिक्तं स्थायिनमात्मानमुपकल्पयतीत्यर्थः । परिहरति—सत्यमिति । ननु योऽहमद्राक्षं स एवाहमनुपश्यामीत्युपलब्धुः स्मर्तुंश्चैकत्वमिष्टमेव तत्राह—एकस्येति । संतत्यभेदेन \*तदुपपत्तिरिति भावः । यदुक्तं सन्तानैकत्वादेव तदुपपत्तिरिति तत्परिहरति—विषयेति । यदि विषयप्रत्यभिज्ञान्यथानुपपत्त्या ज्ञातुरेकत्वं कल्पेत तदैतदुत्तरं स्यादित्यर्थः । प्रत्यभिज्ञास्वरूपमाह—योऽहमिति । योऽहमित्यादौ ज्ञातैवाहंप्रत्ययस्य विषयः । तद्यदाहंबुद्धिर्ज्ञात्रालम्बनी तदा ज्ञानातिरिक्त एको ज्ञाता सिद्ध्यतीत्यर्थः । प्रयोगश्च—‘ह्यस्तनाहंमतिग्राह्यो ज्ञाताद्याप्यनुवर्तते ॥ अहंप्रत्ययगम्यत्वादिदानींतनोद्धवत्’ ॥ अत्र चोदयति—किमिति । शरीरमेवाहंबुद्धेर्गोचर इति संबन्धः । अतस्तस्यैवाहंबुद्धिगोचरत्वाज्ज्ञातृत्वमापद्यत इति भावः । उक्तंच—‘अहं यामीत्यहंशब्दः शरीरार्थः प्रयुज्यते ॥ मन्तृत्वात्तस्य नह्यात्मा गमनं प्रतिपद्यते’ ॥ समाधत्ते—उच्यत इति । परानिदमितीति परामृशतीत्यनुषङ्गः । कथं तर्हि देहेऽहंप्रत्ययः । अज्ञातविवेकानां भ्रान्त्येति ब्रूमः । ज्ञातविवेकानां तु नास्त्येव । तेषामपि ज्ञातृविषयकमहमिति जानामीति च ज्ञानमनुवर्तत एव । यथाहुः—‘जानाम्यहमितिदं तु ज्ञानं नैव निवर्तते ॥ तन्निवृत्तौ न तेषां स्याद्भ्यानं शिष्योपदेशने’ ॥ समानविषयबुद्धिधारणैव ध्यानम् । नच स्वात्मन्यहंबुद्धेरन्या बुद्धिः संभवति अतोऽस्ति योगिनामप्यहंमानः । तथा जानामीत्येवमात्मानमनवगच्छतः कथं शिष्योपदेशे प्रवृत्तिः । दृश्यते च योगीश्वरस्यापि वासुदेवस्यार्जुनोपदेशे प्रवृत्तिरिति । अहंमानश्च ‘अहं सर्वस्य जगतः’इत्यादिभिरिति ॥ फलितमाह—तेनेति । अस्य । अहंप्रत्ययस्येत्यर्थः । ननु शरीरमेवाहंप्रत्ययगोचरत्वाज्ज्ञानात् । नेत्याह—शरीरस्येति । ज्ञानादिगुणत्वनिराकरणेन निराकृतमित्यर्थः । किंचैवं भूतचैतन्यवादी प्रष्टव्यः पञ्चभूतात्मके शरीरे किं सर्वाणि चेतयन्ते किंवैकमिति । आद्ये सर्वेषां समत्वात्परस्परमसंबन्धापत्तिः । एकचैतन्ये तु इतरेण विनापि लोष्ठादावपि पृथिव्यादिकस्य चैतन्यं स्यात् । नहि तस्य चैतन्येऽन्यदपेक्षणीयमस्ति । प्रयोगश्च येयं शरीरगता भूतान्तरसंसृष्टा पृथिवी सा न चेतयते पृथवीत्वात् लोष्ठवत् । एवं जलादावपि दर्शयितव्यम् । ननु कार्श्यादिसामानाधिकरण्याद्देहविषयोऽहंप्रत्ययः स्यादत आह—अत इति । देहात्मनोभेदभ्रमाद्देहगतं कार्श्यादिकमात्मन्यध्यस्यत इति भावः ॥

भ्रान्तिवत्त्वे कारणमाह—तथेति । एवमिन्द्रियाणामप्यसदर्थोद्भेदपरामर्शात्सिद्धमज्ञातृत्वम् । यथाहुः—‘इदं मयीदं चक्षुर्मनो मे भ्रान्तमित्यपि ॥ इन्द्रियेष्वपि भेदेन व्यवहारश्च दृश्यते’ इति । ननु तुल्यत्वे कथमभेदप्रतीतिरेव भ्रान्तिः स्यादत आह—तत इति । उक्तन्यायेन शरीरस्याज्ञातृत्वसिद्धेः ज्ञातृगोचराहंप्रत्ययविषयत्वविरोधाज्ज्ञातृभिन्नेऽपि शरीरे तत्संसर्गकृतोऽयमभेदभ्रम इत्यर्थः ॥ ननु मम शरीरमितिवन्ममात्मेत्यपि भेदव्यपदेशोऽस्ति नायमर्थो ममात्मना ज्ञात

सिद्धान्तचन्द्रिकागूढार्थविवरणम् ।

रनिष्ठगुणान्तरोपघातोऽस्तीति प्राणादिना न शरीरगुणत्वमिति भावः । तदुपपत्तिरिति । प्रत्यभिज्ञोपपत्तिरिति भावः ।

भयशोकसंप्रतिपत्त्यनुपपत्तेः । जातिसाराश्च केचिद्व्यलेऽपि देहान्तरहोवृत्तं वृत्तान्तं संबोधयन्त उप-  
लभ्यन्त इत्युपलब्धिसिद्धः शरीरात्मनोभेदः ॥ \* ॥ यद्यपि चानेन प्रकारेण शरीरात्मनोर्विस्पष्टो  
भेदो न सिद्ध्येत् तथापि तावदभेदोऽपि न विस्पष्टः—मम शरीरमिति विवेकस्यापि प्रतिभासात् ।  
तत्र संसुग्धे तत्त्वे श्रुतार्थोपत्त्या साक्षाच्छ्रुत्या वा निर्णयः । स्वर्गकामादिश्रुतयो हि शरीरातिरिक्तं  
परलोकफलोपभोगयोग्यं कर्तारमन्तरेणानुपपद्यमानास्तमाक्षिपन्ति ताभिश्चाश्रितं साक्षादेवोपनिषदः  
समर्थयन्ति 'अविनाशी वा ओऽयमाला' इत्येवमादय इति सिद्धः शरीरातिरिक्तो मानसप्रत्यक्षरू-  
पोऽहंप्रत्ययगम्यो ज्ञाता । कथं पुनर्ज्ञातुर्ज्ञेयत्वं, नष्टेकस्य कर्तृत्वं कर्मत्वं च स्वात्मनि क्रियाविरोधा-  
त्संभवति, तस्मान्नाहंवित्तिर्नाम घटादिवित्तिव्यतिरेकेण काचिदस्ति, घटादिवित्तावेव तु विषयवदात्सा  
भासत इत्युक्तम् ॥

आत्मनो मानसाहंप्रत्ययगम्यत्वम् ।

कः पुनरयं स्वात्मनि क्रियाविरोधो नाम, यस्यां क्रियायां यः कर्तो न सा तस्मिन्नेव स्वफलं  
जनयतीत्यर्थः । किं पुनः संवित्तिक्रियायाः फलं, भासनं, किमिदं कर्तारं न भवति । ओमितिचेत्,  
कथं तर्हसौ भासते । नह्यसति भासने भासत इति शक्यते वक्तुं, तस्मादर्थवित्तिष्वप्यात्मनो  
भासनान्भ्युपगमेऽपि स्वात्मनि क्रियाविरोधस्तुल्य एव । व्यवहारयोग्यतामात्रं संवित्तेः फलं नान्य-  
दितिचेत् भवत्वेवम् । अस्ति तावत्फलम् । तच्च विषयेष्विवात्मन्यपि संवित्तितो जायत इत्यङ्गीकृतं भ-  
वद्भिः । अतस्तुल्यो विरोधः ॥ \* ॥ यदि परमार्थविरोधमुद्भाव्य सत्यात्पालनः क्रियाजन्यफलभागित्वे  
कर्मसंज्ञा कर्मविभक्तिश्च न भवतीत्युच्यते 'परसमवायिक्रियाफलभागित्वं कर्मत्वम्' इत्यभिधानात्  
तच्चानुक्तम् । शब्दसाधुत्वं हि प्रयोगतोऽवगन्तव्यम् । अस्ति चात्मनः स्वकर्तृकायामेव क्रियायां कर्म-  
व्यवहारो लोके वेदे च—यथा तावद्भाष्य एव स्वसंवेद्यः संभवतीति कर्मवाची कृत्यप्रत्ययप्रयोगः,  
वेदेपि 'आत्मानुपासीत' 'आत्मानं वेद' 'आत्मा ज्ञातव्यः' इत्यनेकशः प्रयोगः ॥ \* ॥ नच गन्तु-  
र्गमने कर्मत्वं प्रयोगाभावात् शब्दसाधुत्वे हि प्रयोगपरवशा वयं न स्वयमीदमहे । यथाहि चलनार्थत्वे  
समाने गच्छतिः सकर्मकः चलतिश्चाकर्मकः प्रयोगस्य तथा दर्शनात्, एवं ज्ञातुः कर्मत्वं गन्तुश्चा-

### युक्तिब्रह्मपूरणी सिद्धान्तचन्द्रिका ।

इति, ततश्चात्मनोऽन्यद्वात्मानन्तरं प्रसज्येत । नैव दोषः । ज्ञानसैवावस्थारूपेणात्मनो भिन्नत्वात्, ममेति भेदव्यपदेशोपपत्तेः ।  
नचैह ज्ञातृज्ञानशरीरातिरिक्तं वस्त्वन्तरं प्रतीयते येनात्मानन्तरापत्तिः स्यात् भेदस्याज्ञानहेतुकत्वात् । ननु नैतावता घटप-  
टयोरिव शरीरात्मनोभेदः सिध्यत्यत आह—**तथापीति** । तत्र श्रुतार्थापत्तिं दर्शयति—**स्वर्गोति** । श्रुतिसुदाहरति  
—**अविनाशीति** । ननु नास्तिकान्प्रति श्रुत्युपन्यासोऽयुक्तः । नह्यनेन ते प्रतिबोधयितुं शक्यन्ते । सत्यम् । उक्तयुक्त्यैव  
तत्रप्रतिबोधनात् । यस्तु वेदवादी शिष्यः, यो वा 'विज्ञानघन एवैतेभ्यो भूतेभ्यः समुत्थाय तान्येवानुविनस्यति न प्रेत्यसंज्ञा-  
स्ती'ति भूतचैतन्याभिधानाज्जातान्तिवैदविरोधमात्मनो मन्यते तत्रप्रतिबोधनाय श्रुत्युपन्यास इति । विरोधपरिहारं च  
ग्रन्थकार एव 'यस्तु विज्ञानघन'इत्यादिना ग्रन्थेन दर्शयिष्यति । \*गूढाभिसंधिः पृच्छति—**कथमिति** । तस्मिन्नात्मनो  
मानमेव नास्ति । अस्तीत्याह—**घटादीति** । विषयवद्भासते ननु ज्ञातृत्वेनेति भावः ॥

प्रतिबन्धा परिहरेष्वन्यपृच्छति—**कः पुनरिति** । ननु विषयवद्भासत इत्युक्तमेव । सत्यम् । तथापि तत्र संवित्ति-  
क्रियाकर्तृत्वेनैव भासतेऽतस्तुल्यो दोष इत्याह—**तस्मादिति** । चोदयति—**व्यवहारेति** । तच्च घटादिवैवैव संभवतीति  
भावः । परिहरति—**भवत्विति** । भासनरूपस्य फलस्य त्वयायङ्गीकारास्तुल्यो विरोध इत्यर्थः । **यदीति** । परसमवे-  
तक्रियाफलभागित्वं कर्मत्वं तच्चात्मनि ज्ञातारि विरुद्धमित्यभिप्रायः । एतदय्ययुक्तमित्याह—**तच्चेति** । लोके तावदुदाह-  
रति—**यथेति** । नचैवं गमनक्रियाकर्तुरपि कर्मत्वापत्तिरित्याद्यत्न निराकरोति—**नचैति** । उपपादितमर्थं निगमयति

### सिद्धान्तचन्द्रिकागूढार्थविवरणम् ।

कथं नहीति । देहस्यात्मनः सकशात्परत्वे इदमिति परामर्शः स्यादिति भावः । **गूढाभिसंधिरिति** । आत्मनि

कर्मत्वं भविष्यति । तस्मान्मानसाहंप्रत्ययगम्य आत्मा । तथाच श्रुतिः 'स मानसीन आत्मा जनानाम्' इति । तेन यद्यपि विषयवित्तिवेलायामेवात्मावभासस्तथापि न विषयवित्तिर्कृतयावभासः किंतु मानसाहंप्रत्ययकर्मतयावभासो न तद्वित्तिकर्मतयाऽव्याप्तेः । ननु शरीरवदात्मन्यप्यहमभिमानो भ्रान्तिरेव, न, बाधाभावात् । योगिनामस्ति बाध इतिचेत्, न, प्रमाणाभावात् ।—'तथाच येऽपि योगस्य परां काष्ठामुपागताः ॥ योगेश्वरेश्वरास्तेऽपि कुर्वन्त्यात्मन्यहंमतिम् ॥ अहं कृत्स्नस्य जगतः प्रभवः प्रलयस्तथा ॥ तान्यहं वेद सर्वाणि न त्वं वेत्थ परंतप ॥ यस्मात्क्षरमतीतोऽहमक्षरादपि चोत्तमः ॥ विष्टभ्याहमिदं कृत्स्नमेकांशेन स्थितो जगत् ॥ मम योनिर्महद्ब्रह्म तस्मिन्गर्भं दधाम्यहम् ॥ एवमादावहंशब्दः परस्मिन्पुंसि हि ध्रुवम् ॥' नहि महद्विकारोऽहंकारः कृत्स्नस्य प्रभवः, नापि क्षराक्षराभ्यामुत्तमः, नापि ब्रह्मशब्दवाच्ये प्रधाने गर्भं दधाति, पुरुषसंपर्ककृतत्वात्प्रकृतिक्षोभस्य । तथोपनिषत्स्वपि—'ब्रह्म वा इदमग्र आसीत्' 'तदात्मानमेवावेदहं ब्रह्मास्मि' इति, मन्त्रवर्णोपि 'अहं मनुरभवं सूर्यश्च' इति । तस्मादहंप्रत्ययगम्यत्वमात्मनोऽनिच्छन्तः श्रुतिविरोधादेवोपेक्षणीयाः ॥\*॥ यत्तु निर्मुक्ताहंकारममकारवचनं तदपि पौर्वापर्येण परामृष्यमाणं नाहंकारस्वरूपनिषेधार्थं भवति, एवंहि तद्वचनं—'नास्य कश्चिन्नायं कस्यचित् निर्मुक्ताहंकारममकार एवाय' मिति । तदयमर्थः—यस्मान्नास्य कश्चित्स्मान्निर्मुक्तममकारः, यस्मान्नायं कस्यचित्स्मान्निर्मुक्ताहंकार इति । यद्यहंकारस्वरूपनिषेधः स्यात्, न पूर्वेण संबध्येत,—यस्मान्नायं कस्यचित्स्मादस्मिन्नहंभावो भ्रान्तिरिति किं केन संगतम्, तस्मान्नायमहंतास्वरूपनिषेधः किं तर्हि जन्मसंबन्धितयात्मन्यहंमतिः 'अहमस्य पिताहमस्य पुत्र' इत्यादिः स भ्रम इत्येवं संगतं भवति ॥ \* ॥ अयमात्मा न कस्यचिदपि पुत्रादिरूपेण संबन्धी, जन्यजनकभावस्य शरीरविषयत्वात्, शरीरं हि शरीराज्जायते नत्वात्मात्मान्तरात्, तस्मादन्यसंबन्धितयात्मन्यहंमतिः कृशादिमतिवच्छरीराद्विवेकमबुध्यमानानां भ्रान्तिरिति । तदिदमस्यान्यसंबन्धित्वनिषेधेन पुत्रादिविषयस्नेहनिवर्तनेन वैराग्यजननार्थमुच्यते, नाहंकारस्वरूपस्यायं निषेधोऽनुपयोगादसंगतत्वात् प्रमाणान्तरविरोधात् 'अहं ब्रह्मास्मि' इति वचनविरोधाच्च । तस्मादहंप्रत्ययगम्यो ज्ञाता शरीरातिरिक्त इन्द्रियव्यतिरिक्तश्च ॥

इन्द्रियात्मनोभेदः ।

कथमिन्द्रियभेदः, इन्द्रियाभावेऽपि ज्ञातुरेकस्य प्रत्यभिज्ञानात् योऽहं रूपमद्राक्षं सोऽहं स्पृशामीति, योऽहमग्रहीषं सोऽहं स्मरामीति । मनस्तु प्रत्यक्षसिद्धस्य ज्ञातू रूपादिज्ञानेषु व्यतिरिक्तकरणाधीनत्वात् सुखादिज्ञानेषु भवितव्यं करणेनेत्येवं कल्प्यत इति नास्य ज्ञातृत्वमाशङ्कनीयम् ॥ \* ॥ येतु कर्तृतथैवात्मसिद्धिर्न कर्मतथेत्याहुस्तेषामात्मनि स्मरणप्रत्यभिज्ञाने नोपपद्येयाताम्, तत्रापि हि पूर्वकालसंबन्धित्वेनात्मनः प्रतिभासोऽङ्गीकरणीयः, नच सांप्रते स्मरणे पूर्वकालसंबन्धिनः कर्तृत्वं संभवतीति कथं कर्तृतया सिद्ध्येत्, तस्मादहंप्रत्ययकर्मतथैवात्मनः सिद्धिरिति रमणीयम् ॥ \* ॥ अथ स्वप्रकाशत्वमात्मनः सुखादीनां च किं नेष्यते, स्वप्रकाशस्य कस्यचिदप्यदर्शनात् सर्वस्यैव हि वस्तुनः

### युक्तिस्नेहप्रपूरणी सिद्धान्तचन्द्रिका ।

—तस्मादिति । स आत्मा जनानां मानसीनो मनोगम्य इत्यर्थः । तदिति । तस्य भासमानस्य वित्तिकर्मतथैवावभास इति व्याप्तेरित्यर्थः । अन्यथासिद्धिमाशङ्क्य निराकरोति—नन्विति । पुरुषेति । महद्विकारस्यैवंरूपगर्भधारणासंभवादिति भावः । स्वमते श्रुतिविरोधं परिहरति—यत्त्विति । असंबन्धमेव विवृणोति—यस्मादिति ॥

इदानीमिन्द्रियातिरेकं प्रश्नपूर्वकमुपपादयति—कथमिति । मनसोऽपीन्द्रियत्वेनैव कल्पनात् ज्ञातृत्वशङ्कास्तीत्याह—मनस्त्विति । ननु ह्यसमेवास्ति चक्षुरादिकं किं मनसेत्यत उक्तम् । रूपादीति । सुखादिज्ञानार्थं तत्कल्पनमित्यर्थः । अत्रैव मतान्तरमाशङ्क्य निराकरोति—येत्विति । अनुपपत्तिं विवृणोति—तत्रापीति । एतत्कालसंबन्धिनो स्मरणे पूर्वकालसंबन्धिनः कर्तृत्वं न संभवति अतः कर्मतथैव सिद्धिरित्याह—तस्मादिति । वेदान्तिमतमुत्थापयति—अथेति ।



परप्रकाशेयत्वनिवृत्तौ । स्वप्रकाशत्वं चासा सुप्रभावात् प्रकाशत्वं, न च प्रकाशत्वं, यथोक्तम्—'अवे-  
 तयन्नेव सुप्रभ इत्युच्यते' इति ॥ \* ॥ ननु सुप्रभावात् प्रकाशत्वं एवासा स्वाभाविकपरमात्मतन्वदुच्यते,  
 अन्यथा कथम्, 'सुखमहमस्वात्मम्' इति प्रतीक्ष्य प्रतिषेधानं स्यात्, अर्थान्नरं तु न किञ्चित्छरी-  
 रानिन्दयमन्यद्वा वरुत् प्रकाशत्वं इत्येतावान् स्वप्रभागारात् सा सुप्रभेभूदः । नैवद्वेषम्—संविद्धिरी-  
 धाम्, नहि सुप्रभावासा सुखं वा प्रकाशत्वं, नद्यथास्मत्तन् व्यवहारेपरमार्थान् प्रकाशत्वं इति शक्यम-  
 ङ्गीकृष्टम् ॥ \* ॥ किञ्च—'सुव्यापादृशिवतश्चैवं निर्विद्यन्ते' हि कामिकाः ॥ दृश्यमानत्वेनैव कामिनी  
 यामिनी गावा ॥ आनिष्ठमाम्यद्वैतानां सुवत्त्वमिदं यथा ॥ सुखत्वात् परमात्मनदं तस्य च सारणा-  
 दयम् ॥ स्वत्प्राप्त्यसिद्धेद्वैतद्वैवं निर्वादां नावकल्पते ॥ तस्मिन् विद्यते च स्वत्प्राप्त्यसिद्धमस्वात्ममि-  
 त्यम् । व्यवहारे न युज्यते, तुःखानमिदं त्वयम् ॥ सुखव्यवहारेण स्वत्प्राप्त्यसिद्धत्वेति निश्चयः ।  
 प्रवृद्धा हि सुप्रभावागतं किञ्चिदपि तुःखमसंसारतः सारणान्तरपन्थैव सुत्प्राप्त्यवस्थायां स न किञ्चिदपि  
 दुःखमासादित्यवगम्य तन्नैव सुखव्यवहारं गृणोत्यथा कर्त्तव्यम्, तथा च व्यवहारेणैव—एतवान्न-  
 कालमहमासात्मम्यद्वैतानि । तस्मात्सुप्रभावावप्रकाशात्त्वान्तः स्वप्रकाशत्वम्, अतो

अतस्त्वं व्यापकत्वम् ।

स पुनरयमासा अपुः शरीरपरिमिता विभूतिं चिन्तनीयम् । तत्राणुपरिमणत्वे अणुपरिच्छि-  
 पादयोर्वैतानुपपत्तिः । अयोग्यत्वेऽप्यतिशयोक्त्याप्यवधानात्परिच्छिन्नमित्याद्याः ॥ \* ॥ ननु विमुक्त-  
 सुवदशरीरेष्वेवक एवासात्परिच्छिन्नत्वं, नैवम्—एकत्वे सति यथा करणभूदपि कर्तु-  
 रेकलक्ष्युषा इष्टमयुं मनसा स्मरति तत्रा च प्रत्याभवात्—यमहंमदंशं तमहं सुशाशीति, तथा  
 वृवदंनशरीरेष्वेवनात्मना इष्टमयुं यद्वातः प्रत्याभवात्तथात्वं, शरीरेभूदप्यत्त्वान्तः प्रत्याभवावैकत्वान् ।  
 कर्तुरेकत्वेऽपि मनोभूदप्यवस्थात्वेऽपि च, न, करणभूदप्यवस्थात्वेऽपि मनः करणं व्यवस्थापकमिति  
 च, न, करणत्वावशिेषात् । सादृश्यात् करणत्वात् यथैकत्वात् इदं प्रमाणं स्यात् । ननु त-  
 दपि । यत्सुखे स्मरति पुराणेषु वा ते, निरञ्जनः परमं सात्त्विकं सुखं' मम साध-  
 य्वागात्वाः, 'उत्तमः पुष्यस्त्वन्मयः' इत्यादिभिर्प्राप्तभूदवचनैः प्रत्यक्षोक्तिभिश्च विरोधात्कालगतः शक्य-  
 न्यत्वात्कल्पं निश्चायित्वम् ॥ \* ॥ वचनानां हि मिथ्या विरोधे सिद्धवन्निविषयत्वेन च विकल्पे-  
 स्यन्ते प्रमाणात्परिच्छिन्नाः स्यात्, तच्च प्रमाणान्तरं भूद एव समक्षमित्येकत्वात्त्वयवदानानामप्येवमित्यपरत्वे  
 युक्तिशेषप्रपूर्णा निवृत्तवर्तिता ।

तत्र न कर्तुर्विरोधा अविच्छिन्ना भावः । परितरेति—स्वप्रकाशात् । अर्थान्तरमिति । अत्रादकल्याणम-  
 ध्यानप्रकाशाः सुप्रभवव्यवस्थायां यत्तम एव केवलस्य प्रकाशा इति भूद इत्यर्थः । निरोकरोति—नैवद्विद्वि । सुप्रभ-  
 वान् । परमानन्दप्रकाशात्सुप्रभवमाणी निर्वादां न स्यादित्याह—सुप्रभवति । ननु सुप्रभावात्तन्वदप्रकाशो सुखमहमस्वात्म-  
 मिति व्यवहारेः कथमत आह—तुःखेति । गृणोतिमित्युपपादयति—प्रवृद्धाहोति ॥  
 आत्मव्यवहारेणान्तरमवतारयति—स पुनरिति । प्रती निगदय्याख्यातः । नन्वेकमेव विद्यतेऽप्यस्वादिच्छिन्ने-

पूर्वोक्तन्यायेनावगन्तव्यम् ॥ \* ॥ विस्पष्टं चैतद्वायुदृष्टान्तोपादानात्—‘वेणुरन्ध्रादिभेदेन भेदः षड्भादिसंज्ञितः ॥ अभेदव्यापिनो वायोस्तथा तस्य महात्मनः’ इति । नहि वायुद्रव्यं सर्वत्रैकं व्यक्तिभेदस्य स्पष्टत्वात्, अविलक्षणस्वभावस्य तु वायोर्वेणुरन्ध्रकृतं षड्जादिवैलक्षण्यं, एवमात्मानोऽपि पशुमनुष्यादिवैलक्षण्यं देहसंबन्धकृतं न स्वाभाविकमित्ययमेवार्थः । वायोरिति तस्येति चैकवचनं सामान्याभिप्रायम्, तस्मात्प्रतिशरीरं भिन्ना एवात्मानः सर्वगता नित्याः एवंच बद्धमुक्तादिव्यवस्थापि युक्ततरा भवति ॥ इत्यात्मवादः ॥

मोक्षवादारम्भः ।

कः पुनरयं मोक्षो नाम, विचित्रवासनावशेन विचित्रनीलपीतादिरूपेण प्रवहतो ज्ञानसंतानस्य निःशेषवासनोच्छेदान्नीलपीतादिवैचित्र्यं हित्वा केवलं संविन्मात्रेणावस्थानमिति केचित् । अपरे तु दीपसंतानस्येव ज्ञानसंतानस्योपरमम् । उभयमप्येतद्वाह्यार्थाभावमूलमिति तत्सद्भावप्रतिपादनेनैव निराकृतम् ॥ \* ॥ अपरे तु प्रपञ्चविलयमपवर्गमाहुः । अविद्यानिर्मितो हि प्रपञ्चः स्वप्रपञ्चवत् प्रबोधेनैव ब्रह्मविद्यया अविद्यायां विलीनायां स्वयमेव विलीयते । तथाहि श्रुतिः ‘यत्र हि द्वैतमिव भवति तदितर इतरं पश्यति यत्र त्वस्य सर्वांमालैवाभूत्तत्केन कं पश्येत्’ इति ॥ \* ॥ तदिदमपि प्रपञ्चस्याविद्यानिर्मितत्वनिराकरणेन परमार्थत्वप्रतिपादान्निरस्तमेवेति ‘आत्मैवेदं सर्वमि’ति सर्वस्यात्मा भोक्तेत्यर्थः । यथा ‘यः कामयेत राष्ट्रं स्यामि’ति राष्ट्रस्य भोक्तेत्यर्थः । यथा—‘यः कामयेत सर्वमिदं भवेयमि’ति सर्वस्य भोक्ता भवेयमित्यर्थः । तथा—‘आत्मा सर्वमि’ति सर्वस्यात्मा भोक्तेत्यर्थः । यत्तु ‘यत्र हि द्वैतमिव भवती’ति द्वैतभावस्य भ्रान्तिवचनं तदौपचारिकम्—यथा खलु स्वप्रपञ्चेन्द्रजालमृगतोयादिः कियन्तंचित्कालं दृष्टिपथमापन्नः पश्चाद्विलीनो भोग्यतामतिवर्तते तथायं शरीरेन्द्रियविषयरूपप्रपञ्चोऽप्यस्यात्मनः कियन्तंचित्कालमुपभोग्यः सन् पश्चाद्विनाशादनुपभोग्यो भवतीत्यनेन सादृश्येन भ्रान्तिरित्युपचारेणोच्यते पुरुषाणां विषयभोगेष्व्वास्थानिवर्तनेन मुक्तावभिरुचिं जनयितुं, यदपि ‘यत्र त्वस्य सर्वमालैवाभू’दिति मुक्तावात्मनोऽद्वितीयत्ववचनं तदपि न प्रपञ्चस्वरूपनिषेधार्थं किंतु सतएव प्रपञ्चस्यात्मसंबन्धनिषेधार्थं, अस्येतिवचनात्, नह्यत्रैतावदुच्यते ‘यत्र सर्वमालैवाभू’दिति, किं तर्हि, ‘यत्र त्वस्य सर्वमालैवे’ति । तेनास्यायमर्थः—यत्र यस्यामवस्थायां मुक्तावित्यर्थः । अस्य आत्मनो दृश्यत्वेन दर्शनसाधनत्वेन दर्शनायतनत्वेन वा न किंचिदन्यत्संबन्धि विद्यते किंत्वालैवास्य सर्वं नान्यत्किंचित् तदा केन कं पश्येदिति । यथा लोके यस्य न किंचिदपि बान्धवो वित्तं वास्ति स एवं वदति—‘न मे किंचिदस्ति अहमेव सर्वं’ तत्र संबन्ध्यन्तरं न किंचिदस्तीत्येतावद्विवक्षितम्, एवं मुक्तावालैवात्मनः सर्वमिति संबन्ध्यन्तराभावमात्रं विवक्षितं न प्रपञ्चस्वरूपाभावः, तस्मान्न प्रपञ्चविलयो मोक्षः किंतु प्रपञ्चसंबन्धविलयः । त्रेधा हि प्रपञ्चः पुरुषं वध्नाति भोगायतनं शरीरं भोगसाधनानीन्द्रियाणि भोग्याः शब्दादयो विषयाः । भोग इति च सुखदुःखविषयोऽपरोक्षानुभव उच्यते तदस्य त्रिविधस्यापि बन्धस्यात्यन्तिको विलयो मोक्षः ॥ \* ॥ किमिदमात्यन्तिकत्वं पूर्वोत्पन्नानां शरीरेन्द्रियविषयाणां विनाशः, अनुत्पन्नानां चात्यन्तिकोऽनुत्पादः । कथमत्यन्तानुत्पत्तिः, उत्पादकयोर्धर्माधर्मयोर्निःशेषयोः परिक्षयात् । सोऽयं प्रपञ्चसंबन्धो बन्धस्तद्वि-  
मोक्षश्च मोक्षः ॥

### मुक्तिस्त्रेहप्रपूर्णी सिद्धान्तचन्द्रिका ।

वात्र प्रमाणमत आह—येत्विति । ते नैकान्ततः शक्नुवन्त्यात्मैकत्वं निश्चाययितुमिति संबन्धः । दृष्टान्तमेवोपपादयति—वेण्विति । सामान्याभिप्रायं अवैलक्षण्याभिप्रायमित्यर्थः ॥ इत्यात्मवादः ॥

प्रसङ्गान्मोक्षस्वरूपं निरूपयितुमारभते—कः पुनरिति । मतान्तरनिरूपणग्रन्थः स्पष्टार्थः । मतान्तरनिराकरणमुपसंहृत्य स्वमतमनुसंधते—किंत्विति । मोक्षशब्दस्यान्वर्थतां दर्शयति—सोऽयमिति ॥

आनन्दमोक्षवादः ।

नन्वेवमशेषधर्मक्षयान्मुक्तस्य न किञ्चित्सुखं स्यात् ततश्चापुरुषार्थो मोक्षः स्यात् । नैष दोषः—  
नहि धर्मजन्यो मुक्तस्यानन्दः तथा सत्युत्पत्तिमत्त्वात् विनाशी स्यात् तत्रापुनरावृत्तिश्रुतेर्विरोधः स्यात् ।  
स्वाभाविकस्वात्मानन्दः संसारेणाभिभूतः सन् निर्मुक्तसंसारस्याभिव्यक्तौ भोग्यो भवति स्वाभाविक-  
त्वे चानन्दस्य 'आनन्दं ब्रह्मे'त्यादिश्रुतिसहस्रं प्रमाणम् ॥ \* ॥ ननु सुखाभावेऽपि श्रुतिरस्ति 'अ-  
शरीरं वाव सन्तं न प्रियाप्रिये स्पृशतः' इति । सत्यम्—विषयसुखाभिप्रायं त्वेवंजातीयकम्, अन्य-  
थानन्दश्रुतिविरोधात् । अथ सुखाभाववचनवलेनानन्दवचनमेव दुःखाभावाभिप्रायं किमिति न  
व्याख्यायते सुखाभाववचनानामत्यल्पत्वात्तेषामेवान्यथाकरणं युक्तं न भूयसामानन्दवचनानाम् ।  
किञ्चानन्दशब्दस्य दुःखाभावपरत्वेऽत्यन्तस्वार्थहानिः स्यात्, सुखशब्दस्य तु सामान्यवचनस्य विशेषेऽपि  
व्याख्याने नातीव स्वार्थहानिरिति तदेव युक्तम् ॥ \* ॥ ननु विद्यमानोऽप्यानन्दोऽननुभूयमानोऽकि-  
ञ्चित्कर एव, नच मुक्तस्य सर्वकरणहीनस्यानन्दानुभवः संभवति । स्वप्रकाशोऽयमानन्द इतिचेन्न,  
संसारवस्थायामप्रकाशात् । ननु तत्राप्यानन्दस्वभावः पुरुषः प्रकाशत एव आत्मनि प्रेमोत्पत्तेः, नह्य-  
सुखे प्रेमोत्पत्तिः संभवति नाप्यविज्ञाते सुखे । किमिदानीमस्माभिरात्मा सुखरूपोऽनुभूयते, सत्य-  
मिति ब्रुवाणस्यातिसाहसिकस्य नोत्तरं वाच्यम् । यदि संसारिणोऽपि परमानन्दमनुभवैयुस्ततो मु-  
क्तस्य न कश्चिदतिशय इति तदेवापुरुषार्थत्वं मोक्षस्यापद्येत, अतो वलादसुखरूपस्याप्यात्मनः प्रेम-  
विषयत्वं दृष्टत्वाद्दङ्गीकर्तव्यम् ॥ \* ॥ अथ स्वप्रकाशोऽप्यानन्दः संसारवस्थायामभिभूतो न प्रका-  
शते । कोऽयं प्रकाशमानस्याभिभवो नाम, प्रकाशनिवारणं ह्यभिभवः । नच प्रकाशमानस्याप्रकाशनं  
संभवति, यदि तु नैव प्रकाशते संसारवस्थायां तस्याभवस्थायामसतः प्रकाशस्य मुक्तावस्थायामुत्प-  
द्यमानस्य कारणं वक्तव्यम्, विज्ञानमेव च प्रकाशाख्यस्य फलस्य कारणं तच्चेन्द्रियाधीनम्, नच  
मुक्तस्येन्द्रियाणि संभवन्तीति कथमानन्दानुभवः स्यात् ॥ \* ॥ उच्यते—बाह्येन्द्रियाण्येव मुक्तस्य

### युक्तिस्रोहप्रपूरणी सिद्धान्तचन्द्रिका ।

आनन्दमोक्षवादिमतेन तावत्परिहरति—**नैष इति** । अत्र चोदयति—**नन्विति** । समाधत्ते—**सत्यमिति** । प्रिया-  
प्रियशब्दयोर्विषयजन्यसुखदुःखयोरेव प्रयोगदर्शनादिति भावः । **तेषामेवेति** । 'विप्रतिषिद्धसमवाये भूयसां स्यात्स्वध-  
मेव'मिति न्यायेनेत्यर्थः । इतश्चैवमित्याह—**किञ्चेति** । प्रकारान्तरेण शङ्कते—**नन्विति** । **नहीति** । उक्तंचामियुक्तैः  
—'प्रमानुपाधिरसुखात्मनि नोपलब्धः स प्रत्यगात्मनि कृमेरपि नित्यसिद्धः' इति । अनुभवविरोधादुपपत्तासेन  
परिहरति—**किमिति** । दूषणान्तरमाह—**यदीति** । अभ्युपेत्याह—**यदित्विति** । कारणं वक्तव्यं तच्च वक्तुं न  
शक्यत इत्यभिप्रायः । अशक्तिमुपपादयति—**विज्ञानमेवेति** । समाधत्ते—**उच्यत इति** । **एवमिति** । ज्ञानमपि  
सुषुप्त्यवस्थायां श्रुतिवलादेवाङ्गीक्रियत इत्यर्थः । अत्र मोक्षस्याभावात्मत्वप्रतिपादनपरवार्तिकविरोधं परिहरति—**य-  
त्त्विति** । अत्र सांख्याभिमतं मोक्षस्वरूपं निराकर्तुं 'सुखोपभोगरूपश्च यदि मोक्षः प्रकल्प्यते ॥ स्वर्ग एव भवेदेष पर्या-  
येण क्षयी च सः ॥ \* नहि कारणवत्किञ्चिदक्षयित्वेन गम्यते' इत्युक्त्वा 'तस्मात्कर्मक्षयादेव'त्यादिना मोक्षस्वरूपमुक्तम् ।  
तथा—\* नच क्रियायाः कस्याश्चिदभावः फलमिष्यते ॥ \* तत्र ज्ञातात्मतत्त्वानां भोगात्पूर्वक्रियाक्षये ॥ उत्तरप्रचयासत्त्वाद्देहो

### सिद्धान्तचन्द्रिकागूढार्थविवरणम् ।

ज्ञेयत्वे विषयतया ज्ञानत्वानुपपत्तिरित्यभिसंधिः । **नहीति** । भावरूपं सर्वमकारणवदुत्पत्तिधर्मकं दृष्टान्ते क्षयधर्मकमेव  
घटादिवत् अतो न सुखात्मिका मुक्तिरात्मज्ञानेन क्रियत इत्यर्थः । शरीरसंबन्धो हि बन्धस्तदभावो मोक्षः । अतस्तेन निष्पन्नानां  
देहानां प्रध्वंसाभावः । अनुत्पन्नानां च देहानां प्रागभावः स एव मोक्षः । कर्मनिबन्धनश्च बन्धः कर्मक्षयादेव न भवतीति  
सिध्यत्यभावात्मकत्वे मोक्षस्य नित्यता नत्वानन्दात्मकत्वे इत्यर्थः । वस्तुतस्तु बन्धप्रध्वंस एव मोक्षो नतु प्रागभावसहितः  
सकलकर्मक्षये तदसंभवात् । कारणान्तरसमवधाने हि प्रागभावः संभाव्येत नच तथास्ति धर्माधर्मरूपसकलकारणक्षयात् ।  
नचाभावरूपस्यापि मोक्षस्य ज्ञानसाधनमित्याह—**मत्तेति** । नन्वस्तुनाम कर्मक्षयादेव मोक्षः स एव तु कुतस्तत्राह—  
**तत्रेति** । वस्तु देहाद्विविक्तमात्मानं जानाति तस्य पूर्वतनानां कर्मणां फलोपभोगेन क्षयात्तन्निर्मितशरीरे पतितेनागतानां

निवर्तन्ते मनस्तु तस्यामवस्थायामनुवर्तते इत्यानन्दश्रुतिवलादेवाध्यवसीयते । एवं ज्ञानं च 'नहि विज्ञातुर्विज्ञातेर्विपरिलोपो विद्यते' इति श्रुतेः, विज्ञानघनश्रुतेश्च, तस्मान्मुक्त्यवस्थायां मानसप्रत्यक्षेण परमानन्दमनुभवन्नात्मावतिष्ठते । तदुक्तम्—'निजं यत्त्वात्मचैतन्यमानन्दश्चेत्यते च यः ॥ यच्च नित्यविभुत्वादि तैरात्मा नैव मुच्यते' इति । यत्तु 'तस्मात्कर्मक्षयादेव हेत्वभावेन मुच्यते ॥ नह्यभावात्कं मुक्त्वा मोक्षनित्यत्वकारणम्' इति वार्तिकं तत्परमतमित्येवमानन्दमोक्षवादिनो मतम् ॥ \* ॥ अपरे त्वाहुः—अभावात्कलवचनमेव स्वमतमुपपत्त्यभिधानात् आनन्दवचनं तूपन्यासमात्रत्वात् परमतम् । नहि मुक्तस्थानन्दानुभवः संभवति करणाभावात् । मनः स्यादितिचेत्, न, अमनस्कत्वश्रुतेः 'अमनोऽवागि'ति ॥

मोक्षावस्थायां ज्ञानाभावोपपादनम् ।

यत्तु 'नहि विज्ञातुर्विज्ञातेर्विपरिलोपो विद्यते'इति तज्ज्ञानशक्त्यभिप्रायम्, अन्यथा हि सुषुप्तावपि ज्ञानानुवृत्तिरुक्ता स्यात् साच संविद्धिरुद्धेत्युक्तम् । विस्पष्टं चास्य शक्त्यभिप्रायत्वम् । एवं हि श्रूयते—'यद्वै तन्न पश्यति पश्यन्वै तन्न पश्यति, नहि द्रष्टुर्दृष्टेर्विपरिलोपो विद्यते, अविनाशित्वात् नतु तद्वितीयमस्ति ततोऽन्यद्विभक्तं यत्पश्येत्' एवमन्यान्यपि वाक्यानि 'जिघ्रन्वै तन्न जिघ्रति नहि घ्रातुघ्रातेर्विपरिलोपो विद्यते', 'न श्रोतुः श्रुतेर्विपरिलोपो विद्यते', 'न स्पृष्टुः स्पृष्टेर्विपरिलोपो विद्यते', 'न ज्ञातुर्ज्ञातेर्विपरिलोपो विद्यते' इति तत्र तत्र दृष्टिघ्रातिश्रुतिस्पृष्टिशब्दाश्चक्षुर्घ्राणश्रोत्रत्वगिन्द्रियजन्यानां रूपगन्धशब्दस्पर्शविषयाणां विज्ञानविशेषाणां वाचकाः नार्थान्तरविषयाणां नापि विज्ञानसामान्यस्य, नचैषां ज्ञानविशेषाणां सुषुप्तौ मुक्तौ वा कथंचिदप्यपरिलोपः संभवति, नहि तदानीमिन्द्रियाणि सन्ति नापि गन्धादयो ज्ञायन्ते तदुभयाभावे च न श्रुत्यादिशब्दवाच्यज्ञानविशेषाः संभवन्ति ॥ \* ॥ ननु यथा प्रकाश्यासन्निधावपि सवितुः प्रकाशकत्वं नित्यम्, एवमिन्द्रियाभावेऽपि नित्यैव दृष्टिरितिचेत्, स्यादेवम्—यदि ज्ञानमात्रं दृष्ट्यादिशब्दानां वाच्यं स्यात्, नतु तथास्ति, लोकप्रसिद्ध्यभावात् । यथा लोकं च शब्दार्थावधारणं न यथेच्छम् । नहि लोके गन्धादन्यद्घ्राणं जिघ्रतीत्युच्यते, गन्धमपि यदा घ्राणादन्येनानुमानादिना जानाति तदा न जिघ्रती-

युक्तिस्नेहप्रपूरणी सिद्धान्तचन्द्रिका ।

नोत्पद्यते पुनः ॥ \*कर्मजन्योपभोगार्थं शरीरं नः प्रवर्तते ॥ तदभावे न कश्चिद्धि हेतुस्तत्रावतिष्ठते ॥ \*मोक्षार्थी न प्रवर्तते तत्र काम्यनिषिद्धयोः ॥ नित्यनैमित्तिके कुर्यात्प्रत्यवायजिहासया ॥ \*प्रार्थ्यमानं फलं ज्ञानं नचानिच्छोर्भविष्यति ॥ \*आत्मज्ञे चैतदस्तीति तज्ज्ञानमुपयुज्यते ॥ परमतमिति । परमतनिराकरणप्रसङ्गेनोक्तत्वादिति भावः । नन्वानन्दमोक्षस्य 'स्वर्ग एव भवेदेषः' इत्यनेन दूषितत्वात्कथं वार्तिकानुसारि तन्मतं स्यात् । सत्यम् । मोक्षस्यानित्यत्वापत्तिरूपं दूषणमुक्तं तदुक्तरीत्या परिहर्तुं शक्यतेऽतो वार्तिकामिमतमेवानन्दरूपत्वं मोक्षस्येति कस्यचिद्व्याख्यातुर्भतमित्यर्थः । स्वाभिप्रेतं वार्तिकामिप्रायमाह—अपरे त्विति । एतदनन्तरं मतान्तरानुपन्यासादत्रच युक्त्यभिधानात्तदेव वार्तिककृन्मतमित्यर्थः ॥

एतस्यैव स्वमतत्वं स्थापयितुमानन्दमोक्षवादित्तं दूषयति—नहीत्यादिना । कथं न संभवत्यत आह—नहीति । इन्द्रियविषययोरभावे च दृष्ट्यादिशब्दवाच्यानां ज्ञानविशेषाणामसंभवात् । 'नहि द्रष्टुर्दृष्टेर्विपरिलोपो विद्यते' इति यथाश्रुत-

सिद्धान्तचन्द्रिकागूढार्थविवरणम् ।

च कर्मणामनुसंधानासत्त्वाद्देहान्तरानुपत्तेरत्यन्तासंबन्धः शरीरेण भवतीत्यर्थः । नन्वसत्यपि कर्मणि मातापितृसंयोगादेव शरीरनिष्पत्तेर्न मोक्षसिद्धिरत आह—कर्ममिति । धर्माधर्मसहितस्यैव संयोगस्य शरीरे हेतुरन्नमित्यर्थः । अतो मोक्षार्थिभिर्न विवेकज्ञानमात्रेण कृतार्थमन्यमानैः स्थातव्यं कित्त्वेवं कर्तव्यमित्याह—मोक्षार्थीति । काम्यनिषिद्धे हि स्वफलोपभोगाय शरीरमारभेते ते न शरीरारम्भं परिजिहीर्षता तेन कर्तव्ये । नित्यनैमित्तिके च पूर्वकृताधर्मक्षयाय कर्तव्ये । तदेवमात्मोपासनस्यापि पूर्वकृतकर्मक्षयद्वारेणैव मोक्षसाधनत्वं उपासनं च ध्यानम् । एतदभिप्रायं च 'ज्ञानाभिः सर्वकर्मानी'त्यादि । ननु नित्यान्येवाग्निहोत्रादीनि स्वर्गार्थान्यपीति तानि कुर्वतः कथं मोक्षोऽत आह—प्रार्थ्यमानमिति । फलाभिसंधिकृतान्येव स्वफलदानेन पुरुषं बध्नन्ति नत्वनभिसंधिकृतानि । अतएव 'अनाश्रितः कर्मफल'मित्युक्तम् । देहविवेकज्ञानविधिवाक्यशेषेऽपुनरावृत्तिश्रवणं तदर्थवादमात्रम् । अर्धवादस्यावलम्बनं दर्शयति—आत्मज्ञ इति । देहविवेका-

रुच्यते, तस्माद्वाणोर्दीर्घजनन्यानाधादिर्विषयज्ञानविशेषाविचीना धातोर्वाशब्दाः, न च तेषां सुष्ठुभौ  
 सूक्तौ वा संभवत्यपत्तिः, तस्माद्वाणोर्दीर्घात्कौत्वमन्त्रेण 'प्रोचन्वाथुं कियते' इति वतमानलोपचरः, तस्मात्, 'न ज्ञाणोर्वातेर्दीर्घ-  
 कत्वमभिप्रेतं, यद्दि विभिरुत्साराण, तन्नित्यमस्त्येव, सर्वदा ह्यसामव्यवहितेषु त्रैशेषु विभिरुत्सारा-  
 कत्वमभिप्रेतं, यद्दि विभिरुत्साराण, तन्नित्यमस्त्येव, सर्वदा ह्यसामव्यवहितेषु त्रैशेषु विभिरुत्सारा-  
 यत्वे, नन्वेवमाणां सर्वदा य्णोति सुष्ठुमात्रश्रवणात् । अथ ज्ञानजनकत्वमाहितस्य प्रकाशकत्वम्  
 न तन्नित्यं, तस्मात्साम्येयत्वं तत्रापि नित्यं, तस्माज्ज्ञानशक्त्यभिप्रायमिदं नित्यत्वमभिप्रा-  
 नम् ॥ \* ॥ एषा ह्यत्र वचनव्यक्तिः—यदेतत्सुष्ठुभौ सूक्तौ वासा न पश्यति पश्यन्नेव त्रैशुं शक्त-  
 वन्नेव न पश्यति । नहि त्रैशुंरासनां या त्रैशुंनशाक्तिसाः कदाचिद्वर्षि लोपा विधत्ते साद्येविना-  
 शिनोति न त्रैशुंदिवायमन्यदत्रैशुंनसाधनं चञ्चुर्व्यापारकं त्रैशुं वा तस्मात्सर्वसायामसि ज्यो त्रैशुंनं  
 सात्, यथापि त्रैशुं कपादिकं खरुपवत्साम्यवस्थापामसि तथापि त्रैशुंनं त्रैशुंनं यथा त्रैशुंनं त्रैशुंनं  
 मवस्थायां नास्तीति तेन कृष्णामावाहृदत्रैशुं नास्तीत्युच्यते, तस्मात्सामानान्तर्वैकृत्यवत्साम्यवस्थायां  
 न पश्यति न शक्तिवैकृत्यात्, शक्तिरपि न कदाचिद्वर्षि लुप्यत इति । एवमन्येषामपि वाक्यानां  
 योजना । तथा ज्ञानशक्त्यपत्तिः एव ज्ञानोपलक्षणं उच्यते, ज्ञानिशब्दात्प्रामाण्यमिति शक्ति-  
 चञ्चुर्वादिज्ञानानां स्वशब्दैकत्वत्वात् ॥ \* ॥ एवं, विज्ञानं ब्रह्म, विज्ञानधनं इत्यर्थात्प्रामाण्यं शक्ति-  
 रत्वं वेदितव्यम् । स्वयमेव श्रुत्या शक्तिपरत्वं व्याख्यातं, विज्ञानधनं एवैतदर्थो भूतः यः समुत्थाय  
 तान्युच्यते विनश्यतीति भूतेर्निर्दयनाशोर्वासापि प्रमाणोपचरत्साम्येण विनश्यत्वं भवतीति । न  
 तस्यैतः प्रत्यक्षमुक्तस्य संशङ्काति । एवं याज्ञवल्क्येनोक्तं भूतयो चोदयतिस्म, 'अत्रैव सावासा-  
 मोहितवान् विज्ञानधन इति न चास्ति संज्ञेति विकल्पाभिधानार्त्तं इति । एषाव्यायु उ विनाशो-  
 विनाशविरोधश्चाप्युच्यते इति त्रैशुंनः । एवं चादिवा यज्ञवल्क्यः परिहरेत्साह, 'न वा अत्रे  
 अहंसाह', 'परपरविकल्पात्, अत्र वा अत्रे इदं विज्ञानाय' अत्रात्मतत्त्वं सर्वास्त्वस्यासु विज्ञानाय  
 समर्थमित्युच्यते विज्ञानधनत्वमिति सामान्यमिति व्याख्यातं भवति । संभवति च  
 शक्त्यापि ज्ञानोपाय इति वास्ति विरोध इत्यभिप्रायः । अनया च श्रुत्या सर्वविज्ञानशक्त्यः  
 शक्त्यभिप्राया व्याख्यातः ॥ \* ॥ यद्दि शक्तिरसि तत्साम्यमवस्थायां ततः केन ज्ञानोपपत्तिः  
 ज्ञानसाधनानामितिर्दयणां ज्ञानां च विषयाणामभिधानं । तथाह, 'यत्र हि द्वैतमिव भवति तद्विर-  
 इतरं पश्यति, यत्र तस्य सर्वमाश्रयैवामृतकेन कं पश्यते' इत्यादि, तदेतदध्यायं व्याख्यातम् । एवम-  
 यान्तरज्ञानं साधनायावाविरादिके सति आद्यानन्वेव मुक्तावस्थायां जानातित्याशङ्क्याह, 'विज्ञानोपायसरे  
 केन विज्ञानीयते' इति तद्यथापि विनासाधनं ज्ञां वि शक्यते मनसा खल्वसौ संसारवस्थायां ज्ञा-  
 यते न च मुक्तस्य मनःसंबन्धोऽस्ति अतः केनाद्यनं जानाति इत्यत्र एव मुक्तस्याखलज्ञानस्याभावो

शुक्तिशब्दप्रयोगे सिद्धान्तवर्तिका ।

मनुष्यं स्यात् अतो ज्ञानशक्त्यभिप्रायस्य व्याख्येयमिति भावः । उपपत्तिरित्यर्थं निगमयति—तस्मादिति । ननु  
 ज्ञानवाचकस्य इदं शब्दादिशब्दस्य कथं शक्तिपरत्वमत अत—एषा इति । वाक्यान्तरं योजयति—तथा । न श्रुतौ-  
 वेत्तपरिच्छेदो विधत्ते' इत्यस्याप्यत्र योजनं व्यर्थः । नवस्य नाम शब्दादिशब्दानां शक्तिपरत्वं, विज्ञानं प्रतीत्यादीनां तु  
 कथमत आह—एवमिति । नन्वेव श्रुतान्तरकत्वेनाप्रसक्तोत आह—स्यमिति । श्रुतिकत्वव्याख्यातं नार्थं दोष  
 इति भावः । एतदेव दर्शयति—विज्ञानेत्यादिना । एषाव्यायु इति । उपनिषद एव एषाव्यायु इत्यर्थः । श्रुतिकत्वं  
 व्याख्यानस्युपवर्तते—तेनेति । चोदयति—यदीति । परिहरेति—ज्ञानेति । एवमिति । अर्थान्तरज्ञानं निरुक्ते  
 यतीति संबन्धः । निगमयति—तस्मादिति ॥

आत्मनो ज्ञानानन्दस्वरूपत्वस्य खण्डनम् ।

ननु नात्मनोऽन्यद्विज्ञानमानन्दो वा किंत्वास्तैव ज्ञानमानन्दश्च 'विज्ञानं ब्रह्म' 'आनन्दं ब्रह्म' इति श्रुतेः, आत्मा च सुषुप्तितुरीययोरपि भवतीति कथं विज्ञानस्य चानन्दस्य चाभावः । नैतदेवं, यद्वि वस्त्वन्तरप्रकाशजननस्वभावं वस्तु यस्मिन्सति किमप्यर्थान्तरं प्रकाशत एव तल्लोके विज्ञानशब्देनोच्यते, नचात्मनि सति किञ्चिदन्यत्प्रकाशत एव, विद्यमानेऽपि तस्मिन्सुषुप्त्यवस्थायामर्थान्तरस्य कस्यचिदप्यदर्शनात् अतो न ज्ञानमात्मा ॥ \* ॥ ननु प्रकाशजननस्वभावोऽपि सहकारिवैकल्यान्न जनयेत् । सत्यं न जनयति । यस्मिंस्तु सहकारिसंनिधाने तत्कृते वान्यस्मिन्नागन्तुके सति नियमेन प्रकाशत एवार्थान्तरं तज्ज्ञानशब्दवाच्यम् । तथा गीतिश्रवणप्रियालिङ्गनचन्द्रदर्शनमधुरास्वादसुरभिवाणादिजन्यमाहादमानन्दसुखशब्दावभिदधाते, नचैवंरूपत्वमात्मनोऽस्ति, यथा ह्यन्यसुखेषु सुखरूपं प्रत्यभिज्ञायते नैवमात्मनि प्रत्यभिजानीमो येनानन्दशब्दस्याभिधेयः स्यात् ॥ \* ॥ यदि पुनरियदेवात्मरूपं प्रतीयते तस्यैव ज्ञानमिति चानन्दमिति च संज्ञेत्युच्यते न सा लौकिकी नापि वैदिकी । यदि परं वृद्ध्यादिवत्परिभाष्येत तदस्तु यथाकामम् । यत्तु 'विज्ञानं ब्रह्म' 'आनन्दं ब्रह्म' इति च सामानाधिकरण्यं तद्धर्ममात्रवचनत्वेन धर्मधर्मिणोरभेदान्नीलोत्पलादिवदुपपन्नम् ॥ \* ॥ नन्वानन्दशब्दा गुणमात्रनिष्ठा न नीलादिवदुणिनि वर्तन्ते, सत्यं, न बाहुल्येन वर्तन्ते, कदाचित्तु गुणमात्रवचनानामपि गुणिनि प्रयोगो भवति यथा शीतो मधुरो रसः स्निग्धो गुरुश्चेति रसशब्दो द्रव्ये प्रयुज्यते, अन्यथा शीतादिशब्दसामानाधिकरण्यायोगात् । किञ्च 'रसं ह्येवायं लब्ध्वानन्दी भवति' इति मत्वर्थीयनिर्देशादात्मानन्दयोर्भेदोऽवगम्यते । तथा 'आनन्दं ब्रह्मणो विद्वान्' 'स एको ब्रह्मण आनन्दः' इति षष्ठ्यानन्दाद्ब्रह्म व्यतिरिच्यते ॥ \* ॥ किञ्च न मे सांप्रतं किञ्चिदपि सुखं दुःखमेव तु सर्वात्मना ममेति सुखाभावे दुःखानुभवे चानुसंधीयमानस्यात्मनः कथमानन्दरूपता स्यात् । किञ्च स्वप्रकाशानन्दरूपमात्मनमभ्युपगच्छतामस्माकं चैतावदविवादं सुषुप्तिरित्या मुक्तिरिति । संसारानुवृत्त्यननुवृत्तिमात्रं भिद्यते अन्यत्सर्वं तुल्यम् । तथाच श्रुतिरपि—'ता एताः प्रजा अहरहर्ब्रह्मलोकं यन्ति । अहरहरागच्छन्ति' इति सुषुप्तिं ब्रह्मलोकशब्देन वदन्ती तुल्यत्वमेतयोर्दर्शयति, सुषुप्तिश्चास्माकमपि गोचरो नच तत्रानन्दानुभवोऽस्तीति व्यक्तमेतत्, तस्मान्निरानन्दो मोक्षः, दुःखपरिलोपाच्च पुरुषार्थत्वम् ॥ \* ॥ सुखलोपादपुरुषार्थत्वमपीतिचेत्—'नैवमल्पं हि संसारे सुखं तदपि सूरयः ॥ बहुप्रयाससाध्यत्वाद्दुःखमेवानुजानते ॥ जन्ममृत्युराव्याधिदुःखान्यनुदिनं नृणाम् ॥ स्वयमेव विनायन्नान्निपतन्ति सहस्रधा ॥ विहिताकरणान्नित्यं प्रतिषिद्धनिषेवणात् ॥ महदामुष्मिकं दुःखं यन्नरैर्नैव गम्यते ॥ बहुदुःखपरिष्वक्तं यन्नाम स्वल्पकं सुखम् ॥ सुरापानादिसुखवद्वर्जनीयं विवेकिनाम् ॥ एवंभूतेऽपि संसारे ये रक्ताः सुखतृष्णया ॥ न तेषामधिकारोऽस्ति मुक्तिशास्त्रे कथंचन ॥ संसारादुद्विजन्ते ये दृष्टलोकपरावराः ॥ त एव खलु मुच्यन्ते न तु यः प्राकृतो जनः ॥ तेषामेवापवर्गाख्यः पुरुषार्थो महात्मनाम् ॥ तेषामेवाधिकारश्च मुक्तिशास्त्रे मनीषिणाम् ॥ तेनाभावात्सकत्वेऽपि मुक्तेर्नापुरुषार्थता ॥ सुखदुःखोपभोगो हि संसार इति शब्दयते ॥ तयोरनुपभोगं तु मोक्षं मोक्षविदो विदुः ॥ श्रुतिरप्येतमेवाह भेदं संसारमोक्षयोः ॥ न ह वै सशरीरस्य प्रियाप्रियविहीनता ॥ अशरीरं

### युक्तिस्रोहप्रपूर्णी सिद्धान्तचन्द्रिका ।

वेदान्तिमतेन समाधातुं शङ्कते—नन्विति । निराकरोति—तदिति । यस्मिंस्त्विति । यस्मिंस्तु सति प्रकाशत एवार्थान्तरं तत्तज्ज्ञानशब्दवाच्यं, ज्ञायतेऽनेनेत्यर्थकरणात् । नचात्मनि सति किञ्चिदन्यत्प्रकाशते अतो न ज्ञानरूपत्वमात्मन इत्यर्थः । एवमानन्दरूपत्वमपि न संभवतीत्याह—तथेति । सामानाधिकरण्यानुपपत्त्याऽभेदमाशङ्क्य निराकरोति—यन्विति । दृष्टान्तवैषम्यं शङ्कते—नन्विति । इतश्च भेद इत्याह—किञ्चेति । युक्तयन्तरमाह—किञ्चेति । अस्तुनाम सुषुप्तिरित्यता ततः किमत आह—नचेति । एतावतीति । संसारे सुखदुःखसंस्पर्शः मोक्षे तु तदभाव इति ।

वा वसन्तं स्पृशतो न प्रियाप्रिये ॥ आनन्दात्मकमात्मानं ये वदन्ति स्वयंप्रभम् ॥ तन्मतेऽपि च संसारान्मुक्तेरेतावती भिदा ॥ आत्मा ह्यानन्दरूपोऽसौ संसारेऽपि प्रकाशते ॥ तावानेव स मोक्षेऽपि नाधिक्यं तस्य किञ्चन ॥ अथ संसारवेलायामानन्दो न प्रकाशते ॥ नह्यप्रकाशनं युक्तं स्वप्रकाशस्य वस्तुनः ॥ यद्यसौ न प्रकाशेत किंतर्ह्यन्यत्प्रकाशते ॥ आत्मस्वरूपमिति चेन्ननु चानन्द एव तत् ॥ तच्चेत्प्रकाशते नूनमानन्दोऽपि प्रकाशते ॥ तेन शब्दादिविषयजन्ययोः सुखदुःखयोः ॥ निवृत्तिरेव संसारादपवर्ग इतीर्यते ॥ ततश्च सुखलोपेन मुक्तेर्न पुरुषार्थता ॥ यद्यस्माकं भवेत्तर्हि तुल्यैषा भवतामपि ॥ सुखहानिमतस्तस्य भूयो दुःखविवर्जनात् ॥ मोक्षस्य पुरुषार्थत्वमावयोरुभयोः समम् ॥ सुखदुःखविहीनोऽतो मुक्तः स्वस्थोऽवतिष्ठते ॥' इति

मुक्तिस्वरूपकथनम् ।

किमिदं स्वस्थ इति, ये ह्यागमापायिनो धर्मा बुद्धिसुखदुःखेच्छाद्वेषप्रयत्नधर्माधर्मसंस्कारास्तानपहाय यदस्य स्वं नैजं रूपं ज्ञानशक्तिसत्ताद्रव्यत्वादि तस्मिन्नवतिष्ठत इत्यर्थः । यदि तु संसारावस्थायामविद्यमानोऽप्यानन्दो मुक्तावस्थायां जन्यत इत्युच्यते ततो जनिमत्त्वादनित्यो मोक्षः स्यात् । केन चासावनुभाव्यः । नहि स्वप्रकाशत्वं कस्यचित्संभवतीत्युक्तम् । नच मनसानुभवः संभवतीति मुक्तस्य मनसोऽभावात् अमनस्कत्वश्रुतेरित्युक्तम् । अतएव 'नित्योऽप्यानन्दः संसारदशायामभिभूतत्वादननुभूतोपि मुक्तावभिभवे निवृत्ते. मनसानुभूयते' इत्येतदपि निरस्तम् ॥ \* ॥ किञ्च सुखविशिष्टालानुभवः पुरुषार्थो न सुखमात्रानुभवः, नच मुक्तावात्मानुभवः संभवति 'विज्ञातारमरे केन विजानीयात्' इति कण्ठेनैव श्रुत्या निषिद्धत्वात् 'अलं वा अरे इदं विज्ञानाय' इतिच श्रुत्या विज्ञानशब्दस्य शक्तिपरत्वं व्याचक्ष्णया मुक्तौ शक्तिमात्रमवतिष्ठते न ज्ञानमिति व्यक्तमेवोक्तमिति श्रुतिविरुद्धं मुक्तस्य विज्ञानमशक्यमभ्युपगन्तुम् । नह्यस्याः श्रुतेः प्रियाप्रियास्पर्शश्रुतेश्च तत्त्वकथनं मुक्त्वा कथंचिदन्यपरत्वं संभवति । विज्ञानश्रुतयस्तु शक्तावेव विज्ञानोपचारं कुर्वन्ति प्ररोचनार्थतयेत्युपपन्नम् । एवमानन्दश्रुतयोऽपि पुरुषार्थत्वसामान्यात्सुखत्वोपचारेण प्ररोचनार्थतया प्रवृत्ताः । युक्तं चैतत् 'वचनयोर्विरोधेऽन्यतो निर्णयः' इति । विरोधश्चात्रानन्दप्रियाभाववचनयोः । नचाभाववचनं वैपयिकाभिप्रायम्, इतरत्तु स्वाभाविकार्भिप्रायमिति शक्यं वक्तुम् । उभयत्रापि सामान्योपादानादत्यन्तसमानविषयत्वात् । अतः प्रमाणान्तरवशादानन्दवचनं दुःखाभावपरम्, इतरत्तु यथाश्रुतमिति न्याय्यम् । तस्मात्सुखदुःखादिसमस्तवैशेषिकासगुणोच्छेदो मोक्षः । सुखदुःखोच्छेदश्च धर्माधर्मयोरुच्छेदान्, धर्माधर्मयोरुच्छेदश्चोत्पन्नानां धर्माधर्माणामुपभोगेन नित्यनैमित्तिककर्मानुष्ठानेनात्मज्ञानेन च विरोधात्, उत्पाद्यानां च काम्यानुष्ठाननिमित्तानां धर्माणां तदननुष्ठानेनानुत्पादात्, विहिताकरणप्रतिषिद्धानुष्ठाननिमित्तानां चाधर्माणां विहितानुष्ठानेन प्रतिषिद्धाकरणेन च परिहारात्, असति शरीरारम्भे पूर्वशरीरनिपाते चाशरीरोऽवस्थितो मुक्तो भवति ॥

### मुक्तिस्नेहप्रपूरणी सिद्धान्तचन्द्रिका ।

एवमनङ्गीकारे दोषमाह—आत्मा हीति । तस्मादेतदेव निष्कृष्टं मोक्षस्य रूपं वक्तव्यमित्याह—तेनेति । किमतो यद्येवमत आह—ततश्चेति । अथ सुखहानिमतोऽपि मोक्षस्य दुःखनिवृत्त्यैव पुरुषार्थत्वं तदस्माकमपि तुल्यमित्याह—तस्येति ॥

उत्तरमाह—ये हीति । ये धर्मा बुद्ध्यादिसंस्कारान्तास्तत्परित्यागेन स्वस्मिन्नवस्थानमित्यर्थः । इतोऽप्येवमित्याह—किञ्चेति । नन्वलं विज्ञानायति ज्ञानसद्भावप्रतीतेर्न ज्ञानमवतिष्ठत इत्यनुपपन्नं तत्राह—नहीति । तत्कथनं ज्ञानभावकथनम् । पुरुषार्थत्वसामान्यादिति । सुखदुःखाभावयोः पुरुषार्थत्वं समानमतो दुःखाभावे सुखत्वमुपचर्यत इत्यर्थः । वाक्यान्तरविरोधे सत्येवमेव कल्पयितुं युक्तमिति वृद्धसंमत्या प्रवृत्तयति—उक्तमिति । बहुकत्वोपि पथ्यं वदितव्यमिति न्यायेनोक्तमेवार्थं पुनराह—तस्मादिति । उत्पाद्यानां धर्माणामित्यभिप्रेण संबन्धः । एतदर्थसंवादकं वार्तिकमस्माभिः पूर्वमेव लिखितं तदत्रानुसंधेयम् ॥

आत्मज्ञानस्य क्रतुमोक्षोभयोपयोगित्वम् ।

नन्वात्मज्ञानं क्रत्वर्थम् । सत्यम् । पुरुषार्थमपि च तत् संयोगभेदात् । यत्तावत् 'अविनाशी वा अरेऽयमात्मा' इत्यादिना शरीराद्यतिरिक्तनित्यात्मस्वरूपसद्भावज्ञानं तत्पारलौकिकफलकर्मानुष्ठानौपयिकत्वात्कर्मज्ञानवदेव सामर्थ्यतः क्रतुसंयोगात्क्रत्वर्थम् । यथाहि ज्योतिष्टोमादिवाक्याध्ययनं दृष्टेनैवानुष्ठानौपयिकं ज्ञानं जनयतीति तदर्थतयाध्ययनविधिना विधीयते तथा 'अविनाशी वा अरेयमात्मा' इत्यादिवाक्यानामप्यध्ययनविधिरेव कर्मानुष्ठानोपयोग्यात्मज्ञानार्थतां विधत्ते । तद्यदि प्रमाणान्तरेणात्मनः शरीरादिविवेको नैकान्ततः सिद्ध्यति ततो दृढविवेकप्रतिपादकानामुपनिषद्वाक्यानां विस्पष्टमेव फलम् । यथोक्तम्—'इत्याह नास्तिक्यनिराकरिष्णुरात्मास्तितां भाष्यकृदत्र युक्त्या ॥ दृढत्वमेतद्विषयः प्रबोधः प्रयाति वेदान्तनिषेवणेन' इति । अथ त्वन्यतोऽपि सिद्ध्यति, ततो यथैवान्यथापि क्रतुज्ञानसंभवेऽध्ययनोपात्तवेदवाक्यावगतकर्मरूपाणामेव पुंसां कर्मस्वधिकारः तथैवाध्ययनोपात्तोपनिषद्वाक्यावगतात्मतत्त्वानामेवाधिकार इत्यध्ययनविधिवलादेव कल्प्यते ॥ \* ॥ यत्त्वात्मसद्भावप्रतिपादनोपक्रमे विधिसरूपं वाक्यम् 'आत्मा वा अरे द्रष्टव्यः' इत्यादि तद्वक्ष्यमाणस्यार्थस्यातिगहनत्वान्महोपयोगत्वाच्च कथं हि नामालस्यं हित्वा श्रद्धाविशेषेण वक्ष्यमाणमर्थं प्रतिपद्येतेत्येतावन्मात्रार्थम् । तस्मादेतज्ज्ञानं दृष्टोपयोगित्वात्क्रत्वर्थम् ॥ \* ॥ यानि पुनरितिकर्तव्यताविशेषयुक्तान्युपासनात्मकानि विधीयन्ते तेषां क्रतौ दृष्टोपयोगाभावाददृष्टफलत्वम् । अदृष्टं च फलं वाक्यशेषाद्विधिविधं अभ्युदयरूपं निःश्रेयसरूपं च, 'सर्वान्कामानाप्नोति' 'सोऽश्रुते सर्वान्कामान्' इत्याद्यभ्युदयफलम् । 'न स पुनरावर्तते' इत्यादि निःश्रेयसफलमिति विवेकः ॥

आत्मनित्यत्वेनाधिकरणोपसंहारः ।

यत्तु 'विज्ञानघन एवैतेभ्यो भूतेभ्यः समुत्थाय तान्येवानुविनश्यति न प्रेत्य संज्ञास्ति' इत्यनेन ब्राह्मणेन भूतचैतन्यमुक्तमित्याशङ्क्यते तत्स्वयमेव ब्राह्मणेनात्रैव 'मा भगवन्मोहान्तं प्रापितवान्पूर्वमज-

### युक्तिसिद्धेहप्रपूर्णी सिद्धान्तचन्द्रिका ।

यदुक्तमात्मज्ञानेन विरोधादिति तत्राशङ्कते—**नन्विति** । पुरुषार्थत्वे हि निःश्रेयसफलतया विरोधः स्यादिति भावः । क्रत्वर्थत्वे तावत्संयोगं दर्शयति—**यत्तावदित्यादिना** । तस्मादेतज्ज्ञानं दृष्टोपयोगित्वात्क्रत्वर्थमित्यन्तेन । यानि पुनरित्यादिना विवेक इत्यन्तेन पुरुषार्थत्वप्रदर्शनम् । कर्मज्ञानवदिति दृष्टान्तार्थं विवृणोति—**यथाहीति** । दार्ष्टान्तिके योजयति—**तथेति** । नन्वनुमानादिनाप्यात्मज्ञानं सिद्ध्यति किमनेनेत्यत आह—**तद्यदीति** । अहं स्थूलोऽहं गच्छामीत्यादिशरीर एवाहंमानदर्शनात्प्रमाणान्तरप्रतिपादितोऽप्यात्मनः शरीरादिविवेको न दृढरूपेण हृदयेऽवतिष्ठत इति भावः । अत्र वार्तिककृतसंमतिं दर्शयति—**यथोक्तमिति** । नित्यात्मसत्तामात्रेणैव वेदप्रामाण्यसिद्धेस्तन्मात्रमिह भाष्यकारेण प्रतिपादितं दार्ढ्यार्थिभिस्तु वेदान्तविहितेष्वेव श्रवणमनननिदिध्यासनादिषु यतितव्यमिति श्लोकात्प्रत्यर्थः । एतेन भाष्यकारस्याप्ययमेवाशयो लक्ष्यते । अत्र नित्यत्वमात्रप्रतिपादकवेदान्तवाक्योदाहरणात्, अकर्त्रंभोक्तात्मप्रतिपादकवाक्यानुदाहरणाच्च । तदुदाहरणे हि कर्मशरणानां कर्मणि शैथिल्यापत्तेरिति । **नन्वात्मज्ञानं** स्वतन्त्रमेव निःश्रेयससाधनत्वेन विहितं कथं तस्य क्रत्वर्थत्वमत आह—**यत्त्विति** । उक्तंच—'आत्मा ज्ञातव्य इत्येतन्मोक्षार्थं नच चोदितम् ॥ कर्मप्रवृत्तिहेतुत्वमात्मज्ञानस्य लक्ष्यते' । विवेकज्ञानस्य पारलौकिकफलेषु ज्योतिष्टोमादिषु प्रवृत्तिदृष्टमेव प्रयोजनमित्यर्थः । पुरुषार्थरूपमात्मज्ञानमुदाहरति—**यानि पुनरिति** । उपासनात्मकस्य तु ज्ञानस्य कर्मणि पुरुषे वा दृष्टप्रयोजनाभावात् अदृष्टापेक्षयां श्रुत्याद्यभावेन च क्रत्वर्थत्वासंभवात् वाक्यशेषोपनीताभ्युदयनिःश्रेयसफलतया पुरुषार्थत्वमेवेति समस्तार्थः । 'युक्तिभिः श्रुतिभिश्चात्मनित्यत्वे प्रतिपादिते ॥ वाक्यान्तरोत्थितभ्रान्तेः शङ्केदानीं निरस्यते' इति ॥

**यत्त्विति** । तत्स्वयमेव ब्राह्मणेन परिहार उक्त इति संत्रन्धः । उक्तंच—\* 'सदसन्नाश्रयान्श्रयात्मपरकीर्तनमूढया ॥ चो-

### सिद्धान्तचन्द्रिकागूढार्थविवरणम् ।

त्मज्ञएव हि देहसंबन्धवैराग्यात् यथोक्तमोक्षोपायानुष्ठानेन मुक्तो भवतीति तदालम्बनोऽर्थवाद इति । **सदसदिति** । यथा सद्रूपस्यासद्रूपस्य च कीर्तनं तथा विनाशिनोऽविनाशिनश्च कीर्तनं तेन मूढया मैत्रेया चोदितः सिद्धान्तरूपमुत्तरमाहेत्यर्थः ।



रामृतत्वमभिधायाधुना विनाशीत्यभिधाना'दिति पूर्वपक्षं चोद्याख्यमुक्त्वा सिद्धान्तपरिहार उक्तः । 'अविनाशी वा अरेऽयमात्मानुच्छित्तिधर्मा'इत्युक्त्वा कथं तर्हि विनाशवचनमित्याशङ्क्य 'मात्रासंसर्गस्त्वस्य भवती'त्युक्तम् । मात्राशब्देन भूतेन्द्रियाणि धर्माधर्मौ च विकारशब्दवाच्या उच्यन्ते ॥३॥ एतदुक्तं भवति—विज्ञानघनशब्देन ज्ञानशक्तिस्वभावस्यात्मनोऽभिधानम्, 'स ह्येतेभ्यो भूतेभ्यः समुत्थाय मुक्तो भूत्वा तान्येवानुविनश्यति' भूतविनाशात्सोऽपि विनष्ट इव भवतीति, भूतस्थो ह्यसौ स्वयं प्रत्यक्षेण गृह्यते परैश्च शरीरचेष्टालिङ्गकेनानुमानेन । मुक्तस्तु प्रमाणपथातिवर्तनाद्विनष्ट इव भवतीति विनश्यतीत्युच्यते, तदनेन प्रकारेण मात्राणामेव विनाश इत्युच्यते नात्मन इत्यविरोधः । तदुक्तम्—'अविनाशी स्वरूपेण पुरुषो या तु नाशिता ॥ मात्राणां साधिकाराणां भूतादीनामसंज्ञिता'इति । किमिदं भूतादीनामसंज्ञितेति । यदि तावत् 'न प्रेत्य संज्ञास्ती'त्यस्य व्याख्यानं, तदयुक्तम् । नहि 'न प्रेत्य संज्ञास्ती'त्यनेन भूतादीनामसंज्ञित्वमुच्यते । किंतर्ह्यात्मन एव मुक्तस्य संज्ञाभावोऽनेनोच्यते, तस्यैवोपायाभावेन 'तत्केन कं पश्ये'दित्यादिना 'विज्ञातारमरे केन विजानीया'दित्यन्तेन विज्ञानाभावोपपादनात् । सत्यम् । नेदमस्य व्याख्यानं, प्रकरणार्थोपसंहारस्त्वयं—यत् एवं पूर्वोक्तेन न्यायेन भूतचैतन्यं न संभवति ब्राह्मणेनापि तथैवोक्तम्, तस्माद्भूतेन्द्रियाणामसंज्ञित्वमचैतन्यम्, अन्यस्तु तेभ्यो नित्यश्चेतनः तस्य स्वर्गगमनसंभवात् 'स्वर्गं लोकं याती'त्यस्य प्रत्यक्षविरोधः ॥

### युक्तिसङ्ग्रहप्रपूर्णी सिद्धान्तचन्द्रिका ।

दितः पूर्वपक्षोऽयमिति सिद्धान्तमब्रवीत्' ॥ उक्तमेवार्थं स्पष्टयति—एतदिति । अत्रैव सिद्धान्तश्रुतिव्याख्यानपरं वार्तिकमुदाहरति—तदुक्तमिति । अत्र पादत्रयेणैव सिद्धान्तश्रुतिव्याख्यानोपपत्तेश्चतुर्थपादानर्थक्यम् । तदस्थः शङ्कते—किमिति । प्रकरणार्थोपसंहारपरत्वमजानानस्य समाधानमाशङ्क्य निराकरोति—यदीति । स्वयं समाधत्ते—सत्यमिति । स्वर्गं लोकं यातीत्यस्य न प्रत्यक्षविरोध इति संबन्धः । अत्र हेतुः नित्यस्य स्वर्गगमनसंभवादिति । नन्वस्तु नाम नित्यत्वमात्मनस्तथापि मयैव कर्मकाले कृतस्यामुष्य कर्मणः फलमिदं मया भुज्यत इत्यपरामृशतः कर्मण्यनुरागाभावान्नानुष्ठानं स्यात्, तथा स्वोपयोगे परोपयोगे वा न कश्चिद्विशेषः स्यात्, यो ह्यस्य कर्मणः फलसाधनत्वं फलकालेऽनुसंधास्यामीति निरूपयति स कर्मानुतिष्ठति नान्यः । एवं निषिद्धमपि न वर्जयेत् । ततश्चानित्यपक्षवन्नित्यत्वपक्षेऽप्यात्मनः \*कृतनाशाकृतागमौ फलत इति । यथाहुः—'नित्यः कर्तृत्वभोक्तृत्वे प्रतिपन्नोऽपि सन्यदा ॥ न कर्मफलसंबन्धं फलकाले च बुध्यते ॥ मया यद्यत्कृतं कर्म तस्येदं भुज्यते फलम् ॥ शुभाशुभं मयैवेति तदा कोऽस्य रसो भवेत् ॥ अपरामृश्यमाने हि स्वकर्मप्रत्यये फले ॥ न विशेषो भवेत्कश्चित्स्वंपरात्मोपभोगयोः ॥ कुर्वन्नप्यशुभं कर्म तेनैवं चिन्तयेन्नरः ॥ न स्मरिष्यामि भोगेऽहमिति नैतद्विर्वर्जयेत् ॥ तत्र नित्यत्वपक्षेऽपि कृतनाशाकृतागमौ ॥ फलतस्तुल्यरूपं चेद्बुधा तत्प्रतिपादनम्' इति । नैष दोषः । भोगकालीनस्मृतेः कर्मणि प्रवृत्तां निवृत्तौ वा न कश्चिदुपयोगः, भोगस्य प्रवृत्त्युत्तरकालीनत्वात् । यस्तु प्रवृत्त्यङ्गभूतः शास्त्रतः फलसाधनत्वपरामर्शः स प्रवृत्तेः पूर्वमस्त्येव । भोगकालेऽपि विदुषामस्त्येव परामर्शः । अविदुषां तु तदभावेऽपि न दोषः । यथाहुः—'नैष दोषो न भोगे हि स्मृतिर्न ह्युपयुज्यते ॥ न प्रवृत्तिर्निवृत्तिर्वा भोगकाले स्मृतेर्भवेत् ॥ तदज्ञं यः परामर्शस्तदस्तित्वं च मृश्यते ॥ प्राक्प्रवृत्तेश्च सोऽस्त्येव विदुषां शास्त्रतः स्फुटः ॥ भोगकालेऽपि शास्त्रज्ञा विमृशन्त्येव केचन ॥ तेषामेवाधिकारश्च माभूदविदुषां हि सः' इत्यात्मवादः ॥ इति पञ्चमाधिकरणम् ॥

### सिद्धान्तचन्द्रिकागूढार्थविवरणम् ।

कृतनाशेति । कर्तुः कृते कर्मणि नाशः भोक्तृश्चाकृते कर्मण्यागम इत्यर्थः । कर्मजन्यत्वं तत्तत्कर्मफलत्वमित्यर्थः ।

शब्दानित्यताधिकरणम् ॥ ६ ॥

कर्मैके तत्र दर्शनात् ॥ ६ ॥ [अस्थानात् ॥ ७ ॥ करोतिशब्दात् ॥ ८ ॥ सत्त्वान्तरे च यौगपद्यात् ॥ ९ ॥ प्रकृतिविकृत्योश्च ॥ १० ॥ वृद्धिश्च कर्तृभूम्नाऽस्य ॥ ११ ॥ समं तु तत्र दर्शनम् ॥ १२ ॥ सतः परमदर्शनं विषयानागमात् ॥ १३ ॥ प्रयोगस्य परम् ॥ १४ ॥ आदित्यवद्यौगपद्यम् ॥ १५ ॥ वर्णान्तरमविकारः ॥ १६ ॥ नादवृद्धिपरा ॥ १७ ॥ नित्यस्तु स्याद्दर्शनस्य परार्थत्वात् ॥ १८ ॥ सर्वत्र यौगपद्यात् ॥ १९ ॥ संख्याभावात् ॥ २० ॥ अनपेक्षत्वात् ॥ २१ ॥ प्रख्याभावाच्च योग्यस्य ॥ २२ ॥ लिङ्गदर्शनाच्च ॥ २३ ॥]

विध्यादिरूपो यः शब्दः सोऽनित्योऽथाविनश्वरः ॥ अनित्यो वर्णरूपत्वाद्गुणं जन्मोपलम्भनात् ॥ ४९ ॥

अबाधितप्रत्यभिज्ञाबलाद्गुणस्य नित्यता ॥ उच्चारणप्रयत्नेन व्यज्यतेऽसौ न जन्यते ॥ ५० ॥

शब्दस्यार्थप्रत्यायकत्वं स्वाभाविकमिति यदुक्तं तदाक्षिप्यते—शब्दस्यानित्यत्वात्, नह्यभिनवस्य शब्दस्य वृद्धव्यवहारपरम्परया स्वाभाविकं प्रत्यायकत्वं शक्यते गृहीतुम्, अगृहीतमपिचेत्स्वभावतश्चक्षुरादिवत्प्रत्याययेत् प्रथमश्रवणेऽपि प्रत्याययेत्, तस्मादनित्यत्वे शब्दस्य देवदत्तादिशब्दवत्पुरुषकृतमेव प्रत्यायकत्वमापद्यते । कथं पुनरनित्यत्वं शब्दस्य, प्रयत्नानभिव्यङ्ग्यत्वे सति तदनन्तरमुपलब्धेर्घटादिवत्तज्जन्यत्वमध्यवसीयते । अन्यथा किमिति तदनन्तरमेवोपलभ्यते न पूर्वं, उपलब्धस्य च द्रागेव तिरोभावाद्दिनाशित्वमध्यवसीयते । नचासिद्धमनभिव्यङ्ग्यत्वम्, अभिव्यक्त्ययोगात् । सा हि प्रतिबन्धकनिरासेन वा संस्कारविशेषाधानेन वा । न तावत्प्रतिबन्धनिरासः—प्रतिबन्धकानुपलब्धेः । स्तिमिता वायवः श्रोत्रमाच्छाद्यावस्थिताः शब्दोपलब्धिं प्रतिबध्नन्ति, तेषु प्रयत्नोत्थापितैः कौष्ठ्यैर्वायुभिरुत्सारितेऽप्युपलभ्यते शब्द इतिचेत्, एवंहि सर्वे शब्दाः सर्वगतत्वात् श्रोत्रं प्राप्याव-

### युक्तिस्त्रोहप्रपूरणी सिद्धान्तचन्द्रिका ।

कर्मैके तत्र दर्शनात् ॥ ६ ॥ नन्वौत्पत्तिकसूत्रोपक्षिप्तशब्दार्थसंबन्धनित्यत्वेन वेदप्रामाण्यसिद्धेरसंगतः शब्दाधिकरणारम्भः । निष्प्रयोजनश्चायं विचारः । असत्यपि नित्यत्वे वेदप्रामाण्यसिद्धेः अनित्यादपि शब्दादनित्यत्ववादिनामिवायं प्रतीतिसंभवात् । शब्दव्यवहारानादितया च पुरुषानुप्रवेशाभावात् । अनित्यत्वे संबन्धनित्यत्वं न सिद्ध्यतीतिचेत् मासेत्सीत् । अनित्यत्वेऽपि तस्मिन्पुरुषस्वातन्त्र्याभावादेव प्रामाण्यसिद्धेरव्याहृतत्वादित्याशङ्क्य संगतिं तावत्करोति—शब्दस्येति । कथमनित्यत्वे प्रत्यायकत्वहानिरत आह—नहीति । नहि क्षणिकस्य संबन्धग्रहणं संभवति तदनपेक्षायां च नेत्रादिवत्प्रथमश्रवणेऽपि प्रत्याययेत् । अतः शब्दस्यार्थप्रत्यायकत्वासंभवात्त्रिनिमित्तैव वेदादर्थप्रतीतिः स्यादिति भावः । कथं तर्हि लोके शब्दादर्थप्रतीतिः । निर्मूलैरपि विज्ञानैर्दृष्टार्थेषु गतिसंभवादिति ब्रूमः । शब्दैकसमधिगम्ये धर्मं तदनुपपत्तेः । व्यवहारानादित्येनोपपत्तिरिति चेत् । न । शब्दस्यानित्यत्वे\* तदनुपपत्तेः । तदिहाधिकरणे पदात्मकः शब्द उदाहरणं स किमनित्यः किंवा नित्य इति संदेहे पूर्वपक्षेऽनित्यत्वं प्रथमपूर्वकमुपपादयति—कथमिति । नन्वभिव्यक्तावपि प्रयत्नानन्तर्योपपत्तेर्नैकान्ततोऽनित्यत्वसिद्धिरित्याशङ्कानिराकरणाय सत्यन्तम् । अयंच सूत्रार्थः—कर्मजन्यत्वमेके नैयायिकादयः शब्दस्य मन्यन्ते, कुतः तत्र दर्शनात् । तस्मिन्कर्मणि सति शब्ददर्शनात्, अतः कृतकत्वादनित्यः शब्दः । इत्यवगच्छामः । एतत्सूचितमनुमानं तूक्तमेव । अभिव्यक्त्यैवान्यथासिद्धिरितिचेत् । न । अभिव्यक्तेः प्राक्शब्दसद्भावे प्रमाणाभावात् । अस्थानादित्यनेन सूचितं हेत्वन्तरमाह—उपलब्धस्येति । उच्चारणानन्तरं मुहूर्तमप्यवस्थानाभावाद्दिनष्टः शब्द इत्यवसीयत इत्यर्थः । किंच शब्दं कुरु शब्दं मार्कार्पारित्यादिकरोतिशब्दव्यवहारादप्यनित्यः शब्दः तदिदमुक्तं करोतिशब्दादिति । हेतुगतविशेषणासिद्धिमाशङ्क्य निराकरोति—नचेति । शब्दसंस्कारपक्षे दूषणमाह—शब्दस्येति । नित्यत्वपक्षे सर्वगतोऽयं शब्दः तदयं संस्कृतः सर्वैः पुरुषैः श्रूयते कृतकत्वेतु प्रादेशिकत्वान्नायं दोष इति भावः ।

सिद्धान्तचन्द्रिकागूढार्थविवरणम् ।

तदनुपपत्तेरिति । व्यवहारानादित्वानुपपत्तेरित्यर्थः । ननु धर्माधर्माय गृहीतो नभोभागः श्रोत्रं न सर्वमाकाशभागभेदाच्च

स्थिताः प्रतिबन्धकेपूर्वसारितेषु युगपच्छ्रयेरन् ॥ \* ॥ अथ संस्काराधानं तत्रापि त्रैविध्यं—शब्दस्य वा संस्कारमादधुः कौष्ठया नायवः श्रोत्रस्य वा उभयोर्वा । शब्दस्य चेत् तस्यैकत्वात्सर्वगतत्वादनवयवत्वेनावयवसंस्कारायोगात् छुत्रस्यैर्वायुभिः संस्कृतः शब्दः पाटलिपुत्रेषुपलभ्येत, तदिदमुक्तं—‘तत्र सर्वैः प्रतीयेत’ इत्यादिना । श्रोत्रसंस्कारपक्षेऽव्ययमेवदोषः ॥ \* ॥ यदि काणादकापिलवैदि-कमतेनाकाशमहंकारो दिग्वा श्रोत्रं तस्यैकत्वात्सर्वगतत्वादनवयवत्वाच्च सर्वपुंसामेकमेव श्रोत्रं स्यात्त-च्चैकदेशस्यैरपि ध्वनिभिः संस्कृतमिति कः सर्वेषां शब्दोपलब्धिं वारयेत् । तदिदम्—‘आकाशश्रोत्र-पक्षेच’ इत्यादिना ‘श्रोत्रादेरियमेव दिग्’ इत्यन्तेन दर्शितम् । अस्मिंश्च पक्षे श्रोत्रस्य सर्वशब्दसाधारणत्वा-देकशब्दोपलब्ध्यर्थमपि संस्कृतं श्रोत्रं प्रसङ्गात्सर्वान्शब्दान्घटाथौन्मीलितमिव नेत्रं समानदेशस्थानप-टादीनवबोधयेत् । तदिदं—‘सकृच्च संस्कृतं श्रोत्रं’मित्यादिना दर्शितम् ॥ \* ॥ अयं च दोषः पूर्वो-पक्षिन्नेऽपि शब्दसंस्कारपक्षे दर्शयितव्यः—सर्वे हि शब्दाः श्रोत्रदेशोऽवस्थितास्तत्रैकस्मिन्संस्क्रियमाणे वलादन्येषामपि संस्कारः स्यादेव । नहि समानदेशानां समानेन्द्रियग्राह्याणां कस्यचित्संस्कारः कस्य-चिच्चासंस्कार इति व्यवस्था संभवति घटादावदर्शनात्, तदिदमुक्तं—‘एतदेव प्रसक्तव्यम्’ इत्यादिना ॥ \* ॥ उभयसंस्कारपक्षे तूभयेऽपि दोषाः समुच्चित्य दर्शयितव्याः, तस्मान्न प्रयत्नाभिव्यङ्ग्यः शब्दः, तज्जन्यस्त्वसौ प्रादेशिकश्च, श्रोत्रं च कर्णशक्नुत्येव, तथा सति हि कैश्चिदेव कश्चिदेव शब्दः श्रूयत इत्युपपद्यते, अन्यथा श्रोत्रव्यवस्था शब्दव्यवस्था चोभयमपि न स्यात् । किंच नानादेशस्यैश्च वक्तृभिरुच्चारितः शब्दो युगपन्नानादेशेषूपलभ्यते ‘तदेकस्य निलस्यानुपपन्न’ मितिशांभाष्यम् । तत्र नि-

### युक्तिखेहप्रपूर्णी सिद्धान्तचन्द्रिका ।

ननु शब्दैकदेशो ध्वनिभिः संस्कृतः स दूरवर्तिनां श्रोत्रेणाप्राप्तः कथं ते शृणुयुरत आह—अनवयवत्वेनेति । अत्र वातिककृत्संमतिमाह—तदिदमिति । ‘शब्दः संस्क्रियते यदि ॥ निर्भागस्य विभोर्न स्यादेकदेशेऽपि संस्क्रिया’ इति श्लोक-शेषः । नन्वाधारद्वारक एवास्य ध्वनिभिः संस्कारः, अतो य एवाधारः संस्कृतस्तसमीपगतैरेव पहुँच्यन्ते न दूरस्थैः । मैवम् । व्योमात्मादिवच्छब्दस्य निराधारत्वात् । आकाश एवाधार इति चेत् । न । तस्य निरवयवत्वेन प्रवेशसंस्कारासंभ-वात् । श्रोत्रसंस्कारपक्षेऽयुक्तमेव दोषमतिदिशति—श्रोत्रेति । काणादसते आकाशं श्रोत्रं । संख्यमतेऽहंकारः । मीमां-सकमते दिक् श्रोत्रम् । तत्रान्येकत्वादिकं समानम् । अतः सर्वेषां शब्दोपलब्धिः स्यादित्यर्थः । अनिलत्वादिसते तु कर्णश-कुल्या एव श्रोत्रत्वात्प्रायं दोष इति भावः । अत्रापि संमतिमाह—तदिदमिति । ‘विभुत्वात्प्राप्तितुल्यता ॥ दूरभावेऽपि शब्दानामिति ज्ञानं प्रसज्यते ॥ श्रोत्रस्य चैवमैकत्वं सर्वप्राणधृतां भवेत् ॥ तेनैकश्रुतिवैलायां शृणुयुः सर्व एव ते ॥ \* तस्या-नवयवत्वाच्च न धर्माधर्मसंस्कृतः ॥ नभोभागो भवेच्छ्रोत्रं व्यवस्थाद्वयसिद्धये ॥ वैशेषिकोक्तसिद्धान्तेनैवं तावत्प्रसज्यते । कापिलेऽपि विभुत्वेन श्रोत्रादेरियमेव दिक्’ इति ग्रन्थशेषः । दूषणात्तरमपि श्रोत्रसंस्कारपक्षे दर्शयति—अस्मिंश्चेति । अत्रापि संमतिमाह—तदिदमिति । ‘सर्वशब्दान्प्रबोधयेत् ॥ घटाद्योन्मीलितं चक्षुः पटं नहि न बुद्ध्यते’ इति श्लोकशेषः । दूषणमेव दर्शयति—सर्वेहीति । अत्रापि संमतिमाह—तदिदमिति । \* विषयस्यापि संस्कृतौ ॥ समानदेशवृत्तित्वा-त्संस्कारो ह्यविशेषतः ॥ स्थिरवाद्युपनीत्या च संस्कारोऽस्य भवेन्न चेत् ॥ \* दृष्टं चावरणपाये तद्देशान्योपलम्भनम् ॥ संस्कृता-संस्कृतत्वे च शब्दैकत्वे न सिध्यतः ॥ \* एकावस्थाभ्युपेतौ वा सर्वज्ञयेत वा नवा ॥ इत्यादिशब्ददृष्टीतो ग्रन्थः । पूर्वपक्षमुपसंह-रति—तस्मादिति । यस्मान्नित्यत्वे विभुत्वे च शब्दस्य क्वचिदेव कस्यचिच्छृणुणमिति व्यवस्था नावकत्येत तस्मादित्यर्थः । अत्र ‘सत्वान्तरयौगपद्या’दिति हेत्वन्तराभिधानार्थं चतुर्थे पूर्वपक्षसूत्रं तद्यावस्थानार्थं भाष्यं ‘नानादेशोऽपि’ इत्यादि । तद-नुसंधत्ते—किंचेत्यादिना । तदनुसंधानं च पूर्वपक्षौपायिकार्थविशेषप्रदर्शनार्थम् । अत्र भाष्यपुस्तकेषु ‘नानादेशेषु च युगपच्छब्दमुपलभामहे’ इति पाठः । ग्रन्थकारस्तु ‘नानादेशैश्च वक्तृभिः’ इत्यादिना सोपस्कारं पठितवाचित्यदोषः । नाना-देशेषु सत्वान्तरे यौगपद्यात् युगपदुपलभ्यमानत्वात् नवकृतकः \* एको युगपन्नानादेशेषूपलब्धुं शक्यते, कृतकत्वे तु कारण-

### सिद्धान्तचन्द्रिकागूढार्थविवरणम् ।

संस्कारव्यवस्था कस्यचिच्छृणुणं न सर्वेषामिति च व्यवस्था सिद्ध्यत आह—तस्येति । विषयस्यापीति । श्रोत्रविषयस्य शब्दस्यैत्यर्थः । दृष्टं चेति । अदृष्टरूपे संस्कारस्यापि क्वचिद्व्यवस्था, स्थिरत्वाद्यपनयनरूपे तु संस्कारतास्यैकरूपत्वात्तेन व्यवस्था-सिद्धिरित्यर्थः । शब्दैकत्व इति । स्यादपि शब्दभेदे कथंचित्संस्कारव्यवस्था नत्वेकस्मिन् शब्दे सा संभवति विरुद्धत्वादि-

लस्यानुपपन्नमिति प्रतिज्ञा, एकस्येति हेतुः, नियो ह्यसावेकः स्यात् एकस्यानुपपन्नं नानादेशेषूपलम्भ-  
नमिति ॥ \* ॥ ननु नावश्यत्वं नित्यत्वे सत्येकत्वं भवति, अनेकान्येव हि गकारादीनि नित्यानि भव-  
न्वित्यत आह—‘असति विशेषे नित्यस्य नानेकत्वम्’ (शा. भा.) इति । एतदुक्तं भवति—प्रत्यभिज्ञाख्य-  
विशेषप्रत्ययवलेन ह्यस्तनाद्यतनगकारयोरेकत्वावगमान्नित्यत्वमाश्रीयते । अस्तिचासावविशेषप्रत्ययो युगप-  
न्नानावक्तृभिरुच्चारितेऽपि गकारे नहि तत्रापि प्रत्ययविशेषोऽस्ति, असति च विशेषे नित्यस्य नानेकत्वं  
संभवति । अनेकत्वे हि प्रत्यभिज्ञाया अप्रामाण्यमस्माकमिव भवतोऽपि स्यात् तदप्रमाण्ये च नित्य-  
त्वानुपपत्तिः, तस्मान्नित्यत्वे सत्येकत्वमङ्गीकर्तव्यं, एकस्य चानुपपन्नं नानादेशोपलम्भनमिति ॥ \* ॥  
वार्तिकेऽपि—‘यौगपद्योपलम्भाद्वा भेदो भेदाच्च कार्यते’ति द्वयमुपक्षिप्य यथायौगपद्योपलम्भाद्भेदो  
भवति तथा दर्शितम्—‘अविभुत्वे हि युगप’दित्यादिना ‘स्फुटेऽन्यत्वेऽवकरूपते’ इत्यन्तेन । यथाच भेदा-  
त्कार्यता भवति नाकार्यस्य नित्यस्य भेदोऽवकरूपते तथा दर्शितम्—‘नित्यत्वे लेकबुद्धिः स्या’दिति ।  
नहि नित्यत्ववादिना प्रत्यभिज्ञाया ध्रान्तित्वमिष्यते । तथाच वक्ष्यते—‘अपि चैकरूपे सति देशभे-  
देन कामं देशा एव भिन्नाः स्युर्नतु शब्दः’ इति । नहि तदप्रमाण्ये नित्यत्वं सिद्ध्यति प्रमाणान्तरा-  
भावात्, अतो नित्यत्वे सत्येकत्वं स्यात्तच्च नानादेशोपलम्भेन विरुध्यत इति, ततश्च यौगपद्योपलम्भा-  
द्भेदो भेदे च प्रत्यभिज्ञाया अप्रामाण्यं तदप्रमाण्यं च नित्यत्वाभावात्कार्यत्वं—तेदेतदानुपूर्व्यं स्वत-  
न्त्रसिद्धम् । दृढे चानित्यत्वे दीपवत्सादृश्यात्प्रत्यभिज्ञा भवति तस्मादनित्यः शब्द इति प्राप्ते ॥

### शुक्तिखेहप्रपूर्णी सिद्धान्तचन्द्रिका ।

यतत्वेन सर्वमुपपद्यत इति सूत्रार्थः । भाष्यं व्याचष्टे—तत्रेति । अग्रिमं भाष्यमवतारयति—नन्विति । भाष्यार्थ-  
मुपसंहरति—तस्मादिति । उपपादितमर्थं वार्तिकोक्तं करोति—वार्तिकेऽपीति । अविभुत्वे हीति । तत्रैवं वा-  
र्तिकप्रमथः—\*‘अविभुत्वे हि युगपत्त्रैको नानावगम्यते ॥ कार्त्स्न्येन चावगम्यत्वादेकदेशे घटादिवत् ॥ शब्दस्याविभुता  
तस्मादन्यतास्य मुबान्तरे ॥ \*‘एकः सन्नैकदेशस्थो यदेकत्र प्रयुज्यते ॥ तदा वक्रान्तरे न स्यादेकवक्तृमुखादिवत् ॥ \*‘कार्यत्वे  
स्यात्क्रियाभेदात्फलभेदः प्रतिक्रियम् ॥ \*तेनैकबुद्धिः सादृश्यात्स्फुटेऽन्यत्वेऽवकरूपते’ इति । नित्यत्व इति । ‘न किञ्चि-  
न्नान्तिकारणम् । कामं देशा इति न्यायात्तच्चैकत्वं विरुध्यते’ इति श्लोकशेषः । श्लोकार्थमाह—नहीत्यादिना । भाष्य-  
कारोक्तं न्यायं विवृणोति—तथेति । अपिचेत्यादि ननुशब्द इत्यन्तो भाष्यग्रन्थः, तस्यार्थमाह—नहीत्यादिना ।  
अस्तुत्वेन कथमेतावता कार्यत्वसिद्धिरत आह—ततश्चेति । अनित्यत्ववादिशास्त्रसिद्धिमित्यर्थः । पूर्वपक्षं निगमयति—  
तस्मादिति । अत्रान्यदपि पूर्वपक्षमूढ्वयम् । तद्यथा—‘प्रकृतिविकृत्योश्च’ अत्र दर्शनादिति शेषः । द्रव्यत्र  
इत्यत्र इकारः प्रकृतिर्यकारो विकृतिः । नच नित्यत्वे प्रकृतिविकृतिभावः संभवति । यद्धि विक्रियते तदनित्यं  
अतः प्रकृतिविकृतिभावदर्शनादनित्यः शब्द इति । तथा ‘बुद्धिश्च कर्तृभूतास्य’ । कर्तृणां भूता बहुत्वेन बुद्धिः महत्त्व-  
मस्य शब्दस्योपलभ्यत इति शेषः । बहुषु शब्दसुच्चारयत्सु महत्त्वशब्दः श्रूयते स यथाभिव्यज्यते तदा बहुभिरत्यर्थोच्चा-  
र्यमाणस्तावानौपलभ्येत गृह्यत्प्रदीपाभिव्यक्तघटादिवत्, कृतकत्वे तुयचित्तावयवत्वेन सर्वमुपपद्यते तस्मात्कृतकः शब्द  
इति । उक्तंच—‘हेतुबुद्ध्यानुसारित्वाकार्यतास्य घटादिवत् ॥ नहि दीपसहस्रेऽपि व्यञ्जके वर्धते घटः ॥ षड्भिः सूत्रैः पूर्व-  
पक्षत्वावद्विरुक्तानिराकृतिः ॥ पुनरन्यैरु सिद्धान्तः षड्विरत्येष संग्रहः’ । सिद्धान्तं प्रतिजानीते—इति प्राप्त इति ॥

### सिद्धान्तचन्द्रिकागूढार्थविवरणम् ।

स्यर्थः । ततः किमिलत आह—एकेति । नन्वविभुत्वमेवासिद्धं तत्राह—अविभुत्वे हीति । गगनं हि तत्तदुपाधि-  
परिच्छिन्नमेव प्रदेशेषु गृह्यते न कार्त्स्न्येन सामान्यस्यापीदमेव कार्त्स्न्यार्थः सर्वव्यस्त्यनुसारागः । ‘नचैकस्यैकत्रावगतिः एकैक-  
व्यक्त्यनुरक्तप्रतीतेः अतो युक्तं तयोर्विभुत्वं शब्दस्यैकैकत्र कार्त्स्न्येनावगमात् घटवदविभुत्वमिति । तस्माद्युगपदनेकवक्तृ-  
चरितस्य गकारस्य नानात्वम् । अविभुत्वे सति युगपन्नानादेशावगमात् घटवत् एकत्वेवानानादेशेवगमः स्यादित्याह—  
एक इति । एकत्वे हि एकेन प्रयुज्यमानस्तन्मुलेऽवस्थितो मुखान्तरे न स्यात् यथा तदेव मुखं मुखान्तरकृतकत्वे उपपन्नो-  
नानादेशोपलम्भ इत्याह—कार्यत्व इति । कथं तर्हि प्रत्यभिज्ञात आह—तेनेति । तिलादीविवेच्यभिर्भाग्यः । यदि चावश्यं

शब्दनित्यत्वोपपादनम् ।

अभिधीयते—‘प्रयत्नानन्तरं दृष्टेर्नैकान्यात्कार्यता ध्वनेः ॥ तदभिव्यञ्ज्यपक्षेऽपि युज्यते तत्र दर्शनम्’ ॥ यत्तु कथमभिव्यञ्ज्यत्वमिति, श्रोत्रसंस्कारेणेति ब्रूमः । यत्त्वाकाशस्याहंकारस्य वा श्रोत्रत्वे तत्संस्कारत्वे च सर्वत्र पुंसामुपलब्धिः स्यादित्युक्तं तत्र ब्रूमः—यदि तयोः श्रोत्रत्वे भवेद्यं दोषः । तत्कर्णशष्कुलीभवतु श्रोत्रं साच प्रतिपुरुषं भिन्नेति नातिप्रसङ्गः । यद्यपि चाकाशमेव श्रोत्रं तत्तु न साक्षात्संस्क्रियते किंत्वधिष्ठानद्वारेण, ततश्च यद्यपि श्रोत्रं सर्वेषामेकं तथाप्यधिष्ठानानां भिन्नत्वात्संस्कारव्यवस्थया श्रवणस्य व्यवस्था भविष्यति ॥ \* ॥ नन्वेकत्वेसतीन्द्रियस्य यद्यप्यधिष्ठानानि भिन्नानि तथाप्येकेनाप्यधिष्ठानेन संस्कृतेनेन्द्रियस्य संस्कृतत्वात्सर्वपुंसामिन्द्रियं संस्कृतमिति सर्वेषामुपलब्धिः स्यादेव । तदुक्तं—‘नन्वेकस्मिन्नधिष्ठाने लब्धसंस्कारमिन्द्रियम् ॥ बोधकं सर्वदेहेषु स्यादेकेन्द्रियवादिनः’ इति । सर्वदेहवर्तिनां पुंसामित्यर्थः । अत्रोत्तरम्—‘पुंसां देहप्रदेशेषु विज्ञानोत्पत्तिरिष्यते ॥ तेन प्रधानवैदेश्याद्विगुणा सा तु संस्कृतिः’ इति । अयमर्थः—स्वशरीर एव भोगायतने सर्वपुंसामपि ज्ञानमुत्पद्यते नान्यत्र, शब्दज्ञानाङ्गं चायमधिष्ठानसंस्कारः प्रधानसमानदेशत्वं चाङ्गानां गुणस्तेन देहान्तरवर्तिनः पुरुषस्य यत्स्वदेहे निष्पादयितव्यं विज्ञानं तस्य तदेहगत एव संस्कारो निष्पादको भवति न देहान्तरगतः । सहि तत्प्रधानभूतेन ज्ञानेन विदेशत्वाद्विगुणः ॥ \* ॥ ननु संस्कार्यस्यैकत्वात्तद्धारत्वाच्च संस्काराङ्गभावस्य देशभेदोऽकिंचित्कर एव, यथा बर्हिरेकत्वात्तत्संस्काराणामातिध्याकालानामप्युपसदशीषोमीयाङ्गत्वं न विहन्यते तद्वदत्रापि स्यात् । न । अदर्शनात् । नह्येकस्मिन्नधिष्ठाने सर्वेषां ज्ञानमुपलभ्यते, अतः साधारणमपीन्द्रियं विज्ञानसमानदेशसंस्कारसचिवमेव ज्ञानमुत्पादयति नान्यथेति दर्शनबलाद्ध्यवसीयते ततो नातिप्रसङ्गः ॥ \* ॥ नचावश्यमेकमेन्द्रियं—यद्यप्याकाशमेकमनवयवं च तथापि तस्य प्रादेशिकैर्घटादिभिर्ये संयोगास्तेऽपि प्रादेशिकास्ततश्च कर्णशष्कुलीसंयोगानां प्रतिपुरुषं भिन्नत्वात्तद्वच्छिन्नस्य चाकाशस्य श्रोत्रत्वात्सत्यपि स्वरूपैकत्वेऽवच्छिन्नरूपाणां श्रोत्राणां भेदाद्भवत्वासिद्धिः । एवमहंकारभागे दिग्भागे वा श्रोत्रे द्रष्टव्यम् ॥ \* ॥ यत्तु ‘सकृच्च संस्कृतं श्रोत्रं सर्वशब्दान्प्रकाशयेदित्युक्तं, तत्रोच्यते—ध्वनयो हि तात्वादिस्थानविशेषसंपर्काद्विजातीया विलक्षणसामर्थ्यान्निष्पद्यन्ते, ततश्च कश्चिदेव ध्वनिः कस्यचिच्छब्दस्यानुगुणं संस्कारमाधत्ते न सर्वसाधारणमित्युपलब्धिव्यवस्था कल्प्यते शब्दसंस्कारपक्षेऽपि कश्चिदेव ध्वनिः कंचिच्छब्दं संस्करोति न सर्वः सर्वमिति युक्ततरैव व्यवस्था । दृष्टा च समानेन्द्रियग्राह्याणा-

### युक्तिलेहप्रपूरणी सिद्धान्तचन्द्रिका ।

अत्र पूर्वपक्षनिराकरणसूत्रषट्कमध्ये ‘समं तु तत्र दर्शनं’मित्याद्यसूत्रं तदभिप्रायेणाह—**प्रयत्नानन्तरमिति** । वक्ष्यमाणयुक्तिकलापेन शब्दनित्यत्वे सिद्धे प्रयत्नानन्तरीयकत्वस्याभिव्यञ्जकत्वेनान्यथासिद्धतया कृतकत्वसायोजकत्वमित्यभिप्रायः । तुशब्दः पक्षव्यावृत्त्यर्थः । तत्र प्रयत्नाद्ये कर्मणि सति यत् शब्दस्य दर्शनं तदुत्पत्तिपक्षेऽभिव्यक्तिपक्षे च समं तुल्यमिति सूत्रार्थः । उक्तं दूषणमनूय परिहरति—**यत्त्वित्यादिना** । उक्तेऽर्थे वार्तिककृतसंमतिमाह—**तदुक्तमिति** । सर्वदेहेष्वित्पदं व्याचष्टे—**सर्वेति** । अत्रोत्तरवार्तिकं पठति—**अत्रेति** । वार्तिकं व्याचष्टे—**अयमर्थ इति** । प्रधानसमानदेशत्वस्य व्यभिचारं शङ्कते—**नन्विति** । परिहरति—**नेति** । लोके कर्मोपलक्षणमिति न्यायेनात्र दर्शनबलादेवमङ्गीक्रियत इति भावः । **नन्वाकाशमिन्द्रियं तन्नैकमेवेति** तत्राह—**नहीति** । अस्त्वेवं प्रकृते किमायातमत आह—**ततश्चेति** । नद्याकाशमात्रं श्रोत्रं, किं तर्हि धर्माधर्मोपगृहीतविशिष्टशक्त्युपेतकर्णशष्कुल्यवच्छिन्नं, अतो यस्यैतादृशी कर्णशष्कुली नास्ति धर्माधर्मलोपेन वाताद्युपहतत्वात् तस्य सदाप्याकाशं तदनवच्छिन्नत्वादयोग्यमिति स वधिरो भविष्यतीत्यपि व्यवस्था सिद्ध्यतीति भावः । **ध्वनयो हीति** । शब्दोपलब्धिव्यवस्थां दृष्ट्वा तद्वलेन प्रतिवर्णसंस्कारहेतुभूता ध्वनिजातिभेदाः कल्प्यन्ते, तत्संयोग एव श्रोत्रस्य संस्कारो न स्थिरवाध्वपनयो येनातिप्रसङ्गः स्यादिति भावः । अथ तात्त्वादिसंयोगविभाग एव शब्दस्य कारणं न वायवीय इत्युच्येत तथापि तस्य विजातीयत्वाद्विलक्षणसामर्थ्याच्च व्यवस्थेति भावः । शब्दसंस्कारपक्षोक्तदूषणपरिहारोपि ध्वनिजातिभेदाश्रयणेन कर्तव्य इत्याह—**शब्देति** । ननु विजातीयानामेव

मप्यभिव्यञ्जकव्यवस्था—‘सावित्रं हि तेजो घटादीनामेवाभिव्यञ्जकं न नक्षत्राणां, निम्बत्वक्

### युक्तिस्नेहप्रपूरणी सिद्धान्तचन्द्रिका ।

प्रदीपादीनां घटाद्यभिव्यञ्जकत्वं दृष्टमत आह—दृष्टेति । एतदेव विवृणोति—सावित्रमिति । अस्मिन्नेव पक्षे दूषणा-  
न्तरं परिहरति—नचेति । अत्र वैशेषिकादयः ‘संयोगाद्वा विभागाद्वा शब्दाद्वा शब्दनिष्पत्ति’रित्याहुः । तथाहि प्रथमं  
भेरीदण्डसंयोगात् वेणुदलविभागाद्वा शब्दो निष्पद्यते । सच वीचीसंतानवत्समानजातीयान्शब्दान्सर्वतस्तनोति । तेषु च  
संतन्यमानेषु स्वदेशप्राप्तः शब्दः श्रोत्रेण गृह्यत इति । एतच्चायुक्तं लोकविरोधात् । लोको हि एकमेव शब्दं परस्मै श्राव-  
यितुं विवक्षति नतु शब्दान्तरं श्रावयितुं शब्दान्तरं विवक्षति तेनेयं विवक्षानुसारिणी शब्दश्रुतिः, शब्दसन्तानपक्षे त्वन्य  
एव शब्दो यत्रा विवक्ष्यते श्रोत्रा चान्यः श्रूयत इति न विवक्षानुसारिणी शब्दश्रुतिः स्यात् । अदृष्टचरशब्दानेकत्वकल्पने  
गौरवं च स्यात् । आरम्भकत्वं तु न केवलमदृष्टं प्रमाणविरुद्धं च निष्क्रियत्वात् । देशान्तरकार्यारम्भश्च सुतराममूर्त्तस्या-  
भिघातमकुर्वतोऽनुपपन्न एव । या चेत्यमारम्भणीयं प्रति नातिदूरमारभत इति देशेयत्ता नच तस्याः किञ्चिन्निमित्तमस्ति  
अन्तिमोऽपि शब्दः शब्दान्तरमारभेतैवाविशेषात् । सदृशं सजातीयं वा करोतीत्येतदपि न दृष्टचरम् । यत्तु वीचीसन्तानव-  
दित्युक्तं तदनुपपन्नं, तत्र सक्रियत्वादभिघातकरणाद्वेगवत्त्वाच्च यथाक्रममारम्भोपपत्तेः । यथाहुः—‘वेगवत्सक्रियत्वाभ्यां  
तरङ्गाणां च युज्यते ॥ कार्यदेशान्तरारम्भो यावद्वेगं च तत्क्रिया’इति । देशान्तरे कार्यारम्भो यावद्वेगं चेत्युपपन्नमित्यर्थः ।  
प्रयोगश्च—शब्दो न शब्दारम्भकः शब्दत्वादन्यशब्दवत् । एवं संयोगविभागावपि न शब्दारम्भकौ संयोगविभागत्वात् ता-  
त्वादिंसंयोगविभागवदिति । अतो भाष्यकारोक्त एव पक्षः साधीयान् । यदाह भाष्यकारः—‘अभिघातेन हि प्रेरिता वा-  
यवः स्तिमितानि वाय्वन्तराणि प्रतिवाधमानाः सर्वतोदिक्कांसंयोगविभागानुत्पादयन्तो यावद्वेगमभिप्रतिष्ठन्ते तेन वायो-  
रप्रत्यक्षत्वात्संयोगविभागा नोपलभ्यन्ते । अनुपरतेष्वेव तेषु शब्द उपलभ्यते नोपरतेषु अतो न दोषः । अतएवानुवातं  
दूरादुपलभ्यते शब्दो न प्रतिवातम्’इति । अभिघातेन हीत्यादिना यदुक्तं तत्प्रत्यक्षसिद्धं न कल्पनीयम् । स च वायुः शब्द-  
विशेषाभिव्यक्तौ तात्वादिस्थानविशेषसंयोगमनुसंध्यते स्थानविशेषवशेन शब्दविशेषोपलम्भात् । यावद्वेगमभिप्रतिष्ठन्त इत्ये-  
तदपि वेगवत्त्वादेव वायूनां शरादिवत्कृतमेव । यदपि स्तिमितानि वाय्वन्तराणीत्याद्युक्तं तदपि सर्वं कृतमेवेति । ननु  
स्तैमित्यं स्थिरत्वमेव नच तद्वायोः संभवति सदागतित्वात् । सत्यम् । सूक्ष्मत्वात्पदार्थान्तरान्चालयन् स्थिरवद्भवतीति  
स्थिराभिधानम् । अत्र वार्तिककारैर्ध्वनिजन्यः संस्कार एव श्रोत्रमित्यादिभर्तृमित्रमतम् ।—‘इममेव च संस्कारं शब्दग्रह-  
णकारणम् । केचित्तु पण्डितंमन्याः श्रोत्रमित्यभिमन्यन्ते ॥’इत्यादिना महता प्रबन्धेन दूषयित्वा ‘श्रोत्रमाकाशदेशं च भौति-  
केन्द्रियवादिनः’इत्यादिना तन्त्रान्तरविरोधं च प्रदर्श्य \*‘यदि चावश्यकर्तव्यस्ताकिंकोक्तिविपर्ययः ॥ ततो वेदानुसारेण  
कार्या दिक्श्रोत्रता मतिः ॥ दिशः श्रोत्रमिति ह्येतत्प्रत्यक्षेभ्यभिधीयते ॥ तच्च प्रकृतिगामित्ववचनं चक्षुरादिवत् ॥ दिक्च  
सर्वगता चैका यावद्योमव्यवस्थिता ॥ कर्णच्छिद्रपरिच्छिन्ना श्रोत्रमाकाशदेशवत् ॥ यावांश्च कणभुङ्क्ष्यायो नभोभागप्रक-  
ल्पने ॥ दिग्भागेषु समस्तोसावागमानु विशिष्यते’इत्याद्युक्तं तत्तत्रैवावगन्तव्यम् । अत्र ग्रन्थकारेणानुक्तः परिहारार्थसूत्र-  
द्वयार्थ उच्यते—तत्र \*अस्थानादित्येतस्य परिहारसूत्रम् ‘सतः परमदर्शनं विषयानागमा’दिति । यत्परं कारणमनित्यत्वे  
कथितं अस्थानादिति, तत्र सतो विद्यमानस्यैव शब्दस्य अदर्शनं परं नत्वभावः । कुतः । विषयानागमात् विषयं शब्दं  
सतोऽपि शब्दस्याग्रहणं नतु स्वरूपाभाव इति सूत्रार्थः । वार्तिककारैस्त्वस्थानादित्यस्य हेतोरनैकान्तिकत्वप्रदर्शनाथत्वे-  
नैतत्सूत्रं व्याख्यातम् । यथाहुः—‘कूपपूरणयत्नेन खं तिरोधीयते यदा ॥ अस्थानादित्ययं हेतुस्तदा नैकान्तिको भवेत् ॥  
\*आकाशाधीप्रबन्धो हि तदा तस्मिन् तिष्ठति ॥ तिरोहितानभिव्यक्तेः शब्दबुद्धिप्रबन्धवत्’ ॥ नन्वप्रत्यक्षस्याकाशस्य कि-  
मिदं तिरोधानं नाम । नाप्रत्यक्षमाकाशमिति ब्रूमः । अपरोक्षावभासात् । अप्रत्यक्षस्य प्रमाणान्तरासंभवेनासिद्धापत्तेश्च ।  
शब्दलिङ्गक्रमानुमानमेव प्रमाणमिति चेत् । न । गुणत्वाभावेन गुण्यनुमापकत्वासंभवात् । गुणत्वे वा वायुगुणत्वात्प्रसि-  
द्धस्य गुणिनोऽनुमानम् । वायौ हि श्रोत्रं प्राप्ते शब्द उपलभ्यते यथा चम्पकद्रव्ये प्राणसंनिक्ते गृह्यमाणस्य गन्धस्य  
तद्गुणत्वम् । यद्वा वायुरेव तात्वादिस्थानसंयोगात्तत्तच्छब्दगुणको निष्पद्यते तस्मिंश्च श्रोत्रं प्राप्ते संयुक्तसमवायसंनिकर्षेण  
श्रोत्रेण शब्दो गृह्यते । अनित्यवायुधर्मत्वे शब्दे कथं नित्यतेति चेत् गोत्वशुक्लत्वादिगुणवच्चैतदिति ब्रूमः । \*नीरूपस्यापि

### सिद्धान्तचन्द्रिकागूढार्थविवरणम् ।

तन्त्रान्तरविपरीतमेव वक्तव्यं तर्ह्येव वक्तव्यमित्याह—यदीति । वेदानुसारमेव दर्शयति । दिश इति । अग्निगुर्गेषे हि  
संज्ञप्यमानस्य पक्षोरङ्गानां प्रत्ये विधीयमाने दिशः श्रोत्रमिति वचनेन श्रोत्रस्य दिक्षु प्रत्येऽभिहितः तत्र यथा ‘सूर्यमस्य  
चक्षुर्गच्छता’दिति तेजोरूपे सूर्ये चक्षुर्विलयेन तेजःप्रकृतिकत्वज्ञानं तथा श्रोत्रस्य दिक्प्रकृतिकत्वज्ञानमिति । अस्थाना-  
दिति । उच्चारणानन्तरमवस्थानाभावादित्यर्थः । कथमिति तत्राह—आकाशेति । नीरूपस्येति । आकाशरूपस्येत्यर्थः ।



शस्थस्यैव सवितुर्नानादेशोपलम्भे कारणम्, उच्यते—अतिदूरवर्तिनोऽस्य यथावदेशमजानन्तः स्व-  
संनिधिमध्यस्थन्तो देशभेदं मन्यन्ते । विस्पष्टं चैतत् । तथाहि—‘योऽपराह्णे यस्मिन्यावदूरे देशे सूर्यं  
पश्यति—‘अस्मिन्क्षेत्रेऽस्मिन्पर्वते सूर्यः’ इति, स सवितारमीक्षमाण एव तद्देशे गतस्ततः परस्ता-  
त्तथैव तं पश्यति तेनावगम्यते सर्वेषां देशानामग्रतः स्थितोऽसौ संनिहितवदवभासत इति । ये चा-  
दित्यापेक्षया स्तोत्रदेशाः पर्वतास्तेऽपि द्वियोजनस्थितानां त्रियोजनस्थितानां च पुरुषाणां तुल्यवद-  
वभासन्ते, तस्मादेकत्वेऽपि संभवति नानादेशोपलम्भः । तथैकमेव मुखं भिन्नेष्ववादशेषु युगपद्दृश्यते  
॥ \* ॥ ननु प्रतिबिम्बं नामार्थान्तरं तत्र दृश्यते । न । तस्याभावादनूपलम्भाच्च, नहि मूर्तमध्ये  
मूर्तान्तरं संभवति । किञ्च शरावस्थमुदकं भूमेरुपरि नाभिदन्ने धारयित्वा तस्योपरिष्ठादरत्निदन्ने  
स्वमुखं कुर्वन्नदकस्याधस्तादरत्निमात्रे मुखप्रतिबिम्बं पश्यति, तस्मिन् देशे पार्श्वस्थाः पुरुषा न कंचि-  
दपि पश्यन्ति तेन दृश्यादर्शननिरस्तः प्रतिबिम्बाख्योऽर्थो न शक्योऽभ्युपगन्तुम् । तस्मादादर्शिते-  
जसा जलेन च प्रतिहतं नायनं तेजः परावृत्त्य गृह्णातीति युक्तम् । तस्मादनैकान्तिको नानादेशो-  
पलम्भो न नानात्वं शब्दस्य साधयति ॥ \* ॥ ननु सवितुः सांनिध्याध्यासाद्युक्ता नानादेशाव-  
गतिः शब्दे तु कथम् । सर्वगतत्वात्—सर्वगतो हि शब्दो भिन्नदेशैर्ध्वनिभिः स्वस्वे देशेऽभिव्यज्य-  
मानो भिन्नदेशोऽवभासते, ध्वनयो हि श्रोत्रदेशमागत्यापि शब्दं व्यञ्जयन्तः स्वोत्पत्तिदेशमिव शब्दं  
भासयन्तीति दर्शनवलाद्भ्युपगम्यते ॥ \* ॥ ननु प्राप्यकारि श्रोत्रं, नच ध्वन्युत्पत्तिदेशः श्रोत्रेण  
प्राप्यत इति कथं तस्य श्रोत्रेण ग्रहणम्, तद्ग्रहे च कथं तद्विशिष्टशब्दग्रहः । उच्यते—नायं श्रोत्रतस्त-  
द्विशिष्टशब्दप्रत्ययः, किंतु श्रोत्रं हि स्वदेशस्थितं शब्दं बोधयदपि न देशविशिष्टं बोधयति किंतु  
स्वरूपमात्रेण, यतस्तु दिश आगता ध्वनयस्तया विशिष्टं शब्दं बोधयन्ति, सा हि दिक् श्रोत्रप्राप्ता  
शक्यते श्रोत्रेण ग्रहीतुम्, यद्यपि न स्वातन्त्र्येण दिशः श्रोत्रप्राप्तत्वं तथापि रावे गृह्यमाणे तद्विशे-  
षणतया दिगपि श्रोत्रेण गृह्यत इति दृष्टत्वादङ्गीक्रियते कालवत् । यथाहि कालो न स्वातन्त्र्येणेन्द्रि-  
यैर्गृह्यते अथच विषयेषु स्वेषु गृह्यमाणेषु तद्विशेषणतया सर्वैरपीन्द्रियैर्गृह्यते तद्वत् । ततश्चास्यां दिशि  
शब्द इति विशिष्टग्रहणं तावत्सिद्धम् ॥

### युक्तिस्नेहप्रपूर्णी सिद्धान्तचन्द्रिका ।

समाधत्ते—उच्यत इति । दूरस्थस्य सन्निध्यध्यासकृतो नानादेशग्रम इत्यर्थः । अस्य सवितुः । निगमयति—तस्मा-  
दिति । नहि स देशोऽस्ति यत्रोच्चरितः शब्दो न गृह्यते अतो देशानवच्छेदादाकाशवद्विभुत्वमिति भावः । विभोरपि न  
सर्वं व्यापितया ग्रहणं व्यञ्जकाधीनत्वादिति भावः । नन्वस्तु नामैवं तथापि कथं \*देशभेदभ्रान्तिः । इत्थम् । व्यापको  
हि शब्दो यदा भिन्नदेशे युगपद्वैर्ध्वनिभिरभिव्यज्यते तदा शब्दोऽपि तत्तद्देशेऽवगम्यते ध्वनीनां च पूरितान्तरालत्वा-  
च्छब्दोऽप्यन्तरालेऽनवगम्यमानो विच्छिन्न इव भासते । अतो ध्वनेरल्पदेशत्वाच्छब्देऽप्यविभुत्वभ्रान्तिरिति । उदाहरणा-  
न्तरमाह—तथेति । उक्तञ्च—‘जलपात्रेषु चैकेन नानेकः सवितेक्ष्यते ॥ युगपत्\*नच भेदस्य प्रामाण्यं तुल्यवेदनात्’ ॥  
दृष्टं च नेत्रप्रवृत्तिभेदादेकस्यापि चन्द्रादेनेकया दर्शनम् । यथाहुः—‘ईषन्निमीलितेऽङ्गुल्या यथा चक्षुषि दृश्यते ॥ पृथगे-  
कोपि भिन्नत्वाच्चक्षुर्वृत्तेस्तथैव न’ इति ॥ ‘अत्र ब्रूमो यदा तावज्जले सौरेण तेजसा ॥ स्फुरता चाक्षुषं तेजः प्रतिस्त्रोतःप्रवर्तितम् ॥  
स्वदेश एव गृह्णाति सवितारमनेकधे’ति । उपपादितं सूत्रार्थं निगमयति—तस्मादिति । अत्राशङ्कते—नन्विति ।  
अस्तुनामाग्रहणं ततः किमत आह—तदिति । समाधत्ते—उच्यत इति । यदि ध्वन्युत्पत्तिदेशविशिष्टशब्दग्रहणं  
स्यात्तदायं दोषः स्यान्नतु तथास्तीत्यर्थः । साहीति । यस्मात्सा दिक् श्रोत्रदेशा भवतीति भावः ॥

### सिद्धान्तचन्द्रिकागूढार्थविवरणम् ।

युगपदुपलभ्यमानत्वादिति हेतुरिति । देशभेदेति । अत्रैव देशे शब्दोऽस्ति नान्यत्रेति कथं देशभेदभ्रान्तिरित्यर्थः । ननु  
भिन्नान्येव तत्र प्रतिबिम्बानि नेत्याह—नचेति । नहि बिम्बात्प्रतिबिम्बस्य भेदोऽस्ति प्रत्यभिज्ञानात् । नतरां प्रतिपात्रं



दिक्कालयोर्विशेषणतथेषग्राह्यत्वम् ।

ध्वनयश्च क्रमेण मन्दीभवन्तः प्रत्यासन्नदूरादूरतराच्च देशादागतास्तीव्रं मन्दं मन्दतरं च शब्दं बोधयन्ति । बोधविशेषाच्च ध्वन्युत्पत्तिदेशः प्रत्यासन्नदूरादिरूपेणानुमानाद्द्वयदेशमागच्छन्ति तत्र यः शब्दस्य परमार्थदेशः श्रोत्रदेशस्तस्याग्रहणादिविशिष्टस्य शब्दस्वरूपस्य ध्वन्युत्पत्तिदेशस्य च ग्रहणात्तयोः संसर्गभ्रमादेवंविधः प्रत्ययो भवति—प्राच्यां दिश्येतावदन्तराले शब्द इति, तस्मादभिव्यञ्जकदेशभेदादुपपन्नं नित्यस्यापि नानादेशोपलम्भनमित्यदोषः ॥ \* ॥ नन्वयं दोषो यदसति बाधके भ्रान्तित्वम्, प्रत्यभिज्ञायां वा कः पक्षपातो येन सा भ्रान्तिर्न स्यात् । अयमस्ति पक्षपातः—नह्यसंभवति तद्भ्रान्तित्वे भ्रान्तित्वमङ्गीकर्तुं युक्तम्, नानादेशोपलब्धेस्त्वपरिहार्यं भ्रान्तित्वम्—अनित्यत्वपक्षेऽपि श्रोत्रगत एव परमार्थतो गृह्यते श्रोत्रस्य प्राप्यकारित्वात् । नच वक्तृमुखगतो येन तद्देशग्रहणस्याभ्रान्तित्वं स्यात् ॥

शब्दप्रत्यक्षे बौद्धमतखण्डनम् ।

यदपि सौगतोऽप्यप्राप्यकारित्वमेवाङ्गीकुर्वन्नभ्रान्तित्वं समर्थयते, तदयुक्तम्—अप्राप्यकारित्वे हि संनिष्कृष्टविप्रकृष्टस्थितौ युगपच्छब्दमुपलभेयातां, तयोस्तु क्रमेणोपलब्धिर्न कथंचिदप्यप्राप्यकारित्वे समर्थयितुं शक्या ॥ \* ॥ किंच क्षणिको वा शब्दः स्यात्स्थायी वा । यदि क्षणिकस्ततः प्रत्यासन्नैर्गृहीतमात्रो नष्टः कथं विप्रकृष्टैः पश्चाद्गृहीतुं क्षमः । स्थायित्वं तु सौगतानामनभिमतमेव । स्थायित्वे च प्रत्यासन्नानां शब्दश्रवणं चिरकालमनुवर्तेत । तस्मादप्राप्यकारित्वासंभवादवर्जनीयं नानादेशोपलब्धेर्भ्रान्तित्वम् । अस्मत्पक्षे तु ध्वनीनां क्रमेणासन्नदूरगमनात् गत्वरत्नेन चैकस्मिन्श्रोत्रे चिरमनवस्थानादुपपन्ना क्रमेणोपलब्धिश्चिरकालानुवृत्तिश्च, तस्मान्नैकान्ततस्तावदनित्यत्वम् ॥\*॥ अर्थ-

### युक्तिस्नेहप्रपूर्णी सिद्धान्तचन्द्रिका ।

दृष्टान्तार्थं विवृणोति—यथेति । उपपादितं विशिष्टग्रहणं निगमयति—ततश्चेति । भ्रान्त्या तद्विशिष्टग्रहणं संभवतीति भावः । भ्रान्तित्वमुपपादयितुं भूमिकामारचयति—ध्वनयश्चेति । ध्वन्युत्पत्तिदेशोऽनुमानाद्द्वयमागच्छति नतु श्रोत्रेण गृह्यत इत्यभिप्रायः । कथमेतावता भ्रान्तित्वमत आह—तत्रेति । ग्रहणादित्यत्रानुमानेन ग्रहणादिति ज्ञेयम् । चोदयति—नन्विति । बाधकप्रत्ययविना भ्रान्तित्वे प्रत्यभिज्ञाया अपि भ्रान्तित्वं स्यादिति भावः । परिहरति—अयमिति । नन्वनित्यत्वपक्षे तत्रतत्र शब्दोत्पत्तिसंभवान्नानादेशोपलब्धेरभ्रान्तित्वमत आह—अनित्येति ॥

अत्रैव मतान्तरमाशङ्क्य निराकरोति—यदपीति । दूषणान्तरमाह—किंचेति । तस्मादिति । यस्मात्स्थायित्वे क्षणिकत्वे वाऽप्राप्यकारित्वं न संभवति तस्मात्प्राप्यकारित्वमेव वाच्यं तदाच नानादेशोपलब्धेः भ्रान्तित्वमेव गतिरित्यर्थः । स्थायित्वपक्षोक्तं दूषणं स्वमते परहरति—अस्मत्पक्ष इति । महाप्रकृतं निगमयति—तस्मादिति । अत्र ग्रन्थकारेण परिहारसूत्रद्वयं सिद्धान्तसूत्रं च परित्यक्तं तत्प्रसङ्गाद्वाख्यायते । यदुक्तं यकारादिरूपेण विक्रियमाणत्वादिकारादेरनित्यत्वमिति तस्यैतत्परिहारसूत्रम् 'शब्दान्तरमविकार' इति । यस्त्वया 'दध्यत्रे'त्यत्र इकारस्य यकारो विकार उक्तस्तच्छब्दान्तरमेव न विकारः । परमते शब्दस्य गुणत्वात्स्वमतेच विभुत्वेन विकारायोगात् । ननु 'इको यणचि'ति स्मृतिवशादिकारः प्रकृतिर्यकारो विकृतिरित्यवगम्यते । मैवम् । स्मृत्या प्रकृतिविकृतिभावाप्रतिपादनात् । उक्तं हि शास्त्रादौ—'सिद्धे शब्दार्थसंबन्धे नियमार्थं व्याकरण'मिति । प्रकृतिविकारभावं च श्रुत्वा दध्यत्रपदमसिद्धमेव साधितं स्यात् । अतोऽयमभिप्रायः सूत्रकारस्य—अचि परतः संहितायामेव यणन्तानां साधुत्वमन्यत्र चेगन्तानामिति । एतेन \*संप्रसारणं व्याख्यातम् । नापि सादृश्यात्प्रकृतिविकारभावावगतिः । इकारयकारयोः सर्वात्मना सादृश्याभावात् । यदुक्तं 'वृद्धिश्च कर्तृभूम्नाऽस्येति' तत्परिहारसूत्रं 'नादवृद्धिपरि'ति । या त्वया शब्दस्य वृद्धिरुक्ता सा ध्वनिरूपस्य संयोगविभागात्मकस्य नादस्यैव न शब्दस्य निरवयवत्वात् । बहुषु लुच्चारयत्सु उत्पाद्यमानाः संयोगविभागाः पृथक्पृथक् शब्दं व्यञ्जयन्तः स्वगतमुपचयं तत्रारोपयन्तः शब्दे महत्त्वव्यवहारमुपजनयन्ति, न स्वतःशब्दे वृद्धिरुपपद्यते निरवयवत्वात् एवं पदस्यापि । उक्तंच—'वर्णो-

सिद्धान्तचन्द्रिकागूढार्थविवरणम् ।

भेद इति भावः । संप्रसारणमिति । यकारस्येकारः संप्रसारणं वकारस्योकार इति तत्रापि क्वचिद्विषये यकारस्य सा-

प्रतिपत्त्यनुपपत्त्या तु नियतत्वमेव युक्तम्, नहि प्रत्युच्चारणमन्यस्यान्यस्य क्रियमाणस्यार्थप्रत्यायकत्वं संभवति, संबन्धग्रहणासंभवादगृहीतसंबन्धस्य चाप्रत्यायकत्वात् । नचान्यस्मिन्गृहीतसंबन्धेऽन्यस्य प्रत्यायकत्वं संभवति । नहि गोशब्दे गृहीतसंबन्धेऽश्वशब्दः प्रत्याययति । सत्यम्—असदृशो हि न प्रत्याययति, यस्त्वन्योऽपि गृहीतसंबन्धेनार्थवता शब्देन सदृशः शब्दः स प्रत्याययतीति चेत्, न । तदसंभवात् । नहि कश्चिदपि मुख्योऽर्थवान् संभवति, सर्वेषां तुल्यत्वेन संबन्धग्रहणात्, नहि द्विस्त्रिर्वानुपलब्धस्य संबन्धग्रहणं संभवति अन्वयव्यतिरेकाभावात् ॥

शब्दानित्यत्वपूर्वपक्षस्तत्खण्डनं च ।

अथ व्युत्पत्तिसमये सदृशेषु शब्देषु द्वित्रेपूपलब्धेषु पश्चाच्छ्रूयमाणः संबन्धग्रहणं लब्ध्वार्थवान्भवति, तदुत्तरकालास्तत्सादृश्यात्प्रत्याययन्तीत्युच्यते । तदयुक्तम्—य एवोपलब्धशब्दान्तरेण

### युक्तिक्रमेहप्रपूर्णी सिद्धान्तचन्द्रिका ।

ऽनवयवत्वात्तु वृद्धिहासौ न गच्छति ॥ व्योमादिवदतो सिद्धा वृद्धिरस्य स्वरूपतः'इति ॥ भाष्यकारोप्याह—'वायवीयाः संयोगविभागाः नैरन्तर्येण क्रियमाणाः शब्दमभिव्यञ्जयन्तो नादशब्दवाच्याः । तेन नादस्यैषा वृद्धिर्न शब्दस्य'इति । ननु यदि वायवीयाः संयोगविभागाः संयोगविभागविशिष्टो वा वायुरेव नादो न शब्दविशेषस्तर्हि वायोरश्रावणत्वात्तद्रूपस्य शङ्खादिनादस्य श्रवणं न स्यात् । अत्र केचित् वायुगुणभूताः ध्वन्याख्याः शब्दविशेषा एव श्रोत्रेण गृह्यन्ते । त एव च वायुना सह तात्वादिभिः प्रेरिताः श्रोत्रं संस्कुर्वन्तः शब्दस्य व्यञ्जका इत्याहुः । ननु वर्णोच्चारणवेलायां ध्वनयो न श्रूयन्ते तत्कथं तेषां व्यञ्जकत्वम् । मैवम् । वर्णोच्चारणे ध्वन्युपलब्धेः सर्वजनीनत्वात् । तथाच दूरादर्श्यानेषु वर्णानश्रुत्वतोऽपि ध्वनिमात्रं शृण्वन्ति । तेचतात्वादिःसंयोगविशेषलाभे सति वर्णान्व्यञ्जयन्ति स्वयं चोपलभ्यन्ते । भेयादिध्वनयस्तु केवलं स्वयमेवोपलभ्यन्ते । भाष्योक्तवायवीयध्वनिपक्षे तु ध्वन्याख्याशब्दाभावेऽपि वायुनानात्वादेव शङ्खादिघोषश्रवणमुपपद्यते । अधिकं तु वार्तिकेऽवगन्तव्यम् । एवं तावत्पङ्क्तिः सूत्रैः परपक्षं प्रतिक्षिप्य तावन्मात्रेण स्वसिद्धान्तासिद्धिं मन्यमान आह—'नित्यस्तु स्यादर्शनस्य परार्थत्वादि'ति । सिद्धान्तसूत्रमेतत् । तुशब्दः पक्षं व्यावर्तयति—नित्यः शब्दो भवितुमर्हति । कुतः । दर्शनस्य परार्थत्वात् । दृश्यते शब्दोऽनेनेति दर्शनमुच्चारणं तस्य परार्थत्वात् अर्थप्रत्यायनार्थत्वात् । उच्चारितमात्रो विनश्यतीतिचेच्छब्दः तदार्थावगत्यर्थं नोच्चार्येत । अगृहीतसंगतिकत्वेनार्थावबोधकत्वासंभवात् । अर्थवत्सादृश्यादर्थावगम इति चेत् । न कश्चिदपि शब्दोऽर्थवान् सर्वेषामभिनवत्वात् । नन्वसिद्धोऽयं हेतुः पारार्थ्यस्य दर्शनधर्मत्वेन शब्दधर्मत्वाभावात् । स्वरूपेण सिद्धस्यापि पक्षधर्मत्वेन न सिद्धिः । नैष दोषः । अर्थापत्तेर्विवक्षितत्वात् । यथाहुः—'अनुमानप्रयोगे हि \*वक्तुमित्यादि युज्यते ॥ अर्थापत्तिरियं चोक्ता पक्षधर्मादिवर्जिता'इति ॥ अर्थापत्तौ च द्वावेव दोषौ अन्यथाप्युपपत्तिरन्यथैवोपपत्तिः । तदिहापि यद्यनित्यत्वेप्यर्थप्रत्यायकत्वमुपपद्येत अनित्यत्व एव वा ततो दूषणं स्यादिति । अतोऽर्थप्रत्यायकत्वेन नित्यत्वमेवाङ्गीकर्तुं युक्तमिति सूत्रार्थः । ग्रन्थकारोप्येतत्सर्वमभिप्रेत्याह—अर्थप्रतिपत्त्यङ्गत्वाच्छब्दस्य नित्यत्वमेवयुक्तमित्यर्थः । उक्तं च—'\*फलव्यवहारान्गभूतार्थप्रत्ययाङ्गता ॥ निष्फलत्वेन शब्दस्य योग्यत्वादवधार्यते' इति । अनुपपत्तिमेवोपपादयति—नहीति । कथं न संभवतीत्यत आह—संबन्धेति । अगृहीतसंबन्धस्य चार्थप्रत्यायकत्वेऽपूर्वोपि सर्वैः शब्दः सर्वे प्रकाशयेदिति भावः । संबन्धज्ञानं च न क्षणिकस्य संभवतीति भावः । ननु कंचित्कालं शब्दोऽवस्थास्यति यावत्संबन्धदर्शनं व्यवहारश्च संभवति नैतावता नित्यत्वसिद्धिः । सत्यमेतत् । यद्यवस्थानं स्यात् कंचित्कालमवस्थाने वा कालान्तरावस्थानं को निवारयेत् । यथाहुः—'संबन्धदर्शनं चास्य नानित्यस्योपपद्यते ॥ संबन्धज्ञानसिद्धिश्चेद्भ्रुवं कालान्तरे स्थितिः' ॥ शङ्कते—सत्यमिति । परिहरति—नेति । असंभवमेवोपपादयति—नहीति । तदुक्तम्—'कस्य चैकस्य सादृश्यात्कल्प्यतां वाचकोऽपरः ॥ अदृष्टसंगतिकत्वेन सर्वेषां तुल्यता यतः' ॥

उक्तेऽर्थं वार्तिककृतसंमतिमाह—तदुक्तमिति । य एव हि कस्यचिच्छ्रुतशब्दान्तरस्य चरमश्रुतोऽर्थवानस्यात्स एवाश्रुतशब्दान्तरस्यान्यस्य प्रथमश्रुतत्वादनर्थकः स्यादिति विरुद्धमापद्येतेति श्लोकार्थः । अत्रापि संमतिमाह—तदुक्तमिति । 'कैश्चिदर्थो न गम्यते ॥ तत्तुल्यमुत्तरस्येति किं सादृश्येन वाचकः' इति श्लोकशेषः । तदयुक्तमिति । 'अथानन्यश्रुती-

### सिद्धान्तचन्द्रिकागूढार्थविवरणम् ।

धुत्वं क्वचिदिकारस्येति । तद्रूपस्य वा पुरुषस्येत्यर्थः । वक्तुमिति । अनुमानप्रयोगे विवक्षिते इत्यादिदूषणं वक्तुं युज्यत इत्यर्थः । फलवदिति । फलवतो गवानयनादिव्यापारस्याङ्गभूतोऽर्थप्रत्ययः तत्फलेन फलवान् शब्दः स्वयं तु निष्फल



वर्तमानं रूपं प्रत्यभिज्ञया प्रत्यक्षेण गृह्यत इति वेदितव्यं, तस्मान्नित्यः शब्दः । प्रदीपे तु प्रभाम-  
ण्डलस्यावयवविश्लेषमन्तरेणानुपपत्तेर्विश्लेषावयवस्य चावयविनोऽवश्यंभावी विनाशो विनष्टे च  
पूर्वस्मिन्प्रदीपे पश्चात्तन्मवश्यं प्रदीपान्तरमेव भवति दृष्टे च भेदे प्रत्यभिज्ञासादृश्यनिमित्तेति क-  
ल्प्यते । शब्दे तु न किञ्चिद्भेदे प्रमाणमस्तीति विशेषः ॥

पूर्वपक्षतया क्षणभङ्गवादः ।

ननु सर्वभावानां क्षणिकत्वात्कथं शब्दस्य नित्यता । किं पुनः सर्वक्षणिकत्वे प्रमाणं प्रत्यक्षं  
तावत्कालसत्तां बोधयति न कालान्तरनिषेधं करोति । नीलप्रत्यक्षमिव न पीतिमानं निषेधति ।  
दृश्यादर्शनेन तु तस्य निषेधः । नच संप्रति कालान्तरं दृश्यं येन दृश्यादर्शनात्तन्निषेधः स्यात्,  
नचान्यदपि प्रमाणं पश्यामः—स्वभावहेतुकं प्रमाणं सत्तामात्रानुबन्धिसाध्यविषयत्वादिति । कथं  
पुनः सत्तामात्रानुबन्धसिद्धिः, क्षणिकतायाः विपक्षे बाधकप्रमाणप्रवृत्तेः क्षणिकत्वविपक्षे ह्यक्षणि-  
कत्वे व्यापकानुपलब्ध्या बाध्यमाना सत्ता क्षणिकत्वेन व्याप्यमाना तदनुमापयति । किं पुनः सत्ताया  
व्यापकं, क्रमाक्रमाविति ब्रूमः, तथाहि—अर्थक्रियाकारितैव सत्ता नान्या । नहि स भावः सत्तां  
लभते यो न कांचिदर्थक्रियामारभते, यतः स्वज्ञानस्यापि सर्वे भावाः कारणम्, यदपि किञ्चिदज्ञा-  
यमानमपि सत्त्वेन संभाव्यते तदपि सर्वं विज्ञानं प्रत्यालम्बनत्वादर्थक्रियाकारि, तदर्थक्रियाकारि-  
तैव सत्ता, यदेवार्थक्रियाकारि तदेव परमार्थसदिति । साच क्रमयौगपद्याभ्यां व्याप्ता, नचाक्षणि-  
कत्वे ते संभवतः—स्थायी हि पदार्थो न तावदर्थक्रियाः सर्वा युगपत्कर्तुमर्हति, तथासति द्वितीये  
क्षणे कृत्याभावादर्थक्रियाकारित्वविरहादसलक्षणापत्तेः क्षणिकत्वमेव स्यात् । नापि क्रमः संभवति  
—सहि भावः सर्वार्थक्रियासमर्थः किमिति कांचिदेवारभते नान्यां समर्थस्य क्षेपायोगात् ॥ \* ॥  
सहकार्यपेक्षया विलम्बत इति चेत् । न । सहकारिणो ह्यकिञ्चित्करा अनपेक्ष्याः किञ्चित्कराश्चेद्यतैः  
क्रियते तदेव कार्यसाधनं स्यात् तदनन्तरं कार्यनिष्पत्तेः भावस्तत्कारणमेव स्यात्—नह्यागन्तुके-  
ऽतिशये कार्यमारभमाणे भावस्य कारणता संभवति भिन्नत्वात्, अभेदे वा भावोऽपि तत्कालजन्मा  
क्षणिक एव स्यात्, भेदाभेदौ तु विरुद्धावेव, तस्मान्नाक्षणिकस्य सत्ता संभवतीति सिद्धं सन्मा-  
त्रानुबन्धित्वं क्षणिकतायाः । किञ्च कृतकानां भावानामवश्यंभावी विनाशस्तेनापि क्षणिकत्वं  
घटादीनां । तथाहि—यद्येषां ध्रुवभावि न तत्र तेषां हेत्वन्तरापेक्षा ध्रुवभावी च कृतकानां वि-  
नाश इति विरुद्धव्याप्तोपलब्धिः—ध्रुवभाविता हि निषिध्यमानहेत्वन्तरापेक्षित्वव्याप्ता अश्रुयुष्ण-

### युक्तिस्त्रेहप्रपूरणी सिद्धान्तचन्द्रिका ।

प्रत्यभिज्ञास्त्येव नच तथा प्रदीपस्य नित्यत्वमत आह—प्रदीपे त्विति । प्रदीपे तु प्रत्यक्षमेव भेदग्राहकं प्रमाणं, शब्दे  
तु न तादृशं किञ्चित्प्रमाणमस्तीति वैषयम्यमित्यर्थः ॥

प्रमाणाभावमेवोपपादयति—प्रत्यक्षमिति । क्षणिकत्वे प्रमाणं शङ्कते—पश्याम इति । सतो वस्तुनः स्वभाव एव  
क्षणिकत्वे प्रमाणं कथमित्यपेक्षायामाह—सत्तेति । सत्तामात्रानुबन्धि यत्साध्यं क्षणिकत्वं तद्विषयत्वाद्ब्रह्मस्वभावस्य य-  
त्सद्ब्रह्म तत्क्षणिकमिति नियमादिति भावः । एतदेव प्रश्नपूर्वकमुपपादयति—कथमिति । अत्रोत्तरं विपक्ष इति ।  
अक्षणिकत्वे सत्ताया बाधकप्रमाणप्रवृत्तेः सत्तानुबन्धसिद्धिरिति भावः । एतदेव विवृणोति—क्षणिकत्व इति । ननु  
स्थायित्वेपि सत्तोपपत्तिर्न क्षणिकत्वे सत्त्वं व्यापकत्वमित्यभिप्रायेण पृच्छति—किं पुनरिति । उक्तमर्थं विवृणोति—  
तथाहीति । अर्थक्रियां कुर्वत एव सत्तालाभ इति भावः । अस्तुत्वं कथमेतावता क्षणिकत्वसिद्धिरत आह—साचेति ।  
कथं न संभवतीत्यत आह—स्थायीति । युक्तयन्तरमाह—किञ्चेति । एषां यद्भ्रुवभावि तेषां तत्र हेत्वन्तरापेक्षा ना-  
स्तीत्यर्थः । न्यायं प्रकृते योजयति—ध्रुवेति । विरुद्धव्याप्तोपलब्धिं विवृणोति—ध्रुवभावितेति । निषिध्यमानं यत्  
हेत्वन्तरापेक्षित्वं ते न व्याप्ता यथामेरुष्णत्वं ध्रुवभावित्वान्न हेत्वन्तरापेक्षं तथा नाशस्य ध्रुवभाविता हेत्वन्तरापेक्षां प्रति-

त्वादिपूपलब्धा स्वव्यापकमनपेक्षत्वमुपस्थापयन्ती तद्विरुद्धं सापेक्षत्वं प्रतिक्षिपति । अथवा हेत्वन्तरापेक्षाणां वाससि रागादीनामध्रुवभावित्वव्याप्तेस्तद्विरुद्धं ध्रुवभावित्वं व्यापकविरुद्धोपलब्ध्या विनाशस्य हेत्वन्तरापेक्षां निवारयति, निरपेक्षश्च विनाशः स्वाभाविको जन्मानन्तरमेव भवतीति सिद्धः क्षणभङ्गः ॥ \* ॥ मुसलप्रहारादयस्तु विसदृशसंतानहेतवो न विनाशस्य । प्रतिपत्तारस्तु सदृशपरापरोत्पत्त्या क्षणानां भेदमलक्षयन्तस्तत्त्वभ्रान्त्या विनाशमबुध्वा मुसलप्रहारानन्तरं विसदृशसंतानदर्शिनस्तदैव विनाशं मन्यमाना मुसलादेर्विनाशहेतुतां मन्यन्ते । परमार्थतस्तु न केऽपि विनाशहेतवः, हेत्वन्तरजन्मा च विनाशो न तावद्भावादभिन्नो भवितुमर्हति हेतुभेदात्, भिन्नत्वे तु तस्मिन्जातेऽपि भावस्य पूर्ववदुपलब्धिः स्यात् पटजन्मनि घटवत्, तस्मात्स्वहेतुत एव भावा विनाशस्वभावा जायन्त इति क्षणभङ्गसिद्धिः ॥ \* ॥ किंच प्रयत्नरक्षितानामपि घटादीनां कियतापि कालेनावयवक्षयविश्लेषवशेन विनाशो दृश्यते विनैव मुसलप्रहारादिभिः, सोऽयमुत्पत्तिप्रभृति किंचित् किंचिदन्यथात्वमन्तरेण नोपपद्यते, प्रत्यक्षेणैव चान्यथात्वमभिनवपुराणावस्थयोरज्ञातघटोत्पत्तिकालैरपि पुरुषैरुपलभ्यते । नचैकस्यैव घटस्य नानारूपत्वं संभवति नानात्वैकत्वयोर्विरोधात्, तस्मात्प्रतिक्षणमन्यत्वं घटादेः । प्रयोगश्च भवति—‘विवादाध्यासिता भावाः सत्त्वात्क्षणविनाशिनः ॥ दीपवत्प्रत्यभिज्ञापि स्यात्प्रदीपवदेव नः’ ॥

क्षणभङ्गवादखण्डनम् ।

अत्राभिधीयते—न तावदर्थक्रियाकारितैव सत्ता सतो ह्यर्थक्रियाकारिता नतु सैव सत्ता—नच सर्वस्य भावस्यार्थक्रियाकारितानियमः, अतत्कारिणोपि संभवात् । नच ज्ञानकारणत्वमपि सर्वस्य नियतं—अज्ञायमानस्यापि स्वरूपसद्भावसंभवात् । नच सर्वेषां विज्ञानं प्रत्यालम्बनहेतुतातीतानागतानां भावानां संभवति, अविद्यमानानां हेतुत्वानुपपत्तेः । हेतुत्वे वा सर्वज्ञाननिष्पत्तौ सर्वेषां व्यापृतत्वात्कमानभ्युपगमेन च पुनर्व्यापारानुपपत्तेः, तल्लक्षणत्वाच्च सत्तायाः सर्वज्ञानानन्तरमेव समस्तस्य जगतः शून्यताप्रसङ्ग इति यत्किंचिदेतत् ॥ \* ॥ संभवति च भावानां क्रमेणार्थक्रियाकरणत्वं, सहकारिव्यपेक्षया विलम्बोपपत्तेः । सहकारिणश्चातिशयमागन्तुकं भावाद्भिन्नाभिन्नं भिन्नमेव वा कुर्वन्त्येव, यथा बीजस्य क्षितिसलिलसंयोगेऽतिशयः तदलाभे स्थायिनोऽपि बीजस्य प्रागङ्कुरानारम्भः, लभे चारम्भ इति न कदाचिदनुपपत्तिः ॥ \* ॥ नन्वेवं संयोगस्यैव कारणत्वं स्यान्नतु बीजस्य । नैवम्, संयोगमात्रात्तदुत्पत्त्यदर्शनात्—नहि क्षितिसलिलसंयोगोऽङ्कुरं जनयति । बीजविशिष्टस्य तु संयोगस्य कारणत्वे विशेषणीभूतस्य बीजस्यापि कारणत्वमङ्गीकार्यम् । यस्तु सहकार्यपेक्षां नानुमन्यते तस्य क्षितिसलिलसंयोगानपेक्षात्कुसूलस्यादेव बीजादङ्कुरो जायेत ॥ \* ॥ नन्वन्त्यक्षणप्राप्तः समर्थ एव भावोऽनपेक्षो जनयितुम् । निरपेक्षोऽप्यसौ सहकारिभिर्विना नास्तीति तैर्विना न करोति, कुसूलस्थं हि बीजमन्यदेव । अन्यच्चेदं क्षितिसंयुक्तं यतोऽङ्कुरो जायते । सत्यम् ।

### युक्तिस्रोहप्रपूर्णी सिद्धान्तचन्द्रिका ।

क्षिपतीति संबन्धः । एवमन्वयमाणोक्त्वा व्यतिरेकेणाह—अथवेति । रागादीनां हेत्वन्तरापेक्षित्वमध्रुवभावित्वेन व्याप्तं दृष्टमिति दृष्टान्तार्थः । फलितमाह—निरपेक्षश्चेति । विनाशस्य हेत्वपेक्षास्तीति चेन्नेत्याह—मुसलेति । उत्तरग्रन्थो निगदव्याख्यातः ॥

तदेतन्निराकर्तुमारभते—अत्रेति । यदुक्तं किंचित्कराश्रदित्यादि तत्परिहरति—सहकारिणश्चेति । भावाद्भिन्नाभिन्नं भिन्नमेव वा भावनिष्ठमतिशयं कुर्वन्ति अतोऽभावस्यैव कारणता नतु तस्येति भावः । चोदयति—नन्विति । तदनन्तरं कार्योपलम्भादिति भावः । अत्रैव विशेषं शङ्कते—नन्विति । अनपेक्षश्चेत्कथं सहकारिणमपेक्षतेऽत आह—निरपेक्षोऽपीति । स्वरूपलाभार्थमेव तस्य सहकार्यपेक्षा न कार्यजननार्थमिति भावः । परिहरति—सत्यमिति ।



श्रुत्वा प्राणिनः कस्यायं शब्द इति संदिहन्ते, नच सामान्यदर्शनमन्तरेण विशेषसंशयो घटते । तथावान्तरजातिरपि वर्गवृत्तीयगकारादिष्वनुवृत्ता ककारादिभ्यो व्यावृत्ता कदाचिदस्ति । तथा वर्ग-  
प्रथमेषु द्वितीयेषु चतुर्थेषु पञ्चमेषु च यथास्वमनुवृत्ताः सन्ति जातयः ॥ \* ॥ कथमवगम्यते ।  
प्रत्यभिज्ञानादेव, तथाहि—कियत्यपि दूरदेशं दकारमुच्चरितं श्रुतवतां गकारादिषु संशयो भवति  
न चायं संशयो दत्तनिबन्धनो गकारादिष्वभावात्, अतोऽस्ति तृतीयादिष्वनुवृत्तमन्येभ्यो व्यावृत्तं  
रूपं यदुपलम्भादेश संशयः । तथा धकारोच्चारणे भकारादिषु संशयो नान्येषु । तेन चतुर्थेष्व-  
प्यस्ति सामान्यम्, एवं प्रथमेषु द्वितीयेषु पञ्चमेषु च यथास्वं सामान्यानि तैरेव दृष्टान्तैः शब्दस्य  
श्रावणत्वहेतुना नित्यत्वानुमानम् ॥ \* ॥ ननु शङ्खादिनादानामनित्यत्वेऽपि श्रावणत्वादनैकान्तिको  
हेतुः । न । तेषामपि प्रत्यभिज्ञया नित्यत्वात् । यदि तेषु प्रत्यभिज्ञा नास्ति ततो 'ध्वन्यन्यत्वेसती'ति  
विशेषणादव्यभिचारः । यदा चानित्यत्वं ध्वनीनां तदा कार्यस्यानाश्रितस्यानुपपत्तेराश्रयभूतेन केन-  
चिद्रव्येण भवितव्यं, तस्य चानेकत्वे प्रमाणाभावादेकत्वे द्रव्यस्यैकद्रव्याश्रितस्याभावाद्द्रव्यान्यत्वे  
शब्दस्य संयोगविभागयोरनपेक्षकारणत्वाभावादकर्मत्वे सति पारिशेष्याद्गुणत्वमेव ध्वनीनां भवति  
॥ \* ॥ तत्र पार्थिवभेर्यादिगुणत्वे तरङ्गाद्याप्यद्रव्यगुणत्वे वा श्रावणप्राप्त्यसंभवान्न तद्वाह्यत्वं सि-  
द्ध्येत्, तस्मान्न पृथिव्यादिगुणत्वम् । वायुगुणत्वं तु युक्तम् । मुखशङ्खादिसंयोगाद्देरीदण्डसंयोगाद-  
न्यतो वा निष्पद्यमाना वायवस्तच्छब्दविशेषगुणका निष्पन्नाः सर्वासु दिक्षु प्रविशमानाः श्रोत्रेण  
संयुज्यन्ते ततश्च संयुक्तसमवायात्तद्गतः शब्दः श्रोत्रेण गृह्यते । यस्मादेव वायुगुणः शब्दस्तस्माद्यत्कै-  
श्चिदुच्यते, 'शब्दलिङ्गमाकाश'मिति तन्निरस्तम् । वर्णानां तु नित्यानां द्रव्यत्वमेवाङ्गीक्रियते ॥ \* ॥  
नन्वेषामपि शब्दत्वाद्भ्रुवनिवद्गुणत्वानुमानमिति चेत् । न । वर्णा न गुणाः ध्वन्यन्यत्वे सति श्रावण-  
त्वाच्छब्दत्ववत् दिग्बत् कालवच्चेति प्रतिसाधनसद्भावात् । यथाच दिक्कालयोः श्रावणत्वं तथा प्रागे-

### युक्तिस्नेहप्रपूरणी सिद्धान्तचन्द्रिका ।

भूतावयवधर्माख्यध्वन्यन्यत्वविशेषितः' इति ॥ \*अर्थापत्त्यभिप्रायेण वर्णितमपि सूत्रं प्रयोगाभिप्रायेण वर्णयितुं अङ्ग्यते—  
नचेति ।—'अत्रोच्यते स्थिरःशब्दो धूमगोत्वादिजातिवत् ॥ संबन्धानुभवापेक्षसामान्यार्थावबोधनात्' ॥ यथा धूमत्व-  
मग्नेर्गमकं गोत्वं च विषाणित्वस्येति दृष्टान्तार्थः । नचानित्यत्वानुमानेनास्य सत्प्रतिपक्षतेति वाच्यम् । तस्य बुष्टत्वात् । नता-  
वत्कृतकत्वेन तत्साधनं, कृतकत्वस्य परं प्रत्यसिद्धेः । नाप्यैन्द्रियकत्वं हेतुः । आद्यमध्यमशब्दयोरैन्द्रियकत्वासिद्धेः ।  
औलूक्यादिभिरन्यस्यैव तदङ्गीकारः । अथान्य एव पक्षोस्तु । नैवम् । मीमांसकं प्रत्याश्रयासिद्धेः । तेनान्तिमशब्दान-  
ङ्गीकारात् अविशेषेण तु सर्वशब्दपक्षीकरणे भागासिद्धो हेतुः । आद्यमध्यमेष्वव्याप्तेः । नच पक्षतावच्छेदकनानात्वे एव  
दृष्टमिति वाच्यम् । एतस्य परिभाषामात्रत्वात् आद्यमध्यमशब्दयोरनित्यत्वासिद्धेः । किंचैन्द्रियकत्वस्य सामान्येष्वपि  
सत्त्वाद्यभिचारः । सामान्यवत्त्वेसतीति विशेषणैः व्यभिचारः । गोत्वादीनामपि सत्तासामान्ययोगित्वात् व्यक्त्यतिरिक्त-  
जालङ्गीकारे मीमांसकं प्रति \*तद्वत्त्वमसिद्धम् । अभेदाङ्गीकारे तु तार्किकं प्रत्यसिद्धिरिति दिक् ॥ पक्षसाध्यहेत्वादिदृष्ट-  
प्रपञ्चस्तु वार्तिकेऽवगन्तव्यः ॥ प्रसङ्गाद्वान्तरसामान्यं साध्यति—तथेति । अवान्तरसामान्यसाधनस्य प्रयोजनमाह  
—तैरेवेति । अत्र सांख्यानां सत्वरजस्तमःस्वभावः शब्दः । आर्हतानां पुद्गलारब्धः । औलूक्यानामाकाशगुणः । तादा-  
त्म्याच्छङ्खादिविषयः । शिक्षाकारस्यार्थावचकरूपेण शब्दात्मना परिणतो वायुरेव शब्दः । वैयाकरणानां तु स्फोट एव शब्द  
इति । तदत्र नानामतातिरेकेण स्वमतं दर्शयितुमाह—यदाचेति । अस्त्वेकमेवाश्रयरूपं द्रव्यं तत्राह—एकत्व इति ।  
द्रव्यत्वं त्वनेकद्रव्याश्रितमेव दृष्टं अत एकद्रव्याश्रितस्य द्रव्यत्वासंभवात् नादस्य द्रव्यान्यत्वमित्यर्थः । कर्मत्वमपि न संभवति  
तल्लक्षणाभावादित्याह—शब्दस्येति । एवं गुणत्वे सिद्धे स्वमते वायुगुणत्वं वक्तुं परिशिनष्टि—तत्रेति । एवं शब्द-  
मात्रस्य वायुगुणत्वे प्राप्ते वर्णेषु विशेषमाह—वर्णानामिति । न तावदिति । अतो नोच्चारणं वर्णानां कारणमिति । एवं

### सिद्धान्तचन्द्रिकागूढार्थविवरणम् ।

एवेत्यर्थः । प्रयोगे सूत्रकारस्यापि संमतिं दर्शयितुमाह—अर्थापत्तीति । तद्वत्त्वमिति । भेदे सत्येव तद्वत्ता संभ-

वोक्तम् । यत्तु स्पर्शविरहित्वे सत्येकेन्द्रियग्राह्यत्वाद्रूपीणादिवच्छब्दस्य गुणत्वमिष्यते, तस्यापि यथोक्त-  
मेव प्रतिसाधनमित्यास्तां तावत् । तस्मात् ह्यंस्तानाद्यैतेनयोः प्रत्यभिज्ञानाद्वर्णानां न तावत्प्रत्युच्चारण-  
मन्यत्वम् । एवंचोच्चारणं शब्दस्य न कारणं किंत्वभिर्व्यञ्जकमिति सिद्धम् । नचोच्चारणादन्यत्कारणं  
संभवतीत्यकार्यत्वं, अतएवाविनाशान्नित्यत्वसिद्धिः । इदमेव हि नित्यत्वं यत्स्वरूपसद्भावे सत्युत्पत्ति-  
विनाशरहितत्वम् ॥

### युक्तिसिद्धेहप्रपूर्णी सिद्धान्तचन्द्रिका ।

शब्दमात्रस्य वायुगुणतेति भावः । कथं तर्हि तदनुविधानं वर्णानामत आह—एवमिति । ततश्च दर्शनस्य परार्थत्वा-  
दित्यस्य उच्चारणस्य शब्दाभिव्यक्त्यर्थत्वादित्यर्थः संभवतीति भावः । अधिकरणार्थमुपसंहरति—अत इति । अत्र  
द्वितीयं सिद्धान्तसूत्रम्—सर्वत्र यौगपद्यादिति । इतोपि नित्यः शब्दः, यतो गोशब्दात्सर्वत्र सर्वगवीषु युगपत्प्रत्ययो  
जायते अत आकृतिवचनोऽयम् । नचाकृत्या शब्दस्य संबन्धः शक्यते कर्तुमिति संबन्धनित्यत्वद्वारा शब्दनित्यत्वं साध्यते ।  
विनष्टे शब्दे तन्नित्यताया असंभवात् । विनश्वराणामपि व्यक्तीनां जातिसंबन्धो नित्यो दृष्ट इति चेत् तत्र जात्याश्रयाणां व्यक्ती-  
नामत्यन्तानुच्छेदात्संबन्धनित्यत्वम् । ता ह्यनुद्भूतरूपेण सर्वदा सन्त्येव, गोशब्दानां त्वनुद्भूतरूपेण स्थित्यभावात् । ननु  
संबन्धनित्यताया अभावात्कथं तद्वारा शब्दनित्यत्वसिद्धिः । नैष दोषः । संबन्धस्य कृतकत्वेऽङ्गुल्या कंचिदेकमर्थं नि-  
र्दिश्य संबन्धः क्रियेत । अनेकव्यक्तिष्वङ्गुलिनिर्देशासंभवात् । ततश्चैकव्यक्तिनिष्ठः संबन्धो न सार्वत्रिकः स्यादिति न  
सर्वगवीषु प्रत्ययः सिद्धेत । \*जातिमेव निर्दिश्य संबन्धः क्रियत इति चेत् । न । \*बहुजातिसंनिधाने हि सकृच्छ्रुतस्य गो-  
शब्दस्य गोत्वमात्रशक्तिनिर्धारणा न स्यात् । यथाहुः—‘पार्थिवद्रव्यत्वसत्त्वादिच्छुलत्वादिसंकरात् ॥ विना प्रयोगभूय-  
स्त्वान्न स्याद्गोत्ववधारणे’ति । नित्येतु गोशब्दे सति बहुकृत्व उच्चारितः श्रुतपूर्वस्यान्यासु गोव्यक्तिषु \*अन्वयव्यतिरेकाभ्यामा-  
कृतिवचनतामवगमयिष्यति । तस्मादपि नित्यः । प्रयोगश्चात्र वार्तिककारैर्दर्शितः—‘तस्मादकृत्रिमः शब्दो न कदाचिद्वि-  
नश्यति । नित्येन नित्यसंबन्धादाकाशपरमाणुवत्’ । अथवा शब्दनित्यत्वमेवानेन सूत्रेणोच्यते न संबन्धनित्यत्वं, नित्ये-  
त्यादिभाष्यपर्यालोचनयैवमर्थावगात् । यथाहुः—‘बहुभिः श्रवणैरेष प्राणित्वादीनि वर्जयत् ॥ निकृष्टगोत्ववाचित्वं चिरेण  
प्रतिपद्यते ॥ \*तावत्कालं स्थिरं चैव कः पश्चान्नाशयिष्यति’ ॥ तथा परं सूत्रं ‘संख्याभावादिति’ । अष्टकृत्वो गोशब्द उच्च-  
रित इति हि वदन्ति नाष्टौ गोशब्दा इति तेनैकत्वमवगम्यते । भिन्नत्वे तु शब्दस्याष्टौ गोशब्दा इति संख्यया भाव्यं  
साच नास्ति, अतः स एवायमिति प्रत्यभिज्ञानादेकत्वं शब्दस्य सादृश्याप्रत्यभिज्ञानमिति चेत् । न । तादृश इति प्रति-  
पत्त्यभावात्, कृत्वसुचप्रत्ययानुपपत्तेश्च । योयं क्रियाभ्यावृत्तिगणनविहितकृत्वसुचप्रत्ययः स क्रियावतामभेदे भवति ।  
तेन पूर्वोच्चारितस्यैव गोशब्दस्य पुनश्चावृत्तक्रियैवानुवर्तत इत्यवगम्यते । तदुक्तम्—‘क्रियावतामभेदे हि क्रियावृत्तिषु कृत्व-  
सुच् ॥ तत्प्रयोगाद्भुवं तस्य शब्दस्यावर्तते क्रिया’ ॥ भुक्तवन्तोऽष्टकृत्वो ब्राह्मणा इति प्रयोगदर्शनात् व्यभिचारी कृत्वसुचप्रत्यय  
इति चेत् । नैष दोषः । कृत्वसुचप्रत्ययेनात्र प्रत्यभिज्ञानरूपं प्रमाणान्तरोपस्थापनात् । नापि कृत्वसुचो व्यभिचारः ।  
एकब्राह्मणत्वविवक्षयात्र प्रयोगनिष्पत्तेः । अत्र बुद्धिकर्मणी अपीत्यादिशङ्कापरिहारभाष्यम् । ‘नहि ते प्रत्यक्षे अथ प्रत्यक्षे ते  
अपि नित्ये एवे’ति । तदनुपपन्नमिव । प्रत्यक्षत्वेन हि नित्यत्वं साध्यतो घटादिभिर्व्यभिचारः स्यात्, अप्रत्यक्षत्वेन चानित्यत्व-  
साधने व्योमादेरप्यनित्यता स्यात् । ततः परिहारभाष्यस्यायमभिप्रायो वर्णनीयः । नास्माभिः प्रत्यभिज्ञाशब्दस्य नित्यत्वे  
हेतुत्वेनोक्ता येनानैकान्तिकत्वमुच्येत, किंत्वनित्यत्ववादिनं प्रति प्रत्यभिज्ञाप्रत्यक्षविरोधोऽयमुक्तः । नच प्रत्यक्षस्यानैका-  
न्तिकत्वं दूषणं स्यात् । अथवा लिङ्गत्वेपि प्रत्यभिज्ञाया नानैकान्तिकत्वं प्रत्यक्षत्वेन विशेषणात् । नहि बुद्धिकर्मणोः प्रत्य-  
क्षत्वमिति भाष्यार्थः । नच घटादिभिर्व्यभिचारः । स्थायित्वमात्रसाधने तस्य दृष्टान्तत्वात् । नित्यत्वसाधनत्वे तु श्रौत्र-  
\*प्रत्यक्षत्वमेव हेतुः शब्दत्वं च दृष्टान्त इति । ननु कर्मणः प्रत्यक्षत्वात्कथमप्रत्यक्षत्वाभिधानं । नैष दोषः । परमाण्वाद्याश्रित-

### सिद्धान्तचन्द्रिकागूढार्थविवरणम् ।

वति । नच मीमांसकमते भेदोऽस्ति अतस्तद्वत्त्वं तन्मते सिद्धमित्यर्थः । इतिसंबन्धेति ‘इतोपीत्यादिना कर्तुमि’त्यन्तेन  
भाष्येण संबन्धनित्यत्वलक्षणशब्दनित्यत्वं साध्यत इत्यर्थः । जातिमेवेति । जातेरेकत्वादेकनिष्ठः संबन्धः सेत्यतीति  
भावः । बहुजातीति । पार्थिवद्रव्यत्वसत्त्वलाञ्छलत्वगोत्वाद्यनेकजातिसंपिण्डितगोपिण्डे उत्पन्नविनष्टस्य गोशब्दस्यान्व-  
यव्यतिरेकासंभवात् न संनिकृष्टगोत्वमात्रे शक्तिनिर्धारणा स्यादित्यर्थः । नित्येत्वित्यादिभाष्यग्रन्थः । अन्वयेति । तज्जा-  
तीयेषु सर्वेषु प्रयोगात् अतज्जातीयेषु चाप्रयोगादित्यर्थः । नन्वेवं स्थायित्वमात्रं सिद्धेत् तन्नित्यत्वमत आह—तावत्काल-  
मिति । प्रमाणान्तरोपस्थापनादिति । अतस्तदेवात्र प्रमाणं न कृत्वसुचप्रत्यय इति भावः । प्रत्यक्षत्वमेवेति ।



### युक्तिसिद्धेहप्रपूर्णी सिद्धान्तचन्द्रिका ।

कर्माभिप्रायित्वात् प्रत्यक्षत्वाभिधानं तु प्रत्यक्षद्रव्यवृत्तिकर्माभिप्रायं तस्य तु शब्दत्ववदेव प्रत्यक्षत्वान्नित्यत्वमिष्टमेवेति । यथाहुः—‘यत्कर्मातीन्द्रियाधारं तदप्रत्यक्षमिष्यते ॥ प्रत्यक्षद्रव्यवर्तिन्यो दृश्यन्ते याः क्रियाः पुनः ॥ तासां वर्णवदेवेष्टं नित्यत्वं प्रत्यभिज्ञया’ यदि नित्या एव ताः किमिति नित्यं नोपलभ्यन्ते । व्यञ्जकाभावादिति ब्रूमः । किं तदभिव्यञ्जकमितिचेत्कर्मात्पादकत्वेन \*यत्त्वदभिमतं नोदनाभिघाताख्यं तदेवाभिव्यञ्जकमिति गृहाण । व्यञ्जकाभावाच्च संततानुपलम्भः । यथाहुः—‘तवशब्दत्वकर्मत्वे नित्ये अपि सती यथा ॥ न नित्यमुपलभ्येते तथा ये बुद्धिकर्मणी’ । बुद्धेश्चैकत्वेऽपि प्रयत्नभेदाद्भेदः । कर्मणश्च देवदत्तश्चलति यज्ञदत्तश्चलतीत्याश्रयभेदाद्भेद इति । ननु कर्मणः संयोगविभागाख्यकार्यनाशयत्वात्कथं नित्यत्वसिद्धिः । सत्यम् । तत्तु कर्मणां द्रव्यसंबन्धमेव नाशयति न कर्मस्वरूपम् । द्रव्यसंबन्धनमेव वाभिव्यक्तिः । क्रिया हि जातिवदेव यस्मिन्द्रव्ये तादात्म्यं समवायं वा संबन्धं प्रतिपद्यते तत्रैव गृह्यते । अतः संबन्धनमेव वाभिव्यक्तिः बुद्धेश्चैतन्यरूपत्वादेव नित्यत्वम् । चैतन्यं चितिशक्तिः तच्च पुंसः \*स्वाभाविकत्वान्नित्यमेकं च । गोबुद्धिरश्वबुद्धिरित्यादिभेदस्तु \*विषयनानात्वात् । यथाहुः—‘बुद्धीनामपि चैतन्यस्वाभाव्यात्पुरुषस्य नः । नित्यत्वमेकता चेष्टाभेदस्तु विषयाश्रयः’ ॥ ननु भाष्ये बुद्धेरेव नित्यत्वमुच्यते नतु तच्छक्तेः । सत्यम् । चैतन्यमेव भाष्ये बुद्धिशब्देनोच्यते तत्तु समर्थं शक्तियुक्तमिति यावत् । यदि चैतन्यः पुमान् किमिति सर्वं सर्वदा न जानाति । मैवम् । शक्तस्यापि सहकारिसंनिध्यपेक्षणात् । उक्तं च—‘स्वरूपेण यथाचामिर्निर्णयं दहनकर्मकः । उपनीतं दहत्यर्थं दाह्यं नान्यन्नचान्यथा’ ॥ ननु विषयान्तरसंचारे पूर्वबुद्धेर्भङ्गित्वावगमात्कथं नित्यत्वम् । सत्यमेतत् । विषयोपनेतृचक्षुरादिकरणव्यापारभङ्गात्तन्निमित्तोऽध्यात्मविकारो भज्यत इति भङ्गबुद्धिर्न पुनश्चैतन्यभङ्गादिति । ननु बुद्धिशैतन्यं चितिशक्तिः तस्याश्चाप्रत्यक्षत्वात्कथं प्रत्यक्षत्ववचनम् । सत्यम् । चितिशक्तिरप्रत्यक्षा, अत्र तु चैतन्यस्वभावः प्रमातैव लक्षणया बुद्धिशब्देनोच्यते । सच प्रत्यक्षो नित्यश्च, तस्य ज्ञानाख्यो विकारोऽप्रत्यक्षोऽनित्यश्चेति तदभिप्रायं पूर्वभाष्यम् । तदेवं भाष्यार्थः—यत्पूर्वपक्षवादिना बुद्धिकर्मणोर्नित्यत्वप्रसङ्गं कृतं तद्यदि ज्ञानस्वरूपविकाराभिप्रायं तदयुक्तम् । तस्याप्रत्यक्षत्वात् । अथ चिच्छक्तिस्वभावपुरुषाभिप्रायं, सतु नित्य एवेति । एवं शुक्लादिगुणानामपि नित्यत्वैकत्वेऽवगन्तव्ये । \*भेदबुद्धिस्तु भिन्नश्रयसंसर्गात् । स्वरूपैकत्वेच ततएव प्रत्यभिज्ञोपपत्तेर्न गुणत्वरूपत्वातिरेकेण शुक्लत्वादिजातिः कल्पनीया । योप्ययमतिशुक्ल्यमीषच्छुक्ल इति भेदः सोपि संसर्गभेदात् । तथाहि केवलद्रव्यसंसर्गोऽपि शुक्लं नीलादिसंसर्गं त्वीषदिति । यदपि धूसरस्वच्छभासुरपार्थिवाभ्यतैजसेषु द्रव्येषु शुक्लस्य वैलक्षण्यं तदपि भिन्नजातीयद्रव्यसंसर्गभेदेनावगन्तव्यम् । ज्वालादेः क्षणिकत्वेपि प्रत्यभिज्ञास्तीति चेत् । सत्यम् । सा यदि सामान्यविषया न दोषः । कैश्चित्तस्य नित्यत्वानङ्गीकारात् । व्यक्तिविषया तु तद्गतभेदबुद्धौव वाधिता नालं नित्यत्वं साधयितुम्, प्रत्यभिज्ञा तु ज्वालादीनां सादृश्यादपि संभवति, शब्दे तु नैवं बाधकमस्तीति दिक् ॥ शब्दनित्यत्वे तु प्रयोगा वार्तिकेऽवगन्तव्याः । तथा परं सूत्रम् ‘अनपेक्षत्वा’दिति । यथाभिनवं पटादिकं क्रियमाणमनुपलभ्यापि वर्तमानदशायां तन्त्वादि-संयोगोपेक्षजन्मा पटादिरित्यध्यवसाय नूनमेतत्तन्त्वादिनाशात्तसंयोगनाशाद्वा विनङ्घयतीत्यनित्यत्वमध्यवसायते नैवं शब्दस्य किञ्चित्कारणमवगम्यते यद्विनाशाद्विनङ्घयतीत्यवधारणा भवति, अतोऽवयवसंयोगादिकारणानपेक्षत्वादसंभावितविनाशो नित्य एव शब्द इति सूत्रार्थः । ननु वायुरापद्यते शब्दतामिति शिक्षाकारवचनात्पटादिवदवयवविद्रव्यविशेषः शब्दोऽतस्तद्देवावयवसंयोगविशेषविनाशात्संभवत्येवास्य विनाश इति शङ्कानिराकरणार्थं सूत्रम् । ‘प्रख्याभावाच्च योगस्य’ इति प्रकृष्टा प्रत्यक्षाख्या प्रख्या प्रत्यभिज्ञेतियावत् । वायवीयावयवयोगस्य अन्वयस्य कार्यशब्दप्रत्यभिज्ञाभावात् न तत्कारणकत्वं शब्दस्येति सूत्रार्थः । यदाह भाष्यकारः ‘वायवीयश्चेच्छब्दो भवेत् वायोः संनिवेशविशेषः स्यात् । नच तानस्य वायवीयानवयवान् शब्दगतान्स्पृशामः तस्मान्न वायुकारणकः शब्दः अतो नित्य इति । वार्तिकं च—\*‘शब्दो यथा पौद्गलिको निषिद्धः स्याद्वायवीयस्य स एव मार्गः । तस्मादनिर्धारितहेतुभागः सर्वत्र साक्षाद्भवतीति नित्यः’ ॥ इतश्च नित्यः शब्द

### सिद्धान्तचन्द्रिकागूढार्थविवरणम् ।

प्रत्यक्षत्वे सति प्रत्यभिज्ञायमानत्वादिति हेतुविशेषणादित्यर्थः । यत्स्विति । संयोगविभागाख्यं कार्यमित्यर्थः । स्वाभाविकत्वादिति । एतच्च पुंसः स्वाभाविकमतो नित्यमित्यर्थः । विषयेति । विषयशब्देन विषयघटादिभेदेनानुष्ठीयमानभेदश्चितिशक्तेः कार्यभूतः पुंसो ज्ञानाख्यो विकार उच्यते । तस्यानुमेयत्वं शून्यवादे वर्णितं तद्भेदाद्भेदाभास इति । ननु बुद्धेः प्रत्यक्षत्वं शास्त्रविरुद्धं ज्ञाततालिङ्गकानुमानगम्यं चाङ्गीकारात् । मैवम् । बुद्धिज्ञानयोः स्वरूपभेदेन तदुपपत्तेः । अयमत्र विवेकः—‘चैतन्यं चितिशक्तिर्यां पुंसः सा बुद्धिरुच्यते ॥ चितिशक्तेः कार्यभूतो विकारः पुरुषस्य यः ॥ ज्ञानाख्यः सोऽनुमेयस्तु शास्त्रेऽस्मिन्नुपवर्णितः ॥ चितिशक्तिर्यदा बुद्धिः कथं प्रत्यक्षता तदा ॥ शक्तेरतीन्द्रियत्वं हि मीमांसयां प्रतिष्ठितम् ॥ शक्तिः कार्यानुभेयत्वादिति वार्तिकशासनात् ॥ चैतन्यमेव शास्त्रेऽस्मिन्बुद्धिरित्यभिधीयते ॥ चितिशक्तियुतं तत्तु प्रत्यक्षं सर्वदैव नः’ इति ॥ भेदबुद्धिस्त्विति । अयमपि शुक्लोऽयमपि शुक्ल इति भेदबुद्धिः । शब्दो यथेति ।

### युक्तिश्लेषप्रपूर्णी सिद्धान्तचन्द्रिका ।

इत्याह 'लिङ्गदर्शनाच्च' । एतच्च वार्तिककारैः स्पष्टार्थत्वात्तदुक्तम् । अन्यपरं वाक्यमन्यार्थद्योतकं लिङ्गमित्युच्यते । तदत्र शब्दस्य नित्यत्वे दृश्यते 'वाचा विरूपनित्यये'ति रूपयतीति रूपं वाचःकर्ता तद्रहितत्वेन नित्या वेदवाक् विरूपनित्येत्युच्यते तयेति श्रुत्यर्थः । इयं चाग्निपदा ऋक् अतोऽत्र लिङ्गं तद्दर्शनाभित्यः शब्द इति । उक्तञ्च—'अन्यपरं हीदं वाक्यं वाचो नित्यतामनुवदती'ति 'भाष्यवार्तिकयोर्दृष्टमुपयुक्तं स्वदर्शने । ग्रन्थकारेण च त्यक्तं प्रमेयं लिख्यते मया' ॥ नन्वस्तुनामैवं नित्यत्वं तथापि \*आनुपूर्व्यनित्यत्वादनित्यत्वमापन्नं, पदं हि वाचकमिष्टं, तच्च क्रमाधीनं, विशकलितानां वर्णानामवाचकत्वात् क्रमश्चानित्यः । \*तथाहि देशतः कालतो वा क्रमो भवति । नच वर्णानां सर्वगतानां नित्यानां च स्वतः क्रमः संभवति । \*ध्वनयो हि क्रमवर्तिनः क्रमेण शब्दानभिव्यञ्जयन्तः स्वीयं क्रमं वर्णेष्वपि दर्शयन्ति, \*क्रमरचना च पुरुषाधीना यथाविवक्षं तदुपपत्तेः । अतः पुरुषपारतन्त्र्यादप्रामाण्यापत्तिः । अतो निष्फलमेव वर्णानां नित्यत्वप्रतिपादनम् । नहि तन्नित्यत्वे वाचकस्य पदस्य नित्यत्वं सिद्ध्यति । नहि परमाणूनां नित्यत्वादारब्धे घटादौ नित्यत्वं दृश्यम् । यथाहुः—'वर्णाः सर्वगतत्वाद्वा न स्वतः क्रमवृत्तयः ॥ अनित्यध्वनिकार्यत्वात्क्रमस्यातो विनाशिता ॥ पुरुषाधीनता चास्य तद्विवक्षावशाद्भवेत् ॥ वर्णानां नित्यता तेन निष्फला परमाणुवत् ॥' किञ्च क्रमं विना वर्णानां प्रतिपादकत्वासंभवात्क्रमस्य च वाचकत्वात्पदत्वं न क्रमविशिष्टानां वर्णानां \*तस्य चानित्यत्वाद्वाचकानित्यत्वमिति । अत्रोच्यते—न तावत्क्रमस्य पदत्वप्रसक्तिः । वस्त्वन्तराधारस्य स्वतन्त्रस्य क्रमस्यादर्शनात् अतोत्र गुणप्रधानभाव एव विचारणीयः किं क्रमविशिष्टा वर्णा एव वाचकाः उत वर्णाश्रितः क्रम इति । एवंच सति क्रमवतां वर्णानामेव वाचकत्वं प्राधान्यात् न क्रमस्य । सर्वपदार्थाङ्गत्वेन तस्यावगमात् । नह्यसौ स्वतन्त्र एव वस्त्वन्तरत्वेन क्वचिद्व्यवहियते । अतएव क्रमविशिष्टा वर्णा एवास्माकं प्रतिपादकाः न क्रममात्रम् । नन्वस्तु नामैवं तथापि क्रमस्य पुरुषार्थत्वात्तद्विशिष्टवाचकस्यापि पौरुषेयत्वमापत्स्यते तत्र । अत्राहुः—नच क्रमस्य कार्यत्वं पूर्वसिद्धपरिग्रहात् ॥ \*वक्ता नहि क्रमं कञ्चित्स्वातन्त्र्येण प्रपद्यते ॥ यथैवास्य परैरुक्तिस्तथैवैवं विवक्षति ॥ परोपेयमतश्चास्य संबन्धवदनादिता ॥ तेनैवं व्यवहारात्स्यादकौटस्थ्येपि नित्यता ॥ \*यत्नतः प्रतिषेध्या नः पुरुषाणां स्वतन्त्रता'इति । ननु वर्णानामपि व्यवहारादेवानिदं प्रथमतस्वरूपनित्यत्वमस्तु किं कूटस्थनित्यतयेति चेत् । नैवम् । वर्णानामनित्यत्वे \*व्यवहारस्यैवानुपपत्तेः । तथाहि वर्णेषु नित्येषु सत्सु तानेवादाय प्रयोगविशेषेण शक्यते क्रमविशेषो निष्पादयितुं परमाणुभिरिव घटादीनि । वर्णाभावे तु किंमूला रचना स्यात् । नहि निरुपादानं कार्यरचनं संभवति । नच नित्यविभूनां क्रमानुपपत्तिरिति वाच्यम् । ध्वनिवशात्तदुपपत्तेः । तात्वादिसंयोगविभागक्रमवशेन तत्प्रेरितानां ध्वनीनामपि क्रमो भवति । तात्वादयो ध्वनयश्च जात्या नित्याः । तेन गकारौकारसर्विर्जनीयानां क्रममिच्छन् तदभिव्यञ्जकानां ध्वनिजातीयानां तदनुरूपेण क्रमेण प्रेरणं चिकीर्षन् तात्वादिसजातीयानां स्थानानां संयोगविभागौ क्रमेणारभत इति तद्वशेन व्यापकानामपि वर्णानां क्रमग्रह इति । केचित्तु क्रमस्य कूटस्थत्वमेवाहुः । तथाहि—पौर्वापर्यं क्रमः चिरक्षिप्रात्मकं च दीर्घादिरूपं, पूर्वापरचिरक्षिप्रप्रत्ययाश्च कालालम्बनास्तेन ध्वनिभिर्वर्णेषु पूर्वापरभागेन व्यज्यमानः काल एव क्रम इति । ननु काल एव चेत्क्रमः स त्वेको विभुर्नित्यश्च कथं पूर्वापररेण रूपेण विभक्तो भासते । उच्यते—यथा वर्णा नित्यः सर्वगतोऽपि दीर्घादिरूपेण विभक्तो भासते ध्वन्युपाधिवशात् तथा कालोऽपि स्वयमभिन्नोपि आदित्यगतिक्तियोपाधिवशाद्भिन्नो भासते उपाधयश्च विनष्टवर्तमानाना-

### सिद्धान्तचन्द्रिकागूढार्थविवरणम् ।

पौद्गलिकः पुद्गलाख्यवर्णपरमाण्वारब्धः स यथा निरस्तः तेनैव न्यायेन शब्दस्यावयवयोगोपि निराकर्तव्यः । बाधान्वयव्यतिरेकानुविधायित्वं तु शब्दस्य जनकतया प्रागेवोक्तम् तस्मादित्यधिकरणार्थोपसंहारः । अतोऽस्य हेतुर्नास्ति उच्चारणस्याभिव्यञ्जकत्वात् । यतश्च भागा न सन्ति यतश्च सर्वदेशे साक्षाद्भावात् अपरोक्षीभावात्सर्वगतस्तस्माद्योमादिवन्नित्य इति श्लोकार्थः । आनुपूर्व्यनित्यत्वादिति । आनुपूर्वी क्रमः तस्या नित्यत्वाद्वाचकानित्यत्वमित्यर्थः । एतदेवोपपादयति—पदं हीति । कथं क्रमस्यानित्यत्वमत आह—तथाहीति । कुतस्तर्हि तेषु क्रमोऽत आह—ध्वनयो हीति । नन्वनित्यत्वेऽपि पुरुषस्वातन्त्र्याभावान्न प्रामाण्यं तत्राह—क्रमेति । पुरुषो हि स्वविवक्षानुसारेण क्रममारचयति । अतस्तत्र पुरुषस्य स्वातन्त्र्यमित्यर्थः । तदुपपत्तेः क्रमोपपत्तेरित्यर्थः । तस्य चेति क्रमस्येत्यर्थः । एतदेव विवृणोति—वक्तेति । कथं पुनरवगम्यते सर्वः परोक्तप्रकारमेव क्रमं विवक्षति । ननु कश्चिदपि स्वातन्त्र्येणेति तत्रोत्तरं संबन्धवदिति । कर्तुरस्मरणदित्यर्थः । नन्वसत्यपि स्वातन्त्र्ये पुरुषकार्यता तावत्क्रमस्यास्तीति । तद्विशिष्टस्यापि कथं नित्यतेति तत्राह—तेनेति । न कूटस्थनित्यतां वाचकस्य क्रमः किंतु व्यवहारवदेवास्य नित्यत्वं, अनिदं प्राथम्यमिति यावत् । गकारौकारविसर्जनीयानां एतेषामेव ईदृशेनैव क्रमेण व्यवहारः प्रायोऽनिदं प्रथम इति पदस्यानिदं प्रथमत्वं नित्यत्वमेव न वर्णवत्कूटस्थनित्यत्वमिति । नन्वेवमपि पुरुषकार्यतास्त्वेव तदधीनं च प्रामाण्यं संपन्नमत आह—यत्नत इति । स्वातन्त्र्ये हि पुरुषस्य तदायत्तं प्रामाण्यं स्यात् न पारतन्त्र्ये । उच्चारणपरतन्त्रो हि पुरुषः । नह्यस्माभिरुच्चार्यमाणानामपि मन्वादिवाक्यानामस्मादिदोषवशेना-

वेदप्रत्यायकत्वाधिकरणम् ॥ ७ ॥

**उत्पत्तौ वाऽवचनाः स्युरर्थस्यातन्निमित्तत्वात् ॥ २४ ॥ [तद्भूतानां क्रियार्थेन  
सामान्नायोऽर्थस्य तन्निमित्तत्वात् ॥ २५ ॥ लोके संनियमनात्मयोगसंनिकर्षः स्यात् ॥ २६ ॥]**

वेदवाक्यममानं स्यान्मानं वा नास्य मानता ॥ पृथक्संगत्यपेक्षायामनपेक्षत्ववर्जनात् ॥ ५१ ॥

वेदेऽपि लोकवन्नैव वाक्यार्थं संगतिः पृथक् ॥ प्रद्वीतव्या ततो वाक्यं प्रमाणं नैरपेक्ष्यतः ॥ ५२ ॥

यद्यपि पदपदार्थसंबन्धस्यापौरुषेयत्वाद्ब्रह्मव्यवहारदेवार्थावगतिः सिद्ध्यति तथापि वाक्यार्थरूपे धर्मे पुरुषसंकेतानपेक्षत्वान्न किञ्चिन्मूलं संभवतीत्यप्रामाण्यं धर्मे चोदनायाः ॥ \* ॥ तथाहि प्रत्येकं वा पदानि वाक्यार्थमवगमयेयुस्तत्संघातो वाक्यं वा पदार्था वा । न तावत्प्रत्येकं पदेभ्यो वाक्यार्थप्रतीतिर्दृश्यते, न पदानां वाक्यार्थविशेषैः संबन्धग्रहणमस्ति, नच संभवत्यनन्तत्वाद्वाक्यार्थानाम् । वेदार्थस्य च प्रमाणान्तरागोचरत्वात्तेन संबन्धग्रहणमत्यन्तासंभाव्यम् । अनन्तवाक्यार्थसाधारणत्वाच्च पदार्थानां प्रत्येकं वाक्यार्थविशेषप्रतिपादनमनुपपन्नम्, अगृहीतसंबन्धत्वादेव च पदसंघातवाक्यपदार्थानामपि न संभवति प्रत्यायकत्वम् । नचागृहीतसंबन्धः शब्दोऽर्थं प्रत्याययति बालानामप्रतीतेः, प्रतीतौ व्युत्पत्तिवैयर्थ्याच्च । यद्यपि पदमज्ञातसंबन्धं न प्रत्यायकं तथापि पदसंघातो वा पूर्वपूर्ववर्णजनितसंस्कारसहितो वा वाक्यान्यवर्णो वा निरवयवो वाक्यस्फोटो वा संबन्धग्रहणानपेक्ष एव वा वाक्यार्थं प्रत्याययिष्यतीति चेत् । न । अव्युत्पन्नानामपि प्रसङ्गात्, व्युत्पत्तिवैयर्थ्यप्रसङ्गाच्चेत्युक्तम् । अथ पदार्थवेदनमपि वाक्यार्थप्रतीतावङ्गमतस्तद्रहितानामपि प्रतीतिर्न दोषः, व्युत्पत्तिश्च पदार्थानां नानर्थिकेत्युच्यते, तदुक्तम् । यदि हि पदेभ्योऽर्थान्तरभूतं वाक्यं पदार्थव्यतिरिक्तं वाक्यार्थं साक्षादेव वाचकतया प्रतिपादयति कस्तदा पदार्थवेदनस्योपयोगः तदनुपयोगे च पदार्थव्युत्पत्तिरनर्थिका वाक्यार्थं प्रतिपित्सताम् । नच पदार्थाद्वाक्यार्थावगतिः असंबन्धात् ॥ \* ॥

### युक्तिस्त्रेहप्रपूर्णी सिद्धान्तचन्द्रिका ।

गताः सूर्यादिक्रिया इति तद्वशेन कालेप्यतीतादिविभागः क्षिप्रत्वं चाल्पक्रियावच्छेदात् । षडुक्रियावच्छेदाच्चिरत्वमिति क्रमस्य नित्यत्वे पदस्यापि नित्यत्वं सिद्धम् । यथाहुः—‘तस्मान्न पदधर्मो स्ति विनाशी कश्चिद्दीदृशः ॥ \*तेन नित्यं पदं सिद्धं वर्णानित्यत्ववादिनाम् ॥ ननु ध्वनिधर्माः क्रमादयः कथं वर्णानामर्थं प्रत्याययतामङ्गं भवन्ति । अत्राहुः—‘परधर्मेपि चाङ्गत्वयुक्तं मश्वगजादिवत्’ किं पुनः क्रमादिनां व्यवहारनित्यत्वे प्रमाणं । अर्थापत्तिरेवेति ब्रूमः । पूर्वाक्कायार्थापत्तिर्वाचकहृत्पस्यैव नित्यत्वं कल्पयति न वर्णस्वरूपमात्रस्येति । इति शब्दाधिकरणम् ॥

**उत्पत्तौ वावचनाः स्युः ॥ २४ ॥ ननु** पदपदार्थसंबन्धस्य नित्यत्वे साधिते पुरुषानुप्रवेशाभावात्प्रतिज्ञातं चोदनाप्रामाण्यं सिद्धमेवेति किं वाक्यविचारेणेत्याशङ्क्याह—**यद्यपीति** । अनेन पूर्वोत्तरविचारयोरक्षेपसंगतिर्दक्षिता । अत्र कश्चिन्न तावत्पदार्थनित्यत्वं साधितमाकृतिग्रन्थे तत्सद्भावमात्रप्रतिपादनात् । अतः पदपदार्थसंबन्धानामपौरुषेयत्वानुभाषणमनुपपन्नम् । उच्यते—शब्दनित्यत्ववदाकृतेरपि प्रत्यभिज्ञया नित्यत्वैकत्वे सिद्धे दृष्टैकगोव्यक्तेरपरदर्शनेन स एवायमिति निश्चयात्, यागादेर्हि स्वर्गादिफलसाधनत्वांशो धर्मः स च वाक्यार्थो नैकेन पदेनोच्यत इति संकेताग्रहणान्निर्मूलो वाक्यार्थप्रत्यय इत्यर्थः । निर्मूलत्वमेव दर्शयितुं यावत्संभवं मूलानि विकल्प्य निराकरोति—**तथाहीति** । **ननु** वाक्यस्य पदसंघातरूपत्वात्कथं पृथङ्निर्देशः । आकाङ्क्षादिमत्पदसंघातरूपत्वेन पृथङ्निर्देश इति ब्रूमः । इतोपि न संबन्धग्रहणमित्याह—**वेदार्थस्येति** । नन्वदृष्टसंगतीत्यपि चक्षुरादीन्यर्थं बोधयन्त्येव । सत्यम् । तेषां सत्तामात्रेणैव बोधकत्वं नतु शब्दस्य तथेत्याह—**नचेति** । अत्र चोदयति—**यद्यपीति** । अनन्तरोक्तदोषद्वयपरिहारं शङ्कते—**अथेति** । तद्रहितानां पदार्थावगतिरहितानाम् । वाक्यार्थस्य याऽप्रतीतिः अङ्गवैकल्यात्सा दूषणमेव न भवतीत्यर्थः । दूषयति—**तदिति** । पदपदार्थव्यतिरेकेण वाक्यवाक्यार्थयोरर्थान्तरभूतयोरनवगमादिति भावः । **असंबन्धादिति** । यथा पदपदार्थयोः

### सिद्धान्तचन्द्रिकागूढार्थविवरणम् ।

प्रामाण्यं भवति । **व्यवहारस्यैवेति** । व्यवहारोत्र क्रमविशेषविशिष्टवर्णप्रयोगरूपो ज्ञातव्यः । **ईदृश इति** । अर्थप्रत्ययाङ्गमित्यर्थः । यदाच वर्णनित्यत्ववादिनां पदस्यापि व्यवहारनित्यत्वम् । एवंच यदुक्तं वर्णानामित्यादिना तेन निष्फला परमा-

### युक्तिब्रह्मप्रपूर्णी सिद्धान्तचन्द्रिका ।

संबन्धोऽस्ति न तथा पदार्थवाक्यार्थयोः संबन्धोऽस्तीत्यर्थः । किञ्च पदार्थानां परस्परमर्थसंबन्धाद्वाक्यार्थावगातिर्दुर्लभा । तथाहि जातिपदार्थपक्षे तावद्गोशब्देन गोत्वमात्रमभिहितं शुक्लपदं तु तदेकवाक्यभूतं तस्यैव शुक्लगुणानुरागं प्रतिपादयतीति संसर्गो वाक्यार्थो वाक्यार्थत्वान्न पदानामेकवाक्यता, व्यक्तिपदार्थपक्षे तु गोशब्देनैव शुक्लकृष्णादिव्यक्तिषु सर्वास्त्रिभिहितान् शुक्लपदं शुक्लसंसर्गं प्रतिपादयदपि तत्परत्वे सति\*आनर्थक्यात्कृष्णादिव्यवच्छेदेनैव विशेषणं भवतीति भेदो वाक्यार्थः । \*तत्रापि पक्षे संसर्ग एव मुख्यो वाक्यार्थः कृष्णादिव्यवच्छेदस्त्वार्थिकः । द्वितीयपक्षे तु शब्द एव कृष्णादिव्यवच्छेदः । तत्र पदाभिधेययोर्जातिगुणयोर्मिथोऽनुरागव्यवच्छेदाभावात् विशेषणविशेष्यत्वमनुपपन्नम् । अनुरागसंभवे च तन्निबन्धनो व्यवच्छेदोऽप्यनुपपन्नः । यथाहुः—‘गोत्वेन नहि शुक्लत्वं गोत्वं वा तेन रच्यते ॥ अन्योन्यात्मन्यसद्भावाद्यत्किताद्वाद्योरपि’ ॥ ननु मास्तु परस्परानुरागस्त्वार्थापि व्यक्तियेव ताभ्यामनुरज्यमाना वाक्यार्थो भविष्यति । मैवम् । तस्याः शब्देनाप्रतिपद्यमाना वाक्यार्थत्वासंभवात् । तदसंभवाच्च न शब्दयोरप्येकवाक्यतासिद्धिः । इतश्च न संसर्गभेदयोर्वाक्यार्थत्वम् । यथाहुः—‘संसर्गो वापि भेदे वा वाक्यार्थे परिकल्पिते ॥ पदार्थव्यतिरेकश्च नास्ति संसर्गभेदयोः ॥ पदार्थैरेव संसर्गभेदादनुगृहीतैर्वाक्यार्थो नाम वस्तुन्तरेणैव रच्यते इति चेत् । न । जातिगुणयोर्वस्तुन्तरानारम्भकत्वात् । वाक्यार्थातिरिक्तस्य तस्य प्रमाणान्तरेणानुपलम्भमात् । अत्र वैयकारणैरुक्ता वाक्यविकल्पाः ‘आख्यातं शब्दसंघातो जातिः संघातवर्तिनी ॥ एकोऽनवयवः शब्दः क्रमो बुद्धानुसंहतिः ॥ पदमाद्यं पृथक्सर्वं पदं सापेक्षमित्यपि ॥ वाक्यं प्रति मतिर्भिन्ना बहुधा व्यायद-र्दिनाम्’ ॥ तत्र तावदाद्यस्य पदस्यान्यस्य वा सर्वेषां वा प्रत्येकं मिथोऽनुग्रहापेक्षया संघातस्य वाक्यत्वकल्पनं तदयुक्तम् । इतरेतरानुग्रहसंभवात् । तत्र \*न तावदाद्यस्येतेरेतरानुग्रहः कश्चिद्दृश्यते नच संभवत्ययौगपद्यात् । किंचाद्यस्यैव सर्वैः संस्क्रियमाणस्य प्राधान्याद्वाक्यत्वं स्यात् । नाप्यन्यस्य सर्वेषां संहतानां पृथग्भूतानां वास्त्यनुग्रहः । उक्तदोषात् । अनुग्रहरहितानां च स्वतन्त्राणामेव वाक्यत्वे व्यस्तोच्चारितानां गौरश्च इत्यादीनां च वाक्यत्वं स्यात् । ‘नापि एकोऽनवयवः शब्दो जातिः संघातवर्तिनी’ति पक्षौ, पदस्फोटजातिनिराकरणेन निराकृतत्वात् । नापि क्रमो बुद्धानुसंहतिरिति पक्षः, क्रमस्य बुद्ध्या निष्कृष्योपसंहर्तृमशक्यत्वात् । यथाच वर्णक्रमस्य पदत्वं निराकृतं तथा पदक्रमस्य वाक्यत्वमपि निराकर्तव्यम् । किञ्च वर्णक्रमस्य पदत्वं युज्येतापि अर्थप्रतीत्यौपयिकत्वात्कामान्तरे चार्थप्रतीत्यभावात्, पदक्रमस्य तु वाक्यार्थप्रत्ययानौपयिकस्य कथं वाक्यत्वं औपयिकत्वे वा क्रमभेदे सति वाक्यार्थभेदः स्यात् । अस्तु तर्थाख्यातपदमेव वाक्यं प्राधान्यात् पदान्तरस्य तदर्थत्वात् प्राधान्यं चाख्यातस्य पदार्थान्तरानुरागप्रधानभूतभावानाप्रतिपादकत्वात् । एतदप्ययुक्तम् । तदान्तरकारज्ञानोत्पत्तावपि पदार्थानां परस्परं संगत्यभावात् । कारकाणां क्रियाणां वा परस्परं संबन्धाप्रतीतेः । न तावद्ब्रव्याणां परस्परं संबन्धः तादात्म्याद्यसंभवात् । यथाहुः—\*‘अत्यन्तभेदनिष्पन्नषष्ठ्यभावानपेक्षणैः ॥ तृतीयाद्यपहारेण संनिधेरपि बाधनात्’ । इत्त तर्हि कारकविभक्तिश्रवणात्क्रियैव सह द्रव्याणां संबन्धोऽस्तु । मैवम् । स्वरूपेण द्रव्याणां क्रियासंबन्धाभावात् । नद्यादौः काष्ठैः पाकक्रिया संभवति । शक्तिरेव कारकं नचाद्राणां शक्तिरस्तीति चेत् । न । अमूर्तोऽस्तीत्यसंबन्धात् । शक्तिविशिष्टं द्रव्यं कारकमिति चेत् । न । शक्तिरपि तैस्तिष्ठद्भिः पाकासंभवात् । ज्वलनादिमुखेन तेषां पाकसंबन्ध इति चेत् । न । क्रिययोः परस्परान्वयार्थसंभवात् । काष्ठादीनां च ज्वलनोपेक्षणाणां पाकसाधनत्वासंभवाच्चेति दिक् । अत्राधिकं वार्तिकेऽवगन्तव्यम् । \*एवं धातुप्रत्ययवाच्ययोः क्रियोरपि संगतिर्न संभवति । भावनासंबन्धो हि साध्यतया साधनतया वा स्यात् । नोभयथापि संभवति । साध्यसाधनवाचिन्योर्द्वितीयातृतीययोः पचतीत्यत्राश्रवणात् । नापि विध्यन्वयः संभवति । सङ्गुत्तरितस्य विधिप्रत्ययस्य श्रौतानेकव्यापारासंभवात् । धात्वर्थान्वितभावनाविधानादर्थान्वितत्वार्थविधिरपि सेत्स्यतीति धात्वर्थविधानं तथापि पदश्रुत्या भावनायां विनियुक्तत्वात् तस्याप्यनुष्ठानं सेत्स्यति । मैवम् । विधिसंबन्धं विनानुष्ठानान्तिष्ठैः, विध्यधीना हि प्रवृत्तिर्नाभिधानविनियोगमात्राधीनेति । यदाच समानपदोपात्तस्यापि धात्वर्थस्याविधानं तदा पदानुवृत्तिरिति तत्परिहृतमित्याह—तेनेति ॥ उत्पत्तौ । ॥ आनर्थक्यादिति । गोशब्देनैव शुक्लकृष्णादिसंश्लेषकत्वव्यक्तिप्रतिपादनात् शुक्लपदेनापि पुनः शुक्लसंसर्गप्रतिपादने सत्यानर्थक्यं स्यादित्यर्थः । अत्रादातुपपन्यस्तमव्याख्यातवाक्यपक्षे बहुवक्तव्यत्वादुपेक्ष्यम् सूचीकटाहव्यायेन पक्षान्तरं तावन्निराकरोति—तत्रेति । अन्यपदस्य वाक्यत्वं परैरनुपपन्यस्तमपि संभवानुपपन्यस्तम्, तदनन्तरमेव वाक्यार्थप्रतीतेः प्रतीयमानत्वात् । क्रमभेद इति । गामानयेत्येकः क्रमः, आनय गाभिल्यपरः क्रम इति क्रमभेदः । न तावदिति । उखायामोदनं काष्ठैर्देवदत्तः पचेदित्यत्र द्रव्याणां परस्परं न संबन्धीत्यर्थः । अन्येनाप्रतिपादनात् निष्पन्नत्वाद्भवन्त्यस्य परस्परकाङ्क्षास्ति । निराकाङ्क्षाणां च कथं परस्परसंबन्ध एकवाक्यता चेति । षष्ठाभावेपि सन्निधानात्संबन्ध इति चेत् । न । कारकविभक्त्या संनिधिबोधेन क्रियासंबन्धावगमादित्यर्थः । एवं क्रियाकारकयोः

### सिद्धान्तचन्द्रिकागूढार्थविवरणम् ।

गुणवदिति तत्परिहृतमित्याह—तेनेति ॥ उत्पत्तौ । ॥ आनर्थक्यादिति । गोशब्देनैव शुक्लकृष्णादिसंश्लेषकत्वव्यक्तिप्रतिपादनात् शुक्लपदेनापि पुनः शुक्लसंसर्गप्रतिपादने सत्यानर्थक्यं स्यादित्यर्थः । अत्रादातुपपन्यस्तमव्याख्यातवाक्यपक्षे बहुवक्तव्यत्वादुपेक्ष्यम् सूचीकटाहव्यायेन पक्षान्तरं तावन्निराकरोति—तत्रेति । अन्यपदस्य वाक्यत्वं परैरनुपपन्यस्तमपि संभवानुपपन्यस्तम्, तदनन्तरमेव वाक्यार्थप्रतीतेः प्रतीयमानत्वात् । क्रमभेद इति । गामानयेत्येकः क्रमः, आनय गाभिल्यपरः क्रम इति क्रमभेदः । न तावदिति । उखायामोदनं काष्ठैर्देवदत्तः पचेदित्यत्र द्रव्याणां परस्परं न संबन्धीत्यर्थः । अन्येनाप्रतिपादनात् निष्पन्नत्वाद्भवन्त्यस्य परस्परकाङ्क्षास्ति । निराकाङ्क्षाणां च कथं परस्परसंबन्ध एकवाक्यता चेति । षष्ठाभावेपि सन्निधानात्संबन्ध इति चेत् । न । कारकविभक्त्या संनिधिबोधेन क्रियासंबन्धावगमादित्यर्थः । एवं क्रियाकारकयोः



वाक्यस्य वाक्यार्थबोधकत्वम् ।

अत्र केचिदाहुः—‘वाक्येनैव हि वाक्यार्थः साक्षादेवाभिधीयते ॥ उपलक्षणतश्चास्य संबन्धग्रहसंभवः ॥ वाक्यं गोपदयुक्तं यत्तत्सास्त्रादिमदन्वितम् ॥ वाक्यार्थं वदतीत्येवं व्युत्पत्तिः सुकरैव हि ॥ सत्यं व्युत्पत्तिरेवं स्यात्तथापि तु न वाक्यतः ॥ वाक्यार्थावगतिर्युक्ता तिरोभावेऽपि दर्शनात् ॥ पूर्वभागेषु वाक्यस्य विस्मृतेष्वपि दृश्यते ॥ वाक्यार्थावगतिः पुंसां पदार्थस्मृतिशालिनाम्’ ॥ यथैव विस्मृतपूर्ववर्णानामन्तिमवर्णमात्रान्न पदार्थावगतिर्भवति तथैव वाक्यावयवेषु पूर्वपदेषु विस्मृतेषु वाक्यार्थावगतिर्न स्यात् । दृश्यते हि विस्मृतपूर्वपदानामपि दीर्घतमेषु वाक्येषु वाक्यावगतिः । नच स्वरूपेण विस्मृतेषु स्मर्यमाणपदार्थवशादेव तद्वाचिपदयोगितां वाक्यस्यानुमाय ततो वाक्यार्थावगतिरिति वक्तुं युक्तम्, अस्यां प्रणाड्यां प्रमाणाभावात् । अनुसंधीयमानैरेव हि पदार्थैः साक्षादेव हि वाक्यार्थप्रतीतिसंभवे कोनामेदृशीं कल्पनामवलम्बते । संभवति च पदार्थेभ्यो वाक्यार्थावगतिरिति वक्ष्यामः ॥ \* ॥ येप्याकाङ्क्षितसंनिहितयोग्यार्थान्तरान्वितस्वार्थाभिधायीनि पदान्येव वाक्यार्थप्रतीतिनिमित्तमिति ब्रुवते तेषामपि विस्मृतेषु केषुचित्पदेषु वाक्यार्थावगतिर्न स्यादिति तुल्यमेव दूषणम् । किंचैवंवादिनां प्रतिपदं वाक्यभेदः स्यान्न कचिदेकवाक्यता सिद्धयेत् । गामानयेति गोपदमानयनकर्मभूतां गां प्रतिपादयति तथा नयतिरपि गोकर्मकमानयनं तयोश्च भेदाद्भिन्ने एव वाक्ये स्याताम् ॥

अन्विताभिधानवादखण्डनम् ।

अथान्वितभेदे सत्यप्येकस्यैवान्वितस्य प्रधानभूतत्वात्प्रयोजनैकत्ववशेन वाक्यैकत्वमुच्यते । तदयुक्तम् । नहानेकं विशिष्टं प्रतिपादयतां प्रयोजनैकत्वमात्रेणैकवाक्यता भवति, यदि स्यात् ‘यजेत स्वर्गः फलं पशुर्हविरग्निर्देवता’ इत्यत्राप्येकवाक्यता स्यात् । सर्वेषां द्रव्यदेवताफलविशिष्टयागानुष्ठानप्रयोजनत्वात् । तथा ‘दर्शपूर्णमासाभ्यां यजेत’ इत्यस्य ‘समिधो यजती’त्यादिभिरेकप्रयोजनत्वाद्वाक्यैकत्वं स्यात् ॥ \* ॥ नन्विष्टमेवैकवाक्यत्वम् । यथा वक्ष्यति—‘तद्वाक्यं हि तदर्थत्वात्’ इति । भाष्यकारोपि—‘वाक्यं ह्येकं दर्शपूर्णमासाभ्यां सहधर्माणाम्’ इति । सत्यम् । प्रकरणानुमेयं तु तत्रैकवाक्यत्वं न प्रत्यक्षं, अन्यथा वाक्यविनियोज्यत्वापत्तेः । एवं गामानयेत्यत्रापि प्रत्यक्षैकवाक्यता साक्षात् स्यात्, इष्यते चासौ । तस्मात् यत्रैकवाक्यत्वं तत्रापर्यवसितव्यापाराणामेव पदानामेकस्मिन्नर्थे पर्यवसानं वक्तव्यम् ॥ \* ॥ त्वन्मते चानयतिर्गवान्वितानयनं प्रतिपाद्य पर्यवस्यति, गोपदमपि गव्येवानयनान्विते पर्यवसितमिति स्यादेव वाक्यभेदः । नहि गोपदस्यानयने गवान्विते पर्यवसानं येनैकवाक्यता स्यात् । अथ गोपदमप्यानयनमेव गवान्वितमभिदध्यात् अनेकार्थत्वं स्यात्,

युक्तिस्त्रेहप्रपूरणी सिद्धान्तचन्द्रिका ।

एकदेशिमतेन तावत्पूर्वपक्षं परिहर्तुमाह—अत्रेति । संबन्धग्रहमुपपादयति—वाक्यमिति । तदेतदर्धाङ्गीकारेण निराकरोति—सत्यमिति । अस्त्वेवं तथापि त्वन्मते साक्षादेव वाक्याद्वाक्यार्थावगतिर्न संभवतीत्यर्थः । कथं न युक्तेत्यत आह—तिरोभावेपीति । एतदेव विवृणोति—पूर्वेति । श्लोकं व्याचष्टे—यथैवेति । दृश्यत इति । यस्मादेवमतो न साक्षाद्वाक्यादेव वाक्यार्थावगतिः त्वन्मते संभवतीति भावः । अत्र परिहारमाशङ्क्य निराकरोति—नचेति । अगत्या प्रणाड्याश्रयणमिति चेत् । न । सिद्धान्तनीत्या गतिसंभवादित्याह—अन्विति । वक्ष्याम इति । स्वसिद्धान्तनिरूपणावसर इत्यर्थः । अन्विताभिधानमतमनूय प्रतिक्षिपति—येपीति । अस्मिन्नेव पक्षे दूषणान्तरमाह—किंचेति । ननु समभिव्याहृतयोः पदयोः स्पष्टमेवैकवाक्यत्वं गम्यते । सत्यम् । तथाप्यन्वितभेदाद्वाक्यभेदः स्यादित्याह—गामिति ॥

नहीति । विशिष्टैकार्थप्रतिपादकत्वेनैकवाक्यात्वमिति भावः । अविदिताशयश्चोदयति—नन्विति । अभिप्रायमुद्धाटयन्परिहरति—सत्यमिति । मया तु प्रत्यक्षमेकवाक्यत्वं तवापादितमित्यभिप्रायः । उक्तं दूषणं लौकिकवाक्येऽतिदिशति—एवमिति । भिन्नार्थं पर्यवसितत्वादिति भावः । दूषणमुपसंहरति—तस्मादिति । अनेकार्थत्वं विवृणोति

गोश्रानयनस्य चाभिधानात् । नहि गोरन्यतःसिद्धिः यतस्तामनभिधाय तद्विशिष्टमानयनमेवाभिद-  
ध्यात् ॥ \* ॥ किंच 'अतिशोभनो राजपुरुषः' इत्यत्रातिशयान्वितस्य शोभनगुणस्य राजान्वितस्य  
च पुरुषस्य पुनः परस्परान्वयो गम्यते—समासे हि परस्परान्वयपूर्वकः पदार्थान्तरान्वयः, तेना-  
न्वितयोरेवात्रान्वयः । नचासावभिधानतः सिद्ध्यति । पुरुषशब्दो हि पुरुषस्यैवार्थान्तरान्वयमभि-  
धत्ते तस्यैव स्वार्थत्वात्, अतोऽनन्वितान्वयमलमभिधातुम्, एवं शोभनशब्दोऽपि स्वार्थस्यैव शोभन-  
त्वस्यान्वयमाह नान्यान्वितस्य, अतोऽन्वितयोरन्वयोऽवश्यं पदार्थनिबन्धन इत्यभ्युपगन्तव्यम् ॥\*॥  
किंच 'रूढिर्योगाद्बलीयसी शीघ्रप्रवृत्तित्वा'दित्यविवादम्, अन्विताभिधाने च विपरीतं बलाबलं  
स्यात्, अश्वकर्ण इति समुदायो यावद्ब्रह्मजातिं स्मारयति तावदेवाश्वशब्दोऽपि वाजिनं कर्णशब्दो-  
ऽप्यवयवं स्मारयत्येव, अतो न स्मृतिकाले तावद्विशेषः, अभिधानं तु योगवृत्तौ पदान्तरमनपेक्ष्य  
स्वावयवाभ्यामेव शीघ्रं मिथो निर्वर्तते । रूढिस्तु प्रतियोगिसंनिधानलिप्सया पदान्तरमपेक्षमाणा-  
भिधाने विलम्बित इति वैपरीत्यम् ॥

सिद्धान्ते वाक्यार्थस्य लक्ष्यत्वम् ।

स्वरूपमात्राभिधानपक्षे तु पदान्तरापेक्षाभावादक्षरश्रवणमात्रादेव रूढ्यर्थोऽभिधानसिद्धोऽवयवार्थ-  
लक्षिताद्यौगिकाद्वाक्यार्थस्थानीयाद्बलीयान्भवति । एवम्—'अतिमधुरं गोक्षीरम्' 'ईपन्मधुरमजाक्षी-  
रम्' इति 'केतकीगन्धसमानः सर्पगन्धः इत्यादिदर्शयितव्यम् । तस्मात्पदाभिहितैः पदार्थैर्लक्षणया  
वाक्यार्थः प्रतिपाद्यते । तत्र गामानयेत्यानयतिरानयनसामान्यमभिधाय तद्व्यक्तिं लक्षयति गोपद-  
मपि स्वार्थद्वारेणानयनमेव गोकर्मकत्वाकारेण तत्संबन्धस्वरूपेण लक्षणया प्रतिपाद्यति, एवं यत्र-  
यत्र वाक्ये योयोऽर्थो विशेष्यत्वेन विवक्षितस्तमेव स्वपदेन सामान्यवाचिना लक्षितं सन्तमितराणि  
पदानि स्वार्थाभिधानद्वारेण तत्संबन्धिरूपेण लक्षयन्ति । यत्राप्यन्वितस्यैव पुनरन्वयान्तरं तत्रापि  
लक्षितलक्षणापरंपरया तस्य सर्वस्य सिद्धिरित्येषा दिक् ॥ \* ॥ ननु कर्मत्वेनाभिहिता गोस्तत्क-

### युक्तिलेहप्रपूरणी सिद्धान्तचन्द्रिका ।

गोश्चेति । ननु प्रत्येकमभिधानेऽनेकार्थत्वापत्तिः । नत्वेवम् । किंचेकहेलयैवानयनान्वितं स्वार्थमभिधत्ते अतो नानेकार्थ-  
त्वमत आह—**नहीति** । गोशब्दाद्गौरुपस्थितौ सत्यामेव तद्विशिष्टानयनाभिधानमिति व्यापारभेदाद्वाक्यभेदः स्यादेवेति  
भावः । इतोऽप्येवमित्याह—**किंचेति** । नन्वत्र समभिव्याहारवशेन शोभनगुणान्वितस्यैव पुरुषस्य प्रतीतेरेक एवान्वयः  
सिध्यति तत्राह—**समासेहीति** । ततः किमत आह—**नचेति** । असौ अन्वितान्वयः । अभिधानतो न सिद्ध्यति  
समासपदयोर्मध्ये केनापि पदेनानभिधानादित्यर्थः । एतदेवोपपाद्यति—**पुरुषेति** । कथं तर्हि तदवगतिः सूत्रादत आह  
—**अत इति** । अन्वितानामपि पदार्थानां पुनराकाङ्क्षादिवशेन परस्परान्वय इत्यर्थः । इतोऽप्येवमित्याह—**किंचेति** ।  
वैपरीत्यमेव विवृणोति—**अश्चेति** । ननु रूढेः शीघ्रप्रवृत्तित्वाद्ब्रह्मजातिरेवादौ स्मर्यते तत्राह—**अत इति** । अलब्धा-  
त्मिकायास्तदसंभवादिति भावः । **नन्वेवं** सति कथं योगस्य बलत्वसिद्धिरित्याशंक्य विशेषमाह—**अभिधानं त्विति ॥**

अस्मत्पक्षे तु नैष दोषो भवतीत्याह—**स्वरूपेति** । अन्विताभिधानपक्ष एव पदान्तरापेक्षा स्यादिति भावः । रूढ्यर्थो  
यौगिकाद्बलवान् भवतीत्यर्थः । एतदपि स्वरूपमात्राभिधानपक्षे सिध्यतीत्याह—**एवमिति** । यस्माद्वाक्यादेव साक्षाद्वा-  
क्यार्थप्रतीतिर्न संभवति तस्मादयमेव पक्षोऽङ्गीकार्य इत्याह—**तस्मादिति** । यद्यपि प्रत्येकं पदानि संहतानि वा न  
साक्षात्तन्मूलं तथापि पदार्थाः पदैः प्रतिपादिताः प्रत्यासत्त्यपेक्षायोग्यत्वसनाथाः मूलं भविष्यन्ति तद्भावे वाक्यार्थप्रत्य-  
यस्य भावादित्यर्थः । पदार्थप्रतिपादने व्यापृतानां पदानां पुनर्वाक्यार्थेऽपि व्यापारान्तरे गौरवमदृष्टकल्पना दृष्टहानिश्च  
स्यात् । यथाहुः—'पदार्थेषु प्रयुक्तानां पुनर्व्यापारकल्पना ॥ पदार्थानां च सामर्थ्यं गम्यमानमपह्नतम् ॥' वर्णभ्यो हि पदा-  
र्थेषु प्रतीतेषु तदनन्तरमेव वाक्यार्थप्रतीतेर्जायमानत्वात्सामर्थ्यं गम्यत इत्यर्थः । अत्र कश्चिदसंमुखमेव पदं पदार्थस्य  
वाचकं, प्रकृतिप्रत्ययरूपावन्तरभेदस्तु प्रक्रियामात्रतया वैयाकरणैः कल्पित इत्याहुस्तदयुक्तम् । प्रत्यक्षेण प्रकृतिप्रत्यय-  
तद्वाच्यानां भेदावगमात् । दृश्यते हि वृक्षं वृक्षेणेत्यत्र प्रकृत्येकत्वेपि प्रत्ययभेदात्कर्मत्वकरणत्वरूपार्थभेदः । तथा वृक्षं घटं  
चेत्यत्र प्रकृतितदर्थभेदे प्रत्ययभेदेन कर्मत्वरूपकार्थत्वमिति दिक् । अस्मिन्पक्षेऽन्वितान्वयोपि सिध्यतीत्याह—**यत्रापिति ॥**





### युक्तिस्त्रेहप्रपूर्णी सिद्धान्तचन्द्रिका ।

न्यत्र राजा दध्यत्र गामिति' । अस्यार्थः—पदवाक्यान्तराश्रय इति पदान्तराश्रयो वाक्यान्तराश्रयोऽर्थानुगमो दृष्टः । तत्र नाम-पदमाख्यातपदमित्यादिरूपेण पदान्तरत्वं पदभेदे च वाक्यान्तरत्वं, तत्र साकल्यानुगमे तदर्थाऽनुगमाभावादन्यथो नास्ति, वैकल्यानुगमे तु सकलस्य वाचकरूपस्य व्यतिरेकेपि तदर्थसंभवाव्यतिरेकोपि नास्ति तत्रान्वयाभावोदाहरणं विप्रेत्यादि । विप्रशब्दो तु स्वतन्त्रावुपसर्गार्थवाचिनौ दृष्टौ तत्समुदायस्त्वन्यत्र ब्राह्मणवाचकः । 'अश्व इत्यपि नामेदमाख्यातं \*लुङि-चेदशम् ॥ आख्यातं पचते शब्दः पचते इति वा द्वयम् ॥ स्त्रीद्वित्वं पुंवहुत्वं वा ते षष्ठ्यर्थं चतुर्थ्यर्थं ॥ पचते इति सर्वं वा चतुर्थ्यन्तं शतुः पदम् ॥ यातं लोपमध्यमद्वित्वमयातं लङि वा भवेत् ॥ कर्तृनिष्ठाद्वितीयान्तं प्रथमान्तं नपुंसकम् ॥' अयातमित्यत्र यातशब्दस्य साकल्यानुगमे स्वार्थासंभवः, तथा यातमयातमिति द्वयोः पदयोः प्रत्येकमाख्यातनिष्ठा प्रथमा-न्तद्वितीयान्तत्वेन त्रेधा त्रेधा विभागे तत्तदर्थव्यभिचारः । 'राजहस्ती समासो वा राजलोपमध्यमोऽथवा ॥ हस्तिनीत्यथ सप्तम्यामथ स्त्रीप्रत्ययान्तरम् ॥ अगादिति लुङन्तस्यादगो वा \*पञ्चमीपरः' ॥ एवमेकरूपेपि पदे नानार्थविकल्पेन तत्-दर्थाऽनुगमाभावः, शब्दभेदानामपि पदानां न कश्चिदर्थो व्यवस्थितः शक्यो निश्चेतुम् । तदनिश्चये च तदधीनस्य वाक्यार्थ-स्याप्यनिश्चयः स्यात् ॥ निर्भागवाक्यवादिनां तु प्रत्येकं वाक्यभेदान्नास्ति व्यभिचारः तथास्वरूपमिति तु व्यतिरेकव्यभि-चारोदाहरणं । राजेशब्दो नृपवाचको दृष्टो राजेत्यत्र तच्छब्दव्यतिरेकेऽपि नृपप्रतीतिर्भवति तथा दध्यत्रेत्यत्र दधिश-ब्दव्यतिरेकेऽपि तदर्थप्रतीतिर्दृष्टा । गामित्यत्र गौरित्यस्य पदस्याभावेपि तदर्थप्रतीतिरिति व्यतिरेकव्यभिचारः । पूर्वपदव्य-तिरेकेपि पदान्तरादेवानार्थप्रतीतिर्भविष्यतीति चेत् । न । पदान्तरस्य तत्र संकेतग्रहाभावात् । नच पदान्तरेपि व्यतिरे-कग्रहोऽस्तिवति वाच्यम् । आनन्त्येन तत्र संकेतग्रहासंभवात् । अत्राहुः—'अत्र ब्रूमः \*पदात्मा न सर्वेष्वेतेषु भिद्यते ॥ \*केनचिद्धर्मभेदेन जराराजादिवत्कमात्' ॥ केन पुनरुपायेनायं धर्मभेदोऽवगम्यते, क्रमान्त्यन्यूनत्वादिभिरिति ब्रूमः । यथाहुः—'पदावधारणोपायान्बहूनिच्छन्ति सूरयः ॥ क्रमन्यूनान्तरेकत्वस्वरवाक्यश्रुतिस्मृतीः' ॥ नदीदीनेत्यत्र क्रमान्त्यत्वं, शुनः शून इति न्यूनान्तरेकत्वं, शुन इति कर्माभूतः शुनक उच्यते, शून इति च वृद्धिमापन्नः, तत्र क्रमान्त्यत्वे न्यूनत्वे वा विकलस्य वाचकत्वाभावादेवार्थानवगतिरित्यविवादम् । अतिरेके च पदान्तरत्वमेव । स्वरस्तु बहुव्रीह्यादिनिर्णयोपायः । भोक्तुकामः पचत इति वाक्यवशेनाख्यातं निर्णायते । पचते दक्षिणां देहीत्यत्र नामधातोरैकवाक्यवशेन शत्रन्तम् । श्रुतिः सामानाधिकरण्यं तत्र यातः पुनरायातीत्यत्राख्यातसामानाधिकरण्यादिति कर्तृनिष्ठाप्रथमान्तं नामपदं निर्णायते । यातो देवदत्तयज्ञदत्तावित्यत्र द्विवचनान्तनामपदसामानाधिकरण्यादाख्यातमिति शरणमत्र व्याकरणम् । यथा मातापितृसंबन्धा-नुभवनिमित्तस्मरणात्समानेऽपि मनुष्यत्वे ब्राह्मणत्वादिकं निर्णायते तथा अश्वस्त्वं देवदत्तेत्युक्ते \*अश्वपदं लोके संकीर्णमपि व्याकरणस्मृत्याख्यातमिति निर्णायते एवमन्यदप्युह्यम् । एतत्प्रपञ्चस्तु वार्तिकेऽवगन्तव्यः । नापि व्यतिरेकव्यभिचारः । दध्यत्रेत्यत्र दधिपदव्यतिरेकाभावेन प्रत्यभिज्ञया दधिशब्दार्थस्यैवावगमात् । कथं तर्हि वैलक्षण्यवगतिरिति चेत् । आन-न्तर्यदोषादिति ब्रूमः । इकारान्तमप्यकारेण परेण संहितादोषात् यकारान्तमिव भ्रान्त्यावगम्यत इति । अथवा पदान्त-रमेवेदं, पारमार्थिक एवायं यकारः दधिशब्दार्थप्रतीतिस्तु तत्समानार्थत्वात् 'इको यणचो'ति सूत्रेण समानार्थत्वावगमात् । अनेन हीकारस्य स्थाने यकारोच्चारणं संहितायां भवतीत्युच्यते तेनेकारान्तपदसमानार्थत्वमस्य कथितं भवति । प्रत्यभि-ज्ञया पदैकत्वमिति चेत् । न । प्रत्यभिज्ञया अभावात् पदैकत्वे ह्यनवगतसूत्रार्थः दधीत्यत्र व्युत्पन्नस्य दध्यत्रेत्यत्र तदर्था-वबोधः स्यात्तत्वेवमस्ति । विकारानन्त्यात्संबन्धाग्रहणमिति चेत् । न । \*लक्षणेन तद्विदुक्तेर्वा संबन्धग्रहणसंभवेनातिक्रेशाभा-वात् । ननु दध्यत्रेत्यत्राविभक्तस्याज्ञातावधेनार्थवत्त्वमतः कथं तदन्ताद्ध्यर्थप्रतीतिरिति । नैष दोषः । अवध्यग्रहणेऽ-प्येतस्मादेव पदान्तराद्ध्यर्थवगमेनार्थवत्त्वोपपत्तेः । अथवा ज्ञायत एवावधिर्नतु विच्छिद्योच्चार्यते तेन संहितायामेवास्य

### सिद्धान्तचन्द्रिकागूढार्थविवरणम् ।

कारकाणां च मिथः संगतिर्निराकृता । क्रियोरिदानीं धातुप्रत्ययवाच्योर्निरस्यति—एवमिति । एवं नामाख्यातयोः संगतिर्निरस्ता । संप्रत्युपसर्गनिपातानां निराकरोति—एवमिति । लुङिचेदशमिति । दुओश्वगतिवृद्धोरिति धातो-र्लुङि अश्व इति रूपमित्यर्थः । पञ्चमीपर इति । अगात् वृक्षादिति पञ्चम्यान्तोऽगशब्द इत्यर्थः । पदात्मेति । विप्राश्वादिषु पदान्तरत्वमेव नामाख्यातानामतो नान्वयव्यभिचार इत्यर्थः । ननु पदान्तरे तेषामेव वर्णानां सत्वात्कथं तद्रेदे पदं भिद्येत वर्णात्मकत्वात्पदस्य तत्राह—केनचिदिति । नामत्वाख्यातत्वादिधर्मभेदेनेत्यर्थः । यथा जराराजादिषु क्रमाद्भेदः । अश्वपदमिति । अश्वपदं लोकप्रयोगमात्रेणाश्ववचनतया नामत्वेनापि संभाव्ययानं भूतेलुङ्, चिल्लुङि, जूस्तंभिव'त्यादिना च्छेरङ्देशः श्रयातर इत्यादि व्याकरणस्मृत्यान्वाख्यानवशेन लुङि मध्यमपुरुषैकवचनं दुओश्वगतिवृ-द्धोरिति धातोरङ्गीकृतमित्यर्थः । लक्षणेनेति । लक्षणमिकोयणचीत्यादि सूत्रं तद्विदुः सूत्रार्थविदुः । उक्तिरुपदेशस्त-स्मात्संबन्धग्रहणसंभव इत्यर्थः । यथा शब्दाभिहिताः पदार्थाः संबन्धमनपेक्षैव वाक्यार्थं प्रतिपादयन्तो लोकवेदसाधारण्ये-

### युक्तिस्रोहप्रपूर्णी सिद्धान्तचन्द्रिका ।

साधुत्वात् विभिद्यमानस्यासाधुत्वप्रसङ्गात् । यथा कुम्भकारादिसमासे न कदाचिदुत्तरपदं विच्छिद्योच्चार्यते एवमिहापि सं-  
हितायाम् । असंहितायां तु दधिपदमेव नित्यं प्रयोक्तव्यमिति । यथाहुः—‘ज्ञायते चावधिसत्र व्यञ्जनान्तेन तूच्यते ॥  
दधिशब्दावबोधयत्त्वान्नित्यं नित्यसमासवत्’ इति । एवं राजराजादिपदेष्वपि व्यतिरेकव्यभिचारः परिहर्तव्यः । तत्रापि  
पदान्तरस्य किञ्चिदंशसमानस्य तदर्थप्रतिपादकत्वात् । या तु ब्राह्मणकम्बलादौ न ब्राह्मणार्थावगतिस्तत्रावध्यन्तरसत्त्वेन पदा-  
न्तरत्वात् । अवध्यन्तरसत्त्वेऽपि तत्पदमविकलमस्त्येवेति कथं तदर्थं नावगम्यत इति चेत् । न । उत्सर्गस्यापवादेन वा-  
धात् । अत्र हि प्राच्यस्य पदरूपस्यावध्यन्तरमेवापवादकम् । यदा त्ववध्यन्तरं दूरीकृत्य प्राच्यरूपेण पदान्तरमुच्चार्यते तदा  
तदर्थवगतिर्भवत्येवेति न दोषः कश्चित् । यत्राप्यश्वकर्णादावन्यूनानधिकमेव पदद्वयं तत्रापि वाजिकर्णयोरनभिधानम् ।  
उत्सर्गरूपाया अवयवप्रसिद्धेरपवादरूपया समुदायप्रसिद्ध्या वाधात् । पूर्वमेव वृक्षाद्यर्थावगमात् अर्थप्रकरणाधीनेन श्रोत्रा  
बोधितस्वार्थयोरपि न सर्वदा तद्वाधः । तथाहि—अश्वमानय कर्णं विध्यतीत्यादौ व्यस्तप्रयोगे तावन्नावयवार्थयोः किञ्चि-  
द्वाधकमस्ति । समस्तप्रयोगेऽप्यश्वकर्णं परिमार्ष्टीत्यादौ प्रमाणान्तरवशेन समुदायार्थवाधादवयवार्थनिर्णयः सिध्यतीति ।  
ननु पदानां स्वपदार्थमात्रप्रतिपादनावसितानां न विशिष्टरूपवाक्यार्थबोधनसामर्थ्यमस्तीति निर्भागं वाक्यमेव वाचकं  
कल्प्यमेवं पदार्थानामेव वाक्यार्थं सामर्थ्यात् न वाक्यस्य तत्र सामर्थ्यं कल्प्यम् । यथाहुः—‘न विमुञ्चन्ति सामर्थ्यं  
वाक्यार्थेऽपि पदानि नः ॥ तन्मात्रावसितेष्वेव पदार्थेभ्यः स गम्यते’ । हन्त तर्हि पदार्थेभ्योऽवगम्यमानो वाक्यार्थो  
न शब्दः स्यात् । नैष दोषः । पदार्थानां शाब्दत्वे तद्वारा वाक्यार्थस्यापि शब्दप्रतिपाद्यत्वसंभवात्, वाक्यार्थं हि शब्दानां  
तात्पर्यं न पदार्थेषु तेषां प्रमाणान्तरसिद्धत्वात् । अतो यद्यप्यभिधाव्यापारः पदार्थेष्वेव पर्यवसितस्तथापि तेषु तात्पर्या-  
भावात् वाक्यार्थपर्यन्तत्वतात्पर्यं च शब्दस्य प्रामाण्यात् सिद्ध्यति शब्दप्रमेयतया वाक्यार्थस्य शाब्दत्वमिति । नाप्यसंब-  
न्धोपालम्भः, अविनाभारूपस्य संबन्धस्य सत्त्वात् । यथाहुः—‘संबद्धमेव चैतेऽर्थं गमयन्त्यविनाभुवम् ॥ सामान्यं स्ववि-  
शेषेण विना न ह्युपपद्यते’ ॥ हन्त तर्ह्यनुमानादेव वाक्यार्थावगतिरापद्येत । नैवम् । पक्षाद्यभावेनानुमानासंभवात् । न  
तावत्पदार्था एव वाक्यार्थविशिष्टतया पक्षीक्रियन्ते त एव हेतवस्ततः प्रतिज्ञार्थैकदेशेति । अथ वाक्यार्थमेव पक्षीकृत्य  
पदार्थानां हेतुत्वमुच्येत तदप्यसत् । पूर्वमप्रतीतस्य पक्षत्वानुपपत्तेः । पदार्थेभ्य एव हि तत्संसर्गात्मा वाक्यार्थोऽवग-  
म्यते न ततः प्रागिति दिक् । एतदूषणप्रपञ्चस्तु वार्तिकेऽवगन्तव्यः ॥ किञ्च त्रिलक्षणलिङ्गजन्या हि धीरनुमानं । नचैवं त-  
ज्जन्या पदार्थैरेवागृहीतसंबन्धैरियं जन्त्ये अतः प्रमाणान्तरमेव शब्दमिति । \*अपिच—‘भावनावचनस्तावतां स्मारयति  
लोकवत्’ इत्येतावदविवादम् । सा च यजते पचतीत्यादावाख्यातप्रत्ययान्वयेऽन्वयात् यागपाकशब्दान्वये वाख्यातव्यति-  
रेके व्यतिरेकात् आख्यातप्रत्ययार्थं इति केचित् । धातुरेवाख्यातप्रत्ययसंनिधानानुगृहीतशक्तिर्भावनां वक्षीत्यपरे । अन्ये  
पुनर्धातुप्रत्यययोरन्यतराभावेपि भावनाया अप्रतीतेः समुदायार्थो भावनेत्याहुः । अस्तुनाम यः कश्चित्पक्षो नचात्र विवेकेन  
प्रयोजनं किञ्चित् । \*प्रकृतमेव निरूपयामः—साचेयं भावना स्वर्गकामो यजेतेत्याख्याताभिहिता साध्यसाधनेतिकर्तव्यतां-  
शान् सामान्येनाक्षिप्यान्यतो विशेषमपेक्षते । एवं स्वर्गोऽपि कमिकर्मतयावगतः सिद्धे कामनाया अभावात्साध्यतयावगतो भा-  
वनामपेक्षते । तयोश्चाकाङ्क्षासंनिधियोग्यत्ववशेन परस्परान्वयो गम्यते काम्यसाध्यसंबद्धा च भावना साधनमपेक्षते पदश्रुत्या  
च धात्वर्थ एव साधनत्वेनोपस्थाप्यते । गोदोहनादिद्रव्यस्यापि साधनत्वेन श्रवणात्कथं धात्वर्थस्यैव भावनान्वय इति  
चेत् । सत्यम् । तस्याप्युपप्रणयनादिरूपधात्वर्थश्रयेणैव तत्साधनत्वं न स्वरूपतः । निराश्रयस्य तदनुपपत्तेः । ननु धात्व-  
र्थस्याप्यसिद्धत्वात्साध्यतयैवान्वयः किं न स्यादिति चेत् । न । तस्यापुरुषार्थस्य विध्युपपत्त्येव भावनाया साध्यत्वेनाग्रहणात् ।  
नन्वेवमपि तृतीयाभावात्कथं यागस्य करणत्वम् । स्वभावादेवेति ब्रूमः । नहि करणत्वं तृतीयया नियतं यतस्तन्नित्युच्यते  
निवर्तते । सक्त्वादौ तृतीयां विनापि करणत्वदर्शनात् । प्रयाजशेषे तृतीयासत्त्वेऽपि करणत्वाभावात् । कथं तर्हि  
यागेनेति तृतीयोपदर्श्यते । स्वभावसिद्धमेव करणत्वसंबन्धं स्पष्टीकर्तुमिति ब्रूमः । यथाहुः—‘न केवलं तृतीयैव करणत्वं  
नियच्छति ॥ प्रमाणान्तरगम्येऽपि न किञ्चिद्विहणद्धि सा’ ॥ तथा—‘प्रत्यासत्तिनिमित्तोऽयं संबन्धः कल्प्यतेऽनयोः ॥ तं  
च विस्पष्टमाख्यातुं यागेनेति प्रयुज्यते ॥ यथौपगवशब्दार्थं तस्यापत्यमितीदृशात् ॥ कथयन्ति नचैतस्मिन्पञ्चन्तोपगुसं-  
भवः’ ॥ किञ्च यथा यागशब्दात्तृतीया भवति नैवं जयेतेत्यत्र, धातोरप्रातिपदिकत्वात् । अतस्तदर्थव्याख्यानार्थं यागेनेति  
तृतीयान्तस्य प्रयोगः । एवंच लब्धसाधनसंबन्धा भावना करणोपकारसाधनमुपायमात्रमपेक्षते प्रयाजाद्युपायश्च भाव्यमा-  
त्रम् । तयोश्चाकाङ्क्षासंनिधियोग्यत्वैर्मिथः संबन्धसिद्धिः । सचोपायः क्वचित्स्ववाक्यगत एव लभ्यते । यथा ‘रेवतीषु

### सिद्धान्तचन्द्रिकागूढार्थविवरणम् ।

नैव शब्दस्य प्रमाणान्तरत्वमापादयन्ति तथादर्शयितुं सारमाह । अपिचेति । प्रकृतमेवेति । प्रत्ययार्थत्वमेवांगीकृत्य  
तद्गतं प्रमेयं निरूपयाम इत्यर्थः । नन्वस्तु नाम सन्निहितस्य वाक्यवशाद्यागाङ्गत्वं वाक्यान्तरगतस्य तु कथमत आह—

### युक्तिबोधप्रपूर्णी सिद्धान्तचन्द्रिका ।

वारवन्तीयं कृत्वा जयेते'ति । क्वचित्तु वाक्यान्तरगतो यथा प्रयाजाहिः । \*वाक्यान्तरगतस्यापेक्षावशादन्वयः । \*उपाय-  
रहितानां करणानां फलसाधनत्वासंभवात्प्रयाजानां च निष्प्रयोजनत्वापत्तेः । ननु विश्वद्विद्वत्स्वर्गप्रयोजनवत्त्वात्कथं प्रयाजादि-  
निष्प्रयोजनत्वापत्तिः । भवम् । अपेक्षितसंनिहित\*कल्पकाररूपदृष्टप्रयोजनलोभे सति प्रयोजनान्तरकल्पनानुपपत्तेः । नन्व-  
ज्ञानां भावनासंबन्धेसति परस्परसंबन्धानुपपत्तिः परस्परसंबन्धे वा न भावनासंबन्धः स्यात् संबन्धद्वयविधाने वा वाक्य-  
भेदप्रसङ्गात् । अत्राहुः—\*‘एकभावनयोपात्ताखियोऽप्यंशः परस्परम् ॥ उपकार्योपकारिवं पश्चादनुभवन्ति ते ॥ \*भाव-  
नापेक्षमाणता हि साधनं किं फलस्य मे ॥ साधनानुग्रहः कौतिल्यनुस्यूतमपेक्षते ॥ \*आकाङ्क्षेवमविच्छेदे सिद्धा शुक्रगवादिसु ॥  
\*एकक्रियाशुद्धीतेषु संबन्धश्च परस्परम् ॥ \*द्रव्यद्वारेण चैतेषां विशेषणविशेष्यता’ इति । ततश्च भावनमेव विशिष्टां विदध-  
त्यलयोऽर्थावागादीन्विदधति न साक्षादिति । तदुक्तम्—‘एवं पदार्थवाक्यार्थसंघातैरुपकल्पिताम् ॥ विशिष्टां भावनां  
प्राप्य वृत्तिर्विधिनियेषधयोः’ ॥ यत्तु प्रत्यासत्तिवशात्केवले भावनात्मनि पर्यवसितो विधिर्न पश्चात्वागादीनंशान्विधातुम-  
लमित्युक्तं तत्र ब्रूमः—न तावत्केवले भावनात्मनि विधिपर्यवसानं संभवति, अंशत्रयापरिपूर्णाया भावनाया अशुशु-  
मयोग्यतया चेतनप्रवर्तनात्मकविध्यन्वयासंभवात् योग्यताया अपि संबन्धकारणत्वात् । अयमत्र क्रमः—प्रत्यासत्तिवि-  
शेषाद्विधिभावनयोरन्वयेन भवितव्यमित्येतावत्प्रथममवगम्यते । ईदृशी चावस्था विधिसंपर्श इति विधिप्रक्रम इति चो-  
च्यते । तथाच भवितव्यं यथावगतभावनान्वयो विधियोग्यत्वात्माविदधद्यावदंशत्रयं परिपूर्णं परीक्ष्य पश्चात्सर्वांशसं-  
पूर्णमंशान्तरानपेक्षिणीं विदधातीति । यथाहुः—‘यद्यन्वैरसंसृष्टां विधिः स्पृशति भावनाम् ॥ तथाप्यशक्तितो नासौ  
तन्मात्रे पर्यवस्यति ॥ अनुष्ठये हि विषये विधिः पुंसां प्रवर्तकः ॥ अंशत्रयेण चापूर्णां नास्तुतिष्ठति भावनाम् ॥ तस्मात्प्र-  
क्रान्तरूपोपि विधिस्तावत्प्रतीक्षते ॥ यावद्योग्यत्वमापन्ना भावनान्यानपेक्षिणी’ इति । नन्वस्तु नौमैवं नामाख्यातसंबन्धे,  
उपसर्गनिपातानां तु कथं गवादिक्वत्तन्त्राणामर्थवधारणभावात् । सत्यमेवम् । तथाप्यन्वयसहितानामेव प्रयोगनियमात्  
तदागमन्यायेनार्थवत्त्वं सिद्ध्यति । चकारागमे हि समुच्चयोऽवगम्यते न \*ततः प्राक्, वाचकव्योतकत्वविवादास्तु नात्रो-  
पयुज्यते, द्वेषापि वाक्यार्थोपयोगित्वसिद्धेः । तदुक्तम्—‘वाचकव्योतकत्वं तु नातीवात्रोपयुज्यते ॥ तद्भावाद्वाचकत्वं वा  
परस्यानुग्रहोऽस्तु वा’ । यत्तु नैवां क्रियया नाम्ना वा संबन्धः संभवतीत्युक्तं तत्राप्याहुः—‘ईषदर्थादयस्तावत्साक्षात्प्राप्तौ  
संगताः ॥ अप्रयुक्तक्रियाद्वारा विशेषाधानतोऽपरे ॥ \*आपिङ्गः प्रवयाश्चेति द्वयस्यैतन्निदर्शनम् ॥ \*क्वचित्प्रकृष्टादीनां  
भावनोपनिपातिनाम् ॥ इतिकर्तव्यतात्वेन प्रतिपत्तिपरिग्रहौ’ ॥ नन्वाभिमुख्यस्य कर्तृधर्मत्वात्कथं क्रियया संबन्ध इति चेत्,  
क्रियैकार्यसमवायसंबन्धेनेति ब्रूमः । नहि कर्तृस्वरूपान्नामभिक्रमणमानर्थक्यात् धातुसंबन्धे च गमुलो विधानात्,  
अतः क्रियाङ्गमेवेति । ननु प्रासादः प्रतिष्ठते इत्यादावन्यार्थैरुद्धार्यांश्चोपसर्गाः धातोः स्वार्थशक्तिं लोपयन्तः कथं  
धातुना संबन्धन्ते । उच्यते—वाचकत्ववादिमते तावन्नैते विशेषणं किंतु धातुभागसमा एव । तथाहि—शब्दान्तरात्ति-  
ष्ठोः सकाशात् प्रतिष्ठतिरर्थकर्णशब्दवत्समुदायशक्त्यैव गमने वर्तते । अभिदधातीत्यादावपि समुदायशक्तिः तथा प्रल-  
म्बतिरपि लंबतेः सकाशाच्छब्दान्तरं समानार्थं नतु लम्बतेः प्रशब्दो विशेषणमिति । योतकत्ववादिनस्तु विशेषणत्वमेव  
मन्यन्ते । यथाहुः—\*‘प्रशब्देनोपेष्टस्य तिष्ठतेर्गतिशक्तता ॥ \*नहि प्रशब्द्वेलयां गमने जायते मतिः’ ॥ ननु तिष्ठति-

### सिद्धान्तचन्द्रिकागूढार्थविवरणम् ।

वाक्यान्तरेति । अपेक्षायां कारणमाह—उपायेति । क्रतूपकारेति । फलादावन्नत्वेनावस्थितस्य कारणस्यानुग्रह  
एव फलमेतेषामित्यर्थः । एकभावनयेति । कारणं साध्यस्योपकारं करोति इतिकर्तव्यतातु कारणस्य फलजननसाम-  
र्थमित्यर्थः । कारणमाह—भावनेति । साध्यवता हि भावना साध्यानुस्यूतेनैव रूपेण साधनमपेक्षते । कारणमाह—  
भावनेति । साध्यन्विता हि भावना साध्यानुस्यूतेनैव केनेदं फलं कर्तव्यमिति नतु तदाकारप्रहाणेन तथैतथंभावमपि  
साधनानुस्यूतेनैव कीदृशेन व्यापारेणेदं फलसाधनं स्यादिति । नच वाक्यभेदोऽंशद्वयविशिष्टाया भावनायाः फले विधाना-  
दिति । भावनावब्र गामानय शुक्लामित्यादौ आनयनस्य जातिसंबन्धाविच्छेदेनैव गुणाकाङ्क्षा तत्संबन्धाविच्छेदेनैव च जाल्या-  
काङ्क्षा दर्शयितव्येत्याह—आकाङ्क्षेति । अंशानामिव गुणयोरैकक्रियान्वितयोर्मिथः संबन्धसिद्धिरित्याह—एकेति ।  
यत्तु गोत्वशुक्लत्वयोर्न परस्परानुग्राह इत्युक्तं तत्राह—द्रव्येति । यद्भव्यमविच्छिन्दन्ती जातिरानयनाङ्गं गुणोपि तदेवाव-  
च्छिन्दन् तस्मिन्कर्मणि वर्तत इत्येतेदेव गुणस्य जातिविशेषणत्वमिति भावः । ततः प्रागिति । यथा कुम्भकारादिनि-  
त्यसमाप्तोत्तरपदे तदागमन्यायादेशेः प्रवयस्त्वं सिद्ध्यति तद्वदित्यर्थः । उभयत्रोदाहरणमाह—आपिङ्ग इति । इवपिङ्गो  
स्यापिङ्गः । प्रगतवयाः प्रवयाः । क्वचिदिति । प्रवसेदक्षिणां दद्यादभिक्रमं जुहोतीति प्रकृताभिसुख्यत्वादीनां भावने-  
तिकर्तव्यतात्वेनैव विधानमनुष्ठानं चेत्यर्थः । प्रशब्देनेति । तिष्ठतेरेव गतिरित्यर्थः । सतु प्रोपसंगेणैव योतत इत्यर्थः ।

द्यनुपपत्तेश्च निरसनीयम् । तथाहि—‘प्रसङ्गतन्त्रवाधोहातिदेशाधिक्रियाक्रमाः ॥ प्रयुक्तिशेषभेदाश्च

### युक्तिसिद्धेहप्रपूरणी सिद्धान्तचन्द्रिका ।

मात्रेणापि न गमने मतिर्जन्यते ततः कुत एतत्, तिष्ठतिर्वाचकः प्रशब्दो द्योतक इति विपरीतमेव किं न स्यात् । उच्यते—धातूनां तावत्सामान्येन क्रियामात्रे शक्तिः क्लृप्तैवातस्तिष्ठतेर्गमनाख्ये विशेषे एव शक्तिकल्पनं भवति । प्रशब्दस्य तु सामान्ये विशेषे चोभयत्रापि अक्लृप्तैव शक्तिः कल्पनीयेति गौरवम् । अतो द्योतकत्वमेव प्रशब्दस्य न वाचकत्वमिति । कथमेतावता विशेषणत्वं, प्रशब्दस्य धातोरर्थान्तरविषयकशक्यन्तरोद्भावेनेनैव विशेषणत्वमिति ब्रूमः । औपसंदानिकी शक्तिरेव द्योतनमिति हि प्रसिद्धिः । अयमत्र विवेकः—तिष्ठतेर्गतिनिवृत्तिर्गतिश्चेति द्वावर्थौ, दधातेरपि धारणमभिधानं च । तत्रानुपपत्त्योर्गतिनिवृत्तौ धारणे च शक्तिराविर्भवति । प्राभ्युपसर्गौ तु तां शक्तिमपोद्य गतावभिधाने च शक्तिमाविर्भावयतः । उक्तंच—‘तेन शक्त्यपवादोऽयं भवेदर्थापवादवत्’ इति । अयं च द्योतकत्ववादिनोऽभिप्रायः । वाचकत्वपक्षे तु समुदायशक्तिरेवेति । अत्र केनचित्कर्मणः कर्मसाध्यत्वाभावात् ज्वलनादिद्वारेण काष्ठपाकान्वय इत्युक्तम् । तन्निराकरणप्रसङ्गेन कर्तृत्वकरणत्वादिनिरूपणं वार्तिककारेण महता प्रबन्धेन कृतं तत्तत्रैवावगन्तव्यम् । नन्वस्तुनामैवसुपसर्गाणां संबन्धः नञादेस्तु वस्तुस्वरूपविरुद्धप्रतिषेधविकल्पादिवाचकत्वात्कथं संबन्धः स्यात् । उक्तंच—‘स्वश्रुतेः प्रथमं वस्तु सद्भावेन निरूपितम् ॥ कथं नञादिभिः पश्चादभावमुपनीयते’ इति । अत्रोच्यते—न तावन्नञा वस्त्वभावः क्रियते, यतस्तस्य वस्तुना विरोधः स्यात् किंतु विद्यमानमेवाभावं वर्तमानमतीतमनागतं वाभिदधाति । त्रेधा हि नञो वृत्तिः—पर्युदासाभावप्रतिषेधैः । तद्यत्र नाम्ना संयुज्यते अत्राह्वण इति तत्र ब्राह्मणवस्त्वन्तरपर्युदस्तं क्षत्रियाख्यवस्त्वेव नञा प्रतिपाद्यते, तथा नेक्षेतेत्यादौ धात्वर्थयोगेपीक्षणपर्युदस्तमनीक्षणसंकल्पाख्यवस्त्वन्तरमेवोच्यते । तच्च वस्त्वन्तरपर्युदस्तत्वं वस्त्वन्तरस्यानुगुणमेव सर्ववस्तुनामितरेतराभावात्मकत्वात् । यत्राप्याख्यातसंयोगे नास्ति घटो नासीन्न च भविष्यतीति वा निवृत्तिः प्रतीयते तत्रापि न वस्त्वभावो नञा क्रियते किंत्वज्ञानसंशयविपर्ययमात्रनिवारणम् । यथाहुः—‘नामधात्वर्थयोगी च निषेधोऽन्यार्थभागभवेत् ॥ तत्र वस्त्वन्तरैर्युक्तं वस्त्वेवानुगुणं च तत् ॥ आख्यातप्रत्ययैयोगे निवृत्त्यर्थः प्रतीयते ॥ \*तत्र चाज्ञातसंदिग्धविपरीतार्थवारणम् ॥’ ननु वस्तुस्वरूपाभाववाचकस्य कथं शब्दान्तरसमभिव्याहारः । भवम् । अभावस्य वस्तुत्वप्रतिपादानात्तदभिधायिनो नञो घटादिवत्तदुपपत्तेः । ननु प्राप्तिसर्वको निषेधो भवति तद्यदि घटसत्ता प्राप्ता कथं निषिध्यते । नहि विद्यमानस्याविद्यमानता संभवति । स्यादेवं यद्ययं प्रतिषेधः स्यात् । नत्वेवम् । ‘न हन्यान्न पिबे’दित्यादाविव विधिसंयोगाभावात् किंत्वभावस्वरूपमात्रकथनम् । नच तत्प्राप्त्यपेक्षम् । हन्त तर्ह्यभाववाचिनो नञः कथं सद्भाववाचिना घटशब्देन समभिव्याहारः न स्यात् । अस्तिनास्तिशब्दयोरिव विरुद्धार्थत्वात् । नैष दोषः । \*नह्यत्र घटशब्देन घटस्य सत्त्वं बोध्यते किंतु सदसत्त्वसाधारणं स्वरूपमात्रम् । तच्च प्रादेशिकत्वाद्धटस्य क्वचित्सद्भाववत् क्वचिच्चासत्त्वमिति न विरोधः । सत्त्वबोधने तु पटोस्तीत्यस्तिशब्दप्रयोगः न स्यात् । ननु मीमांसकानां मते जातिरेव शब्दार्थः तस्याश्च नित्यत्वात्कथमसत्त्वसाधारण्यम् । नैष दोषः । नास्तीत्यस्य व्यक्तिविशेषणत्वाङ्गीकारात् शब्दार्थरूपाया जातेस्तदसंभवात् । यथाहुः—‘जातेरस्तिवनास्तित्वे नच कश्चिद्विवक्षति ॥ नित्यत्वात्क्षयमाणया व्यक्तेस्ते हि विशेषणे’ ॥ नन्वेवमपि ‘ब्राह्मणं न हन्यात्’ ‘सुरां न पिबेत्’ इत्यादौ नञः प्रतिषेधवृत्तेरस्ति विरोधः । तथाहि प्राप्तिसर्वकः प्रतिषेधो भवति । तद्यदि रागादिना पानं हननं वा तेनानुष्ठितं तदा कथं तस्याभावः कथ्यते । यदि तु नानुष्ठास्यते ततः प्राप्यभावात्प्रतिषेधानुपपत्तिरिति । उच्यते—नात्र नञोऽभावार्थत्वं किंतु चिकीर्षिताद्यापरात्तिरुन्धनम् । संभवति च पुंसः पानादौ वैराग्यजननेन तदभावावस्थापनमित्यविरोधः । उक्तंच—‘विधिना युज्यते यत्र न हन्यान्न पिबेदिति ॥ तत्राभावार्थता नैव \*स्वयं पुंसो रुणद्धि हि’ ॥ एतत्प्रपञ्चस्तु न्यायरत्नाकरेऽवगन्तव्यः । प्रकृतमनुसरामः—इतश्च वाक्यार्थस्य निर्भागत्वं निरसनीयमित्याह—प्रसङ्गादिति । यदि निर्भागो वाक्यार्थः स्यात् तदा वाक्यार्थावयवपदार्थविषयः प्रासङ्गिकादिव्यवहारो न स्यादित्यर्थः । यथाहुः—\*‘प्रासङ्गिकादि यत्कार्यं पदार्थोपनिबन्धनम् । आकाङ्क्षाविदितप्रश्नौ यौ च दृष्टौ पिकादिषु ॥ असत्यं त-

### सिद्धान्तचन्द्रिकागूढार्थविवरणम् ।

कथं तिष्ठत्यन्तर्गत्यर्थता गम्यतेऽत आह—नहीति । अतो न प्रशब्दस्य गत्यर्थतेति भावः । तत्रचेति । यथा स्थाणुप्रत्यक्षेण स्थाणुविषयाज्ञानसंदेहो निवार्यः तथा तत्रापीत्यर्थः । नह्यत्रेति । घटो नास्तीत्यत्रेत्यर्थः । स्वयमिति । स्वयमेव पुमांसं केशेषु गृहीत्वा विकीर्षिताद्यापरात्तिरुन्धनीत्यर्थः । प्रासङ्गिकादीति । पाशुकानां प्रयाजादीनां पुरोडाशेषु प्रसङ्गः त्रिषु चाग्नेयादिषु तन्त्रमन्त्रानि कृष्णलादिषु चावघातादीनां वाध इत्यादिर्योऽयं वेदव्यवहारः या च लोके द्वारद्वारमित्युक्तेः अर्थान्तराकाङ्क्षा, पिकमानयेत्यादौ कः पिक इत्यपि भेदेन प्रश्नः एतत्सर्वमसति पदार्थविभागेऽनुपपन्नं स्यादित्यर्थः ।



वेदापौरुषेयत्वाधिकरणम् ॥ ८ ॥

वेदांश्चैके संनिकर्षं पुरुषाख्याः ॥ २७ ॥ [ अनित्यदर्शनाच्च ॥ २८ ॥ उक्तं तु शब्दपूर्वत्वम् ॥ २९ ॥ आख्याः प्रवचनात् ॥ ३० ॥ परं तु श्रुतिसामान्यमात्रम् ॥ ३१ ॥ कृते वा विनियोगः स्यात्कर्मणः संबन्धात् ॥ ३२ ॥ ]

पौरुषेयं न वा वेदवाक्यं स्यात्पौरुषेयता ॥ काठकादिसमाख्यानाद्वाक्यत्वाच्चान्यवाक्यवत् ॥ ५३ ॥

समाख्याध्यापकत्वेन वाक्यत्वं तु पराहतम् ॥ तत्कर्तृनुपलम्भेन स्यात्ततोऽपौरुषेयता ॥ ५४ ॥

संकेतानपेक्षरेव पदैः पदार्थाः प्रतिपाद्यन्ते तैरप्यनपेक्षितसंकेतैर्वाक्यार्थ इत्युक्तम् । इदानीं तु किं पौरुषेयाणि वेदवाक्यानि उतापौरुषेयाणीति चिन्त्यते । पौरुषेयत्वे तु संजातस्यापि वाक्यार्थप्रत्ययस्य स्वतःप्राप्तमपि प्रामाण्यं पौरुषेयस्येदृशेऽर्थे मूलप्रमाणासंभवाद्विप्रलम्भभ्रान्त्यादिमूलतयाचोद्यते । तत्र—‘वेदानां पौरुषेयत्वं वाक्यत्वाद्भारतादिवत् ॥ काठकादिसमाख्यापि कृतकत्वे समर्ह्यते ॥’ नन्वपूर्वात्सा वेदार्थोऽलौकिकः कथंचिदपि बुद्धावारोपयितुमशक्यः । कथं तत्र पुरुषा वाक्यं रच्युः । भवानपि वा कथमीदृशे तस्मिंलिङ्गादेः शक्तिं गृह्णीयात् । अधिकारिनियोज्यानवययोग्यं स्वर्गसाधनक्षमं कार्यरूपमित्यादिरूपेण कथंचिद्बुद्धयमानीय शक्तिप्रहणम् । तथा वाक्यरचनाविधिः संभविष्यति, तस्माद्वाक्यत्वात्पौरुषेया वेदाः । तथाच काठकादिसमाख्या युज्यते, नहि प्रवचन-

### युक्तिस्नेहप्रपूरणी सिद्धान्तचन्द्रिका ।

वेदांश्चैके संनिकर्षं पुरुषाख्याः ॥ २७ ॥ ननु पदपदार्थसंबन्धनित्यतया वाक्यार्थमूलविवक्षया च चोदनाप्रामाण्य उपपादिते चोदनैव प्रमाणमित्यवधारणसिद्धेरप्रिमविचारानर्थक्यमित्याशङ्क्याक्षेपान्तरनिराकरणेनार्थवत्त्वमुपपादयितुं वृत्तमनुवदति—संकेतानपेक्षेरिति । अत्र केचिदाहुः—संबन्धनित्यत्वाद्युपपादनेन चोदनाप्रामाण्याक्षेपे परिहृतेपि कठादिसमाख्यया शाखानां पौरुषेयत्वावगमात्तदवयवानां चोदनानां पुनः प्रामाण्यमाक्षिप्यते इति । तत्र युक्तम् । सामान्यप्राप्तौ सत्यां विशेषनियमार्था समाख्या भवति । यथार्त्विजां सामान्यतः पदार्थेष्वनियमेन कर्तृत्वे प्राप्ते आध्वर्यवादिसमाख्यया नियमः क्रियते । नचेह वेदानां सामान्येन कश्चित्कर्ता प्राप्तो यतः काठकादिसमाख्यया कठादयो नियम्येरन् । प्रवचनेनापि च समाख्योपपत्तौ नैकान्ततस्तया काठकादिकर्तृत्वसिद्धिरतो वाक्यत्वादेवात्र पौरुषेयत्वमाशङ्क्य निराक्रियत इत्यभिप्रायवानाह—इदानीमिति । ननु पौरुषेयाणामप्याप्तप्रणीतानां इष्टमेव प्रामाण्यं \*कथं तेन चोदनाप्रामाण्यापवादोऽत आह—पौरुषेयत्व इति । ईदृशे लौकिकप्रमाणागोचरे । पूर्वपक्षमाह—तत्रेति । समाख्यात्वभ्युच्चयहेतुरत्रेत्याह—काठकादीति । नन्वेतदपि कर्तुरस्मरणदित्यनेन पूर्वमेव परिहृतम् । सत्यम् । अत्रत्यमेवानागतावेक्षणेन प्रसङ्गात्पूर्वमुक्तं, इहैव तु वेदानां पौरुषेयत्वं निराक्रियते तेनात्रैवेदमुपन्यसनीयं निराकरणीयं चेति सर्वमनवद्यम् । किंच—‘जायते वाक्यतापत्तिः पदानां रचनावशात् ॥ नच सा पुरुषाभावे कथंचिदुपपद्यते’ ॥ अतोऽवश्यमाश्रयणीयो वेदानां कर्तेति सिद्धान्तिनः शङ्कामुपपादयति—नन्विति । प्रतिबन्धा परिहरति—भवानपीति । यद्येवं शक्तिग्रहणं तर्हि वाक्यरचनाप्येवं भविष्यतीत्याह—अधिकारीति । श्लोकार्थमुपसंहरति—तस्मादिति । ननु प्रवचनेनापि समाख्योपपत्तौ नैकान्ततस्तत्कर्तृत्वसिद्धिरित्युक्तं तत्राह—नहीति । कर्तृत्वपक्षे तु काठकादिविशेषणत्वं संभवतीत्याह—कर्तृत्वमिति । किं पुनरिदं कर्तृत्वं यदेकस्यैव संभवति न बहुनामित्यभिप्रायेण पृच्छति—किमिति । उत्तरमाह—य इति । पूर्वपक्षमुपसंहरति—तस्मादिति । अयंच सूत्रार्थः । चकारस्तुशब्दार्थः । एके वादिनः । संनिकर्षः संनिकृष्टकालत्वं लक्षीकृत्य कृतकान्वेदान्मन्यन्ते, यतस्ते पुरुषाख्याः पुरुषेणाख्यायन्ते कठादिरूपेण । ‘अधिकृत्य \*कृते ग्रन्थे’ इत्यभियुक्तस्मरणात् ।

### सिद्धान्तचन्द्रिकागूढार्थविवरणम् ।

सिद्धेरित्यर्थः । नन्विति । अत्र भाष्यकारेण अंतरेणापि पदोच्चारणमित्यादिना वाक्यग्रहणमुत्तरमुक्तं तत्र युक्तम् । वाक्यस्य तत्राग्रहणदर्शनात् । तस्मात्पदार्थग्रहणादेव वाक्यार्थग्रहणं तदग्रहणाच्च वाक्यार्थग्रहणमित्येवोत्तरं वक्तव्यमित्यर्थः । अथवा मानसादपराधादित्यादिना ग्रन्थेन वाक्यग्रहणमुत्तरमुक्तं तत्र वाक्यस्य ग्रहणात्संविद्धिरोध इत्यर्थः । पश्यत इति । श्वेतं कंचित्पदार्थमव्यक्तं अगवाश्रादिरूपं दूरादुपलभमानस्य तस्मिन्नेव प्रदेशे हेषया खुरशब्देन चाश्वजातिं गतिं चासुमिमानस्य तत्र वस्तुवन्तराणामभावमवगच्छतः गुणजातिक्रियाणामान्तरान्यायमपेक्षमाणानां योग्यानामर्थापत्त्या स श्वेतोश्वो धावतीति परस्परसंसर्गावगतिर्दृष्ट्यर्थः । कथं तेनेति । पौरुषेयत्वेनेत्यर्थः । कृते ग्रन्थ इति । कचिच्च तद्धितप्रत्ययश्च तेन प्रोक्त-  
शा. २१



नुपपत्तिः ॥ \* ॥ यद्वा नायं पुरुषविशेषवचनः कठशब्दः किंतु नित्यस्य चरणविशेषस्यैवेयं संज्ञा तच्चरणैः पुरुषैः परंपरयाऽधीयमाना शाखा काठकशब्देनाभिधीयते । 'तस्मादपौरुषेयत्वाच्चोदनानां प्रमाणता ॥ चोदनेति प्रतिज्ञार्थः पादेनानेन साधितः' ॥

### युक्तिस्त्रेहप्रपूर्णी सिद्धान्तचन्द्रिका ।

म्पायनः सर्वशाखाध्यायी । कठः पुनरिमां केवलां शाखामध्यापयाम्बभूव । अतोऽन्यां शाखामनधीयानस्तस्यामसाधारण' इति । अथवा रुढिरेवेयमश्वकर्णादिवन्निर्मितेत्याह—यद्वेति । यथाहुः—'कामं वा निर्निमित्तेयं शाखामेकां वदिष्यति । श्रुतिसामान्यमात्रं हि नात्र दण्डमवाप्यते' ॥ यच्च नित्यदर्शनादित्युक्तं तत्परिहारार्थं सूत्रम् । 'श्रुतिः सामान्यमात्रम्' इति श्रुतिशब्दस्यैवात्र साम्यमात्रं मात्रार्थः समानः । नद्यत्र प्रवाहणस्यापत्यं प्रावहणिः किंतु यः प्रवाहणस्य कर्ता । यदाह-प्रशब्दः प्रकर्षे सिद्धो बहतिश्च प्रापणे । नत्वस्य समुदायः क्वचिद्वर्तते । इकारस्तु यथैवापत्येथे सिद्धस्तथा क्रियायामपि कर्तरि, तस्माद्यः प्रवाहयति स प्रवाहणिरिति । ववर इति शब्दानुकरणं 'चाषेण किकिदीविना' इतिवत् । तेन यो नित्योऽर्थो वा पुरुषस्तमेवैतौ शब्दौ वदिष्येते । एवमुदाहरणान्तरेऽप्युक्तम् । ऋतुच्छिन्नन्यायेन वा प्रतियुगमनुवर्तमाना ववरादयः प्रवाहनित्यतया न वेदस्यानित्यत्वमापादयन्तीति । किंच अयं वेदो नित्यः स्यादनित्यो वा । आद्ये अनित्यमर्थ-मसंभवादेव वर्जयिष्यति । अन्ये त्वप्रमाणत्वादेव सुतरामिति । दर्शिता च नित्या कृत्यर्थता भाष्ये । यथाहुः—'अनि-त्यार्थ्याभिधायित्वं स्वयमेवैव मुञ्चति ॥ नित्यानित्यविकल्पेन वेदस्तादर्थ्यवर्जनात् ॥ नित्यस्य नित्य एवार्थः कृतकस्याप्रमाण-ता' इति । ननु 'वनस्पतयः सत्रमासत, सर्पाः सत्रमासत, गावो वा एतत्सत्रमासत' इत्यादीन्मुन्मत्तबालप्रलापसदृशानि वाक्यानि श्रूयन्ते, एतानि च जरद्रवादिवाक्यवदप्रमाणभूतानि कथमिव कृत्स्नस्य वेदस्याप्रामाण्यं नापादयेयुरिति । तन्नि-राकरणार्थमिदं सूत्रम्—वृत्ते वा विनियोगः स्यात्कर्मणः संबन्धात् । वाशब्दः पक्षव्यावृत्त्यर्थः । वृत्ते कर्मणि सत्राख्ये प्रशं-साद्वारेण विनियोगो विधिः स्यात्, कुतः, कर्मणः संबन्धात् । विनियुक्तं हि दृश्यते परस्परं संबन्धार्थम् । कथम् । \*ज्योतिष्टोम इत्यभिधाय कर्तव्य इत्युच्यते, केनेत्याकाङ्क्षिते सोमेनेति, किमर्थमिति स्वर्गायेति, कथमिति इत्यमनयेतिकर्त-व्यतयेति । एवं पदार्थैरेभिः संस्कृतं पिण्डितं वाक्यार्थमवगच्छन्तः कथमुन्मत्तबालवाक्यसदृशमिति वक्ष्यामः । ननु वनस्पतीनां रापाणां गवां वा सत्रकरणमनुपपन्नम् । मैवम् । स्तुतयो ह्येताः सत्रस्य । वनस्पतयो नामाचेतानाः त इदं सत्रमुपासितवन्तः किंपुनर्विद्वांसो ब्राह्मणा इति । \*वक्ष्यति च अप्राप्ताच्चानुपपत्तिरिति । क्वचित्तु संबन्धादित्यस्य स्थाने सम-त्वादिति पठित्वा व्याख्यातम् । कर्मणः अंशत्रयोपेतस्य सत्रभावनाख्यस्य ज्योतिष्टोमेन यजेतेत्यादिकर्मणा समत्वादिति । तत्तु भाष्यविरोधादुपेक्षणीयम् । तदेवमुपपादितं चोदनाप्रामाण्यमुपसंहरति—तस्मादिति । ननु प्रमाणरूपस्य समाप्तत्वाद-नन्तरं विधिभेदविचार एवारब्धव्यः किं त्रिपाद्यर्थवादादिविचारेणेति तत्राह—चोदनेति । अनेन पादेन चोदनाया एव प्रामाण्यमुक्तम् । अर्थवादादीनां त्रिपाद्या साधयिष्यते । अतः पादत्रयमपि चोदनासूत्रवदेव \*जिज्ञासासूत्रोक्त्या 'को धर्म' इत्यनयैव प्रतिज्ञया संगच्छत इति नासंगतिः, नापि प्रमाणलक्षणसमाप्तिरिति भावः ॥

### सिद्धान्तचन्द्रिकागूढार्थविवरणम् ।

मित्यस्मिन्नर्थे वर्तते इत्युक्तं तत्तु पूर्वपक्ष एतदुपन्यासस्य सिद्धान्तौपयिकस्यानौचित्याच्चिन्त्यं यच्च सूत्रकारेणानित्यसंयो-गपरिहारार्थमुक्तं परंतु श्रुतिसामान्यमिति तत्समाख्यायामपि शक्यं वक्तुम् । अतो भूतिरेवेयमित्याभूतीति कठशाखीयैः पुरुषैः परंपराधीयमाना शाखा कठशब्देनाभिधीयत इत्यत्रापि श्रुतिसामान्यमित्यर्थः । नन्वर्थः समान इति अन्यत्र प्रवाहणस्यापत्यमाहायं शब्दः । अत्रतु यः प्रकर्षेण प्रापयति वायुः स प्रावाहणिरुच्यत इत्यर्थभेदः । सूत्रस्थकृतेपदस्य व्याख्यातं कर्मणीति । ज्योतिष्टोम इति । ननु सूत्रवाक्यानुपपत्तौ परिहर्तव्यतायां ज्योतिष्टोमवाक्यव्याख्यानं न यु-क्तम् । नैष दोषः । यथेदं संबद्धार्थं तथा तदपि वाक्यं भविष्यतीत्यभिप्रायेण तदुपन्यस्येत्—वक्ष्यतिचेति । अप्रा-प्तानुपपत्तिः प्रयोगे हि विरोधः स्याच्छब्दार्थस्त्वप्रयोगभूतस्तस्मादुपपद्येतेत्यर्थवादचरणे सूत्रकारो वक्ष्यतीत्यर्थः । जिज्ञा-सेति । अतो न त्रिपाद्याच्चोदनासूत्रे शेषतया संगतिः किंतु जिज्ञासासूत्रशेषतयेति भावः ॥

इति श्रीमाधवात्मजश्रीरामकृष्णभट्टकृते सिद्धान्तचन्द्रिकागूढार्थविवरणे

प्रथमस्याध्यायस्य प्रथमस्तर्कपादः संपूर्णः ॥ १ ॥



पादार्योपसंहारः ।

यदि चोदनासूत्रे प्रतिज्ञातं—भेदशेषप्रयुक्तिक्रमनियमाधिकारातिदेशवाधोहतत्रप्रसङ्गसर्वविशेषणविशिष्टे धर्मस्वरूपे चोदनैव प्रमाणं प्रमाणमेव चोदनेति तत्र चोदनैवेत्यवधारणेन यच्चोदनानिरपेक्षाणां तथा सह तुल्यकक्षतया स्पर्धमानानां प्रत्यक्षादीनामप्रामाण्यं प्रतिज्ञातं तत्प्रत्यक्षसूत्रेण साधितम् । 'औत्पत्तिकस्त्वित्यादिना पादशेषेण प्रमाणमेवेत्यमंशः साधितः । तदेवमस्मिन्नेव पादे चोदनासूत्रप्रतिज्ञातार्थविशेषे साधिते उपरितनं पादत्रयं चोदनासूत्रशेषतया न संगच्छते किंतु प्रथमे सूत्रे किंलक्षणो धर्म इति धर्मस्य प्रमाणं वक्तव्यत्वेन प्रतिज्ञातं तत्रानेन पादेन चोदनायाः प्रामाण्यमुक्त्वार्थवादस्मृतिनामधेयानामुपरितनेन पादत्रयेण प्रामाण्यं प्रतिपाद्यते तेन चोदनासूत्रवदेव पादत्रयं जिज्ञासासूत्रोक्तया 'को धर्म' इत्यनयैव प्रतिज्ञया संगच्छते ॥ \* ॥ नचार्थवादादीनां प्रामाण्ये चोदनैवेति प्रतिज्ञाव्याघातः स्यादिति वाच्यम्, तुल्यजातीयापेक्षत्वादवधारणस्य, यथा 'शुक्लः पटः' इत्युक्ते कृष्णादीनामेव निवृत्तिर्न द्रव्यत्वादीनाम् । एवं चोदनैवेत्यवधारणेन प्रत्यक्षादीनामेव चोदनावत्स्वातन्त्र्येण प्रमाणीबुभूषतां व्यावृत्तिर्नत्वर्थवादादीनां चोदनैकवाक्यतया चोदनामूलतया च प्रमाणीभवतां चोदनाविषयेणावधारणेन प्रामाण्यं निरस्तं नापि साधितम्, उपरितनेन पादत्रयेण तु तत्साधयिष्यते यथाह—

इति प्रमाणत्वमिदं प्रसिद्धमुक्त्वेह धर्मं प्रति चोदनायाः ।

अतः परं तु प्रविभज्य वेदं त्रेधा ततो वक्ष्यति तस्य योऽर्थः ॥ १ ॥

इति पदवाक्यप्रमाणपारावारपारीणमीमांसासाम्राज्यधुरंधरश्रीमहोपाध्यायविद्वद्वरश्रीमत्-  
पार्थसारथिमिश्रप्रणीतायाः शास्त्रदीपिकायाः प्रथमाध्यायस्य प्रथमः पादः ॥ १ ॥

### युक्तिस्त्रेहप्रपूरणी सिद्धान्तचन्द्रिका ।

एतदेव विवृणोति—**द्वयमिति** । ततः किमिल्यत आह—**तदेवमिति** । त्रिपाद्या हि चोदनासूत्रशेषत्वे चोदनासूत्र-प्रतिज्ञातार्थे साधिते तदर्थोऽपि साधित इति न पृथगारम्भः स्यादिति भावः । चोदनामूलतयेति स्मृत्याचाराभिप्रायम् । नत्वनेनावधारणेनार्थवादादीनां निरस्तं नापि साधितमिति संबन्धः । तत्किमप्रामाण्यमेव तेषामभिमतं नेत्याह—**उपरितनेनेति** । अस्मिन्नर्थे संमतिं दर्शयति—**यथाहेति** । अतः परमित्यनेनैतदाह नेह प्रमाणलक्षणं समाप्तं, अर्थवादादिप्रामाण्याप्रतिपादनात्तेनात्र सिद्धेऽपि चोदनाप्रामाण्ये तत्स्मरणं पादत्रयेण विध्यर्थवादमन्त्रात्मना वेदं त्रेधा विभज्य ततः स्तुत्यादिप्रयोजनप्रतिपादनं न तत्तद्वेदस्य धर्मप्रति प्रामाण्यं प्रतिपादयिष्यत इति ॥

नानाग्रन्थस्थितं सर्वं प्रमेयं फक्किकाश्च ताः ॥ संक्षिप्य लिखिता नात्र कल्पितं लिखितं मया ॥

येषामादर एव नास्ति विदुषां शास्त्रे न तेषामयं ग्रन्थः क्वाप्युपगुज्यते जडधियां तन्त्रान्तराभ्यासिनाम् ।

येषां धर्मविचारणे सुकृतिनां श्रद्धादरौ तत्कृते ग्रन्थोर्यं रचितो गभीरमनसां शास्त्रार्थकल्पद्रुमः ॥

इति श्रीमत्पराशरगोत्रसकलशास्त्रविशारदश्रीमाधवात्मज रामकृष्णभट्टविरचितायां  
शास्त्रदीपिकाटीकायां युक्तिस्त्रेहप्रपूरण्यां सिद्धान्तचन्द्रिकाख्यायां

प्रथमाध्यायस्य प्रथमः पादः ।

समाप्तश्चायं तर्कपादः ।

